ଦିନନାୀଥଂଷାଠୀ ସାଯୟୋନାରା 


ଆନ୍ତର୍ଜାତିକ ଖ୍ୟାତିସଂପନ୍ନ 
ଜଣେ ଓଡ଼ିଆଚିତ୍ରକର 
ଜୀବନର ସୃକ୍ଷ୍ମ 
ଅନୁଭବମାନଙ୍କୁ 

ନିଜ ଚିତ୍ରଭାଷାର 
ବର୍ଣ୍ଣାଳୀରେ ଚିତ୍ରିତ କରିଛନ୍ତି 
ଏକ ଭିନ୍ନସ୍ବାଦର କାହାଣୀ । 
ଏହାର କ୍ୟାନଭାସ 
ଲମ୍ବିଯାଇଛି ଦିଗପହଣ୍ଡିରୁ 
ଜାପାନ ଯାଏଁ । 
କାହାଣୀରେ ପୂଣି 
ଗୁନ୍ଧାହେଉଚି 

ଓଡ଼ିଆ କନ୍ନଡ଼ 

ପାହାଡ଼ୀ ଓ ଜାପାନୀ 
ଲୋକ ଆଖ୍ୟାୟିକା ସହିତ 
ବୌଦ୍ଧ ଓ ଓଡ଼ିଆ 

ସନ୍ଧ୍ର ପରଂପରାର ଦର୍ଶନ । 
ଚରିତ୍ର ଗୁଡ଼ିକ ନିଜ ନିଜ 
ବକ୍ତବ୍ୟ ଭିତରୁ ଉଡୁରି ଆସି 
ବାଢ଼ି ଦେଇଛନ୍ତି 

ଏଇ ମର୍ମସ୍ପର୍ଶୀ ଉପନ୍ୟାସ । 

ଗଂଜାମ ଜିଲ୍ଲା ଦିଗପହଣ୍ଡି ବୈଦ୍ୟରାଜ ପରିବାରରେ ଜନ୍ମ। ବାପା ସ୍ଵର୍ଗତ ଶ୍ୟାମସୁନ୍ଦର ଆଶୁକବି 
ଓ ବିତ୍ରକର। ମା ସ୍ଵର୍ଗତା କମଳା ଦେବୀ ହସ୍ତଶିନ୍ଧ ନିପୁଣା। ଭାଇନା ସ୍ଵର୍ଗତ ଲୋକନାଥ ଥ୍ଲେ ସକଳ 
କଳାରେ ଧୂରୀଣ । ଚିତ୍ରକଳାରେ ଡ଼ିପ୍ଲୋମା, ଇତିହାସ ଓ କଳା ଇତିହାସରେ ଉକ୍କଳ ଓ ବିଶ୍ଵଭାରତୀରୁ 
ପିଏବ୍‌ ଡ଼ି. । ଚିତ୍ର ଶ୍ରୀରାଧା ପାଇ ଶିଖର ସମ୍ମାନ - ଭାରତର ରାଷ୍ଟ୍ରପତିଙ୍କ ରଜତ ଫଳକ । ଚିତ୍ର 
ବାଘ ଓ ପଦ୍ଧବନ ପାଇଁ ଚୀନ ଆନ୍ତର୍ଜାତୀୟ ପୁରସ୍କାର। ଗବେଷଣା ପାଇଁ ଏ.ଏଲ. ବାସମ୍‌ ସୁ ତି 
ପୁରସ୍କାର । ସୃଜନ ଶୀଳ ଲେଖପାଇଁ ସାହିତ୍ୟ ଏକାଡ଼େମୀ ପୁରସ୍କାର । ବହୁ ଜାତୀୟ ଏବଂ 
ଆନ୍ତର୍ଜାତୀୟ କଳା ପ୍ରଦର୍ଶନୀର ଭିଜୁଏଲାଇଜରୁ, ଡ଼ିଜାଇନର ଓ କ୍ୟରେଟର । ଦେଶ ବିଦେଶରେ 
ନିଜର କଳାକ୍ରତି ପ୍ରଦଶନ । ଓଡ଼ିଶୀ କଳାର ପ୍ରଚାର ଓ ପ୍ରସାର ପାଇଁ ପୃଥ୍ବୀର ବହୁ ଦେଶ ଭୁମଣ । 
ତିରିଶିରୁ ଉର୍ଦ୍ଧ ବହି ଜମାନ, ଇଂରାଜୀ, ହିନ୍ଦି, ଓଡ଼ିଆ ଏବଂ ପୃଥ୍ବୀର ଅନ୍ୟାନ୍ୟ ଭାଷାରେ ପ୍ରକାଶିତ । 
ସୁଇଜରଲ୍ୟାଣ୍ଡ ରିଟ୍‌ବର୍ଗ ମ୍ୟଜିୟମ୍ର ବରିଷ୍ଠ ନିର୍ଦ୍ଦେଶକ ଡ଼କୃର ଏବରହାର୍ଡ଼ ଫିସର ଙ୍କ ଗବେଷଣା 
ସହଯୋଗୀ । ଓଡ଼ିଶାର ପାରଂପରିକ ଚିତ୍ରକଳା ଆଧୁନିକ ଚିତ୍ରକଳା ଭାସ୍କର୍ଯ୍ୟ ଏବଂ କାରୁକଳାରେ 
ଗବେଷଣା ଅବ୍ୟାହତ । ଓଡ଼ିଶା ରାଜ୍ୟ ସଂଗ୍ରହାଳୟର କଳା ବିଭାଗର ପୂର୍ବତନ କ୍ୟରେଟର୍‌ । 
ବିଭୁତି କାନୁନ୍‌ଗୋ ଚାରୁକଳା ମହାବିଦ୍ୟାଳୟର ପ୍ରତିଷ୍ଠାତା ଅଧ୍ଯକ୍ଷ । କେନ୍ଦ୍ର ଲଳିତ କଳା 
ଏକାଡ଼େମୀର ପ୍ରାକ୍ତନ ସଚିବ । ଏଲିସ୍‌ ବୋନର ଫେଲୋ । ଜାପାନ ଫାଉଶ୍ଡେସନ୍୍‌ ଫେଲୋ । 
ବ୍ରିଟିଶ୍‌ କାଉନସିଲ୍‌ ଫେଲୋ । ଭାରତ ସରକାରଙ୍କ ସଂସ୍କୃତି ବିଭାଗ ସିନିଅର୍‌ ଫେଲୋ ଚିତ୍ରକଳାରେ 
ଓ ସାହିତ୍ୟରେ । ଜବାହାରଲାଲ ନେହୁରୁ ଫେଲୋ । 


ଡ଼କ୍ଟର ଦିନନାଥ ପାଠୀ 

ଜାପାନ ଫାଉଣ୍ଡେସନ . ଫୁକୁଓକା ଆର୍ଟ ମ୍ୟଜିୟମ. ଏବରହା୍ଡ଼ ଫିସର୍‌ . ବାରବରା ଫିସର୍‌. ଆବେ 
ମାମୁରୋ . ରାଜାରାମ ପଣ୍ଡା . ରାଇଜୀ କୁରୋଡ଼ା . ଗାରଡ଼୍‌ ନାକାଇ . ଗାଇଡ୍‌ କେଇକୋ. ରସନା 
ଇମ୍ହାସଲି. ମୋରି ୟୋଷିତୋଷି. ୱାଇ୍୍‌ସେ. ମିଓ କୋଜୋ. ହାନ୍‌ ଥୀ ଫେମ୍‌ . ରାଜେନ୍ଦ୍ର ପ୍ରସାଦ 
ଦାସ. ସୌରୀନ୍ଦ୍ର ବାରିକ. ରମେଶ ପ୍ରସାଦ ପାଣିଗ୍ରାହୀ. ଶିବରାମ ପାତ୍ର . ଦାସ ବେନହୁର. ନିରଞ୍ଜନ 
ମହାନ୍ି. ବିଭୂତି ମିଶ୍ର . ଚନ୍ଦ୍ରଶେଖର ରାଓ. ନାରାୟଣ ରାଓ. ଚଇତା ବାସୁ ଜେନା. ରାମହରି ଜେନା . 
ସୌଭାଗ୍ୟ ପାଠୀ . ଜଗନାଥ ପଭ୍ତା ଶୋଭନ କୁମାର. ସୁଧାଂଶୁ ଭୂଷଣ ସୁତାର . ବିଭୁ ପ୍ରସାଦ ପଟ୍ଟନାୟକ. 
ବାଳକୃଷ୍ଣ ନନ୍ଦ. ପି. ଗୀତା. 


କୃତଜ୍ଞତା 

Ds ଦକ୍ଷଣଲ୍ଵାନ © % 
Y 2 


ମ୍‌ ୪ 
HE Ea os 


ଏଥର 


ଜଗତ ବୋଲି କି ବସ୍ତୁ । କେମନ୍ତ ଦିଶଇ ତାହା କହ । 
ଯୋଗୀ ବୋଇଲା ହେ ବସ୍ସ ! ତଳେ ପୃଥ୍ବୀ ପ୍ରାୟେକ 
ହୋଇ ନାନାକାର ସ୍ୁଜ, କଠିନ ହୋଇ ବଡ଼ ବିସ୍ତାର ସ୍ଥଳେ 
ନ ଦିଶଇ । କୁମାର ବୋଇଲା ତଳ କିସ । 
ଯୋଗୀ ବୋଇଲା ଉପର ଜାଣିଲେ ସେ ତଳ 
ଜାଣିମାନା । ତୋତେ ଏତେକେ ତଳ ଉପର ନାହିଁ। 


ନାରାୟଣାନନ୍ଦ ଅବ୍ରଧୂତ ସ୍ଵାମୀଙ୍କ ରୁଦ୍ରସୁଧାନିଧ୍ରୁ 

The passing days and months 
are eternal travellers in time 


ଏକ ହାଇକୁ 

ଏ ବୟସଟାହିଁ ସେଇଆ, ସବୁଠୁ ନିଆରା । ବାସ୍ତବ ଅବାସ୍ତବ ବାରି ହୁଏନା । 
ସୀମାସରହଦ ଭଲମନ୍ଦ ସମୟଅସମୟ ବେଳ ଅବେଳ ରାତିଦିନର ବାଛବିଚ।ର କରିହୁଏନା । 
ଏ ବେଳେ ସବୁଆଡ଼େ ସ୍ଵପ୍ନ ବୁଣିହେଇ ଯାଇଥାଏ ! ସ୍ବପ୍ନର ସୁନାଫସଲ ଭରା ଖେତରେ 
ମନର ଚଢ଼େଇ ଡ଼େଣା ମେଲି ବେପରୁଆ ଉଡ଼େ। ସବୁ ରତୃ ବସନ୍ତ ହେଇଯାଏ । ଫୁଲର 
ସମ୍ଭାର ଅଜାଡ଼ି ପଡ଼େ । ବାସ୍ବାର ମହକରେ ଦିଗ ବିଦିଗ ଚହଟି ଯାଏ । ବିଲବଣ ଗାମୁଣ୍ଡ 


= 


ନଦୀ ପଠାରେ ସୁନାର କଦନ୍ବ ଫୁଟି ଉଠେ । ସବୁ ଲାଗେ ଯିମିତି ଏକ ଚିତ୍ରିତ ପ୍ରକାଶ । 


ଦୂର ଦିଗ୍ଦଳୟର ନୀଳ ପାହାଡ଼ ସେପାରିରୁ କାହାର ବଂଶୀସ୍ଵନ ସେମାନଙ୍କୁ 
ଆନମନା କରିଦେଉଛି । ଥରେ ଅଧେ ନୁହେଁ। କୁହାଟୁ ଥ୍ବା ଆଳାପ, ମହୁଝରା ସ୍ର । 
ପାଠରେ ବା କେମିତି ମନ ଲାଗନ୍ତା । ମନ ଭୁଲି ହୋଇ ଯାଉଛି, ଡ଼େଇଁ ଯାଉଛି ସେଇ 
ଦିଗ୍ବଳୟ ଆଡ଼କୁ । କିଏ ଯିମିତି ସେମାନଙ୍କ କାନରେ କହିଦେ ଉଛି ପରୀରାଇଜର କୁହୁକ 
କଥା । ସେପାରିରେ ଉକୁଟି ଉଠୁଥବା ରଙ୍ଗର ଆଭା ଦେହରେ ବୋଳି ହେଇଯାଉଛି। ସେମାନେ 


ଥାଇ ମଧ୍ୟ ଲାଗୁଛି ସେମାନେ ସେଠାରେ ନାହାନ୍ତି । 


ପରୀକ୍ଷା ମୁଣ୍ଡ ଉପରେ । ତଥାପି ଅରୁଣକୁ ଦେଖାଗଲା ନୀଳ 
ଆକାଶରେ ଅସଂଖ୍ୟ ଗୁଡ଼ି ଉଡୂଛି। ଶୀତୁଆ ପବନରେ ବେଳେବେଳେ ଗୁଡ଼ି ଗୁଡ଼ିକ କୁଂଚେଇ 
ହେଇ ଯାଉଛନ୍ତି ତ ବେଳେବେଳେ ମେଘହୀନ ଫଙ୍ଟା ଆକାଶରେ ସ୍ଵଚୁନ୍ଦରେ ଉଡ଼ୁଛନ୍ତି । 
କେତକୀ ଦିଗନ୍ତଭିତରେ ହଜିଯାଇଥ୍‌ବା ଅରୁଣର ଆଖ୍ଦିଟାକୁ ଚାହିଁ ପଚାରିଲା, କାହିଁ ମୋ 
ଆକାଶଟା ତ ଫାଙ୍କା, ଗୋଟିଏ ହେଲେ ଗୁଡି ଦିଶୁନି ୨ ଅରୁଣ ଗୁଡିଉଡ଼ାଣରେ 
ମାତିଯାଇଛି । କେତକୀ ମାଟି ଉପରେ ରହି ସୂର୍ଯ୍ୟମୁଖୀ ଫୁଲ ଭଳି ଅରୁଣକୁ ବଲ ବଲ 
ଚାହିଁରହିଛି । ନାଲି ନେଳି ଧଳା ଶାଗୁଆ ହଳଦିଆ କେତେ ରଙ୍ଗବେରଙ୍ଗର ଗୁଡ଼ି । 
ସେଥ୍ରେ ପୂଣି ଅଛନ୍ତି ମାଛ ଚଢ଼େଇ ଭଅଁର ପ୍ରଜାପତି ବେଙ୍ଗ ଠେକୁଆ । ଆକାଶଟା 
ଗୁଡ଼ିରେ ଛାଇ ହେଇଗଲାଣି । ଇନ୍ଦ୍ରଙ୍କ ସୁନାଉଆସ ଆଉ ଦେଖାଯାଉନି । ରମ୍ଭା ମେନକା 

ପରୀ ଅପ୍ସରାମାନେ କୁଆଡ଼େ ଲୁଚିଗଲେଣି । କେତକୀ ଯାହା କହୁଟି, ଅରୁଣ ଶୁଣି ପାରୁନି । 
ଅର୍‌ ଣକୁ ଲାଗୁଛି ଆକାଶଟା ଇନ୍ଦ୍ରଧନୁର ରଙ୍ଗରେ ସଜେଇ ହେଇପଡ଼ିଛି । ଅର୍‌ଣ କିମିତି 
ହଠାତ ପ୍ରକୃତିସ୍ଥ ହେଇ କେତକୀର ପ୍ରଶ୍ନର ଉତ୍ତର ଦେବ ବୋଲି ଡ଼େସ୍କ ଉପରେ ମେଲେଇ 
ହେଇ ପଡ଼ିଥ୍ବା ପାଠ୍ୟବହିରୁ ପଢ଼ିଲା : 


“ ତ଼ାପାନ ଉଦୟସୂଯ୍ୟର ଦେଶ । ଅର୍କକ୍ଷେତ୍ରରେ ସୂଯ୍ୟ ଉଦୟ ହେଲେ ଉଦିତ 
ସୂଯ୍ୟର ପ୍ରଥମ କିରଣ ନାଟମନ୍ଦିର ମୁଖଶାଳା ଭେଦକରି ଯିମିତି କୋଣାର୍କ ମନ୍ଦିରର 
ମହାଭାସ୍କର ବିଗ୍ରହର କପାଳ ଚୁମୁଥ୍‌ଲା, ସିମିତି ଏଇଠି ସୂଯ୍ୟ ଉଦୟ ହେଲେ ଜାପାନ ଦେଶର 
ଆକାଶରେ ଓ ମାଟିରେ ପ୍ରଥମ ପରଶର କୁହୁକ ଲଗେଇ ଦିଏ । ଜାପାନ ଦେଶର 
ଆଗ୍ରେୟଗିରିମାନଙ୍କରୁ ତରଳ ଲାଭା ବେଳେବେଳେ ଭୂ ଇଁ ଉପରକୁ ଉଛୁଳି ପଡ଼େ । 
ଭୂମିକ ଂପ ହୁଏ । ଏଣୁ ଜାପାନର ଘରଗୁଡ଼ିକ ଆଟାରେ ତିଆରି । ଘର ଗୁଡ଼ିକର ଛାତ 
ଉପରେ ରଙ୍ଗବେରଙ୍ଗର ଟାଇଲ୍‌ । ଘର ଚାରିପଟେ ସୁନ୍ଦର ବଗିଚା । ଘରେ ଓ ବାହାରେ 
ଫୁଲର ସମ୍ଭାର ଅଜାଡ଼ି ହେଇ ପଡ଼ିଥାଏ । ସବୁ କିଛି ଚିତ୍ରିତ ସ୍ଵପ୍ନଭଳି ଲାଗେ । 


ଏଠି ଆକାଶ କଥା କହେ । ସକାଳୁ କୁଂକୁମ ବୋଳି ହେଇ ଉଜ୍ଵଳ ଦେଖାଯାଏ 
ତ ବେଳ ବୃଡ଼ିଗଲେ ଗେରୁ ରଙ୍ଗ ମାଖ୍ହେଇ ବୌଦ୍ଧ ସନ୍ୟାସୀ ପାଲଟିଯାଏ । ଆଉ ଦିନ ଦି 
ପହର ବେଳେ ଉସ୍ମ ଲେପିହେଇ ଶିବ ହେଇପଡ଼ିଥାଏ । ଜାପାନ ଦେଶର ପୁଅଝିଅମାନେ 
ଦେଖ୍ବାକୁ ଖୁବ ଡ଼ଉଲଡ଼ାଉଲ । କାଚ କଣ୍ଢେଇ ଭଳି ଦେଖାଯାନ୍ତି । ` 


କେତକୀ ଏବେ ତାର ଅଯତ୍ନ ହେଇ ଝୁଲି ପଡ଼ିଥ୍‌ବା ମୁସ୍ତବାଳରେ ହାତ ବୁଲାଇ 
ଆଣିଲା । ଦି ହାତରେ ମୁହଁ ପୋଛି ନେଲା । କ୍ବାନ୍ତହେଇ ପଡ଼ିଥ୍ବା ଆଖ୍ପତା ତଳ, ପାପୁଲି 
ଗୋଇଠିରେ ଘସିନେଲା । 


ଅରୁଣକୁ ଲାଗିଲା ହୁଏତ କେତକୀ ଜାପାନ ଝିଅମାନଙ୍କୁ ସାମନା କରିବାକୁ 
ପ୍ରସ୍ତୁତ ହେଉଛି ଓ କିଛି ସମୟ ଆଗରୁ ଅରୁଣକୁ ଯେଉଁ ପ୍ରଶ୍ନ ପଚାରିଥ୍‌ଲା ତାକୁ ହିଁ 
ଦୋହରେଇବ। ହୁଏତ ପଚାରିବ : ସତେରେ, ଜାପାନ ଦେଶର ଆକାଶ କଥା କହେ ? 

ଅରୁଣ ପାରାଗ୍ରାଫ୍ରଟି ପଢ଼ି ସାରିଦେବାପାଇଁ ଆଗକୁ ମାଡ଼ିଚାଲିଲା, ପାହାଡ଼ି 
ନଦୀରେ ବର୍ଷାର ପ୍ରଥମ ଧାର ଆସିଲେ ଯିମିତି ପଥରଟିଏ ପାଇଲେ ଅଟକିଯାଏ । ପୁଣି 
ପାଣିଧାର ପୁରୁଷ୍ଠ ହେଇଗଲେ ଆଉ ପଥରଫଥର ନମାନି ଆଗେଇ ଆଗେଇ ଯାଏ ସିମିତି 
ଅକ୍ଷର ଧାଡ଼ିଗୁଡ଼ିକ ଉପରେ ଅରୁଣର ଆଖ୍‌ ପାଣି ଧାର ଭଳି ବହିଗଲା । 

““ ସେମାନଙ୍କ କୁନିକୁନି ଆଖ୍‌ ସତେ ଯିମିତି ଭସାମେଘରେ ଲୁଚକାଳି ଖେଳେ । 
ଶୀତଦିନ ଆସିଲେ ଜାପାନୀ ପୁଅଝିଅ ଗୁଡ଼ି ଉଡ଼େଇବାକୁ ଭଲ ପାଆନ୍ତି ଗୁଡ଼ି ଗୁଡ଼ିକ ପତଳା 
ଉଲିପରୀ କାଗଜରେ ମାଛ ଦ୍ଵଲ ସୂର୍ଯ୍ୟ ଚନ୍ଦ୍ର ଏମିତି କେତେ ରକମର ତିଆରି 
ହେଇଥାଏ । ଆକାଶରେ ଗୁଡ଼ି ଗୁଡ଼ିକ ସ୍ଵପ୍ନଭଳି ସ୍ଵଚ୍ଛନ୍ଦରେ ଉଡ଼ନ୍ତି । ପୁଅଝିଅମାନେ 
ଭୂଇଁଉପରୁ ସୂତାର ନଟେଇଟିମାନ ଦୁଇହାତରେ ଟେକିଧରି ଆକାଶକୁ ଚାହିଁ ରହିଥାନ୍ତି। ଗୁଡ଼ି 
ସାଙ୍ଗରେ ଜାପାନୀ ପିଲାଙ୍କ ମନ ମଧ୍ୟ ଆକାଶରେ ଉଡ଼ୁଥାଏ । ” 


କେତକୀର ମନରେ ଡ଼େଣାକଅଳିବାକୁ ଲାଗିଲା । ତାକୁ ଲାଗିଲା ସେ ନିଜକୁ 
ଗୁଡ଼ି ଭଳି ହାଲୁକା ହାଲୁକା ଅନୁଭବ କରୁଛି । ଅରୁଣ ବହିଟି ମେଲାକରି ଥୋଇଦେଇ କେତକୀ 
ଗୁଡ଼ିର ସୂତାକୁ ଜାବୁଡ଼ି ଧରିଲା । ତାର ମନରେ ଛନକା ପଶିଲା କେତକୀ ହୁଏତ ଏକାଏକା 
ଜାପାନ ଦେଶକୁ ଗୁଡ଼ି ହୋଇ ଉଡ଼ିଯିବ । କେତକୀ ନେଳିଆ ଆକାଶ ଉପରକୁ ଉଠୁଛି । ସେ 
ଧୀରେ ଧୀରେ ଶୀତୁଆ ପବନ ଭିତରେ ମେଘରୁ ମେଘ ଡ଼େଇଁ ଡ଼େଇଁ ଉଡ଼ିଲାଣି । ପଢ଼ା 
ଡେସ୍କ, ଅରୁଣ, ସ୍ବଲଘରର ଶିଉଳି ଲଗା ନାଲିଆ ଟାଇଲଛାତ, ତା ନିଜ ଘରର ଚାଳ ଉପରେ 
ମାଡ଼ିଥ୍ବା ଲାଉ ଡ଼ଙ୍କ ଚିତ୍ରଭଳି ଦେଖାଯାଉଛି କେତକୀକୁ । ପବନ ଖାଇ ଗୁଡ଼ି ଫପୁଲେଇଲା । 
ଅରୁଣ ସ୍ବପ୍ନରେ ବି କେତକୀ ପାଖାପାଖ୍‌ ପହଂଚି ପାରୁନି। ତା ଦେହରୁ ଗମ୍ଗମ୍‌ ଝାଳ ବହିବା 
ଆରମ୍ଭ ହେଲା । ସେ ନିଜକୁ ଖୁବ ଅସହାୟ ଏକାକୀ ଅନୁଭବ କଲା। ତଥାପି ସେ ଆକାଶକୁ 
ଅନେଇ ରହିଛି । କେତକୀ ଏବେ ସୁନା ପ୍ରଜାପତିଟିଏ ଭଳି ଦେଖାଯାଉଛି । ଜାପାନ 
ଦେଶର ନାଲି ହଳଦିଆ କଉମାଛ, ବଗ, ଡ଼ାଗନ୍‌, ଠେକୁଆ ଗୁଡ଼ି ଭିତରେ କେତକୀ ସୁନା 
ପ୍ରଜାପତି ଗୁଡ଼ି ! 


କେତକୀ ଉଡ଼଼ଛି । ଯିଏ କିଛି ସମୟ ଆଗରୁ ପଚାରୁଥ୍ଲା, ସତେ କଣ ଆକାଶ 
କଥା କହେ ? ଏବେ ହୁଏତ ସେ ଆକାଶ ସହିତ ଖୁସି ଗପ କରୁଛି। ଜାପାନୀ ଗୁଡ଼ି କେତକୀକୁ 
୩ 

ହୁଏତ ଅରୁଣ କଥା ପଚାରୁଛନ୍ତି । ତା ଗା ଆତ୍ବମତୋଟା, ପୋଖରୀର ମାଛ, ପଦୁଦୁଲ, 
ଧଣ୍ଡସାପ, ସନ୍ଧ୍ୟା ବେଳର ଘରବାହୁଡ଼ା ପକ୍ଷୀର କାକଳୀ, ନୂଆହେଇ ଆସିଥ୍ବା ଗୀ ବୋହୂର 
ହଳଦି ମଖା ଦେହର ବାସ୍ପା, ତୁଳସୀ ଚଉରା ମୂଳର ଲିଭା ଦିପାଳୀର ମହକ, ଶରତ 
ଆକାଶର ପୂନେଇ ଜହ୍ନ, ହଳଦିପତ୍ର ମଣ୍ଡାର ସୁଆଦ, ଖରାଦିନିଆ ଦିପହରର ଗୁମ୍‌ ସୁମ୍‌ 
ଗୀ, ତା ନୁ ଆଭାଉଜଙ୍କ ଗଭାର କିଆଫ୍ରଲ - ଏମିତି କେତେ କଥା ଗପୁଛି । 


କେତକୀ ଫ୍ରଜିୟାମା ପାହାଡ଼ର ଚୂଡ଼ା ଉପର ଦେଇ ଉଡୁଛି । ତା ଡ଼େଣା ଅବଶ 
ହେଇ ପଡ଼ିଲାପରି ଲାଗୁଛି । ଗାଁ ମାଟିକୁ ଫେରିଯିବା ପାଇଁ କେତକୀର ମନ କହିଲାଣି । 
ହଠାତ୍ଵ ତାର ଅରୁଣ କଥା ମନେ ପଡ଼ିଲା । ଅରୁଣ ହୁଏତ ପାଠ ବହିର ସେହି ଧାଡ଼ିକ 
ପାଖରେ ଅଟକି ଯାଇଥ୍ବ ଓ ତାକୁ ଚାହିଁ ରହିଥ୍ବ। କେତକୀ ନିଜକୁ ପ୍ରଶ୍ନ କଲା,ଏତେ ସ୍ବପ୍ନ 
କଣ ସ୍ତୁଲ୍‌ ବହିରେ ଥାଏ ନା ଥାଏ ବୟସରେ ? ନା ଆକାଶରେ ସ୍ଵପ୍ନସବୁ ନେସି 
ହୋଇଥାଏ ? ନା ଅରୁଣର ଆଖ୍ରେ ସପ୍ନ ଉକୁଟୁ ଥାଏ ? କେତକୀ ନୀଳ ଆକାଶରୁ ନିଜ 
ଭିତରକୁ ଫେରି ଆସିବା ପାଇଁ ଚାହଁଛି। ସେ ହୁଏତ ଦେଖ୍ପାରୁଛି ତା ଭିତରେ କେତେ ବଡ଼ 
ଆକାଶ, ସୂର୍ଯ୍ୟୋଦୟ, ସୂର୍ଯ୍ୟାସ୍ତ, ଶ୍ରାବଣର କଳାମେଘ ଓ ଫଗୁଣର ଚଇତାଳି । 


ଅରୁଣ କେତେ ଆଉ ଗୁମ୍‌ ହେଇ ବସିରହି ଆକାଶଟାକୁ ଦେଖ୍ଥାନ୍ତା ? ତା 
ପେଟ ଭିତରେ ଲାଗୁଛି ଆଉ ଗୋଟିଏ ଫୃଜିୟାମା ଗୁମୁରୁଛି। ଟକ୍ମକ୍‌ କରୁଛି ଓଧାଣି ପାଣି 
ଭଳି । ମନେ ହେଉଛି ଆଉ କିଛି ସମୟ ଭିତରେ ପେଟ ଭିତରଟା ଜଳି ଉଠିବ। ବିସ୍ଫୋରଣ 
ହେବ । ତାହାହିଁ ହେଲା । ସତରେ ବର୍ଷବଷ ଧରି ଶୋଇ ରହିଥ୍‌ବା ଫୁ ଜିୟାମା ହଠାତ୍‌ 
ଗର୍ଚଚିଉଠିଲା । ଥୁ ଥୁ କରି ଉତ୍ତପ୍ତ ଲାଭା ଫିରଙ୍ଗିଲା ଆକାଶକୁ । ଦୁଃଖଭଳି ବହିଗଲା ଉତ୍ତପ୍ତ 
ଲାଭାର ତତଲା ଧାର । ଧରା ବିଗଳିତ ହେଲା । ମାଟି ଯନ୍ତ୍ରଣାରେ ଛଟପଟ ହେଲା । 
ବାସୁକି ମୃହମୂହ କଡ଼ ଲେଉଟେଇଲା । ଗୁଡ଼ି ଗୁଡ଼ିକ ଛିନଵଛତ୍ର ହେଇ ପଡ଼ିଲେ । ଅରୁଣ 
ହାତରୁ ନଟେଇଟି ଖସି ପଡ଼ିଲା। ସୁନା ପ୍ରଜାପତିଟି ନିଆଁ ଧାସରେ ଝାଳେଇ ଯାଇ ବେହୋସ 
ହୋଇପଡ଼ିଗଲା ଅରୁଣର ପଢ଼ା ଡ଼େସ୍କ ଉପରେ । 


ଅରୁଣ ତା ଝାନଳୁଆ ହାତରେ କେତକୀର ମୁହଁ ପୋଛିଦେଲା। କେତକୀ ଆଖ୍‌ 
ମଳିମଳି କ୍ଲାସ୍ରୁମ୍ର ଝରକା ଦେଇ ବାହାର ଆକାଶକୁ ଚାହିଁଲା ! ଗୀଁର ସେଇ ପୁରୁଣା 

ପରିଚିତ ଆକାଶ । ସ୍ତୁଲ ଘର ପଛପଟ ଆମ୍ବତୋଟାରୁ ରହି ରହି କୋଇଲି ସ୍ଵର 
ଦୋହରାଉଛି। ସ୍ଵର ବି ଲାଗୁଛି କେଉଁ ଆଦିମ ଯୁଗର । ଚିହ୍ନାଚିହ୍ଲା ସ୍ଵର । କୋଇଲି କିବା 
ଜାଣେ ଏ ଭିତରେ ଭୂମିକମ୍ପଟିଏ ହେଇସାରିଛି । କିଛି ସମୟ ଆଗରୁ ଜାପାନ ଦେଶ 
ସମ୍ପକିରେ ପାଠ ପଢ଼ାଉଥ୍ବା ସନାତନ ମାଷ୍ଟେ କେତେ ବେଳୁ କ୍ଲାସରୁ ବାହାରି ଗଲେଣି । 
ଅରୁଣର ଅନ୍ୟ ସାଙ୍ଗମାନେ ମଧ୍ୟ ଆଉ ତା ସାଙ୍ଗରେ ନାହାନ୍ତି । କ୍ଲାସ୍‌ ରୁମ୍‌ରେ ଅରୁଣ ଓ 
କେତକୀ । ବ୍ଲାକ୍ବୋର୍ଡ଼ ଭପରେ ଚକ୍ଖଡ଼ିରେ ଅଙ୍କା ହୋଇଥ୍‌ବା ପୃଥ୍ବୀ ମାନଚିତ୍ରଟି କିନ୍ତୁ 
ସିମିତି ଅଛି । ପୃଥ୍ବୀ ମାନଚିତ୍ରର ଡ଼ାହାଣ ପଟ ଉପର ମୁଶ୍ଡକୁ ପ୍ରଶାନ୍ତ ମହାସାଗର ଭିତରେ 
ପଦ୍ମପତ୍ରରେ ଢ଼ଳଢ଼ଳ ଜାପାନ ଦ୍ବୀପରେ ସଂଧ୍ୟା ଓହ୍ଲେଇ ଆସୁଛି । କ୍ଲାସ୍‌ ରୁମ୍‌ର ଭୂମିକମ୍ପ 
ପରର ନିରବତା ଭିତରେ ସାମାନ୍ୟ ଉଷ୍ମତା ଆଣି ଅରୁଣ କହିଲା କେତକୀ ଉଠ,ଘରକୁ 
ଫେରିବା । ଜାପାନ ଦିଗପହଡ୍ଡି ଠାରୁ ଅନେକ ଦୂର । ମଝିରେ ସାତ ସମୁଦ୍ର ଅଗନାଅଗନି 
ବଣ, ହିମାଳୟ ପର୍ବତ ର ବରଫ ଢ଼ଙ୍କା ଚୂଡ଼ା। ସନାତନ ମାଷ୍ଟ୍ରେ ଜାପାନ ଦେଶ ସଂପର୍କରେ 
କେତେ କଥା ନ କହିଛନ୍ତି । କିନ୍ତୁ ଜାପାନ କିମିତି ପହ ଂଚିବାକୁ ହେବ ତାର କୌଶଳ 
ସିଲାବସ୍‌ ବାହାରର ପାଠ । ହୁଏତ ସେଥ୍ପାଇଁ ଆମକୁ କହିବା ଉଚିତ ମନେ କରିନାହାନ୍ତି । 
ହୁଏତ ସେ ନିଜେ କେବେ ଜାପାନଦେଶକୁ ଯାଇ ନାହାନ୍ତି । ଯିବାର ସମ୍ଭାବନା ମଧ୍ୟ 
ତାଙ୍କର ନାହିଁ । 


ଅରୁଣ ଓ କେତକୀ ବହିବେଗ୍‌ କାନ୍ଧରେ ଝୁଲେଇ କ୍ଲାସ୍‌ରୁମ୍‌ରୁ ଗୋଡ଼ 
କାଢ଼ିଲେ । ଗାର ସଂଧ୍ୟା ଆହୁରି ଗାଢ଼ ହେଉଛି । ଅନ୍ଧାର ରାତି ଧ୍ରେଧ୍ରେ ମାଡ଼ି 
ଆସୁଛି । ଗାଁରେ ରାତି ହେବାକୁ ବେଶି ସମୟ ଲାଗେନି, ଗୋଧୂଳି ପରେ ମନ୍ଦିରରେ 
ଆଳତି ଘଣ୍ଟା ବାଜେ, ତା ପରେ ଚାଳ ମଥାଣରୁ ଘସିଧୂଆଁ ଭସାମେଘ ଆମ୍ବତୋଟା 
ଆଡ଼େ ବାଟନହୃଡ଼େ । ତୋଟାର ଅନ୍ଧାର ଭିତରୁ ପେଚାଟିଏ ହୁଟ୍‌ ହଟ୍‌ କରେ, ଭାଗବତ 
ଟୁରରେ ଖଂଜଣି ମାଡ଼ ହୁଏ। ବା ଦୈବାତ୍‌ ଜହ୍ନରାତି ହେଇଥ୍‌ଲେ ବିଲରୁ ଫେରନ୍ତା ଗାଁ 
ମୁରବିଙ୍କ ମୁହଁରେ ଭଂଜଙ୍କ ପଦେ ବା କବିସୂର୍ଯ୍ୟଙ୍କ ପଦେ ଗାର ସଂଧ୍ୟାକୁ ରସମୟ କରିଦିଏ । 


କେତକୀ ଘରେ ପହଞ୍ଚ୍‌ କାନ୍ଧରୁ ବହିବେଗ୍‌ ଓହ୍ଲେଇ ଦେଇ ଭାଉଜଙ୍କ ପଲଙ୍କ ଉପରେ 
ଚିତ୍ରମାତ୍ଵ ପଡ଼ିଗଲା। ଯିମିତି ଲାଜକୃନି ଲତାଟି ଝାଉଁଳି ଯାଇଛି । ଲାଜରେ ନୁହେଁ କ୍ଲାନ୍ତିରେ । 

ଭାଉଜ ଗେଲେଇହେଇ ଡ଼ାକିଲେ । ଆସ, ଖାଇଦିଅ । କେତକୀ ମିଛେମିଛେ 
ବହିଟି ମେଲେଇ ଧରିଲା । କହିଲା ଭୋକ ନାହିଁ । କେତକୀ ପାଠ ପଢ଼ା ସେତିକିରେ 
ଥାଉ । କେତେ ଆଉ ଜାପାନ କଥା ଭାବୁଚ ମ ! ତମେ ତ ଆମର ଜାପାନୀ କଣ୍ଢେଇ | 
ଆଉ ଟିକିଏ ବଡ଼ ହେଇଯା ତମ ମନଲାଖ୍‌ ଜାପାନୀ ବରଟିଏ ଖୋଜି ଲୋଡ଼ି 
ଆଣିଦେବି । ଟିକିଟିକି ହାତ, ଟିକିଟିକି ପାଦ, ନାଲି ଗୁଲୁଗୁଲୁ ଓଠ ହେଇଥ୍ବ । ମନକୁ 
ବେଶ୍‌ ମାନିବ ଯେ । ଆସ, ଖାଇନେବ ! 


ଭାଉଜ କେତକୀ ପାଖକୁ ଆସି ତା ହାତରୁ ବହି ଛଡ଼େଇନେଇ ବନ୍ଦ କରି ନିଜ 
ତକିଆ ତଳେ ଗୁଂଜି ଦେଲେ । କେତକୀର ଅସଜଡ଼ା ମୁଣ୍ଡବାଳ ଉପରେ ହାତ ବୁଲେଇ 
ଆଣିଲେ । ଓଠ, ହାତ ଧରି ପଲଙ୍କରୁ ଉଠେଇ ନେଲେ ଓ ଭାତ ଥାଳି ପାଖରେନେଇ 
ବସେଇଲେ। ସୁନା ଭଉଣୀଟି ପରା, ଖାଇନିଅ । 


କେତକୀର ସବା ବଡ଼ଭାଇ ଆର୍ମିରେ । ଇଣ୍ଡୋ -ତିକତ ବର୍ଡ଼ର ଫୋର୍ସରେ । 
ଭାଉଜ ଅନେକ ଦିନର ପ୍ରତୀକ୍ଷାପରେ ଚିଠିଟିଏ ପାଇଛନ୍ତି । ଚିଠିଟି ଏକାନ୍ତରେ ପଡ଼ିବେ 
ନିଶ୍ଚୟ । ରନ୍ଧାବଢ଼ା ଖ୍‌ଆପିଆ ଶୀଘ୍ରଶୀଘ୍ର ଶେଷ ହେଲେତ ହେବ । ତାଙ୍କ ହାତଗୋଡ଼କୁ 
ତରନାହିଁ। 


କେତକୀର ଉପର ଭାଇ ସୁକାନ୍ତ ସଂଧ୍ୟା ହେଲେ ବଡ଼ ବନ୍ଧରେ ପହଁରା ପହଁରି 
କରି ଦୀପଦଣ୍ଡି ପାଖରୁ ଏକା ନିଶ୍ଵାସରେ ଓଲଟକାତ ମାରି ପିଠିପହଁରାରେ ରଜା ତୋଠ 
ପାଖରୁ ଫେରିଥାଏ । ପାଣି ଓଧ ପରି ଶେଥା ପଡ଼ିଛି । ପାଠ ପଢ଼ାର ନା ଗନ୍ଧ ନାହିଁ । 
ବହି ଛୁଉଁଛ ଉଁ ଆଖ୍ରେ ନିଦ ଭରିଯାଏ । ପିଲାଦିନୁ ବଡ଼ ବେମାରିଆ । ହଜାରେ 
ଠାକୁର ଠାକୁରାଣୀ ମନାସି ମନାସି ବୋଉ ତାକୁ ବଂଚେଇଛନ୍ତି । ବାପାନଛେଉଣ୍ଡ 
ପିଲାବୋଲି ବକଟେ । ବୋଉ ସୁକାନ୍ତକୁ ଭରସି କିଛି କହନ୍ତି ନାହିଁ । ଯାହା କହନ୍ତି 
ଭାଉଜ । ରୋକ୍‌ ଠୋକ୍୍‌ । ସୁକାନ୍ତର ଭାଉଜକୁ ବଡ଼ ଡ଼ର । ତାର ସବୁ ମିଛସତ 
ଫିସାଦ ଫାନ୍ଦି ମାରିବାକଥା ଭାଉଜ ଧରିନିଅନ୍ତି । ସୁକାନ୍ତ ପାଠପଢ଼ା ହେଉ ବା ନହେଉ 
ଗ୍ରାସେ ଟୁଙ୍କିଦେଇ ନିଘୋଡ଼ ନିଦରେ ଶୋଇଯାଏ । ବିଶେଷକରି ଯେଉଁ ଦିନ ସେ ବଡ଼ 
ବନ୍ଧରେ ପହଁରି ଥାଏ । 

ବୋଉ ଉତ୍ତର୍‌ ପଚାଶର ମଣିଷ। ଚିନ୍ତା ଖାଏ ଗଶ୍ଡି। ସୁକାନ୍ତର ବାପା ଅଦିନରେ 
ଚାଲିଗଲା ପରଠାରୁ ବଡ଼ କଷ୍ଟରେ ଲୁହଲହୁ କରି ପିଲାଙ୍କୁ ନିଜ ପେଟକାଟି ସେମାନଙ୍କ 
ପାଟିରେ ଦାନା ଦେଇ ବଂଚେଇଛନ୍ତି । ବଡ଼ ପୁଅ ଶେଷରେ ମଣିଷ ହେଇଛି । କେତକୀ 
ବକଟେ ବୋଲି ଝିଅ । ବୋଉ କହିବା କଥା ସୁକାନ୍ତଟା ଅବୁଝା ପିଲା, ପାଗଳାଟିଏ । 
ଆୟୁଷ ପାଇ ବଂଚିଥଆଉ । ବଡ଼ହେଲେ ଆପେ ବୃଦ୍ଧି ଆସିବ । କାନ୍ଧରେ ପଡ଼ିଲେ ବଜେଇ 
ଶିଖିବ। ଆଉ କେତଟାବା ଦିନ । ଦି ବର୍ଷ ତଳେ ନିଜ ଭାଇର ଝିଅକୁ ବୋହୂକରି ଅଣିଛନ୍ତି। 
ଗଂଜାମ ଆଡ଼େ ମାମୁଝିଅ ଚଳେ । ଏବେ ସବୁକଥା ସବୁଆଡ଼େ ଚଳିଲାଣି । କାନ ଯାହା 
ଶୁଣି ନଥ୍ଲା ଏବେ ସବୁ ଘଟୁଛି । କୀ ଣ ଶୁଣିବ ? କକା ଝି ଆରି ବି ଥୁଆଥୁଇ ହେଲେଣି । 
ଏ କଳି କାଳର କରାମତି । ଘୋର ପାପ । 

ବୋହୂପିଲା ସବିତା ବଡ଼ ଗୁଣର । ହବନି କିମିତି ଯେ ? ନିଜ ଭାଇର ଝିଅ 
ପରା । ବୋହୃପିଲା କଣ ? ଝିଆରି କଣ ? ଆଉ ଜନମ କଲା ଝିଅ କ ଣ ? ନିଜ ଜନମ 
କଲା ଝିଅ ତ ପରଘରକୁ । ଏକାଘର ତ । ଘରଖଝିଅ ଘରେ ରହିଲା । 


ଭାଉଜ ରାଣ ନିୟମ ପକେଇ କେତଜକୀକୁ ଖୁଆଇ ଦେଲେ । ଭାଉଜଙ୍କ ଗେଲ 
ବସରର ନଣନ୍ଦ କେତକୀ ଚଢ଼େଇ ଛୁଆ ଭଳି ଥଣ୍ଟରେ ଆହାର ନେଇ ଚଟାପଟ୍‌ ଢ଼ୋକି 
ଯାଉଛି ଆଉ ଭାଉଜ ମା ଚଢ଼େଇଭଳି କେତକୀ ପାଟି ଆଁ କଲେ ଗୁଣ୍ଡା ଗେଂଜି ଦେଉଛନ୍ତି । 
ଭାଉଜ କେତକୀର ମୁହଁ ଧୋଇ ନିଜ ପଣତରେ ପୋଛିଦେଲେ ! ଜେମାମଣି ଏଥର 
ଶୋଇପଡ଼ । କହିଲି ପରା, ଆଉ ଟିକିଏ ବଡ଼ ହେଇ ଯାଅ । ଭାଇନାଙ୍କୁ କହି ସେଇ ପଟ 
ଆଡୁ ,ତିକତ୍‌ ଚୀନ୍‌ ଓ ଜାପାନ ଆଡ଼ୁ ମନଲାଖ୍‌ ବରଟିଏ ଆଣି ଦେବି । କେତକୀ ତା ନିଦୁଆ 
ଆଖ୍ରେ ମୁରୁକି ମୁରୁକି ହସୁଥାଏ । ଶେଷରେ ଅବଶ ଦେହଟାକୁ ନେଇ ଶେଯରେ 
ଗଡ଼ିଗଲା । ନିଦ କେଉଁଠି ଛପିଥ୍ଲା କେଜାଣି, କେତକୀକୁ କୋଳେଇ ନେଲା ! 


ସବିତା ଚଟାପଟ୍‌ କ  ଣ ଦିଟା ଗିଳିଦେଇ ଶେଯଧରିଲା। ଶେଯରେ ପଡ଼ିରହି 

ତକିଆତଳୁ ଚିଠିଟି ଆଣି ଖୋଲିଲା । ମିଂଜି ମିଂଜି ଲଣ୍ଡନ ଆଲୁଅରେ ଚିଠିପଢ଼ିବାକୁ ଚେଷ୍ଟା 
କଲା । ଖାଲି ଯୁଦ୍ଧ, ଯୁବ୍ଧର ବିଭୀଷିକା । ଗୁଳି ଗୋଳା ବନ୍ଧକ ବୋମା । କେତେଯେ କଷ୍ଟ 
ସହୁନାହାତ୍ତି ସେ । ସେ ହୁଏତ ଫରଞୱାର୍ଡ଼ ଏରିଆରେ ନାହାଚ୍ତି। କିନ୍ତୁ ଚିଠିଟି ପଢ଼ିଲା ବେଳେ 
୭ 

ସବିତାର ମନେହେଉଛି ସତେ ଯିମିତି ତା ଗା ତୋଟା ସେପଟେ ଘମା ଘୋଟ ଲଢ଼େଇ 
ଚାଲିଛି । ଝିଙ୍କାରିର ଶବ୍ଦ ତାକୁ ବୋମା ଭଳି ଲାଗୁଛି । ଏଇ ଆଡ଼କୁ ବନ୍ଧକ ଉଂଚେଇ ଦଳେ 
ମାଡ଼ି ଆସୁଛନ୍ତି । ସିଏ ଆଉ ତାଙ୍କ ଭିତରେ ଅଛନ୍ତି କି ? ସବିତା ପଲଙ୍କରେ କଡ଼ ଲେଉଟାଇ 
ଝରକା ଆଡ଼କୁ ନିରେଖ୍ଲା । ଭଲା ଘୋଡ଼ା ପିଠିରେ ବସେଇ ମୋତେ ନେଇ ଯାଆନ୍ତେ ¦ 
ସେ ଯୁଦ୍ଧ କରୁଥାନ୍ତେ ଆଉ ଥକି ପଡ଼ିଲେ ତାଙ୍କୁ ମୁଁ କୋଳରେ ଉଠେଇ ନିଅନ୍ତି ¦ ପୁଣି 
ଭାବୃଛି ଯୁଦ୍ଧ କଣ ଏମିତି ହୁଏ ? 


କେତକୀ ସୁକାନ୍ତ ବୋଉ କେତେ ବେଳୁ ନିଘୋଡ଼ ନିଦରେ ଶୋଇ ଗଲେଣି । 
ବାହାରେ ନିଶା ଗର୍ଦୁଛି। ଗୀ ମୁଣ୍ଡରେ ଦି ଚାରିଟା ବୁଲାକୁତୀ ଗାଁ ଚଉକିଆର ପାଦ ଶବ୍ଦରେ 
ଉଠିପଡ଼ି ଭୁକିବାକୁ ଲାଗିଲେ । ଆତ୍ଭଗଛ କୋରଡ଼ରୁ ପେଚାଟା ଉଡ଼ିଆସି ଅଗଣାରେ 
ଡ଼େରାହେଇଥ୍ବା ବାଉଶ ଉପରେ ବସିପଡ଼ି ହୁଟ୍ହୁଟ୍‌ କଲା । 


ସବିତାଙ୍କ ଛାତି ଭିତରଟା ଧଡ଼କି ଗଲା । ଯେତେ ହେଲେ ଅବଳା । କେତେ 
ଦିନବା ସ୍ଵାମୀ ସୁଖ ପାଇଛନ୍ତି । ତାଙ୍କର ଘରଛାଡ଼ିବା ଆଠମାସ ହେଲାଣି । ସୁକାନ୍ତ ତାଙ୍କ 
ଅନ୍ତରର କ୍ଵାଳା ବା କ'ଣ ବୁଝିବେ । କେତକୀ ହୁଏତ ବୁଝେଇଦେଲେ ବୁଝିବ । ତଥାପି 
ଦୁହେଁ ପିଲା । ବୋଉ ନିଶ୍ଚୟ ବୁଝୁଥ୍‌ବେ । କିନ୍ତୁ ବେଶି ମନେପକାଇବେ ପୁଅକୁ, 
ପୁଅବୋଲି । ବୋହୃପିଲାର ସ୍ଵାମୀ ବୋଲି ନୁହେଁ । ସବିତାର ଆଖ୍‌ ଜକେଇଗଲା ଲୁହରେ । 
ନିଜକୁ ଖୁବ ଅସହାୟ ମନେକଲା । 


ବୋଉ ସେପଟ ବଖରାରୁ କାଶିଲେ । ଗିଲାସରେ ପାଣି ଗଡ଼େଇ ଢ଼ୋକେ 
ଦିଢ଼ୋକ ପିଇଲେ । 


ଏତେ ଯୁଦ୍ଧ ଏତେ ଦୁଃଖ ଏତେ ଅସହାୟତା ଭିତରେ ଜୀବନକୁ ପାଣି ଛଡ଼େଇ 
ବଂଚିବାପାଇଁ ସଂଘର୍ଷ କରିବା ଅର୍ଥ କିଛି ହୁଏନା । ଗା ସ୍କୁଲରେ ମାଷ୍ଟର ଚାଜିରିଟିଏ କରିବା 
ଲକ୍ଷେ ଗୁଣରେ ଶ୍ରେୟସ୍କର। ଦେଶ ଜାତି କଁ ଣ ବା ଆମର ହେବ ? ନିଜେ ବଂଚିରହିଲେ ତ 
ଦେଶ ବଂଚିବ । ନା ଏଥର ଘରକୁ ଫେରିଲେ ଆଉ ଛାଡ଼ିବିନି । ଗାଁରେ ଶାଗ ପେଜ ଖାଇ 
କଣ ବଂଚି ହେବନି ? 
EF 

ଗରଡ଼ିଆ ପୋକଟି କୁଆଡ଼େ ଥ୍ଲା କେଚାଣି, ଭଙ୍ଗା ଲଣ୍ବନ କାଚ ଭିତର ଦେଇ 
ଜଳନ୍ତା ବଳିତା ଉପରେ ଥପ୍‌ କରି ପଡ଼ିଗଲା ଓ ଲଣ୍ଡନଟି ଲିଭିଗଲା। ଅଗତ୍ଯା ସବିତାର 
ଚିଠିପଢ଼ା ସେତିକିରେ ରହିଗଲା । ଘରଭିତରଟାରେ ଅନ୍ଧାରମାନେ ଅଳନ୍ଧୁ ଚାଳରୁ ଖସି 
ଆସିଲେ । ସବିତା ଭାବିଲା ଉଠି ଯାଇ ଲଣ୍ଡନଟି ପୁଣି ଜଳେଇବ। ପୁଣି ଭାବିଲା ରାତିତ 
ହେଲାଣି ଥାଉ । ଚାଳ ଉପର ଦେଇ ପଲେ ବାଦ୍ରଡ଼ି ଫଡ଼ଫ ଡ଼ ହେଇ ଉଡ଼ିଗଲେ । ଶିବମନ୍ଦିର 
ହତାରେ ପିଜୁଳି ଗଛରୁ ଏମାନେ ପିଜୁଳି ଖାଆନ୍ତି । ରାତିରେ ଠିକ୍‌ ଏହି ପ୍ରହରରେ କାହିଁକି 
କେଜାଣି ତାଙ୍କ ଚାଳଉପର ଦେଇ ଉଡ଼ିଯାଆନ୍ତି । I 


ସବିତାର ମନେହେଲା ଯୁଦ୍ଧବେଳେ ଏମିତି ବୋଧହୁଏ ଗୀ ଗଣ୍ଡା ବ୍ାକ୍୍‌ଆଉଟ୍‌ 
ହୁଏ । ଏବଂ ଅନ୍ଧାର ଚିରି ବୋମାବର୍ଷୀ ବିମାନ ଗୁଡ଼ିକ ବୋମା ଅଜାଡ଼ି ପକାନ୍ତି । କେତକୀ 
ହିରୋସୀମାରେ ବୋମା ପଡ଼ିଥ୍ବା କଥା ତା ପାଠ ବହିରୁ କହିଥ୍ଲା । ଏତେବଡ଼ ସହର 
ଆଖ୍‌ ପିଛୁଳାକେ ତତଲା ପାଉଁଶର ଗଦାଟିଏ ହେଇଗଲା। ମଣିଷହିଁ ମଣିଷକୁ ଧ୍ଵଂସ କରିବା 
ପାଇଁ ଏତେକଥା ଭିଆଇଛି ! 


ଫଟ୍ଟା ତ ହେଇନି, ବାଦୁଡ଼ି ଦଳକ ଦଧ୍ବାମନ ମନ୍ଦିରର ଓସ୍ତଗଛ ଡ଼ାଳରେ 
$ ଲିବା ପାଇଁ ହୁଏତ ଉଡ଼ି ଯାଉଥ୍‌ବେ | 


ସବିତାକୁ ଲାଗିଲା, ପଲେ ଉଡ଼ାଜାହାଜ ତାଙ୍କ ଘରଚାଳ ଉପର ଦେଇ ସୀଇ 
ସୀଇ ହେଇ ଉଡ଼ିଯାଉଛନ୍ତି। ତକିଆରେ ମୁହଁ ଗୁଂଜି ସେ କାନେଇଲା ଭଳି ହେଲା । ସତେ 
କ”ଣ ବୋମାଯାକ ଏ ଗୀ ଉପରେ ଖସିବ ? ବ୍ଲାକୁଆଉଟ୍‌ ଓ ବୋମା ବର୍ଷଣର ତ୍ରସ୍ତତା 
ଭିତରେ ସବିତାର ଆଖ୍‌ ଲାଗିଯାଉଛି । 


କଳା ଆକାଶରେ ପ୍ରଶାନ୍ତ ମହାସାଗରର ଢ଼େଉ ଭଠୁଛି। ଶତ୍ରୁ ପକ୍ଷର ଯୁଦ୍ବତରୀ 

ମାଡ଼ି ଆସୁଛି ଦିଗପହଣ୍ଡି ଆଡ଼କୁ । ରଜାଙ୍କ ନଅର ଭଳି ଜାହାଜଟିଏ । ଝଡ଼ ବତାସ ଲହଡ଼ି 
କୌଣସିଟିର ଆକଟ ମାନୁନି। ଲାଗୁଛି ଏ ଶୋଇପଡ଼ିଥ୍ବା ଗା ଉପରେ ତା କମାଣମାନଙ୍କରୁ 
ଗୁଳିଗୋଳା ବର୍ଷଣ କରିବ । ନଅରର ସିଂହ ଭୂଲୁଣ୍ଡିତ ହେବ। ରାଜାତ ନଅରରେ ନାହାନ୍ତି । 
ଗାଁରେ ଆଉ ଓଡ଼ିଆ ପାଇକ ବି ନାହାନ୍ତି । କିଏ ପ୍ରତିହତ କରିବ ଶତୁପକ୍ଷର ଆକ୍ରମଣ ? 

କେତକୀ କହୁଛି, ସେ ଜାପାନୀ ଝିଅ ହେଇଯିବ । ଭାଉଜ ତମେ ମୋ ମଥାରେ ବିଜୟ 
ଟୀକା ଲଗେଇ ଦିଅ । ତାର ଆଖ୍‌ ଦିଟା ଦାଉଦାଉ ହୋଇ ଜଳୁଛି । ମାଟିର କଣ୍ଢେଇ 
ସମୁଦ୍ରର ଗଭୀରତା ମାପିବ । ସମୁଦ୍ରର ଅତଳ ଗର୍ଭରେ ଲୀନ ହେଇଯିବ ବୋଲି ଡ଼ର 
ଲାଗିଲାଣି । କେତକୀ ଜାପାନ ଝିଅ ଭଳି ଦିଶିଲାଣି । 


ସବିତାର ମନେ ପଡ଼ୁଛି ସେଦିନ କଥା । ସଂଗ୍ରାମଙ୍କ କପାଳରେ ସିନ୍ଦୁର ଟୀକା 
ଲଗେଇ ଦେଇ କାନ୍ଧରେ ବନ୍ଧୁକ ଝୁଲାଇ ଦେଇ ସେ ଯୁଦ୍ଧଭୁମିକୁ ବିଦାଗି ଦେଇଥ୍‌ଲା । 
ସବିତାର ହାତ ଅରି ଉଠିଥ୍ଲା। ସଂଗ୍ରାମ ତାକୁ କେତେ ଭରସା ଦେଇ କହିନଥ୍‌ଲେ, ସବିତା 
ତମେ ପରା ବୀରା ରମଣୀ, ତମେ ପରା କଳିଙ୍ଗ ଦେଶର ବୋହୂ । ତମର ଆଶା, ବିଶ୍ଵାସ 
ଓ ନିଶ୍ଵାସରେ ହିଁ ଶତୁପକ୍ଷର ବିନାଶ ହେବ । ତମ ହାତରେ ଲଗେଇଥ୍‌ବା ସିନ୍ଦୁରଟୀକା 
ମୋର ବିଜୟର କାରଣ ହେବ । 


ଥରଥର ହାତରେ ସବିତା କେତକୀ କପାଳରେ କୁଙ୍କୁମର ଟୀକା ଲଗେଇ 
ଦେଲା । କେତକୀର କପାଳ ଝଲସି ଉଠିଲା । ଉତ୍ତପ୍ତ ଲାଭା ଭଳି । ସେ ତାର କୁନି 
ହାତରେ ଉଠେଇଲା ଯୁଦ୍ଧତରୀ ବିଧ୍ବଂସୀ ବୋମା । ପରୀଭଳି ଉଡ଼ିବାକୁ ଆରମ୍ଭ କଲା ମାଟିର 
ଆକାଶ, ଯେଉଁ ଆଡ଼ୁ ଯୁଦ୍ଧଚରୀ ପ୍ରଚଣ୍ଡ ବେଗରେ ମାଡ଼ି ଆସୁଥ୍ଲା ଗଙ୍ଗରାଜ୍ୟର ନଅର 
ଆଡ଼କୁ । କେତକୀ ଏକ ଲକ୍ଷ୍ୟରେ ଇଗଲ ଭଳି ଉଡ଼ି ଚାଲିଛି । ସବିତା ଖାଲି ଚାହିଁ ରହିଛି । 
ପ୍ରଶାନ୍ତ ମହାସାଗରରେ ସଂଗଠିତ ହେଉଥ୍‌ବା ଝଡ଼ର କଳା ମେଘଭିତରକୁ କେତକୀ 
ପଶିଯାଉଛି । ତଳୁ ଜାହାଜର ଚିମିନିରୁ ଝଡ଼ ବେଳର କଳା ଧୂଆଁ ବାହାରୁଛି । କେତକୀ 
ଟିକିଏ ଥମିଗଲା, ଦକା ଲାଗିଲା, ସେ ସୁନାର ପ୍ରଜାପତିଟିଏ ,ମୁହୁ ରଁକ ଭିତରେ ହଜିଯିବ 
ଶତୁପକ୍ଷ ରଣ ତରୀର ଚିମିନି ଭିତରେ । ବ୍ୟକ୍ତି ଓ ଦେଶ । ସେ ଜାପାନୀ ଝିଅ, ତା ସୁନାର 
ଦେଶକୁ ଏମିତି ଶତୁ ହାତରେ ଲୁଣ୍ଠିତ ହେବାକୁ ଦେବନି । ପ୍ରଶାନ୍ତ ମହାସାଗରର ଲହଡ଼ା 
ଯାକ ହୃଙ୍କାର ଦେଲେ । ରଣତରୀ ବୀର ଦର୍ପରେ ମାଡ଼ି ଚାଲିଛି, ରାତିର କିଟକିଟ୍‌ ଅନ୍ଧାର 
ଭିତରେ । ସବିତାର ମନେ ପଡ଼ିଗଲା ଗରଡ଼ା ପୋକ କଥା, ପ୍ରାଣ ସିନା ଦେଇ ଦେଲା କିନ୍ତୁ 
ଲଣ୍ଡନର ପ୍ରାଣ ଲିଭେଇଦେଲା। ସବିତା ତାର ନିଜ ଜୀବନକୁ ବାଜି ଲଗେଇ ଦେଇଛି। ତା 
ଦେହଟା ଏଇଠି ପଡ଼ିରହିଛି ହେଲେ ପ୍ରାଣ ସଂଗ୍ରାମ ସହିତ ଯୁଦ୍ଧଭୂମିରେ । 

କେତକୀ ଠିକ୍‌ ଲକ୍ଷ କରି ଉଡୁଛି । ଚିମିନି ମୁଣ୍ଡ ଉପର କୁ ଉଠିଗଲେ ବୋମା 
ଧରି ଡ଼େଇଁ ପଡ଼ିବ ଚିମିନି ଭିତରକୁ । ତାପରେ ଚିମିନି ଭିତରେ ବୋମା ବିସ୍ତୋରଣ 
ହେବ। ଲୁହା ଜାହାଜର ପେଟ ଫାଟି ଅନ୍ତବୁଜୁଳି ବାହାରି ଆସିବ । ପ୍ରଶାନ୍ତ ମହାସାଗରର 
ଲହଡ଼ି ଗୁଡ଼ିକ ଜାହାଜ ପେଟରେ ହୃହ ହେଇ ପଶିଯିବେ । ରଣତରୀକୁ କାବୁ କରିଦେବେ । 
ତରୀଭିତରେ ଆରଉଁନାଦ ଛୁଟିବ । ଶତୁପକ୍ଷର ସୈନ୍ୟ ତ୍ରାହିତ୍ରାହି ଡ଼ାକ ଛାଡ଼ିବେ । ବନ୍ଧୁକ 
ଗୋଳା ବାରୁଦ କମାଣ ସମୁଦ୍ରର ଅତଳ ଗର୍ଭରେ ଲୀନ ହୋଇଯିବ । ଶତ୍ରୁସୈନ୍ୟର ଦମ୍ଭ, 
ଉିବ୍ଧତ୍ୟ, ସାମ୍ରାଜ୍ୟ ବିସ୍ତାରର ଲାଳସା ସବୁ ପାଣିଫୋଟକା ଭଳି ଉତ୍ଭେଇ ଯିବ। ସେମାନେ 
ବୃଝିଯିବେ ଜାପାନୀ ଜାତି କେତେ ସାହସୀ, ଦେଶପାଇଁ ପ୍ରାଣବଳି ଦେବା ସେମାନଙ୍କ 
ପାଇଁ ବଡ଼କଥା ନୁହେଁ । ଯୁଦ୍ଦତରୀର ଚିମିନି ଧୂଆଁ ପାଖାପାଖ୍‌ ହେବାରୁ କେତକୀ ବିଳି 
ବିଳେଇ ଉଠିଲା । ସବିତା ନିଜ ଆଡ଼କୁ କେତକୀକୁ ଭିଡ଼ି ଆଣିଲା । କେତକୀ ଶୋଇ 
ପଡ଼। ଯୁଦ୍ଧ ତରୀଟା ପ୍ରଶାନ୍ତ ମହାସାଗରରେ ଖଣ୍ଡ ବିଖଣ୍ଡିତ ହେଇ ବୁଡ଼ିବା ଉପରେ। ତମର 
ଉଦେଶ୍ୟ ସାଧ୍ତ ହେଇ ସାରିଛି । କେତକୀ ମୁଣ୍ଡରେ ସବିତା ହାତ ବୁଲେଇ ଆଣିଲା । 


କେତକୀ କଡ଼ ଲେଉଟାଇ ଶୋଇପଡ଼ିଲା । 


ବୋଉ ପଚାରିଲେ ଝିଅ, କଣ ହେଲା ? କେତକୀର ଦେହ ଭଲ ଅଛି ତ ? 
କିଛି ନାହିଁ ବୋଉ, ସବିତା କହିଲା । କେତକୀ ଦିନବେଳେ ଜାପାନ ଦେଶ କଥା ପଢ଼ିଥ୍ଲେତ 
ରାତିରେ ମନେପକାଇ ବିଳିବିଳେଇ ଉଠିଲେ |! ସେ ଶୋଇଲେଣି। 


ସବିତା ତା ନିଜକଥା ମାଙ୍କୁ କହିଥାନ୍ତା କ'ଣ । ଘରର ବୋହୂମାନେ ବହୁ ଦୁଃଖ 
କଷଣ ବୋମାଭଳି ହୃଦୟ ଭିତରେ ଚାପି ରଖୁଥ୍ଲେ। ବେଳେବେଳେ ବୋମା ଫୁଟି ଯୁଦ୍ତରୀକୁ 
ଧୃଂସ କରିଦେଉଥୂ୍ଲାତ ବେଳେବେଳେ ବୋମା ଭିତର ନିଆଁ ବରଫ ଭଳି ଶୀତଳ ହେଇ 
ମୃତ୍ୟସହିତ ସଂଗ୍ରାମ କରୁଥୂଲା । ସବିତା ପୁଣି ଫେରିଗଲା ଯୁଦ୍ଧଭୁମି ଉପରକୁ ଯେଉଁଠି ତାଙ୍କ 
ସଂଗ୍ରାମ ଶତୁ ସୈନ୍ୟ ସହିତ ଯୁଦ୍ଧ କରୁଥ୍‌ଲେ। ଘମାଘୋଟ ଯୁଦ୍ଧ । ଆଖ୍କୁ ଆଉ ନିଦ ଆସୁନାହିଁ । 
ପୁଣି ସାହିର ଡ଼ିହ କୁତିମାନେ ଏକା ସ୍ଵରରେ ସାଇରନ୍‌ ଭଳି ଗର୍ଚ୍ନ କରିଉଠିଲେ । ହୁଏତ 
କିଛି ସମୟ ପରେ ବୋମା ବର୍ଷଣ ହେବ । କେତକୀ ତ ସେ କାମ ବଢ଼େଇ ସାରିଛନ୍ତି। 


ଧୀରେଧୀରେ ରାତି ଫର୍ଟ୍ଟା ହେଉଛି । ବୋଉକୁ ବୟସାଧ୍କ୍ୟରୁ ଭଲ ନିଦ 

ହେଉନି । ଶେଯରେ ଖାଲିଖାଲି ଗଡ଼ପଡ଼ ହେଉଛନ୍ତି । ଆଉ ଟିକିଏ ପରେ ଉଠିପଡ଼ି 
ଗୋବର ପାଣି ଛୁଞଚଦେବେ । ଦାଣ୍ଡ ଓଳେଇବେ । ପଡ଼ିଶାଘର ମାଉସୀ ରତନଘର ବୋଉ 
ଗଲା ସନ ବିଧବା ହେଇଯାଇଛନ୍ତି । ଦୁର୍ଭାଗ୍ୟ ଆସିଲେ ଏମିତି ଆସେ, ପୂରିଲା ପୂରିଲା 
ମଣିଷଟି ମାଂସଳ ଜଙ୍ଘ । ମନେହେଉଛି ବୟସ ଦିକୋଡ଼ିରୁ ବେଶି ହେବନି, ସାପ 
କାମୁଡ଼ାରେ ତାଙ୍କ ବର ଅକାଳରେ ଚାଲିଗଲେ । କେତେ ବିଷ ମହୁରା ହେଲା । ଅଧ୍ଆ 
ଦଣ୍ଡବତ କେଉଁ କଥାକୁ ନୁହଁ । କାଳ ସର୍ପ ପରା । 


ଏମାନଙ୍କ ସାଙ୍ଗରେ ଖାଡ଼ଙ୍ଗା ଘର ନାନୀ ବି ସାଙ୍ଗ । ରତନ ଘର ବୋଉକୁ ଛାଡ଼ି 
ସମସ୍ତେ ସମବୟସୀ । ମୁହଁ ଫଟା ହେଉ ନ ହେଉଣୁ ଦଳକ ଡ଼ାକ ହାକ ହେଇ ଉଠିବେ । 
କୁଆତାରାକୁ ଦେଖ୍‌ ବେଳ ଉଦ୍ଡିବେ। ବୋଉ ଡ଼ାକ ପକେଇଲେ ଝିଅ ! ଝିଅଲୋ ! ସବିତା 
ଶାଶୁଙ୍କ ଡ଼ାକରେ ଧଡ଼ଧାଡ଼ ଉଠିପଡ଼ି ପାଣି ଲୋଟାଟି ଥୋଇଦେଲା । ବୋଉ ମୁହଁ ଧୋଇଲେ । 
କବାଟ ବାଡ଼େଇ ଖାଡ଼ଙ୍ଗା ଘର ନାନୀ ଡ଼ାକିଲେ ଆହେ ସଂଗ୍ରାମବୋଉ ! ଉଠିଲଣି ନା ? 
ବୋଉ ଓ ” ଓ କରି ଦାଣ୍ଡ କବାଟ ଖୋଲିଲେ । ଦଳକ ଚାଲିଲେ ବଡ଼ବନ୍ଧକୁ। ପୋଖରୀପାଣି 
ତା” ପରେ ଟୁପୁରୁ ଟାପୁରୁ, ସଲା ସୁତୁରା । କଥା ପଡ଼ିବ ତମ ବୋହୂ ପିଲା ମାସିଆରି 
ଗାଧେଇଲାଣି ନା ନାହିଁ । କେତେ ମାସର । , ମା ଘରୁ ସଦ କେବେ ଆସିବ ? 


ଧୀରେଧୀରେ ସିନ୍ଦୁରା ଫାଟିଲା । ବେଣୁ ପ୍ରଧାନ ହଳଯୋଚି ବିଲକୁ 
ବାହାରିଲାଣି । ବଳଦ ହଳକ ଗା ଦାଣ୍ଡରେ ମୁତିମୂତି ଚାଲିଛନ୍ତି । ଲଙ୍ଗଳର ଇଷ ଗୀ ଦାଣ୍ଡର 
ଆବୁଡ଼ା ଖାବୃଡ଼ା ରାସ୍ତାରେ ଘୋଷାଡ଼ି ହେଇ ଜେଟ୍‌ ଇଂଜିନର ଲିଭିଯାଉ ଥ୍ବା ଶବ୍ଦର ଭ୍ରମ 
ସୃଷ୍ଟି କରୁଛି । ଯୁଦ୍ଧ ଶେଷହେଇ ଯାଇଛି । ଜାପାନ ମାଟିରେ ପ୍ରଥମ ସୁନେଲି କିରଣ 
ପଡ଼ୁଛି । କେତକୀ ଆଖ୍‌ ମଳି ମଳି ଉଠିଲା । ତା ହାତରେ ଆଉ ବୋମା ନାହିଁ। ଯୁଦ୍ଧ 
ତରୀର ଚିମିନି ଭିତରେ ତାକୁ ସେ ନିକ୍ଷେପ କରିସାରିଛି । ସେ ତା ସହପାଠୀ ଅରୁଣ କଥା 
ଭାବୁଛି । ଗତକାଲି ତ ଜାପାନ ପଢ଼ା ଶେଷ ହେଇଯାଇଛି । ଆଜି ବୋଧେ ଭୂଗୋଳ 


ମାଷ୍ଟ୍ରେ କହିବେ, ପିଲେ ଗୁଡ଼ି ଉଡ଼ାଇବ ପରା, ଯାଅ । 

କେତକୀ ଏ ଭିତରେ ବଡ଼ ହେଇଯାଇଛି । ଆଦ୍ୟ ଯୌବନର ପ୍ରଥମ ପରଶରେ 
ଲତାଟି ପଲୁବିତ ଓ ପୁଷ୍ପିତ ହେଇ ଉଠିଛି । ଦେହ ପୂରି ଉଠିଲାଣି, ଚାଲିରେ ହଂସର 
ଆଳସ୍ୟ । ଭାଉଜ ସବୁବେଳେ ଦେଖେଇ ମେଖେଇ ହେଇ କଥାରେ ଲଥା ଯୋଦଡୁଛନ୍ତି । 
ନାହିଁ ନଥ୍ବା ଢ଼ଗଢ଼ମାଳି ଶୁଣାଉଛନ୍ତି। ବେଳେବେଳେ ଉପେନ୍ଦ୍ରଙ୍କ ଲାବଣ୍ୟବତୀ ଗୀତରୁ ନ 
ହେଲେ କିଶୋର ଚନ୍ଦ୍ରାନନ୍ଦ ଚମ୍ମୁରୁ ପଦେଅଧେ କେତକୀ କାନରେ ପଡ଼ିଲା ଭଳି ଗାଇ 
ଦେଉଛନ୍ତି । ଭାଉଜ ଭଂଜନଗରର ଝିଅ । 


ଚନ୍ଦ୍ରକୁ ନିନ୍ଦାକରୁଛି ମୁଖ ହାସ କାନ୍ତି । 
ସାରଙ୍ଗକୁ ନିନ୍ଦୁଛି ନୟନ ଭୂରୁଗତି ଯେ । 
ନାସା ମଧ୍ୟ ଓଷ୍ବ ନିନ୍ଦେ ତରୁଣ ହରିକି । 
ଅପବାଦ ଅପସରି ଲକ୍ଷ୍ୟ ସେ ନାରୀକି ଯେ । 


କେତକୀ ସବୁ ଶୁଣେ, ତାକୁ ଭାଉଜଙ୍କ କଥାଯାକ ସୁଖ ଲାଗିଲେ ବି ମନର 
ଭାବନା ମନରେ ମାରି ରହେ। 


ସ୍ତୁଲ ପାଠ ପଢ଼ାବେଳର ଜାପାନର ମଧୁମୟ ସ୍ଲୃତି ଏବେ ବି କେତକୀ ମନରେ 
ସବୃଜ ଚାରାଟିଏ ଭଳି ବଂଚି ରହଛି। ସେ ଏବେ ବେଶିବେଶି ଜାପାନର ମସ୍ସ୍ୟଗନ୍ଧା ଲଜନା 
ମାନଙ୍କ କଥା ଭାବୃଛି । ` ବୟସ ବଢ଼ିବା ସାଙ୍ଗେ ସାଙ୍ଗେ ଜାପାନର ବହୁ ଆଖ୍ୟାୟିକା ତାକୁ 
ରସଘନ ଓ ସ୍ଵପ୍ନବିଭୋର କରିଦେଇଛି । ଗା ସ୍ତ୍ରଲରୁ ପାଠ ପଢ଼ା ସାରି କେତକା ବ୍ରହ୍ମପୁର 
ଖଲ୍ଲିକୋଟ କଲେଜର ବି.ଏ. ଯାଏଁ ଅଧ୍ୟୟନ କରେ । ଇଂରାଜି ସାହିତ୍ୟରେ ଅନର୍ସ ସହ 
ବି.ଏ. ପାସ୍‌ କରେ । ସ୍କାତକୋତ୍ତର ଶିକ୍ଷା ପାଇଁ ଭାଇନାଭାଉଜ କେତକୀକୁ ସାହସ 
ଦିଅନ୍ତି । ସୁଯୋଗକୁ ସଂଗ୍ରାମ ଭାଇନା ବଦଳିହେଇ ଦିଲ୍ଲୀରେ ପହଂଚନ୍ତି । ବୋଉଙ୍କ କାଳ 
ହେଇଗଲା ପରେ ଦିଗପହଡ୍ତି ଛାଡ଼ି ସମସ୍ତେ ଏବେ ଦିଲ୍ଲୀରେ । ଦିଗପହଣ୍ଡି ଘରେ ସୁକାନ୍ତ 

ଏକା ! ଡ଼ାଲିଚାଉଳ ଦୋକାନଟିଏ ଦେଇଛି । ହାତକୁ ଦିହାତ ହେଇନି। କଷ୍ଟେମଷ୍ଟେ ଚଳି 
ଯାଉଛି । ପାଠ ତ ପଢ଼ିଲାନି କିଏ ବା କଣ କରିଥଆନ୍ତା । 


ସବିତା ନୂଆ ନୂଆ ଦିଲ୍ଲୀ ହାୱାସହିତ ଖାପ ଖୁଆଇବାରେ ଲାଗିଛି । ସଂଗ୍ରାମ 
ଏବେ ବିଦେଶୀ କଂପାନିରେ ସେକ୍ୟରିଟି ଅଫିସ୍‌ର । ନୋଏଡ଼ାରେ ଭଡ଼ା ଘର ନେଇଛି । 
ଅଫିସ ଫେରନ୍ତା ସଂଧ୍ୟାବେଳର ଭିଡ଼ଟା ଯମୁନା ପୋଲ ଉପରେ ପାର ହୋଇଗଲେ ନୋଏଡ଼ା 
ଚମକ୍ରାର ଜାଗା ୮ ଖୋଲା ପବନ, ଦିଲ୍ଃର ହୋ ହଲ୍ଲାରୁ ନିସ୍ତାର । ଦି ବଖରିଆ ଫ୍ଲାଟ୍‌ । 
ଡ଼ାଇନିଙ୍ଗ ଓ କିଚେନ୍‌ ଅଲଗା । ଦିଲ୍ୟରେ ଭଡ଼ା ଆକାଶ ଛୁଆଁ । ମଝିରେ ପ୍ରପର୍ଟି ଡ଼ିଲର 
ଫାଇଦା ମାରେ, ଦିମାସର ପଗଡ଼ି । ସବିତା ସବୁ କଥା ବୁଝିନେଲାଣି । କେତକୀ ଦିଲ୍ୟରେ 
ଜେ.ଏନ.ୟୁ.ରେ ନା ଲେଖେଇଲା । ପ୍ରଥମେ ଦିନ କେତେ ହଷ୍ଟେଲରେ ରହିଲା । ଏବେ 
ଭାଇନା ଭାଉଜଙ୍କ ପାଖରେ ରହିଲାଣି । କେତକୀର ମନ ଏମ୍‌ .ଏ. ପଢ଼ି ସାରିଲା ପରେ 
ପଯ୍ୟଟନ ସହିତ ନିଜକୁ ସଂପୃକ୍ତ କରିବ । ଆମ ଦେଶର ଏତିହ୍ୟ ପରଂପରା କଳା 
ସାହିତ୍ୟକୁ ନେଇ ବିଶ୍ଵ ବଜାରରେ ଉପସ୍ଥାପିତ କରିବ । ଦେଶ ବିଦେଶର ପଯ୍ୟଟକଙ୍କୁ 
ଆମ ଦେଶର ସଭ୍ୟତା ସଂସ୍କୃତି ସ୍ଥାପତ୍ୟ-ସହିତ ପରିଚିତ କଁରେଇବ ଓ ସେ ମଧ୍ୟ ସେମାନଙ୍କ 
ଠାରୁ ଜାଣିବ ତାଙ୍କ ଦେଶର ଚାଲିଚଳଣି, ହାବଭାବ । ସମଗ୍ର ବିଶ୍ଵକୁ କୁଟୁମ୍ବ ଭଳି ଜ୍ଞାନ 
କରିବ, ଆପଣେଇବ । 


କେତକୀ ଏମ.ଏ. ପରେ ଜାପାନୀ ଭାଷାରେ ଲାଙ୍ୁଏଜ୍‌ କୋର୍ସ୍‌ କଲ।। 
ଟୁରିଜମ୍‌ ମ୍ୟାନେଜମେଣ୍ଟ ର ଛ"' ମାସିଆ। ଟ୍ରେନିଙ୍ଗ ଟିଏ ମଧ୍ୟ ନେଲା । ଏସବୁ 
କରିବ। ଭିତରେ କେତକୀ ନିଜ ମନଭିତରେ ଅସଲ କଥାଟି ଛପେଇ ରଖ୍ଛି । ଜେ. 
ଏନ୍‌.ୟୁ.ରେ ତ। ସହପାଠୀ ଜାପାନ ଦେଶର ନରହି ତୋ ସାଙ୍ଗରେ ତାର ଘନିଷ୍ଠତା 
ବଢ଼ିଯାଇଛି ଆଉ ନରହି ତେ। କେତକୀକୁ କହିଛି, ଜାପାନ ଭାଷା ପଢ଼ । କେତକୀ 
ଜାପାନିଜ୍‌ କହିଲ। ବେଳେ ବେଶ୍‌ ମୁଣ୍ଡ ହଲ।ଏ । ଖୁବ୍‌ ଭଲଲାଗେ । ଭାଉଜ 
ସାଙ୍ଗରେ ଜାପାନୀ ଭାଷାରେ ଏଣୁତେଣୁ ଗପେ। କେତକୀ ଭାବୁଛି ଏବେ ନରହିତୋ 
ସାଙ୍ଗରେ ଏକାନ୍ତ ମୁହୂରଁ ସେ ରସଘନ କରିପାରିବ । ଚ୍ୟାରିଟି ବିଗିନସ୍‌ ଏଟ 
ହୋମ ଭଳି ଜେ.ଏନ.ୟୁ. କ୍।ସରୁମ୍ରୁ ହିଁ କେତକୀର ଗାଇଡ଼ିଙ୍ଗ ପାଠ୍ୟକ୍ରମର 
ପ୍ରଥମ ପଯ୍ୟାୟ ଆରମ୍ଭ ହେଇଛି । 

ନରହିତୋ ଧୁମ୍‌ ପାଗଳା, ତା ମନରେ ଭୂତ ଉଠିଛି । ସେ ଜାପାନର ସୁଖ 
ସ୍ବାଚୁନ୍ଦ୍ୟଯୁ ପଛରେ ପକେଇ ଭାରତରେ ରହିବ । ତଥାଗତଙ୍କ ପଦାଙ୍କ ଅନୁସରଣ କରି 
ବୌଦ୍ଧପୀଠ ପଯ୍ୟଟନ କରିବ । ଲୁମ୍ବିନୀ ଠାରୁ ଅମରାବତୀ ଯାଏ ଖୋଜିବ ତଥାଗତଙ୍କର 
ପଦଚିହ୍ନ । କେତକୀ ନରହିତୋକୁ ଧଉଳିର ଅଶୋକଙ୍କ ଅନୁଶାସନ କଥା କହିଛି । କିମିତି 
ପ୍ରବଳ ପରାକ୍ରମୀ ମଗଧର ସମ୍ରାଟ ଅଶୋକ କଳିଙ୍ଗ ଯୁଦ୍ଧରେ ବିଜୟୀ ହେଲା ପରେ ତାଙ୍କ 
କଠୋର ହୃଦୟ ବିଗଳିତ ହେଇଯାଇଛି । ଯୁଦ୍ଧରେ ବିଭୀଷିକା ଦେଖ୍‌ ସେ ପାଲଟି ଯାଇଛନ୍ତି 
ଧମାଶୋକ । ନିଜ ପ୍ରଜାଙ୍କୁ ପୁତ୍ରବତ୍ବ ସ୍ଵେହ କରିବା ପାଇଁ ଅନୁଶାସନରେ ଲିପିବଦ୍ଧ 
କରିଯାଇଛନ୍ତି । ଏହି ତ ଏମାଟିର ମମତା । ନରହିତୋ ମନେମନେ ସ୍ଥିର କରିନେଇଛି 
ଦୟାନଦୀର ପବିତ୍ର ଜଳରେ ବୁଡ଼ ପକେଇବ । ନତଜାନୁ ହେବ । ବୁଦ୍ଧଙ୍କ ଶରଣ ପଶିବ । 
ବୁଦ୍ଧଂ ଶରଣଂ ଗଛାମି, ସଂଘଂ ଶରଣଂ ଗଳଚ୍ଛାମି - ଭଜିବ । ବୁଦ୍ଧଙ୍କ ପ୍ରତୀକ ଶ୍ବେତହସ୍ତୀର 
ପଥର ଖୋଦିତ ମୂରି ପାଖରେ ଆଖ୍‌ ବୁଜି ଧ୍ୟାନସ୍ଥ ହେବ। ତାପରେ ଅନୁଶାସନ ଗୁଡ଼ିକ 
ତନ୍ନତନ୍ନ କରି ଅନୁଧ୍ୟାନ କରିବ, ଅଶୋକ କଂ ଣ ସବୁ ମହାମାତ୍ରମାନଙ୍କ ପାଇଁ ଲିପିବଦ୍ଧ 
କରିଯାଇଛନ୍ତି । ମନ ଭିତରେ ଜାଗରୁକ ହେଉଥ୍‌ବା କୌତୃହଳକୁ ଶାନ୍ତ କରିବ, ତାପରେ 
ଧଉଳିରୁ ଜଉଗଡ଼, ଜଉଗଡ଼ରୁ ବୁଦ୍ଧଖୋଲ, ରତୁୃଗିରିବିହାର, ପୁଷ୍ଠଗିରିବିହାର, ମାଧବପୂର 
ମହାବିହାର ପରିକ୍ରମା କରିବ । ଓଡ଼ିଶାରେ ବୌଦ୍ଧଧର୍ମର ସ୍ଵାତନ୍ତ୍ୟ ଅଛି । ଏଠାର ବୌଦ୍ଧ 
କଳା, ଧର୍ମର ନୃତନ ବ୍ୟାଖ୍ୟା, ବଜୁଯାନର ପ୍ରଲୋଭନ ସଂପୂର୍ଣ୍ଣ ଭିନ୍ନ ଧରଣର । 


କେତକୀ କଥା ଦେଇଛି ସେ ନରହିତୋ ସାଙ୍ଗରେ ଭିକ୍ଷୁଣୀ ଭଳି ରହିବ । ଦୁହେଁ 
ତଥାଗତଙ୍କ ଉପାସନା କରିବେ । ବୋଧ୍‌ସନ୍ତ୍ମାନଙ୍କୁ ପୂଜା କରିବେ । ଅମିତାଭ, 
ଅବଲୋକିତେଶ୍ବର ପଦ୍ମପାଣି ବଜ୍ରପାଣି ତାରା ମାରିଚୀ ହେରୁକ ମୈତ୍ରେୟଙ୍କର ସାନିଧ୍ୟ 
ଲାଭ କରିବ । ଜୀବନ ଦୁଃଖପୂର୍ଣ୍ଣ । କାମନାର ବିନାଶରେ ଦୁଃଖର ବିନାଶ | ତା ଦେହରେ 
ଉକୁଟୁଥ୍ବା କାମ ବାସନାର ବିନାଶ କରିବ । ଧ୍ୟାନସ୍ଥ ହେବ । ବିଷୟରହିତ ହେବ । 


ଇଂରାଜୀ ସାହିତ୍ୟର ଛାତ୍ରୀ କେତକୀ ମିଶ୍ର ଶେଲି କିଟସ୍‌ ଓ ତଥାଗତଙ୍କ ଆଦର୍ଶ 
ଭିତରେ ଏକ ତୁଳନାତ୍ମକ ସମୀକ୍ଷା କରି ମଧ୍ୟ ବାସ୍ତବ କ୍ଷେତ୍ରରେ ଜୀବନର ଅସଲ ରାସ୍ତା 
ଖୋଜିବାରେ ଲାଗିଛି। ଇନ୍ଦ୍ରିୟ ସଂଭୋଗରେ ନା ପୂର୍ଣ୍ଣବିରାଗରେ ଶାନ୍ତି । କେତକୀର ବୟସ 
ଓ ମାନସିକତା ଏଭଳି ବୈରାଗ୍ୟ ସାଧନା ପାଇଁ କ'ଣ ସତରେ ଉପଯୁକ୍ତ ? ନରହିତୋ ତା 

ପାଇଁ ବୁବ ନା ସେ ନରୋହିତୋ ପାଇଁ ଗୋପା ? କେତକୀ ବହୁବାର ନରହିତୋକୁ ନିଠେଇ 
ନିଠେଇ ଲକ୍ଷ କରେ । ଗହମ ରଙ୍ଗର ତା ଦେହ, ବୃଦ୍ଧଙ୍କ ଭଳି ଆଜାନୁଲମ୍ବିତ ବାହୁ, ମୁଣ୍ଡି 
ମସ୍ତକ । ଅଥଚ ଆଖ୍‌ ଦୁଇଟିରେ ଚଇତାଳିର ଦୃଷ୍ଟାମିହସ ଓ ଓଠ ଦୃଇଟିରେ ଆସକ୍ତିର 
ଭାବ । ନରହିତୋ ହୁଏତ ଚାହୁଁଛି ବୁଦ୍ଧଙ୍ଗ ଭଳି ନିର୍ଲିପ୍ର ହେଇଯିବ । କେତକୀ ହୁଏତ ଭାବୃଛି 
ସିବ୍ଧାର୍ଥଙ୍କ ପାଖରେ ଗୋପାହେଇ ଚିରଦିନ ରହିଯିବ । ପାରିଲେ ନରହିତୋକୁ ସନ୍ୟାସ 


ନେବାରୁ ନିବୃତ୍ତ କରେଇବ। 


ଦୁହେଁ ପର୍ଯ୍ୟଟନରେ ବାହାରିଲେ । ଜାପାନୀ ବୌଦ୍ଧଭିକ୍ଷୁ ଓ ଓଡ଼ିଶା ଦେଶର 
ବୌବଭିକ୍ଷୁଣୀ । 


ସବିତା ଭାବୁଛି କେତକୀର ଭାଗ୍ୟ କେତେ ଟାଣ। ନରହିତୋ ରୂପରେ ଗୁଣରେ 
ନିଖୁଣ ମଣିଷଟିଏ । ଆଉ କେତକୀ ବି କିଛି କମ୍‌ ନୁହଁନ୍ତି । ଆଗରୁ ଟିକିଏ କିମିତି ମଫସଲି 
ଦେଖାଯାଉଥ୍‌ଲେ, ଏବେ ଦିଲ୍ୟ ରହଣି ପରେ ରୂପ ଉକୁଟି ଉଠୁଛି । ଗେରୁଆ ପିନ୍ଧିଲେ 
ସାକ୍ଷାତ ବୌବ୍ଧଭିକ୍ଷୁଣୀ ଭଳି ଦେଖାଯାଉଛନ୍ତି । ବାହାରର ଶାନ୍ତ ସ୍ଵିଗ୍ଧ ଚେହେରା ତଳେ 
ମନେହେଉଛି କେତକୀ କେଉଁ ଆଦିମ ଯୁଗର ବାସନାଟିଏ ଲୁଚେଇ ରଖ୍ଛନ୍ତି । ଦିହେଁ 
ସ୍ଵାମୀସ୍ତ୍ରୀ ହେଇ ସଂସାର କଲେ କେତକୀର ଅନେକ ଦିନର ସ୍ଵପ୍ନ ସାକାର ହୋଇଯିବ । 
ହୁଏତ ସେ ଜାପାନୀ ଉଦ୍ୟାନମାନଙ୍କରେ ପ୍ରଜାପତି ହେଇ ଘୁରି ବୁଲିବ । ଫ୍ୁଜିୟାମାର 
ସୁନେଲି ଚୂଡ଼ା ଉପରେ ଜାପାନୀ ଗୁଡ଼ି ଭଳି ଉଡ଼ିବ । କେତକୀ କହୁଥ୍ଲେ ନରହିତେ। ଘର 
କ୍ୟୋତୋ ସହରରେ । ସେଠି କୁଆଡ଼େ ସହରଟି ସାରା ଉଦ୍ୟାନ । ସବିତା କେତକୀ ହେଇ 
ସ୍ଵପ୍ନ ଦେଖବାକୁ ଲାଗିଲା । ଅସରନ୍ତି ସେ ସ୍ଵପ୍ନ । 


ବୌଦ୍ଧ ଭିକ୍ଷୁ ନରହିତୋ ଓ ଭିକ୍ଷୁଣୀ କେତକୀ ତୀର୍ଥ ପଯ୍ୟଟନରେ ବାହାରିଲେ । 

ନାଳନ୍ଦାର ବୌଦ୍ଧ ବିହାର, ବୌଦ୍ଧ ଗୟାର ପବିତ୍ର ବୋଧ୍ବୃକ୍ଷ, ରାଜଗିରିର ସ୍ତୁପ, ସାରନାଥର 
ମୃଗବନ, କପିଳବାସ୍ତୁର ଲୁମ୍ଭବିନି ଉଦ୍ୟାନ, କୁଶୀନଗରର ଶାଳବନ, ବୁଦ୍ଧଙ୍କ ପରିନିର୍ବାଣର 
ତୀର୍ଥ ଦେଖ୍‌ ସାରିଲା ପରେ ସେମାନେ ନେପାଳରେ ପହଂଚିବେ । ଏକା ସଙ୍ଗେ ରହିବା, 
ଖା” ପିଆ କରିବା, ବୁଲାବୁଲି କରିବା ଫଳରେ ବୈରାଗ୍ୟ ଅପେକ୍ଷା ଆସକ୍ତି ଉଭୟଙ୍କୁ 
ଘାରିଛି । ଉଭୟେ ଉଭୟଙ୍କ ପ୍ରତି ବେଶିମାତ୍ରାରେ ଆକ୍ରଷ୍ ହୋଇପଡ଼ିଛନ୍ତି । କେତକୀ 

ଭାବୁଛି ସେ ନରହିତୋକୁ ନିଜର କରିନେବ । ବିବାହ ବନ୍ଧନରେ ବାନ୍ଧି ନ ପାରିଲେବି ସେ 
ନରହିତୋର କାୟାସଙ୍ଗରେ ଛାୟା ଭଳି ରହିବ। ଜାପାନ ଯିବାର ଦୁର୍ବାର ବାସନା କେତକୀକୁ 
ବହୁଦିନରୁ ଆକ୍ରାନ୍ତ କରିଛି । ହୁଏତ ନରହିତୋ ସାଙ୍ଗରେ ଯାଇ କ୍ୟୋତୋରେ ପହଂଚିବ । 


କ୍ୟୋତୋରେ ନରହିତୋର ପରିବାର ବୋଲି ସେ ଓ ତାର ବୃଢ଼ୀମା । ସେଠି 
ନରହିତୋର କାଠ ଖୋଦେଇ କାରଖାନା ଅଛି । କାଠ ଖୋଦେଇ ତାର ପୈତୃକ 
ବେଉଷା । ଜେ.ଏନ.ୟୁ.ରେ ବୌଦ୍ଧ ଦର୍ଶନ ଅଧ୍ୟୟନ ପାଇଁ ଭାରତ ଆସିଥ୍‌ଲା । ତଥାଗତଙ୍କ 
ବିଭିନ୍ନ ଭର୍ଗିର କାଠ ଖୋଦେଇ ମୂର୍ରି ନରହିତୋ ନିଜେ ତିଆରି କରେ ଓ କାରିଗର ଲଗେଇ 
ଗଢ଼େ। ଦେଶ ବିଦେଶରେ ଏହି ମୂର୍ଭିର ଚାହିଦା ବେଶି । କାଠରେ ଖୋଦେଇ ହେଇସାରିଲା 
ପରେ ସୁନାରଙ୍ଗର ପାତରେ ଗିଲଡ଼େଡ଼୍‌ କରିଦିଆଯାଏ । କାଠ ଆଉ କାଠ ହେଇ ରହେନାହିଁ 
ସୁନା ପାଲଟି ଯାଏ । ଜାପାନର ମଠ ମନ୍ଦିର ଓ ବିହାରମାନଙ୍କରେ ନରହିତୋର ହାତ 
ତିଆରି ବୁଦ୍ଧ ମୂର୍ଭିର ଆଦର ବେଶି। କେତକୀ କ୍ୟୋତୋରେ ରହିଲେ ନରହିତୋର କାରଖାନା 
କଥା ବୁଝିବ । ତାର ଶ୍ରମ ଲାଘବ କରେଇବ। 


କେତକୀ ନିଜ ମନକଥା ଭାଉଜଙ୍କ ଆଗରେ କହିଲା । ଭାଉଜତ ନରହିତୋକୁ 
ଦେଖ୍ଲା ଦିନରୁ ସବୁକଥା ସ୍ଥିର କରି ସାରିଛନ୍ତି । ନିଜ ମନଭିତରର ଉତ୍‌ କଣ୍ଡାକୁ ଆମି 
ଦେଇ ସବିତା କହିଲା, ତା ` ହେଲେ ଏଇଆ ହେଲା ତମର ପଯ୍ୟଟନ ! ପର୍ଯ୍ୟଟନ ନାରେ 
ରାଧ୍କା ସାଜିବା ? କୁହ, ରାଧ୍କା କେବେ ଭିକ୍ଷୁଣୀ ସାଜିଛି ?ହଁ ରାଧ୍କାର ସମଗ୍ର ଜୀବନ 
ପ୍ରେମ ଭିକ୍ଷା କରି ହିଁ ବିତିଯାଇଛି । ରାଧ୍କା ଆଉ କ'ଣ ବା କରିପାରିଛି ଜୀବନରେ । 


ସବିତା କହିଲା ହେ ରାଧୂକେ ! ପାଣି କଳଶି ନେଇ ଚାଲ ଯମୁନା । ସେଇଠି 
ଅନେଇ ରହିଛ କାଳିଆ କାହ୍ନା । ପ୍ରସ୍ତାବ ବାସ୍ତବିକ ଚମତ୍କାର । ଭାଉଜ କେତକୀର 
ଗାଲକୁ ଚିମୁଟି ଦେଇ ଯାତ୍ରା ଶୈଳୀରେ କହିଲେ - ଆଗେଇ ଯାଅ । ଆଗେଇ ଯାଅ । ଆଗେଇ 
ଯାଅ । 

ସଂଗ୍ରାମ ଭାଇନା ଓ ସବିତା ଭାଉଜଙ୍କଠାରୁ ବିଦାଗି ନେଇ କେତକୀ ସେଦିନ 
ଘରୁ ଗୋଡ଼ କାଢ଼ିଥ୍ଲା । ସାଙ୍ଗରେ ଥାଏ ନରହିତୋ । କେତକୀ ଜାପାନକୁ ନେଇ ବହୁ ସ୍ଵପ୍ନ 
ଦେଖ୍ସାରିଛି । ଏବେ ମନ ଭିତରେ ସ୍ଵପ୍ରଗୁଡ଼ିକ ସ୍ଵୃତି ପାଲଟି ଆଉଟୁ ପାଉଟୁ ହେଉଛି । 

ସତେ ଯିମିତି ସ୍ଲତିଗୁଡ଼ିକ ଲହଡ଼ା ଭାଇୁଛନ୍ତି । ଉଡ଼ାଜାହାଜ ଚଢ଼ିବା କେତକୀ ଜୀବନରେ 
ଏହା ହିଁ ପ୍ରଥମ । ହାତରେ ବୋଧ୍ଦୁମ ଶାଖାଟିଏ ଥ୍‌ଲେ ସେ ସଂଘମିତ୍ରା ପାଲଟି ଯାଇଆନ୍ତା 
ନରହିତୋ ହୁଏତ ସମ୍ରାଟ ଅଶୋକଙ୍କ ପୁତ୍ର ରାହୁଳ । ଲାଗୁଛି ରାହୁଳ ରାଜନଅର ଛାଡ଼ି 
ହାତରେ ଭିକ୍ଷା ପାତ୍ରନେଇ ସଂଘମିତ୍ରା ସହିତ ଯାଉଛନ୍ତି ସିଂହଳ ଦ୍ଵୀପକୁ ! ବୁଦ୍ଧଙ୍କ ଅମର 
ବାଣୀ ସିଂହଳୀମାନଙ୍କୁ ଶୁଣେଇବେ ଓ ବୋଧ୍ଦୁମ ସିଂହଳ ଦେଶରେ ତଥାଗତଙ୍କ ସ୍ମାରକୀ 
ହେଇ ରହିଯିବ । ଗଛ ବଢ଼ିବ,ବଡ଼ ହେବ, ମହାଦୁମରେ ପରିଣତ ହେବ । ସବୁଜ ପତ୍ରରେ 
ଶାଖା ପ୍ରଶାଖା ଭରିଯିବ । ଏମିତି ତ ଜୀବନ । ବୀଜରୁ ବ୍ରକ୍ଷ ଓ ବୃକ୍ଷରୁ ବୀଜ । ଏ ପ୍ରଶ୍ର 
ଏବେ ବି ଅମୀମାଂସିତ । ଅଶ୍ଵତ୍ରଥ ଛାୟାରେ ତଥାଗତ ଧ୍ୟାନସ୍ଥ ହେଇ ଜ୍ଞାନ ପାଇଥୁ୍‌ଲେ 
ବୋଲି ଏ ବୃକ୍ଷ ପବିତ୍ର । ଭାସ୍ପର୍ଯ୍ୟରେ ଭିରିଚିତ୍ରରେ ଅଶ୍ଵତ୍ରଥର ଚମକ୍ରାର ପରିକଳ୍ପନା । 
କେତକୀ ଭାବୁଥ୍ଲା ତା ହାତରେ ବୌଧ୍ଦୁମର ଚାରାଟିଏ ଥାଆନ୍ତାକି ? ଏମିତି ଭାବୁଭାବୁ 
ଟ୍ୟାକ୍ସି ଆସି ପହଂଚିଗଲାଣି , ଏୟାର ପୋର୍ଟ ପୋର୍ଟିକୋ ତଳେ। ଇନ୍ଦିରା ଗାନ୍ଧୀ ଆନ୍ତର୍ଜାତିକ 
ବିମାନବନ୍ଦରର ବିଦେଶକୁ ଯିବା ଏ ଟର୍ମିନାଲ୍‌। ଏବେ ଭାଇନା ଭାଉଜଙ୍କଠାରୁ ପୁରାପୁରି 
ବିଦାୟ । ଭାଉଜ କେତକୀକୁ କୁ୍ଢ କରିନେଲେ । ଦୁଇଜଣଙ୍କ ଆଖ୍ରେ ଲୁହ ଭରିଗଲା । 
ଭାଉଜ କହିଲେ, କେତକୀ ଜାପାନ ଦେଶରେ ଆମକ୍‌ ଭୁଲିଯିବନି । କେତକୀ ଏୟାର 
ପୋର୍ଟର କାଚ କବାଟ ପାର ହେଇ ପଛକୁ ବୁଲିପଡ଼ି ଭାଇନା ଓ ଭାଉଜଙ୍କ ସତୃଷ୍ ଚାହାଣିରେ 
ଅନାଇ ରହିଲା । ନରହିତୋ ପଠେଲାଗାଡ଼ି ଆଗକୁ ଗଡ଼େଇ କାଉଣ୍ଟର ପାଖ ଧରିଲାଣି । 


ତାପରେ ଆରମ୍ଭହେଲା ଆନ୍ତର୍ଜାତିକ ବିମାନ ଯାତ୍ରାର ରିଚୁଏଲ୍‌। ଠେଲାଗାଡ଼ି, 
ଏୟାର ପୋର୍ଟଟାକ୍ୁ , ଜାଲ୍‌ ବିମାନର କାଉଣ୍ଟର, ଏକ୍ସଚେନ୍‌ଜ, ଇମିଗ୍ରେସନ୍ନ, ଭିସା, 
କଷ୍ଟମ୍‌ସ ” ର ପର୍ବ । ପୁରୋହିତର ମନ୍ତ୍ରପାଠ ଭଳି ଗୋଟିଏ ପରେ ଗୋଟିଏ । ନରହିତୋ 
ଏସବୁରେ ବେଶ୍‌ ଧୁରନ୍ଧର । କେତକୀ ନରହିତୋକୁ ଚାହିଁ ରହିଛି । ଏବେ ମଧ୍ୟରାତ୍ରି । 
ଆନ୍ତର୍ଜାତିକ ବିମାନଗୁଡ଼ିକ ଏକରକମ ନିଶାଚର । ରାତିରେ ରାତିରେ ଉଡ଼ାଣ ଓ ସକାଳୁ 
ବିଦେଶ ଭୂଇଁରେ ଅବ ତରଣ । ଯାଦୁ ଭଳି ଲାଗେ । 


ହୁଏତ ମଧ୍ୟରାତ୍ରିର ଏଭଳି ଏକ ସନ୍ଧିକ୍ଷଣରେ ଯଶୋଧାରାଙ୍କ ଗଭିରୁ ରାହୁଳ 

ଭୂମିଷ୍ଠ ହେଇଥୁଲେ । ତାପରେ ଗୌତମ ସମସ୍ତ ସଂସାରିକ ବନ୍ଧନକୁ ଏଡ଼ି ଦେଇ କପି ଳବାସ୍ତୁ 
ଛାଡ଼ି ଚିରଦନ ପାଇଁ ସତ୍ୟର ଅନ୍ନେଷଣରେ ଚାଲିଯାଇଥୂଲେ । ସେ ସାରଥ୍‌ ଛନନକୁ ସ୍ମରଣ 
୧୯ 

କରିଥୁଲେ । ତାଙ୍କର ଅତି ଆଦରର ଅଶ୍ବ କଣ୍ଠକ ପିଠିରେ ଚଢ଼ି ନଅରରୁ ବିଦାୟ ନେଇଥ୍‌ୁଲେ ! 
ସ୍ଵର୍ଗର ଦେବତା ଓ ଗନ୍ଧର୍ବମାନେ ଅଶ୍ଵ ଖୁରାତଳେ ହାତଦେଇ ଟାପୁଶବ୍ଦକୁ ଥମେଇ ଦେଇଥ୍‌ଲେ । 
ରାତିର ଅନ୍ଧକାର ଭେଦି କଣ୍ଠକ ନିଃଶବ୍ଦରେ ଗୌତମକୁ ନେଇ ବାହାରି ଯାଇଥଲା ନିରଂଜନା 
ନଦୀକୂଳକୁ । ଏଇଠାରୁ ଆରମ୍ଭ ହେଇଥ୍‌ଲା ସତ୍ୟର ଅନୁସନ୍ଧାନରେ ଯାତ୍ରା । ପଛରେ 
ରହିଯାଇଥୂଲେ ଅନିନ୍ଦ୍ୟ ସୁନ୍ଦରୀ ପ୍ରେମମୟୀ ଯଶୋଧାରା ଓ କୋଡ଼ପୋଛା ନବଜାତ ଅଲିଅଳ 
ପୃ ତ୍ର ରାହୁଳ ଓ କପିଳବାସ୍ତୁ ନଗରୀର ସମସ୍ତ ରାଜକୀୟ ପ୍ରଲୋଭନ । 


ଜାଲ୍‌ ବିମାନ ଭୂଇଁ ଉପରୁ ଆକାଶକୁ ଉଠୁଛି । ସଂଗ୍ରାମ ଭାଇନା ଓ ସବିତା 
ଭାଉଜ ଫେରି ଘର ଧରିବେଣି । ସବିତା ଭାଉଜ ବଡ଼ ଚୁଗୁଲିଅଆ । ମୋତେ ନିଶ୍ଚୟ ଟାହିଁ 
ଟାପରା କରୁଥିବେ । କେତକୀ ଆକାଶକୁ ଉଠିବା ଭିତରେ ଭାବୁଛି। ନରହିତୋକୁ ଯୋଡ଼ି 
ଯାଡ଼ି ଖାଲି କଥା ତ କହୁନଥ୍‌ବେ, ଲଥା ଯାକ ଖୁବ୍‌ କାବିୟିକ ଓ ରଙ୍ଗିନ ହେଇ ଉଠୁଥ୍‌ବ | 
ସବିତା ଖାଲି ଭାଉଜତ ନୁହଁ, ସେ ବେଳେ ବେଳେ ସଉତୁଣୀ ଭଳି ହିଂସାରେ ଜଳି ଯାଆନ୍ତି 
ନରହିତୋ କଥା ପଡ଼ିଲେ। ରାତି ହେଲାଣି । ଭାଉଜ ଭାଇନାଙ୍କ କୋଳରେ ଶୋଇ ଯାଇଥ୍‌ବେ 
ନିଘୋଡ଼ ନିଦରେ । 


କେତକୀ ନିଜକୁ ଆବିଷ୍କାର କଲା । ତାର ବି ଆଖ୍ପତା ଲାଗିଯାଉଛି ଏବଂ ତା 
ଅଜାଣତରେ ସେ ନରହି ତୋର ଛାତି ଉପରକୁ ଆଉଜି ଯାଇଛି । ଉଡ଼ାଜାହାଜ କଡ଼ 
ମୋଡ଼ିଲାରୁ ଚାଉଁକିନା ନିଦ ଭାଙ୍ଗିଗଲା । ନରହିତୋର ଛାତିଉପରୁ ନିଜକୁ ଉଠେଇ 
ନେଲା । ଲାଜରେ ତାର ମୁହଁ ଲାଲ ପଡ଼ିଗଲା । ଲାଗିଲା ସତେ ଯିମିତି ସେ ମସ୍ତବଡ଼ 
ପାପଟିଏ କରିଦେଇଛି । ପରପୁରୁଷର ଅଙ୍ଗ ସ୍ତର୍ଶକରି । ନରହିତୋ ପାଖସିଟରେ ନିଘୋଡ଼ 
ଜିଦରେ ଶୋଇପଡ଼ିଛି । ବିମାନ ପରିଚାରିକା କେତକୀକୁ ପାନୀୟ ଯାଚିଲା । କେତକୀ 
ମୁଣ୍ଡଟୁଙ୍ଗାରି ମନାକଲା। ସେ ଝରକା ଦେଇ ବାହାରକୁ ଚାହିଁବାକୁ ଚେଷ୍ଟାକଲା । ଚାରିଆଡ଼େ 
ଅନ୍ଧାର । କଳା ଓ ଘନ ନୀଳ ଆକାଶ । ଦିଗ୍ବଳୟଟି ସାମାନ୍ୟ ଫିକା । ସିନ୍ଦୁରା ଫାଟିବା 
ବେଳର ରକ୍ତିମ ଆଭା ଦିଗ୍ବଳୟ ଦେହରେ ନେସିହେଇ ରହିଛି । ଏଠି ଆକାଶର ବିସ୍ତୃତ 
ବଳୟ ହିଁ ଦିଗ୍ବଳୟ |! ଦିଗ ଜାଣିବାର ଉପାୟ ନାହିଁ। 


ଲାଗୁଛି ବିମାନ ପ୍ରଶାନ୍ତ ମହାସାଗର ଉପରେ ଉଡ଼ୁଛି। ତଳେ ଢ଼େଉମାନଙ୍କର 

ଶ୍ବେତ ଫେଣ ଅନ୍ଧାର ଭିତରେ ବାରି ହେଇଯାଉଛି । ତାର ପୂରୁଣା ସ୍ମ ତି ଉଜ୍ୀବିତ ହେଲା ! 
ଦିଗପହଶ୍ରିରେ ସ୍ତୁଲ୍‌ରେ ପଢ଼ୁଥ୍ବାବେଳେ ଜାପାନ ସମ୍ପର୍କରେ ପ୍ରଥମ ଟିସ୍ତଣୀ ମନେପକାଇଲା ! 
କେତକୀ ଏମିତି ପ୍ରଶାନ୍ତ ମହାସାଗର ଉପରେ ଉଡ଼ିଉଡ଼ି ଫୁଜିୟାମାର ଚୂଡ଼ା ଉପରେ ପହଂଚି 


ପାରିଥ୍ଲା । ପ୍ରଶାନ୍ତ ମହାସାଗରରେ ଭାସୁଥ୍‌ବା ଯୁଦ୍ଧ ଜାହାଜର ଚିମିନି ଭିତରକୁ ଜାପାନୀ 
ପିଲା ସାଜି ବୋମା ନିକ୍ଷେପ କରିଦେଇଥ୍‌ଲା । 


ସବିତା ଭାଉଜ ନିଶ୍ଚେ ମୋ କଥା ସ୍ବପ୍ନରେ ଦେଖୁଥ୍ବେ। ସଂଗ୍ରାମ ଭାଇନା 
ତାଙ୍କ ପାଇଁ ନରହି ତେ। ପାଲଟି ଯାଇଥ୍‌୍ବେ ଆଉ ସେ ଭାସୁଥ୍‌ବେ ପ୍ରଶାନ୍ତ 
ମହାସାଗରର ଅତଳ ତଳ ପାଣି ଉପରେ ! ନିଜକୁ ନିଜେ କହୁଥ୍ବେ କେତକୀ କେଡ଼େ 
ଭାଗ୍ୟବତୀ ନୁହ ! ଶେଷରେ ଜାପାନ ଦେଶକୁ ଗୁଡ଼ି ଭଳି ଉଡ଼ିଗଲା । 


କେତକୀ ବେଳେବେଳେ ବିମାନ ବାହାରର ଅନ୍ଧାର ଭିତରେ ହଜି ଯାଉଛି ତ 
ବେଳେବେଳେ ବିମାନ ଭିତରେ ନରହିତୋର ସାନିଧ୍ୟରେ ମଜିଯାଉଛି ଭାବୁଛି ନରହିତେ 
।କୁ ନିଦରୁ ଉଠେଇଦେବ । ବେଳେବେଳେ ଭାବୁଛି, ନରହିତୋର ହାତ ଦୁଇଟିକୁ ସମ୍ଦତ୍ନ 
ଉଠାଇ ଆଣି ନିଜ ଛାତି ଉପରେ ଚାପି ଧରିବ ! ଭାବୁଛି ଦୃଷ୍ଟାମିରେ ତା ଆଖ୍ପତା 
ଉପରେ ଚୁମାଟିଏ ଆଙ୍କିଦେବ ବା ତାର ରକ୍ତିମ ଓଠ ଦୁଇଟିକୁ ନିଜ ଓଠ ଦୁଇଟିରେ 
ହାଲୁକା ସ୍ର୍ଶ ଦେବ । କେତକୀକୁ ଲାଗୁଛି ତା ମୁଣ୍ଡକୁ ବିଛା କାମୁଡ଼ୁଛି । ଆଉ ସେ ଯାହା 
ମନାସୁଛି ତା ନିଜସ୍ଵ ସ୍ଵାଭାବିକ ଚିନ୍ତା ନୁହେ ଗୋପା ବି ବହୁ ବିନିଦ୍ର ରଜନୀ ତଥାଗତଙ୍କ 
ସହିତ ଏମିତି କଟାଇଥ୍ବେ । ଯୁବରାଜ ତଥାଗତଙ୍କ ସ୍ବେଦବିନ୍ଦୁ ପୋଛିଦେଇଥ୍‌ବେ ନିଜ 
ପଣତରେ। ତଥାଗତଙ୍କୁ କୋଳକୁ ଟାଣିଆଣି ପ୍ରବୋଧେଇଥ୍‌ବେ। କହିଥ୍‌ବେ, ପ୍ରାଣପ୍ରିୟ! 
ନିଦ୍ରାଯାଅ ବାହାରେ ନିଶା ଗର୍ଜିଲାଣି । ସେ ତ ଆଉ ଅନ୍ୟକିଛି ମନାସୁନି, ନରହିତୋଙ୍କ 
କପାଳରେ ଚୁମାଟିଏ ଆଙ୍କିଦେବ । ବାସ୍‌ । ଏ କଣ ଆଦିମ ଦୁର୍ବାର ବାସନା 
ହୋଇପାରେ । କେତକୀ ଦେହାତୀତ ସମ୍ପର୍କ କଥା ଭାବୁଛି । ସେମାନେ ତ ମାଟିର 
ମୋହଠାରୁ ବହୁ ଦୂରରେ । ମାଟିରେ ସିନା ଗନ୍ଧଥାଏ, ମୋହ ଥାଏ, ଆସକ୍ତି ଥାଏ । 
ହେଲେ ଆକାଶରେ ଥାଏ ନୀଳିମା । 


ନରହିତୋ ଆଖ୍‌ ଖୋଲିଲା । ପଚାରିଲା, କେତକୀ ମୁଁ କଣ ବେଶି 

ଶେୋଇଗଲିକି ? କେତକୀ ଉତ୍ତର ଦେଲା ନା ତ । ତମେ ବାହାରେ କଣ ଦେଖୁଛ ? 
ନରହିତୋ କେତକୀ ଜାଣିବାକୁ ଚାହିଁଲା । ଅନ୍ଧାର । ଅନ୍ଧାରର ହିରଣ୍ଯଗର୍ଭ । ତା 
ଭିତରେ ଜୀବନ୍ତ ଭୁଣଟିଏ ଯନ୍ତ୍ରଣାରେ ଆଉଁନାଦ କରୁଛି ମୁକ୍ତିପାଇଁ । ଭୁଣଟି ଆଲୋକର 
ସତ୍ତା । ମୁଁ ଭାବୁଛି ସେ କଣ ଏ ସମଗ୍ର ଅନ୍ଧକାରକୁ ଆଲୋକିତ କରିପାରିବ ? ଯିମିତି 
ତଥାଗତ ସମଗ୍ର ଜଗତକୁ ଉଦ୍ଧରି ଦେବାପାଇଁ ଜ୍ଞାନର ବଳିତାଟିଏ ଜାଳିଦେଇଥ୍‌ଲେ ! 
ନରହିତେ। ଝରକାଦେଇ ବାହାରର ଅନ୍ଧାରକୁ ଉପଭୋଗ କରିବାକୁ ଚେଷ୍ଟା କଲା | ଭୁଣର 
ସଂଚାର ତାର ତେଜୋଦୀପ୍ର ସ୍ଵରୂପକୁ ଚାକ୍ଷୁଷ କରିବାପାଇଁ ପ୍ରୟାସ କଲା । ତାକୁ ମନେହେଲା 
ବିମାନର ଝରକା ବାହାରେ କୋଟି କୋଟି ତେଜୋମୟ ବିଶ୍ଵ ବ୍ରହ୍ମାଣ୍ଡ ହିରଣ୍ୟଗର୍ଭ ଭିତରେ 
ଝୁଲୁଛି । ଶହଶହ ସୂର୍ଯ୍ୟ ଚନ୍ଦ୍ର ନକ୍ଷତ୍ର ଗ୍ରହ ଏହି ହିରଣ୍ଯଗର୍ଭରେ ବିଲୀନ 
ହେଇଯାଉଛନ୍ତି । ହିରଣ୍ଯଗର୍ଭର ଲେଲିହାନ ଗର୍ରରେ ପ୍ରତିକ୍ଷଣ ଲକ୍ଷଲକ୍ଷ ପ୍ରାଣୀ ପାଣି 
ଫୋଟକା ଭଳି ମିଳେଇ ଯାଉଛନ୍ତି । ନରହିତୋ ସ୍ମରଣ କଲା ଭଗବାନ କୃଷ୍ଣ ଅର୍ଜୁନଙ୍କୁ 
କହିଥୁବା ବାକ୍ୟ । 


ଏହା ହିଁ ତ ଭାରତବର୍ଷର ମହିମା । ଏଇଥ୍ପାଇଁ ତ ସେ ଜାପାନ ଦେଶର 
ଭୋଗବିଳାସକୁ ଜଳାଂଜଳି ଦେଇ ଭାରତରେ ସାଜିଛି ବୌଦ୍ଧ ଭିକ୍ଷୁ । କେତକୀ ତାର 
ସାଧନା ପଥର ସାମାନ୍ୟ ଅବଲମ୍ବନ ମାତ୍ର । କେତକୀ ଏବେ ଆଖ୍ବୁଜି କୋଟିକୋଟି ବିଶ୍ବ 
ବ୍ରହ୍ମାଣ୍ଡର ପରିକଳ୍ପନା କଲା । ସେ ଦେଖୁଛି ଉଲ୍କା ଭଳି ଏକ ଉଜ୍ଜଳପିଣ୍ଡ ତା ଆଡ଼କୁ ବିଜୁଳି 
ବେଗରେ ଛୁଟିଛି । ସମସ୍ତ ଅନ୍ଧାର ଦୂରୀଭୂତ ହେଇଯାଉଛି । ସବୁଆଡ଼େ ହିରଣ୍ୟମୟ 
ତେଜୋଦୀପ୍ର ଆଭାମୟ ସତ୍ତାର ଅନୁଭବ । ତା ହେଲେ ପୂୃଥ୍ବୀରୁ କଣ ଅନ୍ଧକାର 
ଚିରଦିନପାଇଁ ହଟାଇବାରେ ଅମିତାଭ ସକ୍ଷମ ହେଲେ ? 


ଏବେ ବିମାନ ତଳକୁ ଖସିବାକୁ ଆରମ୍ଭକଲା । ଅବତରଣର ବେଳ ମନରେ 
ଉକ୍ସଣ୍ଠା ଭରିଦିଏ । ଆକାଶରୁ ଭୂଇଁକୁ । ଶବ୍ଦରୁ ଗନ୍ଧକୁ । ବ୍ୟାପ୍ରିରୁ ସୀମାଭିତରକୁ । 
ଦେହାତୀତରୁ ଦେହକୁ । ପାଇଲଟ୍‌ ଜାପାନୀ ଭାଷାରେ ଘୋଷଣା କଲା, ଆମେ ଟୋକିଓରେ 
ଓହଲାଉଛେ। ଟୋକିଓ ଜାପାନର ରାଜଧାନୀ । ନରହିତୋ ଓ କେତକୀ ଟୋକିଓର ନରିତୋ 
ବିମାନବନ୍ଦରରେ ଓହ୍ଲେଇଲେ। କେତକୀ ବିମାନବନ୍ଦରର ସୌନ୍ଦର୍ଯ୍ୟ ଉପଭୋଗ କରିବାରେ 
ଲାଗିଲା । କି ଅପୂର୍ବ ଶୋଭାରେ ଝଲସୁଛି ନରିତୋ ବିମାନବନ୍ଦର । ନରହିତୋ ଉଭୟଙ୍କ 

ସୁଟ୍‌କେଶ୍‌ ସଂଗ୍ରହ କଲା ! ତା ପରେ ପୁଣି ଥରେ ଏୟାରପୋର୍ଟରୁ ମୁକ୍ତି ପାଇଁ ରିଚୁଏଲ - 
ଏମିଗ୍ରେସନ୍୍‌, ହେଲଥ୍‌ କଷ୍ଟମସ୍‌ । ସେମାନେ ଲିଫ୍ରଟ୍‌ରେ ଭମିତଳ ରେଳଷ୍ଷେସନ୍‌ରେ 
ପହଞ୍ଚଲେ ! କେତକୀ ପାଇଁ ଏସବୁ ନୂଆ ଅନୁଭୂତି । କେତକୀ ଓ ନରହିତୋ ବୁଲେଟ୍‌ ଟ୍ରେନ୍‌ 
ଧରିଲେ। ଟ୍ରେନ୍‌ ଛୁଟିଲା ଟୋକିଓରୁ କ୍ୟୋତୋ ସହର। ଚାରିଘଣ୍ଟର ବାଟ । ସିକାଂନ୍‌ସିନ୍‌ 
ସୁପର୍‌ ଏକ୍ସପ୍ରେସ ଟ୍ରେନ୍‌ ବିଜୁଳି ବେଗରେ ଛୁଟିଲା ଧାନଖେତ, ରଙ୍ଗବେରଙ୍ଗ ଟାଇଲଛପର 
ଘରର ଛୋଟ ବଡ଼ ଗା ଓ ବାଉଁଶ ବଣକୁ ଅତିକ୍ରମ କରି । 

ଜକ୍ୟୋତୋ ସହର ପହଂଚଲା ବେଳକୁ ସକାଳ ସରିଆସିଲାଣି । ଏ ଭିତରେ 
ଅସରାଏ ବର୍ଷା ହେଇଯାଇଛି । କ୍ୟୋତୋର ଅପୂର୍ବ ଶୋଭାର ପସରା ଭିତରେ କେତକୀ 
ମୁଗ୍ଧା ହରିଣୀଟି ଭଳି ତଟସ୍ଥ ହେଇ ଚାରିଦିଗକୁ ଚାହିଁଲା । ସବୁଆଡ଼େ ମନ ଲୋଭାଣିଆ 
ବନ ଉପବନ । ସମଗ୍ର ସହରଟି ସୁଚିନ୍ତିତ ଚୀନ୍‌ ଦେଶର ପରିକଳ୍ପିତ ନକ୍ରସା ଉପରେ 
ଗଢ଼ିଉଠିଛି। ରାସ୍ତାଗୁଡ଼ିକ ଉତ୍ତରଦକ୍ଷିଣ ପୂର୍ବପଶ୍ଚିମ ହେଇ ଜ୍ୟାମିତିକ ଧାରାରେ ଛନ୍ଦାଛନ୍ଦି 
ହେଇ ରହିଛି । ପ୍ରତିଟି ଉପବନ ମଝିରେ ପଦ୍ମପୋଖରୀ । ପଦ୍ଧମପୋଖରୀରେ ଜାତିଜାତିର 
ରଙ୍ଗିନ ମାଛ । ଉପବନର ପ୍ରତ୍ୟେକ ଗଛର ଇତିହାସ ଅଛି । ଏତିହ୍ୟ ଅଛି । ଗୋଟିଏ 
ଗୋଟିଏ ଗଛ ତିନିଶହ ଚାରିଶହ ବର୍ଷ ପୁରୁଣା । ଜାପାନୀ ଜାତି ଗଛକୁ ମଣିଷ ଠାରୁ ବଳି 
ଭଲପାଆନ୍ତି । 

କେତକୀ କ୍ୟୋତୋରେ ପହଂଚିଲା ପରେ ସତେ ଯିମିତି ତାର ପୁରୁଣା କଥା 
ଗୁଡ଼ିକୁ ଭୁଲି ଯାଉଛି । ସେ ଯିମିତି ଆଉ ଗୋଟିଏ ଜୀବନ ମାର୍ଫତରେ ପାଇଲା । ଘର, 
ଗାର ପୂରୁଣାସ୍ମ ତି, ଭାଇନା ଭାଉଜ, ନୋଏଡ଼ା ଜାପାନମାଟିରେ ଅଲୋଡ଼ା ହେଇ ଉଠିଲେ। 
ଏହା ଉତ୍ତରଣ ନା ବିସ୍ୃତି । କେତକୀ ନିଜକୁ କଳିପାରିଲାନି। ସେ ପ୍ରଜାପତି ଭଳି ଘୁରି 
ବୁଲିଲା ଉପବନରୁ ଉଦ୍ୟାନ, ମଠରୁ ମନ୍ଦିର, ସହରରୁ ଜନପଦ । ତାକୁ ଲାଗିଲା 
ଚାରିଆଡ଼େ ରଙ୍ଗ ଓ ରୂପର ଆଡ଼ମ୍ବର। ଜେନ୍‌ ଧ୍ୟାନ ମନ୍ଦିରର ପରିବେଶ ତାକୁ ଆକର୍ଷିତ 
କଲା । ଶିଳାଉପବନର ପଥର ଦାର୍ଶନିକତାର ପ୍ରତୀକ ଭଳି ଲାଗିଲା । ବେଳେ ବେଳେ 
ପଥରମାନଙ୍କ ପାଖରେ ସେ ଆଖ୍ବୁକି ଧ୍ୟାନରେ ବସିଲା ତ ବେଳେବେଳେ ମାପେଲ 
ଗଛର ରକ୍ତରଂଜିତ ଶାଖାପ୍ରଶାଖା ଭିତରେ ପରୀଟିଏ ଭଳି ଦୋଳି ଖେଳିଲା । ଉଦ୍ୟାନର 
ବାଲି ଭରା ଚଟାଣରେ ଅଙ୍କା ଯାଇଥ୍‌ବା ସମୁଦ୍ରର ଲହଡ଼ି ଭିତରେ ସାତ ସମୁଦ୍ରର ହୃଙ୍କାର 
ଶୁଣିବାକୁ ଚେଷ୍ଟାକଲା । ଜେନ୍ଧର୍ମର ପଂଚ ମହାଭୂତର ପରିକଳ୍ପନା ଉଦ୍ୟାନମାନଙ୍କରେ 
ରୂପନେଇଛି । କ୍ୟୋତୋ ଜାପାନର ପୁରୁଣା ରାଜଧାନୀ ଏକ ସାଇତା ସହର, ସଂସ୍କୃତିର 
ପରମ୍ପରାର ରୀତିନୀତି ଓ ଅଭୁଲା ସ୍ମ ତିର । ସବୁ ପୁରୁଣା ଭିତରେ ସମ୍ମୋହନ ଆଏ । 

କ୍ୟୋତୋରେ କେତକୀର ଦିନ ସୁନ୍ଦର ଭାବରେ ବିତିବାକୁ ଲାଗିଲା । କ୍ୟୋତୋ 
ସହର ଉପକଣ୍ଠରେ ତୋଫ୍ର କୁଜୀ ମନ୍ଦିର । ମନ୍ଦିରକୁ ଲାଗି ଶିଳାଉପବନ । ତାରି ପଛପଟେ 
ନରହିତୋର ରହିବା ଘର ଛବି ଭଳି ସୁନ୍ଦର । ବାଉଁଶବେଢ଼ା ସବୁଜ ସରହଦ ଭିତରେ ପୂର୍ବ 
ପୁରୁଷଙ୍କର ହାତଗଢ଼ା ଘର । ରହିବା ପାଇଁ ତିନୋଟି ବଖରା ଓ ଆଉ ଦୁଇଟି ବଖରାରେ 
କାଠ କାରଖାନା ଆଗପଛ ହେଇ। କାଠ କାରଖାନାରେ ଦିନରାତି କାମ। କାଠ ଖୋଦେଇର 
ବିରାମ ନାହିଁ। ଗୋଟିଏ ବୁଦ୍ଧ ନିହାଣ ମୁନରେ ନିବୀଣ ପାଇ ସାରିଲା ବେଳକୁ ଆଉ ଗୋଟିଏ 
ଧ୍ୟାନସୁ। ତୃତୀୟ ମୂର୍ିଟି ବ୍ୟାଖ୍ୟାନ ମୁଦ୍ରାରେ ଉକୁଟି ଆସୁଛି । ଜାପାନୀ ମହାରଣାମାନେ 
ସମସ୍ତେ ବୌଦ୍ଧ ଭିକ୍ଷୁ ଭଳି ଲାଗୁଛନ୍ତି । ଦେହରେ ଖଭ୍ତିଏ ଖଣ୍ଡିଏ ଧଳା ମୋଟାକନାର 
ଫତେଇ ନାଇଛନ୍ତି । ପିନ୍ଧିଛନ୍ତି ସିମିତି ଧଳାକନାର ବେଢ଼ଣ । ଅଣ୍ଟାରେ ଉତ୍ତରୀୟ କଷି 
ଦେଇଛନ୍ତି। ଖୋଦେଇ କଲାବେଳେ ବଳ ପାଇବ !। କାରଖାନାରେ କେତେ ହାତ ହତିଆର 
ଯନ୍ତ୍ରପାତି, କାଠଗଡ଼ ତଳୁ ଉଠେଇବା ପାଇଁ , ଶୂନ୍ୟରେ ଝୁଲେଇ ଧରି ରଖ୍ବା ପାଇଁ ବା 
ଡ଼ାହାଣ ଘୁରେଇ ନେବା ପାଇଁ, କାଠ ଗ୍ରାରଣ୍ଡରରେ ଚିକ୍ଵଣେଇବା ପାଇଁ। କାଠ କାରଖାନାଟି 
ଆମର ବଢ଼େଇଶାଳ ନୁହେଁ। ଲାଗିବ ସତେ ଯେପରି ଗୋଟିଏ ଯନ୍ତ୍ରପାତି ଭରା ଶିଳ୍ପାୟତନ । 
ଜାପାନ ଦେଶରେ ପରମ୍ପରା ଓ ନୃତନତାର ମଧୁର ମିଳନ ମଣିଷକୁ ଆଚମ୍ଭିତ କରେ । 
କେତକୀ ଆଖ୍‌ ପୁରେଇ, ମନ ପ୍ରାଣ ଦେଇ ସବୁକଥା ଲକ୍ଷ କରେ । ଦେଖେ ବୁବ୍ଧଦେବ 
କାଠଗଡ଼ ଭିତରୁ ଧୀରେଧୀରେ ଉଡୁରି ଆସୁଛନ୍ତି । ତାକୁ ଲାଗେ ଅବ୍ୟଲ୍ତ ବ୍ୟକ୍ତ ହେଉଛି । 
ଅରୂପ ରୂପ ଘେନୁଛି। କାଠ ଦେହରେ ପ୍ରାଣ ସଂଚରୁଛି। 


କେତକୀ ନରହିତୋ ପାଇଁ କାରଖାନାର ଚାବିଖୋଲେ କାରଖାନାର ଝରକା 
ଖୋଲେ । ଅଲୋଡ଼ା କାଠ ଗୁଣ୍ଡକୁ ପଲିଥ୍ନରେ ପୂରେଇ କାରଖାନା ବାହାରେ 
ଥୋଇଦିଏ । ନରହିତୋର ଶ୍ରମ ଲାଘବ କରିବା ପାଇଁ ଚେଷ୍ଟାକରେ । କେତକୀ 
ଏଭିତରେ ନରହିତୋର ବୁଢ଼ୀମ। ଠାରୁ ଚା ବନାଇବା ଶିଖ୍ଗଲାଣି। ବୁଢ଼ୀମା ଘରଭିତରେ 
ଆଲାଖାଲା ଭଳି ଢାମାଟିଏ ପିନିଥାନ୍ତି। ଆଖ୍ତଳେ ନରଧାର ଭଳି ବୟସର ଦାଗ। ଗାଲ 
ଠକରା ପଡ଼ି ହନୁ ହାଡ଼ଦିଟା ବେଶ୍‌ ଫ୍ରଟି ଦିଶୁଛି । ଦାନ୍ତ କଷେଇ କଳା କରିଛନ୍ତି ଓ ତା 
ଭିତରେ ଦି ଚାରିଟା ସୁନାଦାନ୍ତ କଳାମେଘରେ ବିଜୁଳି ଭଳି ଝଟକୁଛି । ଜାପାନରେ 
ବୟସ୍କାମାନେ ଦାନ୍ତ କଷେଇଦିଅନ୍ତି । ବୟସ ସତୁରୀ ପାରହେବ । ଗେଡ଼ା ମଣିଧ ତ ଜଣା 
ପଡୁନାହାନି । ଆମର ଏଠିକାର ହୋଇଥ୍‌ଲେ କହିଥାନ୍ତେ ଧୋତତ଼ି ବୁଢ଼ୀ । 
୨୬ 

ଜାପାନ ଦେଶରେ ଚା ' ପାନ ଆଭିଜାତ୍ୟ ଓ ଏତିହ୍ୟ ମୂଲ୍ୟାୟନର ମାପକାଠି । 
ଚା ପାନ ତ ନୁହେଁ ଚା ଭୋଜି । ଆମର ଏଠିକାର ଠାକୁର ଘର ଭଳି ବଖରାଟିଏ ନିଆରା 
ହେଇ ରହିଥାଏ ଜାପାନୀ ଘର ମାନଙ୍କରେ । କେତକୀ ଜାପାନୀ ଝିଅ ଭଳି ପାଦ 
ଚିପିଚିପି ଧୀର ମନ୍ଥର ଗତିରେ ଦୁଇହାତରେ ସିରାମିକ୍ର ବାଉଲ୍‌ରେ ଚା” ପାଇଁ ପାଣି 
ଆଣେ । ନତଜାନୁହେଇ ଟାଟାମୀ ବିଛାହେଇଥ୍‌ବା ଚଟାଣ ଉପରେ ବାଉଲ୍‌କୁ ସଯଦତ୍ସ 
ରଖେ । ପୂଣି ଅଣ୍ଟା ସିଧା କରି ଠିଆ ହେଇ ପଛେଇ ପଛେଇ ଘର ଭିତରକୁ ଯାଏ । ତା 
ପରେ ଚା ପତି ଥ୍ବା ସିରାମିକ୍‌ ଗିନା ଏମିତିକା ଢ଼ଙ୍ଗରେ ଆଣେ । ଚା” ଭୋଜି ପାଇଁ 
ଅନ୍ୟାନ୍ୟ ସାମଗ୍ରୀ, ନିଅଆଣ କରିବା ଭିତରେ ବାରମ୍ବାର ନତଜାନୁ ହେବାକୁ ହୁଏ । ଚା 
ଢ଼ାଳିଲା ବେଳେ ହାତ ଉପରକୁ ଉଠେଇ ଧରିବାକୁ ହୁଏ ଯିମିତି ହାତ ତଳର ଦୃଧ୍‌ଆ ରଙ୍ଗ 
ଆଖ୍ରେ ପଡ଼ିବ । ତା ହିଁ ତ ଶାଳୀନତା, ଜାପାନୀ ଅଭିଜଚାତ୍ୟ । ଜାପାନୀ ଚା'ରେ ନା 
ଦୂଧ ନା ଚିନି। ନିର୍ଗୁଣ ବ୍ରହୁ ପଦାର୍ଥ ଭଳି ଲାଗେ ! ଚା” କପ୍‌ ଗୁଡ଼ିକ ଚମକ୍କାର ଦେଖାଯାଏ । 
ପ୍ରତ୍ୟେକଟି କପ୍‌ରେ କାରିଗରୀର ବାହାଦୁରି । ଜାପାନୀ କୁମ୍ଭାର ତାର ସୃଷ୍ଟିର ସନ୍ତକ 
ପ୍ରତିଟି କପ୍‌ରେ ରଖ୍ଦେଇଥାଏ । ଜାପାନର ପ୍ରତିଟି ବାସନକୁସନ ଵ୍ୁୁଡ଼ିଓ ପଟରୀ, ଆମର 
ଏଠି ମିଳୁଥ୍ବା ବୋନ୍‌ ଚାଏନା ଠାରୁ ଶହେଗୁଣ ଦାମିକା । ଜାତିଟା କୁମ୍ଭାରମାନଙ୍କୁ ବଂଚେଇ 
ରଖ୍ଛି ଆଉ ଆମେ ଲୁହାପାତର ମୋହରେ ପଡ଼ି କାଙ୍ଗାଳ । ଆମର ଷ୍ଷେଇନ୍ନ ଲେସ୍‌ ଷ୍ଟିଲ୍‌ 
ଓଡ଼ିଆ ଜାତିଟାର ମୁହଁରେ କଳା ବୋଳି ଦେଇଛି । 


କେତକୀ ଟାଟାମୀ ଉପରେ ସିରାମିକ୍‌ ଟ୍ରେ 'ରେ କ୍ୟୋତୋର ରାକୁୟାକିର. 
ତିନୋଟି ଚା କପ୍‌ ଆଣି ନରହିତୋ, ତା ବୃଢ଼ୀମା ଓ ନିଜପାଇଁ ରଖ୍ଲା । ରାକୁୟାକିର 
ପଟରୀ ଜାପାନ କାହିଁକି ସାରା ବିଶ୍ବରେ ବିଖ୍ୟାତ । ଚା ଘର' ଚଟାଣର ମଝିରେ ଯଜ୍ଞକୃଷ୍ଡ 
ଭଳି ଚଉରସ ଜାଗାଟିଏ ଟାଟାମୀ ତଳେ ଲୁଚିରହିଥାଏ । ଢ଼ାଙ୍କୁଣି ନଖୋଲିବା ଯାଏଁ ଜଣା 
ପଡ଼ିବାର ଚାରା ନାହିଁ । କେତକୀ ଢ଼ାଙ୍କୁଣି ଖୋଲିଲା । କୁଣ୍ଡ ଭିତରେ ଚା ପାଣି ଗରମ 
କରିବାପାଇଁ ଚୁଲି । ସିରାମିକ୍‌ ବାଉଲ୍‌ ବସେଇ ପାଣି ଫୁଟେଇଲା । ଚା” ପତି ପକେଇଲା 
ପାଣି ଶାଗୁଆ ପାଚନ ଭଳି ରଙ୍ଗ ଧରିଲା । ଗୋଟିଏ ବାଉଁଶ ଡ଼ଙ୍କିରେ ଫୁଟା ଚା ପାଣି 
ସିରାମିକ୍‌ ବାଉଲରେ ଢ଼ାଳିଲା । ପୁଣି ବାଉଲ୍‌ରୁ ଚା କପ୍ମାନଙ୍କରେ ଚା” ଭର୍ରି କଲା । 
ତଳେ ଟୋପେ ହେଲେ ପଡ଼ିଲାନି । ଖଡ଼ୁଖାଡ଼ ଟଣ ଟାଣ ଶବ୍ଦ ଟିକିଏ ବି ହେଲାନାହିଁ 
ସବୃକାମରେ, ବିଶେଷକରି ଚା ' ଭୋଜିରେ, ଅସମ୍ଭବ ଶଂଖଳା । 
୨୭ 

ଆଦବକାଏଦା ନିୟମକାନୁନ୍‌ କେତକୀ ବେଶ୍‌ ଆପଣେଇ ନେଲାଣି । ବମକେଇ 
ବାନ୍ଧଶାଢ଼ୀ ପିନ୍ଧି କେତକୀ ଚା” ପରିବେଷଣକଲା ବେଳେ କିମୋନୋପିନ୍ଧା ଝିଅଭଳି 
ଦେଖାଯାଏ । ବୌଦ୍ଧ ଭିକ୍ଷୁଣୀର ଅନାସକ୍ତ ଓ ବୈରାଗ୍ୟର ନିର୍ଲିପ୍ତ ଭାବ ବଦଳରେ ଫ୍ରଟି 
ଉଠେ ପ୍ରେମମୟୀ ରାଧାର ଲାସ୍ୟ । ଏକ ବର୍ଣ୍ଡଳ ଆସକ୍ତି । ନରହିତୋ ଚା” କପ୍ଟି ହାତରେ 
ଧରୁ ଧରୁ ଏହା ହିଁ ଆବିଷ୍କାର କଲା । ବୌବ୍ଧ ଭିକ୍ଷୁଣୀ ଓ ପ୍ରେମ ଭିକ୍ଷୁଣୀ ରାଧାଙ୍କ ଭିତରେ 
ସାମଂଜସ୍ୟ କେତେ ବା ଫରକ୍‌ କେତେ । ଇତିହାସର ବିବର୍ନ ଭିତରେ ହୁଏତ ରାଧା 
ପ୍ରତ୍ୟାଖ୍ୟାତ ହେଲାପରେ ପରବର୍ତୀ ଜୀବନରେ ଭିକ୍ଷୁଣୀ ସାଜିଥ୍ବା ସଂଭବ । ପୁରାଣର 
କାବ୍ୟିକ ପରିକଳ୍ପନା ଭିତରେ ଅସଂଭବ ବୋଲି କିଛି ନାହିଁ । ନରହିତୋ କେତକୀ ଓ 
ବୃଢ଼ୀମା ଚା” କପ୍ଟିମାନ ଚଟାଣ ଉପରୁ ଉଠାଇ ହାତରେ ଧରିଲେ । 


ପାଚନ ଭଳି ଚା” ଦିଶୁଛି । ଇଷତ୍‌ ଉଷୁମ୍‌। ଚା କପ୍‌ କୁ ଆ୍କୁଠିରେ ଧରିବାପାଇଁ 
ହ୍ୟାଣ୍ଡଲ୍‌ ନାହିଁ । ଗୋଲ ଗାଲିଆ ଗିନାଟିଏ । ଚା” ପିଇବା ଆଗରୁ କପ୍‌ଟି ହାତରେ 
ଘୁରେଇ ଘୁରେଇ ଦେଖ୍ବାକୁ ହେବ । ସିରାମିକ୍‌ କାରୁଶିଛ୍ଥର ତାରିଫ୍‌ କରିବାକୁ ହେବ । 
କୁମ୍ଭାର ମହାଶୟଙ୍କୁ ସ୍ମରଣ କରିବାକୁ ହେବ । ସୃଷ୍ଟିକରା ବ୍ରହ୍ମାଙ୍କ ଉଦ୍ଦେଶ୍ୟରେ ଉତ୍ସର୍ଗ କରି 
ଏକା ଢ଼ୋକରେ ଚା” ପିଇଦେଇ ପୁଣି କପ୍ଟିକୁ ଫୁଲ ଜ୍ଞାନରେ ଚଟେଇ ଉପରେ ଥୋଇ 
ଦେଇ ପୁଣି ହାତ ଯୋଡ଼ିବାକୁ ହେବ | ଖ୍ଆଲ ରଖ୍ବାକୁ ପଡ଼ିବ ଯିମିତି ଓଠର ଦାଗ ଚା' 
କପ୍‌ ଉପରେ ଲିପିବଦ୍ଧ ନ ହେଇଯାଏ । ଏତେ ଆଦବ କାଏଦା କେତକୀକୁ ପ୍ରଥମେ ପ୍ରଥମେ 
ଭାରି ଅଡୁଆ ଲାଗିଲା । ତାକୁ ଲାଗିଲା ଜାପାନରେ ଚା ପାନ ଓ ଓଡ଼ିଶାରେ ପ୍ରେମ କରିବା 
ଭିତରେ ବିଶେଷ ଫରକ୍ଵ ନାହିଁ । ରାଧା କୃଷ୍ଣଙ୍କୁ ଭେଟିବେ ବୋଲି କେତେଥର ପାଣିକଳସି 
ବାହାନାରେ ଯମୁନା ନ ଯାଇଛନ୍ି । କାଳେ ବାରି ହେଇ ଯିବ ବୋଲି ଅଭିସାରିକା କଳାମେଘି 
ଶାଢ଼ୀ ପିନ୍ଧି ରାତିର ଘନ ଅନ୍ଧକାର ଭେଦକରି ଝଡ଼ଝଂଜା, ବିଜୁଳିକୁ ଭୁକ୍ଷେପ ନକରି ପ୍ରେମିକ 
ପାଖକୁ ଛୁଟିନି । ଟିକିଏ ଅସଂଯତ ହେଲେ ପ୍ରେମ ଭଳି ସ୍ପର୍ଶକାତର ପଦାର୍ଥ ମିଳିବା କଣ 
ସମ୍ଭବ ? 


କେତକୀ ଗାରେ ଗିଲାସରେ ଗିଲାସେ ଚା ପିଉଥ୍ଲା । କେତେବେଳେ ବୋଉ 
ହୁଏତ କେତେବେଳେ ସବିତା ଭାଉଜ ଲୋଚାକୋଚା ଡ଼େକିଚିରେ ଚା ଫ୍ରଟାଇ ଆଣି 

ମାପ ନାହିଁ। ପାଣି ଚା” ପତି ଚିନି ଛେଚାଅଦା ସବୁ ପକେଇ ଫୁଟେଇ ତିଆରି ହେଇଥ୍‌ବା 
ଗୋଟିଏ ମହାଘ୍ୟ ପାନୀୟର ନାଁ ହେଲା ଚା? ବା ଚାହା । ଚାର ଉଷୁମ୍‌ ସହିତ ହା ଟା 
ବାହାରିଆସେ । ଫୁ ..ଫୁ.. ସୋଡ଼..ସାଡ଼ ଶବ୍ଦ ସହିତ ଚା ପିଆଯାଏ । ବେଳେବେଳେ 
ଡ଼େକିଚିରୁ ଚା ' ଗିଲାସରେ ଢ଼ଳାହେଲା ବେଳେ ବହମାନ ସ୍ତୋତର ପ୍ରବାହରେ ଗିଳାସ 
ଦୁଲୁକି ଉଠେ, ଚା ଛିଟିକି ପଡ଼େ ଓ ବେଳେ ବେଳେ ପ୍ରଥମରୁ ହିଁ ଗିଲାସଟି ଗଡ଼ିପଡ଼ି ଚା 
ବହିଯାଏ। ଆହା, ଉହୁ, ଓ ହୋ.. ହେ. .ହେ.. ହେ.. ନା.. ନା. .ନା..ଭିତରେ ଚା ପାନର 
ବି ସମ୍ମୋହନ ଥାଏ । ଭାଇନା ଥୁଲେ ସବିତା ଭାଉଜ ଭଲ ଶାଢ଼ୀ ପିନ୍ଧି ଆମ ପାଇଁ ଚା 
ପରିବେଷଣ କରୁଥ୍ଲେ । ନ ହେଲେ ଯେମିତି ସେମିତି । ଦେଖ୍ବାକୁ କିଏ ଅଛି ଯେ ! 
ସବିତା ଭାଉଜ ଭାରି ସୁନ୍ଦରୀ, ଗୋଲଗାଲ ଗାଉଁଲିଆ ମୁହଁ । କପାଳ ଉପରେ ପାତକରି 
କୁଣ୍ଡେଇଥ୍‌ବା ବାଳ, ତା ତଳକୁ ସକାଳର ସୂର୍ଯ୍ୟ ଭଳି ନାଲି ଦାଉଦାଉ ସିନ୍ଦୁର ଟୋପା ଓ 
ପିଠି ଭପରେ ନିତମ୍ବକୁ ଲମ୍ବି ଯାଇଥ୍‌ବା ବେଣୀ । ସଘନ ଢଘନ ଓ ନିଟୋଳ ବକ୍ଷୋଜ । 
ଚାଲିରେ ମରାଳର ଆଳସ୍ୟ । 


ଜାପାନରେ ଚା” ପରିବେଷଣ କଲାବେଳେ କେତକୀର ଭାଉଜଙ୍କ କଥା ମନେ 
ପଡ଼େ । କେତକୀର ନିଖୁଣ ଓ ସଂଯତ ଚା ପରିବେଷଣରେ ନରହିତୋ ଖୁସି ହୋଇଯାଏ । 
ସେ ଚା” କପ୍ଭିତରେ କେତକୀର ଚକ୍ଚକ୍‌ ଆଖ୍ଦୁଇଟିକୁ ଦେଖେ । ତାକୁ ଲାଗେ କେତକୀ 
ଚା” କପ୍‌ ଭିତରେ ହସୁଛି । କେତକୀକୁ ଲାଗୁଛି ଯିମିତି ସେ ସ୍ଵଜାତା ହେଇ ତଥାଗତଙ୍କୁ 
ଗରମ ଖ୍ରି ପିଆଇ ଦେଉଛି । ତଥାଗତଙ୍କ ପାଦତଳେ ବସି ପଡ଼ି ମୁଖ ନିସୃତ ଅମୃତବାଣୀ 
ଶୁଣିବା ପାଇଁ କାନେଇଛି । ଚା” ପାନ ଭୋଜି ଅଧ ଘଣ୍ଟାରୁ ବେଶି ସମୟ ନିଏ । ଦିନକ 
ଭିତରେ ତିନି ଚାରିଥର ଏଭଳି ହୁଏ । ବେଳେ ବେଳେ ସାଇ ପଡ଼ିଶାରୁ ନରହିତୋର ବନ୍ଧୁ 
ବାନ୍ଧବୀ ନିମନ୍ତିତ ହେଲେ ଚା ` ପାନର ଅବଧ୍‌ ଲମ୍ବା ହେଇଯାଏ । ସମସ୍ତେ କେତକୀକୁ 
ତାରିଫ୍ବ କରନ୍ତି । ତାର ବାନ୍ଧଶାଢ଼ୀ ଲମ୍ବାବେଣୀ ଆଉ ଡ଼ଉଲଡ଼ାଉଲ ଚେହେରାର ବେଶ୍‌ 


ଚର୍ଚ୍ଚାହୁଏ । ରୂପକଳ୍ଥର ଅଭାବ ହେଲେ କଥା ଲମ୍ବିଯାଏ ଅଜନ୍ତା ଭିରିଚିତ୍ରର ଗାର୍ଧବୀ ମୁହଁ 
ଆଡ଼େ । 


ଜାପାନ ଦେଶର ଛୋଟ ବଡ଼ ସହର ଓ ଗା ଗଣ୍ଡାରେ ଚା” ଘର କଳା ଓ ସଂସ୍କୃତିର 
କେନ୍ଦ୍ର ଭାବେ କାମ କରେ । ଚା” ଘରକୁ ପ୍ରତି ସଂଧ୍ୟାରେ ଗୀତ ଶୁଣିବାକୁ , ନୃତ୍ୟ 
୨୯ 

ଉପଭୋଗ କରିବାକୁ ଏବଂ ଦିନକର ଖଟଣି ପର ସଂଧ୍ୟାକୁ ରସଘନ କରିବାକୁ ରସିକମାନେ 
ଆସନ୍ତି । ରସିକଙ୍କ ଭିତରେ ଥାଆଛ୍ତି ଚିତ୍ରକର ମେୟର ବେପାରି ଓ ଧନାଢ୍ୟ ବ୍ୟକ୍ତି । 
ଗେଇଷାମାନେ ସଂଧ୍ୟାର ମୁହୃତଁଗୁଡ଼ିକୁ ତାଙ୍କ ଲୋଭାଣିଆ କିମୋନୋ ତଳେ ଉତ୍ତେଜନା 
ଓ ଆସକ୍ତିର ଅନୁଭୂତିରେ ଧରିରଖନ୍ତି । ପ୍ରତ୍ୟେକ ଚା ` ଘରର ନିଜନିଜର ଇତିହାସ ଓ 
ଆଭିଜାତ୍ୟ ଅଛି । ଆଉ ସେମାନଙ୍କ ଗ୍ରାହକମାନଙ୍କର ମଧ୍ୟ ଇତିହାସ ଚା ଘର ସହିତ 
ଯୋଡ଼ି ହୋଇ ରହିଥାଏ । ଏଠି ଦରଦୀ ଗ୍ରାହକ ନିଜନିଜର ଏଶ୍ବର୍ଯ୍ୟZକ ଗେଇଷାମାନଙ୍କ 
ସାନିଧ୍ୟ ପାଇଁ ଟାଟାମୀ ଉପରେ କଶି ଦିଅନ୍ତି ! 

କେତକୀ ଅପରାହୃଣର ଆଳସ୍ୟ ମୁହୃରଁକୁ ନରହିତୋ ଘର ବାଡ଼ିପଟର ବାଉଁଶ 
ବଣ ଭିତରେ କଟାଏ । ରୁନ୍ଧା ଶାଗୁଆ ବଣ ! ବାଉିଶବଣର ଘନଥଅନ୍ଧାର ଭିତରୁ ତାର ମନେ 
ହୁଏ ନରହିତୋ କ୍ଷଣସାଜି ତ୍ରିଭଙ୍ଗୀରେ ଠିଆ ହେଇଛି । ପବନରେ ଘସିହେଇ ବାଉଁଶରୁ 
ସ୍ଵର ଭାସିଆସିଲେ ତାକୁ ଲାଗେ ବଂଶୀର ଆଳାପ ଭଳି । ବାଉଁଶବଣ କେତକୀକୁ ଗା 
ଆମ୍ବତୋଟାର ଭ୍ରମ ଆଣିଦିଏ । କେବେ ହୁଏତ ବେପରୁଆ ଅପରାହୃଣର ବିଳମ୍ବିତ ପ୍ରହରରେ 
ପଢ଼ାସାଥ୍‌ ଅରୁଣର କଥା ମନେପଡ଼େ । ସେ ନିଜେ ତ ପ୍ରଜାପତି ଭଳି ଉଡ଼ି ଆସି ଜାପାନରେ 
ପହଂଚିଗଲା । ହେଲେ ଅରୁଣ ! ଅରୁଣର ସ୍ଵପ୍ନ ଥଲା ସେ ବଡ଼ ହେଲେ ଶିଳ୍ପୀଟିଏ ହେବ, 
ସୃଷ୍ଟିକରିବ ଆଉ ଏକ ବର୍ଣ୍ଣିଳ ପୃଥ୍ବୀ । ରୂପରେ ଗନ୍ଧରେ ଭରିଦେବ ଜୀବନ । କଣ ହେଲା 
କେଜାଣି ତାର ? ଓଡ଼ିଶା ମାଟିରେ ନିଛକ ଶିଳ୍ପୀଟିଏ ହେଇ ବଂଚିରହିବା କଣ ସମ୍ଭବ ? 
ପେଟ ଚାଖଣ୍ଡକ ପୋଷିବା ପାଇଁ ହଏତ ବହିର ମଲାଟଚିତ୍ର ନହେଲେ ସାଇନ୍‌ ବୋର୍ଡ଼ କରିବାକୁ 
ହିଁ ପଡ଼ିବ । ସେ ଦିଲ୍ଲୀ ଆସିବା ପରଠାରୁ ଅରୁଣର ଖବର ରଖ୍‌୍ନି । ଅରୁଣ ଦିଗପହଣ୍ଡି 
ଛାଡ଼ି ଦିଲ୍‌! ତ ଆସିପାରିଲାନି । ଜାପାନ ଦୂରଅସ୍ତୁ । ଅରୁଣ ଜାପାନ ଆସିପାରିଲେ ଏଠି 
ଦେଖ୍ପାରିଥାନ୍ତା ଆଉ ଗୋଟିଏ ଚିତ୍ରିତ ପ୍ଥ୍ବୀ । ଗଛରେ ପାହାଡ଼ରେ ଆକାଶରେ ଏଠି 
ସ୍ଵପ୍ନ ମାଖ୍ହେଇ ରହିଛି । ଅରୁଣ ପାଇଁ ଜାପାନରେ ବହୁ ସମ୍ଭାବନା ଅଛି । ଧରାଯାଉ ଏହି 
ବାଉଁଶ ବଣ। ନିରନ୍ଧର ସବୁଜର ସ୍ଵପ୍ନ ଛବିଭଳି ଚମକ୍ରାର ଅନୁଭୂତିଟିଏ। ଅରୁଣକୁ କେତକୀ 
ନରହିତୋର କାଠ କାରଖାନାରେ କୁହାକୁହି କରି ରଖେଇଦିଅନ୍ତା । 


ବାଉଁଶବଣ କଡ଼କୁ ଲାଗି ଛୋଟ ପଦ୍ଧପୋଖରୀ । ବାଉଁଶ ବୁଦାଦେଇ 
ପାଣିଧାରଟିଏ ବହି ଯାଉଛି ପାହାଡ଼ି ଝରଣା ଭଳି କୁଳୁ କୁକୁ ହେଇ । ପୋଖରୀରେ 
ନାଲି ଗୋଲାପି ହଳଦିଆ ନାରଙ୍ଗି ଗେରୁଆ ଓ ଧୃସର ରଙ୍ଗର ମାଛ । କେତକୀ ମୁଗ୍ଧ 
ନୟନରେ ମାଛମାନଙ୍କୁ ଅନାଇରହେ । ମୁଠା ମୁଠା ଲିଆ ପୋଖରୀ ଭିରରକୁ ଫିଙ୍ଗେ । 
ମାଛମାନେ ପାଟି ଆଁ କରି ଟକ୍ରଟାକ୍‌ କେତକୀର ଲିଆ ଖାଇଯାଆଛନ୍ତି । ପୁଣି ପୁଣି ପାଟି 
ପାକ୍‌ ପାକ୍‌ କଲେ କେତକୀ କହେ ଆଜି ଏତିକିରେଥାଉ କାଲି ପୁଣି ଖାଇବ | କେତକୀ 
୩୧ 

ପାଇଁ ଏ ଅନୁଭୂତି ସଂପୂର୍ଣ୍ଣ ନୂଆ । 


ସଂଧ୍ୟା ମାଡ଼ିଆସିଲେ କ୍ୟୋତୋ ସହର ସଜେଇ ହେଇପଡ଼େ। ସହସୂ ଦୀପାଳି 
ଜଳିଉଠେ ମଠରେ ମନ୍ଦିରରେ ଉଦ୍ୟାନରେ ଉପବନରେ । ବଣ୍ଣ୍ଷିଳୀରେ ଉଦ୍ଭାସିତ 
ହୋଇଯାଏ ସହରଟି । ମଠମନହ୍ଦିରମାନଙ୍କର ସଂଧ୍ୟା ଘଣ୍ଟା ଘନଘନ ବାଜେ । କେତକୀର 
ଦେହ ଓ ମନ ସାତ୍ଧିକ ଭାବନାରେ ଭରିଯାଏ । ତାର ଗା ଶିବ ମନ୍ଦିର, ଦଧ୍ବାମନ 
ମନ୍ଦିରର ସଂଧ୍ୟା ଆଳତି ବୋଉ ଚଉରା ମୂଳରେ ଦେଉଥ୍‌ବା ଘିଅ ସଳିତାର ବାସ୍ବା ତାକୁ 
ଆନମନା କରିଦିଏ । ଅଗୁରୁ ଗୋଗୁଳ ଘିଅ ଦୀପର ମହମହ ଗନ୍ଧ ତା ନାକରେ ମନ୍ତ୍ରିତ 
ହୋଇଯାଏ । ସେ କେତକାରୁ ଭିକ୍ଷୁଣୀ ସାଜେ । ଦେହାତୀତର ଭାବନା ତାର ସତ୍ତାକୁ 
ଆବୋରି ପକାଏ । ସେ ଗେରୁଆ ଶାଢ଼ୀ ପିନ୍ଧେ। ବୁଦ୍ଧଙ୍କ ଉତଷ୍ତୀଷ ଭଳି ମୁଣ୍ଡ ବାଳକୁ ଉପର 
କୁ ଉଠେଇ ଚୁଟି ବାନ୍ଧେ। କେତଜୀ ଲାଗେ ସାକ୍ଷାତ୍‌ ଯିମିତି ବୌଦ୍ଧ ଭିକ୍ଷୁଣୀଟିଏ । 


ନରହିତୋ କାଠଖେ।ଦେଇ କାରଖାନାରୁ ଫେରେ। କେତକୀର ବେଶ ପରିପାଟୀ 
ତାକୁ ମନେ ପକାଇଦିଏ ସହସ୍ର ବୁଦ୍ଧର ମନ୍ଦିର କଥା । ଦୁହେଁ କ୍ୟୋତୋର ପାହାଡ଼ିଆ 
ରାସ୍ତାଦେଇ ମୁହାନ୍ତି ସାଂଜୁସାଙ୍ଗେନ୍‌ ଦୋ ମନ୍ଦିର ଆଡ଼େ । କ୍ୟୋତୋରେ ମନ୍ଦିର ସଂଖ୍ୟା 
ଦୁଇହଜାରରୁ ବେଶି । ଦିନକୁ ମନ୍ଦିରଟିଏ କରି ଦେଖ୍ଲେ ମଧ୍ୟ ସବୁ ଯାକ ଦେଖ୍ବା ପାଇଁ 
ଦୁଇ ବର୍ଷରୁ ଅଧ୍କ ସମୟ ଲାଗିବ । ଏହି ସାଂଜୁସାଙ୍ଗେନ୍‌ନଦୋ ମନ୍ଦିରଟି ଦ୍ଵାଦଶ ଶତାଦୀ 
ଆରମ୍ଭର ବୌଦ୍ଧକୀରି। ଦ୍ଵାଦଶ ଶତାବ୍ଦୀର ମଧ୍ୟ ଭାଗରେ ମନ୍ଦିରଟି ଅଗ୍ନିକାଣ୍ଡରେ ଭସ୍ମୀଭୂତ 
ହେଇଗଲା ପରେ ଅବିକଳ ଅନୁରୂପ ଡ଼ିଜାଇନ୍‌ରେ ଆଉଥରେ ସମଗ୍ର ମନ୍ଦିରଟି ତିଆରି 
ହେଇଛି । ଧନ୍ୟରେ ଜାପାନୀ କାରିଗର । ଏହି ମନ୍ଦିରର ସରୁଆ ଲମ୍ବା ବାରଣ୍ଡାର ଧାରେ 
ଧାରେ କରୁଣାମୟ ବୋବଵିସତ୍ତ୍ମାନଙ୍କର ହଜାରେ ଏକ ମୂର୍ଭି ଏବଂ ପାଂଚଶହ ପରିଚାରକ 
ମୃତ । ମୂ୍ିମାନଙ୍କର ପ୍ରସାରିତ ସହସ୍ର ସହସ୍ର ଭୁଜ ଦର୍ଶକ ମନରେ ବିସ୍ମୟ ସୃଷ୍ଟିକରେ । 
ବୌବ୍ଧମାନଙ୍କ ବିଶ୍ଵାସ ପ୍ରତ୍ୟେକ ଭୁଜ ଶହଶହ ବ୍ରହ୍ମାଣ୍ଡକୁ ଉଦ୍ଧାର କରେ । 


କେତକୀ ସେଦିନ ସଂଧ୍ୟାରେ ସହସ୍ର ବୁଦ୍ଧ ମନ୍ଦିର ପରିଦର୍ଶନରେ ଯାଇ ନିଜେ 
ସ୍ତମ୍ଭୀଭୂତ ହେଇଗଲା । ବିସ୍ତାରିତ ବିପୁଳ ଭୁଜମାନଙ୍କର କରୁଣ ଆବେଦନରେ । ସତେ 
ଯିମିତି ବୁଦ୍ଧଙ୍କ ମୁଖରୁ ଅମରବାଣୀ ନିସୃତ ହେଉଛି । ହେ ଭିକ୍ଷୁ ଭିକ୍ଷୁଣୀ ଆସ ସଂସାରର 

ବନ୍ଧନରୁ ନିଜକୁ ମୁକୁଳେଇ ଦେଇ ଆସ , ଆସ ମୋ ଭୁଢତଳେ ଆଶ୍ରୟ ନିଅ । ମୁଁ 
ତମମାନଙ୍କୁ କାୟାତୀତ ମନୋତୀତ ଆନହନ୍ଦ ପ୍ରଦାନ କରିବି । କେତକୀ ବାକ୍ରରହିତ 
ହେଇପଡ଼ିଲା । ତାର ମନେପଡ଼ିଲା ବଳିଆର ଭୁଢକଥା ! କାଳିଆ ବାହୁ ପ୍ରସାରି ଡ଼ାକୁଛି 
ଆସ ଯେତେକ ଦୁଃଖୀ ରଙ୍କୀ ମାନୀଅଭିମାନୀ ଆସ । ମୁଁ ବାହୁ ବିସ୍ତାରିଛି, ଯୋଜନ 
ଯୋଜନ ଲଫି ସୀମାରୁ ସୀମାହୀନ, ଅତୀତରୁ ବର୍ଭମାନ ଓ ଅଜଣା ଅଶୁଣା ଭବିଷ୍ୟତର 
କୁହେଳ ଭିତରକୁ ଲମ୍ବିଛି । କେତକୀର ମନେହେଲା ନୀଳ ପର୍ବତରୁ କ୍ୟୋତୋ ଯାଏଁ ଲମ୍ବିଛି 
ଏ ଡ଼ୋରି। 


ନରହିତୋ ମହମବତୀ ଜାଳି ଆଇ ଦେଇଗଲା । ତା ପଛେ ପଛେ କେତକୀ । 
ଚାଳିଶି ପାଖରେ ଅଟକିଲା ନରହିତୋ । କେତକୀ ପଚାରିଲା ତା ହେଲେ ? ନରହିତୋ 
କେତକୀକୁ ବୁଝାଇ ଦେଲା ବୌଦ୍ଧ ଧର୍ମର ଗାଣିତିକ ଧାରାରେ ଚାଳିଶିଟି ଭୁଜ ଏଜ ସହସ୍ର 
ଭୁଜ ସହିତ ସମାନ କାରଣ ପ୍ରତଟି ଭୁଜ ପଚିଶିଟି ଭୂଢର ଶକ୍ତି ଧାରଣକରେ । ସଂଧ୍ୟା 
ଘନୀଭୂତ ହେଲା । କେତକୀ ଓ ନରହିତୋ ଘର ବାହୁଡ଼ିଲେ । କେତକୀର ଅନୁସନ୍ଧିସ୍ତୁ ମନ 
ନରହି ତୋକୁ ପ୍ରଶ୍ନବାଣରେ ଜର୍ଚ୍ଚରିତ କରେ । ନରହିତୋ ପକ୍ଷେ କେତକୀର ସବୁ ପ୍ରଶ୍ନର 
ସଠିକ ଉତ୍ତର ଦେବା ସମ୍ଭବ ନୁହେଁ । କେତକୀର ମନ ବୁଝେଇଲା ପରି ସେ କହେ । ହେଉ 
କାଲିକି ଦେଖ୍ବା । ପ୍ରତିସଂଧ୍ୟାରେ ନରହିତୋ କେତକୀର ଗାଇଡ଼୍‌ ସାଜେ । ସେମାନେ 


କ୍ୟୋତୋର ସାଇତା ସୁ ତିକୁ ଫେରିବା ପାଇଁ ଉଦ୍ବିଘ୍ଧ ହେଇଉଠନ୍ତି । 


କେତକୀର ଦିନ ବେଳାଟି ଭଲରେ ଭଲରେ କଟିଯାଏ । ସକାଳ ପ୍ରାର୍ଥନା 
ସାଙ୍ଗକୁ ତିନିଚାରିଥର ଚା ପରିବେଷଣ ।! ପରିବାର ପାଇଁ ରନ୍ଧାବଢ଼ା ଘରସଜା 
ବଗିଚାର ଗଛ ଓ ଫ୍ରଲଙ୍କ ସାଙ୍ଗରେ କେତକାର ଆମ୍ମୀୟତା, ପୋଖରୀର ମାଛମାନଙ୍କ 
ସାଙ୍ଗରେ ଭାବ ଦିଆନିଆ । ସଂଧ୍ୟା ଆସିଲେ କେତକୀର ମନରେ ବିଷଣ୍ଠତା। ଆସେ । 
ମନ ନରହି ତୋର ସାନିଧ୍ୟ ଚାହେଁ । ଦେହ ଆଲିଙ୍ଗନ ଚାହେଁ । କେତକୀ ଚଂଚଳ 
ହେଇ ଉଠେ । ତା ମୁହଁରେ ବିଗତ ଦିନର ରାଗିଣୀଟିଏ ଗୁଂକରିତ ହୁଏ । ସେ ଜୁଡ଼ା 
ବାନ୍ଧେୟ ଖୋସାରେ ମୁଣ୍ଡବାଳ ବେଣାଏ । ସନ୍ଧ୍ଯାସିନୀ ଭଳି ବାଳ ପିଠିଉପରେ 
ଲୋଟେଇ ଦିଏ କିନ୍ତୁ ଅଗୁରୁ ଚନ୍ଦନ ବିଷଭଳି ଜ୍ଵାଳା ଦିଏ । ଦକ୍ଷିଣ ମଳୟ ଯାତନା 
ବହି ଆଣେ । 

ସଂଧ୍ୟା ହେଲେ ସମଗ୍ର କ୍ୟୋତୋ ସହରରେ ବଣ୍ତିଳ ଆଭା ଚମକି ଉଠେ ! 
ସିରାମିକ୍‌ ଟାଇଲ ଛାତ ସଂଧ୍ୟା ' ଆଲୋକରେ ଉଦଭାସିତ ହୁଏ । ସଫେଦ୍‌ କାଗଜ ଦିଆ 
ଖିଡ଼ିକି ଦେଇ ଆଲୁଅ ଛାଣିହେଇ ପୋଖରୀର ମାଛମାନଙ୍କ ଦେହରେ ପ୍ରତିଫଳିତ ହୁଏ । 
ମାଛମାନେ ସୁନା ରୁପା ପାଲଟି ଯାଆନ୍ତି । ପଦଧପ୍ଲ ମର୍କତ ମଣି ଭଳି ଝଲସି ଉଠେ । 
ନିରନ୍ଧୁ ବାଇଶ ବଣ ଭିତରେ କାଗଜର ଲଣ୍ଠନ ଜଳିଉଠେ । ଚାରି ଆଡ଼ ଖାଲି ଖା ଖୀ 
ଲାଗେ । ରାତି ଗାଢ଼ ହୁଏ । କେତକୀର ଅସ୍ଥିରତା ବଢ଼ିଯାଏ । ନରହିତୋ କେତକୀକୁ 
ଲକ୍ଷ୍ୟକରେ ଓ ତାକୁ ବୁଝିବାକୁ ଚେଷ୍ଟାକରେ । ଚେଷ୍ଟାକରେ ବୁଝିବା ପାଇଁ ରାତ୍ରିର ପରିଭାଷା 
ବୈରାଗ୍ୟ ନା ଆସକ୍ତି । 


କ୍ୟୋତୋରେ କେତକୀର ତୃତୀୟ ସକାଳ, ସବୁଦିନ ଭଳି ସୂର୍ଯ୍ୟ ଉଇଁଲେ । 
କେତକୀର ଘର ଖିଡ଼ିକି ଦେଇ ସୂର୍ଯ୍ୟଙ୍କ କଅଁଳ କିରଣ ଳେତକୀର ଚିବୁକ ଚୁମିଲା। କେତକୀ 
ଦେହରେ ମନରେ ଜାପାନର ଉଷ୍ପଠତା ଅନୁଭବ କଲା। ସକାଳର ଚା ` ପିଉପିଉ ନରହିତୋ 
କେତକୀକୁ ପ୍ରସ୍ତାବ ଦେଲା ସେ ତାକୁ ସେଦିନ କିଓମିଜୁଦେରା ମନ୍ଦିର ଦେଖେଇ ନେବ । 
ଗୋଟିଏ ଛେଟିଆ ପାହାଡ଼ର ଚୂଡ଼ା ଉପରେ କିଓମିଜୁ ମନ୍ଦିର । ସେଇଠୁ ସହରର ଦୃଶ୍ୟ 
ଅପାଶୋରା । ଆଉ ମନ୍ଦିରଟି ସହରର ନାମଚ୍ଜାଦା କୀର୍ରି , କେତକୀ ମୁଣ୍ଡ ହଲେଇ ହଁ 
ଭରିଲା , ଆଉ କଂ ଣ ବା କହିଥାନ୍ତା । ହଏତ ଜ୍ଵାଳାରୁ କିଛି ଲାଘବ ହେଇପାରେ । 


ଦିନ ବିତିଲା । ପୁଣି ସିମିତି ଆଉ ଗୋଟିଏ ସଂଧ୍ୟା ଆସିଲା । କେତକୀ 
ସଜବାଜ ହେଲା । ଆଜିର ବେଶପୋଷାକରେ ବିଗତ ସଂଧ୍ୟାର ଅନାସକ୍ତ ଭାବ ନାହିଁ । 
ନାଲି ବହ୍ୁପୁରୀ ପାଟ ସାଙ୍ଗକୁ କ୍ରଷ୍ଣଠବର୍୍ଧର ବ୍ଵାଉଜ୍‌ । କେତକୀ ଦିଶିଲା ଦେବୀ ପରି । 
ନରହିତୋ ଓ କେତକୀ ବାହାରିଲେ କିଓମିଜୁ ମନ୍ଦିର ଆଡ଼େ । ପାହାଡ଼ ତଳେ ଟୋଏଟାଟି 
ପାର୍କ କଲେ । ପାହାଡ଼ଟି ଖୁବ ତୀଖ । ରାସ୍ତା ଦି' ଧାରରେ ଦୋକାନ । ଏଠି ଏହାକୁ 
ଟିପଟ୍‌ଲେନ୍‌ କହନ୍ତି । କ୍ୟୋତୋର ହସ୍ତଶିଳ୍ପ ତଥା ବିଭିନ୍ନ ସାମଗ୍ରୀ କିଣାବିକା ଚାଲିଛି । 


ନରହିତୋ ଓ କେତକୀ ପାହାଡ଼ ଚଢ଼ିଲେ । ପାହାଡ଼ର ଚୂଡ଼ାଉପରେ ଥବା 
ମନ୍ଦିର ଗୋଟିଏ ଫର୍ଟା ହଲ୍‌ । ତାକୁ ଘେରିରହିଛି ଶହଶହ ଖୋଦେଇକରା ନାଲିଆନାଲିଆ 
କାଠଖମ୍ବ । ଖମ୍ବ ମୁଣ୍ଡିଆ ଗୁଡ଼ିକରେ ଗିଲଡ଼େଡ଼ ଖୋଦେଇ । ଏହି ହଲ୍‌ର ଠିକ୍‌ ତଳୁ ଜଳ 

ପ୍ରପାତଟିଏ ପାହାଡ଼ ଉପରୁ ଖସିପଡ଼ୁଛି । ଜଳପ୍ରପାତର ନାଁ କେତକୀ ପଚାରିଲା । 
ନରହିତୋ ଜଣାଇଦେଲା - ଓଟୱା| । କେତକୀ ଲକ୍ଷକଲା ଶହଶହ ଯାତ୍ରୀ ଏହି ଜଳ 
ପ୍ରପାତତଳେ ଗାଧୋଉଛନ୍ତି । କେତକୀର ଇଚ୍ଛାହେଲ। ସେ ଟିକିଏ କିମିତି ଗାଧାନ୍ତା । 
କେତକୀ ନରହି ତୋକୁ କହିବ କହିବ ହେଲା । ନରହିତୋ କେତକୀର ମନକଥା ବୋଧହୁଏ 
ଜାଣିପାରିଲା । ତା ଆଡୁ ପ୍ରସ୍ତାବ ଦେଲା, କେତକୀ ମନ୍ଦିରରେ ଦର୍ଶନ ସାର, ଆମେ ଦୁହେଁ 


ଜଳପ୍ରପାତ ତଳଧାରରେ ଗାଧୋଇବା । 


ଓଟଓୱାର ପାଣିରେ ଆୟୁର୍ବେଦୀୟ ଗୁଣ ଅଛି । ପୃଥ୍ବୀର ବହୁଦେଶରୁ ଯାତ୍ରୀ 
ଏଠିକି ଗାଧେଇବା ପାଇଁ ଆସନ୍ତି । ଏଠାକାର ପାଣି ପିଇଲେ ପେଟର ସମସ୍ତ ପ୍ରକାର 
ଯନ୍ତ୍ରଣା ଦୂରହୁଏ । ଏହି ପାହାଡ଼କୁ ଲାଗି ଅନେକ ଛୋଟଛୋଟ ପାହାଡ଼ଉପରେ ଅନେକ 
ବୌଦ୍ଧ ମନ୍ଦିର । କେତକୀ ଆଉ ସେଇଆଡ଼କୁ ମନ ବଳେଇଲାନି। ଆଉଥରେ ଦେଖ୍ବା 
କହି ମୁହଁ ଫେରେଇଲା । ଜଳପ୍ରପାତର ସ୍ଵଚ୍ଛ ନିର୍ଝର । ପ୍ରପାତର ମୃଦୁମନ୍ଦ ଘର୍ଘର ତାକୁ 
ଆକୃଷ୍ଠ କଲା । ଡ଼ରିବାର ବା କୀ ଣ ଅଛି । ଚତୁର୍ଦିଗରେ ତ ନିଅଜ ଆଲୁଅ । ସଂଧ୍ୟା ଦିନ 
ଦିପହରର ଭ୍ରମ ସୃଷ୍ଟି କରୁଛି । ଜାପାନୀମାନେ ଏଭଳି ସ୍ଵଚ୍ୁ ଝରଣା ଦେଖ୍ଲେ ସଂପୂର୍ଣ୍ଣ 
ଉଲଗ୍ନ ହେଇ ସ୍ଵାନ କରନ୍ତି । କେତକୀକୁ ସେତକ ଖୁବ୍‌ ଅଡ଼ୁଆ ଅଡ଼ୁଆ ଲାଗିଲା । ବେଶି 
ଅଡ଼ୁଆ ଲାଗିଲା ନରହିତୋର ଉପସ୍ଥିତି । ସେ ଲାଜକୁଳି ଲତା ଭଳି ନରମିଗଲା । 


କେତକୀର ଗାଧୋଇବା ସେତିକିରେ ରହିଲା । ଲାଗିଲ। ନରହିତୋ ବି 
କେତକୀର ସଂଭ୍ରମ ହୃଦୟଙ୍ଗମ କରିପାରିଛି । କେତକୀ କିନ୍ଧୁ କୌତୃହଳକୁ ଚାପି 
ପାରିଲାନାହିଁ । ଦୃହୈ ପ୍ରପାତର ପାଖାପାଖ୍‌ ହେଲେ । କେତକୀ ଦେଖ୍ଲା ଶହଶହ 
ମଣିଷ ପଦ୍ମପୋଖରୀରେ ମାଛଭଳି ପାଣିରେ ଖେଳେଇ ହେଇପଡ଼ିଛନ୍ତି । ମଣିଷ ଯେତିକି 
ଯେତିକି ସଭ୍ୟ ହେଇଛି ତା ଭିତରର ସୁପ୍ତ ଆଦିମତା ସେତିକି ସେତିକି ଉଗ୍ରରୂପ 
ନେଉଛି । ମଣିଷ ଚାହୁଁଛି ଅଖଣ୍ଡ ସ୍ଵାଧୀନତା, ଅଖଣ୍ଡ ମୁକ୍ତି ସମାଜର ବନ୍ଧନରୁ । ନିଜେ 
ଗଢ଼ିଥ୍ବା ସାମାଜିକ ରଜୁକୁ ଛିନ୍ନଭିନ୍ନ କରି ସେ ପୁଣି ଫେରିଯିବାକୁ ଚାହୁଁ ଛି ପ୍ରାଗୈତିହାସିକ 
ଗୁମର ଅନ୍ଧାର ଭିତରକୁ ଯେଉଁଠି ନିଜକୁ ନିଜେ ଆବିଷ୍କାର କରିହେବ । ଭଗବାନଙ୍କ 
ସୃଷ୍ଟିରେ ଜାପାନ ଭାରତ, ବିଦେଶୀ ସ୍ଵଦେଶୀ ସମସ୍ତେ ସମାନ । ଆଲୁ ଅ ଭିତରେ 
ବିଭିନ୍ନତା ଓ ବିଷମତ! ବାରି ହେଇଯାଏ । ଅନ୍ଧାର ଭିତରେ ମଣିଷ ନିଜକୁ ଫେରିପାଏ । 

ନରହିତୋ ଓ କେତକୀ ଏବେ ବିଭିନ ମନ୍ଦିର ପରିଭ୍ରମଣରେ ବାହାରିଲେ । 
ପହଞ୍ଚଲେ ପାହାଡ଼ ପାଖର ଯିଷ୍ଠ ମନ୍ଦିରରେ । ଏଠେ ଦୁଇଟି ଅଳ୍ପ ଉଚ୍ଚର ପାହାଡ଼ 
ମୁହା ମୁହିଁ ହେଇ ରହିଛି । ମଝିରେ ରୋକଡ଼ିଆ ରାସ୍ତା । ଆମର ଏଠି ହେଇଥ୍‌ଲେ 
ଲୋକେ କହିସାରନ୍ତେଣି ଦେବୀଙ୍କ ସ୍ତନ ଯୁଗଳ । ଏହି ରୋକଡ଼ିଆ ରାସ୍ତାରେ ଆଖ୍‌ 
ବୁଜି ଅଠର ପାଦ ଚାଲିଲା ଭିତରେ ଯଦି ତମେ ପାହାଡ଼ ପାରି ହେଇଗଲ ତେବେ 
ଅନ୍ତରର ପ୍ରେମ ନିବେଦନ ବିଫଳ ହେବ । ବଡ଼ କଠିନ ପରୀକ୍ଷା । କେତକୀ ଜୀବନର 
ଏତେ ବଡ଼ ରିସ୍କ୍‌ ନେବାପାଇଁ ମଙର୍ଗିଲାନି । ଧରାଯାଉ ସେ ଆଖ୍ବନ୍ଦ କଲା | ସେହି 
ଗଳିରାସ୍ତା। ଦେଇ ଆଗେଇଲା ପାଦେ ଦି ପାଦ । ଏମିତି ଅଠର ପାଦପରେ ସେ 
ପାହାଡ଼ ସନ୍ଧିରୁ ମୁକୁଳି ଯାଇଛି । ତା ମାନେ, ପ୍ରେମ ବନ୍ଧନରୁ ଚିରଦିନ ପାଇଁ ମୁକ୍ତି 
ଏ ଚମକ୍ରାର ବ୍ୟବସ୍ଥା ବୋଧହୁଏ ବୌଦ୍ଧ ଭିକ୍ଷୁ ଭିକ୍ଷୁଣୀଙ୍କ ପାଇଁ । କେତକୀ ଜି ନିଷ୍ପଭି 
ନେବ ବା ନରହିତୋକୁ କଣ କହି ପ୍ରବର୍େଇବ ସ୍ଥିର କରିପାରିଲାନି । 


ଆଜି ସଂଧ୍ୟାର ବହୁ ଆକସ୍ମିକ ଅପ୍ରତ୍ୟାଶିତ ମୁହୃର ଗୁଡ଼ିକୁ ସେ ଯେଭଳି 
ସାମନା କରୁଛି ସେୟା ହିଁ ତାର କ” ଣ କାମ୍ୟ ଥୁଲା ନା ନରହିତୋ ଜାଣିଶୁଣି କେତକୀକୁ 
ଏଭଳି ପରୀକ୍ଷାର ସାମନାସାମନି କରାଇ ତାର ମନର ଆଣ୍ଟପଣ କଳୁଥ୍ଲା। ଏହା ଆକଳନ 
କରିବା ବି ଦୁରୁହ। କେତକୀର ମନେହେଲା ସତ୍ୟ ଚାକ୍ଷୁଷ କରିବାପାଇଁ ତାକୁ ସାହସ 
ଅଣ୍ଡୁନି। ପ୍ରେମ କ'ଣ ସତେରେ ମାଟିଭପରର କଠୋର ବାସ୍ତବତା ଠାରୁ ଭିନ୍‌ ଏକ 
କାଳ୍ପନିକ ନନ୍ଦନକାନନର ନୈସର୍ଗିକ ଫଳ ? କେତକୀ ସ୍ଥିର କରିପାରୁନି। ସେ 
ଜୀବନର ଅବେଗପୂର୍ଣ୍ଣ ମୁହୃରଁକୁ ହରେଇ ଦେଇଛି ନା ସେ ପ୍ରଲୋଭନକୁ ଏଡ଼େଇ 
ଦେଇ ଅତିମାନସିକତାର ନିକଟତର ହେଇପାରିଛି । ସେ ମାନସିକ ଦୃନ୍ଦ୍ରରୁ ମୁକୁଳିବା 
ପାଇଁ ମନେମନେ ଉଚ୍ଚାରଣ କଲା, ବୁଦ୍ଧଂ ଶରଣଂ ଗଛାମି । 


ନରହି ତୋ ଓ କେତକୀ ଡ଼େରିରେ ଘରକୁ ଫେରିଲେ । କେତକୀ ବୃଢ଼ୀମାଙ୍କୁ 
ରନ୍ଧାରେ ସାହାଯ୍ୟ କଲା । ରାତ୍ରି ଭୋଜନ ପରେ ମା ଶୋଇବାକୁ ଗଲେ । କେତକୀ 
ତା ଶୋଇବା ଘରେ ଧ୍ୟାନସ୍ଥ ହେବାକୁ ଚେଷ୍ଟାକଲା, ଗୋଡ଼ ଛନ୍ଦି ପଦ୍ମାସନରେ ବସିଲା 
ଅଣ୍ଟା ସିଧା କରି ତ୍ରିକୂଟରେ ଲକ୍ଷ ସ୍ଥିର କରିବ ବୋଲି ଭାବିଲ। । ନରହିତୋ ପାଖ 
ଘରେ ଟାଟାମୀ ଉପରେ ଗଡ଼ିପଡ଼ି ତଥାଗତଙ୍କ ବିଭିନ୍ନ ଭଙ୍ଗୀର ପ୍ରତିମାଗୁଡ଼ିକୁ ଅନୁଧ୍ୟାନ 

କରୁଛି । ଭାରତ ପର୍ଯ୍ୟଟନ ବେଳର ଫୋଟଗ୍ରାଫ୍‌ ଗୁଡ଼ିକ ଆଲ୍‌ ବମ୍‌ରେ ସଜାଡୁଛି । 
ଯେଉଁ ଫୋଟଗୁଡ଼ିକରେ କେତକୀ ଏକାକୀ ଅଛି ସେ ଫୋଟର ମନେମନେ ତାରିଫ୍‌ 
କରୁଛି । କେତକୀ ଧ୍ୟାନରେ ବସି ନଥ୍‌ଲେ ହୁଏତ ତା ପାଖକୁ ଆଲବମ୍‌୍ଯାକ ନେଇ 
ଦଉଡ଼ି ଆସନ୍ତା । ନରହିତେ। ବୋଧହୁଏ କେତକୀକୁ କହିବା ପାଇଁ ଚାହୁଁ ଥ୍ଲା, ସେ 
କେତେ ଦକ୍ଷ ଫୋଟଗ୍ରାଫ୍ର ମଧ୍ୟ । ଇଷତ୍‌ ଆଲୋକିତ ଝରକା ଆଗରେ କେତକୀର 
ଦେହଟି ଗୋଟିଏ ପଥର ମୂଭିର ଛାଇଭଳି ଦେଖାଯାଉଛି । କେତକୀ ଅନାସକ୍ତର 
ପ୍ରତୀକ ଭିକ୍ଷୁଣୀ ଭଳି ଦିଶିବା ପରିବର୍ତେ, ସ୍ଵେହମୟୀ ମା ତାରା ଭଳି ପ୍ରକଟ ହେଉଛି । 
ତା'ର ସୁଗଠିତ କପାଳ, ଉନ୍ନତ ନାସିକା, ମୁଦ୍ରିତ ଓଠ, ଚିବୁକ, ତ୍ରିବଳିଯୁକ୍ତ ଗ୍ରୀବା 
- ନରହିତେୋ। ଶିଳୀର ଆଖ୍ରେ ନିରେଖ୍‌ ଚାହିଁଛି। ତା ପରେ ତାର ନିଟୋଳ ବକ୍ଷୋଜ, 
କୃଶୋଦର, ଶଙ୍ଖକଟୀ, ଗୁରୁନିତମ୍ବ ଶୋଭାକୁ ଦେଖୁଛି ।: ମନେହେଉଛି କେତକୀ 
ଆସକ୍ତି ଓ ସମ୍ମୋହନର ରୂ ପମୟୀ ଲାସ୍ୟମୟୀ ନାରୀ ମୂର୍ିଟିଏ । ଭାରତ ଛଡ଼ା 
ନରହି ତୋ ଏଭଳି ମୂର୍ରିଟିଏ ଆଗରୁ କେଉଁଠି ହେଲେ ଦେଖ୍ନି । 


ମୂର୍ଭିଟି ପର୍ବତ ଭଳି ସ୍ଥାଣୁ ହେଇ ବସିଛି । ତା” ର ଅନ୍ତର ଭିତରେ ଉତ୍ତପ୍ତ ଲାଭାର 
ଆଲୋଡ଼ନ । ମୂରିଟି ଧ୍ୟାନସ୍ଥ ହେବାକୁ ଯେତେ ଚେଷ୍ଟାକଲେ ମଧ୍ୟ ଆଶା ଓ ଆସକ୍ତି 
ନାଗଟିଏ କୁଣ୍ଡଳୀ ଭଳି ସୁଷୁମ୍ପା ଦେଇ ସହସ୍ତାର ଉପରକୁ ଉଠୁଛି ଓ ମନ ପ୍ରାଣକୁ ମତୁଆଲା 
କରିଦେଉଛି । ସେ ସହସା ଭୂକମ୍ପରେ ଧରାଶାୟୀ ନିଜ ଶରୀରଟିକୁ ପୁଣି ଗୋଟେଇ ଗାଟେଇ 
ସିଧା କରିବାକୁ ଚାହିଁଲା । ପାରିଲାନି । ଆଖ୍‌ ଖୋଲିଲା । ଭାବିଲା ଟାଟାମୀ ଉପରେ ହିଁ ଅବଶ 
ଦେହଟାକୁ ଗଡ଼େଇଦେବ ଯିମିତି ନରହିତୋ ଖୋଦେଇ କରିବା ଆଗରୁ କାଠ ଗଡ଼କୁ ତଳେ 
ଗଡ଼େଇ ଦିଏ । ଆଖ୍‌ ଖୋଲିଲା । ନରହିତୋ ! ଏମିତି କୀ ଣ ଚାହିଁଛି ? ଚାହିଁଛି ସମାଧ୍ମଗ୍ନ 
ଭିକ୍ଷୁଣୀକୁ । ବାରୀଳାପ ଭିତରେ ନରହିତୋ ସଂପର୍କଟିଏ ଯୋଡ଼ିବା ପାଇଁ ଚାହିଁଲା । ଲାଗିଲା 
ନରହିତୋର ବକ୍ତବ୍ୟରେ ତାତ୍ସଲ୍ୟ ଭରି ରହିଛି । 


କେତକୀ ପିଲାଳିଆ ଢ଼ଙ୍ଗରେ ନରହିତୋର ସାମନା କଲା । ତମେ କହୁ ଥ୍ଲନା 
ମୋତେ ଜାପାନର ସଂସ୍କୃତି ସହିତ ପରିଚିତ କରେଇ ଦେବା ପାଇଁ ଗପ କହିବ । ଆରମ୍ଭକର 


~ 


ମୁଁ ଶୁଣିବାକୁ ପ୍ରସ୍ତୁତ ଅଛି । ନରହିତେ। ଗପଟିଏ ଆରମ୍ଭକଲା : 

କ୍ୟୋତୋରେ ଗୋଟିଏ ସୁରମ୍ୟ ଉଦ୍ୟାନ ଅଛି। ଉଦ୍ୟାନ ଭିତରେ ହ୍ରଦଟିଏ, 
ହୁଦଟିରେ ସୁନାର ମନ୍ଦିରଟିଏ । ନାଁ ତାର କିନନକାକୁଜି । ଉଦ୍ୟାନର ମହ୍ତ୍ର ଏତେ ବେଶିଯେ 
ପୃଥ୍ବୀର ଏତିହ୍ୟ ତାଲିକାରେ ଏ ଉଦ୍ୟାନର ନା ସ୍ଥାନ ପାଇଛି । କେତକୀ କଥାରେ ଲଥା 
ଦେଇ କହିଲା ଯିମିତି ଆମର କୋଣାର୍କ ମନ୍ଦିର । ନରହିତୋ କେତକୀକୁ ଉଦ୍ୟାନର ବାସ୍ତବତା 
ଆଡ଼କୁ ଫେରେଇ ଆଣିବା ଉଚିତ ମନେକରି ଟିସ୍ତଣୀ ଦେଲା। କୋଣାର୍କ ଶିଳ୍ପ ଭାସ୍କଯ୍ୟ ଓ 
ସ୍ଥାପତ୍ୟର ପରାକାଷ୍ଠା ପାଇଁ ବିଶ୍ଵବିଦିତ, କୋଣାର୍କ ଓଡ଼ିଆ ଶିଳ୍ଜୀର ଅନବଦ୍ୟ ସୃଷ୍ଠି । 
ଉଦ୍ୟାନ ମନ୍ଦିର ଭଳି ମଣିଷର ହାତଗଢ଼ା । ଏଥୁରେ ରହିଛି ଜୀବନର ବିକାଶ, ମଣିଷ ଓ 
ପ୍ରକୃତି ଏକାକାର ହେବାର ସଂକନଛ୍ଧ | 


ସୁନାମନ୍ଦିରର ପ୍ରତିବିମ୍ବ ହଦଭିତରେ ପ୍ରତିଫଳିତ ହେଲେ ଉଦ୍ୟାନର ଶୋଭା 
ଦ୍ଵିଗୁଣିତ ହେଇଯାଏ। କେତଜୀର ମନ, ଉଦ୍ୟାନରୁ ଉଡ଼ିଯାଇ ରାମାୟଣର ସୁବଣ୍ଣ୍ତ ଲଙ୍କାପୁର 
ପାଖରେ ପହଂଚିଲା । କେତକୀ ପଚାରିଲା ତମେ ଯେଉଁ ସୁବର୍ଣ୍ଣ ପ୍ରାସାଦ କଥା କହୁଛ 
ରାବଣର ପ୍ରାସାଦ ମଧ୍ୟ ମୋଟାମୋଟି ସେଇଆ ହେଇଥ୍‌ବ। ଜାପାନର ସମ୍ରାଟ ଶୋଗନ୍‌ 
ୟୋଷିମିତ୍ବସୁଙ୍କ ଏହା ଥ୍ଲା ଅବସର ବିନୋଦ ପାଇଁ ପ୍ରାସାଦ । ଚତୁର୍ଦଶ ଶତାବ୍ଦୀର ସମ୍ରାଟ 
ୟୋଗଷିମିତବସୁ ଥଲେ ଦୁର୍ଵଷ। କିନ୍ତୁ ତାଙ୍କ ଅନ୍ତେ ଯୁବରାଜ ପ୍ରାସାଦଟିକୁ ମନ୍ଦିରରେ ବଦଳେଇ 
ଦେଲେ। ୧୯୫୦ ମସିହାରେ ଜଣେ ଯୁବ ବୌଦ୍ଧଭିକ୍ଷୁ ମନ୍ଦିରଟିକୁ ଏତେ ବେଶି ପରିମାଣରେ 
ଭଲପାଇ ବସିଲା ଯେ ମନ୍ଦିର ନଦେଖ୍‌ଲେ ପାଗଳ ଭଳି ହେଲା । ଶେଷରେ ମନ୍ଦିରର 
ଉପସ୍ଥିତି ତା ପାଇଁ ଦୁର୍ବିସହ ଯନ୍ତ୍ରଣାର ପ୍ରତୀକ ଭଳି ମନେହେଲା। ସେ ମାନସିକ ଭାରସାମ୍ୟ 
ହରେଇବସିଲା ଓ ଦିନେ ନିଆଁଲଗେଇ ମହନ୍ଦିରଟିକୁ ପୋଡ଼ି ପାଭଶ କରିଦେଲା । ସୁନାର 
ମନ୍ଦିର ନିମିଷକେ ପାଉଁଶ ଗଦାଟିଏ ହୋଇଗଲା । ତମ ସ୍ଵର୍ଣ୍ଣଲଙ୍କାର ଅବସ୍ଥା ଯିମିତି 
ହେଇଥୁଲା । ହନୁମାନ ନିଜ ଲାଇୁଡ଼ ନିଆଁରେ ସ୍ଵର୍ଣ୍ତଲଙ୍କା ପୋଡ଼ି ପାଉଶ କରିଦେଇଥ୍‌ଲା । 
ଲଙ୍କା ଆଉଥରେ ତିଆରି ହେଲାକି ନା ରାମାୟଣରେ ଉଲ୍ଲେଖ ନାହିଁ କିନ୍ତୁ ୧୯୫୫ ମସିହାରେ 
ପାଉଁଶ ଗଦା ଭିତରୁ ଜନ୍ମନେଲା ଆଉ ଗୋଟିଏ ଅବିକଳ ସୁନାର ପ୍ରାସାଦ, ଯାହା ଏବେ 
ଉଦ୍ୟାନ ଭିତରେ ହଦ ମଝିରେ ଠିଆ ହେଇଛି । 


କେତକୀ ! ମନେରଖ ଏହା ପାଂଚଶହ ଛଅଶହ ବର୍ଷତଳର କଥା, ସତ 
ମଣିପାର, ମିଛ ବି ମଣିପାର । ତମକୁ ହୁଏତ ଆଇମା କାହାଣୀ ଭଳି ଲାଗିବ । କଥା ଅଛି 

ଏହି ଉଦ୍ୟାନଟି ଏତେ ମନୋରମ ଯେ ସ୍ଵର୍ଗର ଗନ୍ଧର୍ବ ଗାନ୍ଧବ। କେଳିକୌତୁକ କରିବା 
ପାଇଁ ଏଇଠିକି ଆସନ୍ତି । ଯିମିତି ଶୀତଦିନେ ତମ ଚିଲିକା ହ୍ରଦକୁ ବିଭିନ୍ନ ଦେଶରୁ ପକ୍ଷୀଦଳ 
ଯାଆନ୍ତି ସିମିତି ଏ ହ୍ରଦରେ ଜାତିଜାତିର ହଂସଦଳ ପହଞ୍ଚନ୍ତି । ଜାପାନର ଅନ୍ୟାନ୍ୟ ହ୍ରଦ 
ଅପେକ୍ଷା ଏଠାକାର ଜଳ ଶୀତଦିନେ ଇଷତବ ଉଷ୍ପରହେ । 


କେତକୀ ମନନେଇ ଗପ ଶୁଣୁଛି । କିନ୍ତୁ ସେ ପୁଣି ପୁଣି ଫେରି ଯାଉଛି କୋଣାର୍କ 
ମନ୍ଦିର ପାଖକୁ । ଯିମିତି ସଂଧ୍ୟା ହେଲେ କୋଣାକ'ର ପଥର ଗନ୍ଧର୍ବ ଗାନ୍ଧଵି1 ରକ୍ତମାଂସ 
ଦେହର ମଣିଷ ପାଲଟି ଯାଆନ୍ତି । ମର୍ଦଳ ଝଜ ଏବଂ ବଂଶୀର ସୁମଧୁର ତାନ ଗୁଂଜରିତ 
ହୋଇଉଠେ । ଆଉ ମହୋଦଧ୍ର ନିକାଂଚନ ବେଳାରେ ଆରମ୍ଭ ହେଇଯାଏ ସେମାନଙ୍କ 
ପ୍ରେମମୟ ଲୀଳା । ମହୋଦଧ୍‌ ଓ ଝାଉଁବଣ ଏ ସବୁର ମୂକସାକ୍ଷୀ । 


ନରହିତୋ କେତକୀର ଭାବାନ୍ତର ଲକ୍ଷକଲାପରେ କ୍ୟୋତୋରୁ କିଛି ସମୟ 
ପାଇଁ ପଦବ୍ରଜରେ ଓଡ଼ିଶା ଫେରିଯାଏ । ତାର ମନେ ପଡ଼ିଯାଏ ରତୃଗିରି ବିହାର କଥା । 
ଜ୍ୟୋସ୍ପା ବିଧୌତ ରାତିରେ ତିଳତଶ୍ଡୁଳ ଛାଇରେ ଆଖ୍ବୁଜି ଧ୍ୟାନସ୍ଥ ହେଇଛନ୍ତି ଶହଶହ 
ଶ୍ରମଣ, ବୌଦ୍ଧ ଭିକ୍ଷୁଭିକ୍ଷୁଣୀ , ପରିବ୍ରାଜକ ପରିବ୍ରାଜିକା । ତ୍ରିକୂଟରେ ବ୍ରହ୍ମରନ୍ଧରରେ ତଥାଗତଙ୍କ 
ତେଜୋଦୀପ୍ର ରୂପ ଝଲସୁଛି । ସେମାନେ ଲାଗୁଛନ୍ତି ଯିମିତି ଜଣେଜଣେ ତେଜୋଦୀପ୍ତ 
ଆଧ୍ୟାମ୍ଭିକ ସତ୍ତା । କେତକୀ ତାପରେ କହେ, ହଁ ତାପରେ ? ନରହିତୋ ତା ପରେ ଆରମ୍ଭ 
କରେ : 


ଦିନକର ଘଟଣା - କ୍ୟୋତୋର ସମ୍ରାଟ ଉଦ୍ୟାନରେ ସ୍ଵଳଚଛନ୍ଦ ବିହାର କରୁଛନ୍ତି, 

ବସନ୍ତ ସମୟ, ଉଦ୍ୟାନ ଫୁଲଫଳରେ ଭରିଯାଇଛି । ସୁଗନ୍ଧରେ ସମଗ୍ର ପରିବେଶ ମହକୁଛି । 
ରାଜା ଏକାକୀ ନା ସାଙ୍ଗରେ ଅଛନ୍ତି ରାଣୀ ନା ତାଙ୍କ ପରିଚାରିକା । ସମ୍ରାଟଙ୍କ ଦୁଇଜଣ 
ଅଙ୍ଗରକ୍ଷୀ, ସମ୍ପାଟଙ୍କଠାରୁ ଟିକିଏ ଦୂରରେ ସମ୍ରାଟଙ୍କ ଆଡ଼କୁ ଲକ୍ଷ୍ୟ ରଖ୍‌୍ଛନ୍ତି। ସମ୍ରାଟଙ୍କୁ 
ଏକ ଅଢୂତ ଦୃଶ୍ଯ ଦେଖାଗଲା । ଅଦୂରରେ ଘଂଚ ବାଉଁଶବଣ ଭିତରେ ସୁନାରଙ୍ଗର 
ନାଗ ଓ ନାଗୁଣୀ କେଳିକରୁଛନ୍ତି । ନାଗ ବାଉଁଶ ବୁଦାଭିତରେ ଲୁଚିଗଲେ ନାଗୁଣୀ ଜଗି 
ରହୁଛି ବୁଦାମୂଳରେ। ନାଗୁଣୀ କୌତୁକରେ ମାପେଲ ଗଛରେ ଚଢ଼ିଗଲେ ନାଗ ତାର ପିଛା 
ଧରୁଛି । ଫଣାଟେକି ମାପେଲ ଗଛ ଆଡ଼କୁ ଚାହିଁରହୁଛି । ଦୃହେଁ ପୁଣି ଛନ୍ଦାଛନ୍ଦି ହୋଇ 
୩୯ 


Digitized by srujanika@gmail.com 


ମାପେଲ ଗଛରୁ ଖସି ପଡ଼ୁଛ୍ତି, ବୁଦୁବୁଦିଆ ଘାସର କଅଁଳ ଶେଯରେ । ନାଗ ଝପଟିଗଲେ 
ନାଗୁଣୀ ମଳା ବାନିଦେଉଛି ନିଜେ ଦେହକୁ । ଯିମିତି ଲାଜକଲେ ନାରୀଟିଏ ଶଂକି ଯାଏ । 
ଏ ଏକ ଅଭୂତ ବ୍ୟାପାର । ସମ୍ରାଟ ଭାବିଲେ ହୁଏତ ଅଭିଶପ୍ତ ଗନ୍ଧବ ଓ ଗାନ୍ଧବୀ ନାଗନାଗୁଣୀ 
ରୂପରେ ଅତୃପ୍ତ କାମବାସନା ଚରିତାର୍ଥ କରୁଛନ୍ତି । ସମ୍ରାଟ ହ୍ରଦ ଭିତରେ ପଡ଼ିଥ୍ବା ପଥର 
ଖଣ୍ଡ ଉପରେ ବସିପଡ଼ି ଏହି ଦୃଶ୍ୟ ଉପଭୋଗ କରିବାରେ ଲାଗିଲେ । ନାଗୁଣୀର କଣ 
ହେଲା କେଜାଣି ସେ ସମ୍ରାଟ ବସିଥ୍‌ବା ପଥର ଆଡ଼କୁ ମୁହେଁଇଲା । ଦୂରରୁ ସମ୍ରାଟଙ୍କ 
ଉପରେ ନଜର ରଖ୍ଥୁବା ଅଙ୍ଗରକ୍ଷୀମାନଙ୍କୁ ମନେହେଲା ହୁଏତ କାଳ ବିଳମ୍ବ କଲେ ନାଗୁଣୀ 
ସମ୍ରାଟଙ୍କୁ ଦଂଶିଦେବ। ସେମାନେ ଖଡ୍ଗ ଉନ୍ମକ୍ତକରି ଝପଟି ଆସିଲେ ଓ ଆଖ୍‌ ପିଛୁଳାକେ 
ନାଗୁଣୀକୁ ଦିଗଡ଼ କରିପକାଇଲେ । 


ନାଗୁଣୀର ଦେହ ଛଟପଟ ହେଲା । ତାପରେ ନିଥର ହୋଇଗଲା । ଫଣା 
ଉଡ଼ିଆସି ସମ୍ରାଟଙ୍କ କୋଳରେ ପଡ଼ିଲା । ସମ୍ରାଟ ହତବାକ ହୋଇଗଲେ । ଏକ ଅଜଣା 
ଆତଙ୍କ ତାଙ୍କ ମନ ଓ ପ୍ରାଣକୁ ସ୍ତନ୍ତ କରିଦେଲା । ନାଗୁଣୀର ଅବସ୍ଥା ସମ୍ରାଟଙ୍କୁ ବିଚଳିତ 
କରିଦେଲା । ସେ ଦୁଃଖରେ ମ୍ରିୟମାଣ ହେଇପଡ଼ିଲେ । ତାଙ୍କ ଆଖ୍‌ ଆଗରେ ଏଭଳି ଏକ 
ଅଘଟଣ ଘଟିଯିବ ଓ ସେ ଅତ୍ୟନ୍ତ ଅସହାୟ ଭାବେ ତାକୁ ଗ୍ରହଣ କରିବାକୁ ବାଧ୍ୟ 
ହେବେ, ନାତା ନାଗୁଣୀଙ୍କ ପ୍ରେମବନ୍ଧନରେ ସହସା ପୂର୍ଣ୍ଣଛେଦ ପଡ଼ିଯିବ, ସେ ଏସବୁର 


କଛନା ବି କିମିତି କରିଥାନ୍ତେ। ସମ୍ରାଟଙ୍କୁ ମନେହେଲା ସତେ ଯିମିତି କୌଣସି ଦୈବୀଶକ୍ତିର 
ଅଦୃଶ୍ୟ ହାତ ଏସବୁରି ଭିତରେ ରହିଛି । 


ସମ୍ରାଟ ନାଗୁଣୀର ଖଣ୍ଡିତ ଫଣା ଉପରେ ହାତ ଆଉଁଶି ଆଣିଲେ। ତାଙ୍କ ଅଲକ୍ଷରେ 
ପାଟିରୁ ବାହାରିଗଲା, ଆହା ମୋ ସୂନା ନାଗୁଣୀ । ନାଗୁଣୀଟି ମରିଯିବା ପରେ ନାଗ ନାଗୁଣୀର 
ଜଡ଼ଦେହ ପାଖରେ କିଛି ସମୟ ଘୁରିଲା ଓ ତାପରେ ପ୍ରଚଣ୍ଡ କ୍ରୋଧରେ ଫଣା ଭଁଚେଇ ସମ୍ରାଟଙ୍କ 
ଆଡ଼େ ମୁହାଁଇଲା । ଅଙ୍ଗରକ୍ଷୀମାନେ ହାତରେ ଉନ୍ମକ୍ତ ଖଦଧ ନେଇ ନାଗର ପିଛାକଲେ । 
ସମ୍ରାଟ ଅଙ୍ଗରକ୍ଷୀଙ୍କୁ ବାରଣ କଲେ ଓ ସଂକଳ୍ପ ନେଲେ ସେ ଏକାକୀ ଏ ସମସ୍ୟାର ମୁକାବିଲା 
କରିବେ । ସମ୍ରାଟ ତ କେତେବେଳେ ହେଲେ ଅସ୍ତ୍ରଶୂନ୍ୟ ନୁହନ୍ତି । ନାଗ ଯେତେ ପ୍ରକୋପରେ 
ଆସୁଥ୍ଲା ସମ୍ରାଟଙ୍କ ପାଖାପାଖ୍‌ ହେଲା ବେଳକୁ ହତାଶ ଓ ବିମର୍ଷରେ ଭାଟ୍ଗିପଡ଼ିଲା । ସେ 
ସହସା ଏକ ସୌମ୍ୟ ବୌଦ୍ଧ ଭିକ୍ଷୁର ରୂପନେଲା, ସମସ୍ତେ ତଟସ୍ଥ ହେଇ ଚାହିଁଛନ୍ତି । ବୌଦ୍ଧ 


୪୦ 

ଭିକ୍ଷୁ ସମ୍ରାଟଙ୍କ ପାଖକୁ ଯାଇ ଠିଆହେଲା । ଭିକ୍ଷୁର କଠୋର ଗଳାରେ ସମ୍ରାଟଙ୍କୁ ଅଭିଶାପ 
ଦେଲା, ହେ ସମ୍ରାଟ ! ତମେ ନାଗନାଗୁଣୀର ଅନାବିଳ ପ୍ରେମ ବନ୍ଧନକୁ ଅସ୍ଵୀକାର କଲ । ତମେ 
ନାଗୁଣୀର ଆକୁଳ କ୍ରନ୍ଦନ ଭିତରେ ଜୀବନ ସାରା ସନ୍ଧୁଳିତ ହେବ। ତମେ ପ୍ରେମ କାଙ୍ଗୀଳ ହେଇ 
ବାକିଜୀବନ ବିତେଇବ ଏଇ ଉଦ୍ୟାନରେ । ରାଜପ୍ରାସାଦ ତମର ପ୍ରାପ୍ୟ ନୁହେଁ । ତମେ ଆଜିଠାରୁ 
ନାଗ ହେଇଯିବ। ସମ୍ରାଟ ବିଧ୍ର ଏଭଳି ବିଧାନରେ ସ୍ତମ୍ଭୀଭୂତ। ସମ୍ରାଟଙ୍କ ଲଲାଟର ସମସ୍ତ ବିଭୂତି 
ସୌର୍ଯ୍ୟ ପ୍ରତାପ ପ୍ରତିପରି ଯିମିତି ବୌଦ୍ଧ ଭିକ୍ଷୁର କଠୋର ଅଭିଶାପରେ ଭୂଲୁଣ୍ଠିତ ହେଲା । 
ବିଧାତା ବାମ ହେଲେ ସେଥ୍‌ରୁ ନିସ୍ତାର ନାହିଁ। ସମ୍ରାଟ ମୁଣ୍ଡପାତି ବୌଦ୍ଧ ଭିକ୍ଷୁର ଅଭିଶାପ ଗ୍ରହଣ 
କରିନେଲେ। 


କେତକୀ ନରହିତୋର ଗପ ଆକଣ୍ଡ ପିଇ ଯାଉଛି। ସେ କ୍ଷଣିକପାଇଁ ନିଜକୁ ନାଗୁଣୀ 
ଭୂମିକାରେ ରଖୁ ବିମର୍ଷରେ ଭାଙ୍ଗିପଡ଼ିଲା । ତାର ଉଜ୍ଵଳ ମୁହଁ ମଳିନ ହେଇଗଲା । ଆଖ୍‌ 
ଛଳଛଳ ହେଇ ପଡ଼ିଲା । ସେ ଭାବିନେଲା ତା ପିଣ୍ଡରେ ପ୍ରାଣ ଆଉ ନାହିଁ । ନରହିଚୋ 
ଭାବିଲା ବୋଧହୁଏ ଏଭଳି ଗପର ସାମନା କରିବାପାଇଁ କେତକୀର ଶକ୍ତି ନାହିଁ । ତଥାପି 
କେତକୀ ପଚାରିଲା ତା ପରେ ? ତା ପରେ ସମ୍ରାଟଙ୍କ ଅବସ୍ଥା କ' ଣ ହେଲା ? ନରହିତୋ 
ପୁଣି ଆଗେଇଲା । 


ସମ୍ରାଟ ବିଷଣ୍ଡ ମନ, ଭାରାକ୍ରାନ୍ତ ହୃଦୟ ଓ ଅବଶ ଦେହରେ ଉଆସ ଫେରିଲେ । 
ନଅରରେ ପାଦ ଦେଉଦେଉ ଯାହା କାନରେ ପଡ଼ିଲା ସେଥ୍‌ରେ ସଂପୂର୍ଣ୍ଣ ଭାଙ୍ଗିପଡ଼ିଲେ । 
ଭାବିଲେ ଆଉ ନଅର ଭିତରକୁ ଯାଇ ବା ଲାଭ କଣ । ସବୁ ତ ସର୍ବନାଶ ହେଇ ସାରିଛି । 
ଚାର ପରିଚାରକ ପରିଚାରିକା ` ସମ୍ରାଟଙ୍କୁ ଘେରିଯାଇ ରାଣୀହଂସପୁର ଆଡ଼କୁ ବାଟ କଢ଼େଇ 
ନେଲେ । ସମ୍ରାଟ ଭିତରକୁ ଯାଇ ଦେଖ୍‌ଲେ ନିଜର ପ୍ରିୟତମା ଦିଗଡ଼ ହେଇ ଗଜଦନ୍ତ 
ପଲଙ୍କରେ ପଡ଼ିଛନ୍ତି । ରକ୍ତ ଧାର ବହି ଯାଉଛି । 


ବିଧ୍‌ ବାମ ହେଲେ ସମ୍ରାଟର ମଧ୍ୟ ଏଭଳି ଦୁ୍ଦଶା ହେଇପାରେ ! ଭାଗ୍ୟର 

ଚରମ ବିଡ଼ମ୍ବନା । ନଅରସାରା ବିଷାଦର କଳାଛାଇ । ସଂବାଦ ବିଜୁଳି ବେଗରେ ରାଷ୍ଟ୍ର 
ହେଇଗଲା । କ୍ୟୋତୋର ପାଟରାଣୀ ଅଦୃଶ୍ୟଶକ୍ତି ହାତରେ ନିହତା । ସମ୍ରାଟଙ୍କର ଆଉ 
ବୃଝିବା ବାକି ରହିଲା ନାହିଁ ଯେ ଉଦ୍ୟାନର ନାଗୁଣୀ ତାଙ୍କ ପ୍ରିୟତମା ରାଣୀ । ସୌମ୍ୟ ବୌଦ୍ଧ 
୪୧ 

ଭିକ୍ଷଙ୍କୁ ପ୍ରେମ ନିବେଦନ କରି ନିଜର ଏ ଅବସ୍ଥା । ଏବେ ଦାୟୀ କିଏ ? ନିଜେ ରାଣୀ ନା ବୌଦ୍ଧ 
ଭିକ୍ଷୁ ନା ଅଙ୍ଗରକ୍ଷୀ ନା ସମ୍ରାଟ ନିଜେ ? ସମ୍ରାଟଙ୍କ ଛଡ଼ା ନଅରର ପରିଚାରକ ପରିଚାରିକା 
ଅମାତ୍ୟ ଭୃତ୍ୟ ପୂରବାସୀ କିଏ ହେଲେ ଏ ରହସ୍ୟର ଉଦ୍ଘାଟନ କରିପାରିଲେନି । ବୌଦ୍ଧ ଭିକ୍ଷୁ 
ବି କଂ ଣ ପ୍ରେମ ଭିକ୍ଷା କରନ୍ତି ? ବୌଦ୍ଧ ଭିକ୍ଷୁ ବି ତ ମଣିଷ ? ଏଠି ମଣିଷ ହେଇ ଜନ୍ମହେଲେ ଏ 
ମାଟିର ମାୟା ମଣିଷଙ୍କୁ କବଳିତ କରେ । ମୋହଗ୍ରସ୍ତ କରେ। ମାଟିର ଆକର୍ଷଣରେ ମୋହିନୀର 
ମାୟା ଲାଗିଥାଏ । ମଣିଷ ପଶୁ ପକ୍ଷୀ ସରୀସୃପ, କ୍ଷୁଦ୍ରାତିକ୍ଷୁଦ୍ର ଜୀବ ଏ ମାୟାର ବଶବର୍୍ଗୀ । 
ବଂଚିବାର ମାୟା | 


ସେ ଦିନ ନିଶାର୍ଵରେ ସମ୍ରାଟ ନାଗଟିଏ ପାଲଟିଗଲେ ଓ ସମସ୍ତଙ୍କ ଅଲକ୍ଷ୍ୟରେ 
ନିଜର ସୁରମ୍ୟ ଉଦ୍ୟାନରେ ଏକାକୀ ବିଚରଣ କରିବାକୁ ଲାଗିଲେ। ନିଜର ପ୍ରାଣପ୍ରିୟା ନାଗୁଣୀକୁ 
ଖୋଜିଲେ ଶୋକାକୁଳ ହୃଦୟରେ ବ୍ୟାକୁଳରେ ଓ ଉଜ୍କଣ୍ଠାରେ । ନାଗ ଏମିତି ବା କେତେ ଦିନ 
ବଂଚିରହନ୍ତା ଗଲାନି ଜର୍ଜରିତ ଦେହ ମନ ନେଇ । ଧୀରେଧୀରେ ସେ ସମସ୍ତ ଶକ୍ତି ହରେଇଲା । 
ବଂଚିବାର ମୋହ କ୍ଷୀଣ ହେଲା । ଶେଷରେ ନାଗର ମୃତ୍ୟ ହେଲା । ଯୁବରାଜ ତାର ସ୍ମତିରେ 
ସୁନ୍ଦର ଫଳକଟିଏ ତିଆରିଲା। ଯେଉଁଠି ନାଗୁଣୀ ପ୍ରାଣବିସର୍ଚନ ଦେଇଥୂଲା ସେଇଠି ତାକୁ ନେଇ 
ଥାପିଲା । କାଳକ୍ରମେ ସେହି ଜାଗାରେ ମନ୍ଦିରଟିଏ ମୁଣ୍ଡ ଟେକିଲା । ରାଜବଂଶର କିଏ ଜଣେ 
ସମ୍ବେଦନଶୀଳ ସମ୍ରାଟ ସେଇଠାରେ ସୁନାର ମନ୍ଦିରଟିଏ ଗଢ଼ିଦେଲେ। 


କେତକୀର ମନେହେଲା ସେ ଆଉ ନରହିତୋ ପାଖରେ ଗପ ଶୁଣୁନି ¦ ସୁରମ୍ୟ 
ଉଦ୍ୟାନରେ ସୁନାର ମନ୍ଦିର ଭିତରେ ନାଗ ମୂର୍ଭି ଉପରେ ପ୍ରେମର ପ୍ରଣତି ଢ଼ାଳୁଛି । କେତକୀ 
ବିଗତ ସଂଧ୍ୟାରେ ଦେଖ୍ଥ୍ବା ସୁନାମନ୍ଦିର ଏବଂ କ୍ରୋଧୀ ବୌଦ୍ଧଭିକ୍ଷୁ ଯେ କି ସୁନାର ମନ୍ଦିରକୁ 
ଧ୍ବଂସ କରିଦେଇଥୁଲା ତା ସହିତ ଗପଟିକୁ ଯୋଡ଼ିବାକୁ ଚେଷ୍ଟାକଲା। ତାହେଲେ ବିଂଶ ଶତାଦ୍ଦୀର 
ମଖଝାମଖଝି ଯାଏଁ ସେହି ବୌଦ୍ଧଭିକ୍ଷୁ ବଂଚିବା ତ କେବେ ସମ୍ଭବ ନୁହେଁ। ନା ପ୍ରତିଟି ବୌଦ୍ଧଭିକ୍ଷୁ 
ସୁନ୍ଦରୀ ରମଣୀକୁ ଲୋଭେଇଲେ ପ୍ରେମ ନିବେଦନ ପାଇଁ ତାକୁ ନାଗୁଣୀଟିଏ କରିଦେଉଥ୍‌ଲେ 
ଆଉ ନିଜେ ପାଲଟୁଥ୍‌ଲେ ନାଗ ? 


କେତକୀ ନରହିତୋକୁ ପଚାରିଲା ତା ହେଲେ ସେ ବୌଦ୍ଧଭିକ୍ଷୁ କଣ ସ୍ଵର୍ଗର 
ଅମିତାଭ ? ଯିଏ ବୋଧ୍ସର୍‌ ରୂପେ ପୁଣି ପୁଣି ମର୍ର୍ଯୟକୁ ଆସନ୍ତି ? ଅମିତାଭ କ” ଣ ପ୍ରେମ 

କାଙ୍ଗାଳ ? ସେ ସ୍ଵର୍ଗର ନା ମର୍ର୍ଯୟର ? ଆଉ ନାଗୁଣୀ, ମାରିଚୀ, ତାରା ? କେତକୀର 
ମନେହେ ଲା ରାଜାରାଣୀ, ନାଗନାଗୁଣୀ, ଭିକ୍ଷୁଭିକ୍ଷୁଣୀ ଗପ ଭିତରେ ଲୁଚି ରହିଛି ଏକ 
ଆଦିମ ସଭ୍ୟତା ଓ ସଂସ୍କୃତିର ଲୌକିକ ପ୍ରେମ ସନ୍ତୁଳନ । ଅନାବିଳ ପ୍ରେମ ମାଟି ଛୁଇଁଲେ 
ଆବିଳ ହେଇଯାଏ ବର୍ଷାଜଳ ଭୂମି ଚୁମ୍ଭିଲା ପରି । ତା ପରେ ସାଗର ସହିତ ଏକାକାର 
ହେଇଗଲେ ତାର ବର୍ଷିବାର ବହିଯିବାର ସାର୍ଥକତା ଆସିଯାଏ । କେତକୀର ମନରେ ଅସଂଖ୍ୟ 
ପ୍ରଶ୍ନବାଚୀ । ନରହିତୋ ତାଗିଦା ଦେଇ କହିଲା, ରାତି ବେଶି ହେଲାଣି ଶୋଇପଡ଼ । 
ସକାଳୁ କାମାକୁରା ବୃଦ୍ଧଙ୍କ ଦର୍ଶନରେ ଯିବା । ସେ ପରମ କାରୁଣିକ । ନିଶ୍ଚିତ ଭାବେ 
କ୍ପା କରିବେ । ତମର ସବୁ ଦୁଃଖ ଯାତନା ଦୂରହେଇଯିବ । 


କେତକୀ ଶୋଇବ। ଘରକୁ ଗଲା । ଶେଯ ଉପରେ ଗଡ଼ିପଡ଼ିଲ।ା, 
ଆଖ୍ବୁଜିଲ। । ଶୋଇବାକୁ ଚେଷ୍ଟାକଲା, ଆଖ୍କୁ ନିଦ ଆସିଲାନି । ମନ ଭିତରେ 
ଅସରନ୍ତି ଭାବନା, ପ୍ରଶ୍ନ ତାକୁ ବିଚଳିତ କଲା । କେଉଁ ଦିନରୁ ପେଡ଼ି ସାଇତା ଦୁର୍ବାର 
ବାସନା ସବୁ ଭୀମ ଦାନବ ରୂପ ଧରି ତାକୁ ୍ୀତତ୍ରସ୍ତ କରିବାକୁ ଲାଗିଲେ, ମାର ର 
ଦୂତଙ୍କ ଭଳି । 


ନିରଂଜଢନା ନଦୀ ତଟରେ ତଥାଗତ ଧ୍ୟାନସ୍ଥ। ଜ୍ଞାନ ନ ପାଇଲା ଯାଏଁ ଧ୍ୟାନଚ୍ୟତ 
ହେବେ ନାହିଁ । ପ୍ରାଣ ବିନିମୟରେ ସେ ଜ୍ଞାନ ପାଇବା ପାଇଁ ବଦ୍ଧ ପରିକର । ମାର 
ତଥାଗତଙ୍କୁ ତପଚ୍ୟତ କରିବ । ବିଭିନ୍ନ ସାଂସାରିକ ପ୍ରଲୋଭନ ପ୍ରଦର୍ଶନ କରି ବୃଦ୍ଧଙ୍କ ଧ୍ୟାନ 
ଭଙ୍ଗ କରିବାକୁ ଚେଷ୍ଟାକଲା । ତଥାଗତ ଅବିଚଳିତ ରହିଲେ । ନିରଂଜନା କୁଳରେ ଝଂଜା 
ବୋହିଲା । ବନ୍ୟା ବ୍ୟୁପ୍ଠାତ ହେଲା, ଭୂକଂପନ ହେଲା । ତଥାପି ତଥାଗତ ଅବିଚଳିତ 
ରହିଲେ । କେତକୀ ତଥାଗତଙ୍କ ଭଳି ନିଜକୁ ଅବିଚଳିତ ରଖ୍ବା ପାଇଁ ସଂକନ୍ପ ନେଲା । 
ପାରିଲାନି । ଅସହାୟ ହେଇ ଶେଯ ଉପରେ ପଡ଼ିରହିଲା । 


ନରହିତୋ ଶୋଇପଡ଼ିଲାଣି। ଜାପାନୀ ଲୋକକଥାର ଅଖ୍ୟାୟିକାଟି କହିଦେଇ 

ସେ ଯିମିତି ଦେହ ମନ ହାଲୁକା କରି ଶୋଇଯାଇଛି । କିନ୍ତୁ କେତକୀର ସେଇ ଗୋଟିକ 
କଥା ବାରମ୍ବାର ଅନୁରଣିତ ହେଉଛି । ତା ହେଲେ ବୌବ୍ଧଭିକ୍ଷୁ ବୁଦ୍ଧଦେବଙ୍କ ଆଦର୍ଶରେ 
ଅନୁପ୍ରାଣିତ ହେଇ, ଧର୍ମରେ ଦୀକ୍ଷିତ ହେଇ କାମନାର ବିନାଶ କରିବା ପାଇଁ ଲଶ୍ଡିତ ମୁଣ୍ଡ 

ହେଇ ଗେରୁଆ ପରିଧାନ କରି, ସଂାସାରିକ ବନ୍ଧନରୁ ନିଜକୁ ମୁକୁଳେଇ, ସଂଘ ଶ୍ରମଣ 
ଜୀବନକୁ ଏକାନ୍ତ କରି ମଧ୍ୟ ଦୁର୍ବାର କାମ ବାସନାକୁ ପ୍ରଶମିତ କରିପାରୁନି । ବୁଦ୍ଧ ଶଙ୍କର 
ବିବେକାନନ୍ଦ ଏମାନେ ସମସ୍ତେ କାମନାକୁ ସଂପୂର୍ଣ୍ଣ ଦମନ କରି ଅତିନ୍ଦ୍ରିୟ ହୋଇ 
ପାରିଥ୍ଲେ । ସେମାନେ ସଂଭୋଗଠାରୁ ଦୂରରେ ରହି ନିଜକୁ ବ୍ରହ୍ମାପିତ କରି ପାରିଥ୍ଲେ । 
କେତକୀ ନିଜ କଥା ହିଁ ଭାବୁଛି। ସେ ନାରୀ, କାମନାର ଦେହରୂପ । ତା ଠାରୁ ସଂଭୋଗର 
ସଂଜ୍ଞା ନିରୂପିତ ହେଇଛି । ସୌନ୍ଦର୍ଯ୍ୟ ମାୟା ଆସକ୍ତିର ଆଧାର ନାରୀ । ତାର ଦେହ ଓ 
ମନ ଭିତରେ ଆଉ ଗୋଟିଏ ପୃଥ୍ବୀ । ସେ ପୂଥ୍ବୀର ସ୍ରଷ୍ଟା ସେ ନିଜେ । ଶେଷରେ ସେହି 
ପୃଥ୍ବୀ ହିଁ ତାର ପ୍ରତିବନ୍ଧକ ହେଇ ଠିଆହୁଏ। ପୃଥ୍ବୀ ହିଁ କାମନା । ମାଟିର ମୋହ ଏତେ 
ବେଶି ଯେ ଏହା ଉପରେ ପାଦଟିଏ ଥୋଇଦେବା ମାତ୍ରେ କାମନାଟିଏ ଅଙ୍କୁରିତ ହେଇ 
ପଲ୍ବିତ ଓ ପୁଶ୍ିତ ହୁଏ । 


ଯଦି ଶଙ୍କରଙ୍କ ପାଖରେ କାମନା ଭସ୍ମୀଭୂତ ହେଇସାରିଥ୍ଲା ସେ ତାହେଲେ 
କାଶୀ ପଡଶ୍ତିତ ମଣ୍ଡନ ମିଶ୍ରଙ୍କ ସହଧର୍ମିଣୀଙ୍କ ଯୁକ୍ତିକୁ ଆଳକରି କାଶ୍ମୀରର ମୃତ ରାଜା 
ଅମରୁ କଙ୍କ ଦେହରେ ପ୍ରବେଶ କରି ଅନ୍ତଃପୁରର ଏକଶତ ରାଣୀଙ୍କୁ କାହିଁକି ରମଣ 
କରିଥ୍ଲେ? ହୁଏତ ଏହା ଏକ କାବ୍ୟିକ ପରିକଳ୍ପନା କିମ୍ବା ଏକ କିମ୍ବଦନ୍ତୀ । କାମନାର 
ପାଉଁଶ ଗଦାଭିତରୁ ସଂପୂର୍ଣ୍ଡ ନିର୍ବାପିତ ହେଇନଥ୍‌ବା ଅଗ୍ନିକଣିକାଟିଏ, ବେଳେବେଳେ କାହିଁକି 
ପ୍ରାୟତଃ ସବୁବେଳେ, ବାଡ଼ବାଗ୍ନିରେ ପରିଣତ ହେଇଯାଇଥାଏ । ଆଉ ଦେହ ଓ ମନକୁ 
ଉଗ୍ର ଉଦଣ୍ଡ କାମାନଳରେ ଜାଳିଦିଏ । 


କେତକୀ ଭାବି ଚାଲିଛି । ଏ ଅବଦମିତ କାମବାସନାର ଉତ୍ତପ୍ତ ତରଳ ଲାଭା 
ହୁଏତ ଫୁଜିୟାମାର ସହସ୍ରାର ଦେଇ ଅଜାଡ଼ିହେଇ ପଡ଼ିବ । ବସୁନ୍ଧରାକୁ କାମାନଳରେ 
ଦହିଦେବ। ଏଥ୍‌ରୁ ନିସ୍ତାର ପାଇଁ କେତକୀ କଣ କ୍ୟୋତୋର ରାଣୀଙ୍କ ଭଳି ବୌଦ୍ଧଭିକ୍ଷୁଣୀ 
ପାଲଟିଯିବ। ତାପରେ ନିଶ୍ଚୟ କନକ ନାଗୁଣୀ । ନା କାଳୀ ହେଇ ଶିବଙ୍କ ଉପରେ ଉଦ୍ଦଣ୍ଡ 
ନୃତ୍ୟକରିବ। ତା ରକ୍ତରେ ଅସ୍ଵାଭାବିକ ଜୁଆର । ସେ କଣ ସତେରେ ନରହିତୋ ପାଖରେ 
ଏମିତି ଏକ ଦୁର୍ବଳ ମୁହୁର୍ଭରେ ଧରାପଡ଼ିଯିବ କଙ୍କିଟିଏ ଭଳି । କ୍ଷତି ବା କଣ ? ରମା ଉମା 
ଗୋପା ଏମିତି ଯେତେକ ନାରୀ, କିଏ ବା ବାଦ୍‌ ପଡ଼ିଛନ୍ତି ? 

କେତକୀ ନିଶ୍ଚଳ ହେଇ ଶୋଇଯିବା ପାଇଁ ଚେଷ୍ଟାକରୁଛି । ସେ ବାଉଁଶବଣର 
ନିରନ୍ଧର ସବୁଜିମା, ପ୍ରଶାନ୍ତ ମହାସାଗରର ଅତଳ ନୀଳିମା ଓ ସଂଧ୍ୟା ଆକାଶର ଅନାସକ୍ତ 
ଗୈରିକ କଥା ଭାବନା ଭିତରକୁ ଆଣୁଛି। ହୁଏତ ସେମାନେ ତାକୁ ନାନାବାୟା ଗାଇ ନିଦରେ 


ଶୋଇ ପକେଇବେ। 


ବକ 
4 ଭ୍‌ 

(SS Ro ର 
lor A $x A AN 


ଆନନ୍ଦଙ୍କ ଘୋଷଣା ହୁଏତ ଖୁବ ସମୟୋପଯୋଗୀ ଥ୍ଲା। ଆଜିଠାରୁ ତଥାଗତ 
ମୌନବ୍ରତ ଅବଲମ୍ବନ କଲେ ! ଏହା ବାସ୍ତବିକ ପରମ ଯୋଗୀ ଭଗବାନ ବୃଦ୍ଧଙ୍କ ନିଜ 
ମନକଥା ନା ସଂଘ ଭାଇ ଯିବାର ଆଶଙ୍କା କରିବା ପରେ ଆନନ୍ଦଙ୍କ ଚଲାକି ନଶ୍ବର୍ତି ? ସମସ୍ତ 
ସାଧନା ଓ ସିବି ପରେ ସଂଘ ପ୍ରତିଷ୍ଠା । ତା ପରେ ଯଦି ତଥାଗତ ନୃତନ ସତ୍ୟର ଅନୁସନ୍ଧାନରେ 
ଶ୍ରାବସ୍ତି ଫେରିଯିବା ପାଇଁ ମନସ୍ଥ କରନ୍ତି, ଗୋପାଙ୍କ ସ୍ମତି ଯଦି ଜଣେ ସିବ୍ଧକୁ ବିଚଳିତ 
କରିପାରେ ତାହେଲେ ବହୁଜନ ହିତ ପାଇଁ, ସଂଘର ମଙ୍ଗଳ ପାଇଁ, କେବଳ ମୌନବ୍ରତ 
ନୁହେଁ ସଂପୂଣ୍ ଭାବେ ବୃଦ୍ଧଙ୍କୁ ତ୍ୟାଗ ମଧ୍ୟ କରାଯାଇ ପାରେ । କେତକୀ ଭାବୁଛି ସେ 
କଠୋର ପନ୍ଥା ଅନୁସରଣ କରିବ, ବୈରାଗ୍ୟ ପାଇଁ ଆତ୍ମବଳି ଦେବ। ସେ ହୁଏତ ଆମ୍ମବଳି 
ଦେଇସାରିଛି । ନରହିତୋଙ୍କ ପାଖରେ ବୌଦ୍ଧଭିକ୍ଷୁଣୀ ଭଳି ସମୟ କଟେଇବା ପାଇଁ ନିଜ 
ପରିବାର ଗାଗଣ୍ଡା ଦେଶ ଛାଡ଼ି ଏଠି ପଡ଼ିରହିଛି । ତାର ଭବିଷ୍ୟତ କଣ ହେଇପାରେ 
ସେବା ଓ ପ୍ରେମ ଛଡ଼ା । 


କୋମା ରୁ ରୋଗୀ ମଝି ମଝିରେ ଫେରିଆସି ଚେତନା ପାଇଲା ପରି ଆଖ୍‌ 
ବୃଜିଦେଇ ଆସୁଥ୍ବା ବେଳକୁ ମନ ଭିତରୁ ସ୍ଵପ୍ନଟିଏ ଅଙ୍କୁରିତ ହେଇ କେତକୀକୁ ବିଚଳିତ 
କରୁଛି । ଜ୍ଞାନର କଠିନ ଖୋଳପା ଭିତରେ ନଡ଼ିଆରେ ପାଣିଭଳି ବାସନା ତରଳ ହେଇ 
ରହିଥାଏ । ଜ୍ଞାନର କୌଣସି ଦୁର୍ବଳ ଆସ୍ତରଣ ବା ଛିଦ୍ରଦେଇ ସମୟ ସୁଯୋଗ ପାଇଲେ 
ପାପ ପୁରୁଷ ପଦାକୁ ବାହାରି ଆସେ । ଝଡ଼ଝଂଜା ବହେ, ଘୂର୍ଣ୍ଣିବାତ୍ୟା ସଂଗଠିତ ହୁଏ । 
ହଠାତ୍‌ ନୀଳ ଆକାଶ ରକ୍ତବର୍ଣ୍ଣ ଧାରଣ କରେ । ସମସ୍ତ ଓଜ ସହସ୍ରାର ଉପରକୁ ଉଠେ । 
ମୂର୍ବନା ପ୍ରକଂପିତ ହୁଏ, ବୁବିଭୁମ ହୁଏ । ମଣିଷ ସ୍କଳନର ଶିକାର ହୁଏ । 


ମଣିଷ ନହେଇ ଦେବତା ହେଇଥୁଲେ ବି ଏମିତି ଘଟେ । ଶଙ୍କର ବିଷପାନ କରନ୍ତି। 
ବିଷ କଣ୍ଠନଳୀରେ ଅଟକିରହେ । କଣ୍ଠ ଶାଗୁଆ ବର୍ଣ୍ଣ ଧାରଣ କରେ । ଅସମ୍ଭବ ଜ୍ଵାଳାରେ 
ଶିବ ଛଟପଟ ହୁଅନ୍ତି । ହିମାଳୟରୁ ଜାହ୍ନବୀ ଓଲ୍ଲେଇ ଆସନ୍ତି । ଗରମ ହେଇଯାଇଥ୍‌ବା 

ମୁଣ୍ଡଟି ଆପାତତଃ ଥଣ୍ଡା ହୁଏ । ତଥାପି ଶଙ୍କର ବିଷ ଢ୍ଵାଳାରୁ ମୁକ୍ତି ପାଇପାରନ୍ତିନି। କାମଦେବ 
ପ୍ରଳର ଧନୁଶର ନେଇ ପହଂଚନ୍ତି । ସେ ଶଙ୍କରଙ୍କ ଉପରେ ପ୍ରତିଶୋଧ ନେବେ । ଶଙ୍କର 
ଧ୍ୟାନସ୍ଥ। ମୁଁ ପୁରାଣ କଥା କହୁନି । ଆଖ୍ଦେଖା ଅନୁଭୂତି 


ଧରାକୋଟ ରଥଯାତ୍ରାରେ ତ୍ରିନାଥ କୁଅଁର ଅଣ୍ଟାରେ ଚାଙକୁଡ଼ିଟିଏ ଗାମୁଛାରେ 
ବାନିଛି । ବାଉଭଁଶର ଧନୁଟିଏ ଧରିଛି । ଶର ଅଗରେ ଫୁଲ ଧରିଲାଭଳି ଖୋପଟିଏ ଅଛି । 
ଚାଙ୍କୁଡ଼ିରୁ କାଠଚଂପା ଫୁଲଟିଏ ଶର ଅଗରେ ଖଂଜୁଛି ଓ ଜଗନ୍ନାଥଙ୍କୁ ଲକ୍ଷକରି ଶର 
ମାରୁଛି । କି ଉିବ୍ତ୍ୟ ତ୍ରିନାଥ କୁଅରର। ଜଗତରନାଥଙ୍କ ପ୍ରତି ଜଣେ ସାଧାରଣ ସେବକର 
କାମ କଟାକ୍ଷ । ତମେ ଜଗତର ନାଥ ହେଲ ବୋଲି ଲକ୍ଷ୍ଠୀଙ୍କୁ ମନ୍ଦିର ଭିତରେ ଏକାକିନୀ କରି 
ଦେଇ ରଥରେ ବସି ସୁଭଦ୍ରାଙ୍କ ସାଙ୍ଗରେ ନବଦିନ ଯାତ୍ରା ପାଇଁ ଚାଲିଯିବ ? 


ପଚାରିବାରୁ ତ୍ରିନାଥ କୁଅଁର କହିଲା ତାକୁ ଲକ୍ଷ ମାଆଙ୍କ ଆଦେଶ ହେଇଛି । 
ରଢାଙ୍କ ଖଂଜା ଜମିରୁ ଧାନ ଚାଉଳ ଖାଇ କାମ ହେଲା ଜଗନ୍ନାଥଙ୍କୁ ଉତ୍ତେଜିତ କରିବା । 
କାମବାଣରେ ଯୁଗଯୁଗ ପାଇଁ ଦହିବା । 


ହୁଏତ ପାର୍ବତୀ ମଧ୍ୟ କାମଦେବଙ୍କୁ ଏଭଳି କାର୍ଯ୍ୟ କରିବା ପାଇଁ କହିଥ୍‌ବେ। 
କାମଦେବ ଶଙ୍କରଙ୍କୁ ଲକ୍ଷ କରି ଶ୍ର ମାରିଲେ । ଶଙ୍କରଙ୍କ ଧ୍ୟାନଭଙ୍ଗ ହେଲା । ଶଙ୍କର 
ଆଖ୍ଖୋଲିଲେ, ଆଗରେ ଦେଖ୍ଲେ କାମଦେବ। ସେ କ୍ରୋଧାନ୍ସିତ ହେଇ ଉଠିଲେ। ତୃତୀୟ 
ନେତ୍ରରୁ ଅଗ୍ନି ସରିଲା । କାମଦେବ ଭସ୍ମ ହେଇଗଲେ । ବେଶ୍‌ ସେତିକିରେ ପାଠ ଶେଷ 
ହେଇଯିବା କଥା, ସେଦିନ ଠୁଁ ସମସ୍ତେ କୌପୁନି ଧାରଣ କରି ବୈରାଗୀ ହେଇଯିବା କଥା । 


ହଜାର ହଜାର ବର୍ଷର ଅବଚେତନ ଭିତରେ ଲୁକ୍କାୟିତ କାମ ଭାବନା ଯାହାକୁ 
ଚାକ୍ଷୁଷ କରି ହେବନି କେବଳ ତାର ଉଷ୍ତତା ହିଁ ଅନୁଭବ କରିହେବ, ସେ ହିଁ କାମଦେବ । 
ସମାଜରେ ଆଜିକାଲି ଘଟୁଥ୍ବା ଶହଶହ ନାରୀ ଧର୍ଷଣ ଭିତରେ ଶହଶହ କାମଦେବ ହିଁ 
ସତେଜ ଅଛନ୍ତି । କେତକୀ ଶୋଇଥ୍‌ବା ଘରେ ମଧ୍ୟ କାମଦେବ କେଉଁଠି ଛପିରହି 
କାମବାଣରେ କେତକୀକୁ ଭେଦୃଛନ୍ତି । କେତକୀର ଦେହକୁ ମନକୁ ଦହୁଛନ୍ତି। କେତକୀ 
ଯନ୍ତ୍ରଣାରେ ଛଟପଟ ହେଉଛି । ସତେରେ ବୃଦ୍ଧ ନିଜର ପ୍ରିୟ ଶିଷ୍ୟ ଆନନ୍ଦଙ୍କ ଠାରୁ ଲୁଚି, 

ସଂଘରୁ ପଳେଇଯାଇଥ୍‌ଲେ ଗୋପା କଣ କହନ୍ତେ ? କହନ୍ତେ ହେ ବୁଦ୍ଧ, ତମେ ଅଗ୍ନି 
ପରୀକ୍ଷାର ସମ୍ଭୁଖୀଳ ହୁଅ । ସେଥୁରୁ ଉଦୁରିଲେ ମୋ ଅଙ୍ଗ ସ୍ପର୍ଶ କରିବ । ଗୋପାଙ୍କ 
ସନ୍ଦେହ, ହଏତ ବୁଦ୍ଧଦେବ ସଂଙଘରେ ଅନ୍ୟ କେଉଁ ଭିକ୍ଷୁଣୀଙ୍କ ସହିତ ଜଡ଼ିତ ହେଇଯାଇଥବେ । 
ସଂଘ ମାନେ ତ ସେଇଆ । ସୁଜାତା ତଥାଗତଙ୍କୁ ଚାଉଳ ଖୀରି ଖୁଆଉ ଥୂଲା। ହୁଏତ ଆଉ 
କିଏ ପ୍ରେମର ମଧୁ ପିଆଇ ଦେଉଥ୍‌ବ। ପ୍ରେମ ମୂଳେ ଭଗବାନ । ବୁଦ୍ଧଙ୍କ କୌଣସି ତନ୍ସୀ 
ସାଧ୍ଧୀ ତପସ୍ଵୀ ଭିକ୍ଷୁଣୀ ପ୍ରେମ ନିବେଦନ କରିଥୁଲେ, ସେ କଣ ତାକୁ ପ୍ରତ୍ୟାଖ୍ୟାନ କରିଥ୍‌ବେ । 
ବୃଦ୍ଧବି ତ ପ୍ରଥମେ ଜଣେ ମଣିଷ । ସେଥୁପାଇଁ ଗୋପା ହୁଏତ ଅଗ୍ନି ପରୀକ୍ଷା କଥା କହିଥ୍‌ବେ, 
ଯେମିତି ଶ୍ରୀରାମ କହିଥୂଲେ ସୀତାଙ୍କୁ । 


ସଂଘ ଭାଙ୍ଗିଗଲା ପରେ ସମଗ୍ର ଜାପାନ ଦେଶଟି ଖୋଳ କରତାଳ ଧରି ହରିନାମ 
ହିଁ ଭଜୁଥାନ୍ତେ । ନାମ ହିଁ କେବଳଂ । ହରିନାମ ହିଁ କଳିଯୁଗରେ ଏକମାତ୍ର ସାହାଭରସ। | 


କେତକୀ ଏସବୁ କଣ ଭାବୁଛି । ବୁଦ୍ଧ ପରମ କରୁଣାମୟ ! ଜ୍ଞାନ ମୟ ! ସେ 
କାମନା ବାସନା ରହିତ । କାମନାର ବିନାଶରେ ଦୁଃଖର ବିନାଶ । ସାଧନାର ଚରମ 
ସୋପାନ ନିର୍ବାଣ । ଜାପାନ ଦେଶରେ କେତକୀର ବା ଦୁଃଖ କଣ ? ରାତି ଆହୁରି ଗହୀର 
ହେଲା । ନରହିତୋ ପାଖଘରେ ନିର୍ବାଣ ବୁଦ୍ଧ ଭଳି ଶୋଇଯାଇଛି । ବାଉଁଶ ବଣରୁ ଥଣ୍ଡା 
ପବନ ବହିବା ଆରମ୍ଭ ହେଲା । କେତକୀର ଆଖ୍ପତା ଅଚାନକ ମୁଦି ହେଇ ଆସିଲା । 
ବୃଦ୍ଧଙ୍କ କଥା ଚିନ୍ତା କରିକରି ହିଁ ତାଙ୍କରି କୋଳରେ କେତକୀ ଶୋଇଗଲା । 

ସକାଳୁ କ୍ୟୋତୋରେ ଝିପିଝିପି ବର୍ଷା ଲାଗିରହିଛି । ଜାପାନରେ ଆମର ଏଠିକା 
ଭଳି ଜୁନ ଶେଷ ଜୁଲାଇ ଆରମ୍ଭ ବେଳକୁ ବର୍ଷା ଆରମ୍ଭ ହେଇଯାଏ । ବର୍ଷାରେ ରଙ୍ଗିନ୍‌ 
ସିରାମିକ୍‌ ଟାଇଲ୍‌ର ଛାତ ଧୋଇଧାଇ ହେଇ ଚିକ୍କଣ ଦେଖାଯାଏ ସଦ୍ୟସ୍ମାତା ଯୁବତୀ ଭଳି । 
ଜାପାନୀ ଚାଷୀ ବିଲ କାଦୁଅ କରି ଧାନ ତଳି ବୁଣେ । ଜାପାନର ସବ ରାସ୍ତା ଧାରେ ଧାରେ 
ଧାନବିଲ । ଏ ଦିନେ ଗୁଡ଼ି ଉଡ଼େଇବା ବନ୍ଦ ରହେ । ବାଉଁଶବଣ ଗୁଡ଼ିକ ଆହୁରି ଶାଗୁଆ 
ଦେଖାଯାନ୍ତି । ପାଇନ ଗଛମୃୂଳ, ଚେରସନ୍ଧି, ପଥରର ପିଠି ଉପରେ ଶିଉଳି ଧରେ । 
ମୋହ ଭଳି ବ୍ୟାପିଯାଏ । ଜାପାନୀମାନେ ଶିଉଳିକୁ ବଂଚେଇ ବଢ଼େଇ ରଖ୍ବାପାଇଁ ଚେଷ୍ଟା 
କରନ୍ତି । ଜାପାନରେ ଶିଉଳି ଉଦ୍ୟାନର ଘନ ନିରନ୍ଧ୍ର ସବୁଜିମା ଖୁବ୍‌ ଲୋଭନୀୟ । 
୪୮ 

ଭେଲ୍‌୍ଭେଟ୍‌ ଭଳି ଆବୋରି ହେଇଥାଏ । 


କେତକୀକୁ ଭିଡ଼ିମୋଡ଼ି ଲାଗୁଛି । ନିଦ ଭାର୍ଗିଗଲାଣି କିନ୍ତୁ ଆଖ୍‌ ଖୋଲିବା 
ପାଇଁ ଇଚ୍ଛା ହେଉନି । ସକାଳ ବଷୀଟା ବି କମ୍‌ ନୁହଁ । ଦେହଟାକୁ ଅବଶ କରି ରଖୁଛି । 
ରନ୍ଧାଘରରୁ ଚା” କପ୍ର ଖଡ଼୍ଖାଡ଼୍‌ ଶବଦ ଶୁଭିଲାଣି । ବୃଢ଼ୀମା ଉଠିପଡ଼ି ଚା” ବନେଇ 
ସାରିଥ୍ବେଣି ! ନରହିତୋ ତା ଶୋଇବା ଘରୁ ଉଠିଗଲାଣି । ପାଇଖାନା ଭିତରେ 
ପଶିଥ୍ବ। ପନ୍ଦର କୋଡ଼ିଏ ମିନିଟ୍‌ରୁ କମ୍‌ ସମୟ ନୁହେଁ । କେତକୀ ଭାବୁଛି ଆଉ ଟିକିଏ 
ଗଡ଼ପଡ଼ ହେଇଯିବ । ଅବଶ୍ୟ ଏଥ୍‌ପାଇଁ ବାଧକ ନାହିଁ । ସେ ଏ ଘରର ବୋହୂ ନୁହେଯେ 
ଶାଶୁ ତାଗିଦା ଦେବେ । ଶେଷରେ ନିଜର ଅବଶ ଦେହଟାକୁ ନେଇ କେତକୀ ଶେଯରୁ 
ଉଠିଲା । 


ମେଘୁଆ ପାଗରେ କେତକୀର ଆଖ୍‌ ପୋତି ହେଇ ପଡୁଛି । କେତକୀ ଗାଧୁଆ 
ଘରେ ପଶିଲା, ଦାନ୍ତ ବ୍ରସ କଲା । ମୁହଁ ହାତ ଧୋଇଲା । ଚଟାପଟ୍‌ ନିତ୍ୟକର୍ମ ସାରିଦେଇ 
ଗାଧୁଆଘରୁ ବାହାରିଲା ବେଳକୁ ନରହିତୋ ଚା” କପ୍‌ ନେଇ ଟାଟାମୀ ଉପରେ ବସି ପଡ଼ିଛି। 
ଚା” ପିଇବ? କେତକୀ ଖାଲି ହସିଦେଲା, ମାନେ ସେ ପିଇବ । ସେ ଭାବୁଥ୍ଲା ମୁଣ୍ଡକୁ 
ଛିଂଚାଡ଼ି ଜାପାନୀ ଢ଼ଙ୍ଗରେ ହୈ କହିବ । ଜଣେଜଣେ ଜାପାନୀ ଏତେ ଜୋରରେ ହୈ 
କହନ୍ତି, ଲାଗେ ମୁଶ୍ଡଟି ବେକ ପାଖରୁ ଖସି ଆସିବ । କେତକୀ ନରହିତୋ ପାଖରେ ବସିପଡ଼ି 
ଚା” କପ୍ଟି ହାତରେ ଉଠେଇ ନେଇ ମୁହଁରେ ଦେଲା । 


ସକାଳର ଚା ” ଆଉ ଚା ” ଭୋଜିର ଚା ' ଭିତରେ ଫରକ ଅଛି। ଭୋଜି ବେଳରେ 
ଲୌକିକତା ଏଥୁରେ ନାହିଁ। ସକାଳ ଚା” ଘରୋଇ ପରିବେଶ ଭିତରେ ନିହାତି ଇନ୍‌ଫରମଲ୍‌ 
ଭାବରେ ପିଆଯାଏ। ଚା ପିଆ ଭିତରେ ସ୍ଥିର ହେଲା ଯେ ସେମାନେ ସଂଧ୍ୟାରେ ସିଣ୍ଡୋମନ୍ଦିର 
ଯିବେ । କାମାକୁରା ବୁଦ୍ଧ ଦର୍ଶନ ଆଉ ଦିନକୁ ରହିଲା । ସିଣ୍ଟୋମନ୍ଦିର କେତକୀ ପାଇଁ ଆଉ 
ଗୋଟିଏ ନୂଆ ଅନୁଭୂତି। ସିଣ୍ଟୋ ଯାହା ଆମର ଠାକୁରାଣୀ ମନ୍ଦିର ମୋଟାମୋଟି ସେଇଆ । 
ଆଦିମ ସତ୍ତାର ପୂଜା, ଶୂନ୍ୟ ମନ୍ଦିର । ବେଳେବେଳେ ଆଇନା ଟିଏ ଦେବତା । ସିଣ୍ଡୋ 
ଜାପାନର ସବୁଠାରୁ ପୁରୁଣା ପାରଂପରିକ ଧର୍ମ । ବହୁବର୍ଷ ପରେ ବୁଦ୍ଧଧର୍ମ ଜାପାନ ଦେଶରେ 
ପଶିଲା ଓ ଘର କରିରହିଲା ! 
୪୯ 

ସିଷ୍ଟ୍ରୋମନ୍ଦିର ସଂପର୍କରେ କେତକୀକୁ ଧାରଣା ଦେବା ପାଇଁ ନରହିତୋ ନିଜ 
ବୃଢ଼ୀମାକୁ ଅନୁରୋଧ କଲା । ବୃଢ଼ୀମା କ୍ଷୁଦ୍ର ଭାଷଣଟିଏ ଦେବା ଆରମ୍ଭକଲେ ! କାମୀ ` 
ଙ୍କ ପୂଜା ଅର୍ଟ୍ଟନା ସିଣ୍ଟୋଧର୍ମର ମୂଳମନ୍ତ୍ର । କାମୀ ହେଉଛନ୍ତି ପ୍ରକୃତି ଦେବତା । ପାହାଡ଼ 
ନଦୀ ଗଛ ସବୁରି ଭିତରେ କାମୀ ଅଛନ୍ତି। କେତକୀକୁ ଲାଗିଲା ବୁଢ଼ୀମା ଆଦିବାସୀ ଦେବତା 
କଥା କହୁଛନ୍ତି। ଆମେ ବି ତ ଗଛ ପାହାଡ଼ ନଦ ନଦୀ ସବୁକୁ ପୂଜା ଆରାଧନା କରୁ । 
ସିଣ୍ଟୋ ଧର୍ମରେ ତେରଟି ସଂପ୍ରଦାୟ ଅଛି । ସେଥ୍‌ଭିତରୁ ପ୍ରଧାନ ହେଲା ପ୍ରଜି ପର୍ବତ 
ଉପାସକ । ଅନ୍ଯ ଗୋଟିକ ହେଲା ମିଶୋଗିକ୍ୟୋ ବା ଜଳଦେବତା ବରୁଣଉପାସକ 
ଜାପାନର ସବୁଠାରୁ ବଡ଼ ସିଣ୍ଟୋମନ୍ଦିର ହେଲା ଟୋକିଓର ମେଇଜିଜିଙ୍କୁ ମନ୍ଦିର । 


ବୃଢ଼ୀମା ଭାବ ଗଦ୍ଗଦ୍‌ ହେଇ କହିଚାଲିଛନ୍ତି । କେତକୀ ବି ସୁନାପିଲାଟି ଭଳି 
ଆଣ୍ତମାଡ଼ି ଜାପାନୀ ଢ଼ଙ୍ଗରେ ବସି ଶୁଣୁଛି ସିଣ୍ଢୋଧର୍ମର ଇତିହାସ । ସିଣ୍ଟୋମନ୍ଦିରର ବେଢ଼ା 
ମଣିଷ ପାଇଁ ଖୁବ ପବିତ୍ର । ମନ୍ଦିରର ମୁଖ୍ୟ ଦ୍ଧଵାରରେ ଅମରାବତୀ ସ୍ତୁପର ତୋରଣ ଭଳି 
ତିନିଥାକିଆ କାଠର ଆର୍ଟ । ତୋରଣର ନା ଜାପାନୀ ଭାଷାରେ ତୋରୀ । ଏହି ତୋରୀ 
ତୋରଣରୁ ହେଇଥ୍‌ବ ପରା ! କାହିଁ ଜାପାନ କାହିଁ ଭାରତ ଓ ତହିଁରେ ଓଡ଼ିଶା । ଏହି 
ତୋରଣରୁ ନଡ଼ାର ବେଣିଆ ଦଉଡ଼ି ଝାଲର ଭଳି ଉଭୟ ପଟକୁ ଝୁଲିଥାଏ। ଦଉଡ଼ି ମୁଣ୍ଡରେ 
ନଡ଼ାର ଫୁଲ । ଏହି ବେଣିଆ ଦଉଡ଼ି ଭିତରେ ଧଳାକନା ଓ କାଗଜର ଛୋଟ ଛୋଟ 
ପତାକା ଝୁଲିଥାଏ । ମୁଖ୍ଯଦ୍ଧାରରେ ପଥରର ଦୃଇଟି ଶ୍ଵାନ ଆମ ଏଠିକାର ସିଂହ ଭଳି 
ଦ୍ଵାର ଜଗିଥାନ୍ତି। ମନ୍ଦିର ଚାରିପଟେ ପ୍ରଦକ୍ଷିଣ ପଥ । ଗୋଟିଏ ଲମ୍ବା ଦଉଡ଼ିରେ ମନ୍ଦିରର 
ଘଣ୍ଟା ବନ୍ଧା ହେଇଥାଏ । ଭକ୍ତମାନେ ଦଉଡ଼ିକୁ ଟାଣିଲେ ଘଣ୍ଟା ବାଜେ । ମନ୍ଦିରର ମୁଖଶାଳା 
ମୁଖରିତ ହୁଏ । 

କେତକୀ କହିଲା ମା ଏତିକିରେ ଥାଉ । ଆମେ ତ ସଂଧ୍ୟାବେଳେ ମନ୍ଦିର 
ଗଲେ ବଳକାତକ ଆପେ ଦେଖ୍ନେବୁ । କେତକୀ ନୂଆ ଦେଖାର ବିସ୍ମୟ କୁ ଗଦ୍ୟମୟ 
କରିବାପାଇଁ ଚାହିଁଲାନି। ବୃଢ଼ୀମାଙ୍କର ବି ଅନ୍ୟ ଘରକାମ ଥୂଲା। ସେଚା ଟେବୁଲ ପାଖରେ 
କେତକୀକୁ ଛାଡ଼ି ଦେଇ ରନ୍ଧାଘରକୁ ଗଲେ । 


ଦିନ ସାରା ନରହିତୋ ବ୍ୟସ୍ତ ରହିଲା ଆମେରିକାରୁ ଆସିଥ୍ବା ବୌଵ୍ଧଭିକ୍ଷୁଦଳଙ୍କ 

ସାଙ୍ଗରେ । ଘନଘନ ପରାମର୍ଶ ବିଚାର ଆଲୋଚନା । ଆମେରିକାର ଲସ୍‌ଏଂଜଲସ୍‌ରେ 
ନୂଆକରି ତିଆରି ହେଉଥ୍‌୍ବା ବୁ୍ଧମନ୍ଦିର ପାଇଁ ଦରକାର ଶାକ୍ୟମୁନିଙ୍କ ଧର୍ମପ୍ରବର୍ରନ ମୁଦ୍ରାର 
ଗୋଲଡ଼େନ୍‌ ଗିଲଡ଼େଡ଼୍‌ କାଠମୂର୍ଭି । ଲସ୍‌ଏଂଜଲ୍‌ସ୍ରୁ ଆସିଥ୍ବା ବୁ୍ଧମନ୍ଦିରର ସଭାପତି 
ଓ ତାଙ୍କ ସ୍ତ୍ରୀଙ୍କ ସହିତ ଓକୋତାନ୍‌ ରେସ୍ତୋରୀରେ ଦିନବେଳା ଭୋଜନର ବ୍ୟବସ୍ଥା ଅଛି । 
କେତକୀ ଭାବିଛି ସେ ଆଜି ବୃଢ଼ୀମା ପାଇଁ ଓ ନିଜ ପାଇଁ ମାମୂଲି ଧରଣର ଖାଇବା 
ବନେଇନେବ । ଦେହ ଭାଙଇ୍ଗିପଡ଼ୁଛି କ୍ଲାନ୍ତିରେ । 


ବୃଢ଼ୀମା କିମିତି କେଜାଣି ଆଜି ନିଜେ ରାନ୍ଧିଝସିଲେ । ବାଉଁଶ କରଡ଼ର 
ତରକାରି, କଇଁନାଡ଼କୁ ଟିକିଟିକି କରି ଭିନିଗାର୍‌ରେ ବୁଡ଼େଇ ଅଦା ସୋରିଷ ବଟାଦେଇ 
ରାଇ ଭଳି ରାନ୍ଧିଲେ। ଅଟକାଳି ଭଳି ଚାଉଳଚୂନାକୁ ପାଗ କରି କଂଚା ସରୁଆ ବାଉଁଶନଳୀ 
ଭିତରେ ପୁରେଇ ରଖ୍ଲେ । ଚୁନା ଚିଙ୍ଗୁଡ଼ି ମାଛକୁ ଛତୁ ସାଙ୍ଗରେ ମିଶେଇ ଜୁକ୍ରଚୁକିଆ 
ତାଟିଆ ବସାକଲେ । ମନେହେଲା ବୃଢ଼ୀମା କେତକୀକୁ ଜାପାନର ପାରଂପରିକ ତିଅଣ 
ସହିତ ପରିଚିତ କରେଇବା ପାଇଁ ଆଜି ନିଜେ ରନ୍ଧାଘରେ ପଶିଛନ୍ତି । 


କେତକୀ ତରକାରି ରନ୍ଧାର ବାସ୍ାତ୍ତେ ଉଲ୍ସିତ ହୋଇ ଉଠିଲା । ତାର ନିଜ 
ବୋଉଙ୍କ କଥା ମନେପଡ଼ିଲା । ମନେପଡ଼ିଲା ବର୍ଷାଦିନିଆ ଛତୁ ତରକାରି ଓ ଚୁନାମାଛ 
ବେସରର କଥା । ସେ ମହକ ଯିମିତି ଆଜି ବି ନାକ ଅଗରେ । 


ଜାପାନ ଲୋକେ ଆଖ୍ରେ ଖାଆନ୍ତି । ଲୋକ ଦରିଦ୍ର ହେଇଗଲେ ପେଟେ 
ପେଟେ ଖାଏ । ଯାହା ପାଇଲା, ଚୃଡ଼ା ମୁଢ଼ି ଛତୁଆ କାଂଜି ପେଜ ପଖାଳ । ଖାଇବା 
ବଂଚିବା ଏକ ହୋଇଯାଏ । ଦିନରାତି ମୂଣ୍ଡଝାଳ ତୁଣ୍ଡରେ ମାରି ପେଟ ଚାଖଣ୍ଡକ ପାଇଁ 
ପରିଶ୍ରମ କରେ । 


ଏଠି ଜାପାନରେ ଲାଗେ ଖାଇବା ଯିମିତି ଗୋଟିଏ ବିଳାସ । କେତେ ରଙ୍ଗ 

ବେରଙ୍ଗର ସିରାମିକ୍‌ ଥାଳି ଗିନା ବେତ ବାଉଁଶର ଚାଙ୍ୁଡ଼ି । ଧରାଯାଉ ଇଷତବ ହଳଦିଆ 
ମକ୍କାସିଝା ତରକାରି ପରିବେଷଣ ହେବ ଶାଗୁଆରଙ୍ଗର ଥାଳିରେ । ହଳଦିଆ ଓ ଶାଗୁଆ 
ରଙ୍ଗ ଭିତରେ ଯୋଡ଼ିଦିଆଯିବ ଦି ' ଚାରିଟା ଧଳା ନାଲି ପତ୍ର ଓ ଫୁଲ। ମନେହେବ ପ୍ଲାଷ୍ଟର 

ଅଫ ପ୍ୟାରିସ୍‌ ବା ପ୍ଲାଷ୍ଟିକ୍‌ ତିଆରି ଚିତ୍ରିତ ଖେଳନା । ଚମକ୍ରାର ବର୍ଣ୍ଣ ବୈଭବ । ପରିବେଷଣରେ 
ନାନ୍ଦନିକତାର ସକ୍ମୋତନ । 


ଆଜି ବୁଢ଼ୀମା ଓ କେତକୀ ଏକାଠି ବସି ଖାଇଲେ। ଶାଶୁ ବୋହୃଭଳି। କେତକୀକୁ 
ଲାଗିଲା ସେ ନିଜ ଅନିଚୁାରେ ସମ୍ପର୍କର ପରିଧ୍‌ ଭିତରକୁ ପଶିଯାଉଛି । ବୁଢ଼ୀମାକୁ କେତକୀ 
ନିଜ ବୋଉଙ୍କ କଥା ବହୁତ କହିଲା । ତା ତରକାରି ରନ୍ଧା ଠାକୁରପୂଜା ଘରସଜଡ଼ା କନ୍ଧ୍ା 
ସିଲେଇ । ବୋଉର ହାତରନ୍ଧା ସନ୍ତୁଳା ମାଛବେସର ଆନମ୍ବଲଖଟେଇ ବଡ଼ିବେସର ଶାଗ 
ଖରଡ଼ା ଓ ଆମ୍ଭିଳର ସୁଆଦ । ଆଉ ବାଉଁଶ କରଡ଼ ଚିଙ୍କୁଡ଼ିଛତୁ କଇଁନାଡ଼ ଚାଉଳଅଟକାଳି 
ଭିତରେ କେତକୀ ଦେଖୁଥୁଲା ଜାପାନ ଓ ଓଡ଼ିଶା ସଂସ୍କୃତିର ଏକ୍ୟତାନ । ବୃଢ଼ୀମାଙ୍କ ହାତ 
ରନ୍ଧା ତାର ଦିଗପହଡ୍ତି ଦିନର ହଜିଲା ସ୍ମ ତିକୁ ଉଜୀବିତ କରିଦେଇଥ୍‌ଲା । 

ଜାପାନୀ ଜାତି ଖୁବ କର୍ମଠ । ଦିନବେଳେ ଓଡ଼ିଆଙ୍କ ଭଳି କେହି ହେଲେ 
ଶୁଅନ୍ତିନି । ସକାଳୁ ସଂଧ୍ୟା ତନ୍ତୀଘର କଣ୍ଡାଭଳି କାମରେ ଲାଗିଥାନ୍ତି । କେତକୀ ଭାବିଲା 
ଟାଟାମୀ ଉପରେ ଦଣ୍ଡେ ଗଢ଼ିଯାଆନ୍ତା । ବୃଢ଼ୀମାଙ୍କ ପସନ୍ଦ ହେବନି । ହୁଏତ ନରହିତୋ 
ଦେହ ସୂହାଇ ନେବ । କେତକୀର ସାହସ ହେଲାନି । ବାହାରେ ବଷା ଥଅମିଗଲାଣି । 
ସଂଧ୍ୟାବେଳେ ସିଣ୍ଟୋମନ୍ଦିର ଯିବାର ଅଛି । କେତକୀ ନିଜକୁ ନିଜେ ବାଆଁରେଇ ନେଇ 
ବାଉଁଶ ବଣରେ ପଶିଲା । ଆଖ୍ରୁ ଲୁହ ଖସିଲା ପରି ରହିରହି ବାଉଁଶ ପତ୍ରରୁ ଟୋପାଟୋପା 
ପାଣି ଝରୁଛି, ଭୂଇଁଉପର ଶିଉଳି ଶେଯରେ ଚାରିଆଡ଼ ସନ୍ତସନ୍ତିଆ। ବଷାରତୃ ଅପରାହୃଣ 
ଶୀତୃଳିଆ ଶୀତୃଳିଆ ଲାଗୁଛି । କେତକୀ ପଦ୍ମପୋଖରୀ କଡ଼ରେ ବଡ଼ପଥର ଉପରେ 
ବସିପଡ଼ିଲା। ମେଘଢ଼ଙ୍କା କ୍ୟୋତୋ ଆକାଶର ଦିଗ୍ବଳୟ ହାଲୁକା ମେଘରଆସ୍ତରଣରେ 
ଧୂସରିତ। ଲାଗୁଛି ଜାପାନୀ ସ୍ଟ୍ରୋଲ୍ର ମନୋକ୍ରୋମ ଆକାଶ ଭଳି । କେତକୀ ବୌଦ୍ଧଭିକ୍ଷୁ ଓ 
ଭିକ୍ଷୁଣୀର ସଂପାନ ଭିତରୁ କିମିତି ରହସ୍ୟ ଉଦ୍‌ଘାଟନ କରିବ, ଯନ୍ତ୍ରଣାରୁ ମୁକୁଳିବ ତାହାହିଁ 
ଭାବୁଥୂଲା। ସତେ ଭିକ୍ଷୁଟିଏ ପ୍ରେମବାସନା ଚରିତାର୍ଥ ପାଇଁ ନଅରର ପାଟରାଣୀଙ୍କୁ ଭିକ୍ଷୁଣୀ 
କରିଦିଏ ? ସତେ କଣ ନାଗ ଓ ନାଗୁଣୀ ଆଦିମ କାମବାସନାର ପ୍ରତୀକ ? 


କେତକୀର ମନ ପିଲାବେଳର ସ୍ମୃତିକୁ ଉଜୀବିତ କଲା । ପିଲାଦିନର ସାଙ୍ଗ 

ମାଳତୀ ଘରକୁ କେତକୀ ଯାଇଥଲା ତା ଜନ୍ମଦିନରେ । ମାଳତୀର ବୋଉ ଚିତଉ ପିଠା 
ସାଙ୍ଗକୁ ନବାତ ଖ୍ରି ରାନ୍ଧିଥିଲେ। ମାଳତୀ ଓ କେତକୀ ଏକା କ୍ଲାସ୍‌ରେ ପଢ଼ନ୍ତି । ମାଳତୀ 
କୋଡ଼ପୋଛା ଝିଅ ବୋଲି ମାଳତୀବୋଉ ମାଳତୀର ପଂଚ ଦଶ ସାଙ୍ଗ ଡ଼ାକି ଜନ୍ମଦିନ 
ପାଳନ୍ତି। ମାଳତ। ଚଷାଘରର ଝିଅ । ଘର ଦି ସାଉଡ଼ି। କିନ୍ତ ବାଡ଼ିଟି ଖୁବ ଲମ୍ବା । ହାଇସ୍ତଲ 
ଖେଳପଡ଼ିଆକୁ ଛୁଏଁ । ବାଡ଼ିରେ ନଡ଼ିଆ ଗଛ । ଆମ୍ଭ ପିଜୁଳିର ବି ଅଭାବ ନାହିଁ । 
ମାଳତୀ ଆଉ କେତକୀ ଆମ୍ବଡ଼ାଳରେ ଦୋଳିବାନ୍ଧି ଖେଳନ୍ତି । ବାଡ଼ିର ଦକ୍ଷିଣ ଦିଗକୁ ଦି 
ଚାରିଟା ନଡ଼ାର ପାଳଗଦା । ବଉଳ ଆସିଲେ ବାଡ଼ିଟି ବାସ୍ଵାରେ ଫାଟିପଡ଼େ । କେତକୀ ଓ 
ମାଳତୀ ଦୁହେଁ କୋଇଲିକୁ ଖତେଇ ହଅନ୍ତି । କୋଇଲି ପ୍ରଥମେ ପ୍ରଥମେ କୃହାଟ ଛାଡ଼େ 

ପରେ କେତକୀ ଓ ମାଳତୀର ଚୁଗୁଲିଅ ସ୍ଵରରେ ଚୁପ୍‌ ହୋଇଯାଏ । 


କେତକୀ ସେଦିନ ହଠାତ ଲକ୍ଷ କରିଥୁଲା ନଡ଼ିଆ ଗଛମୂଳେ ନାଗ ଢ଼ାମଣା 
ଯୋଡ଼ି ହେଇ ଖେଳୁଛନ୍ତି । ଛନ୍ଦାଛନ୍ଦି ହେଇ ଲାଙ୍କୁଡ଼ ଉପରେ ଠିଆହେଇ ପଡୁଛନ୍ତି । ବେଳେ 
ବେଳେ ଶୂନ୍ୟରେ ଉଡ଼ିଯାଇ ପାଳଗଦା ଭିତରେ ହଜିଯାଉଛନ୍ତି । ପୁଣି ପର ମୁହୂର୍ତରେ 
ନାଗଟି ପାଳଗଦା ଉପରୁ ନଇଧାର ଭଳି ତଳକୁ ଖସେ ଓ ଢ଼ାମଣାଟି ଗେଲେଇହେଇ ତଳେ 
ଶୋଇରହେ । କେତକୀର ଇଛା ହେଲେ ବି ଆମ୍ଭଡ଼ାଳ ଦୋଳିରୁ ଏକୁଟିଆ ନାଗଢ଼ାମଣା 
ଯୋଡ଼ି ଦେଖ୍ପାରିଲା ନାହିଁ । ତଣ୍ଢି ଶୁଖ୍୍‌ଆସିଲା ଭୟରେ । କେତକୀ ଏକା ଡ଼ିଆଁରେ ଘର 
ଧରିଲା । ସେ କଥା କହିପାରୁନଥୂଲା । ଢ଼କଢ଼କ କରି ଢ଼ାଳେ ପାଣି ପିଇଦେଲା । ମାଳତୀ 
ବୋଉ କେତକୀ ମୁଣ୍ଡରେ ହାତ ଆଉଁଶି ପଚାରିଲେ, ଝିଅ କଣ ହେଲା ? କେତକୀ ନଡ଼ିଆ 
ମଛ ମୂଳ ଆଡ଼କୁ ହାତ ବଢ଼େଇ ଅତି ଅସ୍ପଷ୍ଟ ସ୍ଵରରେ କହିଲା ସାପ । ସମସ୍ତେ ଦୌଡ଼ିଲେ 
ବାଡ଼ିକଡ଼କୁ। ମାଳତୀର ଜେଳେମା ବି। କେତକୀର କେଇପଦ କଥା ଏବେ ବି ସ୍ପଷ୍ଟ ମନେ 
ଅଛି । ପାଖ ଯାଅନି । ନାଗଢ଼ାମଣା ଯୋଡ଼ି ଭଶ୍ଵରପାର୍ବତୀ ଯୋଡ଼ି । ଭା୍କୁଣି କରନି । 
ଯୋଡ଼ି ଭାଙ୍ଗନି। ପାପରେ ଭାଗି ହୁଅନି । ମାଳତୀ ! ପେଡ଼ିରୁ ବାପାଙ୍କ ନୂଆ ଧୋତି ଯୋଡ଼ଟି 
ବାହାରକରି ଆଣି ପାରିଦେ । ନାଗଢ଼ାମଣା ଖେଳିଦିଅନ୍ତ। ଶୁଭ । 


ତା ହେଲେ କଣ ମାଳତୀ ବାଡ଼ିର ନାଗଢ଼ାମଣା ଯୋଡ଼ି ବୌଦ୍ଧ ଭିକ୍ଷୁଭିକ୍ଷୁଣୀ 
ଥ୍ଲେ ? ସେମାନେ ଭିକ୍ଷୁଭିକ୍ଷଣୀ ହେଇ ନ ପାରନ୍ତି । ହୁଏତ ପରିତ୍ୟକ୍ତ ରାଜବାଟୀ ଭିତରର 
ଅତୃପ୍ପ ଅମ୍ମା ସାପସାପୂଣୀ ହେଇ ବୁଲୁଛନ୍ତି । ହୁଏତ ରାଜକୁମାର ରାଜକୁମାରୀ ପ୍ରେମ 
ପଲ୍ଲବିତ ହେବା ପୂର୍ବରୁ କିଛି ଅଘଟଣରେ ନାଗନାଗୁଣୀରେ ରୂପାନ୍ତରିତ ହେଇଯାଇଛନ୍ତି । 
ତା ହେଲେ ନାଗନାଗୁଣୀ ହିଁ ଅତୃପ୍ତ କାମବାସନାର ପ୍ରତୀକ । 


କେତକୀର ଢ଼ୋର ବନ୍ଧାହେଇଥ୍‌ବା ସ୍ମ ତି ପେଟରା ଖୋଲିଯାଇଛି ଓ ବାଉଁଶ 

ବଣର ରୁନ୍ଧା ସବୁଜିମା ଭିତରେ ନିଜକୁ ହଜେଇଦେଇ ସେ ଭାବିଚାଲିଛି। ଗତ ରାତିର ସବୁ 

ଭାବନାର ଅସହାୟତା ଅପସରି ଯାଇଛି । ସେ ସ୍ମ ତିର ବିସ୍ତାରିତ ଦିଗ୍ବଳୟ ଭିତରେ 

ଖୋଚୃଛି ନାଗନାଗୁଣୀଙ୍କ ପ୍ରେମର ମଥା ସଂଜ୍ଞା । ତାଉ ଲୌକିକତା ଓ ସାମାଜିକ ସ୍ଵୀକୃତି । 

ମଣିଷ ଜାତିର ପ୍ରେମନିବେଦନ ହଏତ ଏକାଭଳି। ଲୁହ ରଲ୍ ସମ୍ବେଦନା ପ୍ରେମ ବିରହ 

ଓଡ଼ିଶା ମାଟିରେ ଯାହା ଜାପାନ ମାଟିରେ ବି ତାହା । କେତକୀ ଏ ତଥ୍ୟଗୁଡ଼ିକୁ ଆବିଷ୍ଠାର 
କରୁଛି । ସେଇଥ୍‌୍ପାଇଁ ସେ ଗା ଭିଟାମାଟି ଛାଡ଼ି ସୁଦୂର ଜାପାନ ଦେଶରେ । ଯିଏ କିଛି 
ପାଇବାପାଇଁ ଚାହେଁ ତାକୁ କିଛି ହଜେଇବାକୁ ହୁଏ । 


ଦିନ ସରି ସଂଧ୍ୟା ଆସିଲା । କେତକୀ ସିଣ୍ଡୋମନ୍ଦିର ଯିବା କଥା ନେଇ ତପୂର ` 
ହେଇଉଠିଲା । ଆଜି ନରହିତୋର ଘର ଫେରିବା ଡ଼େରି ହେଉଛି । ସଂଧ୍ଯା ବି ପଛେ 
ପଛେ ମାଡ଼ି ଆସିଲାଣି । କେତକୀ ନିଜକୁ ସଜାଡ଼ି ନେଲା । ଶାଢ଼ୀ ପିଛିଲା । ଦର୍ପଣରେ 
ନିଜକୁ ଥରେ ଦେଖ୍ନେଲା। । ଢାପାନରେ ଏଇ କେତୋଟି ଦିନ ଭିତରେ ସେ କେତେ 
କେତକୀକୁ ମନ୍ଦିର ନେବା ଜାପାନର ଜନଜୀବନ ଏତିହ୍ୟ ଇତିହାସ ଓ ସଂସ୍କୃତି ସହିତ 
ପରିଚିତ କରେଇବା ଏକ କର୍ରବ୍ୟରେ ହୁଏତ ପରିଣତ ହେଇଯିବ । 


କେତକୀ କେଉଁ ଏକ ମଫସଲି ଝିଅ । ଦିଲ୍ୟ ଆସେ ଅଧ୍ୟାପନା ପାଇଁ । 
ତାପରେ ନରହିତେୋ। ସହିତ ଜେ.ଏନ୍‌.ୟୁ.ରେ ଦେଖାହୁଏ ପଢ଼ାସାଥ୍‌ ଭାବେ। କେତକୀର 
ରୂପରେ ଗୁଣରେ ନରହିତୋ ମୁଚ୍ଧହୁଏ । ନରହିତୋ ଭାରତୀୟ ସଂସ୍ତ୍ତି ଧର୍ମ ଓ କଳାରେ 
ଆବିଷ୍କାର କରେ ମହୀୟସି ନାରୀକୁ। ପଯ୍ୟଟକର ଆଖ୍ନେଇ ଭାରତକୁ ଦେଖେ। ଆପଣାର 
କରିବାପାଇଁ ଚେଷ୍ଟାକରେ | କେତକୀ ନରହିତୋକୁ ଓଡ଼ିଶା ଦେଶ କଥା କହେ। ନରହିତୋ 
ଓଡ଼ିଶା ଆସେ । ଓଡ଼ିଶାର ପୁରପଲ୍ଲୀର ନିଷ୍ଠପଟ ସ୍ବେହ, ଲୋକ ମୁହଁରେ ଅକୁତ୍ରିମ ହସ ଓ 
ଦାରିଦ୍ର୍ୟ ଭିତରେ ସ୍ଵାଭିମାନ ନରହିତୋକୁ ମୁଗ୍ଧ କରେ । ସେ କେତକୀକୁ ଭଲପାଇ ବସେ । 
କେତକୀ ନରହିତୋର ସମ୍ବେଦନଶୀଳ ମନ ଭିତରେ ଆଶା ଭରସାର ଭୂଇଁ ଖଣ୍ତେ ଖୋଜେ । 
ପ୍ରଥମେ ପ୍ରଥମେ ଜଣେ ଅନ୍ୟର ସାଧନା ପଥର ଯାତ୍ରୀଭାବେ ପରସ୍ପରକୁ ଚିହୁନ୍ତି। କେତକୀ 
ନରହିତୋକୁ ସେ ପିଲାବେଳେ ପଢ଼ିଥ୍ବା କଥା କହେ ! ଜାପାନ ଭୂମିକଂପର ଆଟା ଘରର 
ଓ ରଙ୍ଗବେରଙ୍ଗ ଗୁଡ଼ିର ଦେଶ । ଜାପାନର ସେଇ ପୁରୁଣା ଚିତ୍ର କେତକୀ ପାଖରେ ଏବେବି 
ସାଇତା ଅଛି । ନରହିତୋକୁ କେତକୀ କଥାରେ ହସମାଡ଼େ। ମନସ୍ଥ କରେ ସେ କେତକୀକୁ 
ତା ଦେଶ ଦେଖାଇବ । ଜାପାନର ଧର୍ମ ସଂସ୍କୃତି ଓ ଇତିହାସ ସହିତ ପରିଚିତ କରାଇବ। 


ଅନାବିଳ ପ୍ରେମ ହିଁ କେତକୀ ଓ ନରହିତୋକୁ ସଂପର୍କର ପ୍ରାଥମିକତା ଦିଏ । 

ପ୍ରେମର ସଂଜ୍ଞା ବ୍ୟାପକ ! ଯେଉଁମାନେ ନିତିଦିନ ରେୟାଜ କରନ୍ତି ସେମାନଙ୍କ ପାଖରେ 
ପ୍ରେମ ଫୁଲ ଭଳି ପ୍ରସ୍ତଟିତ ହୁଏ, ସୁଗନ୍ଧ ବିତରେ । ଫୁଲ ବୃନ୍ତଚ୍ୟତ ହେଲେ ଶୀଘ୍ର ମଉଳି 
ଯାଏ। ମଉଳା ଫୁଲରେ ବି ବାସ୍ବାଥାଏ। ବାସ୍ବା ହୁଏତ ଫୁଲରେ ନଥାଏ। ଥାଏ ପ୍ରେମିକର 
ମନରେ ଓ ପ୍ରାଣରେ । ପ୍ରେମ ଫୁଲରେ ନୁହେଁ ମନରେ ସୁଗନ୍ଧିତ ହଏ । ମନ ଓ ଫୁଲର 
ସାଙ୍କେତିକତା ଫୁଲ ନଥ୍‌ଲେ ବେଶି ଜଣାପଡ଼େ । 


କେତକୀ ଓ ନରହିତୋ ଜଣେ ଜଣକ ପ୍ରେମରେ ଅବଗାହନ କରୁଛନ୍ତି । 
ପ୍ରେମନଦୀ ବହମାନ । ଜଳ ସ୍ଥିର ନୁହେଁ । ସଦା ସ୍ଵଚ୍ଛ ବି ନୁହେଁ। ନଦୀର ସ୍ରୋତରେ ଭଉଁରି 
ଅଛି। ନଦୀ ମଝିରେ ଗଣ୍ଡ ବି ଅଛି। ମଗରର ଭୟ ବି ଅଛି। ଅବଗାହନ ଆନନ୍ଦଦାୟକ 
ହେଲେବି ବିପଜନକ । ଉଭୟେ ଏକଥା ଜାଣିଛନ୍ତି, ହୁଏତ ଜାଣି ବି ନାହାନ୍ତି । ଜାଣିଥ୍୍‌ଲେ 
ମଧ୍ୟ ହୁଏତ ଅନୁଭୂତି ନାହିଁ। ଏମିତି ଜାଣିବା ଜାଣିବା ନୁହେଁ। ପ୍ରଖର ଜଳଧାରା, ବନ୍ୟା 
ପ୍ଲାବିତ ନଦୀ ମଉଳା ଫ୍ରଲ ପ୍ରେମର ସାଙ୍କେତିକତା, ତାପରେ ବିପୁଳ ସାଗର ଅକଳନ 
ଜଳରାଶି ଅସହାୟ ମଣିଷ, ତୃପ୍ତି ନା ପରିସମାପ୍ରି । ପ୍ରେମ ନା ବିଲୟ । 


ନରହିତୋ ଘଉ ଫେରିଲା । କେତକୀ କହିଲା ଚାଲ ସିଣ୍ଡୋମନ୍ଦିର ଯିବା । 
କେତକୀ ତ ଗୋଡ଼ କାଢ଼ି ବସିଥୁଲା। ସିଣ୍ଢୋମନ୍ଦିରର ଆଦିମତା ଭିତରେ ନିଜକୁ ଆବିଷ୍ଠାର 
କରିବା ପାଇଁ ଉତ୍ୟେ ଚାଲିଲେ । କେତକୀ କଣ ବା ମନାସିବ । ଏ ମନ୍ଦିରରେ ମାନସିକ 
କରିବା ଏକ ପରଂପରା । ଗଛ ଡ଼ାଳରେ ଅସଂଖ୍ୟ ନେତ ବନ୍ଧା ହେଇଛି। ଗଛଟି ନେତ 
ଭାରରେ ଝୁଙ୍କି ପଡ଼ିଛି । ଗୋଟିଏ ନୁହଁ, ମନ୍ଦିର ବେଢ଼ାର ପ୍ରାୟ ସବୁ ଗଛ । ଗଛ ଗଣ୍ଡିରେ 
ଆଉ ମନ୍ଦିର କାଛ କଣ୍ଟାମାନଙ୍କରେ ଝୁଲାହେଇଛି କାଠର କାଗଜର ଛୋଟ ବଡ଼ହେଇ 
ଅସଂଖ୍ୟ ଫଳକ । କେତକୀ ନରହିତୋକୁ ପ୍ରଶ୍ନକଲା । ଜାପାନ ଭଳି ପ୍ରାଚୁର୍ଯ୍ୟର ଦେଶରେ 
ଏପୁଣି କଣ ? 


ଠାକୁରଙ୍କ ବିଭୂତି ଏଚଶ୍ବର୍ଯ୍ୟ ଆଗରେ ମଣିଷ କେତେ କ୍ଷୁଦ୍ର ନରହିତୋ କେତକୀକୁ 
ବୁଝେଇଲା |! ଯାହା ମାଗିବ ମାଗ ମନ ଖୋଲି ପାଇବ । 


କେତକୀ କଣ ବା ମନାସିବ ? ଏ ବୟସରେ ଏମିତିକା ମନ ନେଇ ଝିଅଟିଏ 

ଅପୂର୍ବ ସୁନ୍ଦର ବରଟିଏ ହିଁ ଲୋଡ଼େ । କେତକୀ କଣ ସେଇଆ ମନାସିବ ? ନରହିତୋ ତା 
ହେଲେ ତାର କାମ୍ୟନୁରହେଁ ? ବୌଦ୍ଧ ଭିକ୍ଷୁ ଓ ଭିକ୍ଷୁଣୀ ପରସ୍ପର ବିବାହ ବନ୍ଧନରେ ଆବଦ୍ଧ 
ହେବା କଣ ପାପ ? ଏହା କଣ ଅସ୍ବାଭାବିକ ? 


ନରହିତୋ କେତକୀକୁ ସୃଚେଇଦେଲା। ସିଣ୍ଟୋମନ୍ଦିରରେ ଜାପାନୀ ଝିଅ ମୋର 
ନାକ ଲମ୍ବାକର ମୋତେ ସୁନ୍ଦରୀକର ବୋଲି ମନାସେ । ସ୍ତ୍ୁଲ ପିଲା କହେ କାମୀଦେବ ! 
ମୋତେ ପରୀକ୍ଷାରେ ଉତ୍ତୀର୍ବ୍ବ କରାଅ । ଟ୍ୟାକ୍ସି ଡ଼ାଇଭର କହେ, ହେ ପ୍ରଭୁ ! ମୋ 
ଗାଡ଼ିକୁ ଦୁର୍ଘଟଣାରୁ ବଂଚାଅ । 


କାଠ ଉପରେ କଳା କାଳିରେ ସୁନ୍ଦର କ୍ୟାଲିଗ୍ରାଫ୍ବ ହେଇଥ୍‌ବା ଗୋଟିଏ ଗୋଟିଏ 
ଫଳକ ଘିଅଦୀପ ସହିତ ବିକା ହୁଏ । ଶସ୍ତା ଖୋଜିଲେ କାଗଜରେ ମଧ୍ୟ ଲେଖାମିଳେ । 
କାଗଜଲେଖାକୁ ଭାଙ୍ଗକରି କଳା ନାଲି ସୂତାରେ ବାନ୍ଧି ଭକ୍ତମାନେ ଝୁଲେଇଦିଅନ୍ତି । ନୂଆ 
କାଠଫଳକ ଲେଖ୍ବାପାଇଁ ଲେଖାଳି ବି ମନ୍ଦିରରେ ମହଜୁଦ ଅଛନ୍ତି । କେତକୀ ପାଇଁ ଏ 
ବ୍ୟବସ୍ଥା ବିପଦଜନକ । 


କେତକୀ ଯଦି ଲେଖ୍ବାକୁ ଚାହେଁ, ହେ ! କାମୀଦେବ ! ନରହିତୋ ମୋର 
ସ୍ବାମୀ ହେଉ । ଲେଖାଳିକୁ ନରହିତୋ ଉପସ୍ଥିତିରେ ଏତକ କହିବାକୁ ହେବ । ନରହିତୋ 
କେତକୀର ମନକଥା ନିଶ୍ଚୟ ଜାଣିନେବ | ତା ନହେଲେ ବି ନରହିତୋ କେତକାୀର ମନକଥା 
ହେଜିବାପାଇଁ ଏକୁଟିଆ ସିଣ୍ଟୋମନ୍ଦିର ଆସି ଫଳକଟି ପଢ଼ିନେବ । କେତକୀ ଜାଣିବାକୁ 
ଚାହିଁଲା ନରହିତୋ କଣ ମନାସୁଛି । ପ୍ରେମ ସୁଖ ଶାନ୍ତି ଏ ସବୁ ନୈସର୍ଗିକ ବସ୍ତୁ ସଂପରିତ 
ଫଳକ ଭିତରେ ସେ ଖୋଜିଲା ପ୍ରେମ । ଝୁଲେଇଦେଲା ଗଛଗଖଶ୍ଡିରେ । ହେ ପ୍ରେମମୟ 
କରୁଣାମୟ ଆଦିମଦେବ ! ମୋ ମନ ପ୍ରାଣ ହୃଦୟ ପ୍ରେମରେ ଭରିଦିଅ । କେତକୀ 
ତରବର ହେଉଛି । କଣ ଗୋଟାଏ ତ ମନାସିବାକୁ ପଡ଼ିବ । ପିଲାଳିଆମିରେ ଖୋଜିଲା 
ଫଳକଟିଏ ଯେଭଥ୍‌ରେ ଜାପାନୀ ଭାଷାରେ ଲେଖାଅଛି, ` ଆଇ ଲଭ୍‌ ୟୁ '। ତିନୋଟି 
ଅକ୍ଷର । ମଝି ଅକ୍ଷରଟି ପୁଣି ଚିତ୍ରରେ । ` ଆଇ ତ ବୁଝାଗଲା କେତକୀ । ` ୟୁ ' କିଏ 
ହେଇପାରେ କାମୀଦେବ ନା ନରହିତୋ ? କାମୀଦେବ ଯାହା କରିବେ ! 

ନରହିତୋ ହସି ହସି କହିଲା, ତମେ ଚମକ୍ରାର କଥାଟିଏ ମନାସିଲ। ମୁଁ ମୋ 
ପାଇଁ ପ୍ରେମ ଚାହିଁଲି, ଆଉ ତମେ ଚାହିଁଲ ବିଶ୍ଵପାଇଁ । * ୟୁ ` ମାନେ ତ ବିଶୁ | 


କେତକୀ ବୃଵିିମତୀ । ଉତ୍ତର ଫେରେଇଲା, ମୋ ପାଇଁ ଦତୁମେହିଁ ବିଶ୍ବ । 
ଫେରିଲାବେଳେ ମନ୍ଦିରବେଢ଼ାରୁ କେତକୀ ତାବିଜ କିଣିଲା । ବାହୁରେ ବାନ୍ଧିଦେବା ପାଇଁ 
ଜରହିତୋକୁ ଅନୁରୋଧ କଲା । ବୋଉ ଥୁଲେ କହିଥାନ୍ତା ହାତକାଚ ବଜ୍ରହେଉ, ମଥାର 
ସିନ୍ଦୁର ଉଜ୍ଵଳ ହେଉ । 


ଜାପାନ ଦେଶରେ ଜୀବନକୁ ନେଇ ଧାର୍ମିକ କଳଛ୍ଥନା ବଡ଼ ବଚିତ୍ର । ଜାପାନର 
ଯେତେ ବାହାଘର ସିଣ୍ଟୋମନ୍ଦିରରେ ହିଁ ସଂପନ୍ନ ହୁଏ । ବୋଧହୁଏ ପ୍ରେମ ଏକ ଆଦି ମପ୍ରବୃରି 
ବୋଲି ତାକୁ ଆଦିମତାର ପୁଟ ଦିଆଯାଏ । ବିବାହ ବନ୍ଧନରେ ଆବଦ୍ଧ ହେଲାପରେ 
କାମୀଦେବଙ୍କ ଆଗରେ ପ୍ରଣିପାତ ହେଇ ସ୍ଵାମୀସ୍ତ୍ରୀ ସୃଷ୍ଟି ମନାସନ୍ତି । ପୁତ୍ରସନ୍ତାନ କାମନା 
କରନ୍ତି । କାମୀଦେବ ପ୍ରସନ୍ନ ହଅନ୍ତି । କନ୍ୟାଟିଏ ମାତୃତ୍ଵ ଲାଭକରେ । ନାରୀହେବାର 
ସାର୍ଥକତା ଉପଲବ୍ଧି କରେ । ପରିବାରରେ ଆନନ୍ଦ ଉଲ୍ଲାସ ଖେଳିଯାଏ । କିନ୍ତୁ 
ଅନ୍ତ୍ୟେଷ୍ଟିକ୍ରିୟା ପାଇଁ ବୁଦ୍ଧମନ୍ଦିର, ଯେଉଁଠି ମୃତବ୍ୟକ୍ତିର ନିର୍ବାଣ ପ୍ରାପ୍ରିହିଏ । ଆଉ ସଂସାରର 
ଜଂଜାଳ ଭିତରକୁ ଫେରିବାକୁ ପଡ଼େନି । 


ସିଣ୍ଟୋମନ୍ଦିରର ପବିତ୍ର ପରିବେଶ ଭିତରେ କେତକୀ ଓ ନରହିତୋ ଯାହା 
ମନାସିଲେ ତାହା ଲୌକିକ ବିବାହ ବନ୍ଧନରୁ ଉତ୍ତୀଣ୍ଡ ହୋଇ ଜନ୍ମ ଜନ୍ମାନ୍ତର ପ୍ରେମ ବନ୍ଧନରେ 
ଦାନା ବାନ୍ଧିଦେଲା। ତାହା ଦୈହିକ କାମନାଠାରୁ ଉତ୍ତରଣ ହେଇ ଏକ ସ୍ଵର୍ଗୀୟ ବେଷ୍ଟନୀ 
ଭିତରେ ଆତ୍ମଗୋପନ କଲା । 


ପ୍ରତ୍ୟେକ ନାରୀ ବାସ୍ତବବାଦୀ । କେତକୀ ସ୍ଥିର କରିନେଲା ଯେ ସେ ଯାହା 
ମନାସିଲା ତାହା ନିଶ୍ଚୟ ପାଇବ । ସେମାନେ ଘର ବାହୁଡ଼ିଲେ। 


ବୃଢ଼ୀମା ପଚାରିଲେ କେତକୀ କଣ ମନାସିଲୁ । କେତକୀ କଣ ବା ଉ୍ଉର 
ଦେଇଥାନ୍ତା ! ଖାଲି ହସି ଦେଲା । ବୁଢ଼ୀମା ଧରିନେଲେ ଏ ବୟସରେ ଅନୃଢ଼ା ଝିଅମାନେ 

ଯାହା ମନାସିଥାନ୍ତି ନିଶ୍ଚେ ସେଇଆ ହେଇଥ୍‌ବ। କେତକୀ ବୋହୃଟିଏ ହେଇ ଘରେ ରହିଲେ 
ମନ୍ଦ ହେବନି । ନରହିତୋ ତ କେତକୀକୁ ଭଲପାଏ । ବୃଢ଼ୀମା ପୁଅ ନରହିତୋର ଅଜବ 
ପରିକଳ୍ପନା ଭିତରେ ମୁଣ୍ଡ ପୂରେଇ ପାରନ୍ତିନି । ପୁଅ କୁଆଡ଼େ ବୌଦ୍ଧଭିକ୍ଷୁ ହେବ। ଦେଶ 
ଓ ତୀର୍ଥ ପର୍ଯ୍ୟଟନ କରିବ । କାମନା ବାସନା ରହିତ ହେବ। ବୃଦ୍ଧଙ୍କ ଶରଣ ଯିବ । ସଂଘର 
ଶରଣ ଯିବ । ନିର୍ବାଣ ତା ଜୀବନର କାମ୍ୟ । ପୃଥ୍ବୀର ସବୁ ମା ଏକା ଭଳି । ଏଭଳି 
ଶଙ୍କରଙ୍କ ମା ବି ଚାହିଁନଥ୍ଲେ ତାଙ୍କ ପୁଅ ସନ୍ନ୍ୟାସୀ ହେଉ ? ପ୍ରତ୍ୟେକ ମା ପୁଣି ତ.ଜଣେ 
ନାରୀ । ମାଡୃତ୍ରେ ନାରୀର ସାର୍ଥକତା । ଗୋଟିଏ ବୋଲି ପୁଅ । ପୁଅ ପୁଣି ଶିଳ୍ପ । 
ବୃଢ଼ୀମା ପୁଅକୁ ବାଧ୍ଲା ଭଳି କିଛି କହନିନି । ଖିଆପିଆ ସରିଲା। ବୁଢ଼ୀମା ଶୋଇବାକୁ 
ଗଲେ । କେତକୀକୁ ତାର ଶୋଇବାଘରକୁ ପଠେଇଦେଇ ନରହିତୋ ଶେଯ ଧରିଲା ! 


ଆମର ଏଠିକା ଭଳି ବଖରାଗୁଡ଼ିକର ମଖଝିକାନ୍ତ୍ର ଇଟା ସିମେଣ୍ଟରେ ତିଆରି 
ନୁହେଁ। ଗୋଟିଏ.ବଖରାକୁ ଅନ୍ୟଠାରୁ ଭିନ୍ନ କରିବାପାଇଁ ମଝିରେ କାଠଜାଲିର ଲମ୍ବାଚଉଡ଼ା 
କବାଟ । ଜାଲି ଗୁଡ଼ିକ ଉପରେ ଧଳା ପତଳା କାଗଜ ମଡ଼ିଆ ହେଇଥାଏ ! ବାହାରର 
ଆଲୁଅ ଆସେ କିନ୍ତୁ ବାହାରକୁ ଦେଖାଯାଏନାହିଁ । କବାଟ ଟାଣି ଆଣି ବନ୍ଦ କରିଦେଲେ 
ବଖରାଟି ନିଆରା ହେଇଯାଏ । କବାଟ କବ୍‌ଜାଲଗା ନୁହେଁ । ତଳେ ନାଳି ଥାଏ ଏବଂ ତା 
ଭିତରେ କବାଟ ପଶି କାନ୍ଧ କଡ଼େକଡ଼େ ଚାଲେ ସଟର ଭଳି । ଭିତରେ କିମ୍ବା ବାହାରେ 
କବାଟରେ ଗେଡ଼ା ଶିକୁଳି କାନିକିଳୀ ଛିଟ୍‌କିଣିର ବ୍ୟବସ୍ଥା ନାହିଁ । ଟାଣିଦେଲେ ହେଲା । 
ଜାପାନର ପ୍ରାୟ ସବୁଘରର ବ୍ୟବସ୍ଥା ଏଭଳି । ସମୁଦାୟ ଘରକୁ ଗୋଟିଏ ମାତ୍ର ତାଲା । 
କେତକୀ ବେଳେବେଳେ ସଟର୍ଟି ପୁରା ବନ୍ଦକରିଦିଏ ତ ବେଳେବେଳେ ଅଧା ଖୋଲା 
ରଖେ । କିଏ କାହାର ସୀମା ସରହଦ ଅତିକ୍ରମ କରନ୍ତିନି । 

କେ୍ୟୋତୋ ଆସିବା ପରଠାରୁ ସବୁରାତି କେତକୀ ପାଇଁ ସମାନ । ଏକାଭଳି 
ଅନୁଭୂତି । ଦ୍ଵିଧାଚ୍ରସ୍ତ ମନ ଓ ଅବୁଝା ବୟସର ଦେହ । ରାତି ଗହୀର ହେଲେ ସେ ଅଧ୍କ 
ବିଚଳିତ ହେଇପଡ଼େ। ପ୍ରେମର ସଂଜ୍ଚାକୁ ଖ୍ନ୍ଭିନ୍‌ କରେ ¦ ଭିନ୍ନଭିନ୍ନ ପୁଟ ଦେଇ ଭିନ୍ନଭିନ୍ନ 
ରୂପରେ ଦେଖେ। ଭାବେ, ଦେଖ୍ବା ବୁଝିବା ଭଙ୍ଗ ବଦଳିଲେ ହୁଏତ ପ୍ରେମର ଅଥ ତା ପାଇଁ 
ବଦଳି ଯିବ । କିନ୍ତ ବାସନା ବେଳକୁବେଳ ପ୍ରବଳ ହୁଏ । ଧ୍ୟାନସ୍ତ ହେବାକୁ ଚେଷ୍ଟା କରେ । 
ଗୀ ଆଡ଼କୁ ମନ ଫେରାଏ । କ୍ୟୋତୋର ନୈସର୍ଗିକ ପରିପାଟି ତାର ପ୍ରାଣକୁ ପ୍ରଶାନ୍ତି 
ଦେଇପାରେନି । 


ସବିତା ଭାଉଜ ଭାଇନାଙ୍କସାଙ୍ଗରେ ଏବେ କେତେ ମଜାରେ ରହୁନଥ୍‌ବେ । 
କିନ୍ତୁ ଭାଇନା ଯେତେବେଳେ ଫରଞୱାର୍ଡୁ ଏରିଆରେ ପେଷ୍ଟିଙ୍କୁ ହେଇଥ୍‌ଲେ ଭାଉଜ ଘାଏଲା 
ବାଘୁଣୀ ଭଳି ରାତିସାରା ଛଟପଟ ହୁଅନ୍ତି। ଭାଇନା ଦେଇଥ୍‌ବା ଚିଠି ସବୁ ହାତସିନ୍ଦୁକରେ 
ଲୁଚେଇ ରଖ୍ଥାନ୍ତି । ସମସ୍ତେ ଶୋଇପଡ଼ିଲା ପରେ ତାଙ୍କର ଆରମ୍ଭ ହୁଏ ଅଭିସାରର 
ରାତି । ବେଳେବେଳେ ମୋତେ ନିଦରୁ ଉଠେଇ କହନ୍ତି କେତକୀ ! ଧର ତମେ ତମେ 
ନହେଇ ଭାଇନା ହେଲ, ଆସ ମୋତେ କୋଳେଇ ନିଅ । ଚୁମାଦିଅ | କେତକୀ ଭାଉଜଙ୍କ 
କଥାରେ ଲାଜେଇ ଯାଏ । ଭାଉଜ କେତକୀକୁ ପାଖକୁ ଭିଡ଼ି ନିଅନ୍ତି । ଓଲଟି ତାର ଦେହରେ 
ମୁହଁରେ ଚୁମ୍ବନ ଭରିଦିଅନ୍ତି । କେତକୀର ଦେହରେ ଶିହରଣ ଆସିଯାଏ । ଭାଉଜ ଓ 
କେତକୀର ବୟସରେ ବେଶି ଫରକ୍‌ ନାହିଁ । ଉଣେଇଶ୍‌ ବିଶ୍‌ ଏଣୁ ଦୁହେଁ ଦୁଇ ବାନ୍ଧବୀ ଭଳି 
ଚଳୁଥ୍ଲେ। ଜଣେ ଜଣକର ଆଶା ଆକାଂକ୍ଷାର ପରିପୂରକ ଥ୍ଲେ। ଯେନ ତେନ ପ୍ରକାରେ 
ଦିନଗୁଡ଼ିକ କଟିଯାଉଥ୍‌ୁଲା । 


ବେଳେବେଳେ ରାତି ଅଧ୍‌ଆ କେତକୀକୁ ନିଦରୁ ଉଠେଇ ସବିତା ସଂଗ୍ରାମ 

ଭାଇନାଙ୍କ ଚିଠି ପଢ଼ାନ୍ତି । ଚିଠିତ ନୁହେଁ ଦୀର୍ଘ ପୋରନୋଗ୍ରାଫିଭରା ପ୍ରେମ ପତ୍ର । ଛି! ଛି ¦ 
ଏ କି କଥା ଆର୍ମି ଅଫିସରୁ ଗୁଡ଼ାକ ଏତେ ବାଜେ, ଏତେ ନିଲଜ ହେଇ ପାରନ୍ତି । ଛି ! ଛି! 
D୧ 

ତମେ ତମ ଚିଠି ପଢ଼। ମୁଁ ଶୋଇଲି । କେତକୀର କିନ୍ତୁ ଇଚ୍ଛାଥାଏ ଚିଠି ଶୁଣିବାପାଇଁ। ମିଛି 
ମିଛିକା ଆଖ୍‌ ବୁଜି ଶୋଇପଡ଼େ । ଭାଉଜ ଚିଠିର ମଜା ନେବାପାଇଁ ଶ୍ରୋତାଟିଏ 
ଚାହୁଁଥାନ୍ତି । ନଣନ୍ଦ ଭାଉଜ ଏକା ପଲଙ୍କରେ ଶୋଇଥାନ୍ତି । ବୋଉ ଆରଘରେ ନିଦରେ 
ଘୂଙ୍ୁଡ଼ି ମାରୁଥାଏ । କେତକୀକୁ ଭାଉଜ ଚିମୁଟିଲେ । ତା'ର ଶାଢ଼ୀ ଟାଣିଲେ । ନିଜ 
ପଣତକାନି ଗୁଡ଼େଇ ବଳିତାକରି କେତକୀ କାନଭିତରେ କୁତୁକୁତୁ କଲେ । ଏତେ କଥା 


ପରେ କେତକୀ ବା ଶୁଅନ୍ତା କିମିତି । ଉଠିଲା, ଭାଉଜଙ୍କ ଉପରେ ଆଉଜି ବସିଲା । 
ଭାଉଜ ସଂଗ୍ରାମ ଭାଇନାଙ୍କ ଚିଠିଟି ପଢ଼ି ଶୁଣେଇବାରେ ଲାଗିଲେ । 


ସଂଧ୍ୟାହେଲେ ବାଘ ଢ଼ିମିରାରୁ ଗଡ଼ିଲାଭଳି ହଳେହଳେ ଜମାଣିଆ ନିଶ, 
ହୃଷ୍ଠପୁଷ୍ଠ ଚେହେରା ରଖ୍‌ ଆର୍ମି ଅଫିସରମାନେ କ୍ଲବ୍‌ ଘରକୁ ଗଡ଼ନ୍ତି। ପାହାଡ଼ ତଳେ ନିକାଂଚନ 
ଜାଗାରେ ଘରଟି । ଆର୍ମି ଆଦବକାଏଦା ଦେଖ୍ଲେ ହଲକ ଶୁଖ୍ଯିବ। ସେଣ୍ଟି ଗୋଡ଼ ଛିଂଚାଡ଼ି 
ବା ହାତରେ ବନ୍ଧୁକକୁ କାନ୍ଧରେ ଉଠେଇ ଡ଼ାହାଣ ହାତକୁ ବନ୍ଧୁକ ଉପରେ ରଖ୍‌ ସଲାମି 
ଦେବ। ସାବଧାନକୁ କିମିତି ଆଳାପ ଭଳି ଲମ୍ବେଇ କହିବ । ନଶୁଣିଥ୍୍‌ଲା ଲୋକର ଛାତି 
ଧଡ଼ଧଡ଼ ହେବ । କବର ବାର୍‌ ଖୋଲିଯିବ । ଟେନିସ୍‌ କୋର୍ଟରେ ନେଟ୍‌ ବନ୍ଧା ହେବ । 
ଟେବୁଲଟେନିସ୍‌ ଟେବୁଲ୍‌ ଝଡ଼ାଝଡ଼ି ହେଇ ଫିନଫିନ୍‌ ଦିଶିବ । ବାରକୁ ଲାଗି ବାର୍‌ବେକ୍‌ 
ବବୁର୍‌ଚି ଦିଡ଼ଜନ ଖଣ୍ଡେ ଦରପୋଡ଼ା କୁକୁଡ଼ା ଲୁହାକାଠିରେ ଝୁଲେଇଥୁ୍‌ବ । ସବୁ ଶୁଖା । 
ଚିଲିଚିକେନ୍୍‌ ଫିସ୍‌ପ୍ରାଇ । ପ୍ରନ ଯେତେ ଦାମ୍‌ ପଡୂପଛେ ସକାଳୁ କିଣାହେଇ ଆସିଥ୍‌ବ | 
ବାର୍‌ରେ କିସମ କିସମର ଓୱାଇନ୍‌ ଲିକର ହାଡ଼ଡ୍ରିଂକସ୍‌ ପେଟିପେଟି, ବରଫ ଓ ତସୁଦିଆ 
ହେଇ ଓଦାଅଖା ଘୋଡ଼ିଆ ହେଇ ଥୂଆହେଇଥ୍‌ବ । 


କ୍ବ୍‌ ଭିତରେ ସଂସାରଟା ଯାକର ଜଂଜାଳ । ଆସିବେ ମିଷ୍ଟର୍‌ ଓ ମିସେସ୍‌ 
ସାକ୍ସେନା ! ମିଷ୍ଟର୍‌ ସାକ୍୍‌ସେନାଙ୍କର ଚନ୍ଦାମୁଣ୍ଡ ରାବଣ ଭଳି ନିଶ, ଟିମା ହେଲେ ମଧ୍ୟ 
ନିଦା ଚେହେରା । ପିନଛିଥ୍‌ବେ ସ୍ଟସ୍‌ । ମିସେସ୍‌ ସାକ୍‌ ସେନା ପତଳୀ, ତନ୍ସୀ ବୟସ 
ପଚାଶ ପାଖାପାଖ୍‌ | ଆଖ୍‌ ତଳ ଦାଗ ଶାଗୁଆ ଲେପ ଦେଇ ଘୋଡ଼େଇ ହେଇଛନ୍ତି। ଗାଲ 
ବେଶ୍‌ ଚିକ୍କଣ । ଡ଼ାଇକରା ବାଳ । ବବ୍‌ ନକରି ଖୋସା ପାରିଛନ୍ତି । କୋଣାର୍କ ନ୍ଁକୀର 
ଖୋସାଠାରୁ ସାମାନ୍ୟ ବଡ଼ । ଗୋଡ଼ରେ ହାଇହିଲ୍‌ । ଗହିରିଆ ନାହି । ନାହିରେ 
ପନ୍ଧିଛନ୍ତି ଡ଼ାଇମଣ୍ଡଫୁଲ । ଫ୍ରକୂରୁ ଫ୍କୂରୁ ଚାଲି । ଚାଲିଲେ ପାଦ ଯେତିକି ଆଗକୁ 
୬୨ 

ପଡ଼େନି, ବକ୍ଷୋଜ ତା ଠାରୁ ଦିଗୁଣା । ଦୁଲୁକି ଯାଏ । ହାଇ ! ଆସିଲେ କ୍ୟାପଟେନ୍‌ ମାଲହୋେତ୍ସୀ। 
ପଂଚତରିଶି ବର୍ଷିଆ ଯୋଡ଼ି। ବେଶ୍‌ ଜମାଣିଆ । ମିସେସ୍‌ ମାଲହୋତ୍ରା ଏଇ କେତେଦିନ 
ହେଲା ଆସିଛନ୍ତି ନୂଆ ବାହାହେଇ । ହିନ୍ଦି ଫିଲମ୍‌ ଷ୍ଟାର ଭଳିଆ ଚେହେରା । କାନ୍ଧକୁ ବାଳ 
ମୟୂର ପିଛଭଳି ଲମିଛି । ବାଉଜ ପିନ୍ଧାହେଇଛି ନିଶ୍ଚୟ , କାଖକଟା । ପିଠି ପଟ ନବେ ଭାଗ 
ଫୁଙ୍କୁଳା ପଡ଼ିଛି । ଦୁଧସର ଭଳି ପିଠିଟା ଦିଶୁଛି । ଲାଗୁଛି ବାହାଘର ଆଗରୁ ଫେସନ୍‌ 
ସୋ ରେ ମଡ଼େଲିଙ୍ଗ କରୁଥ୍‌ଲେ । ମେଜରସିଂହ ତାପରେ ନିଜ ସହଧର୍ମିଣୀଙ୍କୁ ନେଇ 
ପହଂଚିଲେ । ସର୍ଘାରଚ୍ୀ ମହମ ଲଗେଇ ଦାଢ଼ିକୁ ସଯତ୍ସ ବାଗେଇଛନ୍ତ। ନିଶ ହଳକ ଲାଗୁଛି 
ତାରରେ ମୋଡ଼ାହେଇଛ। ନାକ ପୁଡ଼ାତଳୁ ଦୁଇ ଗାଲ ଆଡ଼କୁ ସିଧା ବାହାରି ପୁଣି ମୁନିଆ 
ହେଇ ଉ୍୍ଧିମୁଖୀ ଆଖ୍‌ ତଳ ପତା ଯାଏଁ। ମିସେସ୍‌ ସିଂହ ବେଶ୍‌ ପୃଥୁଳା, ଚାଲିରେ ତାଙ୍କର 
ସମଗ୍ରସଂସାର ଦୃଲୁକୁଛି । ˆ ଥନ୍ତଲା ପେଟ । ଓଲମ୍ବିତ ସ୍ତନ ଯୁଗଳ । ମାଂସଳ ନିତମ୍ବ 
ଛୋଟକାଟର ହସ୍ତିନୀଟିଏ । କେତକୀ କହିଲା, ମିସେସ୍‌ ସିଂହକୁ ଘରେ ଛାଡ଼ିଦେଇ ମେଜର୍‌ 
ସିଂହ କଣ ଆସି ପାରିନଥାନ୍ତେ । ନା କୁବ୍‌ରେ ମିଷ୍ଟର୍ମିସେସ୍‌ ନହେଲେ ସଂଧ୍ୟା ଜମେନି ? 
ତା ପରେ ଜଣକ ପଛକୁ ଜଣେ । ମିଷ୍ଟର୍ମିସେସ୍‌ ବେନରଜୀ ଦ୍ବିବେଦୀ ଚଭାନ୍‌ ନାଇଡୁ 
ମୂର୍ଭି ଭଟ୍ଟନଗର ଦେଶାଇ ଓ ସତାରାୱାଲା । ମିସେସ୍‌ ବେନରଚୀଙ୍କଠାରେ ପାଶ୍ଚାତ୍ୟ ଓ 
ପ୍ରାଚ୍ୟର ମଧୁର ସମନ୍ସୟ ଘଟିଛି। ମଣ୍ଡଦିଆ ଟାଙ୍ଗାଇଲ୍‌ ଶାଢ଼ୀ ସାଙ୍ଗରେ ନିତମ୍ବକୁ ଲମ୍ବିଥ୍ବା 
ବେଣୀ । ବେଣୀ ମୂଳରେ ନାଲିଗୋଲାପ ।' ବେକକୁ ଚାପିଦେଇ ଦି ' ସୋରା ସୁନା କଣ୍ଡିମାଳି। 
ବ୍ରା ଅଂଶରେ ଛୋଟିଆ ଷ୍ଟରିପ। ପିଠିଟି ଫୁଙ୍ଗୁଳା । ବକ୍ଷୋ୍ର ଚୁଚୁକ ଛଡ଼ା ଅନ୍ୟଅଂଶ ଉନ୍ମୁକ୍ତ 
ଓ ଲୋଭନୀୟ | ଓଠରେ ଇଷତଵ କଳା ଲିପଷ୍ଟିକ୍‌ । କଳା କୁଆଡ଼େ କାମୋଦ୍ଦୀପକ । କରିତ ଭୁ । 
ଚାଳିଶି ପାର ହେଲେ ବି ଲାଗୁଛି ବୟସ ପଚିଶି । ଲମ୍ବା ସୁଶ୍ରୀ ଚେହେରା । କମ୍‌କଥା । 
ମଝିରେ ମଝିରେ ଚାପା ହସ । ହସରୁ ଲାଗୁଛି ଫୁଲ ଝରୁଛି । 


ସଂଧ୍ୟା ଗାଢ଼ହେଉଛି । ବାଘବାଘୁଣୀମାନେ କୁବଘରେ ଭରିଗଲେଣି । 

କ୍ବ୍ଘର ଲାଗୁଛି ସ୍କସର ବାଘ ଜନ୍ତାଭଳି । ଇନ୍‌ଟିମେଟ୍‌, ଓପିଅମ୍‌, କୋବ୍ରା ପରଫ୍ୟମ୍‌ 
ବାସ୍ଵାରେ କ୍ଲବୃଘର ମହକୁଛି । ଲାଗୁଛି ସମସ୍ତେ ଭୀଷଣ ତୃଷାରଁ । ମଦ୍ୟପାନର ପର୍ବ 
ଆରମ୍ଭହେଲା । ମିଷ୍ଟର୍ମାନେ ନିଟ୍‌ ନେଉଛନ୍ତି । ନାଇଡ଼ୁଟା ଘୋଡ଼ା ମଦୁଆ, ସେ ଯେତିକି 
ପିଇଲା ପିଇଲା, ଶେଷରେ ମିସେସ୍‌ ମୂଭି ମନା କରୁଛନ୍ତି ତାଙ୍କୁ ବି ପିଆଇଲା । ମିସେସ୍‌ 
ମୂର୍ଭି ବେହୋସ ପ୍ରାୟ । ମିସେସ୍‌ ମୂର୍ି କାଳୀ ସିନା, ଚେହେରା ଡ଼ଉଲଡ଼ାଉଲ । କଳା 

ମୁଗୁନି ପଥରରେ କୁନ୍ଦା ଭୂଦେବୀ ମୂତି ଭଳି। ମୂରି ପିଇ ଚାଲିଛି । ସାକସେନା ଓ ମାଲହୋତ୍ରା 
ମିସେସ୍‌ ମୂରିକୁ ପାଖଘରକୁ ଟେକିନେଇ ଶୁଆଇଦେଲେ । ମିସେସ୍‌ ମୂର୍ରି ଲଙ୍ଗଳା ମୁକୁଳା 
ହେଇ ପଡ଼ିରହିଛନ୍ତି । ସାଳ୍‌ସେନା ମିସେସ୍‌ ମୂରିକୁ ପିଇଯାଉଛନ୍ତି । ମିସେସ୍‌ ମାଲହୋେତ୍ରା 
କଣ ଗୋଟିଏ ବ୍ରତ ପାଳିଛନ୍ତି ହା୍ଡତ୍ରିଙ୍କ ନେବେନି । ମିଷ୍ଟର୍‌ ମାଲହୋତ୍ରା ବୁଡ଼ିମେରି ପାଇଁ 
ଅର୍ଡ଼ର ଦେଲେ । ବୃଡ଼ିମେରିରେ ଜିନ୍‌ ଓ ଭୋଡ଼କାର ଭାଗ ଟିକିଏ କମେଇ ଦେବା ପାଇଁ 
ବାରବଏକୁ କହିଲେ । ଦେଶାଇ ଦ୍ବିବେଦୀ ଭଟ୍ଗଟନଗର, ଅନ୍‌ ଦି ରକ୍ସ ପସନ୍ଦ କଲେ । 
ରାତି ଗହିରିଆ ହେଲା । ନିଶା ସମସ୍ତଙ୍କୁ ବିଚଳିତ କଲାଣି । ତା ପରେ ନୃତ୍ୟ | ବାହୁରେ 
ବାହୁଛନ୍ଦି, ପାଦରେ ପାଦ ମିଶାଇ ବାଘବାଘୁଣୀ ନାଚିଲେ। କ୍ବଘର ଦୁଲୁକିଲା 


କେତକୀ, ଭାଇନା ଆଉ ଯାହା ଲେଖ୍ଛନ୍ତି ତମ ଆଗରେ ବଖାଣିହେବନି । 
ତାପରେ ପରା ମିସେସ୍‌ ଦ୍ବିବେଦୀ ସାଙ୍ଗରେ ମିଷ୍ଟର୍‌ ଚଭାନ୍‌ , ମିଷ୍ଟର ଦେଶାଇଙ୍କ ସାଙ୍ଗରେ 
ମିସେସ୍‌ ଭଭ୍ଡାରି। କ୍ରସ୍‌ୱ ରଡ଼ ପଜଲ୍‌ ଭଳି । ଯେଉଁମାନେ ନୂଆ ବେପାରି ସେମାନେ ସବୁକିଛି 
ହରେଇ ବସିଲେ । ଯେଉଁମାନେ ହରେଇ ବସିଲେ ସେମାନେ ଦୁଃଖ ନକରିବାକୁ ଶିଖ୍ଲେ । 


କେତକୀ କହିଲା, ଭାଉଜ ତମେ ବି ଅଲାଜୁକୀ ହେଇଗଲଣି | ଧରାଯାଉ 
ତମେ କୃବ୍‌ରେ ସେବେଳରେ ଯଦିଥାଆନ୍ତ ତାହେଲେ ମିଷ୍ଟର୍‌ ମାଲହେତ୍ରାଙ୍କୁ ସାଙ୍ଗକରି 
ନେଇଥାନ୍ତ ନା କଣ ? କେତକୀ ତମେ ବୋଧହୁଏ ଜାଣନି ମୁଁ ନଥ୍ବାରୁ କୃବକୁ ଯିବାପାଇଁ 
ଭାଇନା ଅଯୋଗ୍ୟ | ସେ ହୁଏତ ବବୃର୍ଚି ପାଖରୁ ଶୁଣି ଏ ଚିଠିରେ ଲେଖ୍‌ ପଠେଇଚନ୍ତି। 
କେତେ ସତ କେତେ ମିଛ କେଜାଣି । ସବିତା କହିଲା, ତମେ ବୋଧହୁଏ ଜାଣନି ବଡ଼ 
ଘର ବଡ଼ ଗୁମରକଥା ! 


କେତକୀ ସ୍ମ ତିକୁ ରୋମନ୍ତ୍ରନ କରି ଚାଲିଛି । ସହଜେ ଆଖ୍‌୍କୁ ନିଦ ଆସୁନି । 
କ୍ୟୋତୋ ଆସିଲା ପରଠାରୁ ଭାଇନା ଭାଉଜଙ୍କୁ ଚିଠିଟିଏ ବି ଲେଖ୍ପାରିନି । ଭାଉଜ କଣ 
ଭାବୁଥ୍ବେ । କେତକୀ ଆମ ଘରେଥ୍ଲେ ସମ୍ପୂର୍ଣ୍ଣ ଆମର । ଜାପାନରେ ଆମକଥା ମନେ 
ବା କାହିଁକି ପଡ଼ିବ । ନରହିତୋ ପାଖରେ ଅଛି । କାୟା ସଙ୍ଗେ ଛାୟା ଭଳି ରହୁଥ୍ବ । 
ପ୍ରଜାପତି ଭଳି ଘୁରିବୁଲୁଥ୍ବ। କେତକୀ ଭାବିଲା ଚିଠି ଖଣ୍ଡିଏ ଲେଖ୍ବ। ନିଦତ ଆସୁନି । 

କ୍ୟୋତୋ 
ରାତି ସାଢ଼େବାର, 
ସେପ୍ଟେମ୍ବର ୧୫ 


ଆଦରର ଭାଉଜ, 


ପ୍ରଣାମ ନେବାପାଇଁ ପ୍ରସ୍ତୁତ ନିଶ୍ଚୟ ନଥ୍ବ। ଚୁମାଟିଏ ନବ । ଭାଇନାଙ୍କୁ କିନ୍ତୁ 
ପ୍ରଣାମ ଜଣେଇ ଦେବ ! କହିବ କେତକୀ ଚିଠି ଲେଖ୍ଛି । ମୋ ରାଣ,ଭାଇନାଙ୍କୁ ଚିଠି 
ପଢ଼େଇବ ନାହିଁ । ଜାପାନ କେଡ଼େ ସୁନ୍ଦର ଦେଶ ନଦେଖ୍‌ଲେ ଜାଣିହେବନି ।! କୁହୁକ 
ରାଇଜ । ଏଠି ଝିଅପୁଅ କେଡ଼େ ଚମକ୍ାର । ଏଠିକାର ଘର ବାହାର ଉଦ୍ୟାନ ଉପବନ, 
ସବୁଥ୍‌ରେ ମଧୁ ଭରିରହିଛି । ଜାପାନ ଉପବନ ଓ ବୌଦ୍ଧମନ୍ଦିରର ଦେଶ । ମୁଁ ତୁମକୁ 
ସବୁବେଳେ ମନେପକାଉଛି। ମୋର ଦିନଯାକ ଘରେ ଆଉ ବଗିଚା ଭିତରେ କଟିଯାଉଛି। 
ସଂଧ୍ୟା ହେଲେ ଆରମ୍ଭ ହେଇଯାଉଛି ଯନ୍ତ୍ରଣା । ମନରୁ ଦେହକୁ ସଂକ୍ରମିତ ହେଉଛି । 


ମୋ। ମନ ଭିତରୁ କିଏ ଯିମିତି କହୁଚି, କେତକୀ ଭିକ୍ଷୁଣୀ ହେବା ତମର କାମ୍ୟ 
ନୁହେଁ । ଏ ଦେହ ମନ ବୟସ ଯୌବନ ହିଁ ସତ୍ୟ । ମଉଳି ଗଲେ ଗଲା। ମଣିଷ ଢୀବନ 
ବଡ଼ ଦୁର୍ଲଭ । ଏଣୁ ନୈବେଦ୍ଯ କରି ବାଢ଼ିଦିଅ ତମ ଦେହକୁ ନରହିତୋ ପାଖରେ । 
ନରହିତୋ ବି ମଣିଷ । ଏକଥା ଭୁଲି ଯାଅନି । ମୁଁ ଜାଣିପାରୁନି ମୋର କର୍ରବ୍ୟ କଣ । 
ଭାଉଜ, ସତରେ ଭଲପାଇବା କ ` ଣ ଦେହ ଦିଆନିଆରେ ହିଁ ହୁଏ ? ସତ କହିବ ତମେ 
ଭାଇନାଙ୍କୁ ପ୍ରେମକର ? ପ୍ରେମର ସଂଜ୍ଞା କଣ ? ବୌଦ୍ଧ ଭିକ୍ଷୁଣୀ କ ` ଣ ପ୍ରେମ କରିପାରିବ ? 
ତମ ଅନୁଭବ ମୋତେ ବାଟ ଦେଖେଇ ପାରିବ । ମୋର ଆଶା ଓ ବିଶ୍ଵାସ ଅଛି । ମନର 
ଦୃନ୍ଦ ମତେ ତିଳତିଳ ଦ୍ଧ କରୁଛି । ଗୋଟିଏ ପଟେ ପ୍ରେମର ନୈସର୍ଗିକ ସମ୍ବେଦନା ଓ ଅନ୍ୟ 
ପଟେ ପ୍ରେମର ଦେହ ସହିତ ବନ୍ଧନ, କାମନା । ମୁଁ, ସତରେ ଭାଉଜ, ନଦୀ ଭଳି ବହିଯିବା 
ପାଇଁ ଚାହୁଁଛି । କିନ୍ତୁ ମୁଁ ବହିଯାଇ ପାରୁନି । ତମେ ତ ଅନୁଭବୀ । 
ଉତ୍ତର ଫେରାଇ ମୋ ପ୍ରାଣକୁ ଶାନ୍ତି ଦେବ । 


ତମର 
କେତକୀ 

କେତକୀ ଚିଠିଟି ଲେଖ୍ସାରି ଲଫାପାରେ ଭର୍ରିକଲା । ଠିକଣା ଲେଖ୍‌ ଲଫାପା 
ବନ୍ଦ କଲା । ବନ୍ଦକରିବା ଆଗରୁ ଚିଠି ପଛପଟେ ପର୍‌ଫ୍ୟମ୍‌ ସ୍ତେ କଲା । ଭାଉଜ ଚିଠି ବି 
ପଢ଼ିବେ ଜାପାନ ଦେଶର ମହକ ବି ପାଇବେ । ଚିଠିଟି ତକିଆ ତଳେ ରଖ୍ଦେଇ 
ଶୋଇଗଲା । ମନଭିତରର ସବୁ ପ୍ରଶ୍ନ ସତେ ଯିମିତି ଲଫାପା ଭିତରେ ବନ୍ଦ ହୋଇଗଲା । 
ଚିଠିଟି ଲେଖ୍ସାରି କେତକୀ ନିଜକୁ ଖୁବ୍‌ ହାଲୁକା ଅନୁଭବ କଲ। । ଭାବିଲା ଚିଠିର ଉତ୍ତର 


ନ ଆସିବା ଯାଏଁ ପ୍ରଶ୍ନମାନେ ଆଉ ତାକୁ ହରକତ କରିବେନି । କେତକୀ ଶୋଇଗଲା | 


ପ୍ରତିଦିନ ଏକା ଭଳିଆ କାମ କେତକୀକୁ ଆଉ ଭଲ ଲାଗିଲାନି । ଆଜି ରବିବାର ! 
ଚାଲ ଆଉ କୁଆଡ଼େ ବୁଲିଯିବା, କେତକୀ ନରହିତୋକୁ ପ୍ରସ୍ତାବ ଦେଲା । ଯେଉଁଠି ଧର୍ମର 
ବନ୍ଧନ ନଥ୍ବ | ଯେଉଁଠି ମଣିଷ କ୍ରତ୍ରିମତାର ଶଙ୍କାଭିତରୁ ନିଜକୁ ବଂଚେଇ ପାରିଥୁ୍‌ବ । 
ଯେଉଁଠି ପ୍ରେମ ବିରାଜୁଥ୍ବ ଅଥଚ ପ୍ରେମର ଭୟ ନଥ୍‌ବ । ନରହିତୋ କେତକୀର ପସ୍ତାବ 
ହଠାତ ବୁଝିପାରିଲାନି । ନରହିତୋ କେବଳ ନୁହଁ, ଅଧ୍କଂଶ ଜାପାନୀ ଭାରତୀୟଙ୍କ ଦର୍ଶନତତ୍ତ 
ହଠାତ ବୁଝିପାରନ୍ତିନି। କେତକୀର କଥା ଭିତରେ ଲୁଚିରହିଛି ଶାଣିତ ବ୍ୟଙ୍ଗ । ଏକ ବ୍ୟଥ୍ତ 
ହୃଦୟର ଅସହାୟତା । ସେ ନରହିତୋର ସାନିଧ୍ୟ ଚାହଁଛି । ପୁଣି ହଏତ ଚାହୁଁଛି ସେ 
ସାନିଧ୍ୟ ଏକାନ୍ତ ହେଉ । ସେମାନଙ୍କ ଭିତରେ ଧର୍ମ ମଧ୍ୟ ପାଚିରିଟିଏ ନ ତୋଳୁ । 


କେତକୀ ଓ ନରହିତୋ ସେଦିନ ପୂରା ଦମ୍ରେ ଘୂରି ବୁଲିଲେ। ଛୋଟଛୋଟ 
ଗୀ, ଧାନ ଖେତ, ନଇପଠାର ବାଉଁଶବଣ ସମୁଦ୍ରକୂଳ, ନିକାଂଚନ ଉପତ୍ୟକା । ନରହିତୋ 
ଗାଡ଼ି ଚଳଉ ଥାଏ । କେତକୀ ଆଗ ସିଟ୍‌ରେ ବସି ଜାପାନର ପ୍ରାକୃତିକ ଦୃଶ୍ୟ ଉପଭୋଗ 
କରୁଥାଏ । ମଝିମଝିରେ ଜାଗାଟିଏ ଭଲ ଲାଗିଲେ ନରହିତୋ ସେଇଠି ଗାଡ଼ି ଅଟକାଏ ଓ 
ଦୁହେଁ କିଛି ସମୟ ପାଦରେ ଚାଲିଚାଲି ବୁଲନ୍ତି । କେତକୀକୁ ଲାଗେ ସେମାନେ ଓଡ଼ିଶାର 
କେଉଁ ଏକ ଅତି ପରିଚିତ ଗୀ ଭିତରେ ବୁଲୁଛନ୍ତି । କେତକୀ ଜାପାନୀ ଚଷା କୁମ୍ଭାର ତନ୍ତୀ 
ଘରଭିତରେ ପଶିଯାଏ । ଝିଅଡିଏ ଦେଖ୍ଲେ ସେମାନେ ଆଦରରେ ଡ଼ାକି ନେଇ ଯାଆଛନ୍ତି। 
କେତକୀ କୁମ୍ଭାରଘରର ଯନ୍ତ୍ରପାତି ଦେଖ୍‌ ଅବାକ୍‌ ହେଇ ଚାହେଁ । ଥାକରୁ ସିରାମିକ୍ର ପାତ୍ରଟି 
ଉଠେଇ ଆଣି ନିରେଖେ, ତାରିଫ୍ର କରେ । ଜାପାନୀ କୁମ୍ଭାର ମୁହଁରେ ହସ ଖେଳିଯାଏ । 
କେତକୀର ଉଚ୍ଚା ନାକ, ମାଛ ଭଳି ଆଖ୍‌, ଲମ୍ବାମୁହଁ । କଳା ମଚମଚ ବାଳ ଦେଖ୍‌ 
ଜାପାନୀମାନେ ତାକୁ ଲୋଭେଇ ଯାଆନ୍ତି । ଓଡ଼ିଆ ଖଣ୍ୁଆ ପାଟର ଡ଼ିଜାଇନ ଓ 

କୁଂଚପିନ୍ଧା ଜାପାନୀମାନଙ୍କୁ ଚମକେଇଦିଏ । କେତକୀ ଏବିଷୟରେ ସଚେତନ । , ଏଣୁ 
ଜାପାନୀ ଗୃହିଣୀଟି ଦେଖୁଲେ ଟିକିଏ ଅଧ୍କା ହଲେଇ ଗେଲେଇ ହେଇଯାଏ, ସେ ଯେ 
ନରହିତୋ ସାଙ୍ଗରେ ଆସିଛି । କେତକୀ ବହୁ ଜାପାନୀ ପରିବାର ଭିତରେ ପଶି ଜାପାନୀ 
ପରିବାରର ଚାଲିଚଳଣ ହାବଭାବ ସଂପର୍କରେ ମୋଟାମୋଟି ଧାରଣା କରିନେଲା । 
ଜାପାନୀମାନେ ସାଧାରଣତଃ ରକ୍ଷଣଶୀଳ। ପୁରୁଷ ଅପେକ୍ଷା ସ୍ତ୍ରୀ ବେଶି । ପୁରୁଷ ଯାକ 
ଅପେକ୍ଷାକୃତ ଅଳସୁଆ । ସ୍ତ୍ରୀମାନେ ବାହାରେ କାମ କରନ୍ତି । ଅଫିସରେ ସ୍ତୁଲକଲେଜରେ, 
ଦୋକାନ ବଜାର ଖେତବାଡ଼ି ସବୁଥ୍‌ରେ । ପୁରୁଷମାନେ ନିଜ ଅଧ୍‌କାର ଜାହିଁର କରନ୍ତି । 
ଘରକୁ ଫେରୁଫେରୁ ରାତି ହେଇଯାଇଥ୍‌ଲା | ଖ୍ଆପିଆ ସାରି ଯେଝା ଶୋଇବାଘରକୁ 
ଗଲେ। 


ଶୋଇବା ଶେଯରେ କଂ ଣ ଅଛି କେଜାଣି ! ଶେଯ ଧରିଲେ ମନ ବିଚଳିତ 
ହେଲା । ସେଇ ପୁରୁଣା କଥାକୁ ଦୋହରେଇଲା । କେତକୀ ଆଜି ଜାପାନୀ ପରିବାରର 
ସାମାଜିକ ସ୍ଵୀକୃତି ଭିତରେ ପ୍ରେମର ସଂଜ୍ଞା ଖୋଜିଲା, ତା ଭାଉଜଙ୍କୁ ଯେଉଁ ପ୍ରଶ୍ର 
ପଚାରିଥ୍ଲା, ସେ ପ୍ରଶ୍ନ । ସତେରେ ପରିବାରର ବନ୍ଧନ ଦୈହିକ ନା କେବଳ ସାର୍ଵିକ ଓ 
ନୈସର୍ଗିକ। ବାପାମା ସ୍ବାମୀସ୍ତ୍ୀ ଭିତରେ ଯେଉଁ ସଂପର୍କଟି ଗଡ଼ିଉଠେ ତାହା କ'ଣ କେବଳ 
ଲୌକିକ ପାର୍ଥିବ ଅନିତ୍ୟ ? ତା ଯଦିହୁଏ ବୌଦ୍ଧଭିକ୍ଷୁ ଓ ଭିକ୍ଷୁଣୀର ସଂପର୍କ ସାତ୍ଧିକ ହେବାକୁ 
ବାଧ୍ୟ । କେତକୀ ଏ ସିବ୍ଧାନ୍ତରେ ଉପନୀତ ହେବା ଶ୍ରେୟସ୍କର ମନେକରୁଥୁଲା । 


ହୁଏତ ସେ ଏକଥା ବି ସ୍ଵୀକାର କରିବା ପାଇଁ ଚାହୁଁଥ୍ଲା ଯେ ମଣିଷ ଜାତିର 

ପ୍ରେମ ନିବେଦନ ଓ ଅନୁଭୂତି ଏକାଭଳି । ଲୁହ ରକ୍ତ ସମ୍ବେଦନା ସୁଖ ଦୁଃଖ ପ୍ରେମ ଓ 
ବିରହ ଭାରତରେ ଯାହା ଜାପାନରେ ମଧ୍ୟ ସେଇଆ। କେବଳ ବାହ୍ୟରୂପ ଆଚାର ବ୍ୟବହାର 
ଲୌକିକତା ଓ ସାମାଜିକ ସ୍ଵୀକୃତିରେ ଯାହା ଫରକ । ଏହା ହିଁ ଜୀବନରେ ଚିହ୍ନଟ କରିବା 
ପାଇଁ ସେ ଗାର ଭିଟାମାଟି ଛାଡ଼ି ସୁଦ଼ର ଜାପାନ ଦେଶରେ । ଯିଏ ଜୀବନରେ କିଛି 
ପାଇବା ପାଇଁ ଚାହେଁ ତାକୁ କିଛି ହରେଇବାକୁ ହୁଏ । କେତକୀ ଏଭଳି ହିସାବ ନିକାସ 
କଲେ । କିନ୍ଧ ନରହିତୋକୁ କହିବା ସାହସ କରେନି । କାରଣ ତାର ଢୀବନରେ ହିସାବ 
ହୁଏତ ଅଲଗା ପ୍ରକାରର । ସେ ଜୀବନ ବଦଳରେ ପ୍ରେମ ଓ ନିର୍ବାଣ ଚାହୁଁଛି । ନରହିତୋ 
ଦିଳାହ ବନ୍ଧନ ନାହଁନ ଏଣୁ କେତକୀ ବା କିମିତି ପରିବାରର ସ୍ବେହ ସୌହାର୍ଦ୍ୟ ନରହିତୋକୁ 

ବୃଝେଇବ । ନରହିତୋ ଧରିନେଇଛି ନିର୍ବାଣ ପାଇଁ ସାଧନାରେ କେତକୀ ଅବଲମ୍ବନ 
ମାତ୍ର । କେତକୀ ସହଧର୍ମିଣୀ କିନ୍ତୁ ପତ୍ନି ଅର୍ଥରେ ନୁହେଁ । କେତକୀ ଧରିନେଇଛି ସେ 
ନରହିତୋର ସହଧର୍ମିଣୀ । ତା ବିନା ନରହିତୋର ସାଧନା ଅପୂର୍ଣ୍ଣ। ଓ ସେ ଶକ୍ତିର ଉତ୍ସ । ସେ 
ସ୍ଵୟଂପ୍ରଭା । ସେ ପ୍ରେମମୟୀ, ଆହ୍ଲାଦିନୀ । ସେ ପଥ୍ବୀ, ସେ ଭୂମା । ନରହିତୋ ବି 
ଠିକ୍‌, କେତକୀର ଚିନ୍ତା ବି ଠିକ୍‌ । ଉଭୟଙ୍କର ସିଦ୍ଧାନ୍ତ ହିଁ ଉଭୟଙ୍କ ପାଇଁ ସମସ୍ୟା ହେଇ 
ଦେଖା ଦେଇଛି। ପ୍ରେମର ସାଧନାର ମିଳନ ବିନ୍ଦୁ କେଉଁଠି ? ଦୁଇଟି ସମାନ୍ତରାଳ ରେଖାର 
ସଂଯୋଗ ବିନା ସହ ଅନୁଭୂତି ସଂଭବ ନୁହେଁ । କେତକୀର ମାନସିକ ଦ୍ଵନ୍ଦ୍ର ସେଇଥ୍‌ପାଇଁ 
ଯେ ସେ ମିଳନ ଚାହେଁ । ସେ ଆହୁରି ବି ହୃଦୟଙ୍ଗମ କଲାଣି ପ୍ରେମରେ ହିଁ ମିଳନ 
ସମ୍ଭବ ଏବଂ ମିଳନ ହିଁ ପ୍ରେମର ଧର୍ମ । 


ସେ ତେଣୁ ସବୁକଥାରେ ସବିତା ଭାଉଜଙ୍କୁ ନଜିରକୁ ଆଣୁଛି । ସଂଧ୍ୟାର 
ଅସହାୟ ମୁହୃ ଗଁ ଗୁଡ଼ିକରେ ସବିତା ଭାଉଜଙ୍କ ସ୍ମତି ତାକୁ ସାହସ ବଳ ଦେଉଛି । ସେ 
ଖୋଜି ଚାଲିଛି ନାଗନାଗୁଣୀ ପ୍ରେମ କଥାର ଲୌକିକତା । ସତେ କଣ ସମାଜ ସ୍ଵୀକାର 
ନକରିବ ବୋଲି କେତକୀ ନାଗୁଣୀର ରୂପନେବ ଓ ନରହିତୋକୁ ସଂଭୋଗ କରିବ ? ସଂଭୋଗ 
କଣ ପ୍ରେମର ଅନ୍ୟଏକ ସଂଜ୍ଞା । ସେ ସବିତା ଭାଉଜକୁ ବହୁତକରି ମନେପକାଉଛି । 
କେତକୀର ବିଗତ ଦିନର ପୁରୁଣା ସ୍ମ ତିଟିଏ । ସଂଗ୍ରାମ ଭାଇନାଙ୍କ ଚିଠିରୁ ସବିତା ଭାଉଜ 
ଗପଟି କେତକୀକୁ ପଢ଼ି ଶୁଣେଇଥ୍‌ଲେ। ସଂଗ୍ରାମ ଭାଇନା ରାଜସ୍ଥାନ ଅଂଚଳର କୌଣସି 
ସାଙ୍ଗଠାରୁ ଲୋକ କଥାଟି ଶୁଣିଥ୍ଲେ ଓ ଚିଠିଟିଏ କରିଲେଖ୍ଥ୍ଲେ । କେତକୀ ହୁଏତ 
ସେତେବେଳେ ଏ ଲୋକକାହାଣୀର ମର୍ମ ବୁଝି ପାରିନଥୁଲା | ହୁଏତ ବୁଝିବା ଆବଶ୍ୟକ 
ମନେ ହେଇନଥ୍‌ଲା। ଜୀବନରେ ଏମିତି ବହୁ ଜିନିଷ ଅଲୋଡ଼ା ଥାଏ | ବେଳ ପଡ଼ିଲେ ଅତି 
ଆଦରର ଆପଣାର ହେଇ ସେଗୁଡ଼ିକ ଦେଖାଦିଅନ୍ତି ଦୁବଘାସ ଭଳି । ମହାଦ୍ୁମ ଝଡ଼ 
ଝଂଜାରେ ଉପୁଡ଼ିପଡ଼େ । ହେଲେ ଦୃବଘାସ ସିମିତି ମୁଣ୍ଡଟେକି ରହିଥାଏ । ଯିମିତି ଗା 
ଗଣ୍ଡାର ଢଗଢ଼ମାଳି ଲୋକକାହାଣୀ ଖନାବଚନ ଜୀବନ ପାଇଯାଏ । ମଣିଷକୁ ବେଳେ 
ବେଳେ ବାଟ କଢ଼େଇନିଏ । 


ରାଜସ୍ଥାନର କୌଣସି ଗୋଟିଏ ପଲ୍ଲୀଗୀ। ଗାଁରେ ମା ' ଟିଏ ଓ ତାର ପୁଅଟିଏ । 
ଦୁଃଖକଷ୍ଟେ ଚଳିଯାଉଥ୍‌ଲେ। ପୁଅ ଖୁବ୍‌ ମେହନତ କରେ। ମା" ବି କମ୍‌ ନୁହେଁ। ରାଜସ୍ଥାନର 

ଲୋକଙ୍କ ଧମନିରେ ବାପଅଜାଙ୍କ ବୀରରକ୍ତ ଏବେ ବି ବହେ। ଢ଼ାଲ ତରବାରି ବର୍୍ଚାର ରଣଝଣ 
ଶଦ୍ଦ ଏବେ ବି ଗାଁଗହଳରେ ଗୁଂଜରିତ ହୁଏ । ବୀରପ୍ରସୂ ବୀରମାଟି। ପୁଅ ମା' କୁ କହିଲା ମୁଁ 
ତ ବଡ଼ ହେଲିଣି। ଗୀରେ ପଡ଼ି ଏମିତି ଦୁ ଃଖକଷ୍ଟରେ ଚଳିବା ଅପେକ୍ଷା ମୁଁ ଯାଉଛି ଫଉଜି 
ହେବି । ସେଠି ଖାଇବା ପିଇବା ଭଲ । ଦି ପଇସା ହାତକୁ ଆସିବ । ତୋ ପାଖକୁ ଫି ମାସ 
ମୋଟା ଟଂକା ପଠେଇବି। ଆମେ ଦିହେଁ ସୁଖରେ ରହିବା । 


ସେଇଆ ହେଲା । ପୁଅ ରତନସିଂ ଫଉଜି ହେଲା। ଗୀକୁ ଛୁଟିହେଲେ ମଖଝି 
ମଝିରେ ଯାଏ । ପୁଅକୁ ଦେଖ୍‌ ମା” ଛାତି କୁଣ୍ଢେମୋଟ ହେଇଯାଏ । ପୁଅ ମା” କୁ ଗପ 
ଶୁଣାଏ । ତା ବାହାଦୁରି କଥା କହେ। ମା” ଭାବେ ବାପ ତ ସେଇଆ କରୁଥୁଲା ପୁଅ ବା 
କାହିଁକି ବାଦ୍‌ ପଡ଼ିବ। ଗା ଲୋକେ ତାର ବେଶ ପୋଷାକ ଢ଼ଙ୍ଗଢ଼ାଙ୍ଗ ଚାଲିଚଳଣ, ପୂରିଲା 
ପୂରିଲା ବାହା ଆଉ ଜମାଣିଆ ନିଶ ହଳକ ଦେଖ୍‌ ଖୁସି ହେଇ ଯାଆନ୍ତି । ରତନସିଂ ଭାରି 
ବେପରୁଆ କିଚୁ ଗୀର ମୁରବୀମାନଙ୍କୁ ମାନେ ଜୁହାର ହୁଏ । କଥା ତଳେ ପକାଏନି । ଏଣୁ 
ଗୀରେ ସମସ୍ତେ କହନ୍ତି ରତନସିଂ ଖାସ୍‌ବଜ୍ା । 


ଗୀ ଲୋକେ ରତନ ମା” କୁ କହିଲେ ଆଉ ପୁଅକୁ ଏମିତି କେତେଦିନ ରଖ୍ବୁ, 
ବଡ଼ ହେଲା , ଚାକିରି କଲା, ପଇସା ଅର୍ଚିଲା। ଦେ, ହାତକୁ ଦିହାତ କରିଦେ । କଳିକାଳ 
ତୁ ତ ବୃଢ଼ୀ ହେଲୁଣୁ । ରତନ ମା? ଲୋକଙ୍କ କଥା ହୈଜିଲା । ପୁଅତ ଫଉଜି, ଘର ଏକା 
ଏକା । ବୋହୂଟିଏ ରହିଲେ ଘର ପୂରି ଉଠିବ । 


ପୁଅ ଏଥରକ ଛୁଟିରେ ଗା ଫେରିଲାରୁ ଗା ମୁଖ୍ଆମାନେ ଆଣିଥ୍ବା ପ୍ରସ୍ତାବଟି 
ପୁଅ ଆଗରେ ବାଢ଼ିଲା । ପୁଅ ସିନା ଲୋକ ଦେଖାଣିଆକୁ ହଁ ନାଇ କରୁଥ୍‌ଲା, ଝିଅଟି 
ଦେଖ୍ଲାପରେ ତା ପସନ୍ଦ ହେଇଗଲା । ଗରୀବ ଘରର ହେଲେ ମଧ୍ଯ ରାଣୀ 
ପଦ୍ମାବତୀ ଭଳି ସୁନ୍ଦରୀ ଝିଅଟିଏ । ଡ଼ଉଲ ଡ଼ାଉଲ ଚେହେରା । ମିନାକରା ପଦ୍ଧପାଖୁଡ଼ା 
ଭଳି ଆଖ୍‌ । ହାତର ଆଙ୍କୁଠି ରାଜସ୍ଥାନୀ ମାର୍ବଲ ଖୋଦେଇ ଭଳି ! ରତନସିଂର ବାହାଘର 
ଧୁମ୍‌ ଧାମ୍‌ରେ ହେଲା । ରତନସିଂ ଦିନା କେତେ ସ୍ତ୍ରୀକୁ ନେଇ ସୁଖରେ ରହିଲା । ଫଉଜ୍କ 
ଚାକିରି । ସରକାର ଘର ଛୁଟି, ତାଳ ଗଛର ଛାଇ ଭଳି। ଛୁଟି ସରିଲା ! ରତନ ସିଂ ଘର 
ଛାଡ଼ିଲା । ଏବେ ମଝିମଝିରେ ଘରକୁ ଫେରିଲେ ରତନସିଂ ବ୍ୟସ୍ତତା ଭିତରେ ଗରମ ମୁଶ୍ଡଟି 

ନେଇ ଫେରେ । ସ୍ତ୍ରୀର ମନ କଥା ବୁଝିବାକୁ ବେଳ ନଥାଏ । ଏଣୁ ଘରେ ପାଦ ଦେଉ 
ନଦେଭଣୁ ସ୍ତ୍ରୀ ସହିତ କଳିଗୋଳ କରେ । ଶାଇ ପଡ଼ିଶା ଶୁଣନ୍ତି । ପ୍ରଥମେ ଟୁପୁରୁ ଟାପୁରୁ 
ହେଉଥ୍‌ଲେ ପରେ ରତନସିଂର ବ୍ୟବହାରରେ ଅତିଷ୍ଠ ହୋଇ ପଡ଼ିଲେ । ପୁଣି ଭାବିଲେ 
ରତନସିଂ ତ ଭଲ ପିଲା ବାହା ହେଇଥ୍‌ବା ସ୍ତ୍ରୀ ବୋଧହୁଏ କଳିହୁଡ଼ି 


ରତନ ଘର ଆଗରେ ମହିରଟିଏ । ମନ୍ଦିର ବେଢ଼ାକୁ ଲାଗି ନାଗସାପର 
ବିଳାଟିଏ । ଲୋକେ ନାଗ ଚତୁର୍ଥୀ ଦିନ ଏଇଠି ଦୁଧ ମହୁ ଢ଼ାଳନ୍ି। ନାଗ ଦେବତାର ପୂଜା 
କରନ୍ତି । ବିଳା ଭିତରେ ନାଗ ସାପଟିଏ ରହେ । କଳା ମଚମଚ ସାପ ମୁଣ୍ଡରେ ହଳଦିଆ 
ରଙ୍ଗର କଠଉଚିହ୍ନ । ନାଗ ଦେଖେ ରତନସିଂର ସ୍ତ୍ରୀ ବାଳ ମୁକୁଳା କରି ଅଧ୍କାଂଶ ସମୟ 
ମନମାରି ଝରକା ବାଟେ ଚାହିଁ ରହୁଛି କେଉଁ ଦୂର ଦିଗ୍ବଳୟକୁ | ତାର ଲୁହ ଜୁଡ଼ୁବୁଡ଼ୁ ଆଖ୍‌ 
କାହାକୁ ସଦାବେଳେ ଖୋଜି ହେଉଛି । ଏତେ ସୁନ୍ଦରୀ ସ୍ତ୍ରୀ । କେଶ ସବୁବେଳେ ଅଯତ୍ବ । 
ନିତମ୍ବଯ।ଏ” ଲମ୍ବିଥାଏ । ନାଗର ଭାରି ଇଚ୍ଛାହୁଏ ସେ ଥରେ ତାର ଘନକୃଷ୍ଣ କବରୀ 
ଭିତରେ .ହଜିଯିବ । ତାର ହଳଦୀମଖା ଦେହ ଉପରେ ହାତ ବୁଲେଇ ଆଣିବ । ନାଗ 
ଦେବତା ରାତି ହେଲେ ରତନସିଂ ପାଲଟିଯାଏ । ସ୍ତ୍ରୀ ପାଖରେ ପହଂଚେ । ସ୍ତ୍ରୀକୁ ଆଲିଙ୍ଗନ 
କରେ ।! କେତେ ମିଠା କଥା କହେ । ମନ ପ୍ରାଣ ଦେଇ ଭଲପାଏ । ରତନସିଂର ସ୍ତ୍ରୀକୁ 
ଲାଗେ ସେ ତାର ସତ ରତନସିଂ ନୁ ହେଁ । ତାକୁ ତ ଦରଦ ଦେଇ କଥା କହିବା, ହୃଦୟ 
ଦିଆନିଆ ଭିତରେ ନିଜକୁ ହଜେଇ ଦେବା ଆସେନି । ତଥାପି ଭାବେ ହୁଏତ ରତନସିଂ ଗୁଣି 
ଗାରେଡ଼ି ପ୍ରଭାବରେ ଏମିତି ବଦଳି ଯାଇଥୁ୍‌ବ । 


mem mem ~~ 


ସ୍ତ୍ରୀ ଅନ୍ତଃସତ୍ତଵା ହେଲା । ରତନସିଂ ଏଥର ଘର ଫେରି ଜାଣିପାରିଲା ଯେ ତା ସ୍ତୀ ଗର୍ଭବତୀ । 
ରତନସିଂର ପୌରୁଷ ଆଗରେ ଏହା ଏକ ବଡ଼ ପ୍ରଶ୍ନବାଚୀ ହେଇ କୁହେଳିକା ସୃଷ୍ଟିକଲା । 
ରତନସିଂର ସ୍ତ୍ରୀ ଗଙ୍ଗାଭଳି ସ୍ଵଚ୍ଛ। ସେ ତା ସ୍ବାମୀର ଅବିଶ୍ଵବାସରେ ଭାଟି ପଡ଼ଲା। ରତନସିଂ 
ତା ସ୍ତ୍ରୀକୁ ଅକଥ୍ୟ ଯନ୍ତ୍ରଣା ଦେଲା, ବେଳକୁ ବେଳ ହିଂସୁକ ହେଇ ଉଠିଲା ¦! ସାଇ ପଡ଼ିଶା, 
ଗୀ ଲୋକେ ଭାଷୁକୁଟି ହେଲେ। କଥା କାନକୁ କାନ ହେଇ ଗାଁ ସାରା ବ୍ୟାପିଗଲା। ଲୋକେ 
କହିଲେ ରତନସିଂ ସ୍ତ୍ରୀର ପାପଗର୍ଭ । ଦୋଚଟାରୁଣୀ ସ୍ତ୍ରୀଟିଏ । ଗାଁ ପଂଚାୟତ ବସିଲା । 
ସ୍ଥିର ହେଲା ନାଗ ଦେବତା ପାଖରେ ରତନସିଂର ସ୍ତୀ ହଲପ କରିବ । ନାଗସାପ ବିଳା 

ଭିତରେ ହାତ ପୁରେଇବ। ଯଦି ନାଗ ନ ଦଂଶେ ତା ହେଲେ ସେ ସତୀ । ନାଗ ସାପ ଏକଥା 
ଜାଣିଲା । ହଲପ ଆଗଦିନ ରାତିରେ ରତନସିଂ ସ୍ତ୍ରୀ ହତାଶାରେ ଅନୁତପ୍ତ ହେଇ ମୁଣ୍ଡ 
ତଳକୁ କରି ବସିଛି । ସାପ ନିଜ ବେଶରେ ଘର ଭିତରେ ପଶିଲା । ରତନସିଂର ସ୍ତ୍ରୀ 
ଛାନିଆରେ ଚିହିଁକି ଉଠିଲା । ତା ଆଗରେ ନାଗ କାୟାପରିବରନ କରି ଗନ୍ଧର୍ବଟିଏ 
ପାଲଟିଲା । ରତନସିଂର ସ୍ତ୍ରୀ ଏ ଅଲୌକିକ ଘଟଣାରେ ସ୍ତମ୍ଭୀଭୂତ ହୋଇଗଲା ! ସାପ 
କହିଲା ତୋର ସୌନ୍ଦର୍ଯ୍ୟରେ ମୁଁ ମୁଗ୍ଧ ଓ ତୁ ଗଙ୍ଗାଭଳି ପବିତ୍ର । କାଲି ହଲପ ବେଳେ ସାପ 
ଗାତରେ ହାତ 'ପୂରେଇ କହିବୁ । ହେ ନାଗ ! ମୁଁ ତୋଛଡ଼ା ଓ ମୋ ପତିଛଡ଼ା ଅନ୍ୟ କାହାରି 
ଅଙ୍ଗ ସ୍ପର୍ଶ କରିନାହିଁ। ଏକଥା ପ୍ରକୃତରେ ସତ୍ୟ । ନାଗମୁଣ୍ଡରେ ହାତଦେଇ ଯେବେ 
ହଲପ କରିବ ନାଗ ଅଙ୍ଗତ ନିଶ୍ଚୟ ସ୍ପର୍ଶକରିବ । ଆଉ ସ୍ବାମୀର ଅଙ୍ଗ ସ୍ତର୍ଶ କରିବା ଜଣେ 
ସ୍ତ୍ରୀ ପକ୍ଷରେ ସ୍ଵାଭାବିକ । ଏଣୁ ରତନସିଂର ସ୍ତ୍ରୀ ନିଧଡ଼କ ରହିଲା ଏବଂ ଆସନ୍ତାକାଲିର 
ହଲପ ପାଇଁ ମନେମନେ ପ୍ରସ୍ତୁତ ହେଲା । 


ଆଜି ହଲପ ଦିନ । ଗା ମାଇପେ ରତନସିଂ ର ସ୍ତ୍ରୀକୁ ହଳଦି ଲଗେଇ ବାଳ 
ମୁକୁଲା କରି ଗାଧୋଇ ଦେଲେ । ମୁଣ୍ଡରେ ସିନ୍ଦୁର ଲଗେଇଦେଲେ । ନୂଆ ନାଲିକସ୍ତା 
ଶାଢ଼ୀ ପିନ୍ଧେଇ ଦେଲେ । ଝୁଣା ଗନ୍ଧରେ ଚାରିଦିଗ ମହକିଗଲା । ରତନସିଂସ୍ତ୍ରୀ ସାକ୍ଷାତ 
ଦେବୀ ଭଳି ଦେଖାଗଲା । ଗୀ ମୁରବୀମାନେ ରତନସିଂସ୍ତ୍ରୀର ଭବିଷ୍ଯତ ପ୍ରତି ସନ୍ଦିହାନ 
ହୋଇ ମୁହଁ ତଳକୁ ପୋତିଲେ। ସମବୟସୀମାନେ ଦେବୀ ଭଳି ନାରୀଟିକୁ ଅଯଥା ବିଷଧର 
ସାପ ମୁହଁକୁ ଠେଲି ଦିଆ ଯାଉଥ୍‌ବାରୁ ଅନ୍ତରରେ ରକ୍ଷଣଶୀଳ ସାମାଜିକ ପ୍ରଥା ପ୍ରତି ଘୃଣା 
ଓ ହତାଦରରେ ମୁହଁ ମୋଡ଼ିଲେ । 


ରତନସିଂର ସ୍ତ୍ରୀ ନିଜ ଭବିଷ୍ୟତ ସଂପର୍କରେ ନିଃସନ୍ଦେହଥ୍ଲା । ସେ ସତୀ, 
ପାପ ତାକୁ ସ୍ପର୍ଶ କରିନି ଏବଂ ସେ ନିଜ ସ୍ଵାମୀ ବ୍ୟତିରେକ ଅନ୍ୟପୁରୁଷର ଅଙ୍ଗ ଛୁଇନାହିଁ। 
ଏଣୁ ନାଗ ଦେବତାକୁ ସ୍ମରଣ କରି ବିଳା ଭିତରେ ହାତ ପୁରେଇଲା । ଅକ୍ଷତ ଅବସ୍ଥାରେ 
ହାତ ବାହାରକୁ କାଢ଼ି ଆଣିଲା | , ହାତ ସାଙ୍ଗରେ ପଦାକୁ ବାହାରି ଆସିଲା କଳା ନାଗ । 
ରତ ନସିଂସ୍ତ୍ରୀ ନାଗର ଫଣା ଉପରେ ହାତ ରଖ୍‌ ହଲପ କଲା । କହିଲା ହେ ନାଗ ! ତମ 
ଛଡ଼ା ଓ ମୋ ସ୍ବାମୀଙ୍କ ଛଡ଼ା ମୁଁ ଅନ୍ୟ କାହାର ଅଙ୍ଗ ସ୍ପର୍ଶ କରିନାହିଁ । ଏଣୁ ମୁଁ ସତୀ । 
ସମବେତ ଗାଁଲୋକେ ନାଗଦେବତା ଓ ରତନସିଂ ସ୍ତ୍ରୀର ଜୟ ଜୟକାର କଲେ ରତନସିଂର 

ସ୍ତ୍ରୀକୁ ଦେବୀଭାବେ ସଜେଇ ଘରକୁ ଆଣିଲେ । ସେ ରତନସିଂ ସହିତ ମହାଆନନ୍ଦରେ 
ରହିଲା, କଳାନାଗ ମନସ୍ତାପରେ ବିଳଛାଡ଼ି ଚାଲିଗଲା ଓ ଗା ପାଖ ନଦୀରେ ନିଜ ପାପ 
ପାଇଁ ଆମ୍ମବଳି ଦେଇ ଦେଲା ! 


ତାହେଲେ କଳା ମଚମଚ ବାଳ ଦେଖ୍ଲେ ନାଗ ମନରେ କ” ଣ କାମ ବିକାର 
ଉଦ୍ରେକ ହୁଏ ? କେତକୀ ସ୍ଥିର କରିପାରୁନି ଏ ଲୋକକଥା ଗୁଡ଼ିକରେ ସତ୍ୟ କେତେ ? 
ବୌଵ୍ଧଭିକ୍ଷୁ ଓ କଳାନାଗ କଂ ଣ ଏକାଭଳି ଆଦିମ ଲାଳସାର ଶରବ୍ୟ ? ଏମିତି ଭାବୁଭାବୁ 
କେତେବେଳେ କେତକୀ ଆଖ୍ରେ ନିଦ ଆସି ଯାଇଛି । କେତକୀ ଶୋଇ ପଡ଼ିଛି । ସକାଳ 
ହେଲାରୁ ବୃଢ଼ୀମାଙ୍କ ଚା? କପ୍‌ ଖଡ଼ଖଡ଼ ଶବ୍ଦରେ କେତକୀର ନିଦ ଭାଙ୍ଗିଗଲା ! 

ସକାଳ ହେଲେ କେତକୀ ଭାଉଜଙ୍କ ଚିଠିଟି ପାଇଁ ଅପେକ୍ଷାକରି ରହେ । 
ଏଭିତରେ ପନ୍ଦର କୋଡ଼ିଏ ଦିନ ବିତି ଗଲାଣି । ଆଜିକାଲି ବୋଧହୁଏ ଚିଠି ଆସିଯିବ । 
କେତକୀ ଏବେ ଏବେ ନରହି ତୋ ସହିତ କାରଖାନାକୁ ଯାଏ । କାମଧାମ 
ବୁଝାବୁଝିକରେ। ହିସାବ ନିକାସ ତନଖେ । ତଥାଗତଙ୍କ ମୂର୍ଭିତନ୍ତ ବୁଝିବାକୁ ଚେଷ୍ଟାକରେ। 
ତ଼ାର ଅରୁଣ କଥା ମନେ ପଡ଼େ । ଅରୁଣ ବୋଧହୁଏ ବାହାଚୁଡ଼ା ହେଇ ଘର ସଂସାର 
କରିବଣି । ଏକା କ୍ଲାସରେ ପଢ଼ୁଥ୍‌ଲେ ବି ସେ କେତକୀଠାରୁ ତିନି ଚାରି ବର୍ଷ ବଡ଼ । 
ଅରୁଣର. ଠିକଣ। ଜଣାଥୂଲେ ହୁଏତ କେତକୀ ଚିଠି ଖଣ୍ଡେ ଲେଖନ୍ତା । କାରଖାନାରୁ ଫେରି 
କେତକୀ ଥକା ହେଇ ଯାଉଛି । ଏଣୁ କିଛିଦିନହେଲା ସଂଧ୍ୟାବେଳେ ମନ୍ଦିର ଦେଖା ବନ୍ଦଅଛି । 
କାରଖାନାରେ ଶହ ଶହ ବୃଦ୍ଧଙ୍କ ସହିତ ପ୍ରତ୍ୟହ ଦର୍ଶନ ହେଉଛି ଏଣୁ ଆଉ ବା ଅଧ୍କା 
କଣ ହେବ। 

ବୃଢ଼ୀମା ଏଇକିଛି ଦିନ ହେଲା କେତକୀର ହାବଭାବରେ ପରିବର୍ଭନ ଲକ୍ଷ୍ୟ 
କରୁଛ ନ୍ତି । କେତକୀ କ୍ଲାନ୍ତ ଦେଖାଯାଉଛି। ମା କହିଲେ କେତକୀ ତୋର ବିଶ୍ରାମ ଆବଶ୍ୟକ 
ତୁ ଦୁଇଚାରିଦିନ କାରଖାନା ନଯାଇ ଘରେ ରହ, ବିଶ୍ରାମ ନେ । ସୁସ୍ଥହେଲେ ପୁଣି ଯିବୁ । 
କେତକୀ, ଅଗତ୍ୟାରେ ପଡ଼ିଲା । ମା'ଙ୍କୁ ମନା କରିହେବନି । ବାଧ୍ୟଯହେଇ ଘରେ ମା'ଙ୍କ 
ପାଖରେ ରହିଲା । ମା'ଙ୍କ ସାଙ୍ଗରେ ରନ୍ଧାବଢ଼ାରେ ସାହାଯ୍ୟକଲା। ଦିନବେଳା ଖା” ପିଆ 
ସରିଲେ ବୁଢ଼ୀମା ଓ କେତକୀ ଟାଟାମୀ ଉପରେ ଗଡ଼ିଯାନ୍ତି। ବୁଢ଼ୀମା କେତକୀକୁ ଜାପାନ 
ଦେଶର ବିଭିନ୍ନ ଗପ ଶୁଣାନ୍ତି । 


ଶୀତ ପ୍ରବଳହେଲେ ହଂସ ଦଳ ଉତ୍ତର ମେରୁଅଂଚଳରୁ ଦକ୍ଷିଣ ଦିଗକୁ ଉଡ଼ିଆସି 
ତାଢାୱା ହୃଦରେ ଶୀତ କଟାରି । ଏହି ହ୍ରଦଟି ଅତ୍ୟନ୍ତ ସୁନ୍ଦର । ନୀଳଜଳ ସାଙ୍ଗକୁ ଧଳା 
ହଂସପଲ ଚମନ୍ନାର ଦେଖାଯାଚର୍ତି । ଏହି ହ୍ରଦର ଡ୍ରାଗନ୍‌ ତାଶୁକୋ ପ୍ରତି ଶୀତରତୁରେ ହଂସ 
ଦଳଠାରୁ ଦେଶବିଦେଶର ଖବର ଶୁଣିବ ବୋଲି ଚାତକ ଭଳି ଚାହିଁରହିଥାଏ। ସେମାନଙ୍କ 
ଠାରୁ ଖବର ଶୁଣିଲେ ତା ହୃଦୟ ଉତ୍‌ ଫୁଲଲିତ ହୁଏ । 


ଥରକର କଥା | ହଂସଦଳକ ଡ଼ାଗନ୍‌ ତାଶୁକୋକୁ ଖବର ଦେଲେ ଯେ ଜାପାନ 
ସମୁଦ୍ର ପାଖାପାଖ୍‌ ହାଚିରୋଗାଟାରେ ହାଚିରୋତାରୋ ଡ୍ରାଗନ୍‌ ରହେ । ତାଶୁକୋ 
ହାଚିରୋତାରେୋ କଥା ଶୁଣି କୁରୁଳି ଉଠିଲା । କାରଣ ତାଭଳି ହାଚିରୋତାରୋ ମଧ୍ୟ 
ଅଭିଶାପଗ୍ରସ୍ତ ହେଇ ମଣିଷରୁ ଢ଼୍ାଗନ୍ ହେଇଯାଇଥୁଲା । ହାଚିରୋ ଉଦ୍ଦାର ଓ ହୃଦୟବାନ। 
ତାର ଅଙ୍ଗ ସୌଷ୍ଠବ ତା ଗୁଣକୁ ଆହୁରି ବଢ଼େଇଦେଇଥ୍‌ଲା । ଏଣୁ ସମସ୍ତେ ହାଚିରୋକୁ 
ଭଲ ପାଉଥ୍‌ଲେ । ହଂସଦଳ ତାଜାୱା ହ୍ରଦରେ ଶୀତକଟେଇ ଫେରିଲାବେଳେ ଡ୍ରାଗନ୍‌ 
ତାଶୁକୋ ହଂସମାନଙ୍କୁ ଅନୁନୟ ହେଇକହେ, ତମେମାନେ ହାଚିରୋଗାଟା ହ୍ରଦରେ 
ହାଚିରୋକୁ ମୋ କଥା କହିବ । 

ହଂସଦଳକ ଫେରିଗଲେ ତାଜାୱା ହ୍ରଦରେ କୋଳାହଳ ଶୂନ୍‌ ଶାନ୍‌ ହେଇଯାଏ । 
ମନମାରି ଡ୍ରାଗନ ତାଶୁକୋ ଆଉବର୍ଷେ ଅପେକ୍ଷାକରେ। ଭାବେ, ସେମାନେ ହାଚିରୋଗାଟାରୁ 
ନିଶ୍ଚିତଭାବେ କିଛି ସମ୍ବାଦ ଆଣିବେ । ଏଥରକ ହଂସଦଳକ ଶୀତଦିନେ ପୁଣି ତାଜାୱା 
ହ୍ରଦକୁ ଫେରିଲେ ଓ ବଡ଼ ଦୁଃଖଦ ସମ୍ବାଦ ଦେଲେ । ହାଚିରୋଗାଟା ପ୍ରବଳ. ଥଣ୍ଡା ଯୋଗୁଁ 
ସଂପୂର୍ଣ ବରଫ ପାଲଟି ଯାଇଛି । ଜାପାନ ହ୍ରଦରୁ କୋହଲା ବରଫଖଡ଼ ହ୍ରଦ ଦୁଃଖକୁ 
ଆହୁରି ଘନୀଭୂତ କରିଦେଇଛି । ଏକଥା ଶୁଣି ତାଶୁକୋ ଭାଇ୍ଗିପଡ଼ିଲା କାରଣ ସେ ମନେ 
ମନେ ହାଚିରୋକୁ ପ୍ରେମ କରିବସିଛି। ସେ ତା ସାନିଧ୍ୟ ଚାହେଁ । ସେ ହଂସମାନଙ୍କ ସହିତ 
ପରାମର୍ଶକଲା । ସତେ କଣ ନିମନ୍ତ୍ରଣ କଲେ ହାଚିରୋ ଏହି ହ୍ରଦକୁ ଆସି ଶୀତ କଟେଇବ ? 
ହଂସମାନେ କହିଲେ ସେ ନିଶ୍ଚୟ ଆସିବ ଯଦି ତମେ ନିମନ୍ତ୍ରଣ ପଠାଅ । କାରଣ ଆମେ 
ଲକ୍ଷ୍ୟ କରିଛୁ ତମ କଥା ଶୁଣି ତାର ମୁହଁ ଉଜ୍ଵଳ ହେଇଗଲା । ଲାଗିଲା ସେ ବି ତମ ସଙ୍ଗ 
ଚାହେ। 


ପୁଣି ଏଭିତରେ ଆଉ ବର୍ଷେ ବିତିଗଲା । ଘୋର ଶୀତକାଳ ମାଡ଼ିଆସିଲା 
ଉତ୍ତର ମେରୁରେ ବରଫ ଜମାଟ ବାନ୍ଧିବାକୁ ଲାଗିଲା । ତାଶୁକୋର ପ୍ରାଣରେ ଆଶା ସଂଚାର 
ହେଲା । ହାଚିରେ ତା ହ୍ରଦକୁ ଆସିବ ଉଷ୍ପଜଳରେ ବିହାର କରିବା ପାଇଁ । 


ଦିନେ ଅପହାହୃଣର ନିଦୁଆ ଖରାରେ ପିଠି ମେଲେଇ ଡ୍ରାଗନ୍‌ ତାଶୁକୋ ହୁଦ 
କୂଳରେ ଶୋଇଛି । ଏକ ଅସ୍ଵାଭାବିକ ଶବ୍ଦରେ ସେ ଚମକି ଉଠିଲା । ଦେଖ୍‌୍ଲା ଏକ 
ଅପୂର୍ବ ସୁନ୍ଦର ରାଜକୁମାର ହ୍ରଦ ଆର ପଟ ପାହାଡ଼ ଉପରୁ ତଳକୁ ଖସୁଛି । ତାର ସିଢ 
ପୋଷାକର ଖସ୍‌ ଖସଂ ଶବ୍ଦ ପାହାଡ଼ ଦେହରେ ପ୍ରତିଧ୍ବନିତ ହେଉଛି । ତାଶୁକୋ ର୍ନିମେଷ 
ନୟନରେ ରାଜକୁମାରକୁ ଲକ୍ଷକଲା । ରାଜକୁମାର ପାହାଡ଼ ଉପରୁ ସିଧା ଆସି ହୁଦଭିତରେ 
ଲମ୍ବ ଦେଲା। ସେ ତାପରେ ରାଜକୁମାର ହେଇ ରହିଲାନି ଡ୍ରାଗନନରେ ରୂପାନ୍ତରିତ ହେଇଗଲା । 
ଏ ତାହେଲେ ନିଶ୍ଚୟ ହାଚିରୋ । ତାଶୁକୋ ପ୍ରଥମେ ଲାଜେଇ ଗଲା ¦ ସବୁ ପ୍ରଥମ ଦେଖା 
ସିମିତି । ଲଜାରୁ ପ୍ରେମ ଅଙ୍କୁରିତ ହୁଏ । ଲଜ଼ା ନାରୀର ଭୂଷଣ । ତାପରେ ସେ ଧୀରେ 
ଧୀରେ ହାଚିରୋ ପାଖକୁ ଯାଇ ତାକୁ ସଂଖୁଳିଲା । ହାଚିରୋ ତାଜାୱା ହଦଟିର ଭୂୟସୀ 
ପ୍ରଶଂସାକଲା । କି ଚମଜ୍କାର ହ୍ରଦ । ପାଣି ପରିଷ୍କାର ଆଉ ଚାରିପଟର ପ୍ରାକୃତିକ ଶୋଭା 
ଅତ୍ୟନ୍ତ ମନୋରମ । ଏଠି ତ ପ୍ରାଣ ପୂରିଉଠୁଛି । ଏଠିକାର ସୌନ୍ଦର୍ଯ୍ୟ ତ ନୈସର୍ଗିକ । 

ହୁୃଦକୁ ଦେଖ୍‌ ହାଚିରୋ ପ୍ରଶଂସାରେ ଏଭଳି ଶତମୁଖ ହେଇଗଲା ଯେ ତାଶୁକୋ 
ସଂର ମରେ ଶଙ୍କିଗଲା। ଯାହାର ସାନିଧ୍ୟ ପାଇଁ ସେ ବର୍ଷ ବର୍ଷ ଧରି ପ୍ରତୀକ୍ଷା କରି ଆସୁଥ୍ଲା 
ତାକୁ ହାତ ପାଆନ୍ତାରେ ପାଇ ନିଜକୁ କଳି ପାରିଲାନି ସେ କେତେ ଭାଗ୍ୟବତୀ | ହାଚିରୋର 
କଥା ଭିତରେ ପ୍ରେମର ଉତ୍ତରଣ ଥୁଲା । ସେ ତାଶୁକୋକୁ ଖୁବ ଭଲପାଏ । ତାଶୁକୋ 
ମଧ୍ୟ । ହାଚିରୋ ତାଶୁକୋକୁ ପ୍ରଶଂସାରେ ଯିମିତି ଆଚ୍ଛାଦିତ ଓ ପ୍ରଲୁନ୍ତ କରି ପକାଇଲା । 


ତାଶୁ କେ ପ୍ରତିଉତ୍ତରରେ କେବଳ ଏତିକି କହିଲ। । ହାଚିରୋ ! ତମକୁ 
ସବୁବେଳେ ନିମନ୍ତ୍ରଣ ରହିଲା, ତମେ ମୋର କେବଳ ପ୍ରଥମ ଅତିଥ୍‌ ନୁହଁ, ଏ ହ୍ରଦକୁ 
ତମର ଭଳି ଗ୍ରହଣ କର ଯେତେଦିନ ପାର ଏଇଠି ରହ । ହାଚିରୋ ଓ ତାଶୁକୋ ହ୍ରଦର 
ଉତଷ୍ତ ଜଳରେ ସ୍ଵଛନ୍ଦରେ ବିହରଣ କରିବାକୁ ଲାଗେ । ଉଭୟଙ୍କ ଭିତରେ ପ୍ରେମ ଘନୀଭୂତ 
ହେଲା। ସୁଖର ଦିନ ବେଶି ଯାଏନି । ଶୀତ ଗଲା, ବସନ୍ତରତୁ ଆସିଲା । ଥୁଣ୍ଟାଗଛରେ ପତ୍ର 
କଅଁଳିଲା । ଭୂଇଁରେ ସବୁଜ ଘାସ ଦେଖାଦେଲା । ହାଚିରୋ କହିଲା ବାନ୍ଧବୀ ବସନ୍ତ 
ଆସିଲାଣି ମୋତେ ଫେରିଯିବାକୁ ହେବ। ସେ ତାଶୁକୋ ପାଖରେ କୃତଜ୍ଞତା ଜଣେଇଲା ! 
ହେ ବାନ୍ଧବୀ ! ତମେ ମୋ ଜୀବନ ଧନ୍ୟ କଲ ତମକଥା ଜୀବନରେ ଭୁଲି ପାରିବିନି .। 
ତାଶୁକୋ କହିଲା ତମେ ନଥ୍‌ଲେ ଏ ହ୍ରଦ ମୋ ପାଇଁ ଅନ୍ଧାର ସାଗର ଭଳି ଲାଗିବ । 
ତମେ ରହିଯାଅ । ଆମେ ଏଠି ଚିର ବିହାର କରିବା । ତାଶୁକୋର କଣ୍ଠରୁଦ୍ଧ ହେଇ ଆସିଲା 
ସେ ଲୁହ ସମ୍ବରଣ କରିପାରିଲାନି ! ତାଶୁକୋ ! ତମେ ଭାଇ ପଡ଼ନି । ତମେ ପରା ଏ 
ହୁଦର ଅଧ୍ଷ୍ଠାତ୍ରୀ ଦେବୀ । ମୁଁ କଥାଦେଲି ପ୍ରତିଶୀତରେ ମୁଁ ତମ ହ୍ରଦକୁ ଆସିବି ଓ ଏଠି 
ଶୀତରତୁକ ତମର ପ୍ରେମ ବନ୍ଧନ ଭିତରେ କଟେଇବି। ତମେ ବି ତ ମୋ ମନକଥା ଅନୁମାନ 
କରି ପାରୁଥ୍ବ । ମୋର ମୋ ହୁଦ ପ୍ରତି କରଁବ୍ୟ ଅଛି । ଦେବତା ଗୋନ୍୍‌ଜଢେନ୍‌ ମୋତେ 
ହୁଦଟି ଦେଇଛନ୍ତି । ଏଣୁ ମୋତେ ଫେରିଯିବାକୁ ହିଁ ପଡ଼ିବ। ତାଶୁକୋ ଖୁବ ଅନୁନୟ ବିନୟ 
ହେଇ କହିଲା ତାହେଲେ ତମେ ନିଶ୍ଚୟ ବର୍ଷକୁ ଥରେ ଏଠିକୁ ଆସିବ । 


ତାପରେ ଶୀତ ଆରମ୍ଭ ହେଲେ ହାଚିରୋତାରୋ ତାଜାୱା ହ୍ରଦକୁ ଉଡ଼ିଆସେ । 
'ନିଜ ବାନ୍ଧବୀ ସହିତ ଶୀତଟି ହ୍ରଦର ଉତଷ୍ତଜଳରେ କଟାଏ । ତାପରେ ବସନ୍ତ ଆରମ୍ଭରେ 
ଫେରିଯାଏ । ତାଜାୱା ହ୍ରଦର ଢଳ ଶୀତଦିନେ କେବେହେଲେ ବରଫ ପାଲଟେନି , ଏହି ଦୁଇ 
ଡ୍ରାଗନ୍ନଙ୍କ ସ୍ଵଚ୍ଛନ୍ଦ ପ୍ରେମ ଵିଚରଣ ପାଇଁ ତାଜାୱା ଶୀତଦିନେ ସଦା ସର୍ବଦା ଉଷ୍ମ ରହେ । 

ସେଦିନ ତୁ ଯେଉଁ ହ୍ରଦ ଦେଖ୍ବାକୁ ଯାଇଥ୍ଲୁ, ତାହେଲା ତାଜାୱା । କେତକୀ 
ମନ ଭିତରେ ଡ଼ଗନ୍୍‌ନ ଯୋଡ଼ିଙ୍କର ପରସ୍ପରକୁ ଏତେ ନିବିଡ଼ ଭାବରେ ଭଲପାଇବା ଭିତରେ 
ପୁଣି ଅଙ୍କୁରିତ ହେଲା ନାଗନାଗୁଣୀ, ବୌବଭିକ୍ଷୁ ଭିକ୍ଷୁଣ1ର ପ୍ରେମ ନିବେଦନର ଲମ୍ବାଖ୍ଅ । 
କେତକୀ ମନଭିତରେ ଦୃଢ଼ୀଭୂତ ହେଉଛି ମଣିଷଜାତିର ମନର ଦେହର ଆଦିମ 
ସମ୍ଭେଦନ । 


ବୃଢ଼ୀମା ଅନେକ ସୁନ୍ଦର ସୁନ୍ଦର ଗପ ଜାଣିଛନ୍ତି । ବୁଢ଼ୀମା ବୟସର ଲୋକେ 
ଗପ ଜାଣିବା ସ୍ଵାଭାବିକ । ନରହିତୋ ନିଛକ ଶିଳ୍ପୀଟିଏ । ଘରେ ନା ଅଛି ଟିଭି, ନା ରେକର୍ଡ଼ 
ପ୍ଲେଅର । ଇଛାହେଲେ ଗୀତ ଗାଅ, ନହେଲେ ବହିପଢ଼ । ନାହିଁ ତ ବାଉଁଶବଣରେ ବସି 
ହାଇକୁ କବିତା ଲେଖ । ଯଦି ପାରିବ ମାଛଙ୍କ ସହିତ କଥା ହୁଅ । କେତକୀ ଗୀତ ବୋଲି 
ଜାଣେ କିନ୍ତୁ ଶୁଣେଇଲା ଭଳି ନୁହେଁ । କାହିଁକି କେଜାଣି ସିନେମା ଗୀତ ତାକୁ ଜମା ଭଲ 
ଲାଗେନି । ଉପେନ୍ଦ୍ରଙ୍କ ରସ ରସିଆ ଗୀତ କବି ସୂଯ୍ୟଙ୍କ ଚଂପୁ ଭଜନ ଜଣାଣରୁ ପଦେ 
ଅଧେ ଗାଇଦିଏ । କଣ୍ଠ ଅଛି ଅଭ୍ୟାସ ନାହିଁ । ଦିଗପହଣ୍ଡିରେ ବାଳିକା ସ୍ତ୍ରଲର ସଂଗୀତ 
ମାଷ୍ଟ୍େଙ୍କ ଠାରୁ ଯାହା ଶିଖ୍ଥ୍ଲା। ବେଶ୍‌ ସେତିକି। ସେବେଳେ ଝିଅ ପିଲାଙ୍କୁ ଗୀତ ଶିଖେଇବା 
ବାପା ମା ପସନ୍ଦ କରୁନଥ୍‌ଲେ। ଝିଅ ପିଲାଟେ ଭଜନ ଜଣାଣଟେ ଗାଇବ, ବୁଢ଼ା ବୟସରେ 
ଶାଶୁ ଶଶୁରଙ୍କୁ ଦିପଦ ଶୂୁଣେଇବ । ଗୀର ମୁରବୀମାନେ କହର୍ତି, କୃଚିତଦୃ ଗାନବତୀ ସତୀ 
ଗୀତ ଗାଇଲେ ସତୀତ୍ସ ଯିବ । କେତକୀର କଣ ସେ ସାହସଥ୍‌ଲା ଯେ ସାମାଜିକ ବନ୍ଧନକୁ 
ଏଡ଼ି ଦେଇ ଗୀତ ଶିଖ୍ବା ପାଇଁ ଗୋଡ଼କାଢ଼ି ବାହାରକୁ ଯାଇଥାନ୍ତା । ବୋଉ ଜେମାଦେଇ 
କାନ୍ଦ ଗିଖ୍ଥ୍ଲେ । ହାରମୋନିୟମ୍‌ ନେଇ ସେ କୁଆଡ଼େ ଅଧଘଣ୍ଟା ଜେମାଦେଇ କାନ୍ଦ 
ଗାଇଗାଇ ବେହୋସ ହେଇପଡ଼ିଥ୍‌ଲେ ତାଙ୍କ ସମୟରେ। ବୋଉ କେତକୀକୁ ବେଳେବେଳେ 
କଥା ପଢ଼ିଲେ କହନ୍ତି । ଏବେ ଆଉ କ'ଣ ସେକାଳ ଅଛି । ଝିଅ ବୋହୂତ ଅଶ୍ଡରାଚଣ୍ଡୀ 
ହେଇଗଲେଣି । ବରସାଙ୍ଗରେ ହାତ ଧରାଧରି ହେଇ ଦଦା କକା ଆଗରେ ଡଗଡଗ 
ଚାଲିଯାଉଛନ୍ତି । କେତକୀ ବୋଉର ମୁହଁ ମଲା ପର୍ଯ୍ୟନ୍ତ ସାଇପଡ଼ିଶାର ମରଦ ଲୋକେ 
ଦେଖ୍ନାହାରି। ବୋଉ ବିଧବା ହେଲା ପରେ ବି ଦେଢ଼ଶୁରକୁ ଦେଖ୍ଲେ ଓଢ଼ଣାଟିକୁ ଆହୁରି 
ଚାଖଣ୍ଡେ ଟାଣି ଦିଏ । 


କେତକୀ ସବୁବେଳେ ବୁଢ଼ୀମାକୁ ପଚାରିବ ପଚାରିବ ହୁଏ ନରହିତୋଙ୍କ ବାପାଙ୍କ 

କଥା। ସାହସ ହୁଏନି । ଭାବେ ମା ହୁଏତ ଖରାପ ଭାବିବେ । କେତକୀର ଏମିତି ପ୍ରଶ୍ନ ଉଦ୍ଧତ 
ପଣିଆ ହେବ। ହୁଏତ ମା’ ଙ୍କ ମନରେ ଆଘାତ ଲାଗିବ । ମାଂ ଙ୍କ ଆଖରେ ଲୁହ ଦେଖ୍ବା 
କେତକୀର ଉଦେେଷ୍ୟ ନୁହେଁ । କେତକୀ ବୁଢ଼ୀମାଙ୍କ ପାଖରେ ଶୋଇ, ପଚାରିବ ପଚାରିବ 
ହେଇ ପଚାରିଦେଲା। ମା ଆପଣ ଯଦି ଖରାପ ନଭାବନ୍ତି ମୁଁ କଥାଟିଏ ପଚାରିବି । 
ଆପଣ ଅନୁମତି ଦେଲେ ପଚାରନ୍ତି । ମା କହିଲେ ଝିଅ କଣ ପଚାରିବୁ ପଚାରେ । 


କେତକୀ ଖୁବ୍‌ ସଂଭ୍ରମରେ କଥାଟି ପଚାରିବାକୁ ଚେଷ୍ଟାକଲା। ପଚାରିବା ପୂର୍ବରୁ 
ଦଶଥର ଛେପ ଢ଼ୋକିଥ୍‌ବ। ପୁଣି ଧୈର୍ଯ୍ୟ ସଂଗ୍ରହ କରି ନିଜକୁ ପ୍ରସ୍ତୁତ କରିଥ୍ବ। ତାପରେ 
ଗେହେଲେଇ ହେଇ ଖୁବ୍‌ ଧୀର ଗଳାରେ ପଚାରିଥ୍‌୍ବ ମା ବାବା କିମିତିକା ଥଲେ । ମାଙ୍କ 
ଆଖ୍ଦୁଇଟି ଏମିତିରେ ତ ପୋତି ହେଇ ରହିଥ୍୍‌ଲା । ଲାଗିଲା ଏବେ ଦିଗ୍ବଳୟରେ 
ହଜିଗଲା । ବୁଢ଼ୀମାଙ୍କ ଭିତରେ କେତକୀ ଭାବାନ୍ତର ଲକ୍ଷକଲା । କେତକୀ ଭାବିଲା ସେ 
ଗୁଳିନେଉଛନ୍ତି। ଭାବୁଛନ୍ତି ବୋଧହୁଏ ‹ କଂ ଣ କହି ଆରମ୍ଭ କରିବେ । 

ଆଜିକୁ ତିରିଶି ଚାଳିଶି ବର୍ଷତଳର ଘଟଣା । ମୋତେ ତିରିଶି ପାଖାପାଖ୍‌ 
ହେଇଥାଏ । ମୁଁ ବାହାହେଇ ଆସିବା ମୋଟେ ଚାରିପାଂଚବର୍ଷ ହେଇଥାଏ । ବାପା ମୋତେ 
ଖୁବ୍‌ ଭଲ ପାଉଥ୍ଲେ। ମୁଁ ବି ବାପାଙ୍କୁ ପ୍ରାଣ ଦେଇ ଭଲ ପାଉଥୁଲି । ସେଇବର୍ଷ ନରହିତୋ 
ଜନ୍ମହେଇଥାଏ । ଆମର କାଠ ଖୋଦେଇ କାରଖାନା ଥାଏ । ଏଠୁ ଚାଳିଶି ପଚାଶ 
କିଲୋମିଟର ଦୂର ଗାରେ । ନାଁ ହାକୁଇ । ଏଇ କେତେ ଦିନ ହେଲା ଆମେ ଉଠି ଆସିଛୁ । 
ନରହିତୋର ମାମୁଁ ଭରସା ଦେଇନଥ୍ଲେ ତୁ ଯାହା ଦେଖୁଛୁ ତାହା ନଥାନ୍ତା । । ଏ ଘର 


a mem mm me 


ଗୋଟିଏ କାହାଣୀ ହେବ ¦ ଆଉ ଦିନେ କହିବି । 


ବୁଢ଼ୀମା ଆଗକୁ ଚାଲିଲେ । ଆମେ ନରହିତୋକୁ ନେଇ ଭଲରେ ଚଳି 
ଯାଉଥ୍ଲୁ । ଥରେ କ୍ୟୋତୋରୁ ଆମ ଗୀକୁ ଖବର ଆସିଲା କ୍ୟୋତୋର ହଜାରେ ବୁ ଦର 
ମନ୍ଦିର ମରାମତି ପାଇଁ ବଢ଼େଇ ଦରକାର । ପାଖଆଖ ଗୀରୁ ବହୁତ ବଢ଼େଇ କ୍ୟୋତୋ 
ଚାଲିଲେ । ନରହିତୋର ବାପା ମଧ୍ୟ । ନରହିତୋର ବାପା ଖୁବ ଖ୍ଆଲି । ଅସମ୍ଭବ 

ରସିକ । ଶିଳ୍ପୀତ ! ମୋ ମନଭିତରେ ଦକା ପଶିଲା । କ୍ୟୋତୋରେ ବହୁତ ଅନନ୍ୟ ସୁନ୍ଦରୀ 
ଯୁବତୀ ଅଛନ୍ତି, ମୁଁ ସାଇ ପଡ଼ିଶାରୁ ଶୁଣିଥ୍ଲି । ଗଲା ବେଳେ କହିଥ୍ଲି ଦେଖ ସୁନ୍ଦରୀଙ୍କ 
ପାଲରେ ପଡ଼ିବନି ¦ ସେ ମୁଣ୍ଡ ଟୁଙ୍ଗାରିଲେ, ଆଉ ଚାଲିଲେ କ୍ୟୋତୋ ।! ଦିନପରେ ଦିନ 
ବିତିଗଲା । ମାସ ଯାଇ ବର୍ଷ ପୁରିଲା । ଖବର ଅନ୍ତର ପାଇଲିନି । ସବୁବେଳେ ଦୁଆର 


ଆଗରେ ଠିଆହୁଏ । କାଳେ ଚିଠିଟିଏ ଆସିବ । କୋଡ଼ପୋଛା ପୁଅକୁ ଧରି ମୁଁ ହନ୍ତସନ୍ତ 
ହେଉଥାଏ | ଗୀ ଭିତରେ ସାଙ୍ଗସାଥ୍‌ ଦଦାକକାଙ୍କ ମେଳରେ ଚଳିଯାଉଥାଏ । 


କେତକୀ କେତେ କଣ ଭାବିଗଲା । ଆମ କୋଣାର୍କ ମନ୍ଦିର ତିଆରି ବେଳେ 
ଏମିତି କେତେ ଯେ ବଢ଼େଇ ମହାରଣା କାରିଗର ବର୍ଷବର୍ଷ ଧରି କୋଣାର୍କ ବେଢ଼ାରେ ଖଟି 
ନଥୁଲେ। ବାରବର୍ଷ କାଳ । ବଢ଼େଇ କାରିଗରଙ୍କ କାମ ହିଁ ଏମିତି । 


ବୃଢ଼ୀମା କହିଚାଲିଲେ । ଦିନେ ପାଖ ସାହିର ବଢ଼େଇଟିଏ ଗୀକୁ ଫେରିଲା । 
ନରହିତୋ ବାପାଙ୍କ ଖବର ବୁଝିବା ପାଇଁ ମୋର ଉତ୍କଣ୍ଠା ବଢ଼ିଲା । ଗାଁରେ କଥା ଖେଳି 
ଯାଇଥ୍ଲା ଯେ ନରହିତୋର ବାପା କ୍ୟୋତୋରେ ଗୋଟିଏ ସ୍ତ୍ରୀ ପାଲରେ ପଡ଼ିଯାଇଛନ୍ତି । 
ତା ସହିତ ରହୁଛନ୍ତି । ଏକଥା ଶୁଣିଲେ ନିଜକୁ ଯେମିତି ଲାଜ ଲାଗୁଥ୍ଲା ସେମିତି ମନଭିତରେ 
ତାଠୁ ବଳି କୋହ ଭଠୁଥ୍‌ଲା ! ପୁରୁଷ ଜାତି ତାହେଲେ ଏମିତି । 


କେତକୀ ସମବେଦନା ଜଣେଇବା ଢ଼ଙ୍ଗରେ ପଚାରିଲା ମା ଆପଣ ବାପାଙ୍କ 
ପାଖକୁ ଚାଲିଗଲେନି । 


ଗୀ ଗହଳରେ ଇତର ଲୋକେ ଏମିତି କେତେ କଥା ଫିସାଦି କରି ଶୁଣାରି । 

ଫିସାଦି ବୁଝିପାରିବୁନି । ଗାର ବଢ଼େଇଟି ମୋତେ ଖବର ଦେବ କଣ ତାଚ୍ଛଲ୍ୟ କଲା 
ଭଙ୍ଗୀରେ କହିଲା, କିଚିବେଇ ଖୁବ୍‌ ଭଲରେ ଅଛି। ଗୀରେ ନରହିତୋର ବାପାଙ୍କୁ କିଚିବେଇ 
ଡ଼ାକୁଥ୍ଲେ । ସେ ଏତିକି କହିଦେଇ ମୋତେ ଲୋଭାଣିଆ ଆଖରେ ଗୋଡ଼ରୁ ମୁଣ୍ଡଯାଏଁ 
ଚାହିଁଲା । ସେ ଚାହିଁବାରେ ତାଚ୍ଛଲ୍ୟ ଯେତିକିଥ୍ଲା ସେତିକି ଥ୍ଲା ସଂଭୋଗର ନିଶା । ମୁଁ 
ନିଜକୁ ଧୈର୍ଯ୍ୟ ଧରିପାରିଲିନି । ଇଛାହେଉଥ୍‌ଲା ତାକୁ ଦିଗଡ଼ କରିଦେବା ପାଇଁ । କଥା 

ସେତିକିରେ ଅଟକି ନଥୁଲା। ତାର ଖୁବ ବହପ ! ସାହସକରି ମୋ ହାତକୁ ଧରି ନେଇ ଟଣା 
ଓଟରାକଲା । ଚରମ ଘୃଣାରେ ମୁଁ ଜଳିଗଲି । ତା ମୁହଁ ଉପରେ ଛେପ ମେଂଚାଏ 
ପକେଇଦେଲି । ଅପମାନରେ ସେ ଫେରିଗଲା । 


କେତକୀ ମଝିରେ ଭରସି ପଚାରିଲା । ମା, ବୁଦ୍ଧଙ୍କ ଦେଶ ଜାପାନରେ ବି 
ଏମିତିକା କଦର୍ଯ୍ୟ ଲୋକ ଅଛନ୍ତି? ବୁଢ଼ୀମା ଉତ୍ତର ଫେରାଇଲେ । ଝିଅ, ସବୁଦେଶରେ 
ସବୁ ଯୁଗରେ ମଣିଷମାନେ ପ୍ରାୟ ଏକାଭଳି ହେଇଥାନ୍ତି । ଭୂଗୋଳ ବା ଇତିହାସ ମଣିଷ 
ଚରିତ୍ର ବଦଳେଇ ଦେଇ ପାରେନା । 


ମୁଁ ରାତିଯାକ ଶୋଇ ପାରିନି, ଯନ୍ତ୍ରଣାରେ ଛଟପଟ ହେଲି ମୋ ମନ ଭିତରେ 
ଦୁଇଟି କଥା ବାରମ୍ବାର ଉଚ୍କିମାରିଲା । ପ୍ରଥମଟି ହେଲା ଗୀ ପଡ଼ୋଶୀର ହୀନଚକ୍ରାନ୍ତ । 
ପରସ୍ତ୍ରୀ ଉପରେ ଏମିତି ନଜର ଢ଼ାଳିଲା । ନରହିତୋର ତ ବାପା ନାହାନ୍ତି, ଭାବିନେଲା 
ବୋଧହୁଏ ମୁଁ ଯେମିତି ସେମିତି ମଣିଷ, ତା କଥାରେ ଲୋଭେଇଯିବି । ତା ନାଁ ପଡ଼ିଲେ 
ଘୃଣା ଆସୁଚି । ଦ୍ଧିତୀୟଟି ହେଲା ନରହିତୋ ବାପାଙ୍କ କଥା । ସେ ବି କଲେ କଂ ଣ ମୋର 
ସମ୍ମାନ ଇଜ୍ଜତ ଦିଗଣ୍ଡା ଦିକଡ଼ା କରିଦେଲେ । ମୁଁ ବାପାଙ୍କୁ ପୂରା ଦୋଷ ଦେଉନି । ଏମିତି 
ସବୁ ମାୟାବିନୀ ଅଛଚ୍ତି । ପରପୁରୁଷକୁ ନିଜ ପ୍ରେମଜାଲରେ ଛନ୍ଦିଦେଉଛର୍ତି । କେତକୀ ! 
ସେ ରାତିଟି ମୋ ପାଇଁ ଅନ୍ତତଃ ଥୂଲା କାଳରାତ୍ରି । ମୁଁ ଘୃଣାରେ, ପ୍ରତିହିଂସାରେ ଜଳିଗଲି। 
ମନେହେଉଥ୍ଲା ବୋଧହୁଏ ମୋ ଜୀବନର ପୂର୍ଣ୍ଣଛେଦ ଏଇଠି ପଡ଼ିଯିବ। ଜୀବନର ଏଭଳି 
ସନ୍ଧିକ୍ଷଣରେ ମାଟିରମାୟା ମଣିଷକୁ ସଂସାର ଭିତରକୁ ପୂଣି ଫେରାଇ ଆଣେ । ନରହିତୋର 
ଗୁଲୁଗୁଲିଆ ମୁହଁ ମୋ ଆଖ୍ଆଗକୁ ଆସିଲେ ମୁଁ ବାଟହୁଡ଼େ । ଭାବେ ସଂସାରରେ ଘର 
କରିଥୁଲେ ଏଭଳି ଦୁର୍ଦିନ ଆସେ । 


କେତକୀର ଆଖ୍‌ ଛଳଛଳ ହେଇ ଉଠିଲା । ବୃଢ଼ୀମାର କଣ୍ଡ କିନ୍ତୁ ଖୁବ୍‌ ଦୃଢ଼ । 
ଲାଗୁଛି ସେ ଏବେବି ପ୍ରତିହିଂସାରେ ଜର୍ଜରିତ । ସେ କ୍ଷମାଦେବା ପାଇଁ ଚାହାନ୍ତିନି ସେ 
ନାରୀକୁ ନା ତାଙ୍କ ନିଜ ସ୍ବାମୀଙ୍କୁ । ଏଭିତରେ ଚାଳିଶିଟି ବର୍ଷ ବିତି ଯାଇଥ୍‌ଲେ ମଧ୍ୟ ବୃଢ଼ୀମା 
ନିଜ କରଁବ୍ୟ ନେଇ ସଚେତନ । ରାତି ଗହୀର ହେଉଛି । ବୃଢ଼ାମା ଆଖ୍କୁ ନିଦ ଆସୁନି । 
ହୁଏତ ଅଳ୍ପ ସମୟ ପରେ ଫଟ୍ଟା ହେଇଯିବ । ତଥାପି ଆଖ୍ରେ ନିଦ ନାହିଁ । ପାହାନ୍ତା 

ପହରକୁ ଆଖ୍ପତା ଲାଗିଯାଇଛି। ସେ ସ୍ଵପ୍ନ ଦେଖୁଛନ୍ତି । ବିରାଟ ତୃଣ ପ୍ରାନ୍ତର ଦିଗ୍ବଳୟକୁ 
ଲମ୍ବି ଯାଇଛି । ସେ ଦେଖୁଛନ୍ତି ଦୁଇଟି ବିଲୁଆ ତାଙ୍କ ଆଡ଼କୁ ଆଗେଇ ଆସିଲେ । ଅଣ୍ଡିରାଟି 
ମାଇ ଉପରେ ବେଳେବେଳେ ସବାର ହେଇଯାଉଛି । ବେଳେବେଳେ ମାଇର ଗଳାରେ 
ଗୋଡ଼ ବେଢ଼େଇ ଆଣୁଛି । ମୁହଁକୁ ମୁହଁ ଯୋଡ଼ି ଦେଇ ଭୂଇଁରେ ଗଡ଼ିଯାଉଛନ୍ତି । ଘାସ 
ଭିତରେ କିଛି ସମୟ ଲୁଚିଯାଇ ପୁଣି ଦେଖାଯାଉଛନ୍ତି ଅଦୂରରେ । ଅଣ୍ଡିରା ମାଇର ପିଛା 
କରୁଛି । ମୋର ମନ ଭିତରଟା କଣ ହେଇଗଲା । ମୁଁ ସେମାନଙ୍କ ପିଛାକଲି । ଅଶ୍ଡିରାଟି 
ମୋ ହାତରୁ ଖସି ପାରିଲାନି। ଅଶ୍ଡିରାଟିକୁ କୋଳକରିନେଇ ତାକୁ ଭିଡ଼ିଧରି ତଳେ ବସିଗଲି । ତା 
ମୁହଁକୁ ନିରେକ୍ଷି ଚାହିଁଲି । ତାର ମୁହଁଟି ଧୀରେଧୀରେ ବଦଳିବାକୁ ଆରମ୍ଭକଲା । ମୋ 
ସ୍ଵାମୀଙ୍କ ମୁହଁ ଭଳି ଦିଶିଲା । ମୁଁ ସ୍ତମ୍ଭୀଭୂତ ହେଇଗଲି । ଭୟରେ କ୍ରୋଧରେ ପ୍ରତିହଂସାରେ 
ମୋ ସମଗ୍ର ଦେହଟି ଯିମିତି ଜଳି ଉଠିଲା । 


ମୁଁ କ୍ରୋଧ ସଂଯତ କରି ରୁକ୍ଷ ଗଳାରେ ପଚାରିଲି, ତା ହେଲେ ତମେ ? ଏତକ 
କହିଲା ବେଳକୁ ଲାଗୁଥ୍ଲା ପ୍ରତିଟି ଉଚ୍ଚାରଣରେ ଅଗ୍ନିସ୍ତୁରଣ ହେଉଛି । ସେ ମୋତେ କୋଳ 
କରିନେବାକୁ ଚେଷ୍ଟାକଲେ । ତାଙ୍କର ପାଟିରୁ ଅସ୍ପଷ୍ଟ ସ୍ଵରରେ ତାଙ୍କ ଅଜାଣତରେ 
ବାହାରିଆସିଲା ସେହି ରକ୍ଷିତା ସ୍ତ୍ରୀର ନାଁ । ମୁଁ ପିଶାଚୀ ହେଇଯାଇଥ୍‌ଲି। ମୋ ଲମ୍ବାବାଳକୁ 
ତାଙ୍କ ବେକରେ ଗୁଡ଼େଇ ଭିଡ଼ିନେବା ପାଇଁ ଚେଷ୍ଟାକଲି । କାଳସର୍ପ ଭଳି ମୋ ମୁଣ୍ଡ ବାଳ 
ତାଙ୍କ ଗଳାକୁ ବେଢ଼େଇ ନେଲା । ମୋ ବାହୁଦୁଇଟି ମଧ୍ୟ ତାଙ୍କ ଗଳାକୁ ଶ୍ଵାସରୁଦ୍ଧକଲା ! 
ତା ପରେ ହଠାତ୍ଵ ମୋ ନିଦ ଭାଙ୍ଗିଗଲା । 


ସକାଳର ସ୍ଵପ୍ନ ଅଧ୍‌କାଂଶ ସତ ହେଇଯାଏ । ମୋ ମନ ଭୀଷଣ ଭାବେ ଅଥୟ 
ହେଇପଡ଼ିଲା ମୁଁ ଧୈର୍ଯ୍ୟ ହରେଇ ବସିଲି । ଶେଷରେ ନିଷ୍ପରି କଲି କ୍ୟୋତୋ ଯିବି । 
ନରହିତୋ ବର୍ଷକର ଛୁଆ, ସାଙ୍ଗରେ ନେଇ କ୍ୟୋତୋ ବାହାରିଲି ! ବାଟରେ ଭାଇଘରେ 
ରାତିଟା ରହିଲି। ନରହିତୋକୁ ମାମୁଁ ଘରେ ଛାଡ଼ିଦେଇ ମୁଁ ଚାଲିଲି କ୍ୟୋତୋ । ନରହିତୋକୁ 
ବୃଦ୍ଧଙ୍କୁ ସମର୍ପିଦେଇ ମୁଁ ଏକରକମ ନିଶ୍ଚିନ୍ତ ହେଇଗଲି ! ଦୁଇଦିନର ଅକ୍ଲାନ୍ତ ପଦଯାତ୍ରାପରେ 
ପହଂଚିଲି କ୍ୟୋତୋରେ । ମୋ ପାଖରେ ବସ୍‌ରେ କିମ୍ବା ଟ୍ରେନରେ ଯିବାପାଇଁ ଆର୍ଥିକ 
ସମ୍ବଳ ନଥ୍‌ଲା। 

କ୍ୟୋତୋ ପହଞ୍ଚ୍‌ ସହସ୍ର ବୁଦ୍ଧମନ୍ଦିର ଆଡ଼େ ମୁହେଁଇଲି । ଦୂରରୁ ଲକ୍ଷକଲି 
ଗୋଟିଏ ସାଦାସିଧା କାଠବାକ୍ସରେ କଣ ନେଇ ବିଧବା ନାରୀଟିଏ ଚାଲିଛି । ସେ 
ଶୋକାଭିଭୂତା ଥ୍ଲା ଭଳି ମୋତେ ପ୍ରତ୍ୟୟ ହେଲା। ମୋର କୌତୁହଳ ବଢ଼ିଲା। ପାଖକୁ 
ପାଖକୁ ଆସିବାରୁ ଜଣାପଡ଼ିଲା ସୁନ୍ଦରୀ ନାରୀଟିଏ । ବୈଧବ୍ୟର ସଦ୍ୟ କାଳିମା ତାକୁ 
ଘୋଟିଛି। ସେ କାଠ ବାକ୍ରଟିଏ ଧରି ମୁହଁ ତଳକୁ କରି ମୋ କଡ଼ଦେଇ ଚାଲିଗଲା। ବାକ୍ସରେ 
ଲେଖାଥ୍‌ବା ନାଁଟି ଉପରେ ମୋ ଆଖ୍ପଡ଼ିଗଲା। ଏତ ନରହିତୋ ବାପାର ନାଁ କିଚିବେଇ ! 
ମୋ ଛାତିରେ ବଜ୍ରଟିଏ ପଡ଼ିଲାଭଳି ଲାଗିଲା । ମୋ ପାଦ ଥମିଗଲା । ଲାଗିଲା ସମଗ୍ର 


ଆକାଶଟି ମୋ ଉପରେ ଯିମିତି ଖସି ପଡ଼ୁଛି । ଚାରିଦିଗ ଅନ୍ଧାର ଦିଶିଲା । ତାହା ହେଲେ 
ସ୍ଵପ୍ନଟି କଣ ସତ ! 


ମୁଁ ଚିଳ୍କାର କରି ଉଠିଲି । ରହ । ତମେ କିଏ ? ଏ କାହାର ଚିତାଭସ୍ମନେଇ 
ଯାଉଛ । ନାରୀଟି ନିର୍ଲଜରେ ସବୁ କହିଗଲା । ସେ ଦୁଃଖରେ ଅନୁତାପରେ ଭାଙ୍ଗିପଡ଼ିଲା । 
ମୁଁ ଆଉ ଠିଆ ହେଇ ରହିପାରିଲିନି । ଲାଗିଲା ମୋର ମୂର୍ବନା ଫାଟି ପଡ଼ିବ । ମୁଁ ତଳେ ବସି 
ପଡ଼ିଲି । ସର୍ବନାଶ । ସବୁଶେଷ ହେଇ ଯାଇଥଲା । 

ବୃଢ଼ୀମା ତିରିଶି ବର୍ଷତଳର ସେହି ଭୟାବହ ଦାରୁଣ ସକାଳ ଭିତରକୁ ଫେରି 
ଯାଇଥ୍‌ଲେ। ସେ ଦେଖ୍ପାରୁଥ୍ଲେ ତାଙ୍କ ସମକ୍ଷରେ ସେ ନାରୀମୂର୍ରିଟିକୁ ଯିଏ ତାଙ୍କ ଜୀବନରେ 
କାଳିମା ବୋଳି ଦେଇଥୁ୍‌ଲା, ସମ୍ବୋଧନ କଲା ଭଉଣୀ, ମୋତେ କ୍ଷମା ଦେଇଦିଅ । 
ଜୀବନରେ ମୋର ଏଭଳି ଭୁଲ ପାଇଁ ଭଗବାନ ବୃଦ୍ଧ ଯାହା ଶାସ୍ତିଦେବେ, ମୁଁ ମୁଣ୍ଡପାତି 
ସହିନେବାକୁ ପ୍ରସ୍ତୁତ ଅଛି । ମୁଁ ମୋର କରଁବ୍ୟ ଦୃଷ୍ଟିରୁ ଚିତାଭସ୍ମ ତମ ଜିମା ଦେବାପାଇଁ 
ବାହାରିଥ୍ଲି । ତିନିଦିନ ତଳେ ରାତିରେ କିଚିବେଇ ପାହାନ୍ତା ପହର ସରିକି ଏକ ଅଭୁତ 
ଯନ୍ତ୍ରଣାରେ ଛଟପଟ ହେଲା, କିଏ ଯିମିତି ଗଳା ଚିପି ତାଙ୍କର ଶ୍ବାସରୁଦ୍ଧ କରିଦେଉଛି । 
ଦେଖୁଦେଖୁ ତାଙ୍କର ଶ୍ବାସରୁଦ୍ଧ ହିଁ ହେଇଗଲା ଓ ଶେଷରେ ପ୍ରାଣବାୟୁ କ୍ଷଣକ ଭିତରେ 


ଉଡ଼ିଗଲା । 


ତାପରେ ଆମେ ଦୁହେଁ ସମଧର୍ମୀ । ଅଭାଗା ବୌଦ୍ଧ ଭିକ୍ଷୁଣୀ ହେଇ ତୀର୍ଥ 
ପର୍ଯ୍ୟଟନକଲୁ । କ୍ୟୋତୋରେ ସ୍ମୁତିମନ୍ଦିର, ସ୍ତୃପପାଇଁ ଭିକ୍ଷା ମାଗିଲୁ । ଏକାର୍ଯ୍ୟ ଏବେ ବି 
୮୨ . 

ଅସଂପୂର୍ଣ୍ଣା। ମୁଁ ଘରଫେରିଲା ବେଳକୁ ଏଭିତରେ ଦଶ ବାର ବର୍ଷ ବିତିଗଲାଣି । ନରହିତୋ 
ବଡ଼ ହେଇଗଲାଣି । ଘରକୁ ଫେରି ମୋର ଏ ଅଭାଗା ମୁହଁ ଦେଖେଇବା ଇଚ୍ଛା ନଥୁଲା । 
ନରହିଚୋର ସ୍ମ ତି ମୋତେ ବ୍ୟଥ୍ତ କଲା ଓ ମୁଁ ଫେରିଆସିଲି । 


ନରହିତୋର ମାମୁ ନରହିତୋକୁ ବଢ଼େଇବାରେ, ପାଠ ପଢ଼େଇବାରେ, ମଣିଷ 
କରିବାରେ, କେତେଯେ ସାହାଯ୍ୟକଲେ ସେ ରଣ ପରିଶୋଧ କରିହେବନି । ଏ ଘରବାଡ଼ି 
ଯାହା ଦେଖୁଛ ସବୁ ମୋ ଭାଇର । ମୋ ଭାଇର ତିମିମାଛ ତେଲ ବ୍ୟବସାୟ ଅଛି। ସେ 
ବର୍ଷକୁ କୋଟି କୋଟି ଟଙ୍କା ଲାଭ ପାଏ । ପଇସା ଦୃଷ୍ଟିରୁ ଦେଖ୍ଲେ ଏସବୁ ତା ପାଇଁ 
ବଡ଼କଥା ନୁହେଁ । ହେଲେ ମଣିଷ ପଣିଆ ଅନ୍ୟ ମଣିଷକୁ, ତାର ଅସହାୟତାକୁ ଚିହ୍ନେ । 


ନରହିତୋ ବଡ଼ ହେଲାପରେ ମୁଁ ତାକୁ ସବୁକଥା କହିଛି । କଥା ଶୁଣିଲା ପରେ 
ନରହିତୋର ଭାବାନ୍ତର ଲକ୍ଷକରିଛି । ସେ ସେଥ୍‌ପାଇଁ ବୋଧହୁଏ ମନେମନେ ବୃଦ୍ଧ ସ୍ମତି 
ମନ୍ଦିରଟିଏ ଗଢ଼ିବ । ଆମ ବଢ଼େଇକୁଳର ନାଁ ରଖ୍ବ । ସେ ସାଧନାରେ ବୃତୀ ହେବ । 
ନିର୍ବାଣ ତାର କାମ୍ୟ । 


କେତକୀ ବୁଢ଼ୀମାଠାରୁ ଏତେ କଥା ଶୁଣିବ ବୋଲି ଆଶାକରିନଥ୍‌୍ଲା। ବିଶ୍ଵାସ 
ଘାତକତା, ପ୍ରତିହିଂସା, ତା ପରେ ଦୁର୍ଦଦିନ, ଦୁର୍ଦିନରେ ଅସହାୟତା, ଚିରଦିନ ପାଇଁ ସବୁଠାରୁ 
ପ୍ରିୟବସ୍ତୁ ହରେଇ ଦେବାର ଗ୍ଲାନି କ୍ଷୋଭ, ଅନ୍ତର ଭିତରେ ବରଫଭଳି ଜମାଟ ବାନ୍ଧିହେଇ 
ଥୁଲା । କେତକୀର ପଦେକଥାରେ ଯିମିତି ବରଫର ପାହାଡ଼ଟିଏ ତରଳିବା ଆରମ୍ଭହେଲା, 
ଧାରଟିଏ ହେଲା, ନଦୀଟିଏ ହେଲା ଏବେ ସାଗରଟିଏ ଭିତରେ କେତକୀ ଉବୁଟୁବୁ ହେଉଛି। 
ପ୍ରେମ ପାଇଁ ଜୀବନରେ ଏତେ ବଡ଼ ମୂଲ୍ୟ ଦେବାକୁ ହୁଏ । ଯେ ପ୍ରେମ ରଙ୍କୁଣା ହୁଏ 
ଶେଷରେ ଇମିତି ସ୍ଥବିର ହେଇଯାଏ । 


କେତକା ବୃଢ଼ୀମାକୁ ଜାବୁଡ଼ି ଧରିଲା ତାଙ୍କ ଛାତି ତଳେ ମୁହଁଗୁଂଜି କହିଦେବାକୁ 

ବୋଧତୁଏ ଚାହିଁଲା, ମା” ମୁଁ ତମର କିଏ ନୁହେଁ ? ମା ସତରେ ଚାହାନ୍ତି କେତକୀ 
ବୋହୂହେଇ ତାଙ୍କ ଘରେ ରହୁ । ସୁନ୍ଦର ଝିଅଟିଏ । ରୂପର ଗୁଣର । ବଡ଼ ସମ୍ବେଦନଶୀଳ 
ମନ । କେତେ ନଦୀ ନାଳ ବଣ ପର୍ବତ ଡ଼େଇଁ ଜାପାନ ଅସିଛି । କେତକୀ ଦେଖେ, 

ବୃଢ଼ୀମାର ସ୍ନେହ ଭିତରେ ନିଜ ବୋଉର ଆମ୍ମୀୟତା ଲୁଚିରହିଛି । ବୋଉକୁ ହରେଇ ବୃଢ଼ୀମା 
ପାଇଛି । ଯିଏ ଜୀବନ ସାରା ଯନ୍ତ୍ରଣାରେ ଜଙ୍ଟରିତ, ଯିଏ ନିଷ୍କପଟ ଭାବେ ନିଜ ହୃଦୟ 
ଖୋଲି ଦେଇପାରେ, ଯିଏ ନିଜକୁ ପରପାଇଁ ଜଳାଂଜଳି ଦେଇପାରେ, ତାର ମଣିଷପଣିଆ 
ଆଗରେ ମୁଣ୍ଡନୁଆଇଁ ଦେବାକୁ ମନ କହେ । 


କେତକୀ ମନେମନେ ବୃଢ଼ୀମା ପାଦତଳେ ଶତ ପ୍ରଣତି ଢ଼ାଳିଲା । ମନେମନେ 
ମନାସିଲା, ବୁଢ଼ୀମା ମୋ ଶାଶୁହେଇ ଯାଆନ୍ତେକି। ସାବିତ୍ରୀ ଯମଙ୍କୁ ମାଗିଲା ଭଳି ବରଟିଏ, 
ମୋତେ ଶତପୁତ୍ରର ଜନନୀ କର | ଏଣେ ସତ୍ୟବାନର ପ୍ରାଣରେ ଫାଶ ଲଗେଇ ଯମରାଜ 
ଠିଆ ହେଇଛି । ଯମରାଜା ଅଗତ୍ୟା ତଥାସ୍ତୁ କହିଦେଲାପରେ ଫାଶ ହୁଗୁଳା କରିବାକୁ 
ବାଧ୍ୟ ହେଲା । କେତକୀର ତ ସେଭଳି ତପବଳ ନାହିଁ । ସେ ଅଲୌକିକ ଶସ୍ତି ସଂପନ୍ନା 
ନୁହେଁ । ଦିଗପହଡଶ୍ତି ଗାଁର ସାମାନ୍ୟ ଝିଅଟିଏ । ମନାସିଲା । ବାକିସବୁ ଭାଗ୍ୟଉପରେ। ନିୟତି 
ଉପରେ ସମ୍ିଦେଲା। ଏଥ୍‌ପାଇଁ ବୃଢ଼ୀମା ନରହିତୋକୁ ଭରସି କିଛି କହେନି। ନରହିତୋର 
ଯାହାଇଚ୍ରା ହେଉଛି ସେ କରୁ । ବୁଢ଼ୀମା ମଧ୍ୟ ମନାସେ ନରହିତୋ ଓ କେତକୀ ବିବାହ 
ବନ୍ଧନରେ ବାନ୍ଧିହୁଅନ୍ତୁ। ଘର ସଂସାର କରନ୍ତୁ। ପ୍ରତ୍ୟେକ ମା ଯିମିତି ଭାବନ୍ତି । ବୋହୂ 
ସେବା ପାଇବେ । ବୋହୂ ହାତରନ୍ଧା କ୍ଷାଇବେ । ନାତି ନାତୁଣୀ ମୁହଁ ଦେଖ୍ବେ। ତାପରେ 


ଶାନ୍ତିରେ ଆରପାରିକୁ ଯିବେ । 


ସେଦିନ ଠାରୁ ବୃଢ଼ୀମାଙ୍କ ପ୍ରତି କେତକୀର ଆହୁରି ସ୍ଵେହ ଶ୍ରଦ୍ଧା ସମ୍ମାନ 
ବଢ଼ିଗଲା । ସେ ମନେମନେ ତାଙ୍କୁ ପୂଜାକଲା । ଖାଲି ଖଟକା ଭିତରେ ଯିମିତି ରହିଗଲା, 
ମା ଙ୍କ ମରହଙ୍ଟୀ ଦୃଷ୍ଟିଭଙ୍ଗୀ ଓ ରକ୍ଷଣଶୀଳ ମନୋଭାବ । ସମାଜ ଗୋଟିଏ ବିରାଟ 
ଦାନବହେଇ ବୃଢ଼ୀମାଙ୍କ ଜୀବନକୁ କବଳିତ କରିରଖ୍ଛି, ଚାରିଦଶନ୍ଧିଧରି ¦ ଏଣୁ ବୁଢ଼ୀମା 
ଚାହାନ୍ତି, ସାମାଜିକ ସ୍ଵୀକୃତି । ଜୀବନରେ ପରଂପରାର ପୁଟ । କେବଳ ବୃଢ଼ାମା କାହିଁକି 
ସମଗ୍ର ଜାପାନ ଜାତିଟାହିଁ ସେଇଆ । କଂପ୍ୟଯୁଟର୍‌ ତିଆରି କରିବେ । କିନ୍ତୁ ଟାଟାମୀ 
ଉପରେ ଶୋଇବେ । ସମଗ୍ର ବିଶ୍ଵ ଅର୍ଥନୀତି ଉପରେ ନିୟନ୍ତ୍ରଣ ରଖ୍‌ବେ ମାତ୍ର 
ସିଣ୍ଚୋମନ୍ଦିରରେହିଁ ବିବାହ ସଂପନ୍ନ କରିବେ । ଏତେ ବଡ଼ ଦେଶଟାରେ ଅସଂଯମତା 
ଅସଂଗତି ଉଚ୍ଛଙ୍ଗଳତା ଦେଖ୍ବାକୁ ମିଳିବନି । ସବୁଯିମିତି ଆଗରୁ ବିଧ୍‌ ନିର୍ଦେଶିତ । ପରମ 


କାରୁଣ୍ୟ ତଥାଗତଙ୍କ ସମସ୍ତେ ଶରଣାପନ୍ନ । ହାଇହିଲ୍‌ ଓ ବିକିନିପିନ୍ଧା ଜାପାନୀ ଝିଅ ଓ 

କିମୋନୋ ପିନ୍ଧା ଜାପାନୀ ରମଣୀ ଉଭୟେ ଠାକୁରଙ୍କ ଉଦ୍ଦେଶ୍ୟରେ ହାତ ଯୋଡ଼ର୍ତି, ତାବିଜ 
ବାନ୍ଧନ୍ତି ଆଉ ମନାସ ଫଳକ ଖଝୁଲାନ୍ତି । 


ପରମାଣୁ ବୋମାର ଧ୍ଵଂସସ୍ତୁପ ତଳୁ ଜୀବନ ଫେରିପାଇ ବିକଶିତ ହେଇଥ୍‌ବା 
ଜାତିଟା ଆଧୁନିକତାକୁ ଯେତିକି ଭଲପାଏ ସେତିକି ଭଲପାଏ ପାରଂପରିକତାକୁ | ଭାରତ 
ବୃଦ୍ଧଙ୍କୁ ଜନ୍ମଦେଲା କିନ୍ତୁ ବୌଦ୍ଧଧର୍ମକୁ ବାନ୍ଧିରଖ୍‌ ପାରିଲାନି । ବୌଦ୍ଧଧର୍ମ ଜାପାନର 
ଜନଜୀବନକୁ ନିୟନ୍ତ୍ରଣ କଲା । କେତକୀ ସାମାଜିକ ବନ୍ଧନ ଆଗରେ ମୁଣ୍ଡ ନୁଆଁଇବ ନା 
ଆଧୁନିକତାକୁ ଜୀବନର ବ୍ରତ କରିବ ସ୍ଥିର କରିପାରୁନଥ୍‌ଲା । ପ୍ରେମରେ ଆଧୁନିକତାର 
ମାତ୍ରା ବେଶି ନା ପାରଂପରିକତାର ବନ୍ଧନ ବେଶି । ଏତେ ଗପ କିମ୍ବଦନ୍ତୀ ଘଟଣା ଓ ଅଘଟଣା 
ମଧ୍ୟରେ କେତକୀ ତାକୁ ସୁହେଇଲା ଭଳି ଖ୍‌ଅଟିଏ ବାଛି ନେଇଛି । ତାହେଲା ପ୍ରେମ ତାକୁ 
ନେଇ ଜୀବନକୁ ତଉଲୁଛି । ପ୍ରେମର କଷଟି ପଥରରେ ଜୀବନର ପ୍ରତିଟି ଉତ୍ତରଣକୁ ମାଜୁଛି । 

ଆଜି ସବିତା ଭାଉଜଚଙ୍କଠୁ ଚିଠି ଆସିଛି। କେତକୀ ଚିଠିଟି ଧରି ଧାଇଁଲା ବାଉଁଶ 


= ma em =m ma — 


~~ ~~ 


ବିସ୍ଫୋରଣର ପ୍ରକୃଷ୍ଣ କ୍ଷେତ୍ର । ଚିଠିଟି ଖୋଲିଲା । 


ସ୍ଵେହର କେତକୀ ନୂ ଆଦିଲ୍ଲୀ 
ସକାଳ ୧୧ ଟା 
ଡ଼ିସେମ୍ବର ୧୫ 


ତମେ ଏତେ ଚୁମା ଖାଉଥ୍ବଯେ ମୋ ଚୁମା ପାଇଁ ତମ ଗାଲରେ ଆଉ ଜାଗା 
ଖାଲି ନଥ୍ବ । ଦୁଃଖ କାହିଁକି କରିବ ଚୁମାଟିଏ ନେବ । ଭାଇନା ତମକୁ ସ୍ତେହ 
ଜଣାଇଛନ୍ତି। ଯିଏ ପ୍ରେମ କରିବାପାଇଁ ବାହାରେ, ସେ କଣ କାହାକୁ ଡ଼ରେ - ପ୍ୟାର କିଆ 
ତୋ ଡ଼ରନା କ୍ୟା - ସେ ସମାଜ ବନ୍ଧନ ନୀତି ନୟମକୁ ଉପାଡ଼ି ଫିଙ୍ଗିଦିଏ । ତମେ ଆଜିଯାଏଁ 
ନିଜକୁ କିମିତି କରି ପେଢ଼ିରେ ସାଇତି ରଖ୍ପାରିଛ ଭାବିଲେ ଆଶ୍ଚର୍ଯ୍ୟଲାଗେ । ଦୁଃଖଲାଗେ 
ତମେ ଏତେ ବୋକୀ । ହୁଏତ ତମେ ଖୋଜି ବୁଲୁଛ ମାହେନ୍ଦ୍ର ବେଳାଟିଏ । କେତକୀ ! 
ମନେରଖ, ତମକୁ ସବୁ ନିଜହାତରେ କରିନେବାକୁ ହେବ । ଆମେ ସବୁ, ମାନେ 
ଭାଇନା ଓ ମୁଁ ଭଲରେ ଅଛୁ। ତମ ଭାଇନା ବଡ଼ ଦୃଷ୍ଟ । ମତେ ଆଉ ଏକୁଟିଆ ରହିବାକୁ 
ଦେବେନି । ସେ ଚାହାନ୍ତି ବିସ୍ତାର, ବୀଜରୁ ବୃକ୍ଷ ହେବ । ବୃକ୍ଷ ପୁଷ୍ପିତ ହେବ ଏବଂ ଫଳ 
ଫଳିବ । ସଂସାର ବୋଧହୁଏ ଚାହେଁ ପ୍ରେମର ଏଭଳି ସାର୍ଥକତା । ତମେ ଆଗେଇ ଯାଅ 
କେତକୀ, ନାରୀର ଆବେଦନ ବିଫଳ ହୁଏନା ! 


ହଁ, ତମର ବାଲ୍ୟବଂଧୁ ଅରୁଣ ସହିତ ହଠାତ୍ଵ ଅପ୍ରତ୍ୟାଶିତ ଭାବେ କନଟ୍‌ 
ପେ୍ସ୍ର କଫି ସପ୍ରେ ଦେଖାହେଲା । ସେ ଦଳେ ଅଜବ ଧରଣର ଟୋକାଟୋକୀଙ୍କୁ 
ନେଇ କଫି ପିଉଥ୍ଲା ଆମକୁ ଚିହ୍ନି ପାରି ଟେବୁଲ୍‌ ପାଖକୁ ଆସିଲା । ଭାଇଙ୍କୁ ନମସ୍କାର 

ହେଲା । ତମ କଥା ପଚାରୁଥ୍ଲା। ତମେ ଢାପାନରେ ଅଛ ଶୁଣିଲା ପରେ ତା ମନ କୁଲ୍୍‌କୁଲ୍‌ 
ହେଲା । କହିଲା ତାହେଲେ ଏଭିତରେ କେତକୀ ଚାନ୍‌ସ ମାରିନେଇଛି । ସେ ତ କହିଥ୍ଲା 
ସେ ଦିଲ୍ୟର ଘଡ଼ି ଷ୍ଟୁଡ଼ିଓରେ ପେଣ୍ଟିଙ୍ଗ କରେ । ସେ ଦଳକ ତା ସହ ସେଠି ଚିତ୍ର ଭାସ୍କର୍ଯ୍ୟ ଓ 
ଗ୍ରାଫିକ୍‌ କରନ୍ତି । 


ଅରୁଣ ଲାଗୁଛି ଏବେ ଖ୍ଆଲି ହେଇଯାଇଛି। ସେ ଜୀବନରେ ଯାହା ହେବାପାଇଁ 
ଚାହିଁଥ୍ଲା ତାହା ହିଁ ହେଇପାରିଛି । ତାପରେ ମଝି ମଝିରେ ଘରକୁ ଆସେ । କହେ ଭାଉଜ 
ପଖାଳଟିଏ ହେଉ | ଦିଲ୍ୟରେ ପଖାଳ ସ୍ଵପ୍ନ। ମୁଁ ଅନେକ ଥର ତାକୁ ଘରେ ଖୁଆଇଲିଣି । 
ସ୍ବେହକାଙ୍ଗାଳ ମଣିଷଟିଏ । ହୁଏତ ତମକୁ ଚିଠି ଲେଖ୍‌ ପାରେ । ତା କଥା ଶୁଣିଲେ ଲାଗୁଛି 
ତା ହୃଦୟରେ ଯନ୍ତ୍ରଣା ଭରି ରହିଛି । ଶିଳ୍ପୀଟିଏ ହେଇ ସାର୍ଥକ ଗୃହସ୍ଥ ନ ହେଇ ପାରିବାର 
ଯନ୍ତ୍ରଣା । କହୁନି ସିନା ମନେ ହେଉଛି ସେ ଘର ସଂସାର କଲାଣି। ତା ଢ଼ଙ୍ଗଢ଼ାଙ୍ଗକୁ ଗହୀରିଆ 


em 


ଦୃଷ୍ଟିରେ ଦେଖ୍‌ଲେ ବୁଝିହେଉଛି କିଛି ଗୋଟିଏ ଅତି ଆପଣାର ହଜେଇ ଦେବାର ଯନ୍ତ୍ରଣା | 


ଏତେ ଲମ୍ବାଚିଠି ପଢ଼ିବାକୁ ହୁଏତ ତମବେଳ ନଥ୍‌ବ ! ଚିଠି ପାଇ ଚିଠି ଖଣ୍ଡିଏ 
ଲେଖ୍ବ | 


ତମ ଆଦରର ଭାଉଜ । 


ଭାଉଜ ଏମିତି ଚିଠି ଲେଖ୍‌ କ” ଣ ଚାହାନ୍ତି । ସେ କ” ଣ ଚାହାନ୍ତି ମୁଁ ଆଗେଇ 
ଯାଏ ଓ ମୋର ଡ଼ଟ୍ଗାଟି ହୃଦ ଆରପାରିର ପାହାଡ଼ରେ ବାଡ଼େଇହେଇ ଚୂରମାର ହେଇଯାଉ । 
ତାଛଡ଼ା ଉପାୟବା କଣ । ଯିଏ ପ୍ରେମର ସାଗରରେ ଡ଼ଙ୍ଗାଟିଏ ମେଲି ଦେଇଛି, କାତ ନ 
ପାଇଲା ବୋଲି କଣ ପାଣି ଭିତରକୁ ଲମ୍ଫ ଦେବ ? ଅପେକ୍ଷା କରିବ.ହୁଏତ ଦକ୍ଷିଣା ପବନ 
ଡ଼ଙ୍ଗାକୁ ତା ଲକ୍ଷ୍ୟ ସ୍ଥଳରେ ପହଂଚାଇ ଦେବ । ହୁଏତ ଦୁର୍ଘଟଣାକୁ ମଧ୍ୟ ଏଡ଼େଇ ଦିଆଯାଇ 
ପାରେ। 


ଦିନଯାକ ଶୋଇବସି କେତକୀକୁ ବିରକ୍ତ ଲାଗିଲାଣି । ଭାବୁଛି ବୁଢ଼ୀମାର 
ଆଳସ୍ୟ ଜାଲରୁ କିମିତି ହେଲେ ମୁକୁଳିଯିବ । ନରହିତୋର ସାନ୍ିଧ୍ୟରୁ ଦୂରେଇ ରହିବା 

କେତକୀ ଚାହେଁନି । ନରହିତୋ ସଂଧ୍ୟାରେ କାରଖାନାରୁ ଫେରିଲା। କେତକୀ ମନକଥାଟି 
ଖୋଲିଲା । ନରହିତୋ ଆସନ୍ତାକାଲି ରବିବାର । ତମେ ପରା କହୁଥ୍ଲ ସିଳୋକାରେ ତମ 
ବଂଧୁ ଆର୍ଟ ଗ୍ୟଲେରୀଟିଏ ଖୋଲିଛନ୍ତି ? ଚାଲ ଯିବା । ଗ୍ୟାଲେରୀ ଦେଖାହେବ, ବଂଧୁ 
ପତ୍ନୀଙ୍କୁ ସଙ୍ଗୁଳି ବି ହେବ । 


ନରହିତୋ କହିଲା ଚମଜ୍ାର ପ୍ରସ୍ତାବ, ସିଜୋକା ଠାରୁ ମାଉଣ୍ଡଦ୍ଜିର ଦୃଶ୍ୟ 
ଉପଭୋଗ୍ୟ । ମାଉଞଣ୍ଟଫୂଜି ଜାପାନର ନଗାଧ୍ରାଜ ହିମାଳୟ । ମାଉଣ୍ଡଫ୍ଜିକୁ ନେଇ 
ବହୁକାହାଣୀ ଲୋକକଥା ଜାପାନୀଙ୍କୁ ପ୍ରଲୁନ୍ତ କରିରଖ୍ଛି । ସିଳୋକା ଛୋଟିଆ ସହର । 
କିନ୍ତୁ ଏହି ଗ୍ୟାଲେରୀଟି ତାକୁ କଳାଜଗତରେ ଖୁବ୍‌ ମର୍ଯ୍ୟାଦା ଆଣି ଦେଇଛି । ବଂଧୁ ପତ୍ନୀ 
ମିକାକୋ ପାରିବାରିକ କାରଣରୁ ବଂଧୁ ରାଇଜୀଙ୍କ ସହିତ ଅପଡ଼ । ରାଇଜୀୀ ମିକାକୋକୁ 
ଗ୍ୟାଲେରୀର ପୂରା ଦାୟିତ୍ଵ ଦେଇଦେଇ ଅନ୍ୟ ସହରକୁ ଚାଲିଯାଇଛନ୍ତି । ସେ ସେଇଠିକାର 
ଫର୍ମାସିଟିକଲ୍‌ କଂପାନିରେ ସାଇଣ୍ଡିଷ୍ଟ ଅଛନ୍ତି । ମିକାକୋ ଛୋଟକାଟର ଚିତ୍ରକର କିନ୍ତୁ 
ଜାପାନର ଜଣେ ନାମଜାଦା କଳା ସମାଲୋଚକ । ମିକାକୋର ଗ୍ୟାଲେରୀ ମାଧ୍ୟମରେ 
ପ୍ଥ୍ବୀରେ ଘଟୁଥ୍ବା ବହୁ କଳା ଆନ୍ଦୋଳନର ଝଲକ ଜାପାନ ଦେଖ୍ପାରୁଛି । ଶିଳ୍ପୀ ଓ 
ଚିତ୍ରକଳା ନିର୍ବାଚନରେ ମିକାକୋଙ୍କ ସ୍ଵାଧୀନ ମତ ଥୁବାରୁ ପ୍ରଦର୍ଶନୀ ଓ ପ୍ରକାଶନ ଗୁଡ଼ିକ 
ବେଶ୍‌ ତଥ୍ୟଭିଭିକ ଏବଂ ନୂୃତନତାର ସ୍ଵାକ୍ଷର ବହନ କରିପାରୁଛି । 


ମିକାକେୋ ବହୁବାର ଭାରତ ପରିଦର୍ଶନରେ ଆସିଛନ୍ତି । ଭାରତର ସ୍ଥାପତ୍ୟ 
ଚିତ୍ରକଳା ଭାସ୍କର୍ଯ୍ୟ ଓ ନୃତ୍ୟ ଶୈଳୀର ଅନୁଶୀଳନ କରିବାରେ ତାଙ୍କ ସ୍ଵତନ୍ତ୍ର ଆଗ୍ରହ ଅଛି । 
ଓଡ଼ିଶା ପାଇଁ ତାଙ୍କର ଦରଦ ଟିକିଏ ଭିନ୍ଧଧରଣର। କୋଣାର୍କ ତାଙ୍କୁ ଓଡ଼ିଶା ସହିତ ପ୍ରେମର 
ସେତୁଟିଏ ଭଳି ଯୋଡ଼ି ଦେଇଛି । କୋଣାକ ର ତଥା ଓଡ଼ିଶାର ମନ୍ଦିରମାନଙ୍କର ସରଳ 
ଅଥଚ ଗାମ୍ଭୀର୍ଯ୍ୟପୂର୍ଣ୍ଣ ସ୍ଥାପତ୍ୟ ଶୈଳୀ, ଓଡ଼ିଶୀ ଭାସ୍କର୍ଯ୍ୟର ଶୈଳି କ ସାଙ୍କେତିକତା, ପ୍ରାଣ 
ପ୍ରାଚୁର୍ଯ୍ୟ ଅନୁଭୂତି ଓ କାରିଗରୀ କୌଶଳ ମିକାକୋଙ୍କୁ ପ୍ରଲୁଦ୍ତକରେ । କୋଣାର୍କର 
ସୂର୍ଯ୍ୟରଥରେ ଖୋଦିତ ମିଥୂନ ମୂର୍ିମାନଙ୍କ ସ୍ଵଚ୍ଛନ୍ଦ ନାନ୍ଦନିକତା ସ୍ଵତଃସ୍ତର୍ର ପରିପ୍ରକାଶ ଓ 
ଅଳସାମାନଙ୍କର ଭାବଦ୍ୟୋତକ ଅଙ୍ଗସୌଷ୍ଠବ ତଥା ନର୍ରକୀମାନଙ୍କର ନୃତ୍ୟ ଭଙ୍ଗିରେ ଉକୁଟି 
ଉଠୁଥ୍‌ବା ମାଧୁରିମାରେ ମିକାକୋ ତଲ୍ଲୀନ ହୋଇଯାଆନ୍ତି । ସେ କହନ୍ତି କୋଣାର୍କ ନିଛକ 
ପ୍ରେମର ଶ୍ରେଷ୍ଠ ନିଦର୍ଶନ । କୋଣାର୍କର ଉପସ୍ଥିତିରେ ବୈରାଗ୍ୟର କଠୋର ଖୋଳପା 

ଭିତରୁ ଆଶା ଜନ୍ମନିଏ। ସୌନ୍ଦର୍ଯ୍ୟର ଶେଷ ସ୍ବାକ୍ଷରିତ ପଥର ଖଣ୍ଡମାନଙ୍କ ଉପରେ ବସିପଡ଼ି 
ମିକାକୋ ଘଣ୍ଟାଘଣ୍ଡଟା ଧରି ଅପଲକ ନୟନରେ ମନ୍ଦିରକୁ ଚାହିଁ ରହନ୍ତି । ସେ ନାରୀର 
କମନୀୟ ଅଙ୍ଗଲତାକୁ ଧରିରଖ୍ବା ପାଇଁ ସ୍କେଚ୍‌ ଆଙ୍କିବସନ୍ତି। ସେମାନଙ୍କ ଚୁମ୍ବିତ ଅଧରରୁ 
ଖସି ପଡ଼ିଥ୍ବା ପଦ୍ଧପାଖୁଡ଼ାମାନଙ୍କୁ ଗୋଟାଇବା ପାଇଁ ଯତ୍ନବାନ୍‌ ହୁଅରତ୍ି । ମିକାକୋଙ୍କ ପ୍ରାଣ 
ପୁଲକିତ ହୁଏ ଦେହରେ କଂପନ ଜାଗେ । ମିଳନ ବାସନା ଅଙ୍କୁରିତ ହୁଏ । ଝାଉଁବଣ 
ସନଛିରୁ ମଳୟବ ହେ। କେଣାର୍କ ହିଲ୍ଲୋଳିତ ହୁଏ ସକାଳର ପ୍ରସ୍ତଟିତ ପଦ୍ଧମଭଳି। ଚନ୍ଦ୍ରଭାଗାରୁ 
ସଦ୍ୟସ୍ାତା ନର କୀଟିଏ ଅଂଜଳି ହସ୍ତରେ ନାଟ ମନ୍ଦିରରେ ଦଣ୍ଡାୟମାନ ହୁଏ । ମାର୍ରଣ୍ଡଙ୍କ 
ବନ୍ଦନାରେ ସମଗ୍ର କୋଣାର୍କ ମନ୍ତ୍ରିତ ହୋଇଯାଏ । ମିକାକୋଙ୍କ ପାଇଁ ପଥର ପ୍ରେମର 
ଭାସମାନ ମେଘ ପାଲଟିଯାଏ । ଏକ ଜୀବନ୍ତ ପରଂପରାର ପ୍ରତି ଶ୍ରୁତି ବହନ କରେ । 


ମିକାକୋ ମନସ୍ଥକରଚ୍ତି ଓଡ଼ିଶୀ ନୃତ୍ୟ ସାଧନା କରିବେ । ଦେହକୁ ଶିଖାକରି 
ସମର୍ପିଦେବେ କଳାର ବେଦୀରେ । ସେ ନୃତ୍ୟଗୁରୁଙ୍କ ଚରଣ ଛୁଇଁ ଆରମ୍ଭ କରନ୍ତି ଅଙ୍ଗଶୁଵି, 
ପଦଚାଳନା ଓ ହସ୍ତମୁଦ୍ରା । ଗୁରୁଙ୍କ ସାନିଧ୍ୟ ଲାଭକରି ଓଡ଼ିଶୀର ଗହନ କଂଜରେ ସେ ପ୍ରବେଶ 
କରଚ୍ତି । ଆୟର୍ତକରନ୍ତି ଅଭିନୟର କଠିନ ରହସ୍ୟମୟ ଭେଦ । ଶୁଦ୍ଧ ନୃତ୍ୟ ତାଙ୍କ ପାଇଁ 
ଆୟାସସାଧ୍ୟ ହୁଏ । ଗୁରୁ ମିକାକୋଙ୍କ ନୃତ୍ୟରେ ପୁଲକିତ ହେଇଉଠରି । ମିକାକୋ 
ପରିତୃପ୍ତିର ଆଶ୍ଵାସନା ପାଆନ୍ତି । ମିକାକୋଙ୍କ ଭଳି ବହୁ ରୂପସୀ ଲଳନା ଓଡ଼ିଶା ମାଟିର 
ଆକର୍ଷଣରେ ମୁଚ୍ଧହେଇ ଜଗନ୍ନାଥର ଦେଶକୁ ଆସିଛନ୍ତି । ଓଡ଼ିଶୀ କଳାର ସମ୍ମୋହନ 
ସେମାନଙ୍କୁ ଏଭୁଇଁକୁ ବାରମ୍ବାର ଆସିବା ପାଇଁ ବାଧ୍ୟକରିଛି। ଏମିତି କୌଣସି ଏକ ଦୁର୍ବଳ 
ମୁହୁରଁରେ ସୁଦୂର ଇତାଲୀରୁ ଆସିଛଚ୍ତି ଇଲିଏନା । ଏ ମାଟି ତାଙ୍କୁ ପାଗଳ କରିଦେଇଛି । 
ସେ ନିଷ୍ଠରି ନେଇଛନ୍ତି , ଓଡ଼ିଶୀ ନୃତ୍ୟକୁ ଜୀବନର ବ୍ରତ କରିବେ । ମାହାରୀଭଳି ଜଗନ୍ନାଥ 
ଠାକୁରଙ୍କ ପାଖରେ କଳାର ପୁଜାରିଣୀ ହେଇ ରହିଯିବେ ! ମିକାକୋ ହୁଏତ ଏତେ ବାଟ 
ଆଗେଇ ପାରିନାହାନ୍ତି କିରୁ ତାଙ୍କ ମନରେ, ହୃବୟରେ ଓଡ଼ିଶା ସ୍ଵତନ୍ତ୍ରହେଇ ରହି ଯାଇଛି । 
ଏଥୁପାଇଁ ସେ ବାରମ୍ବାର ଓଡ଼ିଶା ଆସନ୍ତି । ବିଶ୍ଵର ସାଂପ୍ରତିକ ଚିତ୍ରକଳା ଓ ଓଡ଼ିଶାର ନିଜସ୍ବ 
ପାରଂପରିକ ନୃତ୍ୟ ଉଭୟ ମିକାକୋଙ୍କୁ ପ୍ରେରଣା ଦିଏ । 


ସି ଜୋକା ଫୁ କିୟାମା ଉପତ୍ୟକାର ଗୋଡିଏ ଅନ୍ତରଙ୍ଗ ଜନପଦ । ସବୁଜ୍କିମାର 
ବେଢ଼ଣ ଭିତରେ ଢ଼ୋଳେଇ ପଡ଼ିଥ୍ବା ଛୋଟିଆ ସହରଟିଏ । ସହରର ଉପକଣ୍ଠରେ 
rc 

ଠିଆହେଲେ ଫୁଜିୟାମାର ଚୂଡ଼ା ଆଖ୍୍‌ରେ ପଡ଼େ। ସକାଳ ଓ ସଂଧ୍ୟାର ଆକାଶରେ ପଫ୍ରଜିୟାମା 
ତେଜୋଦୀପ୍ତ ସନ୍ନ୍ୟାସୀର ଲଲାଟ ଭଳି ଦେଦୀପ୍ୟମାନ ହୁଏ । ଅନ୍ଧାର ରାତିରେ ତାରାଙ୍କିତ 
ଧୂସର ଆକାଶରେ ଦ୍ରଜିୟାମା କୃଷ୍ଣକାୟ ବୌଦ୍ଧଭିକ୍ଷୁ ଭଳି ଲାଗେ। ଜହ୍ରାତିରେ ଜ୍ୟେସ୍ମାରେ 
ଧୋଇ ହେଇ ଫ୍ରଜିୟାମା ପାଲଟି ଯାଏ ଭସ୍ମ ବୋଳା ସନ୍ନ୍ୟାସୀ । ପାହାଡ଼ ତଳ ଉପତ୍ୟକାରେ 
ଠିଆହେଇ ବୃଦ୍ଧଂ ଶରଣଂ ଗଳଚ୍ଛାମି ଉଚ୍ଚାରଣ କଲେ ଗଗନ ପବନ ପ୍ରତିଧ୍ବନିରେ ପ୍ରକଂପିତ 
ହୁଏ । 


ସିଜୋକାର କଳାବିଥ୍‌ରେ ସଂପ୍ରତିକ ଚିତ୍ରକଳାର ନବଉନ୍ନେଷର ସ୍ଵାକ୍ଷର ବହନ 
କରୁଥ୍ବା ବୈପ୍ବିକ ଚିନ୍ତାଧାରାର କଳାକୃତିମାନ ପ୍ରଦର୍ଶିତ ହୁଏ । ସମଗ୍ର ଜାପାନରେ 
ଏଇଥ୍‌ପାଇଁ ଏହି କଳାବିଥ୍‌ ପରିଚିତ। ମିକାକୋ ସାଧାରଣତଃ ପ୍ରଦର୍ଶନୀଗୁଡ଼ିକର ବ୍ୟବସ୍ଥାପକ 
ରହନ୍ତି । ସେ ଗ୍ୟାଲେରୀ ପରିଚାଳନା ମଧ୍ଯ କରନ୍ତି । କେତକୀ ସାହିତ୍ଯ ମାଧ୍ୟମରେ 
କଳା ସଂପର୍କରେ ଯାହା ମାତ୍ର ଜାଣିଛି । ଜାପାନ ଦେଶର ସଂପ୍ରତିକ କଳା ସହିତ କେତକୀର 
ଏହା ହିଁ ପ୍ରଥମ ପରିଚିତି । ନରହିତୋ ଶିଳ୍ପୀ ନିଶ୍ଚୟ କିନ୍ତୁ ସେ ଏହା ବଂଶପରଂପରାକ୍ରମେ 
ପାଇଛନ୍ତି ସିନା ପ୍ରାଚୀନତା ଓ ଧର୍ମର ଗଡ଼ଡ଼ାଳିକା ପ୍ରଭାବରୁ ସେ ମୁକ୍ତି ପାଇପାରି ନାହାନ୍ତି । 
ତାଙ୍କ କାଷ୍ଠ ଶିଳ୍ପର ସ୍ଵାଦ ଭିନ୍ନଧରଣର । 


ସିଜୋକା ଚିତ୍ରବିଥ୍‌ରେ ଜାପାନର ସବୁଠାରୁ ଆଧୁନିକତମ ଚିତ୍ର ପ୍ରଦର୍ଶନୀଟିଏ 
ଚାଲିଛି । ଗ୍ୟାଲେରୀ ବାହାରେ ବୋର୍ଡରେ ମରାହେଇଥ୍‌ବା ପୋଷ୍ଟରଟିକୁ ଦେଖ୍‌ କେତକୀର 
ହଲପ ଶୁଖ୍ଗଲ। । କେତକୀ ଇଂରାଜି ସାହିତ୍ୟର ଛାତ୍ରୀ ତଥାପି ଚିତ୍ରକଳାରେ ଉତ୍ତର 
ଆଧୁନିକତାର ନାନ୍ଦନିକ ମୂଲ୍ୟବୋଧ ନେଇ ପ୍ରସ୍ତୁତ ହେଇଥ୍‌୍ବା ପୋଷ୍ଟରଟି କେତକୀର 
ପାରଂପରିକ ଦଷ୍ଟୀଭଙ୍ଗୀ ଓ ସାମାଜିକ ବୁନିଆଦି ଉପରେ କୁଠାରାଘାତ କଲା | 


ଚିତ୍ର ପ୍ରଦର୍ଶନୀର ଶୀର୍ଷକ ଥୁଲା - ଲେସ୍ବିଅନ୍‌ ପ୍ରିସେପ୍ଟସ୍‌ । ପ୍ରଦର୍ଶନୀ ଘର 

ଭିତରେ ଲୋକାରଣ୍ୟ। ଭିଏତନାମର ନାରୀରଶିଳ୍ଧୀ ହାନୁଥୀ ଫେମ୍ପଙ୍କର ସଦ୍ୟତମ ବିପୁବାତ୍ମକ 

ପରିବରିତ ସାମାଜିକ ରୁ ଚିବୋଧକୁ ନେଇ ପ୍ରଦର୍ଶନୀ । ଫେମ୍‌ ଭିଏତ୍ବନାମର ଲୋକ 

ହେଲେବି ଲ୍ସ୍‌ଏଂଢେଲସ୍‌ ନଗରୀରେ ରହନ୍ତି । ଗୋଟିଏ ସଂଖ୍ୟାଲଘୁ ସଂପ୍ରଦାୟର 

' ମାନସିକତା ଓ ଆଇଡ଼େନ୍‌ଟିଟି ପ୍ରଶ୍ନ ଅନ୍ୟ ପଟେ ଆମେରିକୀୟ ବୃହତ୍ତର ସଂସ୍କୃତିର ପ୍ରଭାବ 

ଭିତରୁ ଉତୃରିବା ପାଇଁ ତଥାକଥ୍ତ ଏଶୀୟ ସଂପ୍ରଦାୟିକତାର ବାହୁଛାୟା ତଳେ ନିଜେ ଲୁଚି 
ନଯାଇ ଫେମ୍‌ ସୃଷ୍ଟି କରିଛନ୍ତି ତୃତୀୟ ପୃଥ୍ବୀ । ଜାପାନର ପୁରୁଷ ପ୍ରଧାନ ପରିବାର ତଥା 
ସମାଜକୁ ଫେମ୍‌ଙ୍କ କୃତି ଗୁଡ଼ିକ ଉପହାସ କରୁଛି। 


ପୁରୁଷ ପ୍ରଧାନ ସାମାଜିକ ବ୍ୟବସ୍ଥାଭିତରେ ନାରୀଟିଏ ଉପଭ୍ୋଗ୍ୟା ବସ୍ତୁଭାବେ 
ବିଭିନ୍ନ ରୂପରେ ସ୍ଵୀକୃତ । ସେ କେତେବେଳେ ଜାୟା ତ କେତେବେଳେ ଭଗିନୀ ଆଉ 
କେତେବେଳେ ମା । ନାରୀ ନିଜେ ନିଜ ପାଇଁ ଏ ସଜ୍ଞାଗୁଡ଼ିକ ହୁଏତ ବାଛିନି । ସେ ନିଜ 
ଦେହ ସଂପର୍କରେ ସଚେତନ ହେଲେ ହୁଏତ ଫେମ୍‌ଙ୍କ ଭଳି ନାରୀକୁ ପରିବେଷଣ କରିବ, 
ଉପଭୋଗ୍ୟ ଉପଜୀବ୍ୟ ବସ୍ତୁଭାବେ ନୁହେଁ । ଫେମ୍‌ ଜଣେ ଲେସ୍‌ବିଆନ ନାରୀଶିଳ୍ୀ । 
ସମକାମୁକତାର ପ୍ରବର୍ଭକ । ଆମେ ସାଧାରଣଭାବେ ଗ୍ରହଣ କରୁଥ୍ବା ବିଷମକାମୁକତାର 
ଘୋର ବିରୋଧୀ । 


ମିକାକୋ କେତକୀକୁ ପ୍ରଦର୍ଶନୀର ମହର୍ଵ୍‌ ବୁଝେଇଦେଲା ଓ ଫେମ ଙ୍କ ପ୍ରଦର୍ଶନୀ 

ପୁସ୍ତିକାରୁ ଖଣ୍ଡିଏ ତା ହାତରେ ଧରେଇଦେଇ ନରହିତୋ ଓ କେତକୀକୁ ପ୍ରଦର୍ଶନୀଟି 
ଦେଖ୍ବାକୁ ଛାଡ଼ିଦେଲା । ନରହିତୋ କେତକୀ ପଛେପଛେ ରହି ପ୍ରଦର୍ଶନୀଟିକୁ ଉପଭୋଗ 
କରିବାକୁ ଚେଷ୍ଟାକରୁଥୁଲା । କେତକୀ ଅବାକ୍‌ ହେଇ ପ୍ରଦର୍ଶିତ ବସ୍ତୁଗୁଡ଼ିକୁ ଦେଖ୍ବାରେ ଲାଗିଛି। 
ସେ ନିଜଭିତରେ ଏତେ ମଢି ଯାଇଛି ଯେ ସେ ନରହିତୋର ସଭା ଉପଭୋଗ କରିପାରୁନି । 
କେତକୀ ଲକ୍ଷ୍ୟକଲା ପ୍ରଦର୍ଶନୀ ଗୃହର ଚଟାଣ ଉପରେ ଫାଇବର୍‌ ଗ୍ଲାସ୍‌ର ନାରୀ ମୃ ଟିଏ 
ଶୋଇ ରହିଛି । ସଂପୂର୍ଣ୍ଣ ଉଲଗ୍ନା । ଚିତ୍ରିତ ଅବୟବ । ଦେହ ଉପରେ ନାଇଲନ୍‌ର ପତଳା 
ଶାଢ଼ୀ ଦେଇ ଅବୟବ ଫ୍ରଟି ଉଠୁଛି। ମୂର୍ଭିଟିକୁ ବାକ୍ଧଭଳି ଖୋଲିଦେଲେ ତାର ପେଟଭିତରେ 
ଓ ମୁଣ୍ଡରେ ଫିଲିମ୍‌ ଶ୍ଟରିପ ଗୁଡ଼ିଏ ସାପଭଳି ଗୁଡ଼େଇ ହେଇ ରହିଛି । ନାରୀଟିର ସାରା 
ଜୀବନର ଯେତକ ଭାବନା ସ୍ଵପ୍ନ ହତାଶା ଓ ଅତୃପ୍ତକାମନା ତାହା ଏହି ଫିଲ୍ମ ଷ୍ଟିପ୍‌ ଭିତରେ 
ଲିପିବଦ୍ଧ। ନାରୀଟି ସିନା ନିଶ୍ଚଳ ନିର୍ବିକାର ହେଇ ଆଖ୍ବୁଜି ଶୋଇ ରହିବାର ଛଳନା କରୁଛି 
କିନ୍ତୁ ତାର ମୁଣ୍ଡପାଖରେ ରଖାଯାଇଥ୍‌ବା ଟି.ଭି. ସ୍ତିନ୍‌ରେ ଫିଲିମ୍‌ ଷ୍ଟିପ୍ର ଆଖ୍ୟାୟଯିକା ରୂପାୟିତ 
ହେଉଛି । ମନଲିତ ଓ ଧର୍ଷିତ ହେବାର ଅସହାୟତା । ନାରୀଟିଏ ହେବାର ଯନ୍ତ୍ରଣା । ସମୁଦ୍ରର 
ଗଭୀରତା ଭିତରେ ସଂଘଟିତ ହେଉଥ୍‌ବା ଭୟାବହ ଜଳ ଭଉଁରି, ଉପରକୁ ଉଠିବାର ଉପକ୍ରମ 
କରୁଛି । ଦୈବାତ୍ଵ ଉପରକୁ ଉଠି ଆସିଲେ ସାଗରରେ ଅକଳନ୍ତି ଜୁଆର ଆସିବ । ଲହଡ଼ା 

ଗୁଡ଼ିକ ଉନ୍ନତ ହେଇ ଭୂଇଁ ଉପରକୁ ମାଡ଼ି ଆସିବ । ହୁଏତ ସୃଷ୍ଟି ବିଲୟ ଘଟିବ । କେତକୀ 
ମୂର୍ରଭିର ଉପର ଢ଼ାଙ୍କୁଣୀଟିକୁ ବନ୍ଦ କରିଦେଲା। ଟି.ଭି. ସ୍ତିନ ନିରବ ହେଇଗଲା । ଯନ୍ତ୍ରଣାର 
ଅବସାନ ଘଟିଲା ! 


ବିଶ୍ୃକଳାରେ ଏଡ଼୍‌ୱାର୍ଡ଼ ମାନେଙ୍କ ଓଲମ୍ପିଆ ଚିତ୍ର ଠାରୁ ଆରମ୍ଭ କରି ଆମ 
ସମୟର ହୁସେନଙ୍କ ପଯ୍ୟନ୍ତ ଚିତ୍ରଶିଳ୍ପୀ ନାରୀର ନଗ୍ନ ଶରୀର ଚିତ୍ରରେ ରୂପଦେଇ ଆସିଛନ୍ତି । 
କଳାରେ ଓ ଜୀବନରେ ନାରୀର ଅଙ୍ଗ ସୌଷ୍ବବ ବହୁଭାବରେ ବ୍ୟବ ହୃତ ହେଇଛି । ଟୁଥ୍‌ 
ପେଷ୍ଟର ବିଜ୍ଞାପନ ଠାରୁ ଆରମ୍ଭକରି କାମସୂତ୍ରର କଣ୍ଡମ ପର୍ଯ୍ୟନ୍ତ ନାରୀ ଦେହର 
କାମୋଦ୍ଦୀପକତା ପୁରୁଷ ପ୍ରଧାନ ସମାଜରେ ସଂସ୍କୃତିକ ପରିଚର୍ଯ୍ୟାର ମୁଖ୍ୟ ଭୂମିକା 
ଗ୍ରହଣକରିଛି । ମଣିଷମାନଙ୍କ ଅବଚେତନ ମନର ଅତୃପ୍ତ କାମନା ବାସନାର ପରିଡୃପ୍ରି, 
ସଂଭୋଗ ଲାଳସା ଚରିତାର୍ଥ ପାଇଁ ନାରୀ ଦେହର ସମ୍ଭେଦନତା ହିଁ ନାରୀର ଆକର୍ଷଣ । 
ପ୍ରଦର୍ଶନୀରେ ସ୍ଥାନିତ ନାରୀ ମୂର୍ଭି ଓ ତାର ଅନ୍ତଃ ସଂଳାପର ଏଭଳି ଏକ ଲୋଭନୀୟ ଭବ୍ୟ 
ପ୍ରଦର୍ଶନ କେତକୀର ଅନୁସଛ୍ଧିସ୍ତୁ ମନ ଓ ପ୍ରାଣକୁ ଯଥେଷ୍ଟ ଖୋରାକ ଯୋଗାଇଲା । ସେ 
ପଛକୁ ବୁଲିପଡ଼ି ନରହିତୋକୁ ଏହି ଇନ୍‌ଷ୍ଟଲେସନ୍‌ ସଂପର୍କରେ କହିବ ବୋଲି ଭାବିଲା ବେଳକୁ 
ନରହିତୋ ଖଶ୍ଡେଦୂରରେ ଠିଆ ହେଇ ଅନ୍ୟ ଗୋଟିଏ ଚିତ୍ରକୁ ନିରେଖ୍‌ ଦେଖୁଛି । 


ସବୁଠାରୁ ଯେଉଁଚିତ୍ରଟି ଭାବବଂୟଜକ ଥଲା, ତା ହେଲା “ଦି ଲିଭିଇ୍‌' ବୁଦ୍ଧ 
ଇଜ୍‌ ଟ୍ରାନସ୍‌ସେକୁଏଲ ”” । ପ୍ରତ୍ୟେକ ମଣିଷ କାମବାସନାର ପ୍ରତିଛବି । ଚିତ୍ର ଫୋଟଗ୍ରାଫି 
ଗ୍ରାଫିକ୍‌ ପ୍ରିଣ୍ଟ କବିତା ଇତ୍ୟାଦିର ଜବରଦସ୍ତ କୋଲାଜ୍‌ । ନିଜେ ଫେମ୍‌ ତା ଚିତ୍ରରେ ଉଲଗ୍ନ 
ହେଇ ଆଣ୍ତମାଡ଼ି ବସିଛନ୍ତି । ଡ଼ାହାଣ ହାତରେ ଜନ୍୍‌ମୁକ୍ତ ଖଦଡ୍ଧ । ସ୍ତନଯୁଗଳ ଉପରେ 
ବୌଦ୍ଧଗାଥା ଲେଖା ହେଇଥ୍‌ବା କାଗଜରେ ତିଆରି ସ୍ତନବନ୍ଧ ନିଟୋଳ ବକ୍ଷୋଜର ସାମାନ୍ୟ 
ମାତ୍ର ଆଚ୍ଛାଦିତ କରି ରଖ୍ଛି । ବା ହାତରେ ଘଣ୍ଟା, ଶିକୁଳି ଓ ସ୍କାର୍ଫ । ମୁଣ୍ଡର ବାଳ 
ରେଡ଼ ଇଣ୍ଡିଆନଙ୍କ ଭଳି କଟା ହେଇଛି । ତାନୁ ଉପରେ କୁକୁଡ଼ାଚୂଳଭଳି ମେଂଚାଏ ବାଳ । 
ସେ କମରରେ ବେଲ୍‌ଟ୍‌ଟିଏ କସିଛି । ବେଲ୍‌ଟ୍‌ଟି ଭିନନଧରଣର । ଏଥ୍‌ରେ ଖଂଜାଯାଇଥ୍‌ୁବା 
ପୁରୁଷ ଯୌନାଙ୍ଗର ଗୋଟିଏ ରବର ମଡ଼େଲ ନାରୀଟିକୁ ଆପାତତଃ ପୂରୁଷରେ ପରିଣତ 
କରିଦେଇଛି । ଏ ସମଗ୍ର ବ୍ୟବସ୍ଥାଭିତରେ ଦ୍ବୈତ ଭାବରୁ ପୂର୍ଣତତା ପାଇବା ପାଇଁ ଫେମ୍‌ 
ନାରୀଦେହର ଅଭାବନୀୟ ଶାରୀରିକ ଅକ୍ଷମତାକୁ ପୁଟ ଦେଇପାରିଛି। ତା ପଛରେ ଠିଆ 

ହେଇଛି ବୌଦ୍ଧ ବିଧବା ଭିକ୍ଷୁଣୀଟିଏ । କଳା ଶାଢ଼ୀ ପିଛ୍ଧିଛି। ମୁହଁରେ ବିଷଣ୍ଠତାର କଳାଛାଇ । 
ସେ ଯନ୍ତ୍ରଣାରୁ ମୁକ୍ତି ପାଇଁ ହାତଯୋଡ଼ି ପ୍ରାର୍ଥନା କରୁଛି । ଛବିର ଡ଼ାହାଣ ପଟକୁ ଲଶ୍ତିତ 
ମସ୍ତକ ସାମାନ୍ଯ ପୃଥଳକାୟ ପୁରୁଷ, ହୁଏତ ସଂଭୋଗର ପ୍ରତୀକ - ଆଜିର ସାଧାରଣ 
ମଣିଷ ବା ବୌଦ୍ଧଭିକ୍ଷୁ ବି ହେଇ ପାରନ୍ତି । ତା ଆଗରେ ନତଜାନୁ ହେଇ ରହିଥ୍‌ବା 
ଫେମ୍‌ର ଅନ୍ଯ ଏକ ପ୍ରତିକୃତି । ସେ ତା ଦେହର, ଦେହାବସ୍ଥାର ଅସହାୟତା 
ଜଣାକରୁଛି। ଅସ୍ଵୀକାର କରୁଛି କାମ ନିବେଦନ। ବୌବ୍ଭିକ୍ଷୁର ପଛପଟେ ଭିକ୍ଷୁ ଓ ଭିକ୍ଷୁଣୀ 
ମଝିରେ ଦଣ୍ଡାୟମାନ ଶିଳ୍ପୀଙ୍କ ଆଉ ଗୋଟିଏ ସଂପୂର୍ଣ୍ଣ ଉଲଗ୍ନ ମୂର୍ଭି। ମୂର୍ଭିଟି ଡ଼ାହାଣ ହାତ 
ଉପରକୁ ଉଠେଇ ଯୋନି ମୁଦ୍ରା ପ୍ରଦର୍ଶନ କରୁଛି । ଘଟଣାଟିର ଦୃଶ୍ୟପଟ କେଉଁ ଏକ 
ପରିତ୍ୟକ୍ତ ବୌଦ୍ଧ ମନ୍ଦିରର । 


ଏହି ଚିତ୍ରରେ ଲେସ୍‌ବିଆନ୍‌ ନାରୀଶିଳ୍ପୀଟିଏ ନାରୀ ଦେହରେ ଅବଧାରିତ ଉଦ୍ଦାମ 
ପୌରୁଷ ସହିତ ତାର ଚିରନ୍ତନ ସଂଭୋଗ ବାସନାକୁ ସର୍ବସମକ୍ଷରେ ପ୍ରକଟିତ କରୁଛି । 
କେତକୀ ଏଭଳି ଏକ ବିପ୍ଲବାତ୍ମାକ ଅବଚେତନ ଯୌନ ଚିନ୍ତନର ନିଛକ ଅଥଚ ତାଚୁଲ୍ୟାତ୍ମକ 
ପ୍ରଦର୍ଶନ ଦେଖ୍ବ ବୋଲି ଭାବିନଥ୍ଲା। ଚିତ୍ରରୁ ଉଦ୍ଵଗାରୁଥ୍ବା ଯୌନ ଉଦ୍ଦୀପନା ଜାପାନର 
ରକ୍ଷଣଶୀଳ ସମାଜର ମୂଲ୍ୟବୋଧକୁ ଭାଙ୍ଗି ଚୂର୍‌ମାର କରୁଥଲା ¦ କେତକୀ ଏ ଅବଧ୍‌ ନିଜ 
ମନଭିତରେ ଜମାଟ ବାନ୍ଧିଥ୍‌ବା ଅଳନ୍ଧୁକୁ ସଫାକରି ଫୋପାଡ଼ି ଦେଲା । ଞପନିବେଶିକ 
ଭାରତରେ ଏବଂ ଭିଏତ୍‌ନାମରେ ଏକାଭଳି ଦାନାବାନ୍ଧିଥ୍ବା ଗ୍ଲାନି ଯୁକ୍ତ ଯୌନ ଚିନ୍ତା ଓ 
କାର୍ଯ୍ୟ ବିରୁଦ୍ଧରେ ଚିତ୍ରଶିଳ୍ପୀ ଫେମ୍‌ଙ୍କର ଏଭଳି ଏକ ବଳିଷ୍ଠ ଚିତ୍ରକଳ୍ପର ପରିକଳ୍ପନା 
କେତକାକୁ ଆମ୍ମପ୍ରତ୍ୟୟରେ ଭରିଦେଲା । 


କେତକୀର ମନେପଡ଼ିଗଲା ବିଶ୍ାମିତ୍ରଙ୍କ ତ୍ରିଶଙ୍କୁ, ସିଡ଼ୁନିରେ ଗେ ମାନଙ୍କ 
ନିରବ ଶୋଭାଯାତ୍ରା ଓ ପ୍ରମନ୍ସରେ ଉଲଗ୍ନ ନରନାରୀଙ୍କ ପାର୍କ । ନାରୀର ଦେହକୁ ନେଇ 
କେତେ ପ୍ରହସନ ବାଦବିସମ୍ବାଦ । ନାରୀର ଦେହ ରହସ୍ୟାବ୍‌ତ୍ତ । ପୁରୁଷ ସେ ରହସ୍ୟ 
ଭେଦକରିପାରେନି । ପ୍ରକୃତିର ପ୍ରତିଫଳନରେ ନାରୀର ଦେହ ଅର୍ଥପୂର୍ଣ୍ଣ ହେଇପଡ଼େ । 
ନାରୀର ଦେହରୁ ପୁରୁଷ ଜନ୍ମନିଏ ପୁଣି ପୁରୁଷ ନାରୀ ଦେହକୁ ସଂଭୋଗ କରେ। ଆଉଥରେ 


Nd 


ଦେହଟିଏ ତିଆରିହୁଏ । ନାରୀ ସୃଷ୍ଟିକର୍ରୀ । ସଂଭୋଗଧର୍ମୀ । ପୁରୁଷ ନୁହେଁ । 

ଅମୃତା ଶେରଗିଲ୍‌ ଉଲଗ୍ନ ହେଇ ନିଜ ଚିତ୍ରକୁ କ୍ୟାନଭାସ ଉପରେ 
ଆଙ୍କିଲେ । ଆଧୁନିକ ଭାରତୀୟ କଳାର ଏହା ପ୍ରଥମଚିତ୍ର । ନିଜଚିତ୍ରଠାରୁ ଅମୃତା ଭିନ୍ନ 
ହେଲେ ବୋଲି କ୍ୟାନଭାସଟି ପୋରନୋଗ୍ରାଫି ନ ହେଇ ଚିତ୍ରର ମର୍ଯ୍ୟାଦା ଲାଭକଲା । 
ଅମ୍ୃତାଙ୍କ ଦେହକୁ ବହୁଚିତ୍ରକର ଲୋଭେଇଥ୍‌ଲେ। ଭାରତର ବୟୋଜ୍ୟେଷ୍ଠ ଶିଳ୍ପୀ ପ୍ରଫେସ୍‌ର 
ଭବେଶ ସାନ୍ୟାଲ ସାଇକେଲରେ ଅମୃତାଙ୍କୁ ବସେଇ ପାର୍କକୁ ସଂଧ୍ୟଭ୍ରମଣରେ ନେଇ 
ଯାଉଥ୍‌ଲେ । ଅମୃତାଙ୍କ ଦେହର ଅକାଳବିୟୋଗରେ ସାନ୍ୟାଲଙ୍କ ସାଇକେଲଟି ପରା 
ଅମ୍ତାଙ୍କ ଗ୍ୟାରେଜରେ ରହିଗଲା। କେତକୀ ଜେ.ଏନ.ୟୁ. ରେ ପଢୁଥ୍ଲାବେଳେ ଶିଛୀମାନଙ୍କ 
ଜୀବନ ଓ ନାରୀ ସଂପର୍କକୁ ଘେନି ଏମିତି ଅନେକ ଗପ ଶୁଣିଥୂଲା । 


ନରହିତୋ କେତକୀକୁ ସାଇକେଲ ରଡ଼ ଉପରେ ବସେଇ ପ୍ରଜିୟାମା ପାହାଡ଼ 
ତଳକୁ ବୁଲେଇ ନିଅନ୍ତାକି ଓ ସେ କେତକୀକୁ ପ୍ରଶ୍ନକରନ୍ତାକି ? କେତକୀ ଉତ୍ତର ଫେରାନ୍ତା, 
ମୁଁ ଦେହ ମାତ୍ର । ନରହିତୋ କେତକୀକୁ ଉଲଗ୍ନ କରନ୍ତା । ତାକୁ ଚିତ୍ର ପ୍ରତିମା ପ୍ରାୟ ତା 
ଦେହଠାରୁ ଅଲଗା କରି ସମାଜର ପେଡ଼ିରେ ସାଇତି ରଖନ୍ତା। ଆବଶ୍ୟକ ହେଲେ ମୁଖଶାଳା 
ଭଳି ତା ଦେହକୁ ବ୍ଯବହାର କରନ୍ତା । କେତକୀକୁ ପ୍ରେମର ଗଳାମାଳି କରି ପିନ୍ଧନ୍ତା । 
ନରହିତୋ ତା ନିଜ ଦେହଟାକୁ କେତକୀର ଜିମାଦେଇ ନିର୍ବାଣ ପାଇ ଯାଆନ୍ତା ଆଦିମତାର 
ସ୍ର୍ଶରେ । କେତକୀ ଆର୍ଟ ଗ୍ୟାଲେରୀ ସଂଲଗ୍ନ ବଗିଚାରେ ଥ୍ବା ଗୋଟିଏ କାଠ ଗଡ଼ 
ଉପରେ ବସିପଡ଼ି ଭାବୁଛି । ସଂଧ୍ୟା ହେଇଆସିଲାଣି । ସେଇଠୁ ଫ୍ରଜିୟାମାର ଉଲଗ୍ନ 
ଦେହଟା ତମ୍ବାନାଗର ଫଣାଭଳି ଚମକ୍କାର ଦେଖାଯାଉଛି । ଫେମ୍‌ ନିଜକୁ ତା ଦେହଠାରୁ 
ଅଲଗା କରିପାରିଛି ବୋଲି ତାର ଦେହର ଚିତ୍ରକୁ ଏତେ ଦଶିକ ଉପଭୋଗ କରିପାରୁଛନ୍ତି । 


ମିକାକୋ ଭଲ ରନ୍ଧାବଢ଼ା କରିପାରେ ନରହିତୋ କହୁଥ୍ଲା । ନରହିତୋ 
ମିକାକୋକୁ କିଚେନ୍‌ରେ ସାହାଯ୍ୟ କରୁଛି । ଅନ୍ତତଃ ତା କହିବାଟା ମିଛ ନହେଉ । ପରିବା 
କାଟିଦେଉଛି । ମିକାକୋ ହାତ ପାଆନ୍ତାକୁ ବାସନ କୁସନ ବଢ଼େଇ ଦେଉଛି ଇତ୍ୟାଦି । 
ସେ ଭଲଭାବେ ହୃଦୟଙ୍ଗମ କରିଛି ଯେ ମିକାକୋ ନିଜ ଦେହ ସଂପର୍କରେ ଖୁବ ସଚେତନ । 
ସେ ସୁନ୍ଦରୀ ଏ କଥା ସେ ଭଲଭାବେ ହୃଦୟଙ୍ଗମ କରଛି । ତା ଦେହର ଏକ ସ୍ଵତନ୍ତ୍ର ଭାଷା 
ଅଛି ଭାବ ଅଛି । ସେ ଚାହୁଁଛି ନରହିତୋ ଏକଥା ବୁଝୁ । ତା ହେଲେ କେତକୀକୁ ବୁଝିବା 
ନରହିତୋ ପାଇଁ ସହଜ ହେବ । 
୯୮ 

କେତକୀ ଆର୍ଟ ଗ୍ୟାଲେରୀ ବାହାରେ ପ୍ରଦର୍ଶିତ ମେକ୍ରିକାନ୍‌ ଭାସ୍କର୍ଯ୍ୟଗୁଡ଼ିକୁ ଦେଖୁଛି । 
ଟୋଟେମ୍‌ ଗୁଡ଼ିକରେ ଉଲ୍ଲିଖ୍ତ ଜନ୍ମକନ୍ନାନ୍ତରର ସଂପର୍କର ହିସାବନିଜାସ କରୁଛି । ସେ 
ଚାହୁଁଛି ଏଇମିତି ଆଉ କିଛି ସମୟ ଉଦ୍ୟାନର ଅନ୍ଧାର ଭିତରେ କଟେଇବ । ନରହିତୋ 
ହୁଏତ ମିକାକୋ ଦେହର ଉଷ୍ପଠତା ଅନୁଭବ କରୁଛି । ଲାଗୁଛି ମିକାକୋ ବଡ଼ ମାୟାବିନୀ । 


ରନ୍ଧାବଢ଼ା ଶେଷ ! ମିକାକୋ ଖାଇବାକୁ ଆସିବା ପାଇଁ କେତକୀକୁ ଡ଼ାକ ପକାଇଲା । 
ନରହିତୋ କେତକୀକୁ ଖୋଜିବା ପାଇଁ ଉଦ୍ୟାନର ଅନ୍ଧାର ଭିତରକୁ ପଶିଲା । ଏଭିତରେ 
କେତକୀ ନିଜକୁ ଖୋଜିସାରିଥ୍‌ଲା । ମିକାକୋ କେତକୀ ଉଦ୍ଦେଶ୍ୟରେ ଓଡ଼ିଶୀ ଢ଼ଙ୍ଗରେ 
ଭାତ ଡ଼ାଲି ସନ୍ତୁଳା ଭଜା ଖଟା ରାନ୍ଧିଥିଲା କେତକୀକୁ ଚମକେଇ ଦେବାପାଇଁ । କେତକୀ 
ଓ ନରହିତୋ ମିକାକୋର ଏଭଳି ରାନ୍ଧଣା ତାରିଫ୍‌ ନକରି ରହି ପାରିଲେନି। ଭଲ ହାତରନ୍ଧା 
ପ୍ରେମର ପ୍ରାଥମିକ ନିବେଦନ । ଅତିଥ୍‌ମାନଙ୍କୁ ସେ ଖୁସି କରିପାରିଛି । ଏଣୁ ମିକାକୋ 
ନିଜକୁ ଧନ୍ୟ ମନେକଲା । ଖାଇବା ସରୁସରୁ ବେଶ୍‌ ରାତି ହେଇଯାଇଥ୍‌ଲା ! ନରହିତୋ 
ଘଣ୍ଟା ଦେଖ୍‌ ଶୁଏ ଆଉ ଉଠେ ମଧ୍ୟ ।! ଏଭଳି ସମୟାନୁବର୍ଭିତା ଧ୍ୟାନଧାରଣାରେ ସହାୟକ 
ହୁଏ । ମିକାକୋ ଓ କେତକୀ ମିକାକୋ ରୁମ୍‌ରେ ଶୋଇବାକୁ ଗଲେ। ନରହିତୋ ଗ୍ୟାଲେରୀ 
ପାଖ ଗେଷ୍ଟରୁମ୍‌ ନିଜେ ବାଛିନେଲା । 


ମିକାକୋ ସହିତ କେତକୀର ଏହା ପ୍ରଥମ ଦେ ଖାହେଲେ ମଧ୍ୟ ଅଳ୍ପ ସମୟ 
ମଧ୍ୟରେ ଦୃହିଁକ ଭିତରେ ଖୁବ୍‌ ଆତ୍ମୀୟତା ବଢ଼ିଯାଇଥ୍ଲା ।! ଦୁଇଜଣ ସମବୟସୀଙ୍କ ଭିତରେ 
ବନ୍ଧୁତା ଖୁବ୍‌ ଶୀଘ୍ର ଗଢ଼ିଉଠିଥାଏ । ଓଳିଏ ଦେଖାରେ ଜଣେ ଅନ୍ୟର ମନ କିଣି ନେଇ 
ସାରିଥୂଲା । ମିକାକୋ ସ୍ଥିର କରିନେଇଥ୍ଲା ସେ କେତକୀଠାରୁ ପ୍ରଦର୍ଶନୀର ପ୍ରତିକ୍ରୀୟା 
ଶୁଣିବ । ଜଣେ କଳାସମାଲୋଚକ ଭାବେ ମିକାକୋର ଏଭଳି ଜାଣିବା ଅତ୍ଯନ୍ତ 
ଜରୁରୀ ଥୁଲା । 


ମିକାକୋ ଶୋଇବା ଘର ସାଜସଜା ବଡ଼ ବିଚିତ୍ର । ମିକାକୋ ବୋଧହୁଏ 
ସର୍ରିଏଲଷ୍ଚିକ୍‌ ଚିତ୍ରଶିଳ୍ପୀ ଡ଼ାଲିଙ୍କ ଶୟନକକ୍ଷର ଅଭିନବ ସାଜସଜା ସଂପର୍କରେ ସଚେତନ 
'ଥ୍ଲା । ଅବଚେତନ ମନର ସଂଚିତ ଭାବନା ସମୂହକୁ ସ୍ବପ୍ନରେ ପ୍ରକଟିତ କରେଇବାପାଇଁ 
ଡ଼ାଲି ନିଜ୍ରର ଶୟନକନ୍ଷକୁ ନାଲି ଆଲୁଅରେ ରାତି ସାରା ଆଲୋକିତ କରି ରଖୁଥ୍‌ଲେ । 
୯୯ 

ସ୍ବପ୍ନର ସରୁ ଖ୍ଅ ଗୁଡ଼ିକୁ ସଚେତନ ଅବସ୍ଥାରେ ଧରି ରଖ୍ବାପାଇଁ ଏଭଳି ଆଲୋକ ବ୍ୟବସ୍ତା 
ସହାୟଜ଼ ହେଉ ଥୁଲା । ମିକାକୋର ଶୋଇବା ଘରର କାନ୍ଧମାନଙ୍କରେ ଛୁଟିଆ ଦର୍ପଣ 
ଲାଗିଥ୍ଲା । ଭଗବାନଙ୍କ ବିଶ୍ଵରୂପ ଭଳି ପ୍ରତିଟି ମଣିଷ ଏଠି ବହୁଭାବରେ ପ୍ରତିବିମ୍ଭିତ ହେଇ 
ଯାଉଥ୍ଲେ। କେତକୀକୁ ଲାଗିଲା ସେ ମିକାକୋର ବିଶ୍ନରୂପ ସଂଦର୍ଶନ କରୁଛି ¦ ଗଗନରେ 
ପବନରେ ବୃକ୍ଷରେ ପାହାଡ଼ରେ ପ୍ରକୃତିର କୋଣେ ଅନୁକୋଣେ ସେ ମିକାକୋର ପ୍ରତି ଛବିହିଁ 
ଚାକ୍ଷୁଷ କରୁଛି । କେତକୀ ତାକୁ ତଟସ୍ଥ ହେଇ ଚାହିଁ ରହିଛି । ମିକାକୋ ଶୋଇବା ଗାଉନ୍‌ 
ବଦଳେଇଲା । କେତକୀକୁ ଗାଉନ୍‌ଟିଏ ଯାଚିଲା । କେତକୀ ନିଜବେଗ୍‌ରେ ଅଧ୍କା ଶାଢ଼ୀ 
ଆଣିଛି ବୋଲି କହିଲା । ମିକାକୋ କହିଲା ତମ ଶାଢ଼ୀ ତମ ବେଗ୍୍‌ରେ ଥାଉ । ତମେ ପରା 
ଏ ଘରେ ଅତିଥ୍‌ । ମିକାକୋର ଶୋଇବା ଗାଉନଯାକ ଖୁବ୍‌ ପତଳା ! କେତକୀ ପିନ୍ଧବା 
ପାଇଁ ଲାଜେଇଲା । ମକାକୋ କହିଲା ମୋ ପାଖରେ ଲାଜ ଗୋଟେ କ”ଣ ? ନିଅ ପିନ୍ଧ। 
ମିକାକୋର ସଂପୂର୍ଣ୍ଣ ଦେହଟି ଗାଉନ ଭିତରେ ଫପୁଟିଉଠୁଥ୍ଲା । ସେ ଗାଉନ୍‌ ଭିତରେ ଉଲଗ୍ନା 
ଯିମିତି କୋଣାର୍କର କାମକଳା ଯନ୍ତ୍ରର ନାୟିକା । କେତକୀ ବି ଆଜି ନିଜକୁ ଆବିଶ୍ବାର କଲା । 
ଏକ ସଂପୂର୍ଣ୍ଣ ନୂଆଧରଣର କେତକୀ, ଯେକି ଦେହ ସର୍ବସୃ। କେତକୀ ବୋଧହୁଏ ଢାପାନକୁ 
ଆସିଲା ପରଠୁ ଏଭଳି ଏକ ଛିବିଡ଼ ମୁହୁର୍ଭ ଚାହିଁଥ୍ଲା। ସେ ଆଜି ସାମାଜିକତାକୁ ଢଳାଂଜଳି 
ଦେଇ ନିଜ ଦେହଟିକୁ ନିଜେ ଦେଖ୍ପାରିଛି ଚିତ୍ରଟିଏ ଭଳି । 


ମିକାକୋ ଶୋଇବାଘରର ଦର୍ପଣଲଗା କାଛ୍ଛରୁ ଦର୍ପଣର ପଟାଟିଏ ଖୋଲିଲା । 
କେତକୀକୁ ଲାଗୁଛି ପିଲାବେଳେ ପଢ଼ିଥ୍ବା ଡ଼ିଟେକ୍ଟିଭ୍‌ ଗପର ପ୍ରସଂଗଟିଏ ଭଳି । ଦର୍ପଣ 
ପଛରେ ସଜାହୋଇ ରହିଛି ବିଭିନ୍ନ ପାନୀୟର ସଂଭାର ! ମିକାକୋ ବିନା ପଚରା ଉଚୂରାରେ 
ସାକେ ବୋତଲଟିଏ ଉଠେଇ ଆଣି କେତକୀର ମୁହଁ ଆଗରେ ଧରିଲା । ଲାଗିଲା ସମୁଦ୍ର 
ମନ୍ଥନ ଭିତରୁ ମୋହିନୀ ଅମୃତ ଭାଣ୍ଡଟି ନେଇ କେତକୀ ଆଗରେ ଠିଆହୋଇଛି ଓ ଅମରତ୍ସର 
ପ୍ରତିଶୁତି ଦେଉଛି । ମିକାକୋ ଝିନ ଗାଉନ୍‌ ଭିତରେ ଲାସ୍ୟମୟୀ, ପ୍ରେମମୟୀ, ନାରୀଟିଏ 
ଭଳି ପ୍ରତୀୟମାନ ହେଉଛି । କେତକୀ ନିଜ କରଁବ୍ୟ ସ୍ଥିର କରିପାରୁନି । ତାକୁ ଲାଗୁଛି ସେ 
ଆଉ ନିଢ ଅଭ୍ତିଆର ଭିତରେ ନାହିଁ। ମାୟାବିନୀ ମିକାକୋର ମାୟା ଜାଲ ଭିତରେ ଛନ୍ଦିହେଇ 
ନିଜକୁ ହରେଇ ବସିଛି । କେତକୀ ହଁ କି ନା କହିବା ଆଗରୁ ମିକାକୋ ଲାଖପାତ୍ରରେ 
ସାକେ ଢ଼ାଳିଲା। ଓ କେତକୀ ହାତକୁ ବଢ଼େଇଦେଲା। ନିଜ ଚିତ୍ରବୀଥ୍‌ରେ ଗାଇଡ଼ିଇ୍‌ କଲାଭଳି 
ମିକାକୋ କହିବା ଆରମ୍ଭ କଲା । ସାକେ ଜାପାନର ପାରଂପରିକ ସୁରା । ଘରକୁ ନୂଆ 

ହେଇ ଅତିଥ୍ଟିଏ ଆସିଲେ ଆତିଆ୍ୟର ସ୍ବେହ ନିବେଦନ ଭିତରେ ଆଏ ସାକେ । ଉତ୍ତୟ 
ପ୍ରେମ ଓ ବିରହରେ ଉଚ୍ଚାଟିତ ମନ ଓ ଆନ୍ଦୋଳିତ ପ୍ରାଣକୁ ସ୍ପିଗ୍ଧ ଶୀତଳ କରିବା ପାଇଁ 
ଆମେ ସାକେ ପିଉ । କେତକୀ, ଆଜି ତମେ ମୋ ହାତରୁ ଗ୍ରହଣ କର ସାକେର ପାନପାତ୍ର । 
ପ୍ରଦର୍ଶନୀର ସଫଳତା କାମନା କରି ଆମେ ଉଭୟେ ସାକେ ପିଇବା । ଏଭଳି ଶୁଭ ଓ 
ସାର୍ଥକ ଲଗ୍ନରେ ଅସମ୍ମତି ଜଣେଇବା ଆମ ପରଂପରା ବିରୋଧୀ । 


କେତକୀର ନ ପିଇ ଆଉ ଜୁ ନାହିଁ । କେତକୀକୁ ଡ଼ର ଲାଗୁଥ୍ଲା ହୁଏତ ସେ 
ନିଶାରେ ଘାରି ହୋଇ ପଡ଼ିବ। ତାକୁ ଦଶ ଦିଗ ଅନ୍ଧାର ଦିଶିବ। କିନ୍ତୁ ଭଲମନ୍ଦ ଠିକ୍ଭୁଲ୍‌ର 
ବିଚାର ପୂର୍ବରୁ ମିକାକୋ କେତକୀକୁ ସାକେ ପିଆଇ ତାର ହୃଦୟକୁ ବିନୋଦିତ ଓ ବିଧୂରିତ 
କରିଦେଲା । ମିକାକୋର ପିଇବାରେ ବିରାମ ନାହିଁ । ତାର ଚକ୍ଷୁ କଷାୟିତ ଓ ବଦନ 
ପୁଲକିତ ହେଇ ଉଠୁଛି । ସାକେ ପାନପାତ୍ର ରଖ୍ଦେଇ ସେ ନିଜ ତକିଆ ତଳୁ ନାଲିଆ 
ନୋଟ ବହିଟି ବାହାର କରି କବିତା ଆବୃରି କରିବାକୁ ଲାଗିଲା । କେତକୀ ଚିତ୍ଵମାତ୍‌ ହୋଇ 
ଶେଯରେ ପଡ଼ିରହି ମିକାକୋର ପ୍ରେମକବିତା ଶୁଣୁଛି । 


ମହୁ ପିଉପିଉ 

ସଂଜ ଉହ୍ନେଗ ଆସିଲା 

ଲୁହରେ କଜଳ ନିଭିଲା ଯେମିତି 
ବନ୍ୟାର ଲହଡ଼ିରେ 

ନଇକୃଳ ବୃଡ଼ିଗଲା 

ଦେହ ମୋ ଭାସିଲା ନିଜର ଲହୁରେ 


ଆଣ୍ଧଏ ପାଣି ଅଣ୍ଟେ ହେଲା 
ନିତମ୍ବ ବୁଡ଼ିଲା 

ପାଣି ନାଭିକୁ ବୁମିଲା 
ସ୍ତନରୁ ଗ୍ରୀବାଯାଏଁ 

ଉତୁରା ଦୁଧ ଭଳି 

ପାଣି କୁତୁ କୁତୁ ହେଲା 

ତମେ କେତେ କରି 

ନ ଡ଼ାକିଛ ମତେ 

ମୁଁ ଯଦି ଖୋଲି ନ ଥାନ୍ତି ଦୁଆର 
ବଷୀଧୁଆ ଖରାବେଳଟାରେ 

ଝାଳରେ ଜୁଡ଼ବୂତୁୂ ହେଇ 

ଗୋପୀ ଭଳି ତମେ ତମ ଗୁପତ ଅଙ୍ଗରେ 
ଗୋଟେ ହାତ ଥୋଇ 

ସ୍ତନକୁ ଘୋଡ଼ାଉଥାନ୍ତ 


ଆର ହାତଟିରେ 

ବଂଶୀ ହିଁ ଶୁଣିଥାନ୍ତ 

ଗଛ କୋରଡ଼ ଭିତରୁ 

ବଂଶୀଟିଏ ହେବାର 

ଦୁର୍ବାର ବାସନା ନେଇ 

ତମେ ତମ ଓଠକୁ କାମୁଡ଼ି ଥାନ୍ତ 
ରୋଗୀମାନେ ଯିମିତି 

କାମୁଡ଼ରି ଗିନା ଥିଷଧ ଜ୍ବାଳାରେ 


କାଳିନ୍ଦୀ ହ୍ରଦର ହେମାଜ ଗଣ୍ଡ ଛାଡ଼ି 
ରୁପାର ମାଛମାନେ 

ବଛାଙ୍କ ମେଳରେ ଗମିଲେଣି 
ରମିଲେଣି ଲୁଚିଲେଣି 

ବାଇଗଣି ପାହାଡ଼ ସନ୍ଧିରେ 


ତମେ ଉଚ୍ନେଇ ଆସନ୍ତ 


ମୋ ଭିତରକୁ 
କବରର ଓଢ଼ଣା ଖୋଲି 

ତମେ ଆଉ ମୁଁ 

ନିଜକୁ ନିଜେ ନ ଚିହ୍ନିଲା ଭଳି 
ମୁଠେ ଶୂନ୍ୟତା ଭିତରେ 
ଖାଲି ମହକି ଉଠନ୍ତେ । 


ଚମଜ୍ାର ରୂପକଛ ଓ ଚିତ୍ରଭାଷାର ପ୍ରୟୋଗ ! ମୁଚ୍ଧା କେତକୀ ପ୍ରେମ କବିତାର ଭାବଭୂମି 
ଭିତରେ ହଜିଗଲା । ତାକୁ ଲାଗିଲା ସେ ଗୋପିନୀଟିଏ ଯମୁନା ନଦୀରେ ଉଲ୍ଲଗ୍ଧନା ହେଇ ଠିଆହେଇଛି। 
କେତକୀ ଅନୁଭବ କଲା ସେ ବିପ୍ରଲମ୍ଭା ନାୟିକା ବେତସ କ୍ଲଂଜରେ ତମାଳ ଫୁଲର ଶେଯରେ ଲହଡ଼ା 
ଭାଇୁଛି । ମିକାକୋ କେତକୀର ପ୍ରାଣକୁ ପ୍ରେମର ଜୁଆରରେ ଭସେଇଦେବାପାଇଁ ଆଉ ଗୋଟିଏ 
କବିତା ଅବୃରି କଲା । କେତକୀର ଆଖ୍‌ ପତା ସାକେର ପ୍ରଭାବରେ ମୁଦି ହେଇ ଯାଭଛି। ସେ ତଥାପି 


ସଂଭ୍ରମରେ ପଚାରିଲା, ତା ପରେ ? 


ମୋ ଭିତରେ 
ଦେଖେ ତମ ଦେହ 


ଚହଟେ ଦେହର ସୁଗନ୍ଧ 
ବନଭୂମି ନଦୀ ଓ ପାହାଡ଼ 
ଆକାଶ ଢ଼ାଙ୍କି ଦିଏ 
ଚେତନାର ଚଉହଦି ହଜିଯାଏ 


ଦେହରୁ ମୁକୁଳି ଯାଏ 
ଆସକ୍ତ ଜହୁରାତି 
ଜ୍ୟୋସ୍ମାଦଗ୍ଧ ନଣପଠା 
ସ୍ଵପ୍ନ ଭଳି ଲାଗେ 


ତା ପରେ ଦେଖେ ମୁଁ 
ଝରୁଛି ଆଖ୍ରୁ ସଂଙ୍ଗୀତ 
ଓଠରୁ ସୁନାର କଦମ୍ବ 
ସ୍ତନରୁ ମୋହନ ବିଭୂତି 

ନିତମ୍ବ ଅଜାଡ଼ି ପଡ଼େ 

କଂପି ଉଠେ ମୋହିତ ମେଦିନୀ 
ମାଟି ପୁଶ୍ପବତୀ ହୁଏ 

ଆଶାର ଦେହ ଲମ୍ବିଯାଏ 

ଛୁଇଁ ଛୁଇଁ ଯାଏ 

ତାମସୀ ଅନ୍ଧାର: 


ମାଡ଼ିଆସେ 
ପ୍ରେମ ପଟୁଆର । 


I I ea I 


କୋଳେଇ ନେବ ବୋଲି କେତକୀ କଳନା କରିଥଲା । ମିକାକୋ ପଚାରିଲା କେତକୀ 
ପ୍ରଦର୍ଶନୀ ସଂପର୍କରେ ତମ ପ୍ରତିକିୟା କଣ । 


କେତକୀ କୌଣସି ଉତ୍ତର ଫେରେଇବା ମାନସିକତାରେ ନଥୁଲା। ତାର ପ୍ରଙ୍କୁଳା 
ଦେହଉପରେ ହାତବୁଲାଇ ଆଣିଲା ମିକାକୋ । ଶିହରଣରେ କେତକୀର ଦେହଟି ହାଲୁକା 
ହେଇ ଉଠିଲା। କେତକୀର ଆଖ୍‌ ବୁଜଢିହେଇଗଲା । ସେ ଅନୁଭବ କଲା ମିକାକୋ ତା ନିଜ 
ଦେହକୁ ଯୋଜନ ଯୋଜନ ବିସ୍ତାରୁଛି । ମିକାକୋର ଅତଳ ତଳ ଗର୍ଭରୁ ମନ୍ତ୍ରିତ ଶବQଦ ଗୁମୁରୁଛି । 
ବ୍ରହ୍ମରନ୍୍ରରେ ଶତସହସ୍ର ରୁଦ୍ର କାଳୀ ଉଗ୍ର ଉଦ୍ଦଣ୍ଡ ନୃତ୍ୟ କରୁଛନ୍ତି । ସେ ଦେଖ୍ପାରୁଛି 
ମିକାକୋର ସ୍ତନଯୁଗଳ ବିନ୍ଧ ୍ୟାଚଳ ହେଇ ମେଘକୁ ଛୁଇଁଛି । ପାହାଡ଼ମାନଙ୍କ ଚୂଡ଼ାରୁ 
ସ୍ରବିଯାଉଛି ସ୍ଵେହ ସ୍ନିଗ୍ଧ ବାରି । ମିକାକୋର ପ୍ରତିଟି ଚୁମ୍ବନରେ ତା ଦେହରେ ସୁନାର କଦମ୍ବ 
ଫୁଟିଉଠୁଛି । ମିକାକୋ ତା ଦେହର ବର୍ଣ୍ଣାଢ୍ୟ ସମ୍ଭାରକୁ କେତକୀର ଅନାବରଣ ସଭତ୍ତା 
ଉପରେ ଅଜାଡ଼ି ଦେଲା । ଆକାଶ ଢ଼ାଙ୍କି ଦେଲା । ବହମାନ ଜଳଧାରାର ନଗ୍ନ ଦେହକୁ 
ଜାବୁଡ଼ି ଧରିଲା । ଆକାଶ ଭୂମି ଚୁମ୍ଭିଲା । ମାଟିରେ ଶିହରଣ ଖେଳିଗଲା । କମ୍ପନ ଦେଖାଗଲା । 
ବର୍ଷା ଝରିଗଲା । ଯମୁନାକୂଳ ବୁଡ଼ିଗଲା । କେବଳ ଶୁଦୁଥ୍ଲା ବଂଶୀର ଅନାହତ ସ୍ଵର 
ନିର୍ବାଣ ସଙ୍ଗୀତ ଭଳି । 

କେତକୀ ତା ବୋଉଠୁ ଅନେକଥର ପାଲଟାବାଘ ଗପ ଶୁଣିଥୂଲା। ଏମିତି କେତେକ 
ମଣିଷ ଆଆନ୍ତି ଦେହକୁ ପାଲଟେଇ ଦେଇ ବାଘ ପାଲଟି ଯାଆନ୍ତି । ସେମାନେ ଗୋଟିଏ 
ଦେହରୁ ଦୁଇ ବଳନିଯାରନ୍ତି । ଗୋଟିଏ ଦେହ ମଣିଷର, ଅନ୍ୟଟି ବାଘର । ବାଘ ଶିକାର 
କରିବାକୁ ଗଭୀର ରାତିରେ ଅନ୍ଧକାର ଭିତରେ ମିଶିଯାଏ । ସକାଳ ଫର୍ଟଟା ନ ହେଉଣୁ ବାଘ 
ପୁଣି ଫେରିଆସେ ପୁରୁଣା ଦେହକୁ, କେତକୀର ସେମିତି ଗୋଟିଏ ଅଜବ ଅନୁଭୂତି 
ହେଉଛି । ସେ ତା ଦେହ ଠାରୁ ଭିନ୍ନ । କେତକୀ ଜୀବନର ଏ ବିଚିତ୍ର ଅନୁଭୂତି ଭିଚରେ 
ପ୍ରେମର ସଠିକ ସଂଜ୍ଞା ନିର୍‌ ପଣ କରିନେଲା । କେତକୀ ନିଜ ଦେହ ଉପରେ ନିଜର 
ଆମପ୍ରତ୍ୟୟ ଜାହିର କରିନେଲା । ମିକାକୋ କୋଳରେ କେତକୀ ନିଦେଇ ଯାଇଛି । ତା 
ମନର ଅଡ଼ୁପ୍ତ କାମ ପିପାସାର ପରିଡୃପ୍ତି ପାଇଁ ମିକାକୋ ବାଟଟିଏ ଫିଟେଇ ଦେଇଛି । 


ତା ପରଦିନ କେତକୀ ଓ ନରହିତୋ କ୍ୟୋତୋ ଫେରିଯିବାର କଥା। କେତକୀ 
କିଛି କହିବା ଆଗରୁ ମିକାକୋ ନିଜଆଡ଼ୁ ବୟାନ ଦେଲା କେତକୀ ଅସୁସ୍ଥା । ଏଠି ଆଉ 
ଦିନେ ଅଟକିଗଲେ ବା କ୍ଷତି କଣ ? କେତକୀକୁ ଏକୁଟିଆ ଛାଡ଼ି କ୍ୟୋତୋ ଫେରିଯିବା 
ନରହିତୋର ଇଚ୍ଛା ନଥ୍ଲା । ଯଦିଓ ଟିକିଏ ସୁସ୍ଥ ହେଲା ପରେ କେତକୀକୁ ମିକାକୋ 
କ୍ୟୋତୋରେ ଛାଡ଼ି ଆସିବ ବୋଲି କହୁଥ୍ଲା। ଦୁହେଁ ସିଜୋକାରେ ଆଉ ଦିନେ କଟେଇବା 
ପାଇଁ ମାନସିକ ପ୍ରସ୍ତୁତି କରିନେଲେ । କେତକୀ ବାସ୍ତବିକ ଦେହଟାକୁ ବିଶ୍ରାମ ଦେବାପାଇଁ 
ଚାହୁଁ ଥ୍ଲା । ବିଗତ ସଂଧ୍ୟାର ଫେମ୍‌ଙ୍କ ଜବରଦସ୍ତ ଚିତ୍ରପ୍ରଦର୍ଶନୀ ଏବଂ ବିଗତ ରାତିର 
ମିକାକୋ ସହିତ ଦେହ ଓ ଦେହାତୀତ ଅନୁଭୂତିର ପ୍ରଥମ ସ୍ପର୍ଶ କେତକୀକୁ ମୁଗ୍ଧ ପ୍ରଲୁତ୍ଧ ଓ 
କ୍ଲାନ୍ତ କରିଦେଇଥୁ୍‌ଲା । ଯିମିତି ପାହାଡ଼ି ଝରଣାଟିରେ ହଠାତଵ ବଢ଼ିପାଣି ଆସିଲେ ସେ 
ଚଂଚଳ ହେଇ ଉଠେ ଓ ବାଟଅବାଟ ନମାନି ଛୁଟିଯାଏ । ସାଗର ସହିତ ମିଳନ ପାଇଁ 
ପାଗଳ ହୋଇଯାଏ । ସେମିତି କେତକୀ ଆଉଥରେ ଝରଣା ଭଳି ବହିଯିବା ପାଇଁ ଚାହୁଁଥଲା। 

ଦିନଟା ଭିତରେ ସିମିତି କିଛି ଉଲ୍ଲେଖନୀୟ ଘଟଣା ଘଟିନି । କେତକୀ ବିଗତ 
ରାତିର ଅନୁଭୂତିକୁ ଦୋହରାଇ ମନକୁ ମନ ଉତ୍ଵଫ୍ଲ୍ଲିତ ହେଇ ଉଠୁଥ୍ଲା । ନରହିତୋ ଓ 
କେତକୀ ଚିତ୍ରବୀଥ୍‌ର ସବୁଜିମା ଭିତରେ ଆଳସ୍ୟର ପୂବୀହୃଣ ଓ ଅପରାହ୍ଣ ବି କଟେଇ 
ଦେଲେ କ୍ୟୋତୋର ଯାବତୀୟ କଂଜାଳ ଭିତ ରୁ ଆପାତତଃ ମୁକ୍ତି । କ୍ୟୋତୋର ହୋ 
ହଲ୍ଲା, ବ୍ୟସ୍ତତାର ରୁଟିନ୍‌ ଏଇଠି ନାହିଁ । ଜାପାନ ଟିଭିକୁ ଦର୍ଶକ ଭାବେ ସାକ୍ଷାତକୀର ଦେଇ 

ପ୍ରଦର୍ଶନୀ ସଂପର୍କରେ କେତକୀ ଯାହା କହିଲା ତାହା ସମସ୍ତ ଜୀବନ ଦର୍ଶନର ସାରକଥା 
ଅଲା । ଦେହରୁ ଦେହାତୀତ ହେବା ହିଁ ନିର୍ବାଣ । ଫେମ୍‌ଙ୍କ ପ୍ରଦର୍ଶନୀ ଏହା ହିଁ ସୂଚେଇ 
ଦେଉଛି । ମୁଁ ଭାରତୀୟ ଭାବେ ଏକଥା କହୁନି । ବିଶ୍ଵର ଜଣେ ମଣିଷ ଭାବେ ଫେମ୍‌ଙ୍କ 
ପ୍ରଦର୍ଶନୀ ହୃଦୟଙ୍ଗମ କଲା ପରେ ଏହା ମୋର ବଢଭ୍ତବ୍ୟ। ମିକାକୋ କେତକୀର ମନ୍ତବ୍ୟରେ 
ଖୁବ ଖୁସି । କେତକୀ ବି ଖୁସି ଯେ ସେ ନରହିତୋର ଜୀବନାଦର୍ଶକୁ ସଠିକ୍‌ ଭାବରେ ତା 
ମନ୍ତବ୍ୟ ଭିତରେ ପ୍ରକାଶ କରିପାରିଛି । 


ସେଦିନ ସଂଧ୍ୟାରେ ମିକାକୋ ପାଖ ରେସ୍ତୋରାକୁ କେତକୀ ଓ ନରହିତୋକୁ 
ନିମନ୍ତ୍ରଣ କଲା। ସଂଧ୍ୟାଭୋଜନରେ ବିଶେଷ ବ୍ୟଂଜନ ଥୁଲା ୟାକିସୋବା, କାକେ, କାମୋ 
ନାମ୍ବନ, ତେମ୍ପରା, ସୁକିମି, ସୋବା । ସୋବା ଜାପାନର ନୃଡ଼ଲ୍‌ ମାଛ ଝୋଳରେ 
ଜୁକୁଜୁକିଆ ରନ୍ଧାହେଇଥାଏ । କାକେରେ ଚେକିଚେକି ପିଆଜ କଟାହେଇ ପଡ଼ିଥାଏ ମାଛ 
ସହିତ । ତେମ୍ପୂରା ଚିଙ୍କୁଡ଼ିର ସୋରିଷଦିଆ ତରକାରି ଓ କାମୋ ନାମ୍ବନ କୁକୁଡ଼ା ମାଂସର 
ସ୍ଵତନ୍ତ୍ର ତିଅଣ । 


ରେସ୍ତୋରାର ସଂଧ୍ୟ ଭୋଜନ ରୁଚିପୂର୍ଣ୍ଣଥୁଲା । ନରହିତୋ ସାଧାରଣତଃ ମାଛ 
ମାଂସ ପ୍ରିୟ ନୁହେଁ। କିନୁ ସେ ସଂଧ୍ୟାର ଜାପାନର ପାରଂପରିକ ପରିବେଷଣକୁ ନରହିତୋ 
ଖୁବ୍‌ ଉପଭୋଗ କଲା। ତିନି ବଂଧୁ ସିଢୋକାର ନିର୍ଜନ ଗ୍ରାମ୍ୟ ରାସ୍ତାରେ ଖୁସିଗପ କରିକରି 
ଘରଫେରିଲା ବେଳକୁ ରାତି ଗହୀରିଆ ହେଇଯାଇଖ୍ଲା। ମିକାକୋର ଘର ଯାହା ଚିତ୍ରବୀଥ୍‌ 
ସେଇଆ । ଚାରିଆଡ଼େ ଘନ ସବୁଜିମା, ଦିନବେଳେ ମଧ୍ୟ ଝିଙ୍କାରିର ଶବ୍ଦ ପରିବେଶକୁ 
ମତୁଆଲା କରିଦିଏ । ରାତି ଶୂନ୍ଶାନ। ଚ୍ୟୋସ୍ସା ରାତି ହେଇଥ୍‌ଲେ ଅଦୂରରେ ଫୁ ଜିୟାମାର 
ଲୋଭନୀୟ ଚୂଡ଼ା ଦେଖାଯାଏ । ଅନ୍ୟ ସବୃରାତି ଅନ୍ଧାର । 


ଗତ ରାତି ଭଳି ରାତିଟିଏ ଆସିଲା ଅନ୍ତତଃ କେତକୀ ପାଇଁ। ମିକାକୋ ପାଖରେ 

କେତକୀ ତା ମନର ପ୍ରାଣର ସବୁତକ ସାଇତା କଥା ବଖାଣି ବସିଲା । ଦୁହେଁ ମନ ଓ 
ଦେହର ଉଷ୍ଠତା ଦିଆନିଆ ହେଲେ । ମିକାକୋ ଚାହୁଁଥ୍ଲା ଆଚି କେତକୀ ତା ପାଖରେ 
ରାତିଟି ନ କଟେଇ ନରହିତୋର ଶୋଇବା ଘରକୁ ଯାଉ | ମିକାକୋ କେତକୀ ଓ ନରହିତୋର 
ସଂପର୍କ ବିଶ୍ଲେଷଣ କରିବସିଲା । ସେମାନେ ପରସ୍ତରଠାରୁ ଦୂରେଇ ରହିବା ଅପରଗିପକ୍ସ 

ମନେ ହେଲା । ମିକାକୋକୁ ଲାଗିଲା ସେମାନଙ୍କ ସଂପର୍କ ସ୍ଵାଭାବିକ ନୁହଁ । କର୍ରବ୍ଯ 
ରୀତିନୀତିର ପୁଟ ଦେଇ ହୁଏତ ସମାଜର ବ୍ୟବସ୍ଥାକୁ ଆଗେଇ ଦେଇହେବ କିନ୍ତୁ ସମାଜର 
କୃତ୍ରିମତାରେ ପ୍ରାଣବନ୍ତ ପୁରୁଷ ଓ ନାରୀର ସ୍ଵାଭାବିକତା ସ୍ଵୀକୃତ ନହେଲେ ସମାଜ ରୁଗ୍‌ଣ 
ଓ ଜରାଗ୍ରସ୍ତ ହେଇ ପଡ଼ିବ । 


ନରହିତୋ ହୁଏତ କେତକୀର ଅଙ୍ଗ ସୌଷ୍ଠବ ସଂପର୍କରେ ସଚେତନ ନୁହେଁ । 
ଗୋଟିଏ ନାରୀ ଦେହର ଭଙ୍ଗୀମା ଆବେଦନ ସମ୍ଭାବନା ଓ ତାର ରହସ୍ୟ ଉଦ୍‌ଘାଟନ 
ପ୍ରକୃତିର ବୈଚିତ୍ର୍ୟ ଉନ୍ମୋଚନ ଓ ତାର ଆହରଣ ସହିତ ସମାନ । ନାରୀ ଦେହରେ ଶୀତ 
ଶଉତ ବସନ୍ତ ଗ୍ରୀଷ୍ମ ଓ ବର୍ଷାର ଅଭିନୟ ହୁଏ । ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତ ମଧ୍ୟ ହୁଏ । 
ସମଗ୍ର ବିଶ୍ଵର ପ୍ରତୀକ ନାରୀର ଦେହ । ପ୍ରକୃତି ସେଇଠି ହିଁ ଭରିଦେଇଛି ସମସ୍ତ ମାୟା 
କାରୁଣ୍ୟ ଓ ଶୃଙ୍ଗାରର ରସଗ୍ରଛି । 


ପ୍ରେମରେ ତଲ୍ଲୀନ ହେବା ଓ ଧ୍ୟାନସ୍ଥ ହେବା ଅନୁଭୂତି ସମାନ । ପ୍ରେମରେ 
ବିଲୀନ ହେଇଯାଇ ନିଜ ସତ୍ତା ହରେଇନେବା ଓ ନିର୍ବାଣ ପ୍ରାପ୍ତି ହେବା ମଧ୍ୟ ପ୍ରାୟତଃ 
ସମାନ । ଦୈହିକ ମିଳନ ଏକାମ୍ବବୋଧର ପ୍ରଥମ ସୋପାନ । ଧ୍ୟାନ ଶୀର୍ଷସ୍ଥ ସୋପାନ । 
ଏଭଳି ପ୍ରେମ ଭାବନାକୁ ଗ୍ରହଣ ନକଲେ ସମାଜ ସଦା ସର୍ବଦା କାମର ହିଁ ବଶବ ର୍ଭୀ ହୋଇ 
ପଡ଼େ । ପ୍ରେମକୁ ମୁସ୍ତଭାବେ ଗ୍ରହଣ କରୁଥ୍ବା ଦେହ ଭାବନାକୁ ବିନା ଦ୍ବିଧା ଓ ଗ୍ଲାନିରେ 
ଗ୍ରହଣ କରୁଥ୍ବା ସମାଜ କାମ ଭାବନାରୁ ଦୂରେଇଯାଇ ମୁକ୍ତହୁଏ । ଏଭଳି ଧ୍ୟାନରେ ହିଁ 
କାମରୁ ମୁକ୍ତି ମିଳେ । 


ମୁକ୍ତିପ୍ରାପ୍ତିରେ ନିବୀଣ ପ୍ରାପ୍ତି । ଦୈହିକ ମିଳନର ପରିତୃପ୍ତିରେ ଯେତେ ଆନନ୍ଦ, 
ସେ ଆନନ୍ଦ ଏକାତ୍ମବୋଧର । ଆମେ ଯେତେ ଯେତେ ଏକାମ୍ମବୋଧ ଚାହୁଁ ସେତେ ସେତେ 
ଅଚେତନ ଅବସ୍ଥା ଆସେ ! ଦୈହିକ ମିଳନ ଏକ ରୁଟିନ୍‌ ଭଳି ସ୍ଥାଣୁ ହୋଇ ଯାଏ । ମିଳନକୁ 
ଶାଶ୍ଵତ କରିବା ହେଲା ନିର୍ବାଣ ପ୍ରାପ୍ତି । 


କେତକୀ ମିକାକୋ ପାଖରୁ ଗୋଡ଼ କାଢ଼ି ନରହିତୋର ଶୋଇବା ଘର ଆଡ଼କୁ 
ମୁହେଁଇଲା । ନରହିତୋ ଶିବଙ୍କ ଭଳି ନିଘୋଡ଼ ନିଦରେ ଶୋଇଯାଇଛି। କେଡକୀ ନିଜକୁ 

ସଂପୂର୍ଣ୍ଣ ଉଲଗ୍ନ କରିଦେଲା । ସେ କାଳର ପ୍ରତୀକ । ଶକ୍ତିର ଉତ୍ସ । ସେ ଦେହର ଓ 
ଅଦେହର । ସେ ବର୍ଭମାନ । ଜାଗ୍ରତ । ମୁକ୍ତ । କେତକୀର ଦେହରୁ କନକ ଆଭା ବିଚୁରିତ 
ହେବାକୁ ଲାଗିଲା । ସେ କାଳୀ । ମଦମରା ପ୍ରାଣଶକ୍ତି । 


ନରହିତୋର ଶୋଇବା ଘର ଅମିତାଭଙ୍କ ଦିବ୍ୟାଲୋକରେ ଉଦଵଭାସିତ ହେବାକୁ 
ଲାଗିଲା । ତାର ଇଡ଼ା ଓ ପିଙ୍ଗଳାରେ କମ୍ପନ ଗୁଂଜରିତ ହେଲା । ସୁସୁପ୍ତିରେ ନିଷ୍େଜ 
ହେଇଯାଇଥ୍‌ବା ସୁଷୁମ୍ପା ଥରି ଉଠିଲା । ଆଲୋକର ଶୁଭ୍ର ଜୁଆର ଖେଳିଗଲା, ସହସ୍ବାର 
ଯାଏଁ ଭେଦିଗଲା । କେତକୀ ହେଇଗଲା କନକ ନାଗୁଣୀ । ନରହିତୋ ସୁବର୍ଣ୍ଣର ନାଗ । 
ସହସ୍ଵାର ପଦ୍ମବନରେ ନାଗନାଗୁଣୀ ଛନ୍ଦୋବଵ୍ଧ ହୋଇ କେଳି ରଚିଲେ । ନାଗୁଣୀ ତାର 
ସହସ୍ର ଫଣା ମେଲେଇ ଦଂଶିଗଲା । ମେର୍ଦିନୀ ଥରି ଉଠିଲା । ନରହିତୋର ଦେହରେ 
ତୁହାକୁ ତୁହା ପ୍ଲାବନ ତାକୁ ଦେହରୁ ଦେହାତୀତ କରିଦେଲା । ବିନ୍ଦୁରୁ ବହ୍ମାଣ୍ଡ ହେଲା । 
ବିଷର ମଧୁମୟ ଢ୍ଵାଳା ଦିଗରୁ ବିଦିଗକୁ ଚରିଗଲା । ସତ୍ତା କୃଷ୍ଣମୟ ହେଲା । କେତକୀ 
ଆହ୍ଲାଦିନୀ । କନକ ଦେହ ଯଞ୍ଞକୁଣ୍ଡରେ ସମର୍ପି ଦେଲା । ମହାମାୟାଙ୍କ ହିରଣ୍ୟଗର୍ଭରେ 
ସହସ୍ର ଶୁଣ୍ଢଯୁକ୍ତ ଏଁରାବତ ପଦ୍ମବନ ବିଧ୍ଵଂସି ପଶିଲେ । ଗର୍ଭକୁ ପାବନ କଲେ । ମହାଶୂନ୍ୟ 
ସତେ ଯିମିତି ତାକୁ କୋଳେଇ ନେଲା। 


ସିଜୋକାରେ ସକାଳ । ସକାଳ ଚା' ପିଇଦେଇ ନରହିତୋ ଓ କେତକୀ ବିଦାୟ 
ନେବେ। ମିକାକୋ ଚା” ପର୍ବଟିଏ ଆରମ୍ଭ କରିଦେଇଛି। ସେ କେତକୀକୁ ଲକ୍ଷକରୁଛି। କେତକୀ 
ମୁଗ୍ଧା। ତାମୁହଁରେ ପ୍ରଶାନ୍ତିର ଅପୂର୍ବ ଲାବଣ୍ୟ ଫୁଟି ଉଠୁଛି । ମିକାକୋ ସାମାନ୍ୟତମ ଗ୍ତାନିବୋଧ 
ଲକ୍ଷକରିପାରୁନି। ନରହିତୋ ମୁହଁରେ ବି ପ୍ରଶାତ୍ତି। ସେ ଯିମିତି ସ୍ଵର୍ଗର ପାରିଜାତ ପାଇଯାଇଛି । 
କେତକୀ ଏତେ ବଡ଼ ସମ୍ଭାବନାଟିଏ ଜୀବନରେ ପ୍ରଥମଥର ଉଦ୍ଵଘାଟନ କରିପାରିଛି । ଦୁଇଜଣଙ୍କ 
ପାଇଁ ସମାଜର ଶୃଙ୍ଖଳ ଛିଶ୍ରି ଖ୍ନୃଭିନନ ହେଇଯାଇଛି । ସେମାନେ ତଥାକଥ୍ତ ଧର୍ମ ଓ ନୀତିର 
ମୁଖାକୁ ଫିଙ୍ଗି ଦେଇ ପ୍ରାଣପ୍ରାଚୁର୍ଯ୍ୟର ଆହ୍ଵାନକୁ ଆପଣେଇ ନେଇଛତ୍ତି। କେତକୀ ନରହିତୋକୁ ଟା 
ପିଉପିଉ ନିରେଖ୍‌ ଦେଖୁଛି ଓ ନରହିତୋ ମଧ୍ୟ କେତକୀର ଦେହର ସୌନ୍ଦର୍ଯ୍ୟ ଉପଭୋଗ କରୁଛି। 
ଚିତ୍ର ପ୍ରଦର୍ଶନୀ ଯେ ଜୀବନ ଉପରେ ଏଭଳି ପ୍ରଭାବ ପକେଇପାରେ, ମିକାକୋ ତାର ସମୀକ୍ଷା 
କରିବାରେ ମଗ୍ଧ। ସେ ଖୁସି ଯେ ସେ କେତକୀପାଇଁ ଏକ ନୃତନ ଜୀବନର ଓ ସଂପକର ଅମାପ 
ସଂଭାବନା ବିଷୟରେ କେବଳ କେତକୀକୁ ନୁହେଁ ଉଭୟଙ୍କୁ ସଚେତନ କରିଦେଇଛି । 

୧୦୯ 

ଏ ପରେ କେତକୀ ଓ ନରହିତୋର ସଂପର୍କ ଭିନ୍ନ ମୋଡ଼ନେଲା । ଦୈହିକ 
ମିଳନର ଆକାଂକ୍ଷା ଓ ପରିଡୃପ୍ତି ସେମାନଙ୍କ ସ୍ଥିତିକୁ ରସଘନ କଲା । ନରହିତୋ ବୁଦ୍ଧଙ୍କ 
ପ୍ରତିମୂର୍ଭିରେ କେତକୀର ସୌମ୍ୟ ଓ ଆସ୍ତିର ଦେହକୁ ହିଁ ଚାକ୍ଷୁଷ କଲା । କେତକୀର 
ଦେହର ପରଶରେ ସେ ପାଲଟିଗଲା ବୁଦ୍ଧ । ସେ କେତକୀର ଦେହ ସଂପର୍କରେ ଖୁବ 
ସଚେତନ ହେଇ ପଡ଼ିଲା । କେତକୀ ଆଉ ଆଗର କେତକୀ ହେଇ ରହିଲାନି । ସେ 
ବିବର୍ଭନ ଦେଇ ଗତିକଲା । ଲାଗିଲା ପୁରୁଣା କେତକୀଟି ସମାଜର ଉପକଣ୍ଠରେ ହିଁ ଅଟକି 
ରହିଛି । ସେ ପ୍ୟପାରୁ ପ୍ରଜାପତି ଭଳି ମୁକୁଳି ଯାଇ ଏକ ନୂଆ ଅନୁଭବ ଓ ନୂଆ ସଂସାର 
ଭିତରେ ବିଚରଣ କରୁଛି । କେତକୀର ମୁହଁରୁ ଜ୍ୟୋତି ଉକୁଟିଲା । କେତକୀର ଗ୍ରୀବା 
କମ୍ବୁଭଳି ରୂପନେଲା । ତ୍ରିବଳି ଆହୁରି ସ୍ତଷ୍ଟ ଦେଖାଦେଲା । ବକ୍ଷୋଜ ସୁନାର କଳସ 
ପାଲଟିଲା । ଉରୁ ରମ୍ଭାଭଳି ଗୁରୁ ହେଲା। ନାଭି ସମୁଦ୍ଵ ଭଳି ବ୍ୟାପ୍ରହେଲା ! ନିତମ୍ବ ଘନ 
ବୃରଭଳି ଅଜାଡ଼ି ପଡ଼ିଲା । କେତକୀ ଦେହରେ ଫ୍ରଲ ଫ୍ରଟିଲା। ଝରଣା ଝରିଲା। ଆଖ୍ରେ 
ସୂର୍ଯ୍ୟାସ୍ତ ଓ ସୂର୍ଯ୍ୟୋଦୟ ହେଲା ! ଲଲାଟରେ ଚନ୍ଦ୍ର ଉଇଁଲେ। ନରହିତୋ କେତକୀ ଦେହର 
ସମ୍ବେଦନଶ୍ୀଳତାରେ ପ୍ରଲୁନ୍ତ ହେଇ ଉଠିଲା | 


ଦେହତର୍ବ ସମ୍ପର୍କରେ କେତକୀ ନରହିତୋକୁ ବୁଝେଇବସିଲା। ବଖାଣିଲା ପାର୍ଥିବ 
ଶରୀର ଠାରୁ ନିର୍ବାଣ ଶରୀର ଯାଏଁ ସପ୍ତାବରଣ ଭେଦର ରହସ୍ୟ । ଦେହରୁ ଦେହାତୀତ 
ହେଇ ଶେଷରେ ନିର୍ବାଣପ୍ରାପ୍ତିର ରହସ୍ୟ । ଗୂଢ଼ତନ୍ତ୍ବ ହେଲା ପାର୍ଥିବ ଶରୀର, ମନୋମୟ 
ଶରୀର, କାରଣମୟ ଶରୀର, ଆଧ୍ୟମ୍ମିକ ଶରୀର, ବ୍ରହ୍ମଶରୀର, ଶୂନ୍ୟମୟ ଶରୀର ଓ 
ନିର୍ବାଣ ଶରୀର ଭିତରୁ ଉତ୍ତରଣ । ନିର୍ବାଣ ହେଉଛି ଶୂନ୍ୟ ଶୂନ୍ୟ ମହାଶୂନ୍ୟ ଯାହାର ବଢ୍ତବ୍ୟ 
ନାହିଁ । ଯାହାର ଅବବୋଧ ସମ୍ଭବ ନୁହେଁ। ଯାହା ନୈରୂପ୍ୟ । ଯାହା ଅସ୍ଥିତି। କଠୋପନିଷଦର 
ଆପ୍ରବାକ୍ୟ ଭଳି । 


ନ ତତ୍ର ସୂର୍ଯ୍ୟୋ ଭାତି ନ ଚନ୍ଦ୍ରତାରକମ୍‌ । 
ନେମା ବିଦ୍ୟତୋ ଭାନ୍ତି କୁତୋଃ ୟମଗ୍ନିଃ ? 
ତ୍ଵମେବ ଭାନ୍ତମନୁଭାତି ସର୍ବଂ । 

ସତ୍ୟ ଭାସା ସର୍ବମିଦଂ ବିଭାତି ॥ 

ପ୍ରାଣଶକ୍ତି କୁଣ୍ଡଳିନୀକୁ ମୂଳାଧାରରୁ ଷଟ୍‌ଚକ୍ର ଭେଦ କରେଇ ସୁଷୁମ୍ପା ଦେଇ 
ସ ହସ୍ରାରରେ ପହୁଞ୍ଚେଇ ଦେବାର ପ୍ରକ୍ରିୟା ହେଲା ସାଧନା । ସପ୍ତଦେହ ତ୍ତ ଯାହା ଷଟଚକ୍ର 
ଭେଦତର୍ଵ ତାହା । ବିଭିନ୍ନ ଧର୍ମ ମତବାଦ ଭିନ୍ନଭିନ୍ନ ଚିନ୍ତନ ଓ ପ୍ରକ୍ରିୟା କଥା କହିଥ୍‌ଲେ ମଧ୍ୟ 
ସବୁଥର ନିର୍ଯାସ ହେଲା - ପଶୁତୃରୁ ଉନ୍ନୀତ ହେଇ ବ୍ରହୃତ୍ଧ ପ୍ରାପ୍ତି ହେବା, ଚିରନ୍ତନ ସହସ୍ରାର 
କମଳବନରେ ବିହରିବା, ମହାଶୂନ୍ୟ ଭିତରେ ଲୀନ ହେଇଯିବା । ଅଲୌକିକ ପରମ 
ଆନନ୍ଦ ପ୍ରାପ୍ତି ହେଲା କାମ୍ୟ । ତାହା କୁଣ୍ଡଳୀ ଚଂଚଳିତ ହେଇ ପ୍ରାପ୍ରହେଉ ବା ଦେହ ଭେଦ 
କରି ପ୍ରାପ୍ରହେଉ, ଅଖଣ୍ଡ ଆନନ୍ଦ ଅବଶ୍ୟମ୍ଭାବୀ । 


ପାର୍ଥିବ ଶରୀରର ମିଳନ, ଭୂମାର ବ୍ୟକ୍ତ ଅସ୍ତିତ୍ଵର ଯୌଗିକ ସ୍ଵରୂପ । ମିଳନ 
ପ୍ରକ୍ରିୟା କେବଳ ଦୈହିକ ନହେଇ ଉତ୍ତରିତ ହେଲେ କ୍ଷଣିକ ଆନନ୍ଦାନୁଭୂତି ଅଖଣ୍ଡ ଅବ୍ୟକ୍ତରେ 
ପରିଣତ ହେଇଯାଏ। ଏହା ହିଁ ବ୍ରହୃପ୍ରାପ୍ତି ନିବାଣପ୍ରାପ୍ରି କୃଷ୍ଠପ୍ରାପ୍ରି । 


କାମନା ଜଳ ଭଳି ନିମ୍ନଗାମୀ ହୁଏ । ଜ୍ଞାନ ତେଜ ଭଳି ଶିଖା ଭଳି ଉର୍ଦ୍ଧଗାମୀ 
ହୁଏ । ପାର୍ଥିବ ଶରୀର ପଶୁତ୍ଵର ପ୍ରତୀକ । ପଶୁତ୍ଵର ବନ୍ଧନ ଭିତରୁ ମୁକୁଳିଯାଇ ଆଧ୍ୟାମ୍ବିକ 
ଶରୀରରେ ସ୍ଥିତ ହେବା ବା ବାହ୍ୟରୁ ଅନ୍ତରରେ ପ୍ରବେଶକରିବା ଶିଳ୍ପୀ ଓ କବିଙ୍କ ପକ୍ଷେ 
ସହଜସାଧ୍ୟ । 


କେତକୀର ବ୍ୟାଖ୍ୟାନ ଶୁଣି ନରହିତୋକୁ ଲାଗିଲା ସେ ନାନ୍ଦନିକତାର ରସତର୍ତବ 
କଥା ଶୁଣୁଛି । ତା ହେଲେ କ” ଣ ରସତର୍୍‌ର ଅବବୋଧ ଓ ଦେହତର୍ଵର ଅନୁଭବ ଏକାଭଳି 
କଥା, ଏକାଭଳି ଅନୁଭୂତି ? ସେ କେତକୀକୁ ପଚାରିଲା, କେତକୀ ! ତା ହେଲେ କ'ଣ 
ଶିଳ୍ପାନୁଭୂତି, କଳାସୌନ୍ଦର୍ଯ୍ୟଥବବୋଧ, ରସତର୍ବର ନାନ୍ଦନିକତା ପ୍ରତ୍ୟେକଟି ଭିତରେ 
ଏକାଭଳି ଅନ୍ତଃସ୍ଵର ? 


ସାହିତ୍ୟ କଳା ଓ ସାଧନାର ଏକାମ୍ମତା ନରହିତୋକୁ ସୂଚେଇଦେବା ପାଇଁ 
କେତକୀ ଚାହିଁଲା । ସବୁରି ମାର୍ଗ ଏକାଭଳି । ମାର୍ଗରେ ଗମିବାର ଆନନ୍ଦାନୁଭୂତି ବି 
ଏକାଭଳି । 

କେତକୀର ବୟାର୍ନରେଂନରହିତୋର ମନ ସ୍ଵଚ୍ଛ ହେଇଗଲା । କେତକୀ ନରହିତୋ 
ଠାରେ ଲକ୍ଷକଲା ଆମ୍ମପ୍ରତ୍ୟୟର ଝଲକ |! ତା ପରେ କେତକୀ ଆଗେଇ ଚାଲିଲା ¦ 


ଆଧ୍ୟାମ୍ବିକ ଶରୀରରୁ ନିର୍ବାଣ ଶରୀରରେ ପହଂଚିବା ବା ନିମ୍ବରୁ ଉର୍୍ଧଗାମୀ 
ହେବା, ଅହଂରୁ ସୋଃହଂରେ ପ୍ରତିଷ୍ପିତ ହେବା ସାଧନାର ଚୂଡ଼ାନ୍ତ ପର୍ଯ୍ୟାୟ । ଜେନ୍‌ ବୋଧ 
ଶଭ୍ତିକୁ ସ୍ତଟିକ ଭଳି ସ୍ଵଚ୍ଛ କରିଦିଏ । ଚିନ୍ତା ଶକ୍ତିକୁ ଶାଣିତ ଓ ରସାଣିତ କରେ । ବ୍ୟକ୍ତିର 
ଅଭ୍ୟଦୟ ହୁଏ । ଗମିବାର ରାସ୍ତା ସରଳ ହେଇ ଯାଏ । ଜ୍ଞାନାଲୋକରେ ଉଦ୍ରଭାସିତ 
ହେଇଯାଏ। 


ଆଧ୍ୟାତ୍ବିକ ଶରୀରରେ ଜେନ୍‌ର ପ୍ରୟୋଗ ହେଲେ ସମାଧ୍‌ର ଅନୁଭବ 
ହେଇପାରେ । କିନ୍ତୁ ସତ୍ତାରେ ସ୍ଵଚ୍ଛତା ନ ଆସିଲେ ଜେନ୍୍‌ ପ୍ରୟୋଗ ସମ୍ଭବ ହେଇ 
ପାରେନାହିଁ । ଯେଉଁମାନେ ବ୍ରହ୍ମଦର୍ଶୀ ବୋଲି କହିଛନ୍ତି ସେମାନେ ବ୍ରହ୍ମ ଶରୀର ଯାଏଁ 
ଗମିଛଚ୍ତି, ବ୍ରହ୍ନରେ ଅବସ୍ଥାପିତ ହେଇଛନ୍ତି । କୃଷ୍ଠପ୍ରାପ୍ତି ବା ବୁଦ୍ଧପ୍ରାପ୍ତି ସପ୍ତମ ଦେହର 
କଥା । ଯାହାକୁ କୃଷ୍ଣପ୍ରାପ୍ରି ହେଲା ସେ ନିଜେ କୃଷ୍ଣମୟ ହେଇଗଲା, କୃଷ୍ଣ ହେଇଗଲା, ବୁଦ୍ଧ 
ହେଇଗଲା। ସପ୍ତମ ଦେହ ଅନୁଭୂତିସିଦ୍ଧ ନୁହେଁ , ଉପଲବ୍ଧି ନୁହେଁ , ଉପଲବ୍ଧିରୁ ବି ଉତ୍ତରିତ 
ଅବସ୍ତା । ତାହା ଅବସ୍ତା ବି ନୁହଁ । କାରଣ ମୁଁ ଅନୁଭବ କରିଛି କହିବା ସପ୍ତମ ଦେହର କଥା 
ନୁହେଁ, ସେଇଠି ଅନୁଭବ, ଅନୁଭବୀ ଏକ ବା ସବୁ ଶୂନ୍ୟ । 


ଜାଣିବା ଓ ଅନୁଭବ କରିବା ଭିତରେ ଆକାଶପାତାଳ ତଫାତ୍ବ। ନଦୀ ପହଁରା 
ସଂପର୍କରେ ତଥ୍ୟ ସଂଗ୍ରହ କରି ନଦୀସ୍ତୋତକୁ ଡ଼େଇଁ ପଡ଼ିଲେ ବୁଡ଼ିଯିବା କିମ୍ବା ଭାସିଯିବା ହିଁ 
ସାର ହେବ। କେତକୀର ଜାଣିବା କେବଳ ପୋଥ୍‌ ବାଇଗଣ, ବାଡ଼ିବାଇଗଣ ନୁହେଁ । କେତକୀ 
ପାର୍ଥ୍ବ ଶରୀରର ପଶୁତ୍ଵକୁ ମାନବିକତାର ପୁଟଦେଇ ଦ୍ଵିତୀୟ, ତୃତୀୟ ଦେହ ଯାଏ ଉତ୍ତୀର୍ଣ୍ଣ 
ହେବାର ଅନୁଭବୀ । ନରହିତୋ ନିଜେ ସ୍ରଷ୍ଟା ହେତୁ ପଶୁତ୍ସର ଉର୍୍ଧିରେ । କିନ୍ତୁ ଉଭୟେ 
ଦେହ ଭାବନାରେ ତଲ୍ଲୀନ ହେଇ ପାର୍ଥ୍ବ ଶରୀରରେ ହିଁ ମୋହଗ୍ରସ୍ତ ହୋଇଗଲେ । ଆସସ୍ଥି 
ଓ ମାୟା ଉଭୟଙ୍କ ଅନ୍ତଃକରଣକୁ ଆଳ୍ୁନ୍ନ କଲା। ଦେହାତୀତ ନାରେ ସେମାନଙ୍କ ଅନୁଭବ 
ଦେହର ବଳୟକୁ ଅତିକ୍ରମ କରିପାରିନଥ୍‌ଲା । ବୃଦ୍ଧତ୍ଧ ପ୍ରାପ୍ତି ଯେଉଁମାନେ ଜୀବନର ଲକ୍ଷ 
ରଖ୍ଥ୍ଲେ ସେମାନେ ପଶୁତୃର ବନ୍ଧନ ଭିତରକୁ ଖସି ଆସି ଅଭିଶପ୍ତ ଗନ୍ଧର୍ବ ଗାନ୍ଧର୍ବୀ ଭଳି 

ଦୈହିକ କାମ ବନ୍ଧନ ଭିତରେ ଆବଦ୍ଧ ହୋଇଗଲେ। ପରିଣତି ଭୟଙ୍କର ହେଇଉଠିଲା। କେତକୀ 
ଅନ୍ତଃସର୍ଵୀ ହେଲା । କେତକୀର ଦେହରେ ପରିବର୍ଭନ ଲକ୍ଷିତ ହେଲ। । କଥା ଆଉ ଲୁଚି 
ରହିଲାନି । ବୁଢ଼ୀମା, ନରହିତୋ ହୃଦୟଙ୍ଗମ କଲେ କେତକୀ ମା ହେବାକୁ ବସିଲାଣି । 
ନରହିତୋ ନିଜ ସ୍ତ୍ଳନ ପାଇଁ ବିଚଳିତ ହେଲା। କେତକୀ ମୀ ହେବାର ଗୌରବରେ ମଡଢି 
ରହିଥ୍ଲେ ମଧ୍ୟ ସେ ଜାପାନର ପରଂପରାରେ ଗ୍ରହଣୀୟ ନା ନୁହେଁ ତା ନେଇ ଦୃନ୍ଦ୍ରରେ 
ପଡ଼ିଲା । ବାହ୍ୟ ଲଜା ପ୍ରକାଶ ନକଲେ ବୃଢ଼ୀମା ତାକୁ ସ୍ଲେଚ୍ଛାଚାରୀ କହି ପାରଚ୍ତି । ଏଣୁ 
ସଂଭ୍ରମରେ ସମସ୍ତଙ୍କ ଠାରୁ ପ୍ରକାଶ୍ୟରେ ଦୂରେଇ ରହିଲା । କେତକୀ ହୁଏତ ଯାହା ଚାହିଁଥ୍ଲା 
ତାହା ପାଇପାରିଛି । ସବିତା ଭାଉଜ କେତକୀକୁ ଏହାହିଁ ଚିଠି ମାଧ୍ୟମରେ ସୂଚନା 
ଦେଇଥ୍‌ଲେ। 


କେତକୀ ମା ହେବାରେ ବୃଢ଼ୀମା ଯେତିକି ବ୍ୟସ୍ତବ୍ୟଥ୍ତ ନଥ୍ଲେ, ସେତିକି ବିଚଳିତ 
ଥୁଲେ କେତକୀ ମା ହେବାର ସାମାଜିକ ସ୍ଵୀକୃତି ପାଇଁ । ଜାପାନର ରକ୍ଷଣଶୀଳ ସମାଜ 
ହୁଏତ ଏଭଳି ଏକ ଅଘଟଣକୁ ଘଟଣା ବୋଲି କେବେହେଲେ ସ୍ଵୀକାର କରିବନି । ସେ 
ନରହିତୋକୁ ପାଖକୁ ଡ଼ାକି ପରିସ୍ଥିତିର ଗୁରୁତ୍ଵ ସଂପର୍କରେ ଛେତେଇ ଦେବା ପାଇଁ 
ଚାହିଁଲେ । କହିଲେ, ପୁଅ କେତକୀକୁ ବୋହୂଭଳି ଗ୍ରହଣ କରିଦେ । ତୋର ତ ବାହାହେବା 
ବୟସ ହେଲାଣି । କେତକୀ ବି ଗୁଣର ଝିଅ । ତୁ ହିଁ ଡାକୁ ତୋର ସଙ୍ଗୀକରି କ୍ୟୋତୋ 
ଆଣିଛୁ । କେତକୀ ଯେଉଁ ଦିନ ଏ ଘରେ ପାଦଦେଲା ମୋ ମନ କୁଣ୍ଢେ ମୋଟ ହେଇଗଲା। 
ଭାବିଲି ଘରଟି ଦିନେ ସ୍ବେହ ସରାଗରେ ଉଛୁଳିବ । ଡୁ କିଛି ଅନ୍ୟାୟ କରିନୁ । ବାହା 


ହେଇପଡ଼ । କହିଲେ ସିଣ୍ଟୋମନ୍ଦିରରେ କାମ ବଢ଼େଇ ନେବା । 


ନରହିତୋ ନିଜ ଜିଦ୍‌ରେ ଅଟଳ । ଗୋଡ଼ ବୁଡ଼ି ପାଣି ଆଣ୍ଡଏରେ ପହଂଚିଲା 
ପରେ ବି କହୁଚି ମୋତେ ପାଣି ଟୋପାଏ ବି ସ୍ପର୍ଶକରିନି , ଏ ଅଜବ ଯୁକ୍ତି । ପୁଅତ, ମା 
କରିବ କଣ । ପୁଅ କନ୍ତି ସେହି ପୂରୁଣା କଥାକୁ ଦୋହରାଉଛି । ସେ ନିବାଣ ପାଇଁ 
ବ୍ରତୀହେବ। 


ବୃଢ଼ୀମା କୂଳ କିନାରା ପାଉନାହାନ୍ତି । ନିଜେ ମା । କେତକୀକୁ ବୃନ୍ତଚ୍ଯୁତ 
କରିଦେବା ତାଙ୍କ ଉଦ୍ଦେଶ୍ୟ ନୁହେଁ । କିନ୍ତୁ ସମାଜର ଟାଣୁଆ ପ୍ରାଚୀରକୁ ଭାଇ ଆରପଟକୁ 

ଗୋଡ଼ କାଢ଼ିବାର ସାହସ ନାହିଁ। ଦ୍ଵନ୍ଦ ଗ୍ରାହ୍ୟଅଗ୍ରାହ୍ୟର ଓ ମାନସିକସଂଘର୍ଷ ସ୍ଥିତିପରିସ୍ଥିତିର । 


ସମୟ ଆଗେଇ ଚାଲିଲା । ଯିମିତି ସମୟ ହାତରେ ସମସ୍ତେ ନାଚାର । 


କେତକୀ ନିଜ ଭିତରକୁ ଦେଖ୍‌ବାକୁ ଚେଷ୍ଟାକଲା । ଆଜିକାଲି ସେ ଧ୍ୟାନସ୍ଥ 
ହେଲେ ତା ଦେହ ଭିତରର ହିରଣ୍ୟଗର୍ଭ ତା ତ୍ରିକୃଟର ଦୃଶ୍ୟମାନ ହୁଏ ! ହିରଣ୍ୟଗର୍ଭର 
ବିସ୍ତାରିତ ଅନ୍ଧାର ଭିତରେ ସେ ଦେଖେ ବୁଦ୍ଧଭଳି ତେଚୋଦୀପ୍ତ ଭୁଣଟିଏ ଆନନ୍ଦ ବିତରୁଛି । 
ନରହିତୋ ଧ୍ୟାନସ୍ଥ ହେଲେ ଅନୁଭବ କରେ ସୁନାର ନାଗୁଣୀଟିଏ ସୁଷୁମ୍ବାଦେଇ ସହସ୍ରାର 
ଉପରକୁ ଉଠିବାକୁ ଉପକ୍ରମ କରୁଛି ଓ ତାର ସପ୍ତଫେଣାରେ ତା ମୂର୍ବନାକୁ ଦଂଶୁଛି । । 
ନରହିତୋ ଚିତ୍ଵକାର କରିଉଠେ । କେତକୀ ପାଖରେ ଥଲେ ନରହିତୋ ନିକଟକୁ ଦଉଡ଼ି 
ଆସେ । ପଚାରେ ନରହିତୋ କଁ ଣ ହେଲା ? ନରହିତୋ ଉତ୍ତର ଫେରେଇବା ଅବସ୍ତାରେ 
ନଥାଏ । ପୁଣି ଆଖ୍‌ ମୁଦିଦିଏ । ନରହିତୋର ଦେହଭିତରୁ କିଏ ଯିମିତି କହେ ମୁଁ ନିବୀଣ 
ଚାହେ। 


କେତକୀର ଆଜିକାଲି କାରଖାନା ଯିବା ବନ୍ଦ । ମନ୍ଦିର ଯିବା ବନ୍ଦ । ଶେଷରେ 
ବାହାରକୁ ବି ଯିବା ବନ୍ଦ । କେତକୀ ଦିନଯାକ ଘରେ ଓ ସଂଧ୍ୟା ବେଳେ ବାଉଁଶବଣ ଭିତରେ 
କଟାଏ । ରାତିରେ ନିଜକୁ ସେ ଖୁବ୍‌ ଏକୁଟିଆ ଅନୁଭବ କରେ । କେତକୀ ତା ଦେହ, ମନ 
ମା ହେବାର ଗୌରବ ଓ କ୍ଷମତାକୁ ନେଇ ବଂଚିବାକୁ ଚେଷ୍ଟାକଲା। ଯିମିତି ପ୍ରତ୍ୟେକ ସଫଳ 
ନାରୀ ବଂଚିବା ପାଇଁ ଚାହାନ୍ତି । ନରହିତୋ ତା ପୌରୁଷ ଅହେତୁକ ଧାର୍ମିକର ଅଭିମାନ 
ଅସଫଳତା ଅସହାୟତାକୁ ପାଥେୟକରି ଦିନ ବିତେଇଲା ଓ ବୁଢ଼ୀମା ସମାଜର ଅଲୋଡ଼ା 
ନୀତି ନୟମ ପୁରୁଣା ମାନ୍ଧାତା ଅମଳର ଏକ ଅଚଳ ମନକୁ ଜାହିର କରି ରହିଲେ। କେତକୀର 
ମାତୃତ୍ସରେ ଗ୍ଲାନିବୋଧ ନାହିଁ । ଅଛି ଦେହ ଭାବନାର ସଫଳ ରୂପାୟନ । ତେଣୁ ସେ 
ସାମାଜିକ ବନ୍ଧନକୁ ଯେ କୌଣସି ମୁହୂ୍ଭରେ ଛିନ୍ନ କରି ନିଜକୁ ନାରୀ ଭାବେ ବିଦିତ ଓ 
ସଂପର୍କିତ କରିବା ପାଇଁ ବଦ୍ଧପରିକର ଥ୍ଲା । ସେ କହିବା ପାଇଁ ଚାହୁଁ ଥ୍ଲା, ଶଙ୍କର 
ବିବେକାନନ୍ଦ ମହମ୍ମଦ ବୁଦ୍ଧଙ୍କ ଜନ୍ମ ଠିକ୍‌ ଏମିତି ଭାବେ ମା ଗର୍ଭରେ, ଦେହର ସମ୍ବେଦନରେ 
ଏବଂ ମାତୃତ୍ନର ସଫଳ ରୂପାୟନରେ । କିଏ ବୁଦ୍ଧହେଇ ଜନ୍ମ ହେଇନଥାଏ। ବୁଦ୍ଧ ହେବାକୁ 
ହୁଏ । ଦେହକୁ ଦେହାତୀତ କରି । ଦେହତର୍ଵ ଭେଦକରି ବ୍ରହ୍ମତ୍ଵରେ ପହଂଚି, ନିବାଣ 
ପ୍ରାପ୍ତହେଇ । 

କେତକୀ ନରହିତୋକୁ ସାହସ ଦେବାକୁ ଚେଷ୍ଟା କରୁଥଲା ! ନାରୀ ଦେହର 
ରହସ୍ୟ ଭେଦକରିବା ଗ୍ଲାନି ବୋଧନୁହେଁ। ନରହିତୋ ନହେଇଥ୍‌ଲେ ହୁଏତ ଅରୁଣ, ରାମନାଅ 
କିଏଜଣେ ନିଶ୍ଚୟ ଏ ରହସ୍ୟର ଡ଼ୋରିକୁ ଉନ୍ଲ୍‌ ସ୍ତ କରିଥାନ୍ତେ । ଢ଼ଳଢ଼ଳ ପଦ୍ମପତ୍ର ଉପରେ 
ମଣିର ସଂନ୍ଧାନ ପାଇଥାନ୍ତେ । ନିଜକୁ ଭାଗ୍ୟବାନ ମନେକରିଥାନ୍ତେ । କାରଣ ତରଙ୍ଗହୀନ 
ନୀଳ ସାଗରର ବକ୍ଷରେ ସୁନାର ଫରୁଆଟିଏ ଭାସୁଛି । ଫରୁଆ ଭିତରେ ଫରୁଆ । ଏମିତି 
ହେଇ ସାତଟି ଫର୍‌ ଆ ଖୋଲିଲେ ମୁକ୍ତାର ସନ୍ଧାନ ପାଇହେବ । ଆଉ ମୁକ୍ତାର ସନ୍ଧନ 
ପାଇଲେ, ମୁକ୍ତା ଆହରଣ କଲେ ଯେଉଁ ଆନନ୍ଦ ମିଳେ ତାହା ଅବର୍ଣ୍ଣନୀୟ । ସାଗର 
ମଂଥନ ହେଲା, ବାସୁକୀ ରଜୁହେଲେ, ମହେନ୍ଦ୍ର ପର୍ବତ ଖୁଆ ହେଲା । ଗୋଟିଏ ପଟେ 
ଅସୁର, ଅପର ପଟେ ଦେବତା | ଚାଲିଲା ଘର୍ଷଣ । ଘର୍ଷଣ ଏତେ ତୀବ୍ରହେଲା ଯେ ବାସୁକୀ 
ସହ୍ୟକରି ନପାରି ଉଦ୍ରଗାରିଲେ ବିଷ , ହଳାହଳ ନୀଳବିଷ ଉଦ୍ଵଯାନ ବୋମାର ୟୁରାନିୟମ୍‌ 
ଠାରୁ ଭୟଙ୍କର। ଭାଳେଣି ପଡ଼ିଲା । ସାଗରର ଜଳ ବିଷମୟ ହେବ। ଉପାୟ ଚିନ୍ତାକରାଗଲା । 
ଶେଷରେ ପୁରୁଷ ପୁଙ୍ଗବଟିଏ ଗଂଜେଇ ସେବନ କରି ଭସ୍ମ ବୋଳିହେଇ ଶ୍ମଶାନରେ 
ଶୋଇଥ୍‌ଲା, ଯିଏ କାମୋତ୍ତେଜନାର ବଶବର୍ରୀ ହୋଇ ନିଜ ଲିଙ୍ଗ ଯୋଜନ ଯୋଜନ 
ବିସ୍ତାରିଲା । ତାକୁ ସମାଜ ବାଛିନେଲା । ସେ ତ୍ରାଣକର୍ରା ହେଲେ। ବିଷ ପାନକଲେ । କଣ୍ଠ 
ନୀଳ ହେଲା । ସେ ଶେଷରେ ଲିଙ୍ଗସର୍ବସ୍ଵ ହେଇ ମନରେ ଧ୍ୟାନରେ ବିଶ୍ବାସରେ 
କଳାକୃତିରେ ରହିଗଲେ । ପାର୍ବତୀ ନିଜ ଦେହକୁ ନିଜ ଯୋନିକୁ ସମର୍ପି ଦେଲେ ଶିବଙ୍କୁ | 
ଶିବ ଶେଷରେ ଯୋନିରେ ହିଁ ସ୍ଥାପିତ ହେଲେ । ନରନାରୀ ସ୍ଥାବରଜଙ୍ଗମ ବିଶ୍ବଚରାଚର 
ହାତଯୋଡ଼ି ପ୍ରଣାମ କଲେ, ହେ ଶିବ ! ହେ ପାର୍ବତୀ ! ହେ ପୁରୁଷ ପୁଙ୍ଗବ ! ହେ ଦେବୀ ! 
ଜନ୍ମଦାତ୍ରୀ ! ହେ ସୃଷ୍ଟିକର୍ରା। ! ମୋର ସହାୟହୁଅ । 


ନରହିତୋ କାହୁଁ ଭେଦ କରିବ ଏ ରହସ୍ୟ । ସୃଷ୍ଟିର ଏ ଆଦି ମହିମା । ଏଥ୍‌ରେ 
ଶ୍ଵୀଳ କଣ, ଅଶ୍ଲୀଳ କଣ ? ପୂଣ୍ଯ କଣ, ଗ୍ନାନି କଣ । ଶିବ ମଙ୍ଗଳମୟ । ଦୁଵ 
ମଙ୍ଗଳମୟ ଓ ସବୁରି ମୂଳରେ ସୃଷ୍ଟି , ମା ବସୁଧା । ଏ ମାଟି ଏ ମାଟିର ଗନ୍ଧ, ନାରୀର 
ଦେହ। ନାରୀର ଭୁଲ ବା କେଉଁଠି ରହିଲା । 


ଯଦି କୁହାଯାଏ ସୃଷ୍ଟି ଦେହର ମିଳନରୁ ହୁଏ , ସ୍ଷ୍ଠି ରକ୍ତ ମାଂସର ବ୍ୟାପାର । 
ସୃଷ୍ଟି ପାର୍ଥିବ ତା ହେଲେ ସୃଷ୍ଟି ସେମିତି ହିଁ ପ୍ରତୀତ ହେବ । ସୃଷ୍ଟି ଯନ୍ତ୍ରଣାରୁ ଆନନ୍ଦରୁ 

ସେଥ୍ପାଇଁ ଦାୟୀ କିଏ ? ପୁରୁଷ ନା ନାରୀ ? ତାର ସଠିକ ଉତର ମଳିପାରିବନି। ଯଦି 
କୁହାଯାଏ ସୃଷ୍ଟିର ଆଧାର ମଣିଷ । ଅମୃତର ପାତ୍ର କିଏ ? ଉତ୍ତର ନିଣୟ ଆସିବ ନାରୀ, 
ପୃଥ୍ବୀ । 


ସମୁଦ୍ରମନ୍ରନରୁ ଆବି ଭତା ହେଲେ କମଳା । ସ୍ବେହମୟୀ ପରିପୂର୍ଣ୍ଣା ରକ୍ତବର୍ଣ୍ଣ 
ମୁଗ୍ଧା । ହାତରେ ଅମୃତ କଳସ । ଅମୃତର ଅମରତ୍ଵର ଦାୟୀ କିଏ ? ଅସୁର ନା 
ଦେବତା ? ଦେବତା ! ଯିଏ ପଶୁତଵର ଉର୍୍ଧରେ ସିଏ ହିଁ ଅମରତ୍ଵ ପ୍ରାପ୍ରିର ନାୟକ । ଚାଲିଲା 
ପ୍ରତିଯୋଗିତା । କପଟ ଭେଦଭାବ ବାଛବିଚାରରେ ପୁରୁଷମାନେ ଦ୍ବୈତ ହେଲେ। ଦେବତା 
ଓ ଅସୁର । ନାରୀ କିନୁ ଏକ ଓ ଅଭିନ୍ନ । ନାରୀ ଅମୃତଦାୟିନୀ ଶକ୍ତିର ଧାରିଣୀ । ଅସୁର 
ପାର୍ଥ୍ବ ଶରୀରରେ । ଦେବତା ଦେହାତୀତ ଶରୀରରେ ଅମୃତ ଭୋଗକଲେ । ସ୍ଵର୍ଗ 
ଭୋଗକଲେ । 


ବୁଢ଼ୀମା ଦେହରୁ ସମୟ ଓ ସମାଜ ଦୁହେଁ ସ୍ତଦନ କାଢ଼ିନେଇଯାଇଛନ୍ତି। ବୃଢ଼ୀମା 
ନିଜ ସ୍ବାମୀଙ୍କର ଆଚରଣରେ କ୍ଷୁନ୍ତା ହେଇ ଦେହର ସଂଭାବନାକୁ ହରେଇଲେ । ବୟସ 
ନିଜକୁ ଅସ୍ଵୀକାର କଲେ । ସମାଜ ତାଙ୍କ ଚାରିପଟେ ପାଚେରିଟିଏ ତୋଳିଦେଲା । ସେ 
ଆବଦ୍ଧ ହେଇଗଲେ ଯିମିତି ଅଲୋଡ଼ା ପୁଷ୍ଠରିଣୀଟି। ନଦୀ ହେଇ ବହିଯିବାର ସ୍ଵାଭାବିକତାକୁ 
ସେ ଜାଣିଶୁଣି ଦୂରେଇଦେଲେ । ବୃଢ଼ୀମାକୁ ସ୍ଥବିର କରିଦେଇ ସମାଜର ବା କି ଲାଭହେଲା? 
ବୃଢ଼ୀମାଙ୍କ ହାତରୁ ସମୟ ଖସିଯାଇଛି। ଏଣୁ ସେ ଆଉଥରେ କେତକୀ ହେଇ ଏ ବୟସରେ 
ଅନ୍ତଃସର୍ଵ୍ା ହେବା ପାଇଁଚାହାନ୍ତି କେତକୀ ଭଳି । କ୍ଷତି ବା କଣ ? ସଂପର୍କ ସମାଜର କିନ୍ତୁ 
ଦେହ ନିଜର। ବୁଢ଼ୀମା ଯେତେବେଳେ ଅନୁଭବ କରୁଛନ୍ତି ଯେ ସେ ଉଚ୍ଛଙ୍ଗଳ ହେଇ ଉଠୁଛନ୍ତି, 
ପିନ୍ଧନ୍ତି ସମାଜର ମୁଖା । ସମାଜଟା ହିଁ ମୁଖା । * ନୋ ମୁଖା ଭଳି ମୁହଁରେ ସବୁବେଳେ 
ହସରୁ ଧାରେ । କିନ୍ତୁ ମୁଖା କାଠର । ରକ୍ତ ମାଂସର ନୁହେଁ । 


ଗର୍ଭଧାରଣ ପାପ ବୋଲି ମା ମେରି ଯିଶୁଙ୍କୁ ଗର୍ଭରେ ଧରିଲେନି । ସ୍ଵର୍ଗର 

ଏଡ଼େନ୍‌ ଉପବନରୁ ଏପଲ୍‌ ଖାଇ ନାରୀଟିଏ ସ୍ତ୍ଳିତ ହେଲା । ଖସିଲା ଧରାକୁ । ଏଠି 
କାଦୁଅରେ ପଂକରେ ଲଟପଟ ହେଲା। ଦୁଃଖ ଭୋଗିଲା। ବେଳେବେଳେ ହସିଲା। ଚର୍ଚକୁ 

ଯାଇ କନ୍ଧ ଫେସ୍‌ କଲା । କହିଲା ମୁଁ ପାପୀ । ପାପ କରିଛି। ମୁଁ ପାପଗଇା । ପୁରୋହିତ 
କମଣ୍ଡଳରୁ ମନ୍ତ୍ରଜଳ ସିଂଚନ କରି ତାର ସମସ୍ତ ପାପ ଧୋଇଦେଲେ । ସେ ପବିତ୍ର 
ହେଲା ! ପୁଣିଦେହ ଭେଦ କଲା । ପୁଣି ପାପ କଲା । ଦେହ ଥୁଲା ଜାକ, ଦେହରେ ତାତି 
ଉକୁଟୁ ଥ୍ଲା ଯାକ ନାରୀଟିଏ ପାପହିଁ କରିଚାଲିବ । ଏଥ୍‌ରୁ ନିସ୍ତାର ମନ୍ତ୍ରିତକଳ । କିନ୍ତୁ ଜଳ 
ତ ନିମ୍ନଗାମୀ | 


ଟୋକାଟି ମନ୍ଦିରର ନିକାଂଚନ କୋଠରୀରେ ଝିଅଟିକୁ ଧର୍ଷଣ କଲା । ଟୋକାଟିର 
ବଳିଷ୍ଠ ବପୁ, ପଥରଭଳି ଚଉଡ଼ା ଛାତି ସିଂହର ବଳ । ଝିଅଟି ପୁଅଟିକୁ ଜାଣେ । କଥା 
ପ୍ରଘଟ ହେଇଗଲା । ସମାଜ ଏଭଳି ଅନ୍ୟାୟ ସହିପାରିଲାନି । ପୁଅହେଲା ପାପୀ | ଝିଅ, 
ନିଜ ଦେହର ସଂଭାବନା ସଂପର୍କରେ ସଚେତନ ହେଇ କଇଁ କଇଁ କାନ୍ଦିଲା । ଗୀ ପଂଚାୟତ 
ବସିଲା । ସମସ୍ତେ ପୁଅକୁ ଆରୋପ କଲେ। କହିଲେ, ଡୁ ପାପୀ । ପୁଅ କହିଲା, ମୁଁ ସାପ 
ବିଳରେ ହାତପୁରେଇ ହଲପ କରିବି, ମୁଁ ପାପୀ ନୁହଁ । ମୁଁ ଅନ୍ୟଦେହରେ ପ୍ରବେଶ କରିଛି 
ମାତ୍ର । ଏବେ ସାପ ବିଳରେ ପ୍ରବେଶିବି । ମୋତେ ମୃତ୍ୟଦଣ୍ଡ ଆଦେଶଛେଉ। କି ବହପ 
ପୁଅର, ମୃତ୍ୟ ଦଣ୍ଡକୁ ବି ତାର ଭୟ ନାହିଁ। ବେଶ୍‌ ତା ପରେ ତାକୁ ବାସନ୍ଦ କରାଗଲା। ଏକ 
ଅନ୍ୟ ପୃଥ୍ବୀକୁ ଯେଉଁଠି ନାହାନ୍ତି ନାରୀ । ଯେଉଁଠି ଦେହ ଦିଆନିଆ ହୁଏନି । ତାପରେ 
ଆରମ୍ଭ ହେଲା ସମକାମୁକତାର ଏକ ଅଧ୍ୟାୟ । 


ଭୁପେନ୍‌ ଖାକର ଆସିଲେ। କହିଲେ ମୁଁ ଗେ। କଂ ଣ ହେଲା କେଜାଣି ଚାଟ ୍ଡ଼ୁ 
ଏକାଉଁଟିଇ୍‌ରୁ ଚିତ୍ରରେ ପ୍ରବେଶ କଲେ। ଚିତ୍ର କ'ଣ ଚିତ୍ରିତ ଦେହ ? ସେ କ'ଣ ଦେହ ଭେଦ 
ଜଥଆା ଜାଣିଲେ ? ବେଝାଏ ଅଭଦ୍ର ଚିତ୍ର ଆଙ୍କିଲେ। କି କଦର୍ଯ୍ୟ । ଏଠି ବର୍ଣ୍ଣନା ବି କରି ହେବନି। 
ଛି ଛି ପୁଅ ସାଙ୍ଗରେ ପୁଅ । ଚିତ୍ର ଗୁଡ଼ିକ କୋଣାର୍କର ମିଥୁନ ମୃୂର୍ଭି ମାନଙ୍କୁ ଉପହାସ କଲା । 


ତା ପରେ ଗୋଟିପୁଅମାନେ ରାଧ୍କା ହେଇ, ଗୋପୀ ହେଇ ବ୍ରଜ ଦାଣ୍ଡରେ 
ନାଚିଲେ । ଗାଇଲେ, ଶ୍ୟାମ ନାଗର ହେ ଏବେଶ ହୋଇବ ନାହିଁ। ଏ ବେଶ ହୋଇଲେ 
ପାଷାଣ ତରଳେ, ଯୁବତୀ ବଂଚିବେ କାହିଁ । ଶ୍ୟାମ.... । ଥୋଡ଼ିରେ ହାତ ମାରି ଷଢ଼େଇ 
ଖଞ୍ଜା ଥନରେ ପିନ୍‌ କଣ୍ଟାରେ ନୋଟ ଖୋସିଦେଲା। ଦେଖ୍ଲାବେଳକୁ ସେହି ଏକା ଟୋକା 
ତୋତେ ପରା ସମାଜ ନିର୍ବାସନ ଦଣ୍ଡ ଦେଇଥୁଲା । ପୁଣି ତୁ ? ଆଜ୍ଞା ମୁଁ ସଖୀନାଟମା୍ତ୍ 

ହେଇଯାଇଛି । ଏ ପ୍ଂଜାକ ମୋ ସଙ୍ଗାତର । ଆମେ ନୋଟ ନଂମାରିଲେ ନାଟ ପରଂପରା 
ବଂଚିବ କିମିତି । 


ସଖୀନାଟରେ ଷୋହଳ ସହସ୍ର ଗୋପୀ । ନାଟମାଷ୍ଟେ କୃଷ୍ଣ ହେଇ ଗୋପୀଙ୍କ 
ବସ୍ତହରଣ କରନ୍ତି । ବିଚରା ଗୋପୀଟି ମାନିଯାଏ । ଭ୍ତିରେ ମିଳଇ କୃଷ୍ଣ, ତର୍କେ ବହୁଦୂର | 
ଟୋକାଟାର କୃଷ୍ଣ ପ୍ରାପ୍ରିହୁଏ । ଏହି ନାଟରେ ଦେହର ଭୟନାହିଁ । ଏଠି ଦେହଅଛି । 
ଦେହର ଅନା୍ୟପ୍ରକାର ଦିଆ ନିଆ ଅଛି, ଭିନ ସ୍ଵାଦର । ପାପ ଗର୍ଭର ଶଙ୍କା ନାହିଁ । 
ବୋଧହୁଏ ଫେମ୍‌ ଅନ୍ୟଏକ ପ୍ରସଙ୍ଗରେ ଏକା କଥା କହୁଥୂଲା । ସମାଜ କାହଁକି ବାଧ୍ୟକରିବ । 
ଯିଏ ସମାଜରୁ ବାସନ୍ଦ ହେଇଗଲା ତା ଉପରେ ସମାଜର କର୍ଧତ୍ଵ କଣ । 


ଶ୍ୟାମ ନ ଆସିଲେ କାହିଁକି ଛଇଲ।ରେ 
କାମ ବିଶିଖେ ମୋର ତନୁ ଦହିଲାରେ । 
ପିତା ହେଲା ତାମ୍ବଳ ମଂଜୁଳ ମୋତି ମାଳ 
ଅତି ଶୀତଳ ଭାବ ବହିଲାରେ ॥ 


ଗାଲ ଚିକ୍କଣ ଥ୍ଲାଯାଏଁ ସଖୀପିଲା ନାଚିଲା । ନିଶଉଠା ନାଟ, ଦାଢ଼ିଉଠା 
ପାଠ କଣ ଚଳିବ ? ଚିକିଟି ରାଜବଂଶର ଯୁବରାଜ ନରହି ତୋଙ୍କ ଭଳି ନିର୍ବାଣ କାମନା 
କଲେ । ନାରୀ ଦେହ ପ୍ରତି ବିମୁଖହେଲେ । ରାଜା ଚିନ୍ତିତ ହେଲେ । ମନ୍ତ୍ରୀକୁ ଡ଼କେଇ 
ଏହାର ନିରାକରଣର ଉପାୟ ପାଂଚିଲେ । ମନ୍ତ୍ରୀ ରସିକପ୍ରବର । ଛାମୁରେ ପ୍ରକାଶ 
କଲେ, ରାଧାପ୍ରେମଲୀଳାର ନାଟକଟିଏ ରଚନା କରଯାଉ। ରାଜପୁରୀର ମହିଷୀମାନେ 
ସେଟରେ ଅଂଶ ଗ୍ରହଣ କର ନୁ । ରାଜାଙ୍କ ଉପବନରେ କୁଂଜ ରଚନା କରାଯାଉ । 
ଯମୁନାର ପରିକଛନା କରାଯାଉ । ପ୍ରତି ଜ୍ୟୋସ୍କଥାବିଧୌତ ରଜନୀରେ ଏହା ଅଭିନୀତ 
ହେଉ ! ତାହା ହିଁ ହେଲା । ଅଂଚଳ ଗୋଟାକର ଅନୁଢ଼ା ଯୁବତୀ ବଛାହେଇ ଅଣାହେଲେ। 
ପାଟରାଣୀ ଜେମା ଦାସ ଦାସୀ ନାଟକରେ ଅଂଶ ଗ୍ରହଣକଲେ । ପୂର୍ଣ୍ଣିମା ରାତିରେ 
ମଳୟର ହିଲ୍ଲୋଳରେ କୁଂଜ ମୃଦୁମୃଦୁ ସଂଚାଳିତ ହେବା ଅବସ୍ଥାରେ ଆରମ୍ଭ ହେଲା 
ରାଧାପ୍ରେମଲୀଳା । 

ବ୍ରଜବଂଧୁ ଘନ ଶ୍ୟାମ କାମିନୀ ମୋହନ କାମ 
ତୁମ୍ଭ କଉତୁକ ଲୀଳା ବିଳାସେ ବନୁ ମୋ ପ୍ରେମ । 
ହେ ପଟ୍ଟ ପୁରଟ ପଟ୍ଟ କାଳୀ ଫଣା ପୀଠ ନଟ 
ସକଳ କେଳି ଲମ୍ପଟ ପୂର୍ଣ୍ଣ ହେଉ ମୋର କାମ ! ! 


କୃଷ୍ଣ ବ୍ରଜସୁନ୍ଦରୀ ମାନିନୀ ରାଧାଙ୍କର ମନ ଜିଣିବା ପାଇଁ ମାଳୀବେଶରେ, 
କାଚରାବେଶରେ ଯୋଗୀବେଶରେ ଆସିଲେ । ଅରକୁଥର ବେଶ ବଦଳେଇ କୃଷ୍ଣ ଆସନ୍ତି । 
ରାଧା ତାଙ୍କୁ ଆଡ଼ ନୟନରେ ଦେଖ୍ଦେଇ ଦୂତୀକୁ କହନ୍ତି ବାରଣ କର । ଶେଷରେ 
ଯୋଗୀବେଶରେ ଆସି ଯେତେବେଳେ କୃଷ୍ଣ ଠିଆହେଲେ ଭିକ୍ଷାମାଗିବା ପାଇଁ ହାତ 
ପାତିଲେ । ରାଧା ଆଉ ଧୈର୍ଯ୍ୟ ଧରିପାରିଲେନି । ରାଧା ଗାଇ ବସିଲେ : 


ଆହା ମୋଲାଗି ଏତେ ଦୁଃଖ ହେଲା ନୀଳ ହାତୀକି 
ଯାହା ମାରି ସାରିଛ କାମ କାତିକି । 

ବଂଧୁ ହେ ଲୀଳାନିଧ୍‌ ବହୁତ ଅଛି ବାଧ୍‌ 

ଆଉଜି ହେ ବିଜେକର ଛାତିକି । । 


ରାଧଙ୍କର ମନ ତରଳିଗଲା । ଶେଷରେ ରାଧା କୃଷ୍ଣଙ୍କୁ କୋଳ କରିନେଲେ । 
କୃଷ୍ଣ ବି ପ୍ରେମର ଆତିଶଯ୍ୟରେ ବିଚଳିତ ହୋଇଗଲେ । ରାଧା କୃଷ୍ଣଙ୍କୁ ନିଜ ଛାତିଉପରକୁ 
ଆଉଜେଇ ଦିଅନ୍ତେ କୃଷ୍ଣ ରାଧାଙ୍କ ମାଂସଳ ବକ୍ଷୋଜର ଉଷ୍ତା ଅନୁଭବ କଲେ । ତାଙ୍କ 
ସମଗ୍ର ଶରୀର ପୁଲକିତ ହେଇଉଠିଲା । ସେ କି ଅତ୍ୁତ ଶୀହରଣ ! ଦୂତୀ ଠିକ୍‌ ବେଳ ଉତ୍ଚି 
ପଚାରିଲା । ରାଜପୁତ୍ର । ଏଥର ଆମ ଜେମାଙ୍କୁ ବିବାହ କରିବେତ ? କୃଷ୍ଣଙ୍କର ହଁ ନଭରି 
ଆଉ ଗତି ନଥୁଲା । 


ରାଧାପ୍ରେମଲୀଳାର ତରଳରସ ଚାରିଦିଗକୁ ବହିଗଲା ମନ୍ଦାକିନୀ ଭଳି । 
ଚିକିଟିର ମାଟି ପ୍ରେମମୟ ହେଲା ଓ ଅସଂଖ୍ୟ ନରହିତୋଙ୍କୁ ଦେହଭେଦ କରିବା ମନ୍ତ୍ରରେ 
ଦୀକ୍ଷିତ କରିଦେଲା । ଜାପାନର ରକ୍ଷଣଶୀଳ ସମାଜକୁ ପ୍ରେମୋଚିତ ଶିକ୍ଷା ଦେବା ପାଇଁ 
ଲାଗୁଛି ଜାପାନର ପ୍ରତି ସହରରେ “ ନୋ ଥ୍ଏଟର ବଦଳରେ ରାଧାପ୍ରେମଲୀଳା ଅଭିନୀତ 

ହେବା ଦରକାର। ଚିକିଟୀ ରାଜବଂଶର ଅନ୍ୟଜଣେ ରାଜପୁତ୍ର ଶରତଚନ୍ଦ୍ର ଚିତ୍ରକର ହେଲେ 
ଛବି ପରେ ଛବି ଆଙ୍କିଚାଲିଲେ । ତାଙ୍କ ଚିତ୍ରରେ ସବୁ ନାରୀଙ୍କ ବକ୍ଷୋଜ ଉନ୍ତୁକ୍ତ ବରୁଳ 
ପୂର୍ଣବକୁମ୍ଭ ସଦୃଶ୍ୟ । ସେ ବୋଧହୁଏ ରାଧାପ୍ରେମଲୀଳା କଥା ଭୁଲିପାରିନଥ୍‌ଲେ । ତାଙ୍କ 
ଚିତ୍ରରେ ନାରୀ ଦେହର ସମ୍ବେଦନଶୀଳତା ଏ ସବୁ ସତ୍ତ୍ବେ ପାର୍ଥ୍ବ ନୁହେଁ । ସେ ଚିତ୍ରକରରୁ 
ସନ୍ୟାସୀ ହେଲେ ବ୍ରହ୍ମାସ୍ମି ହେଲେ। ଦେହ ଭାବନାରୁ ବ୍ରହ୍ମ ରାବନାରେ ଉପନୀତ ହେଲେ। 


ମାୟାଙ୍କ ଗର୍ଭରେ ଗୌତମ ଶ୍ବେତ ହସ୍ତୀଟିଏ ହେଇ ପ୍ରବେଶ କଲେ। ମହାବୀର 
ମଧ୍ୟ ଅନୁରୂପ ଶ୍ବେତହସ୍ତୀ ରୂପରେ ତାଙ୍କ ମା ଙ୍କ ଗର୍ଭରେ ସଂଚରିଲେ । ଯେଉଁ ମହୀୟସୀ 
ନାରୀମାନେ ମହାପୁରୁଷମାନଙ୍କୁ ଗର୍ଭରେ ଧାରଣ କରିଛଚ୍ତି, ଜନ୍ମ ଦେଇ ନିଜ ଦେହକୁ ଓ 
ଧରାକୁ ପାବନ କରିଛନ୍ତି ସେମାନେ ସାଧାରଣ ନାରୀମାନଙ୍କ ଭଳି ଅନ୍ତଃସବର୍ଵା 
ହେଇନାହାରି । ସ୍ଵର୍ଗର ଏିରାବତ ହାତୀ ହିରଣ୍ୟଗର୍ଭରେ ଧସେଇ ପଶି ସେମାନଙ୍କ ଗର୍ଭକୁ 
ପବିତ୍ର କରିଛି । ନରହିତୋ କେତକୀ ଦେହରେ ପ୍ରବେଶ କଲାବେଳେ କେତକୀର ଠିକ୍‌ 
ଏଇମିତି ଅନୁଭୂତିଟିଏ ହେଇଥ୍‌ଲା । ସାକ୍ଷାତ ପରମ କାରୁଣିକ ଭଗବାନ ବୁଦ୍ଧ ସହସ୍ର 
ଶୁଣ୍ଢଯୁକ୍ତ ଉନ୍ମତ୍ତ ହସ୍ତୀ ଭଳି ତା ଗର୍ଭରେ ପ୍ରବେଶ କଲେ । କେତକୀ ଶୁର୍ରତାର ପୁଣ୍ୟତାର 
ଚମକରେ ଉଦ୍ଵଭାସିତ ହେଇ ଉଠିଥ୍‌ଲା। ସେ ନରହିତୋକୁ ପ୍ରେମ ବାସନାର ଆତିଶଯ୍ୟରେ 
ଜାବୁଡ଼ି ଧରି ତୃପ୍ନ କଣ୍ଠରେ ଉଚ୍ଟାରିଥ୍ଲା, ବୁଦ୍ଧ ଶରଣଂ ଗଳ୍ଛାମି 


କେତକୀ ଗର୍ଭରେ ବୁଦ୍ଧଦେବ ବଢୁଛନ୍ତି । ଭୁଣରୁ ବ୍ରହ୍ମ, ବ୍ରହ୍ନରୁ ତେଜ, ତେକରୁ 

ବୁଦ୍ଧ। ଏକ ପୁଣ୍ୟ ବିବତ୍ତନ । କେବଳ ବୁଦ୍ଧ ନୁହନ୍ତି । ସଂସାରରେ ସବୁ ଶିଶୁ ବୁଦ୍ଧ, ତେଣୁ 
ଫେମ୍‌ ତା ଚିତ୍ରପ୍ରଦର୍ଶନୀର ଶୀର୍ଷକ ରଖ୍ଥ୍ଲା ଭି ଲିଭିଙ୍ଗ ବୁଦ୍ଧ ଇଜ  ଟ୍ରାନ୍‌ସ୍‌ସେକୁଆଲ୍‌ 
ଏଠି କେବଳ ଫେମ୍‌ଙ୍କ କଥା ନୁହେଁ, ବିଶ୍ଵର ପ୍ରତ୍ୟେକ କୋମଳମତି ଦରୋଟି ବଚନ ଉଚ୍ଚାରଣ 
କରୁଥ୍ବା ଓ ମାତୃସ୍ତନ୍ୟ ପାନକରୁଥ୍‌ବା ଶିଶୁଙ୍କ କଥା । ଇଥ୍‌ଓପିଆର ଶୁଖ୍ଲ। ମାତୃସ୍ତନରୁ 
ମିଛଟାରେ ଚୋଚାଡୁଥ୍ବା ଅସ୍ଥି କଂକାଳସାର ଶିଶୁ, ଜାପାନର ଗହମ ରଙ୍ଗର ନିଟୋଳ ସ୍ତନରୁ 
ଅମୃତ ପାନକରୁଥ୍‌ବା ଗୁଲୁଗୁଲିଆ ଶିଶୁ ସମସ୍ତେ ଗର୍ଭରେ ହାତୀ ହେଇ ପ୍ରବେଶି ଥ୍‌ବେ, 
ହାତୀ ହେଇ ବଢ଼ିଥ୍‌ବେ । ଜନ୍ମ ପରେ ସବୁ ଶିଶୁ ତ ହାତୀ । ମା ଦୁଧ ନଖାଇ ଶିଶୁ ଅଝଟ 
ହେଲେ କୋଳରେ ଶିଶୁକୁ ମା ବାଆରାଏଁ। ଝୁଲ୍‌ରେ ହାତୀ ଝୁଲ୍‌ , ବା ପାଣି ଖାଇ ଝୁଲ, 
ହାତୀ ଝୁଲେ । ହାତୀ ବଡ଼ ହେଲେ ତାର ଦୁଇଟି ଦାନ୍ତ ପଦାକୁ ବାହାରିଆସେ , ଦର୍ତା ହାତୀ 

ଉନ୍ମତ୍ତ ହୁଏ । ମଣିଷ କାମୋନ୍ସତ୍ତ ହେଲାଭଳି । ହାତୀ ମୁଣ୍ଡରେ ଥ୍ବା ଦହି ଚହଲି ଉଠେ । 


କେତକୀର ଗର୍ଭରେ ବୃଦ୍ଧ ବଢୁଛନ୍ତି। ସମୟ ଗଢ଼ି ଚାଲିଛି । କେତକୀ ଆସନ୍ନ 
ପ୍ରସବା । ଧରାପୃଷ୍ଠରେ ବୁଦ୍ଧଙ୍କ ଆବିର୍ଭାବ ପାଇଁ ପରିବାରର ସମସ୍ତେ ପ୍ରସ୍ତୁତ ହେଉଛନ୍ତି 
ବୁଢ଼ୀମା ନରହିତୋ ଅନେକ ଦିନରୁ ଘଟଣା ପ୍ରବାହ ସହିତ ନିଜକୁ ଖାପଖୁଆଇ 
ନେଉଛନ୍ତି । ସେମାନଙ୍କ ପାଇଁ ଏକମାତ୍ର ଆଶ୍ଵାସନା, କେତକୀର ଆତ୍ମବିଶ୍ଵାସ । ସେ 
ତଥାଗତଙ୍କୁ ଗର୍ଭରେ ଧରିଛି। ବୁଢ଼ୀମା ଭାବୁଛନ୍ତି ବୃଦ୍ଧ ଅବଡରିବେ। ଜାପାନବାସୀ ଏଭଳି 
ଅଲୌକିକ ଘଟଣାରେ ସ୍ତମ୍ଭୀଭୂତ ହେଇଯିବେ, ସମଗ୍ର ବିଶ୍ଵରେ ଆନନ୍ଦ ଉଲ୍ଲାସରଂ ଲହରୀ 
ଖେଳିଯିବ। ବୁଦ୍ଧ ଧରାପୃଷ୍ଠରେ ଅବତରିବେ। ତାଙ୍କୁ ସମ୍ମାନ ଜଣେଇବା ପାଇଁ ପାଶ୍ଚାତ୍ୟରୁ 
ମଧ୍ୟଖଣ୍ଡରୁ ଦକ୍ଷିଣରୁ ଉତ୍ତରରୁ ଭକ୍ତଙ୍କ ସୁଅଛୁଟିବ କ୍ୟୋତୋ ସହର ଆଡ଼କୁ । ସମସ୍ତେ 
କହିବେ ନରହିତୋ ଅସଂଖ୍ୟ ବୌଦ୍ଧ ମୂର୍ରିର ସ୍ରଷ୍ଟା ବୋଲି ତା ଞ୍ରରସରୁ ବୁଦ୍ଧ ଜନ୍ମନେଇଛନ୍ତି। 
ବୁଢ଼ୀମା. ହୁଏତ ଘଟଣାଟିକୁ ସଂପୂର୍ଶ ଅଲଗା ଭାବେ ପରିବେଷଣ କରିପାରନ୍ତି । ସମାଜର 
ଧମୀଛନ୍ଧ ନୀତିନିର୍ବାରଣ କରୁଥ୍ବା ବଡ଼ ପଣ୍ଡାଙ୍କ ପ୍ରଭାବରୁ କେତକୀକୁ ରକ୍ଷା କରିବାପାଇଁ ସେ 
କହିପାରନ୍ତି, ଗୌତମ ବୃଦ୍ଧ ଶ୍ବେତହସ୍ତୀର ରୂପନେଇ କେତକୀର ଗର୍ଭରେ ଗତ ବୃଦ୍ଧ 
ପୂର୍ଣ୍ଣିମାରେ ପ୍ରବେଶକଲେ। ତା ପରେ ପରେ କ୍ୟୋତୋର ଭୂମି କଂପିଉଠିଲା । କେତକୀର 
ସମଗ୍ର ଶରୀର ଏକ ଅପୂର୍ବ ତେଢ ଗନ୍ଧ ରୂପରେ ବିକଶିତ ହେଲା । କେତକୀ ଦେବୀଭଳି 
ଦେଖାଦେଲା । ସେ ଯେ ମାୟା ! ସ୍ଵପ୍ନରେ ଜାଗରଣରେ କେତକୀ ତଥାଗତଙ୍କ ସୌମ୍ୟ 
ମୂର୍ଭି ହିଁ ସଂଦର୍ଶନ କଲା । ତାର ଚାଲିରେ ଚାହାଣିରେ ଜଣେ ମହାନ୍‌ ବ୍ୟକ୍ତିତ୍ଵର ଦୈବୀ 
ଲକ୍ଷଣ ଗୁଡ଼ିକ ପୁ ଟିଉଠିଲା। କେତକୀ ସବୁବେଳେ ଧ୍ୟାନସ୍ଥ ହେଇ ରହିଲା ଜାପାନ ଲୋକେ 
ହୁଏତ ଏଭଳି ଅଲୌକିକ ଗୁଣାବଳୀ ଉପରେ ଆଧାରିତ ଘଟଣାବଳୀକୁ ସତ ମାନିବେ ଓ 
ସେ ସାମାଜିକ ଗୋଲକଥଧନ୍ଦାରୁ ମୁକ୍ତି ପାଇଯିବେ । ଧର୍ମରେ ତଥାକଥ୍ତ ବିଜ୍ଞାନର ସ୍ଥାନ 
ନାହିଁ । କେତକୀ କହୁଛି । ଭକ୍ତିରେ ମିଳଇ କୃଷ୍ଣ ... ! 


ବୃଦ୍ଧ ସ୍ଵୟଂ ଜନ୍ମଗ୍ରହଣ କଲେ । ତାଙ୍କ ମା କିଏ ବାପା କିଏ ଏ ସବୁର ପ୍ରଶ୍ନ 

ସଂପୂର୍ଣ୍ଣ ଅବାନ୍ତର । କୃଷ୍ଣ ଜନ୍ମନହେଲେ ଦେବକୀଙ୍କ ଗର୍ଭରୁ । ଯଶୋଦା ହେଲେ ମା । 
ଜାପାନ ଦେଶରେ ହ୍ୟମାନ୍‌ ଇଂଜିନିଅରିଂ ଏତେ ବିକାଶ ଲାଭ କଲାଣି ଯେ ବାପା ନଥାଇ 
ଛୁଆର ଆବିର୍ଭବ ଆଉ ଆଚମ୍ଭିତ କଥା ହେଇ ରହିନାହିଁ । ବିଜ୍ଞାନ ସବୁ ପୁରୁଣା କଥା, 

ମତବାଦକୁ ବଦଳେଇ ସାରିଲାଣି କିନୁ ସମାଜ ସେହି ମାନ୍ଧାତା ଅମଳର ଫସିଲ୍‌କୁ ଜାବୁଡ଼ି 
ଧରିଛି। ଏଣୁ ବୁଢ଼ୀମା ମୀଥ୍‌ ସ୍ଵପ୍ନ ଅବଚେତନ ଆଧ୍ଭୌତିକ ବିଜ୍ଞାନ ସବୁକୁ ଫେଣ୍ଟାଫେଣ୍ଟିକରି 
ଯେକୌଣସି ପ୍ରକାରେ କେତକୀକୁ ବଂଚେଇ ନେବାରେ ବ୍ୟସ୍ତ ! 

ସୃଷ୍ପିକୁ ନେଇ ବହୁ କିମ୍ବଦନ୍ତୀ ଲୋକକଥା । ଜାପାନରେ ଯିମିତି ଭାରତରେ 
ତତୋଧ୍କ ! ସୃଷ୍ଠିତନ୍ତ୍ର ରହସ୍ଯାବୃତ । ପୃଥ୍ବୀ ଉପରେ ସପତ ସାଗର ଅଛି । ହଠାତ 
ସାଗର ଭିତରୁ ଅଗ୍ନିଶିଖାଟିଏ ଦେଖାଦେଲା । ଅଗ୍ରିଶିଖାର ନିଦିଷ୍ଟ ରୂପ ନଥ୍ଲା । ତା ସହିତ 
ଶର୍ତି ନାରୀରୂପରେ ଉଦଭାହେଲା । ଅଗ୍ରିଶିଖା କହିଲା ଶକ୍ତି ଚାଲ, ମାଟିର ସଂସାର ସୃଷ୍ଟି 
କରିବା । ସେ ନିଜେ କଇଁଚ ହେଇଗଲା । ମାଟି କାଦୁଅ ଚକଟି ନଅଟି ମହାଦେଶ ସୃଷ୍ଟି 
କଲା । ଶକ୍ତିକୁ କହିଲା ମୁଁ ତ ଏତକ କଲି, ତମେ ମଣିଷ ଜୀବଜନ୍ତୁ ତିଆରି କର । 


ଶର୍ତି କହିଲା ମୋର ପୁରୁଷ ନାହିଁ । ମୁଁ କଂ ଣ ଏକୁଟିଆ ସୃଷ୍ଠି କରିପାରିବି ? 
ଅଗ୍ନିଶିଖା କହିଲା, ଦେଖ! ମୋ ଦେହ ନାହିଁ ଏଣୁ ମୁଁ ତମକୁବା କି ସାହାଯ୍ୟ କରିପାରିବି । 
ତମେ ତମ ଇଛଚ୍ଛାଶଭ୍ତିରୁ ଉପ୍ପରିକର । ଶକ୍ତି ଏକାକୀ ଘୁରିବୁଲୁଥ୍ଲା ପୃଥ୍ବୀ ଉପରେ। ନା 
ଥୁଲେ ମଣିଷ ନା ପଶୁପକ୍ଷୀ । ଶର୍ତି କହିଲା ମୋ ବା ହାତଟି ନାରୀ, ଡ଼ାହାଣ ହାତଟି ପୁରୁଷ । 
ସେ ଦୁଇହାତରେ ତାଳି ବଜେଇଲା । ଶବ୍ଦରୁ ବ୍ରହ୍ମା ବିଷ୍ଣୁ ମହେଶ୍ବର ସୃଷ୍ଟି ହେଲେ। ସେ ବିଷ୍ଣୁଙ୍କୁ 
ଆଦେଶ ଦେଲା ତମେ ପାଳନକତ୍ତା ହୁଅ । ବ୍ରହ୍ମାଙ୍କୁ କହିଲା ତମେ ବେଦ ଅଧ୍ଯୟନ କର । 
ଶିବଙ୍କୁ ଯୋଗୀ ହେଇ ଜୀବନ କଟେଇବା ପାଇଁ ପ୍ରବରେଇଲା । ଶକ୍ତି ଆତ୍ମସଂତୋଷ ଲାଭକଲା । 
କାରଣ ତାର ବ୍ରହ୍ମା ବିଷ୍ଣୁ ମହେଶ୍ବର ତିନୋଟି ସନ୍ତାନ ଜନ୍ମ ହେଲେ । ତଥାପି ଶକ୍ତି ନିଜକୁ 
ଏକାକିନୀ ଅନୁଭବ କଲା। ତା ପାଇଁ ଉପଯୁକ୍ତ ପୁରୁଷ କିଏ ? ସେ ମନେମନେ ଭାବିନେଲା 
ସେ ବ୍ରହ୍ମା ବିଷ୍ଣୁ ମହେଶ୍ବରଙ୍କୁ ନିଜର ପତି ରୂପେ ଗ୍ରହଣ କରିବ । 


ଶକ୍ତି ବ୍ରହ୍ମାଙ୍କ ନିକଟକୁ ଯାଇ ତାଙ୍କୁ ଅନୁନୟ ବିନୟ ହେଇ କହିଲା, ହେ ବ୍ରହ୍ମା! 
ତୁମେ ମତେ ବିବାହ କର। ବ୍ରହ୍ମା କହିଲେ ମା ମୋତେ ଏତେ ବଡ଼ ପାପରୁ କ୍ଷମାକର | ମୁଁ 
ତମର ସନ୍ତାନ, ମୁଁ ତମକୁବା କିମିତି ବାହାହେବି । ଶକ୍ତି କ୍ରୋଧରେ ଜଳିଗଲେ । ନିଜର 
ଚକ୍ରରେ ବ୍ରହ୍ମାଙ୍କର ମସ୍ତକ ଛେଦନ କରି ତାଙ୍କୁ ଭସ୍ମୀଭୂତ କରିଦେଲେ । ତା ପରେ ଶକ୍ତି 
ବିଷ୍ଣୁଙ୍କୁ କହିଲେ, ବିଷ୍ଣୁ ! ମୋତେ ବିବାହ କର। ବିଷ୍ଣୁ ମନାକରନ୍ତେ ତାଙ୍କର ବି ସେହି ଦଶା 

ହେଲା । ଶେଷରେ ଶକ୍ତି ଶଙ୍କରଙ୍କ ନିକଟକୁ ଯାଇ ଅନୁନୟ ବିନୟ ହେଲେ । ଶଙ୍କରାୀ 
ତମେ ମୋତେ ବିବାହ କରି ଶାନ୍ତି ପ୍ରଦାନକର। ଶଙ୍କର ଭାବିଲେ ସେ ଯଦି ବିବାହ ପ୍ରସ୍ତାବରେ 
ଅରାଜି ହୁଅନ୍ତି ତାହେଲେ ବ୍ରହ୍ମା ଓ ବିଷ୍ଣୁଙ୍କ ଭଳି ତାଙ୍କର ଅବସ୍ଥା ହେବ । ସେ ଅଗତ୍ୟା ରାଜି 
ହେଇଗଲେ । 


ଶଙ୍କର କହିଲେ, ମା ମୁଁ ବଚନ ଦେଲି ତମକୁ ବିବାହ କରିବି । କିନ୍ତୁ ତମେ 
ଶାନ୍ତହୁଅ । କମନୀୟ ରୂପ ଧାରଣ କର ଏବଂ ମୋ ପାଖରେ ପ୍ରତିଜ୍ଞାକର ଯେ ତମେ 
ମୋତେ ବର ପ୍ରଦାନ କରିବ । ଶର୍ତି ହଁ ଭରିଲେ । ଶଙ୍କର ବର ମାଗିଲେ, ହେ ମା ! ତମେ 
ବ୍ରହ୍ମା ବିଷ୍ଣ ଓ ତେତିଶି କୋଟି ଦେବତାଙ୍କ ଜୀବନ ଫେରାଇ ଆଣ । ତଥାସ୍ତୁ , ଶଭ୍ତି କହିଲେ । 
ଶଙ୍କର ଶକ୍ତିଙ୍କର ତୃତୀୟ ନେତ୍ରଟି ମାଗିଲେ। ଶକ୍ତି କହିଲେ ତଥାସ୍ତୁ । ଶକ୍ତି ପୁଣି ଦୁଇହାତରେ 
ତାଳି ବଜେଇଦେଲେ। ବ୍ରହ୍ମା ବିଷ୍ଣୁ ଦେବଗଣ ଜୀବନ ଫେରିପାଇଲେ। ତା ପରେ ଶିବ ଓ 
ପାର୍ବତୀଙ୍କର ବିବାହ ବହୁ ଆଡ଼ମ୍ବରରେ ସଂପନ୍ନ ହେଲା । ଦେବତାଗଣ ଏବଂ ଭୂ ତାହା 
ଅତି ଆନନ୍ଦରେ ଉପଭୋଗ କଲେ । 


ପାର୍ବତୀଙ୍କ ଦେହରେ ଯୋନି ନଥୁଲା । ଶିବ ପାର୍ବତୀଙ୍କ ଶରୀରରେ ନଖାଘାତ 
କରି ଯୋନିଟିଏ ସୃଷ୍ଟିକଲେ। କ୍ଷତରୁ ରକ୍ତ ସ୍ରବିବାକୁ ଲାଗିଲା । ରକ୍ତକୁ ରୋକିବାପାଇଁ ଶିବ 
ରକ୍ତକୁ ହାଣ୍ଡି ଭିତରେ ଧରିଲେ। ସେଥ୍‌ରେ ନିଜର ପିନ୍ଧାଲୁଗା ରଙ୍ଗେଇ ଗେରୁଆ କଲେ। ତା 
ପରେ କାପାଳିକ ଯୋଗୀ ମୁନିଏ ରକ୍ତ ରଂଜିତ ଗେରୁଆ ଲୁଗା ବୈରାଗ୍ୟର ପ୍ରତୀକ 
ଭାବେ ପରିଧାନ କଲେ । 


ପାର୍ବତୀ ଶିବଙ୍କୁ ତାଙ୍କ ଦେହ ଭେଦକରିବା ପାଇଁ ବାରମ୍ବାର ଅନୁରୋଧ କଲେ । 
ଶିବଙ୍କୁ ପାର୍ବତୀ ବ୍ୟତିବ୍ୟସ୍ତ କରିଦେଲେ । କାମ ନିବେଦନରେ ଶିବ ଅତିଷ୍ଠ ହେଇ ନିଜର 
ଲିଙ୍ଗକୁ କାଟି ଶୂନ୍ୟକୁ ଫିଟି ଦେଲେ । ପାର୍ବତୀ ଅତ୍ୟନ୍ତ ମୋହଗ୍ରସ୍ତା ହେଇ ନିଜ ଯୋନିକୁ 
ଭୂମିଉପରେ ବିସ୍ତାରିଲେ ଏବଂ ଶୂନ୍ୟରୁ ଶିବଙ୍କ ଲିଙ୍ଗ ଭୂମି ଉପରକୁ ଖସିଆସି ଯୋନିରେ ସଂଯୁକ୍ତ 
ହେଇଗଲା । ସେହି ଦିନଠାରୁ ଶିବ ଓ ଶକ୍ତି ଏଭଳି ଲିଙ୍ଗଯୋନି ମୂର୍ଭିରେ ପୂଜା ପାଇଲେ । 
ଯେଉଁ ସ୍ଵାମୀସ୍ତ୍ୀଙ୍କ ସନ୍ତାନସନ୍ତତି ନହୁଏ ସେମାନେ ଯୋନିଲିଙ୍ଗର ପୂଜା କଲେ, ଶିବଲିଙ୍ଗ 
ଉପରେ ଜଳାଭିଷେକ କଲେ ଓ ଅଭିଷେକ ଜଳ ପାନକଲେ ସନ୍ତାନ ପ୍ରାପ୍ରିହୁଏ । 

ସମୟ ଆସନ୍ନ ହେଇ ଆସିଲା । ଶ୍ରାବଣ ମାସର ବର୍ଷଣ ମୁଖର ଅନ୍ଧାର 
ରାତି। କୃଷ୍ଣଜନ୍ସ ବେଳର ସାଙ୍ଘାତିକ ଅବସ୍ଥା । ସମଗ୍ର କ୍ୟୋତୋ ସହର ଶ୍ରାବଣର ଜଳଧାରା 
ଭିତରେ ଉବୁଟୁବୁ ହେଉଛି। କୋହଲା ପବନ ପରିବେଶକୁ ଗମ୍ଭୀର କରି ରଖ୍ଛି। କେତକୀର 
ଗର୍ଭଯନ୍ତ୍ରଣା କ୍ରମଶଃ ବଢ଼ିଲା, ସେ ଯନ୍ତ୍ରଣାରେ ଅସ୍ତବ୍ୟସ୍ତ ହେବାକୁ ଲାଗିଲା । ଗର୍ଭଯନ୍ତ୍ରଣାରେ 
ବେଦନା ତ ନିଶ୍ଚୟ ଥାଏ , ତା ସହିତ ଥାଏ ଏକ ଅଜଣା ଆନନ୍ଦର ଚମକ ଓ ବିସ୍ମୟ । 
ବିସ୍ମୟ ନବାଗତର ରୂପ ଗୁଣ ବର୍ଣ୍ଣ ବିଭାବକୁ ନେଇ । ଯିଏ ନିଜ ଗର୍ଭରୁ ଜନ୍ମିବ, ନିଜର ଅତି 
ଆପଣାର ହେବ । କିମିତି ଆସିବ ? କିମିତି ହସିବ ? କିମିତି କାନ୍ଦିବ ? କିମିତି 
ଦିଶୁଥ୍ବ ? ବାପ ପରି ହେବ ନା ମା ପରି ? ପୁଅ ହେବ ନା ଝିଅ ? ଆନନ୍ଦ ନବାଗତକୁ 


ସ୍ଵାଗତ କରିବାରେ । 


ବୃଢ଼ୀମା କେତକୀର ପିଠିରେ ମୁଣ୍ଡରେ ହାତ ବୁଲେଇ ଆଣୁଛର୍ତି । “କେତକୀ 
ବେଳେବେଳେ ନରହିତୋକୁ, ବେଳେବେଳେ ବୃଢ଼ୀମାଙ୍କୁ ଚାହିଁ ରହୁଛି । କେତକୀର ଗୀ 
କଥା ବୋଉକଥା ଭାଇନାଭାଉଜଙ୍କ କଥା ମନେଯଡ଼ି ଆଖ୍ରୁ ଲୁହ ଝରିଯାଉଛି । ସେ 
ସଂଗ୍ରାମ ଭାଇନା ଓ ସବିତା ଭାଉଜଙ୍କୁ ସବୁକଥା ଲୁଚେଇ ରଖ୍ଛି। ହଠାତଵ ଖବରଟା ଦେଇ 
ସେମାନଙ୍କୁ ଚମକେଇଦେବ ଓ ସେମାନେ ସହସା ଆନନ୍ଦର ବିସ୍ମୟରେ ପୁଲକିତ ହେଇ 


ed 


ଉଠିବେ । ଏ ସବୁ କଥା ଏମିତି ହିଁ କୁହାଯାଏ ବୋଲି କେତକୀର ଧାରଣା | 


ବୁଢ଼ୀମା, ନରହିତୋ ଉତ୍କଣ୍ଠାର ସହିତ ଅନେଇ ବସିଛନ୍ତି ବୁଦ୍ଧଙ୍କ 
ଆବିର୍ଭାବକୁ । 

ବୁଦ୍ଧ ଭୂମିଷ୍ଠ ହେଲେ । ଚନ୍ଦ୍ର ଯିମିତି ଉଏ। ବୁଢ଼ୀମା ଆନନ୍ଦର ଆତିଶଯ୍ୟରେ 
କହି ଉଠିଲେ, ପୁଅଟିଏ । କେତକୀ ଯନ୍ତ୍ରଣା ଭିତରେ ବି ମୁରୁକି ହସିଦେଲା ପୂଅ ହେବା 
କଥା ଶୁଣି । ବୁଢ଼ୀମାଙ୍କ ମୁହଁରେ ପ୍ରଶ୍ନବାଚୀ । ନରହିତୋକୁ ପାଖକୁ ଡ଼ାକି କହିଲେ, ପୁଅ! 
କେତକୀର ବୁଦ୍ଧ କାହିଁ ? ବୁଢ଼ୀମା ଛୁଆମୁହଁ ପାଖକୁ ମୁହଁଲଗେଇ ଆଣି ନିରେଖ୍‌ 
ଚାହିଁଲେ । ନା ବୁଦ୍ଧ କଦାପି ନୁହେଁ । ବୁଦ୍ଧ ଏଧରାରେ ଅବତୀର୍ଣ୍ଣ ହେବା ସାଙ୍ଗେସାଙ୍ଗେ 
ଜ୍ୟୋତି ବିକିରିତ ହୋଇଥଲା । ସେ ଉଠି ଠିଆହେଇ ସାତ ପାଦ ଆଗେଇ ଯାଇ ଘୋଷଣା 
କରିଥ୍‌ଲେ, “ ଏ ହେଉଛି ପୃଥ୍ବୀରେ ମୋର ଶେଷଜନ୍ମ ? । ଅବଶ୍ୟ ପରିବର୍ରିତ ସମୟରେ 

ଏ ସବୁ ଅଲୌକିକତାର ପରିବର୍ଭନ ହେଇଯାଇଆଇ ପାରେ। କିନ୍ତୁ ପିଲାଟି ଭିତରେ ବୃଦ୍ଧଙ୍କ 
ରୂପ ତେଜ ଓ ପ୍ରଭାର ସାମାନ୍ୟତମ ସୂଚନା ରହିବା ଦରକାର୍‌ । ବୁଢ଼ୀମା ଅସ୍ଥିର ହେଇ 
ଉଠୁଛର୍ତି । ସତେ ଯିମିତି ଯୁଗଯୁଗ ଧରି ସେ ତଥାଗତଙ୍କ ଆବିର୍ଭାବକୁ ଅପେକ୍ଷା କରିଥ୍‌ଲେ 
ଓ ତାଙ୍କର ସମସ୍ତ ଆପେକ୍ଷମାଣ ମୁହୃର୍ଭର ସମ୍ଭାବନା ଧୂଳିସାତ୍ବ ହେଇଯାଇଛି ଏବେ । 


କେତକୀ ସୃଷ୍ଟିଟିଏ ସଂସାରକୁ ବଢ଼େଇଦେଇ କ୍ଳାନ୍ତ ଶ୍ରାନ୍ତ ଦେହ ନେର ନିସ୍ତେଜ 
ହେଇ ଯାଇଛି। ଯିମିତି ଭୂମିକଂପ ପରେ ସବୁ ଶୂନ୍ନଶାନ୍‌ । ପୁଅର କୁଆଁ କୁଆଁ କାନ୍ଦ ଲାଗୁଛି 
ଯିମିତି ଏକ ଅଲୋଡ଼ା ଅଭିବ୍ୟକ୍ତି । ଯଦିଓ ଏଥ୍‌ରେ ଫଳବତୀ ମାତୃତ୍ଵର ସ୍ପେହ ଅଛି, 
ସାଫଲ୍ୟ ମଧ୍ୟ ଅଛି । ଦେହରୁ ଅନ୍ଯ ଏକ ଦେହ । ସଂସାରର ଏ ବିଚିତ୍ର ବ୍ୟବସ୍ତା । 
ସଂସାର ବଂଚିରହିବା ପାଇଁ ବଂଶ ଓ ତାର ବିସ୍ତାର । ବିସ୍ତାରର ଅବଲମ୍ବନ ନାରୀ । ଦେହ 
ନାରୀର ପ୍ରକୃତିରେ ରୂପାୟିତ ହୁଏ ବହୁ ରଙ୍ଗ ଓ ବହୁ ବିଭବରେ। ନାରୀ ଦେହରେ ବୀଜ 


ବପନ ହୁଏ । ଭୁଣ ସଂଚାର ହଏ । ବୀଜରୁ ଅଙ୍କୁର । ଅଙ୍କୁରରୁ ମହାତୁମ । 


କେତକୀ କଡ଼ ଲେଉଟାଇ ପୁଅ ମୁହଁକୁ ନିରେଖ୍ଲା। ଭାବିଲା ଏଇତ ମୋ ବୁଦ୍ଧ। 
ଯିମିତି ନରହିତୋଙ୍କ କାଠ ଖୋଦେଇ ମୂ୍ରି । ସୁନ୍ଦରଗୋଲାପି ଓଠ । ଆଖ୍ଦୁଇଟି ସତେ 
ଯିମିତି ଧ୍ୟାନସ୍ଥ । ନରହିତୋଙ୍କ ଭଳି ଉନ୍ନତ ଲଲାଟ । ଗହମ ରଙ୍ଗର ଦେହ। ଆଜାନୁଲମ୍ବିତ 
ବାହୁ ଯୁଗଳ ରକ୍ତିମ ପାଦ ଓ ହାତପାପୁଲି। ବଡ଼ ହେଲେ ରାଜପୁତ୍ର ଗୌତମଙ୍କ ଭଜି ଦେଖାଯିବ। 
ଜ୍ଞାନ ପାଇଲେ ହେଇଯିବ ବୁଦ୍ଧ। 


ବୃଢ଼ୀମାଙ୍କ ମନରେ କଳା ମେଘର ଘମାଘୋଟ ଆସ୍ତରଣ ମାଡ଼ିଆସୁଛି । ସନ୍ଦେହ 
ବଢୁଛି । ତାଙ୍କୁ ଯେଉଁ କଥାଟି ଯନ୍ତ୍ରଣାର ବଳୟ ଭିତରୁକୁ ଠେଲିଦେଉଛି ସେଇଟି ହେଲା 
ତାଙ୍କ ନାତିଙ୍କ ମୁହଁ । ଦିଶୁଛି ନରହିତୋର ବାପ ମୁହଁ ଭଳି । ପୁଣି କିଚିବେଇ ! ଯିଏ ଜୀବନ 
ସାରା ତାଙ୍କୁ ହନ୍ତସନ୍ତ କରିଦେଇଛି । ସଂାସାରିକ ସୁଖରୁ ବଂଚିତ କରିଛି । ତାଙ୍କୁ ପ୍ରତାରିତ 
କରି, ବିଶ୍ଵାସଘାତକତା କରି ପରନାରୀକୁ ଆପଣାର କରିଛି। ସ୍ବୈଣ କିଚିବେଇ। ଶେଷରେ 
କଣ ବା ନକଲା ! ମୁହଁରେ କଳା ବୋଳିଦେଲା । ସମାଜ ଆଗରେ ଲୋକହସା କଲା । 
ବୃଢ଼ୀମ। ରାଗରେ ପ୍ରତିହିଂସାରେ ରକ୍ତଚାଉଳ ଚୋବାଇଲେ । ସେ ଯାହାକୁ ନିଜ ହାତରେ 
ତଣ୍ଡିଚିପି ହତ୍ୟାକରିଥ୍‌ଲେ, ସେ ପୁଣି ! ତାଙ୍କରି ପରିବାରରେ ! 

କେତକୀ ଗର୍ଭରେ ଶ୍ରେତହାତୀ ପ୍ରବେଶ କରିଛି । ବୁଦ୍ଧଜନ୍ନ ହେବେ । ଶେଷରେ 
ଜନ୍ମ ହେଲେ କାମୁକ କିଚିବେଇ ! 


ବୁଢ଼ୀମା ନିଜ ମନକଥା ନିଜ ମନଭିତରେ ଲୁଚେଇ ରଖ୍ଲେ। ପ୍ରସବ ଆଡ଼ମ୍ବର 
ସ୍ତିମିତ ହେଲା । ବୁଢ଼ୀମା ପୁଅକୁ ଧୁଆପୋଛା କରି କେତକୀ ପାଖରେ ଶୁଆଇ ଦେଲେ । 
ତା ପାଟିରେ କେତକୀ ପାଣି ଚାମୁଚେ ଦେଲା ¦ ଏତେଶୀଘ୍ର ଥନବେଣ୍ଟକୁ ଛୁଆ ମୁହଁ ଦେବନି । 
ରାତି ଶେଷ ପ୍ରହର ହେଇଆସୁଛି । ନରହିତୋ ଶୋଇବା ଘରକୁ ଗଲା । କେତକୀର ଆଖ୍‌ 
ଲାଗିଯାଇଛି। 


ବୃଢ଼ୀମା ଜଗିବସିଥ୍‌ଲେ। ସଦ୍ୟଜାତ ଛୁଆଟିକୁ କନାରେ ଗୁଡ଼େଇ ନେଇ ବାଉଁଶ 
ବଣର ଅନ୍ଧାର ଭିତରକୁ ଗଲେ । ବାଉଁଶ ବଣରେ ଗାତଟିଏ ଖୋଳି ଛୁଆକୁ ଜିଅନ୍ତା 
ପୋତିଦେଲେ । ବୃଢ଼ୀମା ମା ହେଇ ପିଶାଚିନୀ ସାଜି, ନିଜ ଭୁଲ ବୁଝାମଣାରୁ ଗୋଟିଏ 
ଭବିଷ୍ୟତକୁ ଜାଣିଶୁଣି ନିଜେ ଶେଷ କରିଦେଲା ! ଯିଏ ନିଜ ହାତରେ ନିଜ ସ୍ବାମୀର ପ୍ରାଣ 
ନେଇ ପାରିଛି ତା ପାଇଁ ଏଭଳି ଗୋଟିଏ ଅବୈଧ ଛୁଆର ପ୍ରାଣନେବା ଦୁରୂହ ନୁହେଁ । ଆଖ୍‌ 
ପିଛୁଳାକେ ସବୁଶେଷ । 


କେତକୀ ଶୋଇପଡ଼ିଛି। ଏହାରି ଭିତରେ ଭୂମିକଂପଟି ହେଇ ଗଲାଣି । ବୁଢ଼ୀମା 


ଅଭିନୟ କରି ଘରେ ଶୋଇ ରହି ପରବର୍ରୀ ପରିସ୍ଥିତିକି ନିଘା ରଖୁଛନ୍ତି 


କେତକୀର ଚାଉଁ କ୍ବିନା ନିଦ ଭାଙ୍ଗିଗଲା , ପାଖରେ ପୁଅନାହିଁ ! ବୁଢ଼ୀମାକୁ 
ଚିଚ୍କାର କରି ଡ଼ାକିଲା । ବୁଢ଼ୀମା ତ ଠକେଇ ଶୋଇଥଲେ କେତକୀର ପାଟି ଶୁଣି ଦୌଡ଼ି 
ଆସିଲେ । କେତକୀ କ” ଣ ହେଲା ? କ” ଣ ହେଲା ? ସର୍ବନାଶ, ପୁଅକୁ ମୋ କୋଳରୁ 
କିଏ ଉଠେଇ ନେଇଯାଇଛି । ନରହିତୋ ପାଖଘରୁ କେତକୀ ପାଖରେ ଆସି ପହଂଚିଲା । 
ସମସ୍ତଙ୍କ ମୁହଁରେ ପ୍ରଶ୍ନବାଚୀ, ହତାଶା ଓ ବିସ୍ମୟ । ପୁଅ ଗଲାକୁଆଡ଼େ ? ବୁଢ଼ୀମା ବାସ୍ତବ 
ଘଟଣାକୁ ମୋଡ଼ଦବା ପାଇଁ ଗପଟିଏ ଆରମ୍ଭକଲେ । 


କେତକୀର ମା ମନ ଡ଼ହଳ ବିକଳ ହେଉଛି । ତାର ସଂସାରଟି ଉଜ୍ଜଡ଼ି ଗଲାଭଳି 

ତାକୁ ଲାଗୁଛି । ଦଶଦିଗ ଅନ୍ଧାର ଦିଶୁଛି । ଦଶମାସ ଦଶଦିନ ଗର୍ଭରେ ଧରିଲା ପରେ 
କେଉଁ ମା ସହିବ। କେତକୀର ଗୋଡ଼ ଦେହ ହାତ ଭୟରେ କମ୍ପୁଛି। ସେ ଆଉ ଧୈଯ୍ୟଧରି 
ପାରୁନି । ବୁଢ଼ୀମା କହୁଛି, ସବୁ ପରତେ ଗଲାଭଳି ସମସ୍ତେ ଶୁଣିଲେ । 


ମୁଁ ମୋ ବଖରାକୁ ଯାଇ ଶେଯରେ ଟିକିଏ ଗଡ଼ିପଡ଼ିଛି। ଦେଖ୍ଲି ଦୁଇଟି 
ବୋଧ୍‌ସର୍୍‌ଵ ତେଜୋଦୀପ୍ତ ଶରୀର ନେଇ କେତକୀ ଘରେ ପଶିଲେ । ପୁଅ ଉଠି 
ଠିଆହେଲା । ସେ ସଂପୂର୍ଣ୍ଣ ଭାବେ ଏକ ଆଲୋକମୟ ସଭାରେ ବଦଳିଗଲା, ସାତପାଦ 
ଆଗେଇଲା । ବୋଧ୍୍‌ସର୍ଵ ଦୁହେଁ, ଜଣେ ଛତ୍ର ଆଉ ଜଣେ ଚାମର ସେବା କରୁଛନ୍ତି । 
କୁଆଡ଼େ ଥ୍ଲା କେଜାଣି ଏକ ଦିବ୍ୟରଥର ଆବିର୍ଭାବ ହେଲା । ସେମାନେ ହାତ ଧରି ପୁଅ 
ବୁଦ୍ଧକୁ ରଥ ଉପରେ ବସେଇଲେ । ରଥ ଉଡ଼ିଚାଲିଲା ବାଉଁଶବଣ ଭିତରକୁ । ଏଇଟା 
ସ୍ବପ୍ନଥ୍ଲା । ମୁଁ ଏବେ ତୋ ପାଟି ଶୁଣି ଉଠିଆସି ଦେଖେତ ମୋର ସ୍ଵପ୍ନ ସତ । 


କେତକୀ ! ତୁ ପୂର୍ଣ୍ଣଗର୍ଭା । ନରହିତୋ ନିଜେ ନିର୍ବାଣ ପାଇଁ ସାଧନା କରୁଥଲା । 
ନିର୍ବାଣ ପାଇଗଲା ତା କୁନିପୁଅ । କେତକୀକୁ ଲାଗିଲା ବୁଢ଼ୀମାର ଏ ଏକ ବଡ଼ ଫିସାଦି, 
ସମାଜର ଡ଼ରରେ ହୁଏତ ପୁଅକୁ ନେଇ ହତ୍ଯାକରି କୁଆଡ଼େ ଫିଙ୍ଗି ଦେଇଛି । ସଫେଇ 
ଦେଉଛି ନିବାଣର । ମା ମନ ରବେଇଖବେଇ ହେଲା, କେତକୀର ଅନ୍ତର କୋହରେ 
ଭରିଗଲା । ଶେଯଉପରେ ମୃହୁର୍ମୃହୁ ମୂର୍ଚାଗଲା । ପ୍ରାଣ ଆଇ ସୁଦ୍ଧା ତା ଦେହ ପଥର ଭଳି 
ନିଶ୍ଚଳ ହେଇଗଲା । 


ତା ହେଲେ ଏ ସଂସାରରେ ସବୁ କଂ ଣ ମିଛ ? ଏତେ ସ୍ବେହ ଶ୍ରଦ୍ଧା । ଏତେ 
ଆଡ଼ମ୍ବର ଏତେ ସଂପର୍କ ଏତେ ଦିଆନିଆ ଏମିତି ମୁହୂ୍ଁ କରେ ପାଣିଫୋଟକା ଭଳି ମିଳେଇ 
ଯାଏ । ସମାଜ ପ୍ରେମ ବୁଝେନା, ସମାଜ ବୁଝେନା ହୃଦୟ ଦିଆନିଆ, ସମାଜ ଏକ ନିଶୁର 
ନିର୍ବେଦ ଅଭିବ୍ୟକ୍ତି ।। ସତେରେ ମୋ ପୁଅ କଣ୍ଠ ବୁଦ୍ଧ ନୁହେଁ ? ମୋ ଗର୍ଭରେ ସତେକଣ 
ତଥାଗତ ଧଳାହାତୀ ହେଇ ପ୍ରବେଶ କରିନଥ୍‌ଲେ ? ବୃଢ଼ୀମା ନିଜ ହାତରେ ପିଶାଚିନୀ 
ଭଲି ନିଜ ନାତିକୁ କ ଣ ନିଶ୍ଚିହ୍ନ କରିଦେଇଥ୍‌ବେ। କେତକୀ ବିଶ୍ଵାସ ଓ ଅବିଶ୍ଵାସର ଗୋଲକ 
ଧନ୍ଦା ଭିତରେ ଆଉଟୁ ପାଉଟୁ ହେବାକୁ ଲାଗିଲା । 

କେତକୀ ଜୀବନରେ ଯାହା ପାଇବା ପାଇଁ ଆଶା କରିଥୂଲା ସେ ତାହା ପାଇଲା । 
କିନ୍ତୁ ପର ମୁହୃର୍ଭରେ ତାହା ହରେଇ ବସିଲା । ଏବେ ସେ ଅଭାଗିନୀ। ଏ ଦୁଃଖ, ମାନସିକ 
ନିର୍ଯ୍ୟାତନା, ଭଲପାଇବାର ଏ ବେଦନା କାହା ଆଗରେ ଆଉ ପ୍ରକାଶ କରିବ । ଏ ଅଲାଜୁକୀ 
ମୁହଁ ଜାପାନରେ କାହାକୁ ବା ଦେଖେଇବ ? ତାର ସବୁ ସ୍ଵପ୍ନ ଚୂରମାର ହେଇଯାଇଛି । 
ଏତେ ଦିନର ସାଧନାର ଫଳ ଏମିତି ଆଖ୍‌ ପିଛୁଳାକେ ହରେଇ ବସିଲା। କେତକୀ ମାନସିକ 
ଭାରସାମ୍ୟ ହରେଇ ବସୂଛି । ସେ ନରହିତୋ ବୁଢ଼ୀମା ସମସ୍ତଙ୍କୁ ଅବିଶ୍ବାସ କରୁଛି। ପର 
ମୁହୁର୍ରରେ ତାକୁ କିଏ ଜଣେ ଯିମିତି କହୁଛି, କେତକୀ ! ମନେରଖ ସେମାନେ ଜାପାନରେ 
ତୋର ଆଶ୍ରୟ ଦାତା । ନରହିତୋ ଏତେ ଭଲ ପାଇ ତୋତେ କ୍ୟୋତୋ ଆଣି ନିଜଘରେ 
ଅତିଥ୍‌ କରିଥ୍ଲା। ସେ ଶେଷରେ କେତକୀର କଂ ଣ ସର୍ବନାଶ କରିବ ? ବୃଢ଼ୀମା ବର୍ଷ 
ବର୍ଷ ଧରି ପରିବାର ଭିତରେ ହସ ଫ୍ରଟିବା ପାଇଁ ଅପେକ୍ଷା କରିଥ୍‌ଲେ ସେ ତା ପ୍ରତି ସତେରେ 
କଣ ବିଶ୍ଵାସଘାତକତା କରିବେ ? 


ନାଗନାଗୁଣୀର ଗୋଲକଧନ୍ଦା ଭିତରୁ ମୁକ୍ତି ପାଉ ନ ପାଉଣୁ କେତକୀ ପାଇଁ ଏ 
ଅନ୍ୟ ଏକ ଗୋଲକଧନ୍ଦା ଆସି ଠିଆହେଲା । ତା ଗର୍ଭରେ ବୃଦ୍ଧଙ୍କ ଆବିର୍ଭାବ । ଜାପାନ 
ଭୂମିରେ ଅବତୀର୍ଣ୍ଣ ଏବଂ ପରେ ପରେ ସହସା ନିର୍ବାଣ । ଯଦି ବାସ୍ତବିକ ତାହାହିଁ ହୁଏ, ସେ 
କେତେ ଭାଗ୍ୟବତୀ । ସେ 'ମହାମାୟାଙ୍କ ଭଳି ଆଉ ଗୋଟିଏ ମହୀୟସୀ ମହିଳା । 
ବୁଦ୍ଧ ଦେବଙ୍କ ମା । ବୁଦ୍ଧ ତାହେଲେ ନିଶ୍ଚୟ କେତକୀର ଗର୍ଭରୁ ଜନ୍ମନେଇଥ୍‌ବେ । ବୁଦ୍ଧ 
ଥୁଲେ ସର୍ବଶେଷ ମୈତ୍ରେୟ ! ଯାହାଙ୍କ ଆବିର୍ଭବ ପାଇଁ ସମଗ୍ର ବିଶ୍ଵ ସଚକିତ ନୟନରେ 
ଚାହିଁ ରହିଥ୍ଲା । ତାହେଲେ କେତକୀ କଣ ମୈତ୍ରେୟଙ୍କ ଜନ୍ମଦାତ୍ରୀ । କେତକୀଭଳି ଜଣେ 
ସାଧାରଣ ନାରୀର ଦେହରେ ବୁଦ୍ଧ ଆବିର୍ଭାବ ହୋଇପାରନ୍ତି ? 


ରାତି ପାହି ସକାଳ ହେଲା । କେତକୀ ଖୁବ ଶୂନ୍ୟତା ଅନୁଭବ କଲା। ତାର ଦେହ 
ମନ ହୃଦୟରେ ବିରାଟ ଶୂନ୍ୟତା । ମାତୃତ୍ଵର ଗୌରବ ଏତେ କ୍ଷଣସ୍ଥାୟୀ ତା ପାଇଁ। ସେ 
ଧ୍ୟାନସ୍ଥ ହେବାକୁ ଚେଷ୍ଟାକଲା । ବୁଦ୍ଧ ଆବିର୍ଭବ ହେଇ କୁଆଁ କୁଆଁ କାନ୍ଦିଲେ । ତା ସ୍ତନରୁ 
ଖ୍ର ସ୍ବବିବାକୁ ଆରମ୍ଭକଲା । ହେ ପରମ କରୁଣାମୟ ଏତେ ଲୀଳା କାହିଁକି ଭିଆଇଲ ? 
ଆଉ ଥରେ ମାତ୍ର ମୋ କୋଳ ମଣ୍ଡନ କରି ଫେରିଯାଅ। ମୁଁ ପୁତ୍ରସୁଖ କଣ ଜାଣୁଜାଣୁ ପୁତ୍ର 
ଶୋକରେ ଭାସିଗଲି । ତମ ନିବାଣ ମୁଁ କାମନା କରିନଥୁ୍ଲି । ନିର୍ବାଣ ଏତେ କଠୋର 

ହେଇପାରେ ମୁଁ ବା କିମିତି ଅବବୋଧ କରିପାରିଥାନ୍ତି। କେତକୀ ହିରଣ୍ୟଗର୍ଭର ଅନ୍ଧକାର 
ଭିତରେ ହଜିଗଲା । 


କେତକୀ ନିଜ କରଁବ୍ୟ ସ୍ଥିର କରିପାରୁନି । ସେ କଣ ଫେରିଯିବ ଭାରତ 
ଭୂମିକୁ, ତାର ମା କୋଳକୁ । କାରଣ ନରହିତୋ ଓ ବୃଢ଼ୀମା ତା ଶିଶୁପୂତ୍ରକୁ ହତ୍ୟା 
କରିଦେଇଛନ୍ତି । ନରହିତୋକୁ ଏଭଳି କଠୋର କଥା ସେ କିମିତି ବା କହିବ । ପୁତ୍ର 
ନରହିତୋର ମଧ୍ୟ । ସେ ବି ଶିଶୁପୁତ୍ରକୁ ନେଇ ପିତୃତ୍ଵର ଗୌରବରେ ପୂରି ଉଠିଥ୍‌୍ବ । ସେ. 
ପିଡୃତ୍ଵର ସାର୍ଥକତା ବି ଉପଲବ୍ଧି କରିପାରିଥ୍ବ। ବାପା ଓ ମା ଭିତରେ କ୍ଷତର ଗହୀରତା ତା 
ପାଖରେ ବେଶି ? ବାପ ହୁଏତ ଭୁଲିଯିବ । ସମୟ ଭୁଲେଇଦେବ। ମା, ଯିଏ ନିଜ ଦେହ 
ସମର୍ପଣ କରି, ଗର୍ଭରେ ଧରି ନିଜଦେହରୁ ଅନ୍ୟ ଏକ ଦେହର ସୃଷ୍ଟି କରିଥ୍ଲା , ତାର 
ଅବସ୍ଥା କଣ ହେବ ? ମା ଜନ୍ଧଦାତ୍ରୀ । ତାର ଶୂନ୍ୟତାର ଅନୁଭବ ଯୁଗ ଯୁଗ ଧରି ରହିଯିବ । ସେ 
କ୍ଷତ ଶୁଖ୍ବାର ନୁହେଁ । କ୍ଷତ ଦେହରୁ ଚରିଯିବ ମନ ଓ ହୃଦୟ ଭିତରକୁ । ହୃଦୟ 
ପୋଡ଼ିଯିବ। 


¿କେତକୀ ଆଜିକାଲି ଖୁବ ଅନ୍ୟମନସ୍କ । ଦିନ ଯାକ ବାଉଁଶ ବଣରେ । ଖ୍ଆ 
ପିଆ ପାଇଁ ସମୟ ନାହିଁ। ବୃଢ଼ୀମା ଡାକିଲେ, କହିବ ପୁଅତ ଗଲା, ନିେ ବଂଚି ଲାଭ କଣ ? 
ନରହିତୋ କାରଖାନାରୁ ଫେରି କେତକୀର ଭଲମନ୍ଦ ବୁଝେ । ମୁଣ୍ଡ ଭଵପରେ ହାତ ବୁଲେଇଆଣି 
କହେ, କେତକୀ ! ଏମିତି ଅବୁଝା ହେଲେ ଚଳିବ ?. ଆମେ ସଂସାରରେ ଏଇମାତ୍ର ପାଦ 
ଦେଇଛେ । ଦେହରେ ପ୍ରାଣ ଥଲେ ବହୁ ଦୁଃଖ, ବହୁ ନିର୍ଯ୍ୟାତନା ସହିବାକୁ ପଡ଼େ । 


ତମର ବୋଧହୁଏ ମନେଥ୍ବ ତଥାଗତ ଶିଷ୍ୟଙ୍କ ସହିତ ମୃଗବନରେ ଉପସ୍ଥିତ । 
ପାଖ ଜନପଦର ପୁତ୍ରହରା ମା ଟିଏ ଖବର ପାଇଲା ବୁଦ୍ଧଦେବଙ୍କ ଉପସ୍ଥିତି । ମୃତ ପୁତ୍ରକୁ 
କୋଳରେ ନେଇ ତଥାଗତଙ୍କ ପାଖରେ ହାଜିର ହେଲା । ବୁଦ୍ଧଙ୍କ ପାଦତଳେ ମୃତ ପୁଅର 
ଦେହକୁ ଗଡ଼େଇଦେଲା। ବୁଦ୍ଧଦେବ ଶୋକାଭିଭୂତା ମା” ର ସବୁ ଦୁଃଖ ଶୁଣିଲେ । କହିଲେ, 
ମା ! ତମେ ଏ ପାଖ ଜନପଦକୁ ଯାଇ ଯାହା ଘରେ କିଏ ହେଲେ ମୃତ୍ୟବରଣ କରିନଥ୍‌ବ, 
ସେମିତି ପାଂଚଗୋଟି ପରିବାରରୁ ପାଂଚମୁଠା ସୋରିଷ ସଂଗ୍ରହ କରିଆଣି ମୋତେ ଦିଅ । 
ତାପରେ ହୁଏତ ତମ ପୁଅର ଢୀବନ ଫେରେଇବାରେ ସମର୍ଥ ହେଇପାରିବି । 

ମା” ଟି ପାଖ ଗୀକୁ ଗଲା । ହାତ ପାରି ଭିକ୍ଷାକଲା । ଜଣେ ଗୃହିଣୀ ସସ୍ଟେହରେ 
ମୁଠାଏ ସୋରିଷ ଆଣି ମା” ଟିର ଅଣ୍ଟିରେ ଅଜାଡ଼ି ଦେବାକୁ ବସିଛି । ମା” ଟି ସବିନୟ 
କହିଲା, ମା ! ତମ ଘରେ ଯଦି କିଏ ହେଲେ ମୃତ୍ୟବରଣ କରିନଥ୍‌ବ ଭିକ୍ଷା ଗ୍ରହଣ କରିବି । 
ଘରଣୀଙ୍କ ଆଖ୍ଛଳଛଳ ହେଇଗଲା | କହିଲେ, ଏଇ ମାସ ଆରମ୍ଭରେ ଅତି ଆଦରର 
ବାପା ଚାଲିଯାଇଛନ୍ତି। ମା? ଟି ବୁଦ୍ଧଦେବଙ୍କ ବାଣୀଟି ଶୁଣେଇଦେଇ ସେ ଘରୁ ମୁହଁ ଫେରେଇଲା। 
ସେ ଘରୁ ଅନ୍ୟ ଏକ ଘର। ପ୍ରାୟ ଏକାଭଳି ଏ ଅନୁଭୂତି । ସମସ୍ତଙ୍କ ଘରେ କିଏ ନା କିଏ 
ମରଣର ଶିକାର ହେଇଛନ୍ତି । କାହାର ବାପା ତ ଆଉ କାହାର ମା । କାହାର ପୁଅ ତ ଆଉ 
କାହାର ଝିଅ ¦! ମା” ଟି ପାଂଚଟି ଘରୁ ଫେରି ଆସିଲା ବେଳକୁ ବୁଦ୍ଧଦେବ ତାକୁ କହିଥ୍‌ବା 
କଥାଟିର ମର୍ମ ହେଜି ସାରିଥ୍ଲା । ସେ ଫେରିଆସି ବୁଦ୍ଧଦେବଙ୍କ ପାଦତଳେ ଲମ୍ତମ 
ହେଇ ପଡ଼ିଗଲା ଓ ସେହି ମୁହୂର୍ଭରୁ ସେ ଶିଷ୍ୟତ୍ସ ଗ୍ରହଣ କରି ବୌଦ୍ଧ ଭିକ୍ଷୁଣୀ ହେଇ ଜୀବନ 
ବିତେଇବାରେ ଲାଗିଲା। 


କେତକୀ ହୁଏତ ଏହି ଆଖ୍ୟାୟିକା ଟି ସଂପର୍କରେ ଆଗରୁ ସଚେତନ ଥୁଲା । 
କିନ୍ତୁ ବର୍ଭମାନର ପରିପ୍ରେକ୍ଷୀରେ ଏହି ଗଳ୍ସଟି ଆଉଥରେ ହେଜିବା ପାଇଁ ଲାଗିଲା। ସଂସାରରେ 
ଢନ୍ମମୃତ୍ୟ ରାତିଦିନ ଭଳି ଲାଗିରହିଛି । ଏଥୁରୁ ନିସ୍ତାର ପାଇବାହିଁ ନିର୍ବାଣ ! ଏଥୁରୁ ମୁକ୍ତି 
ପାଇବା ପାଇଁ ଗୌତମ ତଥାଗତ ହେଲେ । କେତକୀ ନିଜର ଦୁଃଖଭିତରୁ ଉତୁରି ଆସିବା 
ପାଇଁ ନିଜକୁ ପ୍ରବୋଧନା ଦେଉଛି । କିନ୍ଧୁ ପର ମୁହୁର୍ଭରେ ତାର ମନୋବଳ ଭାଙ୍ଗି ପଡ଼ୁଛି । 
ତାର ଆଶା ବାଲିଘର ଭଳି ମୁଣ୍ଡଟେକିଲା ବେଳକୁ ସମୁଦ୍ରର ରୁକ୍ଷ ଲହଡ଼ାଟି ବାଲିଘରଟିକୁ 
ଧୋଇଧାଇ ଅତଳ ଗର୍ଭରେ ମିଶେଇ ଦେଉଛି । କେତକୀ ହତାଶାରେ ଉଚ୍ଜୁଡ଼ି ଯାଉଛି । 
ଆଉଥରେ ସମୁଦ୍ର ବେଳାରେ ବାଲିଘର ତିଆରି କରିବା ପାଇଁ କେତକୀର ସାହସ ହେଉନି । 
ତାର ଦେହ ଅବଶ ହେଇ ଉଠୁଛି । ତାକୁ ଲାଗୁଛି ସେ ନିଚ୍ରକୁ କେଉଁ ଏକ ଅତଳ ପାଣିରେ 
ହଜେଇ ଦେଉଛି । ସେ ଭାବୁଛି ସେ ବିସ୍ଲତି ଗର୍ଭରେ ଲୀନହେଇଯିବ ତାର ବାଲିଘର ଭଳି। 


ଏମିତି ଢନ୍ମ ଓ ମୃତ୍ୟର ଚିରନ୍ତନ ଦ୍ଵନ୍ଦ୍ର ଭିତରେ ଦିନ ପରେ ଦିନ ଗଡ଼ି ଚାଲେ । 
ପୁଅକୁ ହରେଇ କେତକୀ ନିଜକୁ ଖୁବ୍‌ ଅସହାୟ ଅନୁଭବ କରେ । ନିଜକୁ ନରହିତୋ ଠାରୁ 
ବୃଢ଼ୀମା ଠାରୁ ଦୂରେଇ ଦୂରେଇ ରଖ୍‌୍ବାକୁ ଚେଷ୍ଟାକରେ । ସେ କ୍ୟୋତୋରେ ନରହିତୋର 
ଘରେ ଅଛି । କିନ୍ତୁ ଲାଗେ ସେ ସେଇଠି ନାହିଁ। 
୧୩୨ 

କେତକୀ ନିଜଭିତରୁ ନିଜକୁ ଦୂରେଇ ଆଣି ନିଜକୁ ପ୍ରଶ୍ବକରେ କେତକୀ ! 
ତୋର ସଂସାର ତ ଉଜଜଡ଼ି ଯାଇଛି, ତୁ ଏଠି କାହିଁକି ପଡ଼ିରହିଛୁ ? ତୁ ତ ବୌଦ୍ଧ ଭିକ୍ଷୁଣୀ 
ହେଇପାରିଲୁନି । ଅନ୍ତତଃ ମା” ଟିଏ ତ ହେଇପାରିଥାନତୁ । ତା ବି ହରେଇ ବସିଲୁ । ଗୀଗଣ୍ଡା 
ପରିବାର, ଶେଷରେ ଦେଶକୁ ହରେଇ ଏଠି ମାୟାସକ୍ତ ହେଲୁ । ଦେହ ସମର୍ପିଲୁ , ଦେହ 
ପାଇଲୁ । କଣ ହେଲା ଏସବୁ ଦିଆନିଆ ଭିତରେ ? ତୁ ହୁଏତ ବୁଝିସାରିଥ୍‌ବୁ ପ୍ରେମ ବିରହ 
ମୋହ ଆସଚ୍ତି ଜନ୍ମମୃତ | । ଭୌଗୋଳିକ ବନ୍ଧନ ବାନ୍ଧି ପାରେନି, ବଦଳେଇ ପାରେନି । 
ସୂର୍ଯ୍ୟୋଦୟ, ସୂର୍ଯ୍ୟାସ୍ତ ଭଳି ଆସେ ପୁଣି ଉ୍େଇଯାଏ । କେତକୀ ! ଏ ସଂସାର ବଡ଼ 
ବିଚିତ୍ର । ଏ ବିଚିତ୍ରତା ଓ ବିବିଧତା ଭିତରେ ମଣିଷ ନିଜର ସ୍ଥିତି ଖୋଜେ । ଖୋଜିବାରେ ହିଁ 
ସମଗ୍ର ଜୀବନ ବିତେଇ ଦିଏ । ପୁନରପି ଜନନଂ ପୁନରପି ମରଣଂ, ପୃନରପି ଜନନୀ 
ଜଠରେ ଶୟନଂ। ସହସ୍ର ଯୋନି ଭ୍ରମଣ ପରେ ମଣିଷ ଏହି ଦେହ ପାଏ। ନିର୍ବାଣ ପାଇଗଲେ 
ତାକୁ ଆଉ ଗୌତମ ହେବାକୁ ହୁଏନି । ମହାମାୟାଙ୍କ କୋଳରେ ଶିଶୁପୁତ୍ର ହେଇ କାନ୍ଦିବାକୁ 
ପଡ଼େନି। 


ତା ହେଲେ ବୃଢ଼ୀମା କଥା ଅକ୍ଷରେ ଅକ୍ଷରେ ସତ୍ୟ | ଏହା ତ ଥୁଲା ଶିଶୁପୁତ୍ରର 
ଶେଷଜନ୍ମ । କନ୍ଧିନଥୁଲେ ନିର୍ବାଣପ୍ରାପ୍ତି ବା କିମିତି ହେଇଥାନ୍ତା । କେତକୀର ଗଭିରୁ ପୁତ୍ର 
ଜନ୍ମିଲା ଓ ବିଜୁଳିକନ୍ୟା ଭଳି ଉତ୍ତେଇ ଗଲା । ଯଶୋଦାଙ୍କ ଗର୍ଭରେ ମା ଦୁର୍ଗା ଆର୍ବିଭୂତା 
ହେଲେ । କଂସ ପଥର ଉପରେ କଚାଡ଼ିଲା ଯଶୋଦାଙ୍କ ଶିଶୁ କନ୍ଯାକୁ । ଶିଶୁକନ୍ୟା 
ଦୂଗୀଙ୍କ ରୂପ ଧରିଲା । ସ୍ବର୍ଗରୁ ଅମରବାଣୀ ନିନାଦିତ ହେଲା । କଂସ ! ତୋତେ ଯିଏ 
ମାରିବ ସେ ଗୋପରେ ବଢୁଛି । ବିଜୁଳିକନ୍ୟାକୁ ହରେଇ ଯଶୋଦାଙ୍କୁ କୃଷ୍ଣପ୍ରାପ୍ତି ହେଲା । 


୧୩୩ 

୧୩୪ 


ଅରୁଣ ଦିଲ୍ଲୀର ପାଣି ପବନରେ ନିଜକୁ ମିଶେଇ ନେବା ପାର ଚେଷ୍ଟାକରୁଛି । 
ଦିଗପହଣ୍ଡିର ପିଲା ପାଇଁ ଯଥେଷ୍ଟ ହେଲାଣି ବୋଲି ସେ ଭାବୃଛି। ଓଡ଼ିଶାରୁ ଦଳଦଳ ଶିଳ୍ପୀ 
ଏବେ ଦିଲ୍ଲୀରେ । କଥା ମେଲି ଯାଇଛି, ଚାଲ ଦିଲ୍ୟ । ସେଠି କୁଆଡ଼େ କଳାରସିକଙ୍କ 
କଳାଟଙ୍କାର ଅଭାବନାହିଁ । ଆର୍ଟ ଗ୍ୟାଲେରୀ ଦେଢ଼ଶହକୁ ଟପିଲାଣି । ପ୍ରତି ସଂଧ୍ୟାରେ 
ପାଂଚଦଶ ପ୍ରଦର୍ଶନୀ ଉଦ୍‌ଘାଟନ ହେଉଛି । ଲମ୍ବା ଦାଢ଼ିବାଲା ଜିନ୍‌ ସାଙ୍ଗରେ ଆଣ୍ଯାଏଁ 
କୁରୁତା ପିନ୍ଧାବାଲା, ଦରଖଣ୍ତିଆ ହିନ୍ଦିମିଶା ଇଂରାଜି କହିଲାବାଲା ଶିଳ୍ଥୀଙ୍କ ପ୍ରଦର୍ଶନୀ ଓପନିଂ 
ମାନଙ୍କରେ ଭିଡ଼ । ହାଇ ! ସୁମନ, ବେ ! ଢାପାନରୁ କେବେ ଫେରିଲୁ ? ଶଳା କେତେ 
ବିକିଲୁବେ ? ସୁମନ୍‌ ସାଙ୍ଗରେ ବବିତା ମୁଣ୍ଡବାଳ ବବ୍‌ କରିଛି। ରଷ୍ଟିକ୍‌ ଜିନ୍‌ ସାଙ୍ଗକୁ ଆଜି 
କାଲି କିମିତି ଗୋଟିଏ ଝୁଲନ୍ତ ବ୍ଲାଉଜ ଝିଅମାନେ ପିନ୍ଧିଲେଣି । ବକ୍ଷୋଜ ଉପରେ ରଥ 
ଘେର ଭଳି ଆବୋରି ରହୁଛି , ନାହିଟି ଜଳଜଳ ଦିଶୁଛି ବବିତାର ! ବବିତା ଘର ଲଶ୍ପୌ । 
ଏଠି ଦିଲ୍ୟ କଲେଜ୍‌ ଅଫ୍ବ ଆର୍ଟରେ ପି.ଜି. ପଢୁଛି । ଧୁମ୍‌ ସିଗାରେଟ୍‌ ଫୁଙ୍କୁଛି। ନଖରେ 
ସିଲଭର୍‌ ପଲିସ, ଓଠରେ କାଳିଆ ଲିପଷ୍ଚିକ୍‌ । ସୁମନ୍‌ ସତକଥା ବା କିମିତି କହିଥାନ୍ତା । 
ହେଲା ସିମିତି କିଛି ନୁହଁ । ମାନେ ଯାହା ଭାବିଥ୍ଲି ସେତିକି ହେଲାନି । ଚାରି ସାଢ଼େ ଚାରି 
ପର୍ଯ୍ୟନ୍ତ ଗଲା । ଚାରି ମାନେ ଚାରି ଲକ୍ଷ । ବାକିତକ କନ୍‌ସାଇନ୍‌ୁମେଣ୍ଟ୍‌ରେ ଦେଇ ଦେଇଛି । 
ସୂମନ୍‌ର କଥା ଶୁଣି ମନ୍‌ ଜିତର ହଲପ ଶୁଖ୍ଗଲା । ଭାବିଲା ପୁଡ଼ିଆ ମାରିଛି । ଜାଣିବାର 
ବା ଉପାୟ କଣ । ଦେବାଶିଷ ତ ଗତ ମାସ ଲଣ୍ଡନରୁ ଫେରିଲା । ବହୁତ ଆଶା ଭରସାରେ 
ପଚାଶ ଷାଠିଏ ହେବ କ୍ୟାନଭାସ୍‌ ନେଇ ଯାଇଥଲା, ଖଣ୍ଡେ ଦିଖଣ୍ଡ ଗଲା । ଅବଶ୍ୟ ଖୁବ୍‌ 
ଭଲ ଦାମରେ, ପ୍ରଥମ ବଡ଼ କ୍ୟାନଭାସ୍‌ ସର୍ରିଏଲିଷ୍ଟିକ୍‌ ଷ୍ଟାଇଲରେ କରିଥ୍ଲା। ଅଯୋଧ୍ୟାର 


ବାବରୀ ମସଜିଦ୍‌ କୁ ନେଇ ପେଣ୍ଟିଂ ଖୁବ୍‌ ଭାବଦ୍ୟୋତକ । ଖୁବ୍‌ କଣ୍୍ୋଭରସିଏଲ୍‌ । 


ଦେବାଶିଷର ସନ୍ଦେହ ଥୁଲା ଯଦି ପଣ୍ଡାମେଣ୍ଟାଲିଷ୍ଟ ଗୁପ୍‌ ହାବୁଡ଼ରେ ପଡ଼ିଯିବ, 
ପେଣ୍ଟିଂ ତ ଯିବ ନିଜ ଜୀବନ ପାଇଁ ମଧ୍ୟ ବିପଦ ହେଇଯିବ , ଅଯୋଧ୍ୟା ବେଳର ଘଟଣା । 
୧୩୫ 

ଲୋକେ ଚିତ୍ରର ଥୀମ୍‌ ଠିକ୍ଭାବରେ ବୁଝିଲେନି । ଚିତ୍ରଟି ଖୁବ୍‌ ହାଲୁକା ରଙ୍ଗର । ଗ୍ରେ 
ଗ୍ରେଇସ୍ଗ୍ରିନ୍‌ ଅକର୍‌ ଧଳାର ବେଶି ଟ୍ରିଟ୍‌ମେଣ୍ଟ୍‌ । ମଝିମଝିରେ ଖୁବ୍‌ ଫିନିସ୍‌ କରା କାରୁଣ୍ୟଭରା 
ମୁହଁ ଏବଂ ଚଳଚଂଚଳ ହାତ ଲୁଚିଯାଇଛି । ବାକିତକ କ୍ୟାନଭାସ୍‌ ଲାଗୁଛି ଏକ ଧୂଆଁଳିଆ 
ଆସ୍ତରଣ ଭିତରେ ।! ଓପନିଂ ସଂଧ୍ୟା ପରଠାରୁ ନିତି ଦର୍ଶକ ତାକୁ ନିଠେଇ ଦେଖୁଥ୍ଲେ ¦ 
ଦେବାଶିଷକୁ ଲାଗୁଥ୍ଲା କ୍ୟାନଭାସଟି ନିଶ୍ଚୟ ଚାଲିଯିବ । ଛବିର ଶୀର୍ଷକ ଥଲା 
କ୍ୟାଟାସ୍‌ଟ୍ରୋଫି' ୧୯୯୨ । ଜଣେଅଧେ ମସିହା ସହିତ ବିଭିନ୍ନ ଘଟଣା ବଳିକୁ ଯୋଡ଼ା 
ଯୋଡ଼ି କରି ମଂଜିଟି ବାହାର କରିବା ପାଇଁ ଦେବାଶିଷକୁ ଏଣୁତେଣୁ ପଚାରିଲେ। ଦେବାଶିଷ 
ଉତ୍ତର ଫେଇଲେବାରେ ଭାରି ଓସ୍ତାଦ । ସେ ପୂରା ବାକ୍ୟ କେବେ କହେନି । କହିଲେ ସିନା 
କିଛି ବୁଝି ହେବ । ଟାଇମ୍‌ ଇଜ୍‌ ଇଟରନଲ୍‌ । ହେଜ୍‌ ଅପାରେଣ୍ଢଟଲି ନୋ ମିନିଂ, କୁଡ଼ ବି ଏନି 
ହ୍ମେଏର । ଦେବାଶିଷର ବକ୍ତବ୍ୟ ଥୁଲା ନିଦିଷ୍ଟ ତାରିଖ ଓ ସ୍ଥାନ କଳାସୃଷ୍ଟି ଭିତରେ ଚିରନ୍ତନ 
ହେଇଯାଏ । ଲାଗେ ଯିମିତି ଅସରଚ୍ି ସମୟ ଇତିହାସ ଆଉ ଭୌଗୋଳିକ ସୀମା ସରହଦ 
ଚିତ୍ର ଭିତରେ ଗୋଟିଏ ଅଭିବ୍ୟକ୍ତି ଭଳି ଜମାଟ ବାନ୍ଧିଦେଇଛି । ଶେଷରେ ଦୃଇ କାନ୍ଧକୁ 
ଓଲଟ ଧନୁ ଆକୃତି କରି ଉପରକୁ ଉଠେଇ ମୁହଁକୁ କିମିତି ଗୋଟିଏ ଭଙ୍ଗିରେ କିଛି କହିବ 
କହିବ ହେଇ ରହିଯାଏ । ଏଥ୍‌ରୁ ଜଣାପଡ଼ିବ ଶିଳ୍ପୀ ନିଜ ସୃଷ୍ଟି ସଂପର୍କରେ ଟିସ୍ତଣୀ ଦେବା 
ପସନ୍ଦ କରୁନି। ଏଣୁ ଆଉ ଆଗେଇବା ସୌଜନ୍ୟ ବାହାରେ । ଫାଇନ୍‌ ! ଦର୍ଶକ ଦେବାଶିଷର 
କର ମର୍ଦଦନକରି ଆଗାରି । 


ଅଚାନକ କ୍ୟାନଭାସ୍‌ଟି ଗଲା । ମାନେ ବେଶ୍‌ ଗଲା | ଦେଢ଼ରେ । ତା ସାଙ୍ଗକୁ 
ଗୋଟିଏ ଛୋଟିଆ ଇମ୍ପ୍ରେସ୍‌ନିଷ୍ଠିକ୍‌ ଷ୍ଟାଇଲର ପୋଟ୍ରେଟ୍‌ ଦେବାଶିଷର ବାନ୍ଧବୀ ମାଳିନୀର। 
ପଚାଶରେ । ହେଲେ କଣ ହେବ, ସବୁ ହିସାବପତ୍ର ଯୋଡ଼ିଲା ବେଳକୁ ଆଉ ବଳାବଳିର 
ପ୍ରଶ୍ନ ନାହିଁ । ତଥାପି ସାଧାରଣଲେ ଦେବାଶିଷ ପ୍ରକାଶକରେ, ହଁ ପ୍ରଦର୍ଶନୀ ବେଶ୍‌ ହେଲା । 
ଆଜିକାଲି ସବୁଆଡ଼େ ମାନ୍ଦା । ଲଣ୍ଡନରେ ଦି” ଟା କ୍ୟାନଭାସ ଯିବା କମ୍‌ କଥା ନୁହେଁ । 
ଦେବାପାଇଁ । ବୋକାଙ୍କ ଭଳି ମଝିମଝିରେ ଖାଲି ହସେ । ଖୁବ୍‌ ଜୋରରେ, ଗ୍ୟାଲେରୀ 
ଫାଟି ପଡ଼ିଲା ଭଳି ଲାଗେ । ଅନ୍ୟମାନେ ଅରୁଣକୁ ଚାହାନ୍ତି । ଚାହିଁବାକୁ ବାଧ୍ୟ ହୁଅନ୍ତି । 
ହସିନା, ଲିନା ଓ କାଂଚନକୁ ଅରୁଣର ହସ ଭଲଲାଗେ । ଏମାନେ ଅରୁଣ ସହିତ ଘଡ଼ିରେ 
ଷୁୁଡ଼ିଓ ପାଇଛନ୍ତି । ସେମାନେ ଅରୁଣକୁ ଦେହାତି ଭାବେ ଧରି ନେଇଛନ୍ତି । ଦିଲ୍ଲୀର ସଭ୍ଯ 

ସମାଜରେ , ଭବ୍ୟ ସମାଜରେ ଏତେ ଖୋଲା ହସ କିଏ ହସି ପାରନ୍ତିନି । ସବୁକଥା ମାପି 
ଯୁପି, ହସ ବି ଇଂଚରେ ମପା, ଦାନ୍ତ ଦେଖାଯିବନି, ଗାଲ ଦିଟା ପୁଚୁକି ଉଠିବ । 
ଦେଖାହେଲେ, ହାଇ ! ଏଇ ଆଧୁନିକତା ଭିତରେ ଅରୁଣର ଦେହାତି ହସଟା ଇ ଲକ୍ଷେ 
ଟଙ୍କା ! 


ଏଭଳି ପରିବେଶ ଅରୁଣକୁ ଭାରି ଅଡ଼ୁଆଅଦଡୁଆ ଲାଗେ। କିର୍ତୁ ସବୁ ଓପନିଂକୁ 
ସେ ଯାଏ । ନଗଲେ ଦିଲ୍ଲୀରେ ଆର୍ଟିଷ୍ଟ ହେଇ ବଂଚି ହେବନି । ଓପନିଂମାନେ ନାଲି ଫିତା 
କଟାଯିବ। ନୁହେଁ କି ଦୀପଫିପର ଜଳାଯିବା ନୁହେଁ ! ଗ୍ୟାଲେରୀ ମାଲିକାଣୀ ତାର ମେକପ୍‌ 
କରା ଓଠରେ ଇସତଵ ହସି ଦୃଇହାତ ପ୍ରସାରିତ କରି ଆଗକୁ ଝୁଙ୍କି ପଡ଼ି କହିବ, ଲେଡ଼ିଜ୍‌ 
ଏଣ୍ଡ ଜେଣ୍ଟଲ୍‌ମେନ୍‌ , ଫେଲୋ ଆର୍ଟିଷ୍ଟସ୍‌, ପ୍ରେଶ୍ସ୍‌ । ଲେଟ୍‌ଅଜ୍‌ ଠ୍ଜେଲକମ୍‌ କରିସ୍ମା । ମାନେ 
ଏଇ ସଂଧ୍ୟାରେ କରିସ୍ମାର ପ୍ରଦର୍ଶନୀ । ସେ ଏତକ କହିବା ଭିତରେ ଦଶଥର ପଣତକାନି 
ଖସେଇ ପକେଇଥ୍‌୍ବ । ଇସ୍‌! କି ବଡ଼ି ରଖ୍ଛି । ଏମିତି ଲାଗିବ, ନାହିତଳକୁ ଶାଢ଼ୀ 
ପିନିଥ୍ବ। ଚାବି ପେଛା ଅଣ୍ଟାରେ ଖୋସିଥ୍ବ। କଥା ତ ସେଇଠି। ବଡ଼ବଡ଼ିଆ ଯେଉଁଆଡ଼କୁ 
ଠିଆ ହେଇଥ୍‌ବେ ପରିଚାରିକାଟିଏ ଟ୍ରେରେ ୱାଇନ୍‌ ଗ୍ଲାସ୍‌ ଧରି ପରୀଭଳି ସେଆଡ଼କୁ ଭାସିଭାସି 
ଯିବ । ସେ ବିଗଳିତ ଯୌବନକୁ ବିଚଳିତ କରି ଧରିରଖ୍ଥ୍ବ । ଲାଗୁଥ୍ବ ବକ୍ଷୋଜର 
ଗୁରୁଭାରରେ ୱାଇନ୍‌ ବୋତଲଟି ଟଳମଳ ହେଇ ଟଳିପଡ଼ିବ। ଓଠରେ ଧାରେ ଇଷତବ ହସ ! 
ସତିଶ୍ଜୀ, ଆପ୍‌ ହାଇଟ୍‌ ଲେଙେ ? କନିଆକ୍‌ ଭି ହୈ । 


ଦୂରରେ କପିଳାସ କଳାଧଳା ଖୁଂଚାଖଂଚା ଦାଢ଼ି ରଖ୍‌ ଓ ମିଛଟାରେ ଚିତ୍ରଟିଏ 
ପାଖରେ ଗ୍ଲାସେ ହାର୍ଡ଼ଧରି ଠିଆ ହେଇଥ୍‌ବେ । କନିଆକ୍‌ ନା ଶୁଣି ଚମକି ଉଠିବେ । 
ପରୀଟି ପାଖକୁ ଧ୍ର ମନ୍ଧର ଗତିରେ ଆସିବେ । ସଂଭ୍ରମରେ ପଚାରିବେ, ମେ ଆଇ 
ହେବ୍‌ ଏ ସେକେଣ୍ଡ ୱାନ୍‌ । ପରୀଟିଏ କହିବ ଠୱେଲକମ୍‌ କପିଳାସ୍‌ ଢୀ ! କପିଳାସ ହୁଏତ 
ହିନ୍ଦୁସ୍ତାନ ଟାଇମସ୍‌ର ସ୍ତମ୍ଭକାର । ପ୍ରଦର୍ଶନୀ ଓପନିଂମାନଙ୍କରେ ତାଙ୍କର ଖୁବ ଚାହିଦା ! 
ସେ ସିଗାରେଟ୍‌ ରୁ ଗୋଟିଏ ଓଠରେ ଜାକି କଥା କହୁଥ୍ବେ । ଦଳେ ଯୁବଶିଳୀ ତାଙ୍କ କଥା 
ପିଇ ଯାଉଥ୍ବେ । ସେତକ ନହେଲେ ଆଉ ପ୍ରଦର୍ଶନୀ କଣ ! 


ଓପନିଂ ପର୍ବ ବିଳମ୍ବିତ ସଂଧ୍ୟାଯାଏଁ ଚାଲିବ । ଜଣେ ଅଧେ ବିଶିଷ୍ଟ ଚିତ୍ରଶିଳ୍ଥୀ 

ନିୟନ୍ତ୍ରଣ ବାହାରକୁ ଚାଲିଗଲେ ଗ୍ୟାଲେରୀ ମାଲିକାଣୀ ନିଜ ଏଷ୍ଟିମ୍‌ରେ ଡ୍ରାଇଭର ପଠାଇ, 
ଘରେ ଛାଡ଼ିଦେଇ ଆସିବ । ଏତେ ସବୁ ସହଜ ଭାବରେ ଓ ସଫଳ ଭାବରେ ସଂପାଦିତ 
ହେଇପାରିଲେ ପ୍ରଦର୍ଶନୀ କୁହାଯିବ । 


ପ୍ରଦର୍ଶନୀଟିଏ ପାଇଁ ଆର୍ଟ ଗ୍ୟାଲେରୀମାନଙ୍କରେ ଯୂବଶିଛ୍ଥୀଙ୍କ ଭିଡ଼ ଲାଗି ରହେ । 
ସକାଳୁ ଅଟୋରେ ମୁଗ ଗହମ ଭଳି ଛବି ଗଦାଏ ଗଦାଏ ଲଦି ଗ୍ୟାଲେରୀରେ ପହଂଚିବେ । 
କିଏ ବିହାରରୁ ଆସିଥ୍ବ ତ କିଏ ଏମ୍‌. ପି. ରୁ ଆଉ କିଏ ଆମ କୋଣାର୍କ ଦେଶରୁ । 
ଗ୍ୟାଲେରୀ ମାଲିକାଣୀଙ୍କ ସହିତ ଆପଏଣ୍ଟୁମେଣ୍ଟ୍‌ ଥୁଲେ ବି ଗ୍ୟାଲେରୀ ମ୍ୟାନେଜର ସେମାନଙ୍କୁ 
ପହିଲେ ନିକିତିରେ ଓଜନ କରିନେବ । 


ଏମାନଙ୍କ ଅଛି ନା ନାଁ ନା ଗା । ସୁପାରିଶ ବି ନାହିଁ। ଦଳେ ଭକୁଆ । ଯାହା 
ମନକୁ ପାଏ ମ୍ୟାନେଜର ଶୁଣେଇବ । କନ୍‌ ସାଇନ୍‌ ମେଣ୍ଟରେ ଛାଡ଼ି ଦେଇଯାଅ । ଯୁବଶିଳ୍ପୀ 
ମାନେ ମୁହଁ ଶୁଖେଇବେ । ଜଣେ ଅଧେ ଯେଉଁମାନେ ଅତ୍ୟନ୍ତ “ ଚାଲୁ' ଥ୍ବେ ସେମାନେ 
ଚୁପ୍‌ ଚାପ ଶୀତତାପ ନିୟିନ୍ିତ ଗ୍ୟାଲେରୀ ଭିତରେ ବସିବା ପସନ୍ଦ କରିବେ । ଏବେ 
ପାଟଣା ଭୁବନେଶ୍ବର ଭୋପାଳ ଫେରିବେ କିମିତି । ଏତେ ତକ୍‌ଲିଫ୍‌ ତାଙ୍କ ଧାରଣା 
ବାହାରେ । ସେମାନେ ଅନୁନୟ ବିନୟ ହେବେ । ମ୍ୟାନେଜର୍‌ ସେମାନଙ୍କୁ ପାଂଚଶ, 
ହଜାରେ ଲେଖା କ୍ୟାସ୍‌ ଧରେଇ ଦେଇ କ୍ଷୁଦ୍ର ଭାଷଣଟିଏ ଶୁଣେଇବ ହିନ୍ଦୀରେ । ତାର ଓଡ଼ିଆ 
ତର୍ଜମା ହେଲା ହୁସେନ୍‌ ସତୀଶ୍‌ ବାବା ସମସ୍ତେ ତାଙ୍କ ଆଦ୍ୟ ଜୀବନରେ ଏମିତି ଗୋଡ଼ 


ଭାଇି ଠିଆ ହେଉଥ୍‌ଲେ । ନାମ କମେଇବାକୁ ହେଲେ ଏମିତି କଷ୍ଟ କରିବାକୁ ହୁଏ । 


ହିମତ୍ଵ ରଖ୍ଲେ ପରେ ଫାଏଦା ମିଳେ । ସେମାନେ ଲଂଚ ଖାଇନଥ୍‌ବେ । 
ପକେଟରେ ଯାହାକିଛି ପଡ଼ିଗଲେ ପାଖ ରେସ୍ତୋରୀକୁ ଦଉଡ଼ିବେ । ଶିଳ୍ପୀ ହେବ ପରା 
ଆସରେ ଦିଲ୍ୀନଗରୀ । ୟହା ଘୁମତା ହୁଆ ଆସମାନ୍‌ ମିଲେଗା, ଚାନ୍ଦ୍‌ ଭି ମିଲେଗା, 
ସିତାରୈ ଭି । ଇନ୍ତଜାର କରନା ହୋଗା । 


ଇନ୍ତଜାର ହୁଏତ ଆର୍ଟ ଗ୍ୟାଲେରୀ ଠାରୁ ରାଜଘାଟ ଯାଏଁ ଲମ୍ବିଯାଇ ପାରେ । 
ଇନ୍‌ତଜାର୍‌ ଭିତରେ ଶିଳ୍ପୀର ଜୀବନଟି ସ୍ଵପ୍ନଭଳି ଉଭେଇ ଯାଇ ପାରେ । 
୧୩୮ 

ଅରୁଣ ଏମିତି ସେମିତି ଚିତ୍ରକର ନୁହେଁ । ଆଠ ଦଶବର୍ଷର ଶିଳ୍ପୀଜ୍ୀବନର 
ଅନୁଭବ। ଚମକ୍ରାର ହାତ। ଚିତ୍ରକଳାରେ ଉଚ୍ଟଶିକ୍ଷିତ। ଗୀ ସ୍ତ୍ରଲରୁ ମ୍ୟାଟିକ ପାସକଲାପରେ 
ଶାର୍ତିନିକେତନରେ କଳାଭବନରେ ସାତୋଟି ବର୍ଷ କଟେଇଛି । ମନିଦା ସନତ୍ବଦା 
କାଂଚନଦା ଭଳି ବିଶିଷ୍ଠ ଶିଳ୍ପୀ ଓ କଳା ସମାଲୋଚକଙ୍କ ଛାତ୍ରଭାବେ ରବୀନ୍ଦ୍ରନାଥ ନନ୍ଦଲାଲଙ୍କ 
ପଦାଙ୍କ ଅନୁସରଣ କରି ଆମ୍ରକୁଂଵରେ ସାତୋଟି ବର୍ଷ କଟେଇଦେବା କମ୍‌ କଥା ନୁହେଁ। 
ଏତେ ବଡ଼ କଳା ଅନୁଷ୍ଠାନର ଛାତ୍ର ଭାବେ ଅରୁଣକୁ ଦିଲ୍ଲୀରେ ଉଣା ଅଧ୍୍‌କେ ସମସ୍ତ 
ଜାଣନ୍ତି । ଆଗରୁ ଦି ଚାରିଥର ବିଭିନ୍ନ କ୍ୟାମ୍ପ ୱ।ର୍କସପ୍‌ ପାଇଁ ଦିଲ୍୍‌ୟ ଆସିଛି। ବାହୱଲପୁର 
ଗେଷ୍ଟ ହାଉସରେ ବହୁ ରାତି ଶିଳ୍ମୀଙ୍କ ଗହଣରେ କଟେଇଛି । ମନ ଭିତରେ ଆଶା ବାନ୍ଧି 
ରଖ୍ଛି ଯେ ସେ ଶିଳ୍ପୀଭଳି ଶିଳ୍ପଟିଏ ହେବ । ତାର ଅନ୍ୟାନ୍ୟ ଓଡ଼ିଆ ବଂଧୁ ବୈତରଣୀ 
ସେପଟେ ଅଟକି ଗଲେ । ସେ ସିମିତି କରିବନି । ତପ୍ତ ବୈତରଣୀ ପାରହେଇ ପାଠତ 
ପଢ଼ିଛି। ଆଉ ପୁଣି ପଛକୁ କାହିଁକି ଫେରିବ ? 


ଅରୁଣ ନିଜ ଶିଳ୍ପୀ ଜୀବନର ପୃଷ୍ଠାଗୁଡ଼ିକ ମେଲେଇ ବସେ । ଶାନ୍ତିନିକେତନର 

ଆମ୍ରକୁଂଜ, ଉ୍ଭରାୟଣ, ଭୁବନଡ଼ାଙ୍ଗା ଓ ଗୋଆଲପଡ଼ାର ଝିପିଝିପିବର୍ଷା, ରାଙ୍ଗାମାଟିର 
ମହକ, ସାର୍ରାଳପଡ଼ାର ମହୁଲିର ବାସ୍ଵା ଆଉ ସାନ୍ତାଳ ଯୁବତୀଙ୍କ ଦେହର ରୂପ ଓ ଗନ୍ଧ । 
ପାଂଚ ସାତଟି ବର୍ଷ ଅରୁଣ ଓ ଶାନ୍ତିନିକେତନ ଏକ ହେଇଯାଇଥ୍‌ଲେ। ଦେହରେ ମନରେ 
ପ୍ରାଣରେ ଭାବ ଦି ଆନି ଆରେ ଆମ୍ମୀୟତ। ବଢ଼ିଯାଇଥ୍ଲ। । ଜ୍ୟୋସ୍କାବିଧୌତ 
ରଜନୀମାନଙ୍କରେ ସିଲହଟ୍‌ ଭଳି ଧାଡ଼ିବାନ୍ଧି ଠିଆ ହେଇଥ୍ବା ତାଳଗଛ ଓ ତା ତଳେ ଶୋଇ 
ରହିଥ୍ବା ଟାଙ୍ଗରା ଭୂମି ଅରୁଣକୁ ଆକର୍ଷିତ କରିଥ୍ଲା। ଶୀତ ସକାଳର କୋହଲା ପାଗ ଓ 
ସଂଧ୍ୟାବେଳେ ହାଶ୍ତିଆର ସମ୍ମୋହନ ଅରୁଣର ରହଣିକୁ ଅର୍ଥପୂର୍ଣ୍ଣ କରିଦେଇଥ୍‌ଲା । 
ବେଳେବେଳେ ବେପରୁଆ ଅପରାହୃଣରେ ସଙ୍ଗୀତଭବନ ହଷ୍ଟେଲ ଆଡ଼ୁ ଭାସି ଆସୁଥ୍‌ବା 
ଏକାକୀବଂଶୀ ସ୍ଵନ ମତୁଆଲା କରିଦେଇଥ୍‌ଲା ଓ ଏସବୁ ନୈସର୍ଗିକ ପରିପାଟୀ ଭିତରୁ ସେ 
ଅଚାନକ ଆବିଷ୍କାର କରିଥ୍‌ଲା ଆସାମୀ ଝିଅ ମିତାଲିକୁ ବସନ୍ତ ଉତ୍ସବର ଭାବରଙ୍ଗିନ ପରିବେଶ 
ଭିତରୁ । ସୁନ୍ଦର ବିହୁ ନାଚୁଥ୍ବା ଝିଅଟିକୁ ସେ ଆପଣାର କରିନେଇଥ୍‌ଲା ପ୍ରଥମ ପସନ୍ଦରେ । 
ଅରୁଣ କହିଥ୍ଲା ମିତାଲି ତମେ ମୋ ପାଇଁ ଲତାଟିଏ | ମିତାଲି ଲାଜକୁଳି ଲତାଭଳି ଶାଗି 
ଯାଇଥଲା ସ୍େହର ଆତିଶଯ୍ୟରେ । ମିତାଲିର କି ସୁନ୍ଦର ଆଖ୍‌ । ମାଦଳର ତାଳେତାଳେ 
ମିତାଲି ତା ଦେହଟାକୁ ପହଂଚେଇ ଦେଉଥ୍‌ଲା ବେଳେ ଅରୁଣ ନିଜେ ମଧ୍ୟ ମାଦଳ ଭଳି 
୧୩୯ 

ଉଲ୍୍ସିତ ହେଇଉଠୁଥ୍ଲା । କଳା ଭବନର ପିଲେ ହାତରେ ହାତ ଛନ୍ଦାଛନ୍ଦି ହେଇ ନାଚଚର୍ତି 


ବିହୁ। 


୧୪୦ 


ପର୍ବତେ ପର୍ବତେ ବଗାବ ପାରୋୌ ମଇଁ 
ଲତା ବଗାବୋଲୋଇ ଟାନ୍‌ ! 

ବଲିୟା ହାତୀକୋ ବଲାବ ପାରୋ ମଇଁ 
ତୋକେ ବଲାବୋଲଇ ଟାନ୍‌ ॥ 


ଇ ବୋଲେ ମଇନା ସି ବୋଲେ ମଇନା 
ମଇଁ ବୋଲୋ ବୁକୁରେ ସୋନ୍‌ । 
ମଇନାର ଫାଲୋଲୋଇ ସାବକେ ନୂଆରି 
ଯେନ୍‌ ପୂର୍ଣ୍ଠିମାରେ ଜୋନ୍‌ ॥ 


ସେଉତି ଏପାହି ମାଳତୀ ଏ ପାହି 
କେତକୀର ଥୋରାଲି ପାହି । 

ତୋମାରେ ହେହାଟି ପଦୃମର୍‌ ପାହିଯେନ୍‌ 
ମାଣିକୀ ମଧୂରୀ ହାହିଁ ॥ 


ପର୍ବତେ ପର୍ବତେ ଚଢ଼ିତ ପାରେ ମୁଁ 
କଷ୍ଟଯେ ଲତାରେ ଚଢ଼ିବା । 
ପାଗଳା ହାତୀକୁ ମନେଇପାରେ ମୁଁ 
ଦୁରୂହ ତୋତେ ମନେଇବା ॥ 


ଏ କହେ ମଇନା ସେ କହେ ମଇନା 
ତୁମେ ମୋ ହୃଦୟ ସୂନା। 

ମଇନା ଆଡ଼କୁ ଚାହିଁ ନ ପାରିଲି 
ପୁନେଇ ଜହ୍ନ ତୁ ଚିହ୍ନା ଅଚିହ୍ନା ॥ 

ସେବତୀର ଗୁଚ୍ଛ ମାଳତୀର ଗୁଚ୍ଛ 
କେତକୀ ଗୁଚ୍ଛର ବାସ । 

ଦେହଟି ତମର ପଡ୍ଧଫ୍ମଲ 
ଖେଳେ ମାଣିକର ହସ ॥! 


ଶାନ୍ତିନିକେତନରେ ଦିନଗୁଡ଼ିକ ଆନନ୍ଦରେ କଟିଯାଏ । ମିତାଲି ଓ ଅରୁଣ ଆମ୍ର 
କୁଂଜର ମୁହଁ ଅନ୍ଧାର ବେଳାରେ କଥା ଲମ୍ବେଇ ଦିଅନ୍ତି ବ୍ରହ୍ମପୁତ୍ରରୁ ରଷିକୂଲ୍ୟା ଯାଏ ˆ । 
ପ୍ରେମାଳାପ ଯେତେ ଲମ୍ବା ହେଲେବି ଲାଗେ ଯିମିତି ଏଇ ଟିକିଏ । ମିତାଲିର ଆଖ୍ଦୁଇଟିକୁ 
ଚାହିଁ ବାପାଇଁ ଅରୁଣର ଇଚ୍ଛାହୁଏ ଯୁଗଯୁଗ ପାଇଁ। ଶାନ୍ତିନିକେତନର ମୁହୁର ଗୁଡ଼ିକ କେଜାଣି 
କିମିତି କଟିଗଲା । ମାସେ ନୁହେଁ ବର୍ଷେ ନୁହେଁ ଦୀର୍ଘ ସାତଟି ବର୍ଷ । ମିତାଲି ବାନ୍ଧବୀରୁ 
ହେଲା ଜୀବନ ସାଥ୍‌ । ଏକଥା ଅରୁଣ ଓ ମିତାଲି ଭିତରେ ହିଁ ସୀମିତ ରହିଲା । ଛାତ୍ର 
ଜୀବନ ସରିସରି ଆସିଲା ବେଳକୁ ଅରୁଣର ମୁଣ୍ଡରେ ଭାଳେଣି। ଶାନ୍ତିନିକେତନର ଆମ୍ରକୁଂଜ 
ଓ ଶିଳ୍ପୀ ଜୀବନର ନିଛକ ବାସ୍ତବତା ଭିତରେ ଫରକ ବାରି ହେଇଗଲା। ଅରୁଣର ରକ୍ଷଣଶୀଳ 
ପରିବାର ସେମାନଙ୍କ ବୈବାହିକ ସଂପର୍କକୁ ସ୍ଵୀକୃତି ଦେବାପାଇଁ ଅମଙ୍ଗ ହେଲେ। ଅରୁଣ 
ବି ଦିଗପହଣ୍ଡି ଫେରି କଣ ବା କରିଥାନ୍ତା । ଦିଗପହସଶ୍ତି ପଂଚାୟତରୁ ଏନ.ଏ.ସି. ହେଇ 
ଲୋକମାନେ ମାନ୍ଧାତା ଅମଳର ସେହି ପୁରୁଣା ଅଳନ୍ଧୁ ବୋଝେ ବୋଝେ ମୁଣ୍ଡ ଭିତରେ ଭରି 
ରଖ୍ଥ୍ଲେ । ସେମାନଙ୍କୁ ସବୁକଥା ଲାଗୁଥ୍ଲା, ରଜା ନଥ୍ଲେ ବି ରାଜାନୁଗତ ଧର୍ମ । 
ଆସାମ କୁହୃକ ରାଇଜର ମିତାଲି ବରୁଆକୁ ପରଂପରା ଭିତରେ ଗ୍ରହଣ କରିବା ପାଇଁ ନା 
ଦିଗପହଣ୍ଡି ନା ଅରୁଣର ପରିବାର ପ୍ରସ୍ତୁତ ଥ୍ଲେ। 


ଅରୁଣ ମିତାଲିକୁ ନେଇ ଅଗତ୍ୟା କଲିକତାରେ ଜଣେ ବଂଧୁଙ୍କ ଘରେ ମୁଣ୍ଡ 

ଗୁଂଜେ । ବଂଧୁ ରତନ ଭୌମିକ ଶାନ୍ରିନିକେତନ କଳାଭବନରେ ଭାସ୍କର୍ଯ୍ୟ ବିଭାଗର ଛାତ୍ରଥ୍ଲେ। 

ବର୍ଷେ ତାରତମ୍ୟ । ରାମକିଙ୍କରଙ୍କ ଭାସ୍କର୍ଯ୍ୟ ଶୈଳୀ ରତନଦାଙ୍କ କଳାକୃତିକୁ ରୁଦ୍ଧିମନ୍ତ 

କରିଛି। ଖାଲି ଭାସ୍କର୍ଯ୍ୟ ନୁହଁ ଚାଲିଚଳନ କଥାଭାଷା ହାବଭାବ ଭିତରେ କିଙ୍କରଦାଙ୍କ ଛାପ 

ବାରିହେଉଛି। କିଙ୍କରଦା ବଡ଼ ଅଜବ । ସେ ବ୍ୟକ୍ତିତ୍ଵର ଆକର୍ଷଣ ଏତେ ବେଶି ଯେ ଅରେ 
ଭଲ ପାଇ ବସିଲେ ତାର ଅନ୍ତ ରହେନି । 

ରତନର ଘର, ମାନେ ଭଡ଼ାଘର । ରାଜା ବସନ୍ତ ରାୟ ରୋଡ଼ ଉପରେ ଦିମହଲା 
ଘର । ତଳେ ରତନର ଷ୍ଟୁଡ଼ିଓ । କାଠ ସିମେଣ୍ଟ ପ୍ଲାଷ୍ଟରର ଛୋଟକାଟିଆ ଗୋଦାମ, 
ପାଂଚ ଦଶ ମୋଲଡ଼୍‌ ଗୋଟିଏ କଣେ କାନ୍ଥକୁ ଆଉଜା ହେଇଛି । ମଡ଼େଲିଂ ଷ୍ଟାଣ୍ଡ ଉପରେ 
ମାଟିର ମୂର୍ଭି ଓଦା କନା ଘୋଡ଼ିଆ ହେଇ ରହିଛି। ରତନଦା ପ୍ରେମିକା ଇନ୍ଦ୍ରାଣୀର ପୋଟ୍ରେଟ୍‌ 
ଷ୍ଟୁଡ଼ିଓରେ ଷ୍ଟଡ଼ିକରେ । ଇନ୍ଦ୍ରାଣୀ ମଡ଼େଲିଂ ଷ୍ଟୁଲ୍‌ ପାଖରେ ପଡ଼ିଥ୍ବା ସାଦା ହାତ ନଥ୍ବା 
ଚଉକିରେ ନିଜ ଭ୍ୟାନିଟି ବ୍ୟାଗ୍‌ଟିକୁ ଝୁଲେଇ ଦେଇ ବସି ପଡ଼େ। ରତନ ଓଦା କନା ଖୋଲି 
ଥରେ ମାଟି ମୂର୍ରିକୁ ଆଉ ଅରେ ଇନ୍ଦ୍ରାଣୀର ମୁହଁକୁ ଚାହିଁରହେ। ମାଟି ମୂର୍ରି ଅପେକ୍ଷା ବେଶି 
ଚାହେଁ ଇନ୍ଦ୍ରାଣୀର ଆଖ୍‌ । ଇନ୍ଦ୍ରାଣୀ ଆଖ୍‌ଦୁଇଟି ଖୁବ୍‌ ଚମକ୍ରାର । ବିସ୍ତାରିତ କଜଳମଖା 
ନୀଳ ନୀଳ ଆଖ୍‌ ଦୁଇଟି । ରତନ ଘଡ଼ିଏ ଧରି ଚାହିଁଲାପରେ ସିଗାରେଟ୍‌ରେ ନିଆଁ ଧରାଏ । 
ପୁଳେ ଦିପୁଳାଟାଣେ । ତା ପରେ ଇନ୍ଦ୍ରାଣୀକୁ କହେ ଚମଜ୍କାର । ତାପରେ ଠୋ ଠୋ ହେଇ 
ଦିଟା ଡ଼ାହାଣହାତରେ ନେଇ ଓଠରେ ଗାଲରେ ଟିପି ଦିଏ । ଇନ୍ଦ୍ରାଣୀ ଚୌକିରୁ ଉଠିଆସି 
ନିଜ ବାଷ୍ଟଟିକୁ ନିରେଖ୍‌ ନିରେଖ୍‌ ଦେଖେ ଓ ଖୁବ୍‌ ହସେ । ନିଜେ ସ୍ଵଗତୋଭ୍ତି କରେ। ଏମିତି 
ଆଉ କେତେଦିନ ଲାଗିବ କେଜାଣି ? 


ରତନ କହେ ଆଉ ବର୍ଷେ । ହୁଏତ ପୋଟ୍ରେଟ୍‌ର ଅନ୍ତ ନହେଇପାରେ। ସାରା 
ଜୀବନ ଶିଳ୍ପୀ ଏଇଥ୍‌ରେ ହିଁ ବିତେଇ ଦେବାରେ ହୁଏତ ସାର୍ଥକତା ଅଛି । ମୁଁ ତ ତମର 
ବାହ୍ୟରୂପ ଭିତରେ ସୀମିତ ନୁହେଁ । ତମ ଭିତରର ସୌଦନ୍ଦର୍ଯ୍ୟକୁ ହୃଦୟଙ୍ଗମ କରିବାପାଇଁ 
ଚେଷ୍ଟାକରୁଛି। ଏଣୁ ଏହି ଉତ୍ତରଣ ପାଇଁ ତମେ ବାରମ୍ବାର ସିଟିଂ ଦେବାର ଧୈର୍ଯ୍ୟ ଦରକାର । 
ଇନ୍ଦ୍ରାଣୀ ବୁଝିପାରେ ରତନ କଣ କହିବା ପାଇଁ ଚେଷ୍ଟାକରୁଛି । ରତନ ଇନ୍ଦ୍ରାଣୀକୁ ଖୁବ୍‌ ଭଲପାଏ । 
ଏଣୁ ସେ ଭାବେ ଇନ୍ଦ୍ରାଣୀ ଏମିତି ସ୍ତିଂକ୍‌ସ୍‌ ଭଳି ଯୁଗ ଯୁଗ ଧରି ବସିରହନ୍ତାକି । କିନ୍ତୁ 
ଇନ୍ଦ୍ରାଣୀ ବିବାହିତା । 


ଆଦିତ୍ୟ ଘୋଷ ଫାଇନାନ୍‌ସ ଇଣ୍ଡିଆର ଚିଫ୍ବଏକ୍ରଜିକ୍ୟଟିଭ । ଆଦିତ୍ୟ ନିଜ 
ବେଉଷାରେ ସାରା ବିଶ୍ଵ ଘୂରେ । ଆଦିତ୍ୟ କଲିକତାରୁ ବାହାରକୁ ଗୋଡ଼ କାଢ଼ିଲେ ଇନ୍ଦ୍ରାଣୀ 
ଡ଼େରି ରାତି ଯାଏଁ ରତନ ପାଖରେ ଅଟକି ରହେ। ବେଳେବେଳେ ଇନ୍ଦ୍ରାଣୀ ଷ୍ଟୁଡ଼ିଓରେ ହିଁ 
ରାତିଟି କଟେଇଦେବାକୁ,ପସନ୍ଦକରେ । ଇନ୍ଦ୍ରାଣୀ କଳାର ପୂଢାରିଣୀ, ସେ ସ୍ଵପ୍ନଦେଖେ 

ରତନ ରିଦା ଭଳି ବିଶ୍ଵ ବନ୍ଦିତ ଭାସ୍କରଟିଏ ହେଇଯାଇଛି । ଇନ୍ଦ୍ରାଣୀ ବହୁଭାବରେ ରିଦାର 
ସୃଷ୍ଟିଗୁଡ଼ିକରେ ଅମର ହେଇ ରହିଯାଇଛି ! ରତନ ଭାବେ ସେ ଇନ୍ଦ୍ରାଣୀର ରକ୍ତ ମାଂସର 
ଦେହଟିକୁ, ତାର ଯୌବନକୁ, ତାର ସୌନ୍ଦର୍ଯ୍ୟକୁ ଧରି ରଖ୍ବ ନିଜ ସୃଷ୍ଟିରେ । 


ଆଦିତ୍ୟ ସବୁ କଥା ନ ଜାଣିଛି ବୋଲି ନାହିଁ । ଆଦିତ୍ୟ ଇନ୍ଦ୍ରାଣୀର କଳା ଓ 
କଳାକାରଙ୍କ ପ୍ରତି ରହିଥ୍ବା ଅତୁଟ ସ୍ବେହବନ୍ଧନ ଆଗରେ ମୁଣ୍ଡ ନୁଆଁଇ ଦିଏ । ବିଚରା 
ରତନ ଇନ୍ଦ୍ରାଣୀ ଭଳି ପୃଷ୍ଠପୋଷକଟିଏ ନପାଇଥ୍‌ଲେ ସର୍ଜନା ବା କିମିତି କରିପାରିଥାନ୍ତା | 
ପ୍ରେରଣା ବା ପାଆନ୍ତା କେଉଁଠୁ ! ଇନ୍ଦ୍ରାଣୀ ଓ ରତନ ଭିତରେ ଗଢ଼ି ଉଠିଥ୍ବା ଆକର୍ଷଣ ଓ 
ସଂପର୍କ ଉଭୟ ଦେହଜ ଓ ଦେହାତୀତ । ଇନ୍ଦ୍ରାଣୀ ରତନର ପ୍ରେମିକା, ତା କୃତିରେ ଓ ତା 
ଭିତରେ ପଦ୍ଧପତ୍ରରେ ପାଣିଭଳି ତଢୂଳଢ଼ଳ ଓ ଚଳଚଂଚଳ ହେଉଥ୍‌ବା ଶିଳ୍ଥୀପ୍ରାଣର ସ୍ଵଚ୍ଛତା 
ଦେଖେ । 


ରତନ ରହୁଥ୍ବା ଭଡ଼ା ଘରର ଉପର ମହଲା ବଖରାଏ ବୈଠକଖାନା | ଇନ୍ଦ୍ରାଣୀ 
ବେଳେବେଳେ ଖଟିଆ ଉପରେ ଗଡ଼ିଯାଇ ଏଠି ରବୀନ୍ଦ୍ର ସଂଗୀତ ଶୁଣେ, ବୈଠକଖାନାକୁ 
ଲାଗି ଛୋଟ କିଚେନ୍‌ ଓ ଗାଧୁଆ ଘର | ପରିବାରଟିଏ ଚଳିଯିବାରେ ବାଧକ ନାହିଁ। ଅରୁଣ ଓ 
ମିତାଲି ଏଇଠି ରହିବା ଦିନଠୁ ରତନ ଉପର ମହଲାକୁ କ୍ସଚିତ୍‌ ଆସେ । ମିତାଲି ଦିନକୁ 
ଦଶଥର ଚା” କରେ ଓ କେଟ୍‌ଲିରେ ଚା? ନେଇ ଷ୍ଠଡ଼ିଓକୁ ଆସେ । ଚା” ମାନେ ର'ଂଟି । 
ଡ଼ିକାସିନ୍‌ ଫୁଟା ପାଣି । ଆଉ ତହିଁରେ ଲେମ୍ବୁ ରସ ଦି ଚାରି ଟୋପା ! କଲିକତା ନଗରୀରେ 
ବ୍ରଦିଜୀବ ମାନେ ଏଇମିତି ଚା” ଓ ଚା” ସାଙ୍ଗକୁ ବିଡ଼ି ଖାଇବା ପସନ୍ଦ କରନ୍ତି । ରତନ ବିଡ଼ି 
ବଦଳରେ ଧୁମ୍‌ ସିଗାରେଟ୍‌ ଟାଣେ | ତାର ଖୁଂଚାଖୁଂଚା ଦାଢ଼ିଆ ମୁହଁ ଭିତରୁ ସିଗାରେଟ୍‌ 
ଧୂଆଁ ବାହାରିଲା ବେଳେ ରତନ ନିଜେ ହଜିଗଲା ଭଳି ଲାଗେ । ତା ପରେ ଧୂଆଁର ଆସ୍ତରଣ 
ଭିତରୁ ତାର କଷ୍ଠାୟିତ ଆଖ୍‌ ଦୁଇଟି ଦେଖାଯାଏ । ମିତାଲି ପ୍ରିଣ୍ଟମେକର୍‌। ବହୁଥର ରତନବଦାଙ୍କୁ 
କଳାଭବନ ମଡ଼େଲିଂ ଷ୍ଣୁଡ଼ିଓରେ ଦେଖ୍ଛି । ଗ୍ରାଫିକ୍‌ ଷ୍ଟୁଡ଼ିଓ ଓ ମଡ଼େଲିଂ ଷ୍ଟୁଡ଼ିଓ ପାଖାପାଖ୍‌ । 
ମଝିରେ ଚାନ୍ଦିନୀଟାଏ ଯେଉଁଠି ପିଲା ଓ ସାର୍ମାନଙ୍କ ଦିନରାତି ଆଡ଼୍‌ଡ଼ାଜମେ। ଟାନ୍ଦିନୀକୁ 
ଲାଗି ବହୁଦିନର ପୁରୁଣା କାଠଚଂପା ଗଛ | ତା ଦେହରେ ମାଳତୀ ଲତାଟି ଭିଡ଼ିମୋଡ଼ି 
ହେଇ ରହିଛି । କାଠଚଂପା ଖାଲି ଗଛ ନୁହେଁ ଆଖ୍ୟାୟିକା, ବହୁ ବିରହ ବେଦନା ଓ ମିଳନ 
ପର୍ବର ମୂକସାକ୍ଷୀ । 

ରତନଦା ପାଠ ପଢ଼ିଲାବେଳେ ଷ୍ଟୁଡ଼ିଓ ଭିତରେ ହିଁ ରାତିଦିନ ବାନ୍ଧି ହେଇ ପଡ଼ନ୍ତି 
ବେଳେବେଳେ ମିତାଲି ଦେଖେ ସକାଳୁ ରତନଦା ଚାନ୍ଦିନୀଟା ଉପରେ କାଠଗଡ଼ ଭଳି ଗଡ଼ି 


~~ 


ଯାଇଛଚି । ଏଇ ତ ଶିଳ୍ପୀ ! ଶିଳୀର ଜୀବନଟା ଏଇମିତି ହିଁ କଟିଯାଏ । 


ରତନଦାଙ୍କୁ ଚା” ଭଲଲାଗେ ଏଣୁ ମିତାଲି ଅଥରକୁଅର ଚା” ତିଆରି କରି 
ତଳମ ହଲା ଷୁଡ଼ିଓରେ ପରିବେଷଣ କରେ। ଇନ୍ଦ୍ରାଣୀ ଥୁଲେ ମିତାଲି ସଂଭ୍ରମିଯାଏ। ଇନ୍ଦ୍ରାଣୀ 
ଟିକିଏ ମୁରବି ଢ଼ଙ୍ଗରେ କହେ ଚା” ତ ବେଶ୍‌ ହେଉଛି । ଆଉ ପ୍ରିଣ୍୍‌କ୍‌ ତ ଦେଖେଇଲନି? 
ଆର ଅରକୁ କେବଳ ଚା” ନୁହେଁ ଚା” ସାଙ୍ଗରେ ପ୍ରିଣ୍ଟ୍‌ ମଧ୍ୟ । ମିତାଲି ଭାବେ ହୁଏତ 
ଇନ୍ଦ୍ରାଣୀଦି ଗୋଟେ ଖଣ୍ଡେ ପ୍ରିଣ୍ଟ ପସନ୍ଦ କରିବେ । ହଜାରେ ଦି” ହଜାର ମିଳିଯାଇପାରେ। 
ଟଙ୍କାଟା ପାଇଲେ ରତନଦାଙ୍କୁ କିଛି ଗୋଟାଏ ସାହାଯ୍ୟ କରିହେବ । ଧର, ଇଲେକୁଟ୍ରିକ୍‌ 
ବିଲ୍‌ ତ ଦେଇ ଦେଇହେବ ।- ନହେଲେ ଖବରକାଗଜ ବାଲାର ଛ ମାସର ପଇସା । 


ରତନ ଭୌମିକ୍‌ର ଘର ଛୋଟିଆ ହେଲେ ବି କଲିକତାର ବହୁ ନାମଜାଦା ଶିଛ୍ଥୀଙ୍କ 
ଭିଡ଼ ଏଇଠି ଜମେ । ପରିତୋଷ୍‌ ସେନ୍‌, ଶ୍ୟାମଳ ଦତ୍ତରାୟ ଆଉ ଏମିତି ନାମକରା ଶିଳ୍ପୀ 
ରବିବାରିଆ ହେଲେ ଷ୍ଟୁଡ଼ିଓକୁ ଗଡ଼ନ୍ତି । ଚଢି।ଚାଲେ କଲୋନିଅଲରୁ ମଡ଼ର୍ଣ୍ଣ ଓ ମଡ଼ର୍ଣ୍ଚରୁ 
ପୋଷ୍ଟ ମଡ଼ର୍ଣ୍ଣ ଯାଏ ଯେତେକ କଥା ଓ ବ୍ୟଥା। କଥା ଭିତରେ କିଏ ଯେ ନ ଉତୃରତ୍ତି ବୋଲି 
ନାହିଁ। ପୋଲକ୍‌ଙ୍କ ଏକ୍୍‌ସେନ୍‌ ପେଣ୍ଟିଂ ଠାରୁ ଆରମ୍ଭକରି ମନିଦାଙ୍କ ସରୁରିଏଲିଷ୍ଟିକ୍‌ ଚିତ୍ର 
ଯାଏ । କିମିତି ଶଙ୍ଖ ଚୌଧୁରୀ ବ୍ରାଙ୍କୁସିଙ୍କ ଦ୍ଵାରା ପ୍ରଭାବିତ, କିମିତି ବଲବୀର ସିଂ କଟ୍‌ 
ହେନେରୀ ମୁର୍‌ଙ୍କ ଶୂନ୍ୟକୁ ଆପଣେଇ ପାରିଛନ୍ତି ଓ ଏବେ କିମିତି କିଙ୍କରଦାଙ୍କ ସୁଜାତା 


ଭାସ୍କରରୁ ପ୍ରେରଣା ପାଇ ରତନ ଭୌମିକ ଇନ୍ଦ୍ରାଣୀର ବଷ୍ଟ୍‌ ଗଢ଼ିବାରେ ଲାଗିଛନ୍ତି । 


ଅରୁଣ ସବୁକଥା ଶୁଣେ । ଆଲୋଚନାରେ ଭାଗନେବାକୁ ପସନ୍ଦ କରେନି । 

ଏଇଥ୍‌ ପାଇଁ ଯେ ସେ ଏତେ ବଡ଼ବଡ଼ ଶିଳ୍ପୀଙ୍କ ଆଲୋଚନା ଭିତରୁ କେବଳ ମଧୁସଂଗ୍ରହ 
କରିବା ପାଇଁ ଚାହେଁ । ଭାବେ ତାର ଭାଗନେବା ଧୃଷ୍ଟତା ହେବ । ରତନଦା ଆଲୋଚନା 
ଜମି ଆସିଲେ ମିତାଲିକୁ ଚା? ପାଇଁ ଇସାରା ଦିଅନି । ମିତାଲି ସପ୍ନ ରାଇଜରୁ ଓଲ୍ଲେଇଲା 
ଭଳି ଚା” କେଟ୍‌ଲି ଧରି ଉପରମହଲାରୁ ତଳକୁ ଖସେ । ରତନଦା ଚା” ଗ୍ଲାସ୍‌ ଗୁଡ଼ିକୁ 
ଆଗରୁ ସଫାକରି ମଢେଲିଂ ଷ୍ଟାଣ୍ଡ ଉପରେ ସଜାଇ ଦେଇଥାଏ । ସବୁ ଗୁଡ଼ିକ ଯେ ଗ୍ଲାସ 

ତା ନୁହେଁ ତାରି ଭିତରେ ଶ୍ରୀନିକେତନର ଦି ଚାରୋଟି ସିରାମିକ୍‌ - ସାଦା ଓ ହ୍ୟାଣ୍ଡଲ, 
ବାଲା । ଚା” ପର୍ବ ବେଶ୍‌ ଜମେ। 


ଆଲୋଚନା ଅତି ଅନ୍ତରଙ୍ଗ ହେଲେ ପୁଲକ ବିଶ୍ଵାସ୍‌ ଓ ସିଦ୍ଧାର୍ଥ ଚଟାର୍ଜୀ ନିଜ 
ଝୁଲାବେଗ୍ରୁ କ୍ଵାଟ୍ବାଲା ଓଲଡ଼୍‌ମଙ୍କ ବାହାର କରନ୍ତି । ଚା ଗ୍ଲାସ୍‌ଗୁଡ଼ିକ ସୁରାପାତ୍ରରେ 
ବଦଳିଯାଆନ୍ତି। ରତନଦା ଆଇସ୍‌ ପାଇଁ ସାଇକେଲ୍‌ ନେଇ ପାଖ ରେସ୍ତୋରା ପର୍ଯ୍ୟନ୍ତ 
ଦଉଡ଼ନ୍ତି । ସିଦ୍ଧାର୍ଥ ସାଲାଡ ପାଇଁ କେଓତାଲା ଲେନ୍‌ ପର୍ଯ୍ୟନ୍ତ ଖେଦିଯାଏ । ଆନୁସଙ୍ଗିକ 
ଓପଚାରିକତା ପର୍ଯ୍ୟନ୍ତ ଶିଳ୍ଥୀଙ୍କର ଧୈର୍ଯ୍ୟ ରହେନି। ଚିଏରସ୍‌ ହେଇଯାଏ। ଆର୍ଟିଷ୍ଟ ଯାକ 
ବ୍ରହ୍ମାଣ୍ଡ ପିଇଯିବେ। କ୍ଵାଟ୍‌ ସରିଗଲେ ପୁଲକ ପାଇଣ୍ଢ୍‌ ଟିଏ ବାହାର କରେ । ସେତେବେଳକୁ 
ପୂଥ୍ବୀଟି ପ୍ରବଳ ଭାବେ ଘୂରିବା ଆରମ୍ଭ ହେଇଯାଇଥାଏ । ଷ୍ୁୁଡ଼ିଓର ଆସବାବ ପତ୍ର ଛିନ୍‌ 
ଛତ୍ର ହେଇଯାଇଥା୍ତି। ଵୁଡ଼ିଓ ଭିତରେ ଉଷ୍ତା ପ୍ରାୟ ୪୦ ଡ଼ିଗ୍ରୀ ସେଲସିଏସ୍‌କୁ ବଢ଼ିଯାଇ 
ଥାଏ ଓ ସିଗାରେଟ୍‌ ଧୂଆଁର ଆସ୍ତରଣଟି ମେଘଭଳି ଷୁଡ଼ିଓଟାକୁ ଆଚ୍ୁନ୍ନ କରି ରଖ୍ଥାଏ । 


ମିତାଲି ଓ ଅରୁଣ ଚୁପ୍ଚାପ୍‌ କେତେବେଳୁ ମାଟିରୁ ଖସିଯାଇ ମେଘ ଉପରେ 
ଚଢ଼ିଯାଇଥାନ୍ତି। ମିତାଲିକୁ ଆଉ ଚା” ତିଆରି କରିବାକୁ ହୁଏନି, ଖାଇବା ପ୍ରସ୍ତୁତ କରେ ସେ । 
ଆଡ଼ୁଡ଼ା ସକାଳରୁ ଉତ୍ତର ମଧ୍ୟାହ୍ନ ପର୍ଯ୍ୟନ୍ତ ଚାଲେ । ତା ପରେ ଶିଳ୍ପୀଦଳକ ବନ୍ଧଜ୍ାରା 
ରେସ୍ତୋରୀକୁ ଚିକେନ୍‌ ତନ୍ଦୁରୀ ଖାଇବା ପାଇଁ ଯାଆନ୍ତି । ଗଲାବେଳେ ରତନ ଡ଼ାକ ପକାଏ 
ରେ ଅରୁ .. ରେ.. ଗଲ କୁଆଡ଼େ କମ୍‌ ଅନ୍‌ ଜଏନ୍‌ ଆଜ୍‌ । ଲେଟ୍‌ ଅଜ୍‌ ସେଲିବ୍ରେଟ । 
ମିତାଲି ଉପର ମହଲା ସିଡ଼ି ଉପରୁ ତଳକୁ ଝୁଙ୍କିପଡ଼ି କିମିତି ଗୋଟାଏ ଗେଲେଇ ହେଲା 
ଢ଼ଙ୍ଗରେ କହେ, ଦାଦା ଆପନି ଢାନ୍‌ ଆମରା ଏଖାନେଇ ଖେଏ ନେବୋ । ରତନ ସେମାନଙ୍କୁ 
ଆଉ ବାଧ୍ୟ କରନ୍ତି ନାହିଁ । ଷ୍ଟୁଡ଼ିଓ ସେମିତି ଖୋଲା ପଡ଼ିଥାଏ । ଶିଳ୍ପୀଦଳକ ନିଜର ଭଙ୍ଗା 
ସାଇକେଲ ଖଣ୍ଡେ ଖଣ୍ତେ ଧରି ବନ୍ଵଜାରା ମୁଁ ହାନ୍ତି । ମିତାଲି ଷ୍ଟୁଡ଼ିଓକୁ ଓହ୍ଲେଇ ଆସେ । 
ଷ୍ଠଡ଼ିଓଟିକୁ ଯେତିକି ପାରେ ସଫାସୁତୁରା କରିଦିଏ । ଇନ୍ଦ୍ରାଣୀ ମୂରଭି ଉପରେ ପାଣି ଛିଂଚି 
ଦିଏ । ଆର୍‌ମେଚର ଗୁଡ଼ାକୁ ଉଠେଇ ସିଧାକରି ରଖିଦିଏ । 


ମିତାଲି ଏମିତି କେତେ ଦିନ ଆଉ ଚୁପ୍ଚାପ୍‌ ରହିବ । ପ୍ରିଣ୍ଟମେକର୍‌ ନିଜେ 
ଘରେ ବସିତ କିଛି କରିହେବନି। ରତନଦା କହିଲେ, ମିତାଲି ତୁମି କେଆତଲାରେ ଏଡ଼ମିସନ୍‌ 

ନିଏ ନାଓ । ଓଖାନେ ପୁଲକ ସେକ୍ରେଟାରୀ ଆଛେ, ଆମି ବୋଲେ ଦେବୋ । ମିତାଲି ମନ 
ଭିତରେ ଆଶାର ଆଲୋକଟିଏ ଜଳିଉଠିଲା । ଭାବିଲା, ଶିଳ୍ପୀ ଜୀବନର ପୁନରାବ୍‌ରି ହେଲା । 
ରତନଦା ତା ପରଦିନ କଲେଜରୁ ସଅଳ ଫେରିଆସି ମିତାଲିକୁ ନେର କେଆତଲା ଗଲେ। 
ମିତାଲିର ଗ୍ରାଫିକ୍‌ ଷ୍ଟୁଡ଼ିଓରେ ଏଡ଼ମିସନ୍‌ ହେଇଗଲା। ମିତାଲିର ଦୈନନ୍ଦିନୀ ବଦଳିଗଲା । 
ସକାଳୁ ରନ୍ଧାବଢ଼ା କରେ । ଦଶ ବେଳକୁ ଖ୍ଆପିଆ ସାରି କେଆତଲା ପହଂଚେ । 
କେଆତଲାରେ ପ୍ରିଣ୍ଟ ଷ୍ଟୁଡ଼ିଓରେ ଇଣ୍ଟାଗ୍ଥିଓ, ପ୍ଲେନୋଗ୍ରାଫି ଭିତରେ ବୁଡ଼ିଯାଏ। ତାକୁ ଲାଗେ 
ଶାନ୍ତିନିକେତର ଆମ୍ରକୁଂଜର ମହକ କେଆତଲା ଭିତରକୁ ଫେରି ଆସିଛି । ନୂଆ ହେଇ 
ଆସିଛି ବୋଲି ମିତାଲିକୁ ନମିତା ଅନିତା ଓ ଚଇତା ସାହାଯ୍ୟ କରିବସନ୍ତି । ଅନିତା ଲିଥୋ 
ଷ୍ଟୋନ୍‌ ଘସିବାରେ ସାହାଯ୍ୟକରେ। ଚରତା ଜିଙ୍କ ପ୍ଲେଟରେ ବେକ୍‌ଷ୍ଣପର୍‌ ଲଗେଇଦିଏ। ଏସିଡ଼ରେ 
ବାଇଟ୍‌ କଲାବେଳେ, ଟ୍ରେ ପାଖକୁ ମୁହଁ ନ ନେବାକୁ ମିତାଲିକୁ ସତର୍କ କରିଦିଏ । ମିତାଲି 
ଯଦିଓ ଏ କଥା ସହ ଅଭ୍ୟସ୍ତ, ତଥାପି ଚଇତାଦିର କଥା ମାନିଲାଭଳି ଅଭିନୟ କରେ ! 
ପକ୍ଷୀ ପରଟି ଉଠେଇ ନେଇ ପ୍ଲେଟ ଉପରେ ଧୀରେ ଧୀରେ ଆଉଁଶି ଆଶେ । ପ୍ଲେଟ ବାଇଟ୍‌ 
ସରିଗଲେ ଏସିଡ଼ରୁ ଉଠେଇ ଆଣି ସ୍ତ୍ରେପର୍‌ରେ ଘସେ। ସେତିକି ବେଳେ ଅନ୍ୟ ସାଙ୍ଗମାନେ 
ଜୁଟିଯାନ୍ତି। ଦୁଃଖସୁଖ ହୁଅନ୍ତି । ଥଟ୍ଟା ତାମସା ବି ଚାଲେ । ଏବୟସର କିଛି ଦୃଷ୍ଟାମି ମଧ୍ୟ 
ପରିବେଶକୁ ହାଲୁକା କରିଦିଏ । ମିତାଲି ଖୁବ କମ୍‌ କଥା କହିବାକୁ ଚେଷ୍ଟାକରେ । ଖାଲି 
ମଝିମଝିରେ ହସେ। ଅନିତାର ବଏ ଫ୍ରେଶ୍‌ ଆସିଗଲେ ଅନିତା ଯେମିତି ସେମିତି ସବୁଛାଡ଼ିଛ୍ାଡ଼ି 
ଦେଇ ତା ସାଙ୍ଗରେ ପଳାଏ । ଯାଇ ଯାଇ ରବୀନ୍ଦ୍ର ସରୋବର ! 


ମିତାଲି ସଅଳ ସଅଳ କେଆତଲାରୁ ଫେରେ । ଅରୁଣ ଖଟିଆଟି ଉପରେ 
ପଡ଼ିରହି ମିତାଲି ଫେରିବାକୁ ଚାହିଁ ରହିଥାଏ । ପାଖରେ ନା ଅଛି କ୍ୟାନଭାସ ନା ରଙ୍ଗ । 
ରତନଦା କଥା ଦେଇଛି ଅରୁଣକୁ ଡ଼ିଫ୍ଧୟୁଜନ୍‌ ଏଡ଼୍‌ ଏଜେନ୍‌ସିରେ ଚାକିରିଟିଏ କରେଇ ଦେବ। 
ଅରୁଣ ରତନ ସାଙ୍ଗରେ ଏଡ଼୍‌ ଏଜେନ୍‌ ସି ଯାଇ ପ୍ରୋଫାଇଲ୍‌ ପୋର୍ଟଫୋଲିଓ ଦାଖଲ କରି 


~~ — 


ଫେରି ସାରିଛି । ହୁଏତ ପୂଜା ପୂର୍ବରୁ ଚାକିରିଟିଏ ହେଇଯାଇ ପାରେ । 


ସଂଧ୍ୟାବେଳେ ମିତାଲି ଓ ଅରୁଣ ରବୀନ୍ଦ୍ର ସରୋବର ଆଡ଼େ ବୁଲି ଯାଆନ୍ତି । 

କଲିକତାର ଏଇ ଜାଗାଟିରେ ଶିଛ୍ଥୀ ନାର୍ଟ୍ୟକାର କବିଙ୍କ ଭିଡ଼ ଜମେ । ସିନେମା ପ୍ରଡ଼୍ୟସର୍‌ 
ଓ ହିରୋହିରୋଇନ୍୍‌ଙ୍କ ବି ଅଭାବ ରହେନାହିଁ । ପ୍ରଥ୍ତଯଶା ଶିଛୀମାନେ ଠେଲା ଗାଡ଼ିରୁ 

ଗୁପ୍ଚୁପ୍‌ ଓ ଦହିବରା ଖାଇବା ମଧ୍ୟ ଦେଖାଯାଏ । ମିତାଲି ଓ ଅରୁଣ ସଂଧ୍ୟାର କିଟ୍‌କିଟ୍‌ 
ମୁହଁ ଅନ୍ଧାର ଯାଏଁ ହୃଦ ଧାରରେ ବସନ୍ତି । ଏଇ ବସିବା ଓ ଶାର୍ତିନିକେତନର ଆମ୍ରକୁଂଜରେ 
ବସିବା ଭିତରର ଦରଦ ଉଷ୍ମତା ଏବଂ ଆକାଂକ୍ଷିତ ମୁହ ତ୍ତ ଗୁଡ଼ିକ ଏବେ ଲୌକିକତା ଓ 
କର୍ତବ୍ୟରେ ପରିଣତ ହେଇଯାଇଛି । ଦୁଇଜଣଙ୍କ ଅନିଚ୍ଛାସନ୍ତ୍ଵେ ଏସବୁ ଯିମିତି ଘଟିଯାଉଛି। 
ସେମାନେ ଯିମିତି ସମୟ ପାଖରେ ନାଚାର । ଅରୁଣ ମିତାଲିକୁ ବେଳେ ବେଳେ ପଚାରେ। 
ମିତୁ ଆମେ କଣ ସତେରେ ବଦଳି ଯାଇଛେ ? ମିତାଲି ଥଟାଳିଆ କରି କହେ ନା ତ ! 
ଆମେତ ସେଇ ଚଇତାଳିର ସୁବର୍ଣ୍ଣ ଚମ୍ପା । ଖାଲି ଆମ୍ରକୁଂଜ୍ର ଟା ପୋଖରୀଟିଏ ହେଇଯାଇଛି। 
ସେଇଠି ରବୀନ୍ଦ୍ର ନାଥ ନିଜେ ଆମ୍ରକୁଂକ ରଚିଥ୍‌ଲେ ଏଇଠି ତାଙ୍କ ନାଁରେ ସରୋବର । 
ଫରକ କେବଳ ଏତିକି । କିନ୍ତୁ ଆମେ ସ୍ଵୀକାର କରିବାକୁ ହୁଏତ ପ୍ରସ୍ତୁତ ନୋହ ଆମ 
ଭିତରର ପରିବର୍ଭନ । ଆମେ କହିବା ନ କହିବା, ସ୍ଵୀକାର କରିବା ନ କରିବାକୁ କଣ 
ସମୟ ଅପେକ୍ଷା କରେ ? ବିବାହିତ ଜୀବନଟା ବାସ୍ତବତାର ପ୍ରଖର ତାପରେ ସତରେ 
କେଡ଼େ ରଙ୍ଗହୀନ ହେଇପଡ଼ିଲାଣି, ଯିମିତି ଆମ ପିନ୍ଧାଲୁଗା । ସବୁ ସେଇଆ ଅଛି ଅଥଚ 
ନାହିଁ। ଲାଗୁଛି, ଆଦ୍ୟ ଜୀବନର ବେପରୁଆ ଭାବ, ଜଣକ ଭିତରେ ଆଉ ଜଣେ ହଜିଯିବା 
ଓ ଖୋଜି ପାଇବାର ଆକଣ୍ଠ ଆନନ୍ଦ । ଏବେ କଥା ଦିଆ ନିଆରେ ମନ ଦିଆନିଆ ଆଉ 
ହେଇ ପାରୁନି । ଲାଗୁଛି ମନ ତ ଦିଆ ସରିଛି । ମନ ବୋଲି କଣ ଗୋଟିଏ ଅଛି ଯେ ଆମ୍ବ 
ଲେମ୍ବୁ ଭଳି ହାତକୁ ବଢ଼େଇ ଦେଇହେବ । ମନକୁ କୁଆଡ଼େ ମଜା ଯାଏ । ତାହା ହେଲେ 
ସେ ସୁନାର ପ୍ରତିମା ପାଲଟିଯାଏ । ଏବେ କଥା ଭିତରେ ପ୍ରେମ ବିଶେଷ ଭାବରେ ଉକୁଟୁନି । 
କଥା ସରିଲା ବେଳକୁ ଭବିଷ୍ୟତଟା ମୃଣାଳିନୀ ମୁଖାର୍ଚ୍ଚୀଙ୍କ ରସି ଦଉଡ଼ିର ସଫଲ ଭାସ୍କର୍ଯ୍ୟଭଳି 
ଆଖ୍‌ ଆଗରେ ଝୁଲି ରହୁଛି । 


ଅରୁଣ ଓ ମିତାଲିଙ୍କ ଦିନ ରତନଦାଙ୍କ ଘରେ ଦୃନ୍ଦ୍ର ଆଉ ସଂଘର୍ଷ ଭିତରେ 
କଟିବାକୁ ଲାଗେ । ଦ୍ଵନ୍ଦ ରତନଦାଙ୍କ ଅକୁଣ୍ଠ ଆତିଥ୍ୟ ଗ୍ରହଣକୁ ନେଇ ଏବଂ ସଂଘର୍ଷ ଶିଳ୍ପୀ 
ଜୀବନର ସ୍ଵାଭାବିକ ପରିଣତି କୁ ନେଇ । କେତେଦିନ ବା ସେମାନେ ଏମିତି ଉପରେ 
ଉପରେ ଅତିଥ୍ହେଇ ରତନଦାଙ୍କ ଘରେ ସମୟ କଟାଉଥ୍‌ବେ ! ସମସ୍ତେ ଶିଳ୍ପୀ ହେତୁ ଅଭାବ 
ଅନାଟନ ଅତି ସହଜ ଭାବେ ଦେହସୁଆ ହେଇଗଲାଣି । ସେମାନଙ୍କ ପ୍ରତି ରତନଦାଙ୍କ 
ସ୍ମେହ ସହାନୁଭୂତି ଓ ସଂବେଦନଶୀଳତା ଯେ କମି ଆସୁଛି ତା ନୁହେଁ ବରଂ ସେମାନେ 
ଆତିଥ୍ୟର ଚରମ ବାସ୍ତବତାକୁ ସାମନା ନ କରିପାରୁଥ୍ବା ଭଳି ଲାଗୁଛି । ଅରୁଣ ସହଜେ 

ଭାବପ୍ରବଣ । ଏଣୁ ଚାକିରିବାକିରି ଭିତରେ ବାନିହେଇ ରହିଯିବାର ସଂଭାବନା କମିକମି 
ଯାଉଛି । 


ମିତାଲି ଆସାମୀ ଝିଅ । ବିହୁ ନାଚୁନାଚୁ ଅରୁଣକୁ ଭଲପାଇବସିଛି । ସେ 
ମନଭୁଲା ନାଚୁନାଚୁ ନିଜର ଓ ଅରୁଣର ମନ ଭୁଲେଇ ଦେଇ ପାରିଛି। ବ୍ରହ୍ମପୁତ୍ରର ପ୍ଲାବନ 
କୂଳ ଲଙ୍ଘି ଛୁଇଁଛି ରଷିକୁଲ୍ୟାର ଜଳଧାରାକୁ। ଶାନ୍ତିନିକେତନର ରାଙ୍ଗାମାଟିର ପ୍ରେମ ପାଦର 
ଅଳତା ଧାରହେଇ ରଙ୍ଗେଇ ହେଇଯାଇଥ୍‌ଲା । ଏବେ ସେହି ବର୍ଣ୍ଣିଳ ଆସକ୍ତି ପ୍ରାଣବନ୍ତ 
ପରିବାରଟିଏ ହେଇ ଦାନା ବାଂଧ୍ବା ପାଇଁ ଉପକ୍ରମ କରୁଛି । 


ରତନଦ। ମିତାଲିର ହାବଭାବ ଭିତରେ କେମିତି ଗୋଟିଏ ସଂରଭ୍ରମତା 
ଆଜିକାଲି ଲକ୍ଷ୍ୟକଲେଣି। ମିତାଲି ନିଜକଥା ନିଜଭିତରେ ଆଉ କେତେ ଦିନ ଛପେଇ 
ରଖ୍ଥାନ୍ତା। ସେ କହିବାର ମୁହୃରଁଟିଏର ସନ୍ଧାନରେ ଥ୍ଲ। । ସେଦିନ ଅପରାହୃଣର 
ଅସରାଏ ବଷୀ କଲିକତାର ନିକଂାଚନ ରାଜା ବସନ୍ତ ରାୟ ରୋଡ଼କୁ ଭିଜେଇ ଦେଲା । 
ଅଦିନରେ ବଷୀ ହେଲେ ବଷାୀପାଣି ଏକରକମ୍‌ କଲିକତାକୁ କାବୁ କରିନିଏ । ରତନଦା 
ଘରେ ନାହାନ୍ତି । ହୁଏତ କଲେଜରୁ ଫେରୁଫେରୁ ବର୍ଷାପାଇଁ କେଉଁଠି ଅଟକି ଯାଇଥ୍‌ବେ । 
ଅରୁଣ ରତନଦା ଘର ପ୍ରଥମ ମହଲ। ଝର୍କାଦେଇ ମେଘଢ଼ଙ୍କା ଆକାଶକୁ ଚାହିଁ ରହି 
ବର୍ଷା ଉପଭୋଗ କରୁଛି । ଷ୍ଟୁଡ଼ିଓ ବାହାରେ ଫ୍ରଙ୍ୁଳା ହେଇ ପଡ଼ିଥ୍ବା ଆର୍ମେଚର୍‌ 
ଗୁଡ଼ିକରେ ବର୍ଷ ପାଣି ରହିରହି ଝରୁଛି । ଢ଼ୋଢ଼ୋ ବର୍ଷାଟାରେ ମଧ୍ୟ ପିଂଜରା ହାଡ଼ 
ମେଲେଇ ଆର୍ମେଚରଗୁଡ଼ିକ ପଡ଼ିଛନ୍ତି । ଲାଗୁଛି କେଡ଼େ ଅସହାୟ ସେଗୁଡ଼ିକ । 
ରତନଦା ନ ଚାହିଁଲେ ଯୁଗ ଯୁଗ ଦୃନ୍ଦୁଭି ଅସ୍ଥି ଭଳି ପଡ଼ିରହିବେ । କେବେ ରାମଟିଏ 
ଆସିବେ । ପାଦର ସ୍ପର୍ଶ ଲାଗିବ । ସେମାନେ ମୁକ୍ତି ପାଇଯିବେ। ରତନ ହିଁ ସେମାନଙ୍କ 
ରାମ । 


ରତନବଦା ଷ୍ଟୁଡ଼ିଓ ଝର୍କା ବନ୍ଦ କରିନାହାନ୍ତି, କରନ୍ତିନି ମଧ୍ୟ । ସେମିତି 
ଥାଉ । ବନ୍ଦ କରି ବା କଣ ହେବ । ରତନଦାର ହୃଦୟ ଯିମିତି ଖୋଲା, ଷୁଡ଼ିଓ ମଧ୍ୟ 
ସେଇମିତି । ଏମିତି ବନ୍ଦ କରିଦେଲେ ସବୁ କଥା ବନ୍ଦହେଇଯିବ । ପ୍ରାଣ ନିବୁଜ 


କୋଠରୀଟିଏ ରେ ଆବଦ୍ଧ ହେଇଗଲେ ବଂଚିବାର ସାର୍ଥକନ। ହରେଇବସିବ । 

ମିତାଲି ଅରୁଣ ପାଇଁ ଓ ନିଜପାଇଁ ଦି କପ୍‌ ଚା କରି ଆଣିଲା । ଅରୁଣ ହାତକୁ 
ଚା କପ୍‌ଟି ବଢ଼େଇ ଦେଲାପରେ ନିଜ କପ୍‌ଟି ହାତରେ ନେଇ ଗେହ୍ଲେଇହେଇ ଅରୁଣ ଗଡ଼ପଡ଼ 
ହେଉଥୂ୍‌ବା ଖଟିଆଟି ଉପରେ ବସି ପଡ଼ିଲା। ବାହାରେ ବଷୀ ସେମିତି ଲାଗି ରହିଛି। ଲାଗୁଛି 
ଜାହ୍ନବୀ କୂଳ ଲଘ୍ିବ। ଏମିତି ଗୋଟିଏ ବଷାର ପ୍ରାରମ୍ଭରେ କାଳିଦାସଙ୍କୁ ବିରହୀ ଯକ୍ଷ ତାର 
ପ୍ରାଣ ପ୍ରିୟା ବିରହିଣୀକୁ ନିଜର ଅନ୍ତର ବେଦନା ଜଣେଇ ଦେବାପାଇଁ ମେଘ ଉପରେ 
ଭରସା କରିଥ୍ଲା। ମେଘକୁ କେତେ ଅନୁନୟ ବିନୟ ହେଇ କହିନଥ୍ଲା । ମିତାଲି କହିବ 
କହିବ ହେଉଛି । ଏଠି ନା ଅଛି ବିରହ ନା ବେଦନା । ଅଳକାପୁରୀର ଯକ୍ଷୀ ତ ଅତି ପାଖରେ । 
ମେଘର ରାସ୍ତାରେ ମେଘ । ଅରୁଣକୁ କିନ୍ତୁ ବର୍ଷଣମେଘ ରୋମାଂଚରେ ଭରିଦେଇଛି। ତାର 
ମନପ୍ରାଣରେ ଆଦ୍ୟ ଆଷାଢଜ଼ର ପୁଲକ । ସେ ଚାହୁଁଛି ମିତାଲି ବଳାକା ହେଇ ତାର ଆକାଶ 
ଭେଦକରୁ। ମିତାଲି ଚେଷ୍ଟାକରୁଛି ଗୋପନ କଥାଟି ଖୋଲି ଦେଇ ନିଜକୁ ହାଲୁକା କରିନେବ। 


ଅରୁଣ ମିତାଲି ମନକଥା ବୁଝିପାରି ତାର ଅସଜଡ଼ା ମୁଣ୍ଡବାଳ ଉପରେ ହାତ 
ଆଉଁଶି ଆଣି ପଚାରିଲା ମିତୁ ଖବର କଣ ? ମିତାଲି ଭାବିଲା ଅରୁଣର ଉତ୍ତର ସେ ତାର 
ଦୃଷ୍ଟାମି ହସ ଭିତରେ ହିଁ ଫେରେଇବ । ମିତାଲି ସତକୁ ସତ କିଛି ନ କହି ଅରୁଣକୁ ଚାହିଁ 
ରହିଲା । ଅରୁଣ ଯେମିତି ଟିକିଏ ଆଗରୁ ବର୍ଷଣ ମେଘର ଆକାଶକୁ ଚାହିଁ ରହିଥୂଲା ! 
ମିତାଲି ମେଘର ମାୟାରେ ଏତେ ଆଚ୍ଛନ ହେଇପଡ଼ିଥ୍ଲା ଯେ ମିତାଲିର ଆଖ୍ଦୁଇଟି ତାକୁ 
ଲାଗିଥୂଲା ଗର୍ଭିଣୀ ମେଘ ଭଳି ସଜଳ ଢ଼ଳଢ଼ଳ। ମିତାଲି ଅରୁଣ ଉପରକୁ ପାହାଡ଼ ଦେହରେ 
ମେଘ ଭଳି ନଇଁ ଆସିଲା । କାନ ପାଖକୁ ମୁହଁ ଲଗେଇ ଆଣି ଥ୍ରିଥ୍ରି କରି ଥଙେଇ 
ଥଙ୍ଗେଇ କହିଲା, ଜାଣିଲଣି ତମେ ପରା ବାପାହେବାକୁ ଯାଉଛ । ଅରୁଣ ମେଘକୁ ମାଟି 
ଉପରକୁ ଉହ୍ଲେଇ ଆଣିଲା । ତା ଉପରେ ବର୍ଷାପାଣି ଅଜାଡ଼ି ହେଇ ପଡ଼ିଲା । ଅରୁଣ 
ପିତୃତ୍ର ପ୍ରଥମ ଉଷ୍ପତା ସେ ଘୋର ବର୍ଷା ଭିତରେ ବି ଅନୁଭବ କଲା । ଅଦମ୍ୟ ସେ ଦାମ୍ଭିକପଣ ! 
ମିତାଲି ବାଟ ଭାଙ୍ଗି ଠିଆ ହେଲା । ବର୍ଷା ପାଣି ପୂରିଗଲା ପରେ ନଦୀଟି ବହିଗଲା । 


ବାହାରେ ବର୍ଷା ଧୀରେ ଧୀରେ ଥମିବାକୁ ଆରମ୍ଭ କଲାଣି । ହୁଏତ ଏବେ 

ରତନଦା ଘର ବାହୁଡ଼ିବେ। ରତନବଦାଙ୍କୁ ନିଜ ଭିତରୁ କିଏ ଯିମିତି କହିଲା ମିଠା ପ୍ୟାକେଟ୍‌ ଟିଏ 
ନେଇ ଘରକୁ ଫେରିବା ପାଇଁ । ରତନଦାଙ୍କୁ କିଏ ଯିମିତି ବାଧ୍ୟକଲା । ନ ହେଲେ ସେ କିଏ ? 
ମିଠା ପ୍ୟାକେଟ୍‌ କିଏ ? ଯିଏ ସଂସାର ଜଂଜାଳ ଭିତରେ ଛନ୍ଦି ହେବେନି ବୋଲି ହାତକୁ 

ଦିହାତ ହେଲେନି ଓ ଶିଳପୀଟିଏ ସନ୍ଧ୍ୟାସୀର ଜୀବନ ବିତଉଛି, ସେ ହୁଏତ ମିତାଲି କଥା 
ସବୁବେଳେ ମନଭିତରେ ବାନ୍ଧିରଖ୍ଛନି । 

ପିଲାବେଳର ଦୁଃଖଦ ସ୍ଥିତିଟିଏ ଏବେ ବି ରତନଦାକୁ କାରୁଣ୍ୟରେ ଭରିଦିଏ । 
ରତନ ଓ କାଂଚନ ଦୃହେଁ ଭାଇଭଉଣୀ । ରତନ ଦେଖବାକୁ ଶ୍ୟାମଳ, ରୋଗା । ବୟସ 
ତୁଳନାରେ ନିହାତି ଡ଼େଙ୍ଗା । ବଙ୍ଗାଳୀ ଘର ପିଲାଭଳି ହଠାତ ଦେଖାଯାଏନି । ଆଖ୍‌ ଦିଟିରୁ 
ଯାହା ବୁଝିହୁଏ । ଦେଶ୍‌ ଖାମ୍‌ ଖ୍ଆଲିଆ । ପାଠଶାଠ ସେମିତି କିଛି ଦୁହେଁ । ଦୁର୍ଗାପୂଜୀରେ 
କୁମାରଟୁଲୀ ଯାଇ ଅଖ୍ଆ ଅପିଆ ଦିନରାତି ଚାହିଁ ରହିଥ୍‌ବେ । ନଡ଼ାଭିଡ଼ାଠୁ ଦୋ ମାଟିଆ 
ଯାଏଁ । କନାପକା ଠୁ ରଙ୍ଗମଠା ଯାଏଁ । କଣ ସମ୍ମୋହନ ଥୁଲା କେଜାଣି ମାଟିର ମୂ୍ରି 
ଗୁଡ଼ିକରେ । କାଂଚନ ଗୋରା ତକତକ ଲୋଭାଣିଆ ଚେହେରାର ଝିଅଟିଏ । ଦେଖ୍ଲେ 
ଚଟାପଟ୍‌ କହିଦେବ, ବାଙ୍ଗାଲି, ରବୀନ୍ଦ୍ର ସଂଗୀତରେ ଅସମ୍ଭବ ଝୁଙ୍କ, ସବୁବେଳେ ଗାଇବସିବ, 
ଯଖନ ତୁମି ବାନ୍ଧବିଲେ ତାର ଏ ଯେ ଭୀଷଣ ବ୍ୟଥା। କାଂଚନ ନିଶ୍ଚିତ ଭାବେ ନିଜ ଜୀବନ 
କଥା ହିଁ ରବୀନ୍ଦ୍ର ସଂଗୀତ ଦେଇ କହିବାକୁ ଚାହୁଁଥ୍ଲା । 


କାଂଚନ ରତନ ଠାରୁ ଦୃଇ ତିନି ବର୍ଷ ସାନ କିନ୍ତୁ ଲାଗୁଥୁଲା ରତନଦାର ଦିଦି 
ଭଳି । ଖୁବ ବଢ଼ନ୍ତ ଦେହ। କାଂଚନ ସତେ ଯିମିତି ସୁନାର ପ୍ରତିମା । ବାପା ମା ରତନଦା ଠୁ 
କାଂଚନକୁହିଁ ବେଶୀ ସ୍ବେହ କରୁଥ୍‌ଲେ । ସ୍ଵାଭାବିକ । କାଂଚନ ଭଲ ପାଇ ବସିଲା 
ଗୋଏଲପାଡ଼ାର ଅନିଲବରଣକୁ ! ଅନିଲବରଣ ଶ୍ୟାମଳ ତ ନୁହେଁ ତ୍ରିପଣ୍ଡ କଳା, ଧଡ଼ିଆ 
ଟୋକା, କଥା କହିବାରେ ଓସ୍ତାଦ, କଲିକତାରେ ଟ୍ୟାକସି ଚଲାଏ । କେମିତି କଣ ହେଲା 
କେଜାଣି । ଅବଶ୍ୟ ପ୍ରେମ କି ଜାଣେ କଳା ଗୋରା । ବାପାମା ଉଭୟଙ୍କ ଏଥୁରେ ସମ୍ମତି 
ନଥ୍ଲା। କାଂଚନ ତ ଶୁବ୍ଧ ସୁବର୍ଣ୍ଣ । ପରିବାରର ଆଭିଜାତ୍ୟ ପାଖରେ ଅନିଲବରଣ ଏକ 
ଅବାଂଛିତ ବ୍ୟକ୍ରିତ୍ସ । ରତନ ହୁଏତ ସମଗ୍ର ପ୍ରସଙ୍ଗଟିକୁ ଅନ୍ୟଏକ ଦୃଷ୍ଟିରେ ଦେଖ୍ବାପାଇଁ 
ଚେଷ୍ଟା କରୁଥ୍ଲା। 


କାଂଚନ ଅବଲୀଳା କ୍ରମେ ଅନ୍ତଃସତ୍ତ୍ବା ହେଲା। ଗୋଟିଏ ପଟେ ଚାଟାର୍ଜୀ ପରିବାରର 
ମାନ ମର୍ଯ୍ୟାଦା ଅନ୍ୟପଟେ ଭଲ ପାଇବାର ିଦ୍ଧତ୍ୟ । ଆରମ୍ଭହେଲା ସଂଘର୍ଷ । 

ରତନ ନିଜ କଥା ଜାହିଁର ନକରିପାରି ନିଜକୁ ଅସହାୟ ମନେକଲା । କାଂଚନ 
ସ୍ଵୀକୃତି ଟିକକ ପାଇଁ ବହୁ ନେହୁରା ହେଲା । ପରିବାର, ସମାଜ ସମସ୍ତେ ତାକୁ ଫେରେଇ 
ଦେଲେ । କାଂଚନ ବି ଖୁବ୍‌ ଅଭିମାନୀ । ସେ ନିଷ୍ପରି କରିନେଲା ତାର ହୁଏତ ଉପସ୍ଥିତି 
ଅନ୍ୟମାନଙ୍କ ପାଇଁ ଯନ୍ତ୍ରଣା । ସେ କଣ ବା କରିପାରିଥାନ୍ତା , ନିଜପ୍ରତି ଚରମ ନିଷ୍କୁରତାରେ 
ସେ ଭାଙ୍ଗି ପଡ଼ିଲା 


ସେମିତି ଆଉ ଏକ ବର୍ଷଣମୁଖର ସଂଧ୍ୟା । ଅନିଲବରଣ ଟ୍ୟାକ୍ସି ଚଳଉଛି ।' 
କାଂଚନ ନିଶ୍ଚଳ ହେଇ ବସିଥାଏ ଆଗ ସିଟ୍‌ରେ । ଅନିଲ ମଝିମଝିରେ କାଂଚନ ପିଠିରେ 
ହାତ ଆଉଁସି ଆଣି ଭରସା ଦେଉଥାଏ । କାଂଚନ ଆମ ଆଗରେ ସୁନେଲି ଭବିଷ୍ୟତ । ମୁଁ 
ବ୍ୟାଙ୍କରୁ ଲୋନ୍‌ ଆଣି ଏକାଥରେ ଚାରିଟା ଟ୍ୟାକ୍ସି ବୁକ୍‌ କରିଦେଇଛି ! ପୂଜା ଆଗରୁ 
ଟ୍ୟାକ୍ସି ଯାକ ଡ଼େଲିଭରୀ ଦେଇଦେବ । ତା ପରେ ତମରି ନାରେ ମୁଁ ଆରମ୍ଭ କରିଦେବି । 
କାଂଚନ ଟ୍ରାଭଲସ୍‌ । ଇଣ୍ଡିଆନ୍‌ ଏୟାର ଲାଇନ୍‌ସର ଟିକେଟିଂ କଣ୍ଟ୍ରାକୁ ମୋ ହାତକୁ ଆସିଯିବ । 
ମୁଁ ଆମ ସାହି କ୍ବ୍ଘରେ ହିଁ ପ୍ରଥମେ ଆରମ୍ଭ କରିବି ମୋର ଟ୍ରାଭଲସ୍‌ । ତାପରେ ଆମେ 
ଉଡ଼ିବା, ଆକାଶରେ ପକ୍ଷୀଭଳି ସ୍ଵଚଛନ୍ଦରେ ଓ ମଉଜରେ । କାଂଚନ ତମେ ଭାଙ୍ଗିପଡ଼ନା । 
ଅନିଲ ଗାଡ଼ି ଠିଆ କଲା ! 

ହୁଗୁଳିରେ ବଢ଼ି ଆସିଛି । ଲାଗିଲା, ଦୁହେଁ ନଇଁ କୂଳକୁ ଯିମିତି ଅନେକଥର 
ଆଗରୁ ଯାଇଛନ୍ତି । କିନ୍ତୁ ଏଥର ଯିବାରେ ଥ୍ଲା ଏକ ସାଙ୍ାତିକ ବିଡ଼ମ୍ବନା । ଅନିଲ ଓ 
କାଂଚନ ପରସ୍ତରକୁ ଆଲିଙ୍ଗନ କଲେ । ଦୁହିଁଙ୍କ ଦେହ ହୁଏତ ଏକୀଭୂତ ହେଇଥ୍‌ଲା ମନ 
ଦୁଇଟି ଥୁଲା ଦୁଇଟି ସଂପୂର୍ଣ୍ଣ ଭିନ୍ନ ପୃଥ୍ବୀ । ଅନିଲ ଭାବୁଥ୍ଲା ସେ କେଡ଼େ ଭାଗ୍ୟବାନ, 
କାଂଚନ ପାଇଁ । 

କାଂଚନର ଆଉ ଭାବନା ବୋଲି କିଛି ନଥୁଲା । ସେ ନଶଷ୍ପନ୍ଦ ହେଇସାରିଥିଲା । 
ସମାଜ ତାକୁ ବାକ୍ହୀନ ଓ ପ୍ରାଣହୀନ କରିସାରିଥ୍ଲା। ତାର ମନ ଧାଉଁଥୂଲା ମହାସ୍ରୋତ 
ଭିତରେ ଲୀନ ହେଇଯିବା ପାଇଁ। ସେ ଆଉ ଫେରିନଥ୍ଲା ସମାଜକୁ । ଜାହ୍ନବୀ ତାକୁ କାଳ 
କାଳ ପାଇଁ କୋଳେଇ ନେଇଥ୍ଲା। 

ରତନଦା ମିତାଲିକୁ ନିଵ୍‌ ଭଉଣୀଠୁ ବଳି ଆଦର କରୁଛନ୍ତି ଓ ତା ଉପରେ ସ୍ବେହ 
ଅଜାଡ଼ିଦେଉଛନ୍ତି । ତାଙ୍କ ହୃଦୟରେ ଏ ଅବଧ୍‌ ରହଯାଇଥୁବା କ୍ଷତ ମିତାଲିର ସାନିଧ୍ୟ 
କେତେକାଂଶରେ ପ୍ରଶମିତ କରିପାରିଛି । ଅରୁଣ ଓ ମିତାଲି ରତନଦାଙ୍କ ଏ ଅଭାବବୋଧ 
ସହିତ ପରିଚିତ ନୁହଁନି। ରତନଦାକୁ କାଂଚନର ସ୍ମତି ବିଚଳିତ କରେ ବୋଲି ସେ ପରିବାରଟିଏ 
ରଚନା କରିବା ପସନ୍ଦ କରିନାହାରି । ଶିଳଛୀର ରଙ୍ଗ ତୁଳୀ ନିହାଣ ମୁଗୁର ପଥର କ୍ୟାନଭାସ୍‌ 
ହିଁ ଜୀବନରେ ପୂର୍ଣ୍ଣତା ଆଣିଦିଏ । ରତନ ଚାଟାର୍ଜୀ ଚାହୁଁଛି, ବଂଚିବ ଶିଜୀଟିଏ ହେଇ । ସେ 
ସ୍ପେହ କାଙ୍ଗାଳ ମଣିଷ । 


ଆଜି କଣ ହେଲା କେଜାଣି ରତନଦା ମିଠା ପୁଡ଼ିଆ ଝୁଲା ବେଗରେ ପୂରାଇ 
ଷ୍ଠଡ଼ିଓରେ ହାଜର । ଯିମିତି ସେ ଗଡ଼ଟିଏ ଜିଣି ଆସିଛନ୍ତି । ଷକୁଡ଼ିଓ ଖୋଲିବାର ଶବ୍ଦ । ତଳୁ 
ଡ଼କା ହକା ଆରମ୍ଭହେଲାଣି ରେ ଅରୁଣ, ରେ ମିତୁ, ସବୁ କୁଆଡ଼େ ଗଲ | ସାଇକେଲଟା 
ସିଡ଼ିକଡ଼କୁ ଡ଼େରି ଦେଇ ରତନବଦା ସିଡ଼ି ଚଢ଼ିଲେ । ରତନଦା ଚାଲିଲେ ଚପଲଦିଟା ଘସି 
ଘସି ଯାଏ । ଲାଗେ ରତନଦା ଜୀବନ ଯୁଦ୍ଧରେ କ୍ଲାନ୍ତ । ରତନଦା ଆସୁଛନ୍ତି ବୋଲି ଜାଣପାରି 
ଅରୁଣ ପାଖରୁ ଘୁଂଚିଯାଇ ରତନଦାଙ୍କ ପାଇଁ ଚା” କରିବ ବୋଲି ମିତାଲି କିଚେନରେ 
ପଶିଲା । ରତନଦା ଅରୁଣକୁ ଜୋରରେ କୁଣ୍ଢେଇ ପକେଇ ତାକୁ ସନ୍ଦେଶଟିଏ ଖୁଆଇ 
ଦେଲେ। ମିତା ଅସଲ କଥା ହେଜି ନେଇ କିଚେନ୍‌ ଭିତରେ ମୁରୁକିମୁରୁକି ହସୁଥାଏ । ସେ 
ଆନମନା ହେବାରୁ ହାତରୁ ଚା କପ ତଳେ ଖସିପଡ଼ି ଦିଗଡ଼ ହେଇଗଲା । ଶାଢ଼ୀ ଉପରେ 
ଗରମ ଚା ପଡ଼ିଗଲା । ଅରୁଣ ଭାବୁଥ୍ଲା କିଚେନ୍‌ ଭିତରେ ପଶିଯାଇ ମିତାଲିକୁ ସାହାଯ୍ୟ 
କରିବ । ରତନଦା ବଡ଼ ପାଟିରେ ସାବାସ୍‌ ସାବାସ୍‌ କହି କହି କିଚେନ୍‌ ଭିତରେ ପଶିଲେ 
ଆଉ ମିତାଲିକୁ ପ୍ୟାକେଟ୍‌ରୁ ସନ୍ଦେଶ ବାହାର କରି ଖୁଆଇ ଦେଲେ । ମିତାଲି କଣ ବା 
କରପାରିଥାରା, ଅଗତ୍ୟା ସେ ପ୍ୟାକେଟ୍‌ରୁ ମିଠେଇଟି ଉଠେଇ ନେଇ ରତନଦାଙ୍କ ମୁହଁ 
ପାଖରେ ଧରିଲା । ରଦନଦା ଠୋଠୋ ହେଇ ହସିଲେ ଓ ମିତାଲି ହାତରୁ ମିଠେଇ ନେଇ 
ନିଜେ ଖାଇଲେ। 

ଏହା ହିଁ ବୋଧହୁଏ ଥ୍ଲା ରତନଦାଙ୍କ ଘରେ ମିତାଲିର ମା ହେବା ସ୍ଵୀକୃତିରେ 
ଏକ ଛୋଟ ଧରଣର ମୁହଁମିଠା କରିବା ପର୍ବ ଓ ସାମାଢିକ ସ୍ଵୀକୃତି । ପ୍ରେମ ସବୁବେଳେ 
ମଧୁମୟ । ଏଣୁ ପ୍ରେମରୁ ଉତ୍ତବ ଏଭଳି ଏକ ସ୍ଵାଭାବିକ ପରିଣତି ମଧୂମୟ ହେବା ଏକାନ୍ତ 
ବାଂଛନୀୟ । ଏଣୁ ରତନଦା ଗୃହସ୍ଥ ନ ହେଇଥ୍‌ଲେ ମଧ୍ୟ ସେ ଅନୁଭବ କରୁଥ୍‌ଲେ ଏକ 
ସମ୍ଭାବ୍ୟ ପିତୃତ୍ଵର ଅହେତୁକ ସ୍ବେହବନ୍ଧନ। ସେ କାଂଚନ କଥା ମନକୁ ଆଣୁଥ୍ଲେ ଓ ମିତାଲି 
ଭିତରେ କାଂଚନକୁ ଥୋଇ ହଜିଲା ସ୍ଲତିକୁ ଉ୍ୀବିତ କରି ଏକ ଅନାବିଳ ସଂପର୍କ ଭିତରେ 
ନିଜକୁ ପୁଣି ହଜେଇ ଦେବା ପାଇଁ ଚେଷ୍ଟିତ ହେଉଥ୍‌ଲେ । ସେ ହୁଏତ ଆହୁରି ଦି ପାଦ 
ଆଗକୁ ଯାଇ କଳ୍ପନାରେ ଇନ୍ଦ୍ରାଣୀକୁ ମା ରୁ ପରେ ଦେଖ୍ବା ପାଇଁ ମନ ବଳେଇଥୁଲେ । 
ଅନ୍ତଃସର୍ଧା ଇନ୍ଦ୍ରଣୀଟିଏ । ଇନ୍ଦ୍ରାଣୀ ମା” ହେବାର ପ୍ରଥମ ସଜବାଜ । ଇନ୍ଦ୍ରାଣୀ ହୁଏତ ଏମିତି 
ଏକ ଶୁଭ ମୁହର୍ରରେ ରତନଦା ପାଖରେ ମା ଟି ହେଇ ଧରାଦିଅନ୍ତା । ଇନ୍ଦ୍ରାଣୀ କେବଳ 
ଚାହେଁ ଦେହର ରୈଖ୍କ ଆବେଦନ ଦେହର ସମ୍ଭାବନା ନୁହେଁ । ସେ ଗଛରେ ଫୁଲ ଫୁଟେ 
ଫଳ ଧରେନା | ଫଳ ଭାରରେ ଗଛ ନତଜାନୁ ହୁଏନା । 


ଇନ୍ଦ୍ରାଣୀ କଲିକତାର ସବୁଠାରୁ ନାମଜାଦା ଆର୍ଟ ଗ୍ୟାଲେରୀ ନିଉସେନ୍‌ ଚୁରୀର 
ମାଲିକାଣୀ । କଳାକୁ ଭଲପାଏ ଏବଂ କଳ।ର ସ୍ରଷ୍ଠାମାନଙ୍କୁ ବି । ରତନଦା ଏଭଳି ଏକ 
ଗୋଷ୍ଠୀର ସାମାନ୍ୟ ଶିଳ୍ପୀ ନୁହନ୍ତି । ଇନ୍ଦ୍ରାଣୀର ପ୍ରାକ୍‌ ଗ୍ୟାଲେରୀ ଜୀବନର ବଂଧୁ, 
ଯେତେବେଳେ ସେ ଖଣ୍ଡଉଡ଼ା ଦେବାର ଉପକ୍ରମ କରୁଥ୍ଲା, ରତନଦ। ଥଲେ ତାର 
ଉପଦେଶ୍ବା । ରତନଦା ବେଜେବେଳେ ଅଜବ କଳ୍ପନାର ଶିକାର ହେଇପଡ଼ର୍ତି । ଇନ୍ଦ୍ରାଣୀକୁ 
ନେଇ ଯେତେକ ଉଦ୍ଉଟ କଛନା । 


ରତନଦା ହୁଏତ ଭଲଭାବରେ ଜାଣନ୍ତି ଇନ୍ଦ୍ରାଣୀର ମା” ହେବାପାଇଁ କ୍ଷମତା 
ନାହିଁ। ସେଥ୍ପାଇଁ ତାର ନା ଅଛି ଗଲାନି ନା ଅଛି ପ୍ରଯତ୍ନ । ସେ ଚାହେଁ ଯୌବନ ସେଇମିତି 
ଅତୁଟ ରହୁ, ଭାସ୍କର୍ଯ୍ୟରେ ସମୟ ଯେଭଳି ଅଟକ ରହେ। ଶିଳ୍ପୀ ପଥରରେ ଯେଉଁ ଆକାଂକ୍ଷିତ 
ମୁହୁ୍ ଗୁଡ଼ିକ ସୃଷ୍ଟିକରେ ସେଗୁଡ଼ିକ ଶିଳ୍ପୀର ନିଜର ! 


ଶିଳ୍ପୀ, ଭାସ୍କର୍ଯ୍ୟଟିଏ ବା ଚିତ୍ରଟିଏ ଜନ୍ମ ଦେଇ ଦେଲା ପରେ ପିଡୃତ୍ଵର ଦାବି 
ଜାହିର କରେ । ସମାଜ ସାଙ୍ଗରେ ମିଶି ସେ ମଧ୍ୟ ତାର ରସିକ ପଣରେ ନିଜ ସୃଷ୍ଟିକୁ 

ତାରିଫ୍‌ କରେ, ରସଆସ୍ବାଦନ କରେ । ସୃଷ୍ଟି ଓ ପ୍ରେମିକ ଏକ ହେଇପଡ଼ନ୍ତି । ସ୍ରଷ୍ଟା ଓ 
ପ୍ରେମିକା ସବୁବେଳେ ଏକ ଓ ଅଭିନ୍ନ । ରତନ ସୃଷ୍ଟିର ଏ ରହସ୍ୟ ଅଙ୍ଗେନିଭେଇଛି କିନ୍ତୁ 
ଇନ୍ଦ୍ରାଣୀ କେବଳ ନିଛକ ପ୍ରେମିକାଟିଏ, ରତନର ଓ ତା ଭାସ୍କର୍ଯ୍ୟ ସୃଷ୍ଟିର । 


ଆଜି କାଲି ରତନଦା ଓ ଅରୁଣ ମିତାଲିର ଆସନ୍ନ ସଂସାର ଜଂଜାଳକୁ ନେଇ 
ଖୁବ ଚିନ୍ତିତ । ଅରୁଣର ରୋଜଗାରର ସେମିତି କିଛି ସ୍ଥାୟୀ ପନ୍ନାନାହିଁ । ଇନ୍ଦ୍ରାଣୀ ଅରୁଣ 
ଦୁଇଖଣ୍ଡ ଅଏଲ ନେଇ ଯାହା ଦେଇଥ୍‌ଲା ସେଥ୍‌ରେ ଅରୁଣର ତେଲ ଲୁଣର ସଂସାର ଏ 
ପର୍ଯ୍ୟନ୍ତ ଚଳି ଆସୁଛି । ମିତାଲିର ପ୍ରିଣ୍ଟ ବା କେତେ ପଇସା । ହିଜାରେ ପନ୍ଦରଶହ ହେଲେ 
ବେଶ୍‌ ହେଲା ବୋଲି କୁହାଯିବ । ସେଇଥ୍‌ ପାଇଁ ଆଜିକାଲି ସବୁ ଗ୍ରାଫିକ୍‌ ଆର୍ଟିଷ୍ଟ ଅଏଲ 
କରିବସିଲେଣି। ରତନଦା ଭାବୃଛନ୍ତି, ପୁଣି ଅରେ ଇନ୍ଦ୍ରାଣୀକୁ ସେ କଣ ଅନୁରୋଧ କରିବେ 
ଅରୁଣକୁ ସାହାଯ୍ୟ କରିବାପାଇଁ । ଅରୁଣ ହୁଏତ ଏଭଳି ଏକ ପ୍ରସ୍ତାବରେ ସମ୍ମତ ନ 
ହେଇପାରେ । ଶିଳ୍ପୀ ନିଜର ଅଭିମାନକୁ ନେଇ ହିଁ ବଂଚିରହେ। ଭାଇିଯାଏ ପଛେ ନଇଁ 
ଯାଏ ନାହିଁ। ତା ହେଲେ ରତନଦାର କର୍ରବ୍ୟ କ” ଣ , ଅରୁଣ ଓ ମିତାଲିଙ୍କ ସଂସାର ପାଇଁ ? 
ସେମାନେ ତା” ଘରେ ଆତିଥ୍ୟ ଗ୍ରହଣ କରିଛନ୍ତି । ସେତିକି କ'ଣ ଯଥେଷ୍ଟ ? 


ମିତାଲିର ଦିନ ଗଡ଼ିବାରେ ଲାଗିଛି । ଆଜିକାଲି ମିତାଲି ଝଡ଼ିଝାଡ଼ି ଶେଥା 
ପଡ଼ିଗଲାଣି। ହାତର ନେଳିଶିରା ପ୍ର ଲି ଦିଶିଲାଣି। ଆଖ୍ତଳେ କଳା ଦାଗ ସଷ୍ଟ ବାରିହେଇ 
ଗଲାଣି । ମିତାଲି ଲାଗୁଛି ଗୋଟିଏ ଚାଳିଶି ପଚାଶ ବର୍ଷର ଗାଉଁଲି ମାଇପି ଭଳି । ଅରୁଣ 
ହୁଏତ ମିତାଲିର ଅବସ୍ତା ଲକ୍ଷ କରିପାରୁଛି । କିନ୍ତୁ ତାର କରଁବ୍ୟ ସ୍ଥିର କରିପାରୁନି । ପୁଣି 
ଦିନ ବଢ଼ିଚାଲିଛି । ସେ ଗର୍ଭ ଭାରରେ ଥକିଯାଉଛି। ତା ଦେହ ଅବଶ ହେଇ ପଡୁଛି। ଠିଆ 
ହେଲେ ମୁଣ୍ଡ ଘୂରେଇ ଦେଉଛି। ରଢକ୍ତହୀନତାରୁ ପାଦଫ୍ୁଲି ଏଣ୍ଡୁରି ପିଠାଭଳି ହେଲାଣି। କାଚ 
କଣ୍ଢେଇ ଭଳି ଦିଶୁଥ୍‌ବ। ଆସାମୀ ଝିଅ ମିତାଲି ଏବେ ଝଡ଼ିଝାଡ଼ି କଣ୍ଟା । ରତନଦା କଲେଜ 
ଫେରିଲା ବେଳେ ମିତାଲି ପାଇଁ ବେଳେବେଳେ ଓିଷଧ, ବେଳେବେଳେ ପଥ୍‌ ଆଣି ଦିଅନ୍ତି । 
ଆଉଦିନେଦିନେ କମଳା ଅଙ୍କୁର ସେଉ, ହୁଏତ ଆଉ କେତେବେଳେ ମିତାଲିକୁ ଭଲ ଲାଗିବ 
ବୋଲି କଲେଜ ପାଖ ରେସ୍ତୋରାରୁ ଇଲିସି ମାଛର ମୁଣ୍ଡ । ମିତାଲି ରତନଦା ଯାହା ଦିଅନ୍ତି 
ତା ତ ନିଶ୍ଚୟ ଖାଏ କିନ୍ତୁ କାହିଁକି କେଜାଣି ତା ଦେହର ଗୋଟେ କଣକୁ ସୁଦ୍ଧା ଲାଗେନି । 
ତାକୁ ଲାଗେ ସେ ବ୍ରହ୍ମାଣ୍ଡ ଗିଳି ହଜମ କରିଦେବ । 

ରତନଦାର ଭଡ଼ାଘରେ ମିତାଲିର ଯତ୍ନ ନେବାକୁ କେହି ନାହିଁ । ରତନଦା କିଛି 
ଗୋଟିଏ ବାଟ ଖୋଜି ପାଇବା ପାଇଁ ଚେଷ୍ଟାକରୁଛନ୍ତି। ସେ ଯାଇଯାଇ ସେଇ ଇନ୍ଦ୍ରାଣୀ ! 
ଇନ୍ଦ୍ରାଣୀ ପାଖରେ ପହଂଚି ମିତାଲି ସଂପର୍କରେ ସବିଶେଷ ଆଲୋଚନା କଲେ । ଇନ୍ଦ୍ରାଣୀ 
ହାତ ଖୁବ୍‌ ଲମ୍ବା । କଲିକତାର ସବୁ ନାମଜାଦା ଲୋକ ଇନ୍ଦ୍ରାଣୀର ହାତ ମୁଠାରେ। ଶିଳ୍ପପତି 
କୁହ ହୋଟେଲ ମାଲିକ କୁହ, ଡ଼ାକ୍ତର ଇଂଜିନିୟର ଯାହା କୁହ ଇନ୍ଦ୍ରାଣୀର ପହୁଂଚ ସେଇଠି 
ନିଶ୍ଚୟଥ୍ବ। ରତନଦାକୁ କଣ ଏକଥା ଅଛପା ? ଏଣୁ ସେ ସବୁକଥାରେ ପହଂଚେ ଇନ୍ଦ୍ରାଣୀ 
ପାଖରେ । ଖାଲି ସେତିକି ନୁହେଁ, ଇନ୍ଦ୍ରାଣୀ ରତନକୁ ଦେଖ୍ଲେ କଥାର ଖ୍ଅ ଲମ୍ବେଇ ଦେବ। 
କଥା ଆରମ୍ଭ ହେବ କଳାରେ, ସରିବ ପ୍ରେମରେ । ର ଟି ତୁହାକୁ ତୁହା ସମ୍ଭାଷଣ ପର୍ବକୁ 
ରସଘନ କରୁଥ୍ବ । ଟାଇଗର୍‌ ଇନ୍ଦ୍ରାଣୀ କୋଳରେ ମୁହଁ ଗୁଂଢି ଶୋଇଥ୍‌ବ । ଟାଇଗର, 
ଛୋଟ ଡ଼ଟ୍‌ସନ୍‌ଟିଏ । ଇନ୍ଦ୍ରାଣୀ ତାକୁ ସ୍କଟଲାଶ୍ଟରୁ ଆଣିଥ୍ଲା ଉଡ଼ାଜାହାଜରେ ଅଧାଭଡ଼ା 
ଦେଇ । ଖାଇବ ମଟନ୍‌ କୁରମା ଆଉ ଶୋଇବ ଇନ୍ଦ୍ରାଣୀ କୋଳରେ ନହେଲେ ଶେଯରେ । 
ବୁଲିବ ଓପେଲ ଆସ୍ତ୍ରାରେ ନହେଲେ ଏଷ୍ଟିମରେ। ଟାଇଗର, ରତନଦାକୁ ଭଲଭାବେ ଜାଣେ ! 
ଏଣୁ ରତନଦା ଘରେ ପଶୁପଶୁ ବହେ ଶୁଫିଯାଏ, ରତନ ହୁଏତ ଇନ୍ଦ୍ରାଣୀକୁ ଶୁ୍୍ଘିବା ଆଗରୁ । 
ରତନ ଆସିବା ଖବର ତ ଇନ୍ଦ୍ରଣୀ ପାଇଥାଏ । ନିଜକୁ କଣ୍ଢେଇଟିଏ ଭଳି ସଜେଇ ହେଇଥାଏ । 
ଇନ୍ଦ୍ରାଣୀର ଆଖ୍‌ ଫାଇନ୍‌ ଆର୍ଟ ଏକାଡ଼େମୀର ଲେଡ଼ି ରାନୁ ମୁଖାର୍ଜୀଙ୍କର ଆଖ୍ଭଳି। ବିସ୍ତାରିତ 
ଡ଼ୋଳା। ବେଶ୍‌ ମୋଟା ମୋଟା କଜଳର ଧାର । ବବୃକରା ବାଳ। ଦେହରେ ଥାଏ କେବେ 
ସାଦା ଶାଢ଼ୀ ତ କେବେ ମ୍ଯାକ୍ରସି । ସବୁ ନିର୍ଭର କରେ ଇନ୍ଦ୍ରାଣୀର ମୁଡ଼୍‌ ଉପରେ । 
ମ୍ୟାକ୍ରସିରେ ଇନ୍ଦ୍ରାଣୀ ଦେହକୁ ଚାହିଁ ହୁଏନି । ରତନ କିବା ମଣିଷ ! ପତଳା ଧଡ଼ଧଡ଼ିଆ 
ଶ୍ୟାମଳ । ମୁହଁରେ ଖୁଂଚାଖୁଂଚା କଳାଧଳା ଦାଢ଼ି। ସିଗାରେଟ୍‌ପିଆ ଓଠ । ଭଲପାଇବା ନା 
ଥାଏ ବୟସରେ, ନା ଦେହରେ । ଇଛ୍୍ରାଣୀର ରତନ ପ୍ରତି ଅହେତୁକ ଆକର୍ଷଣ । ରତନ 
ଇନ୍ଦ୍ରାଣୀକୁ ଦେଖ୍ଲେ ଦେହରୁ ମୁଣ୍ଡ ଯାଏଁ ପିଇଯାଏ । ତାକୁ ଲାଗେ ସେ ଯିମିତି କୋଣାର୍କ 
ଭାସ୍ପର୍ଯ୍ୟଟିକୁ ଚାକ୍ଷୁଷ କରୁଛି । ଇନ୍ଦ୍ରାଣୀ ବି ଚାହେଁ ସେ ରତନ ପାଖରେ ଭାସ୍ପର୍ଯ୍ୟଟିଏ ହେର 
ରହିଯିବ ଚିରଦିନ । 


ରତନ ଇନ୍ଦାଣୀକୁ ମିତାଲିର ଅବସ୍ଥା ସଂପର୍କରେ ସଚେତନ କରାଇଦେଲା । 

ପ୍ରସ୍ତାବ ଦେଲା ଇନ୍ଦ୍ରାଣୀ ମିତାଲି ସ୍ଵାସ୍ଥ୍ୟର ଦାୟିତ୍ଵ ନେଉ। ରତନ କହିବାର ନିର୍ଯ୍ୟାସ ହେଲା 
ସେ ମିତାଲିକୁ ଆଗତୁରା ନର୍ସିଂହୋମ୍‌ରେ ଭର୍ଭି କରିଦେବାକୁ ଚାହେଁ। ହୁଏତ ନର୍ସିଂହୋମ୍‌ରେ 

ରହିଲେ ତାର ସ୍ଵାସ୍ଥ୍ୟର ଉନ୍ନତି ହେଇପାରେ । ପେଟରୁ ପିଲାଟି ମଧ୍ୟ ସୁସ୍ଥହେଇ ଜନ୍ମହେବ। 
ରନ୍ଦ୍ରାଣୀକୁ ଏକଥା କହିବାକୁ ବି ଭୁଲି ନଥ୍ଲା ଯେ ସେ ମିତାଲିକୁ କାଂଚନ ଭଳି ସ୍ବେହକରେ । 
ଏଣୁ ତାର ଏତେ ବ୍ୟସ୍ତତା ଓ ସଂପୃକ୍ତି । ଇନ୍ଦ୍ରାଣୀ ମିତାଲିକୁ ନିଜ ମୁରବି ଢ଼ଙ୍ଗରେ ଦେଖେ, 
ବିଚରା ଝିଅଟିଏ । ଇନ୍ଦ୍ରାଣୀକୁ ଲାଗେ ସତେରେ ଶିଳ୍ପୀର ଜୀବନଟିଏ ହତାଶାରେ ଆରମ୍ଭ 
ହେଇ ହତାଶାରେ ହିଁ ଶେଷ ହେଇଯାଏ । ଜୀବନରେ ବସନ୍ତ ବୋଲି କିଛି ନାହିଁ। ସବୁ 
ନିଦାଘର ଧୂସରିତ ମୁହୃଁ । ଇନ୍ଦ୍ରାଣୀ ଏମିତି ଶହଶହ ଶିଳ୍ପୀଙ୍କ ବ୍ୟକ୍ତିଗତ ଜୀବନ ସଂପର୍କରେ 
ଆସିଛି । ଦେଖ୍ଛି ଖାଲି ଝଡ଼ ଝଂଜାର ପ୍ରତିଛବି । ଶିଳ୍ୀ ନିରାଣାର ହିଁ ଗୋଟିଏ 
ଅଭିବ୍ୟକ୍ତ । 


ମିତାଲି ଇନ୍ଦ୍ରାଣୀର ଅକୁଣ୍ଠ ସାହାଯ୍ୟରୁ ସିଟି ନର୍ସିଂହୋମ୍‌ରେ ଭର୍ରି ହେଲା, 
ଡ଼େଲିଭରୀ ବାଇଦା ତାରିଖର ମାସେ ଆଗରୁ । କଲିକତାର ଲେକ୍‌ ଗାର୍ଡେନ୍‌ କଂପ୍ଲେକ୍ସର 
ସିଟି ନର୍ସିଂହୋମ୍‌ର ବେଶ୍‌ ନାଁ । ଏଇ ଅଳ୍ଛଦିନ ହେଲା ଆରମ୍ଭହେଇଛି। ଇନ୍ଦ୍ରାଣୀର କାକାଝିଅ 
ଭଉଣୀ ଡ଼କୃର ଅନିନ୍ଦିତାଙ୍କ ଏଇ ନର୍ସିଂହୋମ୍‌ । ସେ ଖାଲି ନର୍ସିଂହୋମ୍‌ର ମୁଖ୍ୟାନୁହନ୍ତି , 
ଇନ୍ଦ୍ରାଣୀ ଅନିନ୍ଦିତାକୁ କହିରଖ୍ଛି । ସିଟି ନର୍ସିଂହୋମ ର ଖର୍ଚ୍ଚ ଡ଼ାକ୍ତର ଫିସ୍‌ ମିଶେଇ ଦିନକୁ 
ପନ୍ଦରଶହ। ସେଥୁରେ ନା ଅରୁଣ ନା ରତନର ପରବାଏ କରିବାର ଅଛି । ମିତାଲି ଜାଣୁଛି 
ଯେ ତା ରତନଦା ନଥୁଲେ ଏତେ ସେବାଶୁଯ୍ଥିଷା ସ୍ବେହଶ୍ରଦ୍ଧା ପାଆନ୍ତା ବା କୁଆଡୁ । ଏତକ 
ବ୍ୟବସ୍ଥା କରିଦେଇ ରତନଦା ଆପାତତଃ ଶାନ୍ତିରେ ନିଶ୍ଵାସ ମାରିଲେ । କିର୍ୁ ମନଭିତରେ 
ଦକାଥାଏ ସତେରେ କଣ ମିତାଲିର ପୂର୍ବ ସ୍ଵାସ୍ଥ୍ୟ ଫେରି ଆସିବ। ସତେରେ ମିତାଲି ଆଉଥରେ 
ହସିପାରିବ କହ୍ଧିଫ୍ମଲ ଭଳି ତୋଫାହସ । ମିତାଲି ପୁଣି କଣ ବ୍ୃହ୍ମପୁତ୍ରର ଜଳକନ୍ଯା ଭଳି 
ଦିଶିବ ? 


ମିତାଲି ଓ କାଂଚନ ଭିତରେ ଅସମ୍ଭବ ମେଳ । ଲାଗେ କାଂଚନ ମିତାଲି ଦେହରେ 
ଉକୁଟି ପଡ଼ୁଛି । ମିତାଲିକୁ ଦେଖ୍ଲେ ରତନର କିନୁ ପଛକଥା ମନେ ପଡ଼ିଯାଏ । ପିଲାଦିନର 
ଖେଳ, ସାଙ୍ଗହେଇ ଦୁର୍ଗାମେଢ଼ ଦେଖା । ଭସାଣିର ହୋ ହଲ୍ଲା । ଦୁହେଁ ମିଶି ରବୀନ୍ଦ୍ର ସଂଗୀତର 
ରେୟାଜ, ଭୁବନେଶ୍ବର ହେ ... । ଏମିତି ଆନେକ ପ୍ରାଣବନ୍ତ ସ୍ମତି । ମିତାଲିର ଭାଇ ନାହିଁ। 
ବାପମାଙ୍କ ଅଳିଅଳ ଝିଅ ମିତାଲି, ଶିଜୀ ଜୀବନର ଦୁର୍ଦିନ ସଂପର୍କରେ ଜାଣିଶୁଣି ମଧ୍ୟ 
୧୫୮ 


Digitized by srujanika@gmail.com 


ଶିଳ୍ସୀଟିଏ ହେବାର କି ଦୁର୍ବାର ଆକର୍ଷଣ 


ରତନ ଭାବେ ସତେରେ କଣ ମିତାଲିର ଶିଶୁସନ୍ତାନ ସୁସ୍ଥ ସବଳ ହେଇ ଏମାଟି 
ଛୁଇଁବ ? ଅରୁଣ ପ୍ରତିଦିନ ରତନଦା ଷୁଡ଼ିଓରୁ ସିଟି ନର୍ସିଂହୋମ୍‌ ଓ ସିଟି ନର୍ସିଂହୋମ୍‌ରୁ 
ରତନବଦାଙ୍କ ଶଲୁଡ଼ିଓ ଯା ' ଆସ ପରେ ମିତାଲିର ସ୍ଵାସ୍ଥ୍ୟରେ ସାମାନ୍ୟ ଉନ୍ନତି ଦେଖାଦେଲା, 
ଓଠଧାରରେ ହସ ପୁଟିଉଠିଲା ଓ ସେ ପାଟିଖୋଲି ଦିପଦ କଥା କହିପାରିଲା । ରତନଦା 
ସିଟି ନର୍ସିଂହୋମ୍‌କୁ ଆସିଲେ ମିତାଲି କୃତଜ୍ଞତାର ଟାହାଣିରେ ତାଙ୍କୁ ଅନେଇ ରହେ। ରତନ 
ମିତାଲିକୁ ଭରସାଦେଇ କହେ ମିତୃ ମୁଁ ଆଉଥାଉ ତୋର କାହାକୁ କିଛି ପରବାୟ ନାହିଁ । 
ଅରୁଣକୁ ଦେଖ୍ଲେ ମିତାଲି ଭାବେ ଆହା ବିଚରା ବାପ ହେବ ବୋଲି କି ଯନ୍ତ୍ରଣା ନ 
ପାଉଛି । ଛବି ଆଙ୍କିଲାବାଲା ଏବେ ହରଡ଼ଘଣାରେ । ମିତାଲିର ଯେତେ ସବୃ ଯନ୍ତ୍ରଣା 
ସତେ ଯିମିତି ଅରୁଣର । ଅରୁଣ ମିତାଲିର ବେଡ଼୍‌ରେ ବସିପଡ଼ି ତା ମୁଣ୍ଡ ଉପରେ ହାତ 
ବୁଲେଇ ଆଣେ । ସ୍ବେହରେ ପଚାରେ ମିତୁ କିମିତି ଲାଗୁଛି । ମିତାଲି ଆସ୍ତେ କରି 
ହସିଦିଏ, ଉଆଁସ ପରେ ଧାରେ ଜହୁ ଦେଖାଦେଲା ପରି ! ମିତାଲି ଶେଯରେ ଶୋଇ 
ଶୋଇ ବିରକ୍ତ ଲାଗିଲେ ସ୍କେଚୃ ଆଙ୍କିବସେ । ତା ସ୍ଟେଚଵରେ ଆଜିକାଲି ଗୁଡ଼ିଏ ଛୁଆ, କିଏ 
ହସୁଛି ତ କିଏ କାନ୍ଦୁଛି, କିଏ ଗୁରୁଣୁଛି ତ କିଏ ମା” ଠୁ ଖ୍ର ଖାଉଛି । ମିତାଲି ବୋଧହୁଏ ତା 
ନିଜ ଛୁଆର ପରିକଳିତ ଚେହେରାକୁ ରୂପଦେବାକୁ ଚେଷ୍ଟାକରୁଛି । 


ନର୍ସିଂହୋମ୍‌ରେ ରହିବା ମିତାଲିର ମାସେ ପାଖାପାଖ୍‌ ହେଲାଣି । ଡ଼ାକ୍ତର 
ମାନେ ମିତାଲିର ସ୍ଵାସ୍ଥ୍ୟ ପରୀକ୍ଷାକରି ଢାଣିସାରିଲେଣି ଯେ ମିତାଲି ହୃଦ୍‌ ରୋଗୀ। ପ୍ରସବ 
ଯନ୍ତ୍ରଣା ଯଦି ହୃଦ୍‌ ସ୍ବନ୍ଦନକୁ ବଢ଼େଇ ଦିଏ, ଯଦି ହୃତପିଣ୍ଡକୁ ରକ୍ତବୋହି ନେଉଥ୍‌ବା 
ଧମନୀ ଉପରେ ଚାପପଡ଼େ ତା ହେଲେ ମିତାଲିର ଭବିଷ୍ୟତ ସଂପର୍କରେ କିଛି ସଠିକ୍ବ 
କହିବା କଷ୍ଟସାଧ୍ୟ ହେଇପଡ଼ିବ । ହୃଦ୍‌ ରୋଗୀମାନେ ପ୍ରସବ ଯନ୍ତ୍ରଣା ସହି ନପାରି 
ଟଳିପଡ଼ତ୍ତି । ଏଭଳି ଏକ ଅଶଙ୍କା ସଂପର୍କରେ ମିତାଲି ବା ଅରୁଣକୁ କିଛି କୁହାଯାଇନି । 
ଜାଣିଛନ୍ତି କେବଳ ରତନଦା ଓ ନର୍ସିଂହୋମ୍‌ର ଡ଼ାକ୍ତର ଡ଼ାକ୍ତରାଣୀମାନେ । ରତନଦା 
ଇନ୍ଦ୍ରାଣୀକୁ ମଧ୍ୟ ଏକଥା କହିବା ପାଇଁ ପସନ୍ଦ କରିନାହାନ୍ତି। ଆଉ ପନ୍ଦର ଦିନ ପରେ 
ଡ଼େଲିଭରୀ ନର୍ସିଂହୋମ୍‌ ସାରା ଏକଥା ନେଇ ଟୁପ୍ଟାପ୍‌ ଫୁ ସଵରୁଫାସର ହେଲାଣି । 


୧୫୯ 


Digitized by srujanika@gmail.com 


ରତନଦା ସବୁ ଅଘଟଣକୁ ସାମ୍ନା କରିବା ପାଇଁ ପ୍ରସ୍ତୁତ । ଯିଏ କମ୍ୟୁନିଜମ୍‌ 
ମତବାଦରେ ଉଦ୍ବବୁଦ୍ଧ ହେଇ ଠାକୁର ଆଗରେ କେବେହେଲେ ହାତଯୋଡ଼ିବା ଦେଖାଯାଇ 
ନଥୁଲା, ସିଏ ପୁଣି ଆଜିକାଲି ସକାଳ ସଂଧ୍ୟା ଦକ୍ଷିଣକାଳୀ ମା ' ଙ୍କ ଉଦ୍ଦେଶ୍ୟରେ ମୁଣ୍ଡିଆ 
ମାରୁଛନ୍ତି । ତାଙ୍କ ଅଲକ୍ଷରେ ତାଙ୍କ ପାଟିରୁ ବାହାରି ଯାଉଛି ମା ! ତୁମେଇ ରକ୍ଷାକର | 


ଆଜି ଡ଼େଲିଭରୀ । ରତନଦା କଲେଜକୁ ଚାରି ପାଂଚ ଦିନ ହେଲା ନିୟମିତ 
ଯାଉନଥ୍‌ଲେ । ଆଜି କଲେଜ ଯିବା ପୂରାପୂରି ବନ୍ଦ । ସ୍ଲପ୍‌ଚର୍‌ ଡ଼ିପାର୍ଟମେଣ୍ଟର ତାଙ୍କରି 
କିଛି ବିଶ୍ଵସ୍ତ ଛାତ୍ର ଓ ଛାତ୍ରୀଙ୍କୁ ସେ ନର୍ସିଂହୋମ୍‌ ଲାଉଂଜରେ ବସେଇ ରଖ୍‌ଛନ୍ତି । ହୁଏତ 
କେତେ ବେଳେକଣ ଦରକାର ପଡ଼ିପାରେ । ଇନ୍ଦ୍ରାଣୀ କଲିକତାରେ ନାହାନ୍ତି, ଆଦିତ୍ୟ 
ସାଙ୍ଗରେ ସିଙ୍ଗାପୁର ଯାଇଛନ୍ତି । ହୁଏତ କାଲି ସକାଳ ବେଳାକୁ ଫେରି ଆସିଥ୍‌ବେ । 
ରତନଦା ଭାବୃଛନ୍ତି ମିତାଲି ଛୁଆର ଖବରଟା ଦେଇ ସେ ଇନ୍ଦ୍ରାଣୀକୁ ଚମକେଇ ଦେବେ 
ଆଉ ତାକୁ ତାରିଫ କରି କହିବେ ତମ ଯୋଗୁଁ ଦୁଇଟି ଜୀବନ ରହିଗଲା । 


ମିତାଲିର ପ୍ରସବ ଯନ୍ତ୍ରଣା ସକାଳୁ ସକାଳୁ ଆରମ୍ଭ ହେଇଯାଇଛି । ଯନ୍ତ୍ରଣାରେ 
ମିତାଲି ଅସ୍ଥିର ହେଇ ଉଠୁଛି । ଅରୁଣ ମିତାଲିର ଶେଯ ପାଖରେ ବସି ତାକୁ ପ୍ରବୋଧନା 
ଦେଉଛନ୍ତି । ମିତାଲି ଆଖ୍ରୁ ଧାର ଧାର ଲୁହ ବହି ଚାଲିଛି । ଘଡ଼ିଘଡ଼ିକେ ମିତାଲିର ହୃଦ୍‌ 
ସ୍ପଦନ ଇ.ସି.ଜି.ରେ ମପା ଚାଲିଛି । ଲାଗୁଛି ଏତେ ଯନ୍ତ୍ରଣାରେ ବି ସବୁକିଛି ଠିକଅଛି । 
ମିତାଲିର ଯନ୍ତ୍ରଣା ଆହୁରି ବଢ଼ିବାକୁ ଲାଗିଲା। ସେ ଆଉ ସହ୍ୟ କରିପାରୁନି । ଛାତି ଭିତରଟା 
କୋରି ହେଇ ଖା ଖା ଲାଗୁଛି । ତାକୁ ଲାଗୁଛି ପଦ୍ମନାଡ଼ରେ ତା ଦେହରୁ ସବୁ ରକ୍ତ କିଏ 
ଶୋଷି ଦେଉଛି । ମିତାଲି ଆଉ ଯନ୍ତ୍ରଣା ସହି ପାରୁନି । ସେ ଚିଜ୍କାର କରି କାନ୍ଦିବା ପାଇଁ 
ମଧ୍ୟ ବଳ ପାଉନି । ତାକୁ ଦଶଦିଗ ଅନ୍ଧାର ଦିଶିଲାଣି । ହୁଏତ ପର ମୁହୃତରେ ଅନ୍ଧାର 
ଭେଦକରି ସୂର୍ଯ୍ୟଟିଏ ଉଇଁବ । ଦୁଃଖ ଅନ୍ଧାରର ରାତି ପାହିବ। ସକାଳ ହେବ। ଯନ୍ତ୍ରଣାର 
ଅବସାନ ଘଟିବ। ସୂର୍ଯ୍ୟ ହସିବ। ତା ସହିତ ସମଗ୍ର ଧରା ବି ହସିଉଠିବ । 


ନର୍ସ୍‌ ମିତାଲିକୁ ଲେବରରୁମ୍‌ ଭିତରକୁ ନେଇଗଲା । ତା ପରେ ଅରୁଣ ଓ ରତନର 
କିଛି ଜାଣିବାର ଉପାୟ ନାହିଁ । ସବୁ ଖାଲି କଳ୍ପନାଜଳ୍ପନା । ମିତାଲି ଡ଼େଲିଭରୀ ରୁମ୍‌କୁ 
ଗଲାବେଳେ ତାର ଯନ୍ତ୍ରଣା ଜର୍ଚ୍ଚରିତ ମୁହଁଟିକୁ ସେମାନେ ଯେତିକି ଯାହା ଦେଖ୍ଥ୍ଲେ । 

ଡ଼େଲିଭରୀ ରୁମ୍‌ ଭିତରେ ଚିକ୍ରାର । କେବଳ ମିତାଲିର ନୁହେଁ ମିତାଲି ଭଳି ଆଉ ଦଶ 
ପନ୍ଦର ଅସନ୍ତ ପ୍ରସବା ମାଂ ଙ୍କର ଯନ୍ତ୍ରଣାର ଆରଁନାଦ । 


ମୁକ୍ତିର ଯନ୍ତ୍ରଣା ଏତେ ତୀବ୍ର ! ଏତେ ବେଦନାଦାୟକ ! ଏତେ ହୃଦୟ ବିଦାରକ ! 
ରତନଦା ଓ ଅରୁଣ ଆଉ ସହ୍ୟ କରିପାରୁ ନାହାନ୍ତି । ଲାଗୁଛି ଏସବୁ ଯନ୍ତ୍ରଣା ଆଉ ଆରଁନାଦ 
ଭିତରୁ ହସି ହସି ଶିଶୁଟିମାନେ ପଦାକୁ ବାହାରି ଆସିବେ ଓ ତା ପରେ ପରେ ସେମାନଙ୍କୁ 
ଦଶମାସ ଦଶଦିନ ଗର୍ଭରେ ଧରି ରଖ୍ଥ୍ବା ମା” ମାନେ ତୃପ୍ରିର ଓ ପ୍ରଶାରତ୍ତିର କ୍ଲାନ୍ତ 
ଶିଥ୍ଳମୁହଁରେ ଧୀରେ ହସ ଉକୁଟେଇ ଦେଇ ସେମାନଙ୍କ ପିଛାଧରିବେ । 


ଲାଗିଲା ଯିମିତି ନବଜାତ ଶିଶୁର କ୍ରନ୍ଦନସ୍ଵର ଯନ୍ତ୍ରଣା ଭିତରୁ ବାରିହେଇ ପଡ଼ିଲା । 
କଣ ହେଲା କେଜାଣି ଡ଼ାକ୍ତରମାନେ ଡ଼େଲିଭରୀ ରୁମ୍‌ ଭିତରକୁ ଦୌଡ଼ିଲେ । ରତନଦା 
ମନରେ ସଂନ୍ଦେହ ହେଲା । କଣ କିଛି ଅଘଟଣ ଘଟିଲା କି ? ଖୁସିରେ ଖୁସିରେ ଉକୁଟି 
ଆସୁଥ୍ବା ରତନଦାର ମୁହଁଟି ହତାଶାରେ ବିବର୍ଣ୍ଣ ହେଇ ଗଲା ଭଇଁ ଆସୁଥ୍ବା ଜହୁଭପରେ 
କଳାମେଘର ଛାଇ ଯିମିତି । ପାଂଚଦଶ ମିନଟ୍‌ରେ ଦୁଇଜଣ ଡ଼ାକ୍ତର , ଡ଼ଃ ସେନଗୁପ୍ରା ଓ 
ଡ଼ଃ ଚାଟାର୍ଜୀ ମୁହଁ ତଳକୁ କରି ରୁମ୍‌ ଭିତରୁ ବାହାରି ଆସିଲେ ଓ ରତନଦା ପାଖଦେଇ 
ଗଲାବେଳେ କହିଗଲେ, ଉଇ ଆର୍‌ ଏକହ୍ଟିମ୍ଲି ସରି। ତା ପରେପରେ ମିତାଲିର ନବଜାତ 
ଶିଶୁପୁତ୍ର ଟ୍ରେରେ ନର୍ସହାତରେ । ନବଜାତ ଶିଶୁପୁତ୍ରକୁ ହାତରେ ଧରି ମଧ୍ୟ ନର୍ସର ମୁହଁ 
ବିଷଣ୍ଡ । ଅରୁଣ ହଠାତ୍‌ କିଛି ଠଉରେଇ ପାରୁନଥ୍ଲା । ରତନଦା ଅବସ୍ତା ହୃଦୟଙ୍ଗମ 
କରିସାରିବା ପରେ କାନ୍ଦିବେ ନା ହସିବେ ସ୍ଥିର କରିପାରୁନଥ୍ଲେ। କିଛି କ୍ଷଣ ପରେ ସଫେଦ 
ଚାଦର ଢ଼ଙ୍କା ମା” ଟିର ଶବ ଠେଲା ଷ୍ଟେଚର୍‌ରେ ବୁହାହେଇ ପଦାକୁ ଆସିଲା । ରତନଦା 
ତା ଆଗରୁ ଅରୁଣକୁ ନିଜ କୋଳରେ ଜାବୁଡ଼ି ନେଇ ସାରିଥ୍‌ଲେ । 


ଏହାର ପରବର୍ତୀ ଘଟଣାକ୍ରମ ଗୁଡ଼ିକ ରତନଦା ଏହିପରି ସ୍ଥିରକଲେ - ମିତାଲିର 
ନବଜାତ ଶିଶୁପୁଅ କିଛିଦିନ ସିଟି ନର୍ସିଂହୋମ୍‌ରେ ରହିବ । ଡ଼ାକ୍ତରଙ୍କ ହେପାଜତ ପାଇଲେ 
ପିଲାଟି ଟାଣୁଆ ଧରିବ । ସେ ନିଜ ଛାତ୍ରଛାତ୍ରୀଙ୍କ ଦାୟିତ୍ଵରେ ଅରୁଣକୁ ଓ ମିତାଲିର ନିଥର 
ଦେହଟିକୁ ଜିମାଦେଇ ସିଧା ଚାଲିଲେ ଇନ୍ଦ୍ରାଣୀ ଘରକୁ। ଇନ୍ଦ୍ରାଣୀ ସେତେବେଳକୁ ସିଙ୍ଗାପୁରରୁ 
ଫେରିଆସିଥ୍ଲା। ଆଦିତ୍ୟ ଓ ଇନ୍ଦାଣୀ ସିଟି ନର୍ସିଂହୋମ୍‌ରେ ପହଂଚିଲେ । ଇନ୍ଦ୍ରାଣୀ ସମସ୍ତ 

ଯତ୍‌ ଦେଇ ମିତାଲିର ପିଲାଟିକୁ ବଂଚେଇ ରଖ୍ବା ପାଇଁ ଡ଼ଃ ସେନ୍ଗୁପ୍ତା ଓ ଡ଼ଃ ଚାଟାର୍ଜୀଙ୍କ 
ଅନୁନୟ ହେଲା । 


ଏ ସବୁ ଦୁର୍ଘଟଣା ପରେ ଅରୁଣ ଆଉ ମଣିଷ ଭଳିଆ ମଣିଷ ହେଇ ନଥୁଲା । 
ସେ ଏସବୁ ଅଘଟଣ ପାଇଁ ନିଜକୁ ଧ୍କ୍କାର କରୁଥ୍ଲା । ବେଳେବେଳେ ପାଗଳ ଭଳି ପ୍ରଳାପ 
କରୁଥଲା, ମୁଁ ମିତାଲିକୁ ଖୋଜିବାକୁ ଯିବି । ମୋ ମିତାଲି ସେଇଠି ଅଛି କହି ଶୂନ୍ୟ ଆକାଶ 
ଆଡ଼କୁ ଚାହିଁ ରହୁଥ୍ଲା । ସେ କୌଣସି କଥା ସ୍ଥିର କରିବା ଅବସ୍ଥାରେ ନ ଥୁଲା । ରତନଦା 
ଅରୁଣକୁ ପ୍ରକୃତିସ୍ଥ କରିବା ପାଇଁ ଆପ୍ରାଣ ଉଦ୍ୟମ ଚଳେଇଥାନ୍ତି । ଦଳେ କଲେଜପିଲା 
ଅରୁଣକୁ ଗୋଡ଼େଗୋଡ଼େ ଜଗିରହିଥଆନ୍ତି। ଅରୁଣ ଆଉ କେତେ ଦିନବା ଏଇମିତି ପାଗଳ 
ଭଳିଆ ରହିଥାନ୍ତା ? ସେ ଧୀରେଧାରେ ବାସ୍ତବତା ପ୍ରତି ସଚେତନ ହେଲା | ଭାଗ୍ୟକୁ ନିନ୍ଦିଲା । 
କର୍ମକୁ ଆଦରିଲା । 


କଲିକତା ରହଣି ଅରୁଣ ପାଇଁ ଅସହ୍ୟ ମନେହେଲା। ରତନଦାର ଘର ଲାଗିଲା 
ଶୁଶାନ ଭଳି । ରାତି ଗହୀରିଆ ହେଲେ ଅରୁଣକୁ ଲାଗେ ମିତାଲି ତା ଖଟ ପାଖରେ ବସି 
ତାକୁ ଦେଖ୍‌ ଖୁବ୍‌ ଜୋରରେ ହସୁଛି । ସେ ଚମକି ଉଠେ । ମିତାଲିକୁ ହାତ ପାଆନ୍ତାରେ 
ପାଇବାକୁ ଚେଷ୍ଟାକରେ । ପର ମୁହୂର୍ଭରେ ପ୍ରକୃତିସ୍ଥ ହୁଏ । ଭାବେ ମିତାଲି ତ ତା ପାଇଁ 
ସ୍ମତ । 


ଏମିତି ଏକ ଆଉଟୁ ପାଉଟୁ ହେଉଥ୍‌ବା ପ୍ରାଣ, ଦରପୋଡ଼ା ଜୀବନ ଓ 
ସଂତପ୍ତ ମନ ଘେନି ଅରୁଣ ବେଶି ଦିନ କଲିକତାରେ ରତନଦାଙ୍କ ଆତିଥ୍ୟରେ ନରହିବା 
ପାଇଁ ନିଷ୍ଠରି ନିଏ । ସେ ଅନୁଭବ କରେ ଙଂଲିକତାରେ ରହଣି ସହିତ ମିତାଲିର ସ୍ମ ତି ଖୁବ୍‌ 
ନିବୁଜ । ଏଠିକାର ରାସ୍ତାଘାଟ ଗଛପତ୍ର ଆକାଶ ଓ ଚଢ଼େଇ ସମସ୍ତେ ତାକୁ ମିତାଲିର 
କଥା ବାରମ୍ବାର ମନେ ପକେଇ ଦେଉଛନ୍ତି । ଆକାଶକୁ ଚାହିଁ ଅରୁଣ ଭାବେ ସେ କେତେ 
ନିଃସହାୟ । ଚଢ଼େଇଟିଏ ଆକାଶରେ ଉଡ଼ିଗଲେ ଅରୁଣକୁ ଲାଗେ ଚଢ଼େଇଟି ସତେ 
ଆକାଶର କେତେ ଆପଣାର । କଲିକତା ମଇଦାନ ସେପଟୁ ଜହ୍ନ ଉଇଁଲେ ଅରୁଣ ଦେଖେ 
ମିତାଲି ଜହ୍ନହେଇ ହସୁଛି। 

ଅରୁଣ ବହୁ ସନ୍ତର୍ପଣରେ ରତନଦାକୁ ନିଜ ମନକଥା ଖୋଲି କହିବ ବୋଲି 
ସାହସ ବାନ୍ଧିଲା । ତାର ଆଖ୍‌ ଦୃ ଇଟି ଲୁହରେ ଜୁଡ଼ବ୍ରଦୁ ହେଇଗଲା । ପାଟିରୁ ପଦେକଥା 
ହେଲେ ସ୍ତରିଲା ନାହିଁ , ରତନଦା ଅରୁଣକୁ କୁଣ୍ଢେଇନେଲେ । ଆଶ୍ଵାସନା ଦେଲେ । ବହୁ 
କଷ୍ଟରେ ଅରୁଣ ତିନୋଟି ଶବ୍ଦ ଉଚ୍ଟାରଣ କରିପାରିଲା । ଆମି କୋଲକାତା ଛେଡ଼େଦେବୋ । 
ରତନଦା ଯଦିଓ ଅରୁଣକୁ ଏମିତି ଅସହାୟ ଅବସ୍ଥାରେ ଏକାକୀ ଅନ୍ୟତ୍ର ଛାଡ଼ିଦେବା ପାଇଁ 
ପ୍ରସ୍ତୁତ ନଥ୍‌ଲେ ତଥାପି ସେ ବୃଝିପାରୁଥ୍ଲେ ଯେ କଲିକତାର ଆସକ୍ତି ଓ ଜଂଜାଳ ଭିତରୁ 


ଅରୁଣର ମୁକ୍ତି ଏକାନ୍ତ ପ୍ରୟୋଜନ । 


ରତନଦା ଅରୁଣ ଦିଲ୍ଲୀଯିବାର ସବୁ ବ୍ୟବସ୍ଥା କରିଦେଲେ। ମିତାଲି ଚାଲିଯିବାର 
ଏ ଭିତରେ ଚାରି ପାଂଚମାସ ବିତି ଗଲାଣି। କଲିକତା ଛାଡ଼ିଯିବା ପୂର୍ବରୁ ମିତାଲିର ଶିଶୁପୁତ୍ରକୁ 
ଥରେ ଦେଖ୍‌୍ଆସିବା ପାଇଁ ଅରୁଣର ମନ ଚାହୁଁଥ୍ଲା । ରତନଦାଙ୍କୁ ଏକଥା ହୁଏତ ଅଛପା 
ନଥୁଲା । ମିତାଲିର ଶିଶୁପୁତ୍ରକୁ ଦେଖ୍ବା ପାଇଁ ରତନଦା ଅରୁଣକୁ ବହୁତ ଥର ଅନୁରୋଧ 
କରିଥ୍‌ଲେ ମଧ୍ୟ ଅରୁଣ କାହିଁକି କେଜାଣି ନିଜର ସମସ୍ତ ଆଶା ଓ ବାସନାକୁ ଚାପି ରଖ୍‌ 
ଶିଶୁ ପୂତ୍ରଠାରୁ ଦୂରେଇ ରହିଥ୍‌ଲା। କିନ୍ତୁ ସେଦିନ ପିତୃତ୍ଵର ସଷ୍ମୋହନ ଅରୁଣକୁ ବିଚଳିତ 
କରିଦେଇଥ୍ଲା । ସେ ଭାବୁଥ୍ଲା କଲିକତା ଛାଡ଼ି ଦେଲାପରେ ନିଜ ପୁଅସାଙ୍ଗରେ ଆଉ 
ହୁଏତ ଦେଖା ହେଇ ନ ପାରେ । କାରଣ ସେ ଆଉ ମିତାଲିର ପୁଅ ନ ହେଇ ଇନ୍ଦ୍ରାଣୀର 
ପୁଅ ହୋଇଯାଇଥ୍‌ବ। ପ୍ରାଚୁର୍ଯ୍ୟ ଓ ଭୋଗବିଳାସ ଭିତରେ ଶୈଶବଟି କଟେଇଥ୍‌ବା ବାଳକଟି 
ଜଣେ ଦୃସ୍ତଶିଳ୍ପୀର ହା ' ହତାଶାଭରା ସଂସାରକୁ ଯେ ଗ୍ରହଣ କରିପାରିବ ଏହା ଅରୁଣର 
ଧାରଣା ବାହାରେ ଥୂଲା। ସେ ଚାହୁଁଥ୍ଲା ମିତାଲିର ପୁଅ ଏକ ନୃତନ ସ୍ଵାକ୍ଷର ନେଇ ସଂସାରର 
ଜଟିଳତାକୁ ସାମନା କରିବ । 


କଲିକତା ଛାଡ଼ିବାର ଆଗ ସଂଧ୍ୟାରେ ଅରୁଣ ରତନଦା ସହିତ ଇନ୍ଦ୍ରାଣୀ ଘରକୁ 

ଗଲା । ଇନ୍ଦ୍ରାଣୀର ଘର ଘରତ ନୁହେଁ ଗୋଟିଏ ଉଆସ। ବଗିଚାରେ ଦେବୀପ୍ରସାଦ, ଶର୍ବରୀ 
ଓ ଶଙ୍ଖ ଚୌଧୁରୀ ଭଳି ପ୍ରଖ୍ୟାତଯଶା ଭାସ୍କରଙ୍କ ଠାରୁ ଆରମ୍ଭକରି ରତନବଦାଙ୍କ ପର୍ପ୍ୟନ୍ତ 
ଶିଳ୍ପୀମାନଙ୍କ କୃତି ସବୁଜ ଲନ୍‌ର ଶୋଭାକୁ ଦ୍ଵିଗୁଣିତ କରିଦେଇଛି । ପୋଟିକୋ ସଂଲଗ୍ନ 
ବାରଣ୍ଡାରେ ଚୀନ ଇମ୍‌ପୋରଟେଡ଼୍‌ ପୋରସିଲିନ୍‌ର ଫୁଲକୁଣ୍ଡ ସାଙ୍ଗରେ ଓଡ଼ିଆ ଭାସ୍କର 
ଅନନ୍ତ ପଣ୍ଡାଙ୍କ ହେନେରୀମୁର୍‌ ଶୈଳୀରେ ଖୋଦିତ ଦାରୁ ଭାସ୍କର୍ଯ୍ୟ , ଚେନାଇର ବିଦ୍ୟାଶଙ୍କର 

ସ୍ଥପତିଙ୍କ ବ୍ରୋଂଜ ପ୍ରତିମା ଓ ଲଣ୍ଡନରୁ ସଦ୍ୟ ଫେରିଥ୍‌ବା ଗୁଜ୍ରାତୀ ଶିଜୀ ଧୁବ ମିସ୍ତ୍ରୀଙ୍କ 
ଫାଇବର ଗ୍ଲାସ୍‌୍ର ଲଙ୍ଗଳା ମଣିଷ ଓ କୁକୁର । ଅରୁଣର ସଂଦିଗ୍ଧ ଓ ଭାରାକ୍ରାନ୍ତ ପ୍ରାଣପାଇଁ 
ଭାସ୍କର୍ଯ୍ୟ ଗୁଡ଼ିକ ସଂସାରରେ ବଂଚିବାର ସାର୍ଥକତା ଉଦ୍‌ଘୋଷଣା କରୁଥ୍‌୍ଲେ - ଢୀବନ 
କ୍ଷଣଭଙ୍କୁର, କଳା ଚିରନ୍ତନ ଓ ନୈସର୍ଗିକ ସୌନ୍ଦର୍ଯ୍ୟ ଓ ପରିତୃପ୍ତିର ଉତ୍ସ | ରତନଦାଙ୍କ 
ପିଛାଧରି ଅରୁଣ ଇନ୍ଦ୍ରାଣୀର ଘର ଭିତରକୁ ଆଗେଇଲା । ଘର ଭିତରେ ଗୋଟିଏ ଚିତ୍ରବୀଥ୍ର 
ଆଡ଼ମ୍ବର । ଇନ୍ଦ୍ରାଣୀର ଏସବୁ କଳାର ଗରିମା ଭିତରେ ଗୋଟିଏ ଚିତ୍ରିତ ପ୍ରଜାପତି ମିତାଲିର 


ପୁଅ ! 


ମିତାଲି ପୁଅକୁ କୋଳରେ ନେଇ ମାତୃତ୍ଵର ଆତିଶଯ୍ୟରେ ଉତପ୍ରଲ୍ଲିତ ଇନ୍ଦ୍ରାଣୀ 
ବୈଠକଖାନା ସୋଫାଉପରେ ବସିଥ୍ଲା ! ଲାଗୁଥ୍ଲା ସତେ ଯିମିତି ସେ ଯଶୋଦା ଆଉ 
ମିତାଲିର ପୁଅ କଳାକାହୁୁ । ଇନ୍ଦ୍ରାଣୀ ପୁଅ ମୁହଁରେ ଚୁମାଟିଏ ଦେଇ ପୁଅକୁ ଅରୁଣ ହାତକୁ 
ଟେକିଦେଲା । ଶିଶୁପୁତ୍ରର ସର୍ଶ ଅରୁଣ ଦେହରେ ମିତାଲିର ପ୍ରେମ ପୁଲକ ଆଣିଦେଲା । 
ଅସକ୍ତିର ଚେର କେତେ ଦୂର ଲମ୍ବିଯାଇପାରେ । ଅଦୂଶ୍ୟରୁ ଦୃଶ୍ୟମାନ ସ୍ଥିତି ଯାଏ । ପୁଅର 
କଅଁଳିଆ ଦେହର ଉଷ୍ଠତା ଅରୁଣକୁ ପିତୃତ୍ଵର ସୁଖ ଓ ସାଫଲ୍ୟ ଦେଲା ଏକ ମହାର୍ଘ 
ଅନୁଭୂତି ଭିତରେ ଅରୁଣ ନିଜର ହତାଶାକୁ ଭୁଲିଯାଇ ପୁଅର ହସ ସାଙ୍ଗରେ ହସ 
ମିଳେଇଦେଲା ! ଇନ୍ଦ୍ରାଣୀ ଓ ରତନଦା ଅତି ନିବିଡ଼ ଭାବରେ ଅରୁଣର ଏହି ଭାବାନ୍ତରକୁ 
ଲକ୍ଷ କରୁଥ୍‌ଲେ ଓ ମନେମନେ ପୁଲକିତ ହେଉଥ୍୍‌ଲେ। ଅରୁଣ ଭାବିଲା ମିତାଲି ଚାଲିଯାଇଛି 
କିନ୍ତୁ ରଖ୍‌ ଯାଇଛି ଯୁଗଯୁଗ ପାଇଁ ତାର ସନ୍ତକ। ପୂଅ ପାଇଁ ଇନ୍ଦ୍ରାଣୀ ଏବେ ଯିମିତି ମିତାଲିରେ 
ରୂପାନ୍ତରିତ ହେଇଗଲା, ରତନଦା ସିମିତି ଅରୁଣ ହେଇଗଲେ ଆଉ ରକ୍ତମାଂସର ଅରୁଣ 
ଅସ୍ତିତ୍ଵ ହରାଇବସିଲା । 

କେତକୀ ଭାବୃଛି, ତାର ନିସ୍ତାର ନାହିଁ । ଅମୀମାଂସିତ ଗୋଲକଧନ୍ଦା । ଜନ୍ମ 
ମୃତ୍ୟୁ ଧର୍ମ ସମାଜ ସଂସ୍କାର ଏସବୁଥ୍ରୁ କଣ ଏତେ ସହଜରେ ମୁକ୍ତିମିକେ । କେତକୀ 
ଜାପାନ ଦେଶକୁ ଆସିଥ୍‌ଲା ଏକ ନିର୍ଲିପ୍ର କାମନା ନେଇ । ସେ ବୌଦ୍ଧ ଭିକ୍ଷୁଣୀ ହେବ । 
ଏହାଠୁ ବଳି ଆଉ ଅଧ୍କ ସହଜ ସରଳ ଆଶା କଣ ବା ହେଇପାରେ ? ନିର୍ବାଣ ପ୍ରାପ୍ତି ତାର 
କାମ୍ୟ ନଥ୍‌ଲା । ତା ପାଇଁ ଯେ ତଥାଗତ, ତାଙ୍କ ଚରଣାରବିନ୍ଦରେ ଆଶ୍ରିତ ହେଇଯିବା ତାର 
କାମ୍ୟ, ରାଧା ଯିମିତି ନିଜକୁ ନିଢଦେହକୁ ସମର୍ପି ଦେଇଥ୍‌ଲେ କୃଷ୍ଣଙ୍କ ପାଖରେ। ଅଲୌକିକ 
ପ୍ରେମଭାବନାରେ ନିଜକୁ ମଜେଇଦେବା ଓ ହଜେଇଦେବାର ଯେଉଁ ଆନନ୍ଦ, ତାକୁ ଅନୁଭବ 
କରିବାର ଞିବ୍ଧତ୍ୟ ଥ୍ଲା ବୋଲି ବୋଧହୁଏ କେତକୀ ପ୍ରେମର ଉଜାଣି ବନ୍ୟାରେ ଅସହାୟ 
ଝଡ଼ାପତ୍ର ଭଳି ବହି ଯାଉଛି । ଜାପାନର ବଣ୍ତୀଢ଼୍ୟ ସମ୍ଭାର ତା ଆଗରେ ଫିକା ପଡ଼ିଗଲାଣି । 
ନିରଲିପ୍ତ ତଥାଗତ, ତେଜୋଦୀପ୍ତ ଅମିତାଭ, ପରମ କାରୁଣିକ ବୁଦ୍ଧ କିଏ ହେଲେ କେତକୀର 
ଭିକ୍ଷା ନିବେଦନ ଗ୍ରହଣ କରିପାରିଲେନି । ନା ଗ୍ରହଣ କରିସାରି, ଯେମିତି ତେଲ ଲୁଣ 
ସଂସାରର ମଣିଷ ପ୍ରତ୍ୟାଖ୍ୟାନ କରିଦିଅନ୍ତି ସେମିତି ସେମାନେ କେତକୀକୁ ଅଲୋଡ଼ା 
କରିଦେଲେ। 


କେତକୀ ଅସରନ୍ତି ଦୃଃଶ୍ଚିନ୍ତାର ଅସୁମାରି ବଳୟ ଭିତରେ ଛନ୍ଦିହେଇ ପଡୁଛି । 

ଦେହରୁ ଝଲକ କମି ଆସିଲାଶି। ନିଢେ ନିଜ ସଂପର୍କରେ ସନ୍ଦିହାନ, ଆନମନା। ଖାଇବା, 
ପିଇବା, ବେଶଭୂଷାରେ ଅଯତ୍ବ । ଧ୍ୟାନଧାରଣାରେ ନାତିନିୟମ ରହୁନି । ନରହିତୋ 
କେତକୀର ଶାରୀରିକ ଓ ମାନସିକ ସନ୍ତୁଳନ ପାଇଁ ଚିନ୍ତିତ । ରୋଗବିରାଗ ହେଇଥ୍‌ଲେ 
ସିନା ଥିଷଧପତ୍ର କଲେ ଦେହ ଭଲହେଇଯାଏ। ମନରୋଗର ଉପଶମ ପାଇଁ ଆଉଗୋଟିଏ 
ସଲତ୍ମେଦନଶୀଳ ମନ ହିଁ ଦରକାର ପଡ଼େ। ନରହିତୋ କେତକୀର ଭଙ୍ଗା ମନକୁ ଯୋଡ଼ିବାପାଇଁ 
ଆପ୍ରାଣ ଚେଷ୍ଟା କରୁଛି। ନୂଆ ପରିବେଶ ନୂଆଚିନ୍ତା ତା ପାଇଁ ଖୋରାକ ଯୋଗାଇପାରେ, 
କ୍ଷତରେ ସ୍ବେହ ଓ ପ୍ରେମର ପୁଟ ଭରିଦେଇ ପ୍ରାଣକୁ ଶୀତଳ କରାଯାଇପାରେ । ହୁଏତ 
କେଉଁ ଏକ ଆତ୍ମପ୍ରତ୍ୟୟ ମୁହୁର୍ଗରେ ମନରୁ କଳ୍କଷ ଧୋଇ ହେଇଯାଇପାରେ । ଭୂଇଁ 

ଉପରେ ପାଦ ଅୟ କରି ଆଗକୁ ମାଡ଼ିଯିବାର ଶପଥଟିଏ ଅଙ୍କୁରିତ ହେଇପାରେ। ଅବିଶ୍ଵାସର 
ବିଛୁଆତି ଗୁଜୁକୁ ମନ ଉପବନରୁ ଉପାଡ଼ି ଫିଙ୍ଗାଯାଇ ପାରେ। ନରହିତୋ କେତକୀକୁ ସାଙ୍ଗରେ 
ନେଇ ଘୂରିବୁଲୁଛି । ଉପବନରୁ ଉଦ୍ୟାନ, ପୁଷ୍ଠରିଣୀରୁ ପାହାଡ଼ । ନିରନ୍ତର ବୀଉଶ ବଣରୁ 
ଶ୍ୟାମଳ ଉପତ୍ୟକା । ସେ ପ୍ରକୃତିର ପ୍ରଶାରିମା ଭିତରେ ପ୍ରସ୍ତୁଟିତ ଦୈବୀସଭାକୁ ଅନୁଭବ 
କରିବା ପାଇଁ କେତକୀକୁ ସଚେତନ କରାଉଛି। ସେ କିନ୍ତୁ ଲକ୍ଷ କରୁଛି ସବୁଥ୍‌ରେ କେତକୀର 
ଅସଂଲଗ୍ଧତା । ହଜେଇ ଦେଇ ନ ପାଇବାର ଅସହାୟତା । ଭଣ୍ଡି ହେଇଯିବାର ଅବ୍ୟକ୍ତ 
ବେଦନା କେତକୀକୁ ବ୍ୟଥ୍ତ କରିଦେଉଛି । 


ସମୟ ବହି ଯାଏ । ନରହିତୋ ଓ କେତକୀ ସୂର୍ଯ୍ୟଦଚ୍ଧ ଫୁଲ ପରି ସମୟର 
ଲହିଡ଼ି ଭିତରେ ଉବୁଟୁବୁ ହେଇ ପଡ଼ୁଛନ୍ତି । ସ୍ଥିତି ଓ ଅସ୍ଥିତିର ଲୁଚକାଳି ଭିତରେ ସେମାନେ 
ହୁଏତ ନିଜକୁ ଆୟତ୍ତ କରିବା କଥା ଭାବୁଛନ୍ତି । ହୁଏତ ଉଜାଣି ଲହଡ଼ାର ଶାମୁକା ଭଳି 
ସମୟର ବିସ୍ତୃତ ସାଗର ବେଳାରେ ଖୁବ ଏକା ଏକା ଅନୁଭବ କରୁଛନ୍ତି । କେତକୀ ସମୁଦ୍ରର 
ଗୁରୁ ଗମ୍ଭୀର ଆବେଦନରେ ବେଳେବେଳେ ଚଳଚଂଚଳ ହେଇଉଠୁଛି । ଉତ୍ତାଳ ତରଙ୍ଗ 
ଆଗରେ ମଣିଷ କେତେ ଛୋଟ । କେତେ ଅସହାୟ । ସମୁଦ୍ଵ ବେଳେବେଳେ ପ୍ରାଣର 
ସଂଗୀତକୁ ବାକ୍ରମୟ କରିଦିଏ । ସମୁଦ୍ର କେଡ଼େ ବିଶାଳ । 


କେତକୀ ନରହିତୋର ହାତ ଦୃଇଟି ଜାବୁଡ଼ି ଧରି ପ୍ରଶ୍ନ କରେ , ସମୁଦ୍ର କଣ 
ନିର୍ବାଣ କାମନା କରେ ? ନଦୀର ଜୀବନରେ ହୁଏତ ନିବୀଣ ପରିପୂର୍ଣତତାର ସଂଜ୍ଞା ହେଇପାରେ । 
ସମୁଦ୍ରରେ ହଜିଯିବା, ମିଶିଯିବା, ସମୁଦ୍ଧମୟ ହେଇଯିବା ନଦୀର କାମନା ହେଇପାରେ । 
ହେଲେ ନିଜେ ସମୁଦ୍ର ୨ ସେ କଣ କାମନା କରେ ? ସେ ନିଜେ ତ ପୂର୍ଣ୍ଣଗର୍ଭ ରତ୍ାକର, 
ସାଗର । ନିଜେ ବୁଦ୍ଧ କଣ କାମନା କରି ବସନ୍ତି ୨ ସେ ଆମ ଭଳି କଣ ପୁଣି ମଣିଷ 
ହେବେ ? ଜନ୍ନିବେ ? ମରିବେ ? ହସିବେ ? କାନ୍ଦିବେ ? ମଣିଷଟିଏ ସମୁଦ୍ର ହେଇଗଲା 
ପରେ ଆଉ ଅରେ ନଦୀ ହୋଇ ଓଲଟ ବହିବା କଣ ମନାସେ ? ସମୁଦ୍ରରୁ ପାହାଡ଼ ! ଏ ତ 
ଓଲଟବୃକ୍ଷ ଲୋଟଣୀପାରା। ପାହାଡ଼ ତରଳିଲେ ଜଳଧାରା ସୃଷ୍ଟିହୁଏ । ଜଳରୁ ଅଗ୍ନି । 
ଜଳରୁ ଜୀବନ । ପୁଣି ଜଳ କଣ ସ୍ଥାଣୁ ହେଇଯାଏ ? ସରସ୍ଵତୀ ଭଳି ମରୁତଳେ ହଜିଯାଏ ? 


ନରହିତୋ କେତକୀର ମୁଣ୍ଡରେ ହାତବୁଲେଇ ଆଣନ୍ତି । କେତକୀ, ତୁମେ 

ବହମାନ ସ୍ଵଚ୍ଛ ଜଳଧାରା । ସମାଜ ଓ ସମୟ ତମର ଗତିରୋଧ କରିପାରେନା। ସମୟ ଓ 
ସାମୟିକତାର ଦ୍ଵନ୍ଦ ନଦୀକୁ କଳୁଷିତ କରିପାରେନା । ସମସ୍ତଙ୍କୁ ଓ ସବୁରିକୁ କୂଳକୁ 
ସମର୍ପିଦେଇ ନଦୀ ବହିଯାଏ । ସଂସାରରେ ସବୁକ' ଣ ସ୍ଥିରୀକୃତ ? 


ନା, ଖରା ବର୍ଷା ସୁଖ ଦୁଃଖ ଭଳ ମନ୍ଦ ସବୁ ଆପେକ୍ଷିକ ? କନ୍ଧ ମୃତ୍ୟୁ ହୁଏତ 
ଏକ ବହମାନ ଧାରାର ଦୁଇକୂଳ । ମୃତ୍ୟ ପରେ ସକଳ ଆଶାର ସମ୍ଭାର ନେଇ ସକାଳ ଆସେ । 
ଜୀବନ ଅଙ୍କୁରିତ ହୁଏ । ସକାଳ କଣ ନିତ୍ୟ ? ସକାଳର ଖରା କମଳାରଙ୍ଗର ରୌଦ୍ର ଦଗ୍ଧ 
ଖରାବେଳେ ଫିକା ହେଇଯାଏ । ମଧ୍ୟାହ୍ନର ଭୀମରୂପ ପ୍ରଦୋଷର କୃଷ୍ଣକବରୀ ଭିତରେ 
ନିଶ୍ଚିହୁ ହେଇଯାଏ । ତାରାଖଚିତ ଆକାଶ, ଜ୍ୟୋତସ୍ମାବିଧୌତ ରଜନୀ ମଣିଷ ମନରେ 
ଭାବାନ୍ତର ଆଣିଦିଏ । ଆମେ ପୁଣି ସ୍ିଗ୍ଧ ସକାଳଟିକୁ ଅପେକ୍ଷା କରୁ । ସକାଳ ହୃଦୟକୁ 
ପ୍ରାଣକୁ ହିଲ୍ଲୋଳିତ କରିରଖେ । ସମଗ୍ର ସଲ୍ଲା ପୁଷ୍ଠମୟ ହେଇଯାଏ । କେତକୀ ! ତମେ 
ସୁଗନ୍ଧର ସ୍ଵଚ୍ଛତାର କାରୁଣ୍ୟଯର ଏକ ଚିରନ୍ତନ ସତ୍ତା । ସେ ସତ୍ତାର ମୃତ୍ୟୁ କାହିଁ ୨ ସେ 
ଆକାଶ ଭଳି ବିସ୍ତାରିତ । ସାଗର ଭଳି ପ୍ରାଚୁର୍ଯ୍ୟରେ ଏଶ୍ବର୍ଯ୍ୟଭରା । ସୂର୍ଯ୍ୟ ଭଳି 
ଦେଦୀପ୍ୟମାନ । 


ଦିନ ପରେ ଦିନ କଟେ । ନରହିତୋ ଏବେ କେତକୀର ଛାଇ । ସତେ 
ଯିମିତି କେତକୀର ଦେହ ଓ ମନର ଏକ ସଂଳାପିତ ସତ୍ତା । ନରହିତୋ ତାର କାଠ 
କାରଖାନାର ଦାୟିତ୍ଵ ବସ୍ତୁତଃ କାରିଗରଙ୍କ ଉପରେ ଛାଡ଼ିଦେଇଛି । ପାରଂପରିକ 
କାଠଖୋଦେଇରେ ନରହିତୋର ବିଶେଷ କିଛି କରିବାର ନଥାଏ । ମୂର୍ରିଶାସ୍ତ୍ରର ନୀତି ନିୟମର 
ପଞ୍ଜରକୁ ଅତିକ୍ରମ କରିବା କଷ୍ଟସାଧ୍ୟ । ପ୍ରତ୍ୟେକ ମୂର୍ଭିର ମୂଳରେ ଧ୍ୟାନମନ୍ତ୍ର। ଶିଳ୍ପୀ ସେହି 
ମନ୍ତ୍ରିତ ପରିସୀମା ଭିତରେ ଆଲୋକିତ ସଭ୍ତାଟି ଭଳି ମୂରି ଗଢ଼ିଚାଲେ । 


ସଂଦିଗ୍ଧ ମନ ଓ ଭାରାକ୍ରାନ୍ତ ହୃଦୟ ନେଇ କେତକୀ ଘର କାରଖାନା ଓ ଉଦ୍ୟାନ 
ଭିତରେ ଆଉଟୁ ପାଉଟୁ ହେଉଛି । ଘର କାରଖାନା ଓ ଉଦ୍ୟାନ ଭିତରୁ ଉଦ୍ୟାନର ଆକର୍ଷଣ 
କେତକୀ ପ୍ରାଣରେ ବେଳେବେଳେ ଆଶା ସଂଚରିଦିଏ । ସେ ବାଉଁଶ ବଣର ସାନ୍ଦ୍ରତା ଭିତରେ 
ପୁରୁଣା ସ୍ମ ତିର ନୂଆ ସଂଜ୍ଞା ଖୋଜେ । ବାଉଁଶ ବଣ, କେବଳ ବାଉଁଶ ଗଛର ନିବୁଜ 
ସବୁଜିମା ନୁହେଁ ବରଂ ମାଟି ଓ ଆକାଶକୁ ଏକାକାର କରିଦେଇଥ୍‌ବା ଉତ୍ତୁଙ୍ଗ ଘନକୃଷ୍ଣ 

ଶ୍ୟାମଳିମା । କେତକୀ କେଜାଣି କେମିତି ଅନୁଭବ କଲା ଏକ ତେଜୋଦୀପ୍ତ ଶିଶୁର 
,ଅସଷ୍ଟ ଛାଇ ତା ' ପାଖ ଦେଇ ଚାଲିଗଲା ଓ କେତକୀର ମନରେ ପ୍ରାଣରେ ବାତ୍ସଲ୍ୟ ମଧୁ 
ଭରି ଦେଇଗଲା। କେତକୀ ବସିଥ୍ବା ପଥର ଚାରିପଟେ ଏକ ମୃଦୁ କଂପନ ଅନୁଭୂତ ହେଲା 
ଭଳି ଲାଗିଲା । ଲାଗିଲା ଯିମିତି ମାଟିଭିତରୁ ଏକ ଅଲୌକିକ ଶକ୍ତିର ଅତୁତ ସ୍ତୁରଣ ଘଟୁଛି 
ଓ ସେ ଅନୁଭବ କରୁଛି ତାର ସମଗ୍ର ଶରୀର ମାତଡୃତ୍ଵର ପୂଣ୍ଠତାରେ ପଲୁବିତ ହେଉଛି। ତା 
ସ୍ତନରୁ ଅମୃତ ସ୍ରବିବାକୁ ଲାଗିଲା। ତାର କୋଳ ଆସକ୍ତିର ଉଷ୍ତତାରେ ଭରିଗଲ। କେତକୀ 
ଅନୁଭବ କଲା ଶିଶୁ ତଥାଗତ ତା ସ୍ତନରୁ ଖ୍ରପାନ କରିବାକୁ ଲାଗିଲେ । ସେ ପ୍ରାଣରେ 
ଅନୁଭବ କଲା ଏକ ଅଜ୍ୁତ ଶିହରଣ । ଆନନ୍ଦର ଆତିଶଯ୍ୟରେ କେତକୀର ଆଖ୍‌ ମୁଦି 
ହେଇଗଲା । 


କେତକୀର ଏଭଳି ଏକ ଉତ୍ତରଣର ମୁହୃର୍ଭ ନରହିତୋ ମନରେ ଆଶାର ପ୍ରତ୍ୟୟ 
ଜନ୍ମେଇଦେଲା , ଯିମିତି କଳାମେଘ ଭିତରୁ ବେଳେବେଳେ ଜହୁ ଖସି ଆସି ହସିପକାଏ ଓ 
ମାଟି ଉପରେ ଜ୍ୟୋସ୍ମାର ଶାମୁକା ବୁଣିଦିଏ । କେତକୀ ଆଜିକାଲି ବେଶି ସମୟ ବାଉଁଶ 
ବଣର ନିବିଡ଼ତା ଭିତରେ ଜୀବନର ନୂତନ ଅର୍ଥ ଖୋଜିବାରେ ଲାଗିଛି । ସେ ମାତୃତ୍ଵ ଓ 
ବାତ୍ସଲ୍ୟର ଚିରନ୍ତନ ବିଦେହ ସଂପର୍କକୁ ଆତ୍ମିକ ପରିପୂର୍ଣ୍ଣତା ଭିତରେ ଏକ ନୂତନ ବିନ୍ୟାସ 
କରିପାରୁଛି । ପୁଷ୍ଠରିଣୀ କାରୁଣ୍ୟର ସ୍ବେହାସିକ୍ତ ଏକ ମଧୁପାତ୍ର ଭଳି ତାକୁ ଆପ୍ୟାୟିତ 
କରୁଛି । କେତକୀ ଜାପାନ ଆସିବା ଆଗ ଦିନମାନଙ୍କରେ ଯେଉଁ ପୁଷ୍ପରିଣୀ ପିପାସା ଓ 
ସଂଭୋଗର ତାରଲ୍ୟ ଆଖ୍ୟାୟିକାଭାବେ ତାକୁ ପ୍ରତୀୟମାନ ହେଉଥଲା ଏବେ ତାହା ପ୍ରଶାନ୍ତି 
ଓ ପୂର୍ଣ୍ଣତାର ଏକ ଅର୍ଥମୟ ସଭାଭଳି ଲାଗୁଛି । 

ଆଜି କେତକୀ ନରହିତୋ ସାଙ୍ଗରେ ଗୋଟିଏ ମନୋରମ ଉପବନରେ ପହଞ୍ଚିଛି। 
କ୍ୟୋତୋ ସହରଠାରୁ ଉତ୍ତରକୁ ପ୍ରାୟ ତିରିଶ କିଲୋମିଟର ଦୂର ହାକାଟା ପାହାଡ଼ର 
ପାଦଦେଶର ଏହା ଏକ ଉପତ୍ୟକା | ଉପତ୍ୟକା ଧାରେଧାରେ ଧାନଖେତ । ପାହାଡ଼ 
ମୁଣ୍ଡିଆ ଉପରେ କାଉଆଖ୍‌ଆ ପାଣିର ହେମାଳ ପଦ୍ମପୋଖରୀ ଓ ତାକୁ ଘେରି ରହିଛି 
କୋବାଳିଆ। ଶାଗୁଆ ବାଉଁଶରବଣ । ଲାଗୁଛି ବାଉଁଶ ଗଛର ବୁଦା ଗୁଡ଼ିକ ପାହାଡ଼ ଉପରେ 
ପେଟେଇ ପଡ଼ିଥ୍ବା ନେଳିଆ ଆକାଶକୁ ଚାହୁଁଛି। ଆକାଶ ବାଉଁଶବଶର ପ୍ରୀତିଗୁଚ୍ଛ ଗ୍ରହଣକରୁଛି 
ଓ ତା ସହିତ କୋଳେଇ ନେଉଛି ବାଉଁଶବଣର ନିବିଡ଼ ସବୁଜିମାକୁ । ବାଉଁଶବୁଦା ମୂଳମାନଙ୍କରେ 
କୁଢ଼େଇ ହେଇଯାଇଛି ହଳଦି ଗୁରୁଗୁରୁ ଝଡ଼ାପତ୍ରର ଜଂଜାଳ। ତରଙ୍ଗାୟିତ ଛୋଟଛୋଟ ସୁନାର 
ପାହାଡ଼ରୁ ଶାଗୁଆ ବାଉଁଶ ଗଛଗୁଡ଼ିକ ଉପରକୁ ଉଠିଛନ୍ତି। ସମୟ ଅପରାହୃଣ । ଗେରୁଆ 
ରଙ୍ଗର କଅଁଳ ଖରା ପତ୍ରଗଦା ଗୁଡ଼ିକ ଭିତରେ ଆଉଥରେ ପ୍ରାଣର ସଂଚାର କରୁଛି । 
ଭାବାନ୍ତର ମୁହୁର୍ଭମାନଙ୍କୁ ଧରି ରଖ୍ଛି ଏହି ବାଉଁଶ ବଣ ଓ ପୁଷ୍ପିତ ପୁଷ୍କରିଣୀ । କାର୍ପ ମାଛ 


a a 


କଡ଼ ଲେଉଟାଇଲେ ଲାଗୁଛି ଯିମିତି ପଦ୍ମଫ୍ୁଲରୁ ରୂପାର ଓ ସୁନାର ପାଖୁଡ଼ାମାନ ଖସ୍କୁଛତ୍ତି । 
ଜାପାନ ଦେଶର ଏକ ମଧ୍ୟଯୁଗୀୟ କୁସଂସ୍କାର କିଛିଦିନ ପାଇଁ ଜାପାନରେ 

ଏକ ସାମାଜିକ ପରଂପରାରେ ପରିଣତ ହେଇଯାଇଥୂଲା । ସେ ପରଂପରା ଏବେ ଆଉ 
ହୁଏତ ନାହିଁ । ତଥାପି ତାର ପ୍ରତିଧ୍ଵନି କେଉଁଠି କଦବା ଭିନ୍ନରୁପରେ ବେଳେବେଳେ ପ୍ରକାଶି 
ଯାଏ । ଅନୂଢ଼ା ଯୁବତୀମାନେ ଯୌବନର ଗୁରୁ ଭାରରେ ନିଜ ଦେହ ସଂପର୍କରେ ସଚେତନ 
ହେଇ ଅନ୍ତଃସତ୍ବା ହେଇପଡ଼ିଲେ ସମାଜ ସେମାନଙ୍କ ଦେହ ବନ୍ଧନକୁ ଅସ୍ଵୀକାର କରିଦେଉଥ୍‌ଲା 
ଫଳରେ ସେମାନେ ନିଜ ନବଜାତକୁ ନିଶାର୍ଵରେ ନିକାଞ୍ଚନ ଉପବନର ବାଉଁଶ ବୁଦା ମୂଳରେ 
ପୋତି ଦେଇ ଘର ଲେଉଟୁଥ୍ଲେ । ପାପ ଚିରଦିନ ପାଇଁ ବାଉଁଶ ବଣର ସାନ୍ଦ୍ର ସବୁଜିମା 
ଭିତରେ ପୋତି ହୋଇ ନିଶ୍ଚିହ୍ନ ହେଉଥଲା । ମାତୃତ୍ର ନୂତନ ପଲ୍ଲବକୁ କୁସଂସ୍କାର ଆଗରେ 
ବିସର୍ଜନ ଦେଇ ଦେଇ ଅନୁତପ୍ତା ଶୋକାଭିଭୂତା ଜନନୀଟିଏ ବଳିଭୂମି ଉପରେ ପଥର ଖଣ୍ଡିଏ 

ଥୋଇଦେଇ ପଫେରିଯାଉଥୂଲା ସମାଜର ଭବ୍ୟ ବେଷ୍ଟନୀ ଭିତରକୁ । ଲାଗୁଥ୍ଲା ସେ ତାର 
ସମସ୍ତ କଳଙ୍କ ଧୋଇଧାଇ ପବିତ୍ର ହେଇଯାଇଛି । କିନ୍ତୁ ମନର କ୍ଷତ ମନ ଭିତରେ ଗୁମୁରି 
ଉଠୁଥ୍ଲା । ସେ ନିଜେ ଯିମିତି ପଥର ତଳେ ବିସର୍ଚିତ ଦେହଟିଏ । ମାଡ଼ତ୍ଵ ହଜେଇ ସାରି 
ପଶ୍ଚାତାପରେ ନାରୀଟିଏ ସଢତୁଥୁଲା ସିନା ରକ୍ଷଣଶୀଳ ସମାଜର କୁସଂସ୍କାରକୁ ଅତିକ୍ରମି 


ପାରୁନଥ୍ଲା । ତେଣେ ଚିହ୍ନଟ ପଥରଟି ଦେବୀରେ ପରିଣତ ହେଇଯାଉଥ୍‌ଲା । 


ସବୁ ବଳିଭୂମି ପବିତ୍ର । ଏ ପବିତ୍ରତାର ମୂଲ୍ୟ ସମାଜ ପାଇଁ ଓ ମଣିଷ ପାଇଁ 
ଖୁବ ଅଧ୍କ। ଦେହ ଓ ଜୀବନ ବିନିମୟରେ ଏ ପବିତ୍ରତା ଆସେ । ଏଠି ଦେହ ବିଦେହ 
ହୁଏ । ଦେହସ୍ଥ ଆତ୍ମା ପରମାମତ୍ମାରେ ବିଲୀନ ହୁଏ । ସବୁ ଶ୍ମଶାନର ଦର୍ଶନ ଏକା ଭଳି 
ଯଦିଓ ବାହ୍ୟରୂପ ନିଆରା ନିଆରା। ଆମ ଏଠାକାର ଶ୍ମଶାନ ଭୂମିର ଭୀମରୂପ, ନିର୍ବେଦତା 
ତ୍ରସ୍ତଭାବ ଜାପାନର ଶାନ୍ତକାନ୍ତ ବାଉଁଶ ବଣଘେରା ଶ୍ମଶାନ ଭିତରେ ନାହିଁ। ଏଠି ପରିତ୍ୟକ୍ତ 
ମଣିଷଖପୁରି କଙ୍କାଳ ଅଙ୍ଗ ।ର ଓ ପାଉଁଶ ଭିତରେ ମଣିଷ ଜଢୀବନର କ୍ଷଣଭଙ୍ୁରତା 
ନିଃସଙ୍ଗତାର ମହତ୍ତ୍ର ଘେନି ହୁଏ । କି ଭାରତ, କି ଜାପାନ ବଳିଭୂମି ମନରେ ଏକାଭଳି 
ଭାବାନ୍ତର ଆଣିଦିଏ । ଆମ ଶ୍ମଶାନରେ ମହାଯୋଗେଶ୍ଵର ଶିବ ଭସ୍ମଚର୍୍ଟିତ ଦେହ ହେଇ 
ବିଚରଣ କରନ୍ତି । ନିଶାର୍ବରେ କାପାଳିକର ଉଚ୍ଚାରିତ ମନ୍ତ୍ରଧ୍ଵନିରେ ଶ୍ମଶାନର ନିକାଞ୍ଚନ ଭୂମି 
ନିନାଦିତ ହୁଏ । ଭୂତ ପ୍ରେତ ପିଶାଚ ପିଶାଚୀଙ୍କ ଅଟଟହାସରେ ଶ୍ମଶାନର ପବିତ୍ରତା ଏକ 
ଜାନ୍ତବ ଭୟାନକତାରେ ପରିଣତ ହେଇଯାଏ | 


ନରହିତୋ କେତକୀକୁ ମରଣୋତ୍ତର ଢୀବନର ବାସ୍ତବତା ପ୍ରତି ସଚେତନ 
କରେଇଦେବା ପାଇଁ ହାକାଟା ପାହାଡ଼ର ଉପବନକୁ ନେଇ ଯାଇଥ୍‌ଲା। ସେମାନେ ପଡ୍ଧମ 
ପୋଖରୀ କଡ଼େ ଥୁବା ମନ୍ଦିର ଭିତରକୁ ଗଲେ । ମନ୍ଦିରଟି ଏକ ଗୋଲାକାର ଘର | ଘର 
ଉପରେ ସିରାମିକ୍‌ ଟାଇଲଛାତ ଥାକଥାକ ହେଇ ଆକାଶକୁ ଛୁଇଁଚି । ମନ୍ଦିରର କାନ୍ଥ 
କଡ଼େକଡ଼େ ଛୋଟବଡ଼ ଡ଼ିମା ପଥରର ଧାଡ଼ି ଯିମିତି ଭଙ୍ଗା, ଦରଭଙ୍ଗ। ସହସ୍ର ଲିଙ୍ଗର 
ସମାହାର । ଜାପାନରେ ଏଗୁଡ଼ିକ ଦେବୀ । ପ୍ରତି ବିସର୍ଜ୍ଚିତ ଦେହର ଭବ୍ୟରୂପ । ଏହି 
ଦେବୀାମାନଙ୍କ ପାଖରେ ସମର୍ପିତ ହେଇଛି ପ୍ରାଷ୍ଟିକ୍ର ଅସଂଖ୍ୟ ନିପଲ୍ଯୁଭ୍ତ ଦୂଧ ବୋତଲ, 
ଦୁଗ୍ଧ ସାମଗ୍ରୀର ଟିଣ ପ୍ୟାକେଟ୍‌ ପୁଡ଼ାପୁଡ଼ା । ଚକୋଲେଟ୍‌ ପିଲାଙ୍କ ଖେଳନା ଓ ରଙ୍ଗ 
ବେରଙ୍ଗ ପୋଷାକ କଡ଼ି ବର୍ଗା ଉପରୁ ଝୁଲୁଛି । ଲାଗୁନି ମନ୍ଦିର ଭଳି । ଯିମିତି ନର୍ସରୀ 

ସ୍କଲର ଖେଳ କୋଠରି । 


ନରହିତୋ କେତକୀ ଆଗରେ ଜାପାନ ଦେଶର ସାମାଜିକ କୁସଂସ୍କାରର 
ଆଖ୍ୟାୟିକାଟି ବାଢ଼ିଲା । ଏଠି ବର୍ଷରେ ଅରେ ବିସର୍ଜିତ ନବଜାତର ସ୍ମୃତିରେ ସନ୍ତାନ ଓ 
ମାତୃତ୍ଵକୁ ହରେଇଥ୍‌ବା ନାରୀମାନେ ଏସବୁ ଉପଢ଼ୌକନ ନିଜନିଜ ଆମ୍ମଜଙ୍କ ଉଦ୍ଦେଶ୍ୟରେ 
ଛାଡ଼ିଯାଆନ୍ତି । କେବଳ ସେମାନେ ନୁହଁନ୍ତି ଏବେ ଏହା ଏକ ଲୋକାଚାରରେ ପରିଣତ 
ହୋଇଗଲାଣି । ବିବାହିତା ଅବିବାହିତା ସମସ୍ତେ ଏଠି ଆସି ଏ ଦେବୀମାନଙ୍କର ସନ୍ତୋଷ 
ପାଇଁ ଚକୋଲେଟ ଭୋଗ ଲଗାନ୍ତି । ଏ ମନ୍ଦିରରେ ସେବର ଯନ୍ତ୍ରଣାବୋଧ ଏବେ ପ୍ରେମ ଓ 
ବାତସ୍ସଲ୍ୟର ସନ୍ତକରେ ପରିଣତ ହେଇଗଲାଣି । 


କେତକୀ ତା ପିଲାବେଳର ଭୂଇଁନଣ ବୁଢ଼ୀକଥା ମନେପକେଇବାକୁ ଚେଷ୍ଟାକଲା 
ତା ବୋଉ ଏ ଗପ ଅନେକଥର କେତକୀକୁ ଶୁଣେଇଛି। ନବଜାତର ଷଷ୍ଠୀଦିନ ଷଷ୍ଠୀ ଦେବୀର 
ପୂଜା ଅର୍ଚନା ନକଲେ ଷଷ୍ଠୀଦେବୀ ଭୂଇଁନଣ ବୁଢ଼ୀ ହେଇ ଆସେ ଆଉ ପିଲାଟିକୁ କତରାରେ 
ଗୁଡ଼େଇଗାଡ଼େଇ ନେଇଯାଏ । ତାର ଅଣ୍ଟା କୁଜେଇ ହେଇ ଯାଇଥାଏ । ଶୁଷ୍ଟ ମାତୃତ୍ଵର 
ସନ୍ତକ ଦୁଇଟି ଚେପଟା ସ୍ତନ ବାଦୃଡ଼ି ଭଳି ବକ୍ଷରୁ ଝୁଲି ଥାଏ । ବୁଢ଼ୀର ଦୃଷ୍ଟି ନିମ୍ନମୁଖୀ । 
ଦାନ୍ତ ଝଡ଼ିପଡ଼ି ଗାଲ ଠୈେକରା ପଡ଼ିଥାଏ । ସେ ନିଜେ ଅନ୍ତଃସତ୍ତ୍ବା ହେବାର ସମ୍ଭାବନାକୁ 
ହରେଇ ଦେଇ ସାରିଥାଏ ବୋଲି ଅନ୍ୟଜଣେ ମା ହେବାରେ ତାର ସର୍ଭ୍ତମୂଳକ ପ୍ରତିବଦ୍ଧତା 
ଥାଏ । ସେ ପୂଜାରେ ସନୁୁଷ୍ଟା ହେଲେ ନବଜାତ ଜୀବନ ପାଇ ପଲ୍ଲବିତ ହେବ। ନହେଲେ 
ଶିଶୁଟି ପଥର ପାଲିଟି ଯିବ । ଦେବୀ ହେଇଯିବ । କେତକୀ ସ୍ଥିର କରିପାରୁନି ଏଭଳି 
ସାମାଜିକ ବ୍ୟବସ୍ଥା ଭିତରେ ମାନବିକତାର ପୁଟ କେତେ ? ଜୀବନ ଅପେକ୍ଷା ସମାଜର 
ବ୍ୟବସ୍ଥା କଣ ଅଧକ ଗୁରୁତ୍ଵପୂର୍ଣ ୨? ଜୀବନକୁ ନେଇ ହିଁ ସମାଜ । ସମାଜରେ ଜୀବନସଭ୍ତା 
ନରହିଲେ ସମାଜ ପୂତି ଗନ୍ଧମୟ ଜଳାଶୟ ହେଇପଡ଼େ । ପୁଷ୍ପିତ ପୁଷ୍ରିଣୀ ହେବାକୁ 
ହେଲେ ଜୀବନର ପ୍ରତିଟି ଉନ୍ନେଷକୁ ସ୍ଵୀକାର କରିବାକୁ ହୁଏ, ସମାଜର କୁସଂସ୍କାରକୁ ନୁହେଁ । 


କେତକୀ ନରହିତୋର ବୃଢ଼ୀମାକୁ କ୍ଷମା ଦେଇଦେବା କଥା ଭାବିଲା । ବୁଢ଼ୀମା 

ବିଚାରୀ ଭୂଇଁନଣ ବୁଢ଼ୀଭଳି ନିଜ ଆତ୍ମଜକୁ ନିଜେ ହିଁ କତରାରେ ଗୁଡ଼େଇନେଇଗଲା । 
ମଣିଷ ଗଢ଼ିଥ୍ବା ସମାଜର ଭଉଁରୀ ଭିତରେ ସେହି ମଣିଷ ହିଁ ପଡ଼ିଯାଏ । ଉଦ୍ଧାର ପାଇବାର 

ପନ୍ଥା ଖୋଜି ପାଏନା । ସେ ଅସହାୟ ହେଇଉଠେ । ତାର କିଛି କରିବାର ନଥାଏ । ସେ 
ଝଡ଼ାପତ୍ର ଭଳି ପାଣିସୁଅରେ ଭାସିଯାଏ । ଜାପାନ ଦେଶ ବିଜ୍ଞାନର ଚମକ୍ରାରିତା, ବୈଷୟିକ 
ପ୍ରୟୋଗର ଶେଷ ସୋପାନରେ ପହଞ୍ଚ୍‌ପାରି ମଧ୍ୟ ସମାଜର ମଧ୍ୟଯୁଗୀୟ କୁସଂସ୍କାରକୁ 
ଦୂର କରିପାରୁନି । ବୁଢ଼ୀମା ହେଲା ସେହି ସମାଜର ପ୍ରତୀକ । 


କେତକୀ ଏବେ ତାର ବ୍ୟକ୍ତିଗତ ଦୁଃଖ ହତାଶାକୁ ଏକ ସାମାଜିକ ବ୍ୟାଧ୍ରୂପେ 
ବିବେଚନା କରିସାରିଲାଣି । ସେ ନିଜର ବ୍ୟକ୍ତିଗତ ଦୁଃଖକୁ ପ୍ରଥମେ ତାର ଓ ନରହିତୋର 
ଓ ପରେପରେ ସମଗ୍ର ପରିବାର ଓ ସମାଜର ଦୁଃଖ ସାଂଗରେ ମିଶେଇ ଦେଇ ନିଜକୁ 
ହାଲୁକା କରିଦେଲା । ହୁଏତ ସେ ଏକା ନୁହେଁ ତା ଭଳି ଶହଶହ ଯୁବତୀ ସାଭାବିକ ଭାବେ 
ମା ହେବାର ଗୌରବ ଅର୍ଜ୍ଜନ କରୁଥୁଲେ ମଧ୍ୟ ସାମାଜିକ ସ୍ଵୀକୃତି ନ ପାଇ ଯାହା ପାଉଛନ୍ତି, 
ପର ମୁହୁର୍ରରେ ହରେଇ ଦେଉଛନ୍ତି । ହରେଇ ଦେବାକୁ ବାଧ୍ୟହେଉଛନ୍ତି । କେତକୀର 
ଲକ୍ଷ ତା ନିଜ ଉପରେ ଆଉ ନିବଦ୍ଧ ନୁହେଁ । ସେ ତାକୁ ଅତିକ୍ରମ କରି ବନ୍ଧନମୁକ୍ତ ଏକ 
ମଣିଷ ସମାଜର ସ୍ଵପ୍ନ ଦେଖ୍ବାପାଇଁ ଚେଷ୍ଟା କରୁଛି ବ୍ୟକ୍ତି ନିଜ ଦୁଃଖକୁ ଅନ୍ୟକୁ ବାଣ୍ଟିଦେଇ 
ପାରିଲେ, ମୁଁ ରୁ ଆମେ ହେଇ ପାରିଲେ ବା ସମାଜର ଦୁଃଖ ସହିତ ନିଜ ଦୁଃଖକୁ ସାମିଲ 
କରପାରିଲେ ଆପାତତଃ ମାନସିକ ଯନ୍ତ୍ରଣାରୁ ମୁକ୍ତି ପାଇଯାଏ । ସେ ଆଉ ନିଜେ ଭୋଗୀ 
ନ ହେଇ ରୋଗର ନିରାକରଣରେ ନିଜର ଭୂମିକା ସ୍ଥିର କରି ଦିଏ । 


କେତକୀର ଏ ପରିବରନ ଲକ୍ଷ କରିହେଲା। ସେ ହଠାତ୍‌ ବିଗତ ଦିନଗୁଡ଼ିକର 
ଗ୍ନାନି ଓ ହତାଶାର ଜ୍ଵଳନ ଭିତରୁ ଉତୁରି ଆସି ବୈଦେହୀ ଭଳି ଦାଉଦାଉ ହେଲା । ତା 
ମୁହଁରେ ଦେହରେ ଲାବଣ୍ୟ ଫେରିଆସିଲା ପତ୍ରଝଡ଼ା ଗଛରେ ବସନ୍ତ ଆସିଲା ଭଳି। କେତକୀ 
ଆଉ ନିଜ ଦେହକଥା ନେଇ ବେଶି ଭାବୁନି । ଭାବୁଛି ସମାଜ କଥା, ସମାଜର ଦେହ ଓ 
ମନ କଥା । 


କେତକୀ କେବଳ ନୁହେଁ ନରହିତୋ ମଧ୍ୟ ତାର ଶିଳ୍ପୀ ଜୀବନର ସ୍ଵଧୀନତା 
ଫେରି ପାଉଛି ! ସେ ନିଜ ସଂକୀର୍ଣ୍ଣତାର ଗଣ୍ଡି ଭିତରୁ ମୁକୁଳି ପାରିଛି । ଏଭିତରେ ସେ 
କେତକୀ ଓ କେତକୀ ନରହିତୋ ହେଇ ଯାଇଛନ୍ତି। ଯିମିତି ଅଗ୍ନି ଦଗ୍ଧ ଦୁଇଟି ଲୁହାପାତ ନିଜ 
ନିଜର ଅସ୍ତିତ୍ଵ ହରେଇ ଏକ ହେଇଯାଆନ୍ତି । କମାର ଏକାଧ୍କ ଲୁହାଖଣ୍ଡକୁ ଅଗ୍ନିଦଗ୍ଧ କରି 

ଏକ ସାଙ୍ଗରେ ବାଡ଼େଇ ବାଡ଼େଇ ଏକ୍ରାକାର କରିଦିଏ । କେବଳ ସେତିକି ନୁହେଁ ଏକୀଭୂତ 
କରିଦିଏ । ହାତୃଡ଼ିର ତାଡ଼ନାରେ ପ୍ରତିଟି କମାର ଆନନ୍ଦ ପାଏ । ଲୁହା କଣ ପାଏ କେଜାଣି ? 
ନିଶ୍ଚିତଭାବେ ଯନ୍ତ୍ରଣା ହିଁ ସେମାନକୁ ଏକୀଭୂତ କରିଦେଲା । ନରହିତୋ ଆଉ ନିଜ ନିର୍ବାଣ 
ନେଇ ବ୍ୟସ୍ତ ହେଲାନି । 


କେତକୀ ଭୀମଭୋଇଙ୍କ ଯୁଗାନ୍ତକାରୀ ବାଣୀ ମନେ ମନେ ଆଉଡ଼େଇଲା । 
ମାତ୍ର ତା” ର ସ୍ଵଗତୋଭ୍ତି ତା ଅଜାଣତରେ ସ୍ତୁରିତ ହେଇ ମନ୍ତ୍ରଧ୍ଵନି ଭଳି ନିନାଦିତ ହେଲ। । 
ଧ୍ଵନି ଏତେ ପବିତ୍ର ଥ୍ଲା ଯେ ତାହା ନରହିତୋର ଘର କର୍ମଶାଳା ବଗିଚା ଓ ସମଗ୍ର ପରିବେଶକୁ 
ମନ୍ତ୍ରିତ କରିଦେଲା । 


ପ୍ରାଣୀଙ୍କ ଆରତ ଦୁଃଖ ଅପ୍ରମିତ 
ଦେଖୁ ଦେଖୁ କେବା ସହୁ 

ମୋ ଜୀବନ ପଛେ ନର୍କେ ପଡ଼ିଥାଉ 
ଜଗତ ଉଦ୍ଧାର ହେଉ । 


ନରହିତୋ ଓ କେତକୀ ଘରୁ ଗୋଡ଼ କାଢ଼ି ପୁଣି ତୀର୍ଥାଟନରେ ବାହାରିବା ପାଇଁ 
ମନସ୍ଥକଲେ । ସେମାନେ ବୌବ୍ବଧର୍ମରେ ଅଭିଷିକ୍ତ ଦେଶଗୁଡ଼ିକ ଭିତରୁ ଭାରତ ଦେଖ୍‌ 
ସାରିଛନ୍ତି, ଭିକ୍ଷୁ ଓ ଭିକ୍ଷୁଣ1 ଭାବେ । ଜାପାନ ତ ନରହିତୋର ଜନ୍ମଭୂମି ଯାହାକୁ କେତକୀ 
ବଳି ଭୂମି ବୋଲି ମାନି ନେଇଛି । ଏଥରର ତୀର୍ଥାଟନର ଆକର୍ଷଣ ଏକାଭଳି ହେଇଥ୍‌ଲେ 
ମଧ୍ୟ ଉଭୟଙ୍କ ମନସ୍ତତ୍ସରେ ପରିବର୍ନ ହେଇସାରିଥ୍‌ବାରୁ ଅନୁଭୂତିରେ ଉତ୍ତରଣ ଆସିବ । 
ଏହାହିଁ ସେ ମନସ୍ଥ କରିଥ୍‌ଲେ। ନରହିତୋ ପ୍ରସ୍ତାବ ଦେଲା ସେମାନେ ଚୀନ ଦେଶ ଭ୍ରମଣରେ 
ଯିବେ । ବେଇଜିଙ୍ଗୁ ନଗରୀର ଉପକଣ୍ଠରେ ଥବା ସୁଗନ୍ଧି ପାହାଡ଼ର ପୌରାଣିକ ମହକ 
ସଂପର୍କରେ ନରହିତୋ ସଚେତନ ଥଲା । ସେ ଚାହୁଁଥ୍ଲା ବୌଦ୍ଧଧର୍ମର ଅନ୍ୟ ଏକ ଦୁମି 
ଚୀନଦେଶର ସୁଗନ୍ଧି ପାହାଡ଼ର ପ୍ରତ୍ୟକ୍ଷ ଅନୁଭୂତି । ମଣିଷ ଓ ପାହାଡ଼ ଭିତରେ ଯୁଗଯୁଗର 
ସଂପକଁ । 


କେତକୀ ଓ ନରହିତୋ ଷ୍ଟିମର୍‌ ଓ ରେଳ ଯୋଗେ ବେଇଜିଙ୍ଗ ପହଞ୍ଚୁଲେ । 

ସେମାନଙ୍କ ଧାରଣା ତୀର୍ଥ ପର୍ଯ୍ୟଟନ ଏମିତି ହିଁ ସାଥକ ଭାବେ କରିହୁଏ । ନୂଆଦେଶକୁ 
ତାର ପାଣି ପବନ ନଦୀ ପାହାଡ଼ ଗାଗଣ୍ଡା ମଣିଷ ପଶୁପକ୍ଷୀମାନଙ୍କୁ ନ ଆପଣେଇ ପାରିଲେ 
ପର୍ଯ୍ୟଟନ ଓ ପରିକ୍ରମା ପରିପୂର୍ଣ୍ଣ ହୁଏନି । ଦେବତା କେବଳ ମନ୍ଦିର ଭିତରେ ସ୍ତୃପରେ ବା 
ବିହାରର ଚାରିକାନ୍ଷଭିତରେ ସୀମିତ ନୁହନ୍ତି । ସେ ବ୍ୟାପକ । ସବୁ ସୃଷ୍ଟ ବସ୍ତୁରେ ଦୈବୀ 
ସରା ଅନୁଭବ ନକରିପାରିଲେ ନିର୍ବାଣ ପ୍ରାପ୍ତି ହ ଏନି । 


ବେଇଜିଙ୍ଗ୍‌ରେ ବସନ୍ତ । ସୁଗନ୍ଧିପାହାଡ଼ ଉଦିତସୂର୍ଯ୍ୟର ପିଣ୍ୁଳାଟିଏ ଭଳି ଦୂରରୁ 
ଦେଖା ଯାଉଛି । ପାହାଡ଼ଟି ସାରା ମାପେଲ ଗଛଭର୍ରି । ମାପେଲ ଗଛରେ ଫୁଲ ଧରିଛି । 
ଟିକିଏ ପାଖକୁ ଗଲେ ଦେଖାଯାଉଛି ନାଲିରଙ୍ଗ ଭିତରେ ବିଭିନ୍ନ ବିଭାବର ସ୍ଵପ୍ନିଳ ଆସ୍ତରଣ । 
ହଳଦିଗଣ୍ଡିରଙ୍ଗ ନାରଙ୍ଗାରଙ୍ଗ ସିନ୍ଦୁରରଙ୍ଗ ଜଉପାଟରଙ୍ଗ ବାଇଗଣୀର ଏକ ମୁଗ୍ଧ ସମାହାର । 
କଂପ୍ୟଟର୍‌ ସ୍ତ୍ରୀନ୍‌ରେ ଯିମିତି କିଏ ସ୍ପେନିଂ କରି ମିଶେଇ ଦେଇଛି । ଗନ୍ଧମାଦନ ଭଳି 
ଏଥ୍‌ରେ ଭରି ରହିଛି ବର୍ଣ୍ଣବର୍ଶର ଥିଷଧ୍‌ ମହୌଷଧ୍‌ । ଗଛଲତା ଗୁଳ୍ପ । ଏ ମାନଙ୍କୁ ଛୁଇଁ 
ଭାସି ଆସୁଥ୍ବା ପବନ, ଦେହରେ ଲାଗିଲେ ଦେହ ଓ ତା ସହିତ ମନ ବି ରୋଗମୁକ୍ତ ହେଇଯାଏ । 


ଚୀନ ଦେଶରେ ପାହାଡ଼ର ମହର୍ତର ଅତ୍ୟଧ୍କ । ଚୀନରେ ବିଶ୍ନାସ ଅଛି ପାହାଡ଼ 
ପୃଥ୍ବୀକୁ ସ୍ଵର୍ଗସାଙ୍ଗରେ ଯୋଡ଼ିଦିଏ । ପାହାଡ଼ ହିଁ ସ୍ବର୍ଗକୁ ରାସ୍ତା ଖୋଲିଦିଏ । ପାହାଡ଼ 
ଚୀନର ଧର୍ମ ଦର୍ଶନ କଳା ଓ ସାହିତ୍ୟକୁ ରୁଦ୍ଧିମନ୍ତ କରିଛି । ଆମର ଯିମିତି ହିମାଳୟ, 
ବିନ୍ଧ୍ୟ ଓ ମହେନ୍ଦ୍ର । ପାହାଡ଼ର ଚିତ୍ରଣ ବିନା ଚୀନ ଦେଶର କଳା ଅସଂପୂର୍ଣ୍ଣ । ପାହାଡ଼, 
ଜୀବନ ଓ ସଂସ୍କୃତିର ମୂଳକଥା । କେତକୀ ମହାଭାରତରେ ପାଣ୍ଡବଙ୍କ ସ୍ଵଗୀରୋହଣ 
ଉପାଖ୍ୟାନଟି ମନେ ପକାଇଲା । ସେଇଥ୍‌ ପାଇଁ ତ ପାଣ୍ଡବମାନେ ହିମାଳୟ ପର୍ବତ ଦେଇ ହିଁ 


ସ୍ଵଗୀରୋହଣ କରିଥୁଲେ । 


ନରହିତୋ ଓ କେତକୀ ପାହାଡ଼ ଚଢ଼ା ଆରମ୍ଭ କଲେ ! ରାସ୍ତା ସର୍ପିଳ କିନ୍ତ 
ମନୋରମ। ପୁଷ୍ପିତ ଗଛଲତା ଓିଷଧୀୟ ଗୁଣରେ ଭରପୂର । ପବନ ଦେହରେ ବାଜିଲେ 
ମନ ଓ ପ୍ରାଣ ପୂରି ଉଠୁଛି । କେତକୀ ଭାବୁଛି ହନୁମାନ ଲଙ୍କାର ଯୁଦ୍ଧ ଭୂମିକୁ ଉଡ଼େଇ 
ନେଇଥ୍‌ବା ଗନ୍ଧମାଦନ ପାହାଡ଼ ବି ଏମିତି ସୁଗନ୍ଧି ପାହାଡ଼ ଭଳି ହେଇଥ୍‌ବ | ସଂଜଢୀବନୀର 
ଚେରବୁଟି ସୁଗନ୍ଧି ପାହାଡ଼ର ଲତା ଗୁଳ୍ପମାନଙ୍କରେ ଲୁଚି ଛପି ରହିଥ୍ବ । ସୁଗନ୍ଧି ପାହାଡ଼ରେ 

ଦେବତା ଗନ୍ଧର୍ବ କିନ୍ନର ହିଁ ଅଦୃଶ୍ୟରେ ବିଚରଣ କରୁଥ୍ବେ । ଏଠି ଜୀବନର ମହୋତ୍ସବ 
ପ୍ରତି ଫୁଲରେ ଫୁଟି ଉଠୁଥ୍ବ। ସେମାନେ ପାହାଡ଼ ଉପରକୁ ଭଠୁଛନ୍ତି। ପ୍ରସ୍ବବଣମାନଙ୍କର 
ଗୁରୁଗମ୍ଭୀର ଗର୍ଜନ , ପକ୍ଷୀମାନଙ୍କ କାକଳି ଓ ଝିଙ୍କାରିଙ୍କ ଗୁଞ୍ଜରଣ ସମଗ୍ର ପରିବେଶକୁ 
ଆଳ୍ୁନ୍ନ କରି ରହିଛି । କେତକୀ ଭାବୃଛି ସ୍ଵର୍ଗ ଏମିତିରହିଁ ଗୋଟିଏ ସ୍ଥାନ ଯେଉଁଠି ମୃତ୍ୟୁ ଭୟ 
ନାହିଁ । ସେମାନେ ଚୂଡ଼ା ଉପରେ ପହଞ୍ଚ୍‌ଲେ। ଶିବଙ୍କ ମୁଣ୍ଡଉପରେ ଜଟାଭଳି ପାଗୋଡ଼ାଟିଏ 
ଆକାଶ ଛୁଇଁ ଠି ଆହେ ଇଛି । ପାଗୋଡ଼ାର ଛତ୍ର ବୁଦ୍ଧଙ୍କ ଦେବତ୍ଧର ଉଦଵଘୋଷଣା କରୁଛି । 
ପାଗୋଡ଼ାର ପରିସର ଭିତରେ ଧ୍ୟାନମନ୍ଦିର, ଗ୍ରନ୍ଥାଗାର, ଭିକ୍ଷୁ ଓ ଭିକ୍ଷୁଣୀଙ୍କ ବିଶ୍ରାମଘର 
ଓ ଅତିଥ୍ଗୃହ। ଏଠି ପହଞ୍ଚଲେ ସଂସାରର ସବୁ ଦୁଃଖ ଜଂଜାଳ ଭୁଲିହେଇ ଯାଉଛି। ଏକ 
ଦିବ୍ୟାନୁଭୂତିରେ ଅନ୍ତଃକରଣ ବିକଶିତ ହେଇଯାଉଛି । 


ନରହିତେୋ ଓ କେତକୀ କିଛି ଦିନ ଏଠି କଟେଇ ଦେବା ପାଇଁ ମନସ୍ଥକଲେ । 
ଦିନ ଦିନର ଧ୍ୟାନ ଧାରଣା ସେମାନଙ୍କ ଆତ୍ମାକୁ ପବିତ୍ର କରିଦେଲା । ସେମାନେ ଦିବ୍ୟ 
ଚେତନାର ସ୍ତୁରଣ ଅନୁଭବ କଲେ । ପାହାଡ଼ ଉପର ନିକାଂଚନ ମୁହୃର୍ଭ ଗୁଡ଼ିକ ଧ୍ୟାନର 
ଶୃଙ୍ଖଳିତ ପ୍ରହରମାନଙ୍କ ସାଙ୍ଗରେ ମିଶି ସେମାନଙ୍କୁ ଅଖଣ୍ଡ ଆନନ୍ଦ ପ୍ରଦାନ କଲା । କେତକୀର 
ଚିତ୍ତ ସ୍ଥିରହେଲା । ମନ ଦୃଢ଼ହେଲା । ପ୍ରାଣ ସନ୍ତୋଷ ଲାଭକଲା। କେତକୀ ତାର ସ୍ଵରୂପ 
ଫେରି ପାଇଲା । ନରହିତୋର ଦୁଃଖର ଦିନ ଶେଷହେଲା । କେତକୀର ପୁତ୍ର ଶୋକର 
ଵ୍ଵାଳା ଏତେ ତୀବ୍ତ ଥଲା ଓ କେତକୀକୁ ଏହା ଏଭଳି ମୋହଗ୍ରସ୍ତ କରି ଦେଇଥ୍‌ଲା ଯେ 
ଲାଗୁନଥ୍ଲା କେତକୀ ପୁଣି ତାର ସ୍ଵକୀୟତାକୁ ଫେରି ଆସିବ । କେତକୀର ଅସହାୟତା 
ନରହିତୋକୁ ଏକରକମ ପାଗଳ କରିଦେଇଥ୍ଲା । ନରହିତୋର ଦୁଃଖ ଥଲା ଦ୍ଵିଗୁଣ ! 
ସେ କେତକୀକୁ ସମବେଦନା ଜଣେଇବା ପାଇଁ ନିଜକୁ କେତକୀର ଦୁଃଖ ଓ ବେଦନା ସହିତ 
ସାମିଲ କରୁଥ୍ଲା ଏବଂ ବୃଢ଼ୀମା ଓ ପରିବାର ସହିତ ସମତାଳ ଦେବାପାଇ ତାକୁ ବାସ୍ତବତା 
ଆଡ଼କୁ ମୁହୂ ମୁଁହୁ ଫେରି ଆସିବାକୁ ହେଉଥଲା । ନରହିତୋ ଏବେ ସେ ଦନ୍ଦ୍ରରୁ ମୁକ୍ତି ପାଇଗଲା । 
ସୁଗନ୍ଧି ପାହାଡ଼ର ଅନୁଭୂତିରେ ଏତେ ପ୍ରାଣ ପ୍ରାଚୁର୍ଯ୍ୟ ଥୁଲା ଯେ ସେମାନେ ଆଉ ଚୀନରେ 
ତୀଥୀଟନରେ ମନ ନ ବଳେଇ ଜାପାନ ଫେରିଗଲେ। 

ହିରୋସୀମା ନଗରୀରେ ପରମାଣୁ ବୋମା ବିସ୍ତ୍ୋରଣର ସ୍ଵର୍ଣଜୟନ୍ତୀ ପାଳନ 
ପାଇଁ ଧୂମ୍ଧାମ୍‌ ଆୟୋଜନ ଆରମ୍ଭ ହେଇଯାଇଛି । କେବଳ ହିରୋସୀମା ନୁହେଁ ସମଗ୍ର 
ଜାପାନ ଦେଶ, ମାନବ ଜାତିର ସେ କଳଙ୍କିତ ଅଧ୍ୟାୟର ଯେମିତି ପୁନରାବୃଭି ନହୁଏ, 
ମଣିଷ ସମାଜ ସଭ୍ୟତା ଓ ସଂସ୍କୃତି ଯେମିତି ଆଖ୍‌ ପିଛୁଳାକେ ପରମାଣୁ ପାଉଁଶ ତଳେ 
ଚିରଦିନ ପାଇଁ ନିଶ୍ଚିହ୍ନ ନ ହେଇଯାଏ, ସେଥ୍ନେଇ ସମଗ୍ର ବିଶୃକୁ ସଚେତନ କରିଦେବା 
ପାଇଁ ସ୍ଵର୍ଣଜୟନ୍ତୀର ଆୟୋଜନରେ ଲାଗିପଡ଼ଛି । ସାମ୍ରାଜ୍ୟ ବିସ୍ତାର ଓ ପ୍ରଭୁତ୍ନ ଜାହିରର 
ଲାଳସା କ୍ଷମତାସୀନ ମଣିଷକୁ ଏଭଳି ମୋହଗ୍ରସ୍ତ ଓ ଅନ୍ଧ କରିଦେଇଛି ଯେ, ସେ ଧ୍ଵଂସର 
ତାଣ୍ଡବ ଲୀଳା ଛଡ଼ା ଆଉ କିଛି ଚାକ୍ଷୁଷ କରିପାରୁନି । ଏବେ ସବୁ ପରମାଣୁ ଦେଶ 
କହିବସିଲେଣି ଯେ ପରମାଣୁ ବୋମା ମାନବଜାତିର ପ୍ରଗତି ଓ ଶାନ୍ତି ପାଇଁ । ଜାପାନୀ 
ମାନେ ସାପ କାମୁଡ଼ି ଥ୍ବା ପୁଅର ମା ଭଳି ପାଳ ଦଉଡ଼ି ଦେଖ୍ଲେ ବି ଚମକି ଉଠୁଛନ୍ତି 
ସହଜେ ପରମାଣୁ ବୋମା । ଚାହୁଁ ଚାହୁଁ ଏ ଧରାକୁ ମାଟିର ଖପରା ଖଣ୍ଡେ କରିଦେବ । 
ସହସ୍ରରୁଦ୍ର ସହସ୍ରକାଳୀ ସହସ୍ରଦୃଗୀଙ୍କ ଅପରିମିତ ଶକ୍ତି ଠାରୁ ଆହୁରି ଶକ୍ତିଶାଳୀ ଘୋର 
ଭୟାନକ ସଂହାରର କାରଣ ପରମାଣୁ ବୋମା । ମଣିଷ ହିଁ ବିଜ୍ଞାନର ଅକୁ ତ କରାମତି 
ଫଳରେ ଭସ୍ମାସୁର ଭଳି ନିଜକୁ ଧ୍ଵଂସ କରିବାର ସମସ୍ତ ବିକଳ୍ପ ତିଆରି ସାରିଛି । 


ଅର୍ବଶତାଦ୍ଦୀ ତଳର ହିରୋସୀମା ସହରର ଏକ ସୁନେଲି ସକାଳ । ବସାରୁ 
ପକ୍ଷୀ ଉଡ଼ିଗଲା ଭଳି କର୍ମଠ ଜାପାନୀ ଲୋକେ ଛୁଟିଛନ୍ତି କର୍ମକ୍ଷେତ୍ରକୁ । ମା” କୋଳରେ 
ଛୁଆ ତଥାପି ଘୁମେଇଛି। କାରଖାନାର ଚିମିନି ରାତି ପରଠାରୁ ନିଥର ପଡ଼ିଛି । ବିପଣୀରେ 
କିମୋନୋ ପିନ୍ଧା ଲଳନାଙ୍କ ଭିଡ଼ ଜମିନି । ସହର ମନ୍ଦ୍ର ସକାଳର ଭୈରବ ଆଳାପରେ 
ନିଜକୁ ଉଷୁ ମେଉଛି । ଆମେରିକାର ବୋମାବର୍ଷୀ ବିମାନରୁ ଖସିଲା ବିଶ୍ଵର ପ୍ରଥମ ପରମାଣୁ 
ବୋମା, ଘନକୁୃଷ୍ଣ ଧୂମ ମେଘପରି କୁଣ୍ଡଳୀକାଟି ଉପରକୁ ଉଠିଲା, ଦଶଦିଗ ଅନ୍ଧାର ଘୋଟିଗଲା । 


ମେରୁପ୍ରମାଣ ଜଳନ୍ତା ଲାଭାର ଘୂର୍ଣ୍ଠାୟମାନ ବାଷ୍ପ ତୀବ୍ର ବେଗରେ କୋଠାବାଡ଼ି 
କଳକାରଖାନା କୋର୍ଟକଚେରୀ ବନ ଉପବନ ଜାଳି ଦେଇଗଲା ! ସବୁ ଦୃଶ୍ୟମାନ ଆଡ଼ମ୍ବର, 
୧୭୯ 

ମଣିଷ ପଶୁପକ୍ଷୀ ସରୀସୃପ କୀଟପତଙ୍ଗ ଜଳନ୍ତା ନିଆଁରେ ପୋଡ଼ି ପାଉଁଶ ହେଇଗଲେ । 
ଧ୍ବଂସର ସ୍କୃପତଳେ ଏକାକାର ହେଇଗଲା ବହୁ ପରିବାର । ମାଂ ଶିଶୁ ସ୍ଵାମୀ ସ୍ତ୍ରୀ ଭାଇ 
ଭଉଣୀ ବୃଦ୍ଧ ବୃଦ୍ଧା, ସମସ୍ତଙ୍କୁ ଲେଲିହାନ ଅଗ୍ନି ପୋଛି ଦେଲା । ସିରାମିକ୍‌ ଟାଇଲ ଛାତରୁ 
ଖସି କ୍ଷ ପ୍ରଗତିରେ ତୀରବଙ୍ଛା ଭଳି ଫୋପାଡ଼ି ହେଲା । ଲୁହା ବି ପାଣି ଭଳି ତରଳି ବହି 
ଗଲା । କୋଠାବାଡ଼ି ଜଉଭଳି ଲାଖ୍ଗଲା | ନିଆଁ ଝାସ ସହର ଅତିକ୍ରମ କରି ଦିଗବିଦିଗକୁ 
ବ୍ୟାପିଗଲା । ଆଉ ଯାହା ପାଇଲା ତାକୁ ଭସ୍ମୀଭୂତ କରିଦେଲା । ଜାପାନ ଭୂଇଁରେ ପରମାଣୁ 
ବୋମାର ପ୍ରଥମ ବିଭୀଷିକା ସମଗ୍ର ମାନବ ଜାତିକୁ ସ୍ତସ୍ତଚକିତ କରିଦେଲା । ଏକ ଭବ୍ୟ 
ଜନପଦ, ତାର ସଂସ୍କୃତି ଓ ଏତିହ୍ୟ ଗୋଟିଏ ଉତପ୍ତ ପାଉଁଶ ଗଦା ଭିତରେ ହଜିଗଲା । 
ଆଉ ତା ସହିତ ନିଶ୍ଚିହ୍ନ ହେଇଗଲା ଅସଂଖ୍ୟ ନିଷ୍ପାପ ହସ ତାରୁଣ୍ୟର ବହୁ ସମ୍ଭାବନା, 
ପୌରୁଷର ସାର୍ଥକତା ଓ ଅସଂଖ୍ୟ ସୁନେଲି ସ୍ବପ୍ନ । 


ଧନ୍ୟ ଜାପାନୀ ଜାତି । ପରମାଣୁ ବୋମାର ଧ୍ଵଂସ ସ୍ତୁପତଳୁ ଜନ୍ମଦେଲା 
ଆଉ ଏକ ସହର । ଜାପାନର ଶପଥ ଥ୍ଲା ଏବର ସହର ଆଗ ଅପେକ୍ଷା ଆହୁରି ବଡ଼ 
ହେବ ଆୟତନରେ ସ୍ଥାପତ୍ୟଶୈଳୀରେ ବିଭବରେ ଓ ସୌନ୍ଦର୍ଯ୍ୟରେ । ପୁଣି ଉଦ୍ୟାନମାନେ 
ପୁଷ୍ପିତ ହେଲେ । ପୁଷ୍ଠରିଣୀ ହସି ଉଠିଲା । ମାଛମାନେ ସକାଳ ସୂର୍ଯ୍ୟକୁ ଅପେକ୍ଷା 
କଲେ । ପରମାଣୁ ବୋମା ପଡ଼ିଥ୍ବା ଭୂ ମିଉପରେ ଗଢ଼ି ଉଠିଲା ସ୍ମାରକୀ । ଚଉରସ 
ବିସ୍ତୃତ ଉଦ ଯାନର ପରିସୀମା । ଦିବଂଗତ ଆମ୍ମାମାନଙ୍କ ସ୍ମତିରେ ପ୍ରଜ୍ବଳିତ ହେଲା 
ଅଖଣ୍ଡ ଦୀପ । ଦୀପ ଶିଖାକୁ ଆବୋରି ରହିଲ। ଷ୍ଟିଲ୍‌ରେ ତିଆରି ସ୍ବେହଶୀଳ ଦ୍ରଇଟି 
ମଣିଷର ହାତ । ହିରୋସୀମା ଉଦ୍ୟାନର ଏହା ହେଲା ମୂଳ ସ୍ମତି ଭାସ୍କର୍ଯ୍ୟ । ଭାସ୍କର୍ଯ୍ୟ 
ଉପରେ ଚନ୍ଦ୍ରାତପ । ସବୁ କଥାରେ ମୂଳ ହେଇ ଦେଖାଦେଲା ସୁରକ୍ଷା । ପ୍ରଜ୍ବଳିତ 
ଦୀପଶିଖା ପାଖରେ ସ୍ଥାପିତ ହେଲା ଏକ ରୁଦ୍ଧ ସିନ୍ଦୁକ । ମୃତାତ୍ମାଙ୍କ ପାଇଁ ଏକ ଅଲିଭା 
ସନ୍ତକ । 


ପରମାଣୁ ବୋମାର ଇତିକଥା ସେତିକିରେ ଶେଷ ହେଲାନି । ଯେଉଁମାନେ ଏ 
ଭୟାବହତାରୁ ବଞ୍ଗଲେ ସେମାନଙ୍କ ଦେହରେ ସଂକ୍ରମିତ ହେଇଗଲା ବୋମାର ରାସାୟନିକ 
ବିଷ । ରକ୍ତ ପାଣି ଫାଟିଲା । ଆଖ୍କୁ ଦେଖାଗଲା ନାହିଁ। ସେମାନେ ବିକଳାଙ୍ଗ ହେଲେ । 
ଅକର୍ମଣ୍ୟ ପଟ୍କୁ ହେଇ ମୃତ୍ୟର ଶୀତଳ ସର୍ଶକୁ ଅପେକ୍ଷା କରି ରହିଲେ । ଯେଉଁମାନେ 

ମାଟିର ମୋହ ଛାଡ଼ି ଆରପାରିକୁ ଚାଲିଗଲେ ସେମାନଙ୍କ ସ୍ମ ତିକୁ ସ୍ବାକ୍ଷରିତ କରି ସନ୍ତକ 
ପରେ ସନ୍ତକ ସିନ୍ଦୁକରେ ସାଇତା ହେଲା । ସିନ୍ଦୁକ ଦୁଃଖ ଓ କଂଜଢାଳରେ ଭରିଗଲା। ପେଢ଼ି 
ପେଢ଼ି ଯନ୍ତ୍ରଣା ଥାକ ମରାହେଲା । ପରମାଣୁ ବୋମା ହୁଏତ ଏବେ ସ୍ମତି କିରୁ ମୃତ୍ୟୁର 
ନିଶୂର ହାତ ଏବେ ବି କାହାକୁ ନା କାହାକୁ ଟାଣି ନେଉଛି । ସେମାନେ ଏବେ ଷାଠିଏ 
ସତୁରୀ ବର୍ଷର ପରମାଣୁ ବୋମା ଜିଅନ୍ତା ଚାକ୍ଷୁଷ କରିଥ୍ବା ମଣିଷ । 


ଗୋଡ଼ି ମାଟି କାଠ ପଥର ଭିତରେ ନାନ୍ଦନିକତା ଫୁଟେଇ ପାରୁଥ୍ବା ଜାପାନୀ 
ଜାତି ଏଭଳି ପ୍ରଚଣ୍ଡ ଆଘାତକୁ ବିଶ୍ଵ ଆଗରେ ଚିରନ୍ତନ ତୋଳି ଧରି ରଖ୍ବା ପାଇଁ ଏକ 
ଅଭିନବ ଉପାୟ ଚିନ୍ତାକଲା । ଧ୍ଵଂସାବଶେଷର ସ୍ଵାକ୍ଷର ବହନ କରୁଥ୍‌ବା ବସ୍ତୁ ଓ ସ୍ମ ତିର 
ସଂଗ୍ରହାଳୟଟିଏ ଗଢ଼ିଉଠିଲା ହିରୋସୀମାର ଉପବନ ପରିସୀମା ଭିତରେ । ସେମାନେ 
ଯନ୍ତ୍ରଣାକୁ କାବ୍ୟିକ ରୂପଦେଲେ ।! ଯନ୍ତ୍ରଣା ନିଜ ଗଣ୍ଡିରୁ ଉତ୍ତରିତ ହେଇ କଳାର ବ୍ୟାପକ 
ସର୍ଚ୍ଚନା ଭିତରେ ହଜିଗଲା । ସୁନ୍ଦର ସୁନ୍ଦର ଭାସ୍କର୍ଯ୍ୟ ଚିତ୍ର ଗ୍ରାଫିକ୍ରପ୍ରିଷ୍କ୍‌ ଓ ଇନ୍‌ଷ୍ଟଲେସନ୍‌ 
ସଂଗ୍ରହାଳୟରେ ଶୋଭା ପାଇଲା । ଯନ୍ତ୍ରଣାର କରୁଣ ସଙ୍ଗୀତ ପରିବେଷିତ ହେଲା । 


ହିରୋସୀମାର ଏହି ସ୍ମତି ସଂଗ୍ରହାଳୟ ସ୍ଵର୍ଣ୍ଣଜୟନ୍ତୀ ଉତ୍ସବ ପାଇଁ ଗୋଟିଏ 
ଆନ୍ତର୍ାତୀୟ ଶିଳ୍ପୀ ଶିବିରର ପରିକଳ୍ପନା କରିଛି । ଏହି ଶିବିର ପାଇଁ ପୃଥ୍ବୀର ବିଭିନ ଦେଶର 
ବଛାବନଛା ଶିଳ୍ପୀ ନିମନ୍ତିତ ହେଇଛନ୍ତି । ଏମାନଙ୍କ ଭିତରେ ଅଛନ୍ତି, ବିଟେନ୍‌ର ଅନିଶ୍‌ କପୁର, 
ଅଷ୍ଟ୍ରେଲିଆର ମାଟ୍ଟିନ୍‌ ସିମ୍‌, ସୁଇଜରଲ୍ୟାଣ୍ଡର ମାଇକଲ୍‌ ରୁକ, ଫଲିପିନସ୍‌ର ଫର୍ଣ୍ଣାଣ୍ଡୋ 
ଆଲିଏଭି, କୋରିଆର କିମ୍‌ , ଫ୍ରାନ୍ସର ଏଭଦ୍ରି ଲିସେରୋନ୍‌ । ଭାରତରୁ ଚାରିଜଣ ଶିଳ୍ପୀ ଏ 
ଶିବିରରେ ଭାଗ ନେଉଛନ୍ତି । ସେମାନେ ହେଲେ ବାଙ୍ଗାଲୋରର ଶୀଳା ଗୌଡ଼ା, କେରଳର 
ରିମଜନ୍‌, ଆନ୍ଧର ଶୋଭନକୁମାର ଓ ଦିଲ୍ଲୀର ଅରୁଣ ପଣ୍ଡା 


ଏମିତି ଗୋଟିଏ ସୁଯୋଗ ଅଯାଚିତ ଭାବେ ଅରୁଣ ଭାଗ୍ୟରେ ଜୁଟିବ ଅରୁଣ 

କେବେ କଳ୍ପନା କରିନଥ୍‌ଲା । କିନ୍ତୁ ସେ ଜାପାନର ସ୍ଵପ୍ନ ଦେଖୁଥ୍‌ଲା । ତାର ସ୍ଵପ୍ନ ଦେଖା 
ଦିଗପହଡଣ୍ତିରେ ସ୍ତ୍ରଲରେ ପଢ଼ିବା ଦିନୁ ଆର ମ୍ଭ ହେଇଥୁଲା । ହୁଏତ ଏବେ ଫଳବତୀ ହେବ। 
ଅରୁଣ ତାଲିକାଭୂକ୍ତ ହେବାରେ ତାକୁ ସାହାଯ୍ୟ କରିଥୂଲା ଦିଲ୍ୟଠାରେ ଆର୍ଟଟୁଡ଼େ 
ଆନୁକୁଲ୍ୟରେ ଅନୁଷ୍ଠିତ ହେଇଥ୍‌ବା ତାର ପ୍ରଦର୍ଶନୀ । ସେ ଏହି ପ୍ରଦର୍ଶନୀରେ ତୈଳଚିତ୍ର 

ସହିତ କିଛି ନୂଆକରି ଘଡ଼ିଷ୍କୁଡ଼ିଓରେ କରିଥ୍‌ବା ଭାସ୍ର୍ଯ୍ୟ ବି ପ୍ରଦର୍ଶିତ କରିଥ୍‌ଲା। ପ୍ରଦର୍ଶନୀଟିର 
ଥୀମ୍‌ ଥୁଲା ଯନ୍ତ୍ରଣା । ଅରୁଣ ନିଜର ବ୍ୟକ୍ତିଗତ ଯନ୍ତ୍ରଣାକୁ ମିଶେଇ ଦେଇଥ୍‌ଲା ସମାଜର 
ଶହଶହ ନିଷ୍ଠେଷିତ ନିପିଡ଼ୀତ ଅବହେଳିତ ମଣିଷଙ୍କ ଯନ୍ତ୍ରଣା ସହ। ତେଣୁ ହୁଏତ ଜାପାନର 
ଏହି ପ୍ରଦର୍ଶନୀର କମିଶନର ଏ ଥୀମ୍‌କୁ ପ୍ରଧାନ୍ୟ ଦେଇ ଅରୁଣକୁ ଏହି ମର୍ଯ୍ୟାଦାବନ୍ତ 
ଆନ୍ତର୍ଜାତିକ କର୍ମଶାଳା ପାଇଁ ବାଛିଲେ । 


କଥା ଏତିକିରେ ସରିଲାନି । ଦିଲ୍ଲୀର ଶିଳ୍ପୀଏ ଟୁପୁରୁଟାପୁରୁ ହେଲେ । ଅରୁଣ 
ତ ପୋଷ୍ଟ-ମଡ଼ର୍ଣ୍ଣ ଶିଳ୍ପୀନୁହେଁ । ଫିଗରେଟିଭ୍‌ କରେ, ସବୁବେଳେ ଓଡ଼ିଶା କଥା କହେ ! 
କଳାରେ ଓଡ଼ିଆତ୍ଵ ଆଣିବା ପାଇଁ ଚେଷ୍ଟାକରେ । ଆମେ ତ ଦିଲ୍ଲୀରେ ସବୁ ଆନ୍ତର୍ଜାତିକ ! 
ନା ଅରୁଣକୁ ଜାପାନ ପଠେଇବା ଠିକ୍‌ ହେଲାନି । ଜାପାନୀମାନେ ବେଳେବେଳେ ଏମିତି 
କରିପକାନ୍ତି। ପଚରା ନାହିଁ ଉଚୁରା ନାହିଁ ନିଜ ମନକୁ ଯାହା ଲାଗିଲା ତାହା କରିପକାନ୍ତି । 


ଅରୁଣ ଆଗରୁ ଚୁଗୁଲି କୁମାର ସାହୁ, ଜଗନାଥ ପଶ୍ଡା, ପୃଥ୍ୀରାଜ ସିଂହଦେଓ 
ସବୁ ଯୁବଶିଳ୍ପୀ ଜାପାନ ଯାଇଥ୍‌ଲେ । ଓଡ଼ିଶାରେ ଓଡ଼ିଆଙ୍କୁ ଏକଥା ସହ୍ୟଗଲାନି । ଯୁଗ 
କଣ ହେଲାକି ! ଶଳେ ପେଣ୍ଟ ପିନ୍ଧି ଜାଣିନଥ୍ବା ଟୋକା ଆଜି ବଡ଼ ଶିଳ୍ପୀ ବୋଲାଉଛନ୍ତି । 
ଧରାଧରି କରି ଜାପାନ ଚୀନ ଇଂଲଣ୍ଡ ସୁଇଜରଲ୍ୟାଣ୍ଡ ମଡ଼ର୍ଣ୍ଣ ଓ ପୋଷ୍ଟମଡ଼ର୍ଣ୍ଣ ନାରେ 
ଖେଦି ଯାଉଛନ୍ତି । କିନ୍ତୁ ବାସ୍ତବତା ହେଲା, ଯୁବ ପିଢ଼ୀର ଓଡ଼ିଆ ଶିଳ୍ପୀମାନେ ସବୁଆଡ଼େ 
ଚମକେଇଲେଣି । ଓଡ଼ିଶା ସାଂପ୍ରତିକ ଚିତ୍ରକଳାର ସ୍ଥାଣୁତ୍ବରୁ ନିଜକୁ ମୁକୁଳେଇ ଦେଇ 
ବିଶ୍ଵକଳା ଧାରା ସହିତ ନିଜକୁ ମିଶେଇ ଦେବାରେ ସକ୍ଷମ ହେଲେଣି । 


ଏଣୁ ଜଣେ ଖୋସାମତି କରି ଜାପାନ ବା ଆଉକୋଉଠିକି ପଳେଇଗଲା ଭଳି 
ଘୃଣିତ ଚଟା ଓଡ଼ିଶାରେ ହେଲେ, ହେଉଥାଉ । ଅରୁଣ ବା ଅନ୍ୟକେହି ଆଜି ଶିଳ୍ପୀ ହେଇ 
ଠିଆ ହେବାରେ ଓଡ଼ିଆଙ୍କର କୌଣସି ଭୂମିକା ନାହିଁ । ମାତ୍ର ଏମାନେ ଓଡ଼ିଶାର ପାଣି 
ପବନରେ ବଢ଼ିଛନ୍ତି ଓ ଓଡ଼ିଶା ପରଂପରାରୁ ନିଜର ଶିଳ୍ପୀସତ୍ତା ଯେ ଗଢ଼ିଛନ୍ତି । ଏଥ୍‌ରେ 
ସନ୍ଦେହ ନାହିଁ । 

ଏହି ଆନ୍ତର୍ଜାତିକ ଶିଳ୍ପୀ ଦଳଙ୍କସାଙ୍ଗରେ ଖୋଦ ଜାପାନ ଦେଶରୁ ପାଞ୍ଚଜଣ 
ଶିଳନୀ ଶିବିରରେ ଯୋଗ ଦେବେ । ସେଥ୍‌ରୁ ତିନିଜଣ ହେଲେ ଉତ୍ତର ଆଧୁନିକ ବାଦର 
ଶିଳ୍ପୀ ଏବଂ ଦୁଇଜଣ ହେଲେ ପାରଂପରିକ । ପାରଂପରିକ ଶିନ୍ଥୀଙ୍କୁ ତାଲିକାଭୁକ୍ତ କରିବା 
ଉଦ୍ଦେଶ୍ୟ ହେଲା ସେମାନେ ନୃତନତାକୁ ପୁରାତନ ସହିତ ଯୋଡ଼ିବାରେ ସକ୍ଷମ ହେବେ । 
କଳା ଇତିହାସର ଏକ ବିବର୍ଉନ ଏଥ୍‌ରୁ ଜାଣିହେବ । 


ନରହିତୋ କର୍ମଶାଳାରେ ସମସ୍ତଙ୍କ ଦୃଷ୍ଟି ଆକର୍ଷଣ କଲାଭଳି ଗୋଟିଏ ଥୀମ୍‌ 
ଭାବିବାକୁ ଆରମ୍ଭକଲା । କେତକୀ ଧର୍ମ, ପରଂପରା ତଥା ଆଧୁନିକତାର ସ୍ପର୍ଶ ଥାଇ 
ଗୋଟିଏ ବଳିଷ୍ଠ ରୂପ ସଂଯୋଜନା କରିବା ପାଇଁ ନରହିତୋ ସାଙ୍ଗରେ ନିଜ ମୁଣ୍ଡ ଲଢ଼େଇ 
ଦେଲା। ନୋ କାବୁକି ଗେଇଷା ଏମିତି ବହୁକଥା ମନକୁ ଛୁଇଁଲା, ଶେଷରେ ସେ ସ୍ଥିରକଲା 
ଯେ ଶେଷ ଅମିତାଭଙ୍କ ଧରାପୃଷ୍ଠରେ ଆବିର୍ଭାବକୁ ନେଇ ଜବରଦସ୍ତ ଇନ୍‌ଷ୍ଟଲେସନ୍୍‌ ଟିଏ 
କରିବ । ମୁଖ୍ଯ ଉପଜୀବ୍ୟ ହେବ ଆଶା ଓ କରୁଣା । ନରହିତୋ ସ୍କେଚ୍‌ ପରେ ସ୍ପେବ୍ବ 
ଆଙ୍କିଚାଲିଲା । କେତକୀ ନରହିତୋକୁ ଅନୁପ୍ରେରଣା ଯୋଗେଇ ଦେବା ପାଇଁ ସୂକ୍ତ ଆବ୍ରଭି 
କଲା । ଭାସ୍କର୍ଯ୍ୟ ତ ନୁହେଁ, ସତେ ଯିମିତି ଅମିତାଭଙ୍କ ଆବିର୍ଭାବକୁ ସେମାନେ ଅପେକ୍ଷା 
କରୁଛନ୍ତି । 


ଦିନେ ସକାଳୁ ସକାଳୁ ନରହିତୋ ଲାଖ ପଲିସ୍‌ କରା ନୁଆଣିଆ ଚା ଟେବୁଲ 
ଉପରେ ରାଇସ୍‌ ପେପରରେ ଅଙ୍କାଯାଇଥ୍‌ବା ଇନ୍‌ ଷ୍ଟେଲେସନ୍‌ର ପ୍ରଥମ ସ୍ପେଚ୍‌ଟିକୁ ମେଲେଇ 
ଥୋଇଲା । ବୃଢ଼ୀମା କେତକୀ ସ୍କେଚ୍‌ର ଜଟିଳତାକୁ ବୁଝିବାକୁ ଚେଷ୍ଟାକଲେ । ନରହିତୋ 
ସେମାନଙ୍କୁ ସୂଚେଇ ଦେଇ କହିଲା, ସ୍କେଚଟି କେବଳ ଗଛର ମଂଜିଭଳି। ଏଥ୍‌ରୁ ଗଛଟିଏ 
ଉକୁଟି ଉଠିବ । ପଲୁବିତ ହେବ । ପୁଷ୍ପିତ ହେବ, ଫଳିବ, ଫଳଭାରରେ ମାଟି ଉପରକୁ 
ନଇଁ ଆସିବ । ଏଣୁ ସ୍କେଚଟିଏ ଆଙ୍କିଲାବେଳେ ଓ ଆଙ୍କିଦେଲା ପରେ ସ୍ଵପ୍ନ ଦେଖ୍ହୁଏ । 
ଚିନ୍ତାର ଦିଗବଳୟକୁ ବିସ୍ତାରିତ କରିହୁଏ । ସ୍କେଚ୍‌ରେ ଯାହା ଆରମ୍ଭ ହେଇଥାଏ ଶେଷ 
ହେଲାବେଳକୁ ପ୍ରଥମ ପରିକଳ୍ପନାର ବହୁ ବିଷୟ, ବେଳେବେଳେ ସବୁ ବିଷୟ ପରିବର୍ରିତ 
ହେଇସାରିଥାଏ । 


ନରହିତୋ ଚାହୁଁଥ୍ଲା ସେ କାଠର ଏକ ପ୍ରକାଣ୍ଡ ଅମିତାଭଙ୍କ ମୂର୍ରିକୁ ହିରୋସୀମାର 

ପାହାଡ଼ ଉପରୁ କ୍ରେନ୍‌ରେ ତଳକୁ ଝୁଲେଇ ରଖ୍ବ ଯିମିତି ଅମିତାଭ ସ୍ବର୍ଗରୁ ଧରା ପୃଷ୍ଠକୁ 
ଓହୁଉଛନ୍ତି । କାଠ ମୂର୍ଭିକୁ ସଂପୂର୍ଣ୍ଣ ଭାବେ ଗୋଲଡ଼େନ୍‌ ଗିଲ୍‌ଡ଼େଡ଼ କରାଯିବ ଯିମିତି କି 
ମୂର୍ଭି ନୀଳ ଆକାଶର ପିଠିରେ ଝଲସି ଉଠିବ। ଅମିତାଭଙ୍କ ପାଦ ତଳେ ରହିବ ପଚାଶଟି 
ବୃଭୁକ୍ଷୁ ମଣିଷର ଦାରୁଭାସ୍କର। ଲାଗିବ ସେମାନେ ଯିମିତି ସଂସାରର ଜଂଜାଳ ଭିତରୁ ନିସ୍ତାର 
ପାଇବା ପାଇଁ ଯୋଡ଼ହସ୍ତ, ଉର୍୍ଧମୁଖ ହେଇ ଅମିତାଭଙ୍କ ଆଗମନକୁ ଅପେକ୍ଷା କରୁଛନ୍ତି । 
ସେମାନେ ଆଶାକରୁଛନ୍ତି ଅମିତାଭ ସେମାନଙ୍କ ଅପେକ୍ଷମାଣ ମୁହୁର୍ଭରେ ଆଶିଷ ଭରିଦେବେ । 
ମନ୍ତ୍ରଚ୍ଅଳ ସିଞ୍ଚନ କରି ସେମାନଙ୍କୁ ଅମରତ୍ବ ପ୍ରଦାନ କରିବେ । ମଣିଷମାନଙ୍କର କାଠମୁରି 
ବିଭିନ୍ନ ରଙ୍ଗରେ ଚିତ୍ରିତ ହେବ। ଏ ଜନ ଗହଳି ଭିତରେ ସବୁଦେଶର ସନ୍ତାପିତ ମଣିଷମାନେ 
ରହିବେ। ଧରାପୃଷ୍ଠର ଗୋଟିଏ ବର୍ଷ ଗୋଟିଏ ମଣିଷ ପାଇଁ ଉଦ୍ଦିଷ୍ଟ ହେବ। ଏହି ଇନ୍‌ଷ୍ଟଲେସନ୍‌ 
ଭିତରେ ଆଲୋକ ସଂପାତର ବ୍ୟବସ୍ଥା ରହିବ । ଲେଜର୍‌ବିମ୍‌ ମାଧ୍ୟମରେ ସ୍ଵର୍ଣ୍ଧାଭ 
ଅମିତାଭଙ୍କ ଦେହ ଉପରେ ସ୍ଵର୍ଣ୍ାଲୋକଧାରା ବିଛୁରିତ ହେବ। ଲାଗିବ ପରମାଣୁ ବୋମାର 
ତେଜ ଓ ଦୀପ୍ତି ନେଇ ଅମିତାଭ ଧରାପୃଷ୍ଠକୁ ଓହ୍ଲେଇ ଆସୁଛନ୍ତି ଶୋକାଭିଭୂତ ମଣିଷଙ୍କ 


ମନରେ ପ୍ରାଣରେ, ଆଶାବିଶ୍ଵାସ, ସ୍ବେହ ପ୍ରେମ ଓ କରୁଣା ଭରିଦେବା ପାଇଁ । 

ଅରୁଣ ବହୁ ଦିନରୁ ସ୍ଵପ୍ନ ଦେଖୁଥ୍ଲା ସେ କେତକୀ ଭଳି ଜାପାନ ଦେଶରେ 
ପାଦଦେବାର ସୁଯୋଗ ପାଇବ । ଦିଗପହଣ୍ତିର ସନାତନ ମାଷ୍ଟ୍ରେ ଜାପାନରେ ପହଞ୍ଚ୍ବାର 
କୌଶଳ ନିଜେ ଜାଣି ନଥ୍‌ଲେ ବୋଲି କ୍ଲାସ୍‌ରେ ଅରୁଣ ଓ କେତକୀକୁ ପଢ଼େଇ ପାରିନଥ୍‌ଲେ। 
ଜିନ୍ଧ ସେ ସେମାନଙ୍କ ପ୍ରାଣରେ ଜାପାନର ଏକ ଚିତ୍ରିତ ରୂପକଳ୍ପର ପାଣିଛାପ ପକେଇ ଦେଇ 
ପାରିଥ୍ଲେ। ବୋଧହୁଏ ତାହାହିଁ ଉଭୟଙ୍କୁ ଜାପାନରେ ପହଞ୍ଚ୍ବା ପାଇଁ ପ୍ରେରଣା ଯୋଗାଇ 
ଦେଇଥ୍‌ଲା। ଅରୁଣ ଆନ୍ତଜାତିକ ଶିଳ୍ପୀ କର୍ମଶାଳାରେ ଯୋଗଦେବା ପାଇଁ ଜାପାନ ଦେଶରେ 
ପହଞ୍ଲା। ଶିଳ୍ୀମାନେ ନିଜନିଜ ଥୀମ୍‌ ପାଇଁ ନିଜେ ଜାଗା ବାଛିନେଲେ। ଜାପାନ ଦେଶର 
ପରିବେଶ ଓ ଏତିହ୍ୟ ସହିତ ପରିଚିତ ହେବାପାଇଁ ପ୍ରତ୍ୟେକ ଶିଳ୍ପୀଙ୍କୁ ମନଇଚ୍ଛା ହିରୋସୀମାରେ 
ବୁଲିବା ଏବଂ ହିରୋସୀମାର ସଂଗ୍ରହାଳୟରେ ସମୟ କଟେଇବାରେ ବାଧା ନଥୁଲା । 
ଆୟୋଜକମାନେ ହୃଦୟଙ୍ଗମ କରିଥ୍‌ଲେ ଯେ ଶିଳ୍ପୀ ପରିବେଶକୁ ନ ଆପଣେଇଲା ଯାଏଁ 
ତା ସୃଷ୍ଟିରେ ମାଟିର ଗନ୍ଧ ଓ ଆକାଶର ରଙ୍ଗ ଆଶା କରିବା ନିରର୍ଥକ । 


ଅରୁଣ ଭାରତରୁ ଆସିଥ୍୍‌ବା ଶିଛୀ ଶିଲାଗୌଡ଼ା , ରିମ୍ଜନ ଓ ଶୋଭନ କୁମାରଙ୍କ 
ସହିତ ଜାଲ୍‌ ବିମାନରେ ଖୁବ୍‌ ଆଳାପ ଆଲୋଚନା କରି ସାରିଥ୍ଲା । ସେମାନେ ସମସ୍ତେ 
ଚାହୁଁ ଥ୍ଲେ ହିରୋସୀମା ଓ ପୋଖରନ ଭିତରର ଘଟଣା ପ୍ରବାହ ଓ ଏହି ସମୟର ଆଶା ଓ 
ହତାଶାର ନିର୍ଯ୍ୟାସକୁ କିମିତି ସେମାନଙ୍କ କାମ ମାଧ୍ୟମରେ ପ୍ରକାଶ କରିବେ । ଯନ୍ତ୍ରଣା ତ 
ରହିବ, ତା ସହିତ ରହିବ ପରମାଣୁ ଅସ୍ତବିହୀନ ଏକ ନୂଆ ସକାଳର ପ୍ରତିଶ୍ରୁତି । ଏହା 
ରାଜନୈତିକ ଆଭିମୁଖ୍ୟ ନହେଇ ସାଧାରଣ ମଣିଷର ବେଦନାବିଧୂର ଅନୁଭୂତିର ପରିପ୍ରକାଶ 
ହେବ । କିଏ କି ମାଧ୍ୟମ ବାଛିବ, କିଏ କଣ ବ୍ୟବହାର କରି ନିଜ ସୃଷ୍ଟିକୁ ରସାଣିତ 
କରିବ ଏବଂ ଜାପାନ ଶିଳ୍ପୀ ଓ ଜାପାନର ମ୍ୟୁଜିୟମ କରର ପକ୍ଷଙ୍କୁ ଚମକେଇ ଦେବ ତାହା 


ହିଁ ଶିଳ୍ପୀମାନଙ୍କର ଅନ୍ତର ଭିତରର ଭାବନା । 

ଅରୁଣ ଜାପାନକୁ ଆକଣ୍ଠ ପିଇଯାଉଛି । ଜାପାନର ପାଣି ପବନ ଆକାଶରେ 
ସେ ଇନ୍ଦ୍ରଧନୁ ରଙ୍ଗର ସ୍ଵପ୍ନ ଦେଖୁଛି । ଲାଗୁଛି ମିତାଲି ଏଠି ଉଦ୍ୟାନରେ ଦ୍ରଲ ହେଇ ଦ୍ରଟିଛି 
ଓ ତା ପୁଅ ଫୁଲରୁ ଫୁଲ ଡ଼େଇଁ ଡ଼େଇଁ ପ୍ରଜାପତି ସାଙ୍ଗରେ ଖେଳୁଛି । ମଣିଷ ମରିଗଲା 
ପରେ କ'ଣ ଫୁଲ ହେଇ ଫୁଟେ ? ଝରଣା ହେଇ ବହିଯାଏ ? 


ଦେହ ମାଟିରେ ମିଶେ, ରକ୍ତପାଣି ହେଇଯାଏ । ନିଶ୍ଵାସ ପବନ ସାଙ୍ଗରେ ଏକ 
ହେଇଯାଏ । ପଞ୍ଚମହାଭୂତର ଦେହ ଶେଷରେ ପଞ୍ଚମହାଭୂତରେ ଲୀନ ହେଇଯାଏ । ରକ୍ତ 
ଝରଣା ହେଇ ବହି ଯିବାରେ ଆଶ୍ଚର୍ଯ୍ୟ କଣ ! ହିରୋସୀମାରେ ପଚାଶ ବର୍ଷ ହେଲା ମଣିଷରକ୍ତ 
ଝରଣା ହେଇ ବହୁଛି । 


ସେ ମନେ ପକେଇଲା ହିରୋସୀମା ସଂଗ୍ରହାଳୟରେ ପ୍ରଦର୍ଶିତ ଗୋଟିଏ 
ସିରାମିକ୍‌ରେ ତିଆରି ବାକୁ । ନିଜ ସ୍ଵାମୀ ପୁତ୍ର ପରିବାରକୁ ପରମାଣୁ ବୋମାର ପାଉଁଶ 
ଗଦା ଭିତରେ ହରେଇ ଦେଇଥ୍‌ବା ଜଣେ ଶିଳ୍ଜୀଙ୍କ ହାତଗଢ଼ା ବାକ୍ସ। ବାକ୍ସଟି ମଣିଷ ରକ୍ତରେ 
ଭରିହେଇ ଯାଇଛି । ଢ଼ାଙ୍କୁଣି ବନ୍ଦ କରିହେଉନି । ଢ଼ାଙ୍କୁଣି ବନ୍ଦ ହେଲାପରେ ଫନ୍ଦ ଚାରିକଡ଼ୁ 
ଦୁଃଖ ଭଳି ରକ୍ତ ନିଗିଡ଼ି ଯାଇଛି । ବଡ଼ ମର୍ମସ୍ପର୍ଶୀ ଏ ଉପସ୍ଥାପନା । ଶିଳ୍ପୀ ଆଉ ବା କଣ 
ଅଧ୍କା କହିପାରିଥାନ୍ତା । ଜୀବନ ପାତ୍ରେ ମୋ ଭରିଛ ଯେତେ ଦୂଃଖ | ତମେ ହିଁ ଶକ୍ତି ଦିଅ 
ସାମର୍ଥ୍ୟ ଦିଅ ଧରିରଖ୍ବାକୁ ଏତେ ଦୁଃଖ | ଦୁଃଖଭରା ଜୀବନ ପାତ୍ର । ଏହି ବାକ୍ରଟି 
ଯେଉଁଠି ପ୍ରଦର୍ଶିତ ହେଇଛି ସେହି ବଖରାରେ ଚର୍ତୁଦିଗ ଅନ୍ଧାର, କାନ୍ଧ ଚଟାଣ ଛାତରେ 
ଦୁଃଖର ଅନ୍ଧାର ବୋଳି ହେଇ ରହିଛି । ଲେଜର ବିମ୍‌ର ସ୍ପଟ୍‌ଲାଇଟ୍‌ଟିଏ ବାକ୍ରଟିକୁ 
ଆଲୋକିତ କରୁଛି । ରଭ୍ରଧାର ଯାକ ମନେହେଉଛି କଞ୍ଚାରଭ୍ତ । ବାକ୍ଧଭିତରେ ପୃଥ୍ବୀଟା 
ଯାକର ଜୀବନମାନଙ୍କୁ ହତ୍ୟାକରାଯାଇ ବିଶ୍ନ ଭାଣ୍ଡ ହିରଣ୍ୟଗର୍ଭ ଭିତରେ ଭରି ଦିଆଯାଇଛି । 
ଦୁଃଖ ଯନ୍ତ୍ରଣା ଓ ବିଷାଦର ଆଉ କିଭଳି ବା ହୃଦୟବିଦାରକ ରୂପକନ୍ପ ହେଇପାରେ । ରକ୍ତ 
ହିଁ ଜୀବନ, ରକ୍ତ ହିଁ ମୃତ୍ୟ । ରକ୍ତର ବନ୍ଧନ କେତେ ନିବିଡ଼ । 


ଅରୁଣ ହିରୋସୀମାର ଉପବନ ଭିତରେ ପରମାଣୁ ବୋମା ବିସ୍ଫୋରଣର ସ୍ମ ତି 
ସ୍ତମ୍ଭକୁ ଲକ୍ଷକରି ଭାବିଚାଲିଛି ଜନ୍ମମୃତୁ ୟ ଯନ୍ତ୍ରଣା ବେଦନାର ରୂପକଥା। ସଂଗ୍ରହାଳୟରେ 
ପ୍ରଦର୍ଶିତ ଗୋଟିଏ ସୋ? କେଶ୍‌ ତାକୁ ବ୍ୟଥ୍ତ କରିଦେଇଛି । ତା ଅଜାଣତରେ ତା ଆଖ୍ରୁ 

ଲୁହ ଖସି ଆସିଛି । ସୋ କେଶ୍ରେ ପ୍ରଦର୍ଶିତ ସାମଗ୍ରୀ ତାକୁ ଏଭଳିଭାବେ ପ୍ରଭାବିତ 
କରିଛି ଯେ ସେ ମନର କୋହ ସମ୍ଭାଳି ନ ପାରି ଭୋ ଭୋ ହେଇ କାନ୍ଦିଉଠିଛି। ବେଳେବେଳେ 
ସ୍ମତି ସ୍ଥିତି ଠାରୁ ଅଧ୍କ ପ୍ରଭାବଶାଳୀ ହେଇଉଠେ । ଜୀବନ ଅପେକ୍ଷା ମୃତ୍ୟ ମଣିଷକୁ 
ବେଶି ପ୍ରଭାବିତ କରେ । ଥ୍ବାନଥ୍ବା ଭିତରେ ଫରକ ବାରିହୁଏନା । 


ସୋ ' କେଶ୍‌ ପାଖରୁ ଅରୁଣ ଫେରିଯାଉଛି ହିରୋସୀମାର ଭତ୍ତରଖଣ୍ଡ, ଗୋଟିଏ 
ଛୋଟିଆ ଗାଁ ତୋମାଇକୁ । ଗାଁରେ ମୋଟେ ଦେଢ଼ଶହଘର । ସବୁଠୁ ବଡ଼ଘରହେଲା ଗୀ 

ମୁଖ୍ଆ ସିଙ୍କିଚିର। ତାର ବୟସ ଷାଠିଏ ପାଖାପାଖ୍‌ । ଅରୁଣ ଚାଳିଶିବରଷ ତଳର ଜାପାନ 
କଥା ଶୁଣିଛି ଇଅର୍‌ ଫୋନ୍‌ରୁ । ସେ ହିରୋସୀମା ସଂଗ୍ରହାଳୟରେ ପଶିବା କ୍ଷଣି ଝିଅ 
ଗାଇଡ଼ଟିଏ ତା କାନରେ ପିନ୍ଧାଇ ଦେଲା ଇଂରାଜି ଭାଷାର ଇଅର୍‌ ଫୋନ୍‌ । ଇଅର, 
ଫୋନ ରେ ଝିଅଟିଏ ଦରଦ ଭରା କଣ୍ଠରେ କହିଚାଲିଲା ହିରୋସୀମା ପରମାଣୁ ବୋମାର 
ବିଭୀଷିକା, ମଝିମଝିରେ ଇଅର ଫୋନ୍‌କୁ ଥରେଇ ବୋମାବର୍ଷୀ ବିମାନର ଗର୍ଚ୍ଚନ | କି 
କର୍କଶ ସେ ଶବ୍ଦ, ଅରୁଣ ଚମକି ଉଠିଲା । ତା ପରେ ବୋମା ବର୍ଷଣ, ଶହଶହ ମଣିଷଙ୍କ 
ଆର୍ରଭନାଦ, ଚିଜ଼ାର। ଅରୁଣର ଛାତି ଭିତର ପରଦା ଥରି ଉଠିଲା। ସେ ପ୍ରତିଶୋଧ ନେବ 
ଭାବିଲା ଏ ନରହନ୍ତାଙ୍କ ଉପରେ । ଇଅର୍‌ ଫୋନ୍‌ ଭିତରେ ଟେପ୍ର ସ୍ଵର ବଦଳିଲା । ଜଣେ 
ଘୋଷଣା ଭଙଇଁରେ କହିଲା ଏଥୁଲା ପଚାଶବର୍ଷ ତଳର ଏକ ସକାଳର ବେଦନା ଭରା 
ଉପାଖ୍ୟାନ । 


ଅରୁଣ ପ୍ରକୃତିସ୍ଥ ହେଲା। ହଁ ସେଇ ଗାଁ ତୋମାଇ କଥା ଯିଏ ଏହି ଉପାଖ୍ୟାନର 

ମୂକସାକ୍ଷୀ । ଗୀ ମୁରବିର ମା ଅଶିଏ ବର୍ଷର ବୁଢ଼ୀ । ଅଗଷ୍ଟ ମାସ ଛଅ ତାରିଖର ବର୍ଷା 
ଭିଜା ସକାଳ । ବାପ ପୁଅ ଦୁହେଁ ହିରୋସୀମା ବାହାରିଲେ । ପ୍ରତିଦିନ ଏଇମିତି ସିରାମିକ୍‌ 
କାରଖାନାରେ କାମ ପାଇଁ ବାହାରି ଯାଆନ୍ତି । ତିରିଶି କିଲୋମିଟର ବାଟ ଯିବା ପାଇଁ 
ଅଧଘଣ୍ଟାରୁ କମ୍‌ ସମୟ ଲାଗେ । ଘରେ ରହିଲେ ଜେଜେମା ଓ ବର୍ଷକର ଅଣିନାତୁଣୀ 
ୟାକିଆ । ବୋହୂ ଗଲାବର୍ଷ ଆଖୁ୍‌ବୁଜି ଦେଇଛି । କଣ ଗୋଟିଏ ଅଜଣା ରୋଗରେ । 
ନାତୁଣୀ ବୋହୂ ହିରୋସୀମାର ଆବାସିକ ବିଦ୍ୟାଳୟରେ ଶିକ୍ଷୟିତ୍ରୀ । ସ୍ତୁଲର ବାର୍ଷିକ 
ଉତ୍ସବ ପାଇଁ ସ୍ତ୍ୁଲରେ ଧୁମଧାମ କାମ ଲାଗିବାରୁ ପିଲାଙ୍କ ସାଙ୍ଗରେ ହଷ୍ଟେଲରେ ରହିଯାଉଛି। 
ତାର ଦାୟିତ୍ଵ ହେଲା ପିଲାଙ୍କୁ ନେଇ ବୁଦ୍ଧଙ୍କ ଜୀବନୀ ଉପରେ ନାଟକଟିଏ ମଞ୍ଚସ୍ଥ କରିବ । 

ଏଣୁ ଦି” ଦିନ ହେଲା ଘର ଫେରିନି । 


ସମୟ ସାଢ଼େ ନଅ । ବିଶ୍ଵର ପ୍ରଥମ ପରମାଣୁ ବୋମାର ବିସ୍ଫୋରଣ ହେଲା ¦ 
ସବୁ ନିଶ୍ଚିହୁ ହେଇଗଲା । ହିରୋସୀମା ସହର ଓ ସହରରେ ବୁଢ଼ୀର ପରିବାର । ସେ ଗୀର 
ଅଧା ଅଧ୍‌ ହିରୋସୀମାରେ ଥ୍ବା ଲୋକ ଚାଲିଗଲେ ! ପରମାଣୁ ବୋମାରେ ବିଷାକ୍ତ 
ରାସାୟନିକ ବାଷ୍ପର ଶିକାର ହେଲା ବୂଢ଼ୀର ଗା ଓ ସେ ଖଣ୍ଡମଣ୍ଡଳ। ବୁଢ଼ୀ ତଥାପି ଅପେକ୍ଷା 
କରି ରହିଥ୍ଲା ପୁଅ ଫେରିବ, ନାତି ଫେରିବ, ନାତୁଣୀବୋହୃ ଫେରିବ । ଆଶା ଶେଷକୁ 
ନିରାଶାରେ ପରିଣତ ହେଲା । ପରମାଣୁ ବୋମାର ଧ୍ଵଂସର ତାଣ୍ଡବ ଲୀଳା କଥା ରାଷ୍ଟ୍ର 
ହେଇଗଲା । ଭାଗ୍ୟର କି ବିଡ଼ମ୍ବନା, ବୁଢ଼ୀକୁ ଦଶଦିଗ ଅନ୍ଧାର ଦିଶିଲା । ସେ ଅନୁଭବ 
କଲା ବୋମା ତା ଗାଁରେ ତା ଘର ଭିତରେହିଁ ପଡ଼ିଛି ଓ ତାର ସୁଖର ସଂସାରକୁ ନାରଖାର 
କରିଦେଇଛି । ବୃଢ଼ୀ ନିଜକୁ ଧ୍କ୍କାର କଲା କିନ୍ତୁ ପରମୁହୃୁରଁରେ ୟାକିଆର ଗୁଲୁ ଗୁଲିଆ 
ମୁହଁକୁ ଦେଖ୍‌ ସବୁ ଭୁଲିବ ବୋଲି ଭାବିଲା । ଦୁଃଖ ଏତେ ଗୁରୁତର ଏତେ ଭୟଙ୍କର ! ଏ 
ବୟସରେ ଏତେ ବଡ଼ ବୋଝ ସମ୍ଭାଳି ପାରିବ ସେ ବିଶ୍ଵାସ ତା'ର ନଥ୍ଲା। ପରମ କରୁଣାମୟ 
ବୁଦ୍ଧଙ୍କର ଆଶିଷ କଣ ଏତେ କଠୋର ହେଇପାରେ ? ତା ଆଖ୍ରେ ଲୁହ ନଥ୍ଲା। ତଥାପି 
ଆଖ୍‌ କୋରଡ଼ ଭିତରୁ ଦିଟୋପା ଲୁହ ନିଗିଡ଼ି ଗଲା। ଘୁଷୁରି ବତକ ପଦ୍ମପୋଖରୀର ମାଛ 
ବୃଢ଼ୀକୁ ଅନେଇ ରହିଲେ । ପଶୁପକ୍ଷୀ ମଣିଷର କଥା ବେଶ୍‌ ବୁଝି ପାରନ୍ତି । ବିପଦ ଆପଦ 
ଆସିଲେ ସେମାନେ ଅଥୟ ହେଇ ଉଠନ୍ତି । ୟାକିଆ କାନ୍ଦିଲା । ଦୁଧଖାଇବ | ସେ କି 
ବୁଝେ ଏଭିତରେ ପରମାଣୁ ବୋମା ସବୁ ପୋଡ଼ି ଜାଳି ପାଉଁଶ କରିଦେଇଛି । 


ବୃଢ଼ୀ ବଂଚିରହିଲା ୟାକିଆକୁ ବଂଚେଇବା ପାଇଁ । ଘର ଦ୍ଵାର ବିଲବାଡ଼ି 
ସବୁଲାଗିଲା ଶୁଶାନଭଳି । ତଥାପି ତା ଭିତରେ ବୁଢ଼ୀ ପଦ୍ମ ଦୁଟେଇବାର ଅଭିନୟ କଲା । 
ଏଭିତରେ ଦିନେ ନୁହେଁ ପକ୍ଷେ ନୁହେଁ ଦଶଟି ବର୍ଷ ବିତିଗଲା । ୟାକିଆ ଛୋଟରୁ ବଡ଼ ହେଲା। 
ହସିଲା ଖେଳିଲା ସ୍କୁଲଗଲା ପାଠପଡ଼ିଲା । ସଂଧ୍ୟାହେଲେ ଆଲୁଅ ଜଳି ଉଠିଲେ ଘର 
୦ଣା ଆଗରେ ମୁଣ୍ଡିଆମାରେ, ବାପା ମା କଥା ମନାସେ, ସେ ଏବେ ବି ଧରିନେଇଛି ତା 
ବାପା ମା ଫେରିବେ । ପରମାଣୁର ଦେଶକୁ ଯାଇଛନ୍ତି । ତା ପାଇଁ ପରମାଣୁର ଖେଳନା 
ନେଇ ଫେରିବେ । 

କଣ ହେଲା କେଜାଣି ୟାକିଆ ହଠାତ୍ଵ ବେମାର ପଡ଼ିଲା । ଦେହରୁ ତାତି 
ଓଡ଼ଲାରଲା ନାହିଁ। ବୃଢ଼ୀ କରିବ କଣ ? ବୁଦ୍ଧି ଜୁଟିଲାନି। ଗାଁରେ ଥିଷଧ୍‌ ମୌଷଧ୍‌ କରୁଥ୍ଲା। 
ସମସ୍ତେ କହିଲେ ହିରୋସୀମାର ବଡ଼ ଡ଼ାକ୍ତରଖାନାକୁ ନେଇଯିବା ପାଇଁ । ଏଠି ୟାକିଆ 
ଯତ୍ସ ପାଇଲା। ଚିକିତ୍ସା ଚାଲିଲା । ହେଲେ ୟାକିଆର ଅବସ୍ଥାରେ ବିଶେଷ ପରିବର୍ଭନ ହେଲାନି । 
ଦେହ ଶେଥା ପଡ଼ିଆସିଲା ଦେହର ରକ୍ତ ପାଣି ଫାଟିଲା ଯେତେ ନୂଆରକ୍ତ ଭର୍ରି କଲେବି 
ୟାକିଆର ସ୍ବାସ୍ଥ୍ୟରେ ଉନ୍ନତି ଦେଖାଗଲାନି। ତାର ହାତ ଗୋଡ଼ ଶୀର୍ଣ୍ଣ ଦେଖାଗଲା । ଚମ୍ପା 
ଫୁଲ ଭଳି କଅଁଳ ଆଙ୍କୁଠି ଜହ୍ମା ଡ଼ାଙ୍ଗ ଭଳି ହେଇଗଲା । ଡ଼ାକ୍ତରମାନେ ଓିଷଧର ଭରସା 
ଛାଡ଼ିଲେ। ପରୀକ୍ଷାରୁ ଜଣାଗଲା ରକ୍ତରେ ପରମାଣୁ ରସାୟନର ବିଷ ଚରିଯାଇଛି। ବଂଚିବାର 
ଆଶା କ୍ଷୀଣ ହେଲା । ବୁଢ଼ୀ କଣ ଘଟୁଛି ହେଜି ପାରିଲାନି, ଖାଲି ଦେଖ୍ଲା ତାର ଦଶ 
ବର୍ଷର ସୁନାର ୟାକିଆ ମାଟି ପାଲଟି ଯାଉଛି। ମାଟି କଣ୍ଢେଇ ଭଳି ନେଳିଆ ହେଇଯାଉଛି। 


ୟାକିଆର ବଂଚିବା ମୋହ, ମନର ଦୃଢ଼ତା ଅସମ୍ଭବ ଭାବେ ତୀବ୍ର । ତାର 
ଶୁଖ୍ଲା ମୁହଁରେ ଧାରେ ହସ ଫୁଟେଇ ଦେଇ ସେ ବୃଢ଼ୀମାକୁ ଭରସା ଦେଇ କହେ ତୁ 
ଦୁଃଖ କରନି | ମୁହଁ ଶୁଖାନି ମୁଁ ନିଶ୍ଚୟ ଭଲ ହେଇଯିବି । ତୋ ସାଙ୍ଗରେ ଘର ଫେରିଯିବି। 
ମୋ ସାଙ୍ଗମାନେ ମୋତେ କହିଛନ୍ତି ମୁଁ କାଗଜର ହଜାରେଟି ବଗ କରିବି ଆଉ ଯେଉଁ ଦିନ 
ହଜାରେ ବଗ ତିଆରି କରିବା ସଂପୂର୍ଣ୍ଣ ହେଇଯିବ, ସେଦିନ ମୁଁ ପୂରାପୂରି ଭଲ ହେଇଯିବି । 
ୟାକିଆ ତାର ଶୀର୍ଣ୍ଣ ଆଙ୍କୁଳିରେ ଓଷଧ ପୁଡ଼ିଆ କାଗଜ ମୋଡ଼ି ବଗ ତିଆରି କରୁଛି । 
ହାତ ବୋଲ ମାନୁନି। ମୁଣ୍ଡ ଉଠେଇବା କଷ୍ଟ ହେଉଛି । ଆଖ୍‌ ଅବଶ ହେଇ ପଡ଼ୁଛି। ତଥାପି 
ସେ ବଗ ତିଆରି କରିବାରେ ଲାଗିଛି । ଡ଼ାକ୍ତର ନର୍ସ ଆହୁରି ଆହୁରି ଥିଷଧ ପୁଡ଼ିଆ 
କାଗଜ ଯୋଗାଇ ଦେଉଛନ୍ତି । ୟାକିଆ ଧୈର୍ଯ୍ୟ ହରାଉନି ! ଏମାନେ ଜାଣି ସାରିଲେଣି 
ୟାକିଆର ଦିନ ଯିମିତି ହାତ ଗଣତାରେ ସୀମିତ । ତଥାପି ସେମାନେ ବି ବିଶ୍ଵାସ କରୁଛନ୍ତି, 
ହଜାରଟି ବଗ ତିଆରିବା ଶେଷ ହେଇପାରିଲେ ୟାକିଆ ବଂଚିଯିବ। ବୁଢ଼ୀମା ତା କୋରଡ଼ିଆ 
ଆଖ୍ରେ ଗଣିଚାଲିଛି ଚାରିଶହ, ପାଞ୍ଚଶହ, ଛଶହ |! ହଜାରେ ହେବାକୁ ବହୁତ ବାକି । 
ୟାକିଆ ବଳ ପାଉନି । ଆଉ ସେ ଦିନକରେ ବି ଗୋଟିଏ ବଗ ଗଢ଼ିପାରୁନି । ବଗଟିଏ 
ସରିଗଲେ ୟାକିଆର ନିସ୍ତେଜ ମୁହଁରେ ହସ ଝଲସି ଉଠେ। ସେ ଅମରତ୍ବ ପାଇଁ ସୋପାନଟିଏ 
ଅତିକ୍ରମ କଲା ଭଳି ଲାଗେ ! ଛଅଶହ ବଢ଼ି ଛଅଶହ ତିରିଶି, ଚାଳିଶି ହେଲା। ହଜାରେ 
ହେବାକୁ ତଥାପି ଆନେକ ବାକି ଅଛି । ଡ଼ାକ୍ତର ମାନେ ଏବେ ସଂପୂର୍୍ଧ ଆଶା ଛାଡ଼ି ଦେଇ 

ଭଗବାନ ବୁଦ୍ଧଙ୍କ ଉପରେ ୟାକିଆକୁ ସମର୍ପି ଦେଲେଣି। ଛଅଶହ ଚାଳିଶି ଯାଇ ଏକଚାଳିଶି 
ହେଲା । ବୟାଳଶି, ତେୟାଳଶି, ଚଉରାଳଶି। ୟାକିଆ ଗଢ଼ି ଚାଲିଛି । ୟାକିଆ ଦେହରେ 
ଇନ୍‌ ଢେକସେନ୍୍‌ ବି ଆଉ କାମ କରୁନି । ୟାକିଆ ଡ଼ାକ୍ତରଖାନାର ଖଟ ଉପରେ ନିସ୍ତେଜ 
ହେଇ ପଡ଼ିଛି । ମୁଣ୍ଡ ଉପରେ ବଗଟି ଖଣ୍ଡିଆ । ତାର ଡ଼େଣା ଅଛି, ଥଣ୍ଟ ନାହିଁ ଆଉ ଦି 
ପରସ୍ତ ଯୋଡ଼ି ଦେଲେ ବଗଟି ପୂରା ହେଇଯିବ । ସଂପୂର୍ଣ୍ଣ ହେଇ ପାରିଲାନି । ପଶ୍ଚିମ 
ଦିଗରେ ବେଳ ରତରତ ହେଇ ଆସିଲା । ସୂର୍ଯ୍ୟ ଯେ କୌଣସି ମୁହୁରଁରେ ବୁଡ଼ିଯାଇ 
ପାରେ । ତାହା ହିଁ ହେଲା । ୟାକିଆ ପାଣି ଭରି ଯାଉଥୁବା ଡ଼ଙ୍ଗାଭଳି ଜାପାନ ସାଗର 
ଭିତରେ ବୁଡ଼ିଗଲ। । ଅନ୍ଧାର ଘୋଟି ଆସିଲା । ବଗଟି ୟାକିଆ ତକିଆ ପାଖରେ ଅସହାୟ 
ହେଇ ପଡ଼ିରହିଲା । ଜୀବନ ସଂଧ୍ୟାର ଅନ୍ଧକାର ଭିତରେ ବୃଢ଼ୀମା ବି କୁଆଡ଼େ ହଜିଗଲା । 


ଇଅର୍‌ ଫୋନ୍‌ରେ କଥାଟି ଶେଷ ହେଲ।ବେଳକୁ ଅରୁଣର ମନ ଆଉ 
ହିରୋସୀମାର ସଂଗ୍ରହାଳୟ ଭିତରେ ନଥୁଲା । ସେ ଅନୁଭବ କରୁଥଲା ୟାକିଆ ନୁହେଁ 
ମିତାଲି ତାର ଶୀର୍ଣ୍ଣହାତରେ ବଗ ଗଡ଼ି ଚାଲିଛି କଲିକତାର ସିଟି ନର୍ସିଂହୋମ୍‌ର ଖଟିଆ ଉପରେ। 
ତାର ପୁଅ, ସେ, ଇନ୍ଦ୍ରାଣୀ ଓ ରତନଦା ମିତାଲିକୁ ଅନେଇ ରହଛନ୍ତି ଶହେ ବଗ ଗଡ଼ିଦେଲେ 
ମିତାଲି ବଂଚିଯିବ । ସେମାନେ ବଗ ଗଣୁଛନ୍ତି। ଏକ ଦୁଇ ତିନି ଛଅ ସାତ ଆଠ ନଅ 
ଦଶ ! ଆଉ ତାର ଜୁ ପାଉନି । ଏଗାର ବଗ ସେମିତି ଅଧା ରହିଲା । 


ତା ପରେ ! ଅରୁଣ ବିକଟ ଚିକ୍ରାର କରି ଇଅର୍‌ ଫୋନ୍‌ କାଢ଼ି ଫୋପାଡ଼ି 
ଦେଲା । ଅନ୍ୟ ଦେଖଣାହାରୀ ଅରୁଣ ପାଖକୁ ଦୌଡ଼ି ଆସିଲେ ! ଅରୁଣ ପ୍ରକୃତିସ୍ଥ ହେଇଗଲା !। 
ଗାଇଡ଼୍‌ କ୍ୟରେଟର୍‌ ଅରୁଣକୁ ଘେରିଗଲେ। ତଳେ ଠିଆହେଇଥ୍‌ବା କାର୍‌ ଅରୁଣକୁ ସେଠୁ 
ନେଇ ହୋଟେଲରେ ପହଞ୍ଚାଇ ଦେଲା । ଅରୁଣକୁ ଲାଗିଲା ସେ ଯିମିତି ତା ଜୀବନ ପୁଣି 
ଫେରି ପାଇଲା । 


ଅରୁଣ ପାଇଁ ଇଅର୍‌ ଫୋନ୍‌ର ବାର୍ର୍ରା ହିଁ ପରମାଣୁ ବୋମା ବିସ୍ଫୋରଣର ଦିନ । 
ତା ପର ଦିନ । ପରିବେଶ ଖୁବ୍‌ ଶାନ୍ତ । ଅରୁଣ ହିରୋସୀମା ସ୍ମତି ଉଦ୍ୟାନ ଆଡ଼େ ବୁଲି 
ବାହାରିଛି । ମାପେଲ ଗଛରେ ଆହୁରି ରଙ୍ଗ ଧରିନି । ଲନ୍‌ ଉପରେ କାକରର ଆସ୍ତରଣ ! 
ପଥରମାନଙ୍କ ଦେହରେ ଶିଉଳି ଲାଗି ଆସୁଛି । ପଦ୍ମପୋଖରୀରେ ପଦ୍ମସବୁ ଖରା ଟିକିଏ 

ଟାଣହେଲେ ହସିବା ଆରମ୍ଭ କରିବେ । ଏବେ ନାଲି ହଳଦିଆ ରୁପେଲି ପିଠିଟା ମାନ 
ଦେଖେଇ ଘୁମେଇ ପଡ଼ିଛନ୍ତି । ଦଳେ କୁନିକୁନି ସ୍ତ୍ରଲପିଲ। ଏକାଠି ହେଇ ଉଦ୍ୟାନ ଭିତରକୁ 
ପଶି ଆସିଲେ । ଶାଗୁଆ ଲନ୍୍‌ ଉପରେ ତାଙ୍କ ରଙ୍ଗବେରଙ୍ଗ ପୋଷାକ ଫ୍ରଟି ଉଠିଲା। ଅରୁଣର 
ଆଖ୍‌ ସେ ଆଡ଼କୁ ଟାଣି ହେଇଗଲା । ସମସ୍ତେ ଲାଗୁଛନ୍ତି କଣ୍ଢେଇ ଭଳି । ଲନ୍୍‌ ମଝିରେ 
ପଡ଼ିଥ୍ବା ପଥରର ସର୍ପିଳ ରାସ୍ତାଦେଇ ସ୍ମତିସ୍ତମ୍ଭ ପାରହେଇ ଉଦ୍ୟାନର ଦକ୍ଷିଣ ପଶ୍ଚିମ 
କୋଣରେ ପହଞ୍ଚିଲେ । ପ୍ରଥମେ ଗଛ ଉହାଡ଼ରେ ଦେଖାଯାଉ ନଥୁଲା, ପାଖକୁ ଆସିଲାରୁ 
ଆଖ୍ରେ ପଡ଼ିଲା ଦଶବର୍ଷ ବୟସର ପିଲାଟିଏର ବ୍ରୋଞ୍ଜ ମୂରଭି ଲନ୍‌ ଭିତରେ ପେଡ଼େଷ୍ଟଲ 
ଉପରେ ଠିଆହେଇଛି। ମୂର୍ଭିଟି ଦେଖ୍ଲେ ଲାଗୁଛି ଝିଅ ପିଲାଟି ପତଳା, ଦୁଇହାତ ଉପରକୁ 
ଉଠେଇ ଧରିଛି ଭଡ଼ନ୍ତା ଭଙ୍ଗିର ବଗଟିଏ । ପିଲାଟିର ମୁହଁରେ ଆଶା ଓ ବିଶ୍ଵାସର ହସ । 
ୟାକିଆ ଏ ମୂର୍ଭିଟି ତଳେ କବର ପାଇଛି । କବର ଭିତରେ ୟାକିଆର ହାତଗଢ଼ା ଛଅଶହ 
ଚଉରାଳିଶିଟି ବଗ। ହଜାରେ ପୂର୍ଭି ହେବାପାଇଁ ତା ସାଙ୍ଗରେ ଯୋଡ଼ି ଦିଆଯାଇଛି ୟାକିଆର 
ସହପାଠୀଙ୍କ ହାତର ଆଉ ତିନିଶହ ଛପନ ବଗ । ହଜାରେ ବଗ ଗଢ଼ା ସଂପୂର୍ଣ୍ଣ ହେଇଯାଇଛି 
କବର ତଳେ । ୟାକିଆ ଅମରତ୍ସ ପାଇଯାଇଛି। 


କୁନି ପିଲାମାନେ ନିଜ ବଗଟିମାନ ମୂର୍ଭିର ପେଡ଼େଷ୍ଟଲ୍‌ ତଳେ ଥୋଇଲେ । 
ଅମରତ୍ସର କାମନା କଲେ । ପେଡ଼େଷ୍ଟଲ୍‌ ତଳେ ଆହୁରି ଏମିତି ଅନେକ କାଗଜ ବଗ 
ରଖାହେଇଥ୍ଲା | କାଗଜ ବଗ ସାଙ୍ଗକୁ ଫପୁଲତୋଡ଼ା । କାଳକୁ ଜିଣି ଠିଆହେଇ ରହିଥ୍‌ବା 
ୟାକିଆ ଅମରତ୍ବ ପାଇଯାଇଛି ଓ ବିଶ୍ଵର ସବୁ ଶିଶୁପାଇଁ ସୁନେଲି ଭବିଷ୍ୟତର କାମନା 
କରୁଛି । ଅରୁଣ ମୂର୍ରଭିଟି ଆଗରେ ଲନ୍‌ ଉପରେ ବସି ପଡ଼ି ଗତକାଲି ଓ ଆଜିର ଦୁଇଟି 
ମହାର୍ଘ ଅନୁଭୂତିକୁ ମିଶେଇଦେଲା । ଭାବିଲା ମୃତ୍ୟୁ ଯାକିୟାର ଦେହଟାକୁ ନେଇଗଲା ସତ 
କିନ୍ଧ ୟାକିଆ ବିଶ୍ଵର ଲକ୍ଷ ଲକ୍ଷ ଶିଶୁ ପ୍ରାଣର ପୁଲକ ହେଇ ଫ୍ରଲଭଳି ପ୍ରୁଟି ଉଠିଲା । ଏ 
ଫୁଲର ମୃତ୍ୟୁ ନାହିଁ । ଏ ହସର ବି ମୃତ୍ୟୁନାହିଁ । ଏ ହସକୁ ନା ପରମାଣୁ ବୋମା ଧ୍ଵଂସ 
କରିପାରିବ ନା ବୋମାର ରାସାୟନିକ ବିଷ । ସତେରେ ୟାକିଆ ତୋର ମୃତ୍ୟୁ ନାହିଁ । ଡୁ 
ଅମର ।! ଅରୁଣକୁ ଲାଗୁଛି ୟାକିଆ ତା ପାଖକୁ ଆସି ତାକୁ ଚୁମାଟିଏ ଦେଉଛି ଓ ପଚାରୁଛି 
ମୋ ମିତାଲି ମା କିମିତି ଅଛି ? 


ଏହି ଦୁଇଟି ଅନୁଭୂତି ଅରୁଣକୁ ନିଜ ସଂପର୍କରେ ସଚେତନ କରିଦେଲା । ଯନ୍ତ୍ରଣା କୁ 

ନେଇ ସେ କିଛି ଗୋଟିଏ ଉପସ୍ଥାପନା କରିବ ବୋଲି ପ୍ରଥମେ ଭାବି ନେଇଥ୍‌ଲା। ଏବେ କିନ୍ତୁ 
ସେ ଜନ୍ମମୃତ୍ୟ ମୌଳିକ ସମସ୍ୟାକୁ ନେଇ ଭାବି ବସିଲା । ଜାପାନ ହେଉ ବା ଭାରତ ହେଉ 
ସମସ୍ୟାର ମୌଳିକତା ହିଁ କଳାକୁ ବିଶ୍ଵଢନୀନ କରିଦେବ । ଏଭଳି ଏକ ଆନ୍ତର୍ଜାତିକ କଳା 
ଶିବିରରେ ପ୍ରାଧାନ୍ୟ ଆଣି ଦେବ । 


ରିମଜନ୍‌ ଦେହକୁ ଘଟ ଭାବେ ପରିକଳଛ୍ଛନା କରି ଜାପାନୀ ଆୟୋଜକମାନଙ୍କୁ 
ଶହେ ଘଟ ବ୍ୟବସ୍ଥା କରିବା ପାଇଁ କହିଛି । ଘଟ ବିଶ୍ଵ ଘଟ ଦେହ, ଘଟ ମଧ୍ୟ ସମୟର 
ନିୟାମକ । ପଚାଶ ଘଟ ପଚାଶଟି ବର୍ଷର ପ୍ରତୀକ । ସେ ଇନ୍୍‌ଷ୍ଟଲେସନ୍‌ରେ ଗୋଟିଏ 
ଉପରେ ଗୋଟିଏ ଥୋଇବ । ଅକାଶକୁ ଛୁଇଁଲା ପରି | ଆଉ ପଚାଶଟି ଘଟକୁ ସେ ଭାଙ୍ଗିବ 
ଗୋଟିଏ ଗୋଟିଏ କରି ଅଭିନୟ ମାଧ୍ୟମରେ । ସେ କହିବାକୁ ଚାହୁଁଛି ଘଟ କ୍ଷଣ ଭଙ୍ୁର 
ଏହି ମୁହୃର୍ଭରେ ଅଛି । ପର ମୁହୂର୍ଭରେ ନାହିଁ । କିନ୍ତୁ ଏହି ଅନିଶ୍ଚିତତାକୁ ନେଇ ଏକ 
ପ୍ରବହମାନ ସ୍ଵରୂପ ସୃଷ୍ଟି କରାଯାଇ ପାରେ, ମାଟିରୁ ଆକାଶକୁ ଉଠିବାର ପ୍ରୟାସ କରାଯାଇ 
ପାରେ । ଘଟ ନଥ୍ଲେ ଏ କଥା ସମ୍ଭବ ହେଇ ପାରନ୍ତାନି । 


ପ୍ରତ୍ୟେକ ଶିଳ୍ପୀଙ୍କ ଚିନ୍ତାଧାରା ଭିନ୍ନ ଭିନ୍ନ । ଯଦିଓ ସମସ୍ତ ଚିନ୍ତାଧାରାର ନିର୍ଯାସ 
ଏକ ।! ସଂସାର ଓ ସୃଷ୍ଟିର ମୌଳିକତା : ଜୀବନ, ମୃତ୍ୟୁ, ନଶ୍ବରତା, କ୍ଷଣ ଭଙ୍ଗୁରତା, 
ବଂଚିବାର ପ୍ରୟାସ ଏବଂ ଅମରତ୍ଵର ସଂଧାନ। ସମୟ ସମାଜ ଦେଶ ପାତ୍ର ଏସବୁର ଏକ 
ଏକ ଅବଲମ୍ବନ ମାତ୍ର । 


ଶୋଭନ ଭାବିଛି ପଚାଶଟି ଅଖାର ଇନ୍‌ଷ୍ଟଲେସନ୍‌ଟିଏ ତିଆରିବ । ପ୍ରତିଟି 

ମୁହଁବନ୍ଧା ଅଖା ବିଶ୍ଵରେ ସଂଗଠିତ ଜଂଜାଳର ମୁଣା । ଜଂଜାଳ, କ୍ଷୁଧା ଅଭାବ ଓ ଅନାଟନର । 
ପ୍ରତିଟି ଅଖା ଭିତରେ ଯିମିତି ଭରି ରହିଛି ଦୁଃଖର ବେଦନାର ଓ ହତାଶାର ପ୍ରତିଛବି । 
ଅନେକ ସାମାଜିକ କୁଟିଳତା ଜଟିଳତାର ବନ୍ଧନରେ ଅଖାଗୁଡ଼ିକ ଭରପୂର । ଗୋଟିଏ 
ଅଖା ଗୋଟିଏ ବର୍ଷର ପ୍ରତୀକ । ପଚାଶଟି ବର୍ଷପାଇଁ ପଚାଶଟି ଅଖା । ଅନ୍ୟପଟେ ଶହେ 
ଖାଲିଅଖା ଧାଡ଼ିବାନ୍ଧି ସେ ଆଥୋଇଦେବ । ଆଗାମୀ ସୁନେଲି ଭବିଷ୍ୟତର ସ୍ଵାକ୍ଷର ବହନ 
କରିବା ପାଇଁ ଅଖାଗୁଡ଼ିକ ସେମିତି ଖୋଲା ଓ ଖାଲି ରହିବ। ଶୋଭନ କହୁଛି, ସେ ପରମାଣୁ 
ବୋମାବର୍ଷଣ ପର ପଚାଶ ବର୍ଷର ଦୁଃଖ ଓ ବେଦନାକୁ ମଣିଷ ସମାଜରୁ କାଢ଼ି ନେଇ ଏ 

ଅଖା ଗୁଡ଼ିକରେ ବନ୍ଦ କରିଦେଇଛି । ଆରମ୍ଭରୁ ଶେଷଯାଏଁ ତାର ଶିଳ୍ ସୃଷ୍ଟିର ପ୍ରକିୟା । 
ଭିଡ଼ିଓ ମାଧ୍ୟମରେ ଡ଼କୁମେଣ୍ଟେସନ୍‌ କରାଯିବ । କାରଣ ଏହି ଭାସ୍କର୍ଯ୍ୟ ଗଢ଼ିବା ଓ ତା 
ସହିତ ସଂଲଗ୍ନ ରହିବା ହେଉଛି ମୂଳକଥା । ସେ ତା ଭାସ୍କର୍ଯ୍ୟ ମାଧ୍ୟମରେ ଯନ୍ତ୍ରଣା ମୁକ୍ତ 
ଓ ଯନ୍ତ୍ରଣାବିହୀନ ପୃଥ୍ବୀକୁ ଆହ୍ଵାନ ଜଣେଇବ । ଶୂନ୍ୟତାକୁ ଆପଣେଇ ଯନ୍ତ୍ରଣାଶୂନ୍ଯ 
କରିଦେବା ହେଲା ଶୋଭନର ଇନ୍୍‌ଷ୍ଟଲେସନ୍‌ । ସବୁ ଶୂନ୍ୟତା ଭିତରେ ଯନ୍ତ୍ରଣାର ଅବଧାରଣା 
ଶୋଭନର ଭାସ୍ପର୍ଯ୍ୟର ମଞ୍ଜକଥା । 


ବ୍ରିଟିଶ୍‌ ଭାସ୍କର ହେନେରୀ ମୁର ଓ ରୁମାନିଆର ଭାସ୍କର ବ୍ରାଙ୍କୁସିଙ୍କ କୃତି 
ସଂପର୍କରେ ଶୋଭନ ସଚେତନ । କିନ୍ତୁ ତାର କଳାକୃତି “ ଶୂନ୍ଯ” ଦ୍ଵାରା ଅନୁପ୍ରାଣିତ 
ହେଇଥ୍‌ଲେ ମଧ୍ୟ ବୌଦ୍ଧ ଚନ୍ତ୍ରଦର୍ଶନ “ ମଣିପଡେ ହୁଁ ” ଦାରା ରସାଣିତ । ସେ ଶୂନ୍ୟତା 
ଭିତରେ ସୃଷ୍ଠି ସଂଦର୍ଶନ କରବାକୁ ଚାହେଁ । 


ବ୍ରିଟିଶ ଭାସ୍କର ଆନ୍ନା କାରନ୍ତା ଗୁଡ଼ି ମାନଙ୍କୁ ନେଇ ସଂଗ୍ରହାଳୟର ପ୍ରବେଶ 
ପ୍ରକୋଶଷ୍ଠର କାନ୍ଧ ଉପରେ ପ୍ରାୟ ତିରିଶ ଫୁଟ ଉଚ୍ଚର ଏକ ବିଶାଳକାୟ ଇନ୍ଷ୍ଟଲେସନ୍‌ 
କରିଛି । ବିଭିନ୍ନ ରଙ୍ଗର, ବିଭିନ ପ୍ରକାରର ଗୁଡ଼ିର ସମାରୋହ ଏକ ଉତ୍ସବର ଭ୍ରମ ସୃଷ୍ଟି 
କରୁଛି । ସେ ଗୁଡ଼ି ଗୁଡ଼ିକ ଜାପାନୀ କାରିଗରମାନଙ୍କ ହାତରେ ତିଆରି । ଏଣୁ ଗୁଡ଼ି 
ସବୁରେ ଜାପାନ ମାଟିର ଗନ୍ଧ ଅଛି। ରଙ୍ଗ ଅଛି ଓ ଶୈଳୀ ବି ଅଛି। ଗୁଡ଼ି କୋଲାଜର ପିଠି 
ଉପରେ ଲେଖ୍ଦେଇଛି ଉଇ ଠୱାଣ୍ଡ୍‌ ପିସ୍‌ । 


ଅଷ୍ଟ୍ରେଲିଆର ଶିଳ୍ପୀ ମାର୍ଟିନ ସିମ୍‌ ସଂଗ୍ରହାଳୟର ବଡ଼ କୋଠରୀଟିକୁ ଖାଲି 
କରି ବାଲିଭରି ଗୋଟିଏ ମରୁଭୂମିର ଭ୍ରମ ସୃଷ୍ଟିକରିଛି । ମରୁଭୂମିର ମଝାମଖଝି ଗୋଟିଏ 
ଓଏସିସ୍‌ ଓ କ୍ୟାକ୍ରଟସ୍‌ର ଛୋଟିଆ ମରୁଦ୍ୟାନ । ଓଏସିସ୍‌ ମରୁଭୂମିର ନହେଇ ଜାପାନ 
ଉଦ୍ୟାନର ପଦ୍ମପୋଖରୀ ଭଳି ଲାଗୁଛି । ଘରର ଚାରିଆଡ଼େ ଧୁମାଧ୍ମା ଆଲୋକ 
ସଂପାତ । ପଦ୍ମପୋଖରୀ ଉପରେ ପ୍ରଚୃର ସ୍ଵର୍୍ଧାଭ ଆଲୋକ ଲେଜର୍‌ବିମ ରୁ ଝରିଆସୁଛି । 
ଲାଗୁଛି ପାଣି ପଦ୍ମ ମାଛ ସବୁ ସୁନାର । 


ମାଟ୍ଟିନ୍‌ କହେ ଓଏସିସ୍‌ ମରୁ ଭିତରେ ଜୀବନର ଓ ଆଶାର ପ୍ରତୀକ । ବଂଚିବାର 

ମୋହ । ସଂଗୀତ ମାଧ୍ୟମରେ ମରୁଜୀବନର ନାନ୍ଦନିକତା ସୃଷ୍ଟି ହେଇପାରିଛି। ଓଟ ଦଳକ 
ମରୁ ପାରି ପଟୁଆରର ସାଙ୍ଗୀତିକତା, ବେଦୁଇନ୍‌ମାନଙ୍କ ଦିଗଭେଦ୍ ଭାସିଆସୁଥ୍ବା 
ଆଳାପର ଆଭାସ ମଧ୍ୟ ଏହି ଇନ୍୍‌ଷ୍ଟଲେସନ୍୍‌ରୁ ପାଇହେଉଛି । 


ଅରୁଣ ନିଜ ଇନ୍ନଷ୍ଟଲେସନ୍‌ ପାଇଁ ସବୁ ସାଜସରଂଜାମ ଯୋଗାଡ଼ କରିସାରିଛି । 
ଭୂମି ପାଇଁ ଦୁଇ ମିଟର୍‌ ବର୍ଗାକାରର ଅଧ ମିଟର ଉଚ୍ଚାର ପଥର ଚଟାଣ । ପଥରଟି ଚିକଣ 
ନୁହେଁ । ପଥରକୁ ସମତୁଲ କରାଗଲା ବେଳର ନିହାଣ ଦାଗ ସ୍ପଷ୍ଟ ବାରି ହେଉଛି । ଅରୁଣ 
ଏହାହିଁ ଚାହିଁଥ୍ଲା । ସେ ଏହି ପଥର ଉପରେ ଦଶବାର ଫର୍ଦ ମୋଟାକାଚ ଉପରକୁ ଉପର 
କରିରଖ୍ଦେଲା। କାଚର ଥାକ ପଥର ଭପରୁ ମିଟରେ ଉଚ୍ଚ ହେଇ ରହିବ। କାଚର ସ୍ଵଚ୍ଛତା 
ନୀଳ ଜଳର ଆଭାସ ଦେବ । ଏଇଠି ହିଁ ସମୁଦ୍ରର ବ୍ୟାପ୍ରି ହୃଦ୍ବ ବୋଧ କରିହେବ । ତାପରେ 
ସେ ଜଳନ୍ତା ଅଙ୍ଗାରର ଭ୍ରମ ସୃଷ୍ଟି କଲାଭଳି ଫାଇବର୍‌ ଗ୍ଲାସ ର ଟୁକୁଡ଼ା ଗୋଟିଏ ସ୍ଵଚ୍ଛ ଟ୍ରେ 
ଭିତରେ ରଖ୍ବ। ବାହାରୁ ଦେଖ୍ଲେ ଲାଗିବ ଅଙ୍ଗାର ମଝାମଝି ନିଆଁଝୁଲ ଧରିଛି। ନିଆଁ 
ଅଙ୍ଗାର ଗଦା ଭିତରୁ ଦୃକୁ ଦୁକୁ ହେଇ ଉଦ୍‌ଗୀରଣ ହେବା ପାଇଁ ପ୍ରସ୍ତୁତ ହେଉଛି । ଅରୁଣ 
ଅରକ୍ଷିତ ଦାସଙ୍କ ମହିମଣ୍ଡଳଗୀତାରେ ବର୍ଣ୍ଣିତ ପଞ୍ଚମହାଭୂତର ପରିକଳ୍ପନାକୁ ରୂପ ଦେବା 
ପାଇଁ ବ୍ୟବସ୍ଥା କରିଛି । ତଳେ ରହିଲା ଭୂମି । ତା ଉପରେ ଜଳ । ଜଳ ଉପରେ ଅଗ୍ନି । 
ତାପରେ ରହିଲା ବାୟୁ ଓ ଆକାଶ । ବାୟୁ ପାଇଁ ସିଲିଣ୍ଡର୍‌ ଆକୃତିର କାଚର ଗୋଟିଏ 
ଫର୍ମ । ସିଲିଣ୍ଡରଟି ତଳୁ ଇଷତ୍ଵ ମୋଟା ହେଇ ଉପରେ ଆଡ଼କୁ ସରୁଆ ହେଇଯାଇଛି । 
ଦେଖ୍ଲେ ଲାଗୁଛି ତା ପେଟ ଭିତରଟା ଅସମ୍ଭବ ଫାଙ୍କା ଓ ପବନରେ ଭର୍ଭି । ହଳଦି ରଙ୍ଗର 
ଗ୍ୟାସୀୟ ପଦାର୍ଥ ତା ଭିତରେ କୁଣ୍ଡଳୀ କାଟୁଛି । ପିତଳ ତିଆରି ଶିଖରଟିଏ ବେଶ୍‌ ଆକାଶ 
ଭିତରକୁ ଭେଦି ଯାଇଛି । 


ଶିବିରର ଉଦ୍‌ଯାପନ ଦିନ ହିଁ ପ୍ରଦର୍ଶନୀର ଶୁଭାରମ୍ଭ ହେବ । ପ୍ରଦର୍ଶନୀକୁ 
ହିରୋସୀମାର ମେୟର ଆଇଚିମୋନ୍‌ ଉଦ୍ଘାଟନ କରିବେ । ହିରୋସୀମା ସ୍କୃତିଦୀପ ପାଖରେ 
ଉଦ୍‌ଘାଟନ ଉତ୍ସବ ଅନୁଷ୍ପିତ ହେବ । ସବୁଦେଶର ଶିଳ୍ପାମାନେ ସ୍ମ ତି ସ୍ତମ୍ଭତଳେ ପୂୁଷ୍ଠଗୁଳ୍ଛ 
ଦେବେ ।! ତାପରେ ନିମନ୍ତିତ ଅତିଥୂମାନେ । ଶିଳୀୀମାନେ ଯେଝାକାମ ଶେଷ କରିବାରେ 
ଲାଗିଛନ୍ତି । 

ଅରୁଣର କାମ ଶେଷ ହେଇଗଲାଣି। ଜାପାନ ଭାସ୍କର ଆବେ ମାମୁରୁ , ଫ୍ରାନ୍ସର 
ଶିଳ୍ପୀ ଲିସେରୋନ୍‌ କେବଳ ତାଙ୍କ କାମ ଶେଷ କରିନାହାନ୍ତି । ଶିଳା ଗୌଡ଼ା ଉଦ୍ୟାନର 
ଗୋଟିଏ କଣେ ପ୍ରତ୍ଧତାର୍ତିକ ଖନନକଲେ ଯେମିତି ଅବଶେଷ ଦେଖାଯିବ ସେମିତି ବୋମା 
ବିଧ୍ବଂସିତ ଜନବସତିର ଗୋଟିଏ ଅଂଶ ମାଟିତକୁ ଖୋଳି ବାହାର କରିଛି । ସେ ଭିତରେ 
ସବୁଠାରୁ କରୁଣାତ୍ମକ ଦୃଶ୍ୟହେଲା ମା? ଓ ଶିଶୁର ଦୁଇଟି ଅର୍ଵଦଗ୍ଧ ଶବ । ଶିଶୁ ସ୍ତନ୍ୟପାନ 
କରିବା ଭଙ୍ଗିରେ ମା? ଉପରେ ଅଜାଡ଼ି ପଡ଼ିଛି । ମା” ଲଙ୍ଗଳାମୁକୁଳା ହେଇ ଶୋଇଛି । 
ପଥରରେ ଚାପିହେଇ ମୁହଁ ବିଦୀର୍ଣ୍ଣ ଓ ରକ୍ତ ଜୁଡ଼ୁବୁଡ଼ୁ । ବକ୍ଷୋଜର ଫାଳେ ଜଳି ଅଙ୍ଗାର 
ହେଇଯାଇଛି । ତା ସହିତ ସ୍ତନକୁ ଜାବୁଡ଼ି ଧରିଥ୍‌ବା ଶିଶୁର ହାତ ବି । କି ଦୟନୀୟ କି 
ମର୍ମନୁଦ ସେ ଦୃଶ୍ୟ। ମା ଓ ଛୁଆକୁ ଦେଖ୍ଲେ ହୃଦୟର ସୃକ୍ଷ୍ମାତିସୃକ୍ଷମ ତନ୍ତ୍ରୀ ଯିମିତି କାରୁଣ୍ୟରେ 
ବିଳପି ଉଠୁଛି । କି ନିଶ୍ବର ହେଇପାରେ ବୋମାର ପ୍ରଭାବ । କି ନିଶୁର ହେଇପାରେ 
ମଣିଷର ମନ । 


ଅରୁଣ ତା ଇନ୍୍‌ଷ୍ଟଲେସନ୍‌ ସହିତ ଆଉ ଗୋଟିଏ ଅଧ୍ୟାୟ ଯୋଡ଼ିବ । ଠିକ୍‌ 
ପ୍ରଦର୍ଶନୀ ଉଦ୍‌ଘାଟନ ପରେପରେ। ସ୍ମତି ସ୍ତମ୍ଭତଲେ ଫ୍ରଷ୍ଠଗୁଚୁ ସମର୍ପି ଆସିବ ତା ଭାସ୍କର୍ଯ୍ୟ 
ପାଖକୁ ଓ ଭାସ୍କର୍ଯ୍ୟ୍ାଗରେ ଆଖ୍ମୁଦି ଧ୍ୟାନସ୍ଥ ହେଇ ବସିପଡ଼ିବ। ତାହା କେବଳ ଅଭିନୟ 
ନୁହେଁ ବାସ୍ତବିକ୍‌ ଦେହ ଓ ମନର ଶୁଦ୍ଧି ପାଇଁ ଅଭିପ୍ରେରିତ । ସ୍ତୁଳ ଶରୀରରୁ ମନ, କାରଣ, 
ସୂକ୍ଷ୍ମ ଶରୀର ଭେଦକରି ଆମତ୍ମାନନ୍ଦରେ ପହଞ୍ବାର ଏକ ପ୍ରାରମ୍ଭ ତା ସୃଷ୍ଟି ମାଧ୍ୟମ ଦେଇ 
ସମ୍ଭବ । ପ୍ରତ୍ୟେକ ଦର୍ଶକ ତାର କଳାସୃଷ୍ଟି ଦେଖ୍ଲେ ବୁଝିଲେ ଓ ଉପଭୋଗକଲେ ତାକୁ 
ଲାଗିବ ମାନବବାଦରେ ହିନ୍ଦୁ ବୌଦ୍ଧ ଇସଲାମ ଓ ଖ୍ରୀଷ୍ଟିୟାନ ଭିତରେ ଫରକ୍‌ ଆଦୌ ନାହିଁ। 
ଭଗବତ୍‌ ପ୍ରାପ୍ତି ମଣିଷର ଚୂଡ଼ାନ୍ତ ଅନୁଭୂତି । 


ଶିଳଛୀମାନେ ଯେଝା ନିର୍ବାଚିତ ଜାଗାମାନଙ୍କରେ ନିଜ ଶିନ୍ପ ସୃଷ୍ଟିରେ ମଜି ରହିଛନ୍ତି। 
ଏଣୁ କେତକୀ ନରହିତୋର କାମ ଦେଖ୍‌ବାପାଇଁ ମଝିମଝିରେ ଦି ଚାରିଥର କ୍ୟୋତୋରୁ 
ହିରୋସୀମା ଆସି କିଛି ସମୟ ଉଦ୍ୟାନରେ କଟେଇ ଫେରିଥ୍‌ଲେ ମଧ୍ୟ ସୁଯୋଗରୁ ହେଉ ବା 
ଦୁଯୌଗରୁ ହେଉ ଶିବିରରେ ଅରୁଣର ଉପସ୍ଥିତି ସଂପର୍କରେ ଖବର ପାଇନି । ଇନ୍‌ଷ୍ଟଲେସନ୍୍‌ 
ନରହିତୋ ଓ କେତକୀ ଉଭୟଙ୍କୁ ଏଭଳି ଭାବରେ ଆକ୍ରାନ୍ତ କରି ରଖ୍ଛି ଯେ କାମରୁ ମୁକୁଳି 
ପରିବେଶ ଓ ଅନ୍ୟ ଶିଛୀ ବଂଧୁଙ୍କ ଖବର ରଖୁବା ସମ୍ଭବ ହେଇ ପାରିନି । 

ନରହିତୋର ଇନ୍‌ଷ୍ଟଲେସନ୍‌ର ଅଧ୍କାଂଶ କାଠର ଗଢ଼ଣ କାମ କ୍ୟୋତୋରେ 
ତା ନିଜ କାରଖାନାରେ ହିଁ ଚାଲିଛି କେତକୀର ପ୍ରତ୍ୟକ୍ଷ ତତ୍ତ୍ଵାବଧାନରେ । କେତକୀ ପାଖରେ 
ନରହିତୋର ସ୍କେଚ୍‌ ବହି ଓ ଶେଷ ଅମିତାଭଙ୍କ ସଂପର୍କରେ ଅନେକ ଗ୍ରଛ୍ଥ ଅଛି । ତାକୁ 
ଆଶ୍ରାକରି କେତକୀ କାମରେ ଆଗେଇଛି । ପୂଣି ପ୍ରଦର୍ଶନୀ ଉଦ୍‌ଘାଟନ ହେଲାପରେ 
ଶିଜୀମାନେ ଜାପାନରେ ମାସେ ରହିବେ । ନରହିତୋ ଭାବିଛି ସେତେବେଳକୁ ସମସ୍ତଙ୍କୁ 
ନିଜ କାରଖାନାକୁ ନିମନ୍ତ୍ରଣ କରିବ । କେତକୀର ମଧ୍ୟ ତାହା ହିଁ ଇଛା । ଏମିତିରେ 
ଶିଳ୍ପୀମାନେ କ୍ୟୋତୋର ଶିଳାଉଦ୍ୟାନ, ବାଉଁଶବଣ ଓ ସାମୁରାଇଙ୍କ ପୁରୁଣା ନଅର 
ଦେଖ୍ବାକୁ ଯିବେ । 


ପ୍ରଦର୍ଶନୀ ଉଦ୍ଘାଟନର ସମୟ ପାଖେଇ ଆସିଲା । କାର୍ଯ୍ୟକ୍ରମ ଖୁବ ସୁଚିନ୍ତିତ । 
ହିରୋସୀମାରେ ପରମାଣୁ ବୋମା ଠିକ୍‌ ଯେଉଁ ସମୟରେ ପଡ଼ିଥ୍ଲା ଠିକ ସେତିକି ବେଳେ 
ସାଇରନ୍‌ ବାଜି ଉଠିବ । ଲୋକଙ୍କୁ ସତର୍କ କରି ଦେବାପାଇଁ ଯୁଦ୍ଧ ଚାଲିଅ୍ଲା ବେଳେ ଯିମିତି 
ସାଇରନ୍‌ ବାଜି ଉଠେ ସିମିତି । ପ୍ରଦର୍ଶନୀକୁ ନିମନ୍ତ୍ରିତ ଦର୍ଶକମାନେ ଅନୁଭବ କରିବେ 
ଆମେରିକାର ବୋମାବର୍ଷୀ ଯୁଦ୍ଧ ବିମାନ ଗୁଡ଼ିକ ହିରୋସୀମା ଆକାଶ ସୀମା ଭିତରକୁ ମାଡ଼ି 
ଆସିଲା। ଏବେ ବୋମାବର୍ଷଣ ହେବ । ସେମାନେ ମୁହଁ ତଳକୁକରି ଲନ୍‌ ଉପରେ ଶୋର 
ଯିବେ । ବିମାନରୁ ବୋମା ଖସିବା ଶଦବ୍ଦ। ତା ପରେ ଆକାଶ ବିପଦ ମୁକ୍ତ ହେଇଯିବା 
ସଂକେତ ଦେବା ପାଇଁ ପୁଣି ସାଇରନ୍୍‌ ବାଜିବ । ସମସ୍ତେ ପରମାଣୁ ବୋମା ବିସ୍ତୋରଣରେ 
ନିହତ ହେଇଯାଇଥ୍‌ବା ଜାପାନ ଦେଶର ଲୋକଙ୍କ ସଂପର୍କରେ ଚିନ୍ତାକରିବେ। ସମବେଦନା 
ଜଣେଇବେ । ଉଦ୍ଘାଟନ ଉତ୍ସବର ଏହି କାର୍ଯ୍ୟକ୍ରମଟି ଜାପାନର ପ୍ରସିଦ୍ଧ ନାଟ୍ୟକାର 
ନେକୋମୋରାଙ୍କ ଦ୍ଵାରା ପରିକଳ୍ଧିତ । ଥ୍‌୍ଏଟର୍‌ର ଏହା ନବଉନ୍ମେଷ । ପରିକଳ୍ପନା ଏବଂ 
ତାର ଅଭିନବତା ଓ ଚମକ୍କାରିତା ବେଶ୍‌ ହୃଦଗ୍ରାହୀ । 


ଜାପାନ ଭୂଇଁରେ ପରମାଣୁ ବୋମା ବିସ୍ତୋର ଣର ଆଜି ସ୍ଵର୍ଣ୍ଣକୟନ୍ତୀ ଉତ୍ସବ । 

ପ୍ରତିବର୍ଷ ଠିକ୍‌ ଏହିଦିନ ଏହିମୁହୃରଁରେ ହିରୋସୀମା ସ୍ମତି ଉପବନରେ ସମାରୋହ 
ଆୟୋଜିତ ହୁଏ । ଜାପାନୀମାନେ ଅଣୁଅସ୍ତ୍ର ବିହୀନ ସମାଜ ପାଇଁ ଶପଥ ନିଅନ୍ତି ଓ 
ବିଭୀଷିକାରେ ଦିବଂଗତ ଆତ୍ମାଙ୍କ ଉଦ୍ଦେଶ୍ୟରେ ଶ୍ରଦ୍ଧାଞ୍ଜଳି ଢ଼ାଳନ୍ତି । ଏବର୍ଷର ମହର୍ତ୍ର ଆଉ 
ଟିକିଏ ବେଶି। ପଚାଶ ବର୍ଷ ଭିତରେ କେବଳ ଆମେରିକା ନୁହେଁ ବିଶ୍ଵର ବହୁଦେଶ ପରମାଣୁ 

ଅସ୍ତର ଅଧ୍କାରୀ ହେଇସାରିଛନ୍ତି । ଜାପାନ, ପ୍ରତି ଅଣୁଅସ୍ତ୍ର ପରୀକ୍ଷା ବିରୁଦ୍ଧରେ ସ୍ଵର 
ଉତ୍ତୋଳନ କରି ପ୍ରତିବାଦ ଚିଠିମାନ ରାଷ୍ଟ୍ରମୁଖ୍ୟମାନଙ୍କ ପାଖକୁ ପଠେଇଛି ଓ ସଂଗ୍ରହାଳୟର 
ପ୍ରତିବାଦ ସ୍ମାରକୀରେ ଚିଠି ଗୁଡ଼ିକର ନକଲକୁ ଲିପିବଦ୍ଧକରିଛି । ପରମାଣୁ ପରୀକ୍ଷାର 
କର୍କଶ ଗର୍ଜନ ଭିତରେ ମଣିଷର ପ୍ରତିବାଦ ସ୍ଵର ନିଥର ହେଇଯାଇଛି । ଗଷ ଫ୍ରାନ୍‌ସ୍‌ 
ଜମାନୀ ଚୀନ ଏଭଳିକି ଭାରତ ମଧ୍ୟ ପରମାଣୁ ବୋମାର ଉୟାବହତାକୁ ଭୁକ୍ଷେପ କରିନାହିଁ। 
ଲାଗୁନି ଏ ଭଳି ଅସ୍ତ୍ଶସ୍ତ ପ୍ରତିଯୋଗିତା ଭିତରେ ମାନବିକତାର ସମ୍ଭେଦନତା ଅଛି । 


ସାଇରନ୍‌ ବାଜିଉଠିଲା । ମେୟରଙ୍କ ଠାରୁ ଆରମ୍ଭକରି ସମସ୍ତ ନିମନ୍ତିତ 
ଅତିଥ୍‌ ଓ ଦେଖାଣାହାରି ସମସ୍ତେ ଲନ୍‌ ଉପରେ ସାଷ୍ଟାଙ୍ଗ ହେଇଗଲେ । ଲାଗିଲା ଆଜିବି 
ଧ୍ବଂସର ବିଭୀଷିକା ଆଗରେ ସମଗ୍ର ପୃଥ୍ବୀ କିଛିନୁହେଁ। ଆଖ୍‌ ପିଛୁଳାକେ ସବୁ ଉଦ୍ଭେଇଯିବ। 
ପୁଣି ସାଇରନ୍‌ ବାଜିଲା ! ଦଳ ଦଳ ସ୍ତୁଲପିଲା ଉଦ୍ୟାନର ଚାରିକୋଣୁ ନାଚି ନାଚି ମାଡ଼ି 
ଆସିଲେ ସ୍ମତିସ୍ତମ୍ଭ ଆଡ଼କୁ । ହାତରେ ଧରିଛନ୍ତି ଶାନ୍ତିର ଧଳା ପତାକା ଓ ଜାପାନ ଦେଶର 
ଜାତୀୟ ପତାକା । ମୁହଁରୁ ଛୁଟୁଛି ହସ । ଆଖ୍ରେ ସୁନେଲି ସଵପ୍ନ। ବେଶ୍‌ କିଛି ସମୟଧରି 
ଚାଲିଲା ପିଲାଙ୍କ ବ୍ନ୍ଦଗାନ ଓ ବୃନ୍ଦନତ୍ୟ । ଆମେ ଜାପାନ ଦେଶର ପିଲା ଆମ ଆଖ୍ରେ 
ସ୍ଵପ୍ନ ଭରା। ଆମେ ଗଢ଼ିବୁ ନୂଆ ଦୁନିଆ । ସେଠି ନଥ୍ବ ପରମାଣୁ ବୋମା । ମୋଟାମୋଟି 
ଗୀତର ଉଚ୍ଛାସ ଥୁଲା ଏଇଆ ! ଖୁବ୍‌ ଉଚ୍ଚକଣ୍ଡରେ ପିଲାଏ କେବଳ ଗାଉନଥ୍ଲେ ଉଦ୍ଘୋଷଣା 
କରୁଥୁଲେ । କଣ୍ଠସ୍ଵରରେ ଥୁଲା ସ୍ଵେହମିଶା କଠୋର ଶପଥ । ଉଦ୍ର ଘାଟନୀ ଉତ୍ସବର 
ଦ୍ଵିତୀୟ ପର୍ଯ୍ୟାୟ ଶେଷ ହେଲା। 


ତା” ପରେ ହିରୋସୀମାର ମେୟର ପୁଷ୍ପଗୁଳ୍ୁ ନେଇ ଆଗେଇ ଆସିଲେ । 
ସଫେଦ ଗୋଲାପର ନିବେଦନ ସ୍ମ ତିସ୍ତମ୍ଭ ତଳେ ଥାପିଦେଲେ। ବିଶ୍ବରେ ଶାନ୍ତି ବିରାଜୁ ଓ 
ସମସ୍ତଙ୍କ ଜୀବନ ମଧୁମୟ ହେଉ ସେ ମନାସିଲେ । ମେୟରଙ୍କ ପଛେପନେ ଶିଳ୍ପୀମାନେ, 
ଅତିଥ୍‌ ବୁନ୍ଦ ଓ ଦେଖଣାହାରି ମାନେ । 


ଶିଳୀଙ୍କ ଇନ୍‌ଷ୍ଟଲେସନ୍‌ ପାଖରେ ଶିଳ୍ଥୀମାନଙ୍କ ଜୀବନ ଓ କୃତି ସଂପର୍କିତ ରଙ୍ଗୀନ 
କ୍ୟାଟଲଗ୍‌ । ଅରୁଣ ନିଜର ପୁଷ୍ଠଗୁଛ ଜାତି ଉଦ୍ଦେଶ୍ୟରେ ସମର୍ପି ଦେଇ ନିଜ ଇନ୍‌ ଷ୍ଟଲେସନ୍‌ 
ପାଖକୁ ଫେରି ଆସିଛି ଓ ପଦ୍ମାସନରେ ଧ୍ୟାନସ୍ଥ ହେଇ ବସି ଯାଇଛି । ଲାଗୁଛି ସେ ତା 

କଳା ସୃଷ୍ଟିର ଅଂଶବିଶେଷ । ରିମ୍‌ଜନ ପ୍ରସ୍ତୁତ ହେଲାଣି ଅଭିନୟ ମଧ୍ୟରେ ଘଟ ପରେ 
ଘଟ ଭାଙ୍ଗ ଚାଲିବ । ଧାଡ଼ି ହେଇ ଘଟ ଗୁଡ଼ିକ ସଜା ହେଇଛି । ନରହିତୋ କ୍ରେନ୍‌ 
ଅପରେଟର୍‌କୁ ଇଙ୍ଗିତ ଦେଲାଣି ସେ ଦୂରରେ ରହି ହାତ ଠାରିବା ମାତ୍ରେ ଅପରେଟର 
ଅମିତାଭଙ୍କ ସ୍ଵର୍ଣ୍ଣାଭ ମୂର୍ିଟିକୁ ତଳକୁ ଓହ୍ଲେଇ ଆଣିବ ଖୁବ ଧୀରେଧୀରେ । କ୍ରେନ୍‌ର ଅବସ୍ଥିତି 
ଲୁକ୍କାୟିତ ଅବସ୍ତାରେ ଅଛି ଓ ଅମିତାଭ ସ୍ବର୍ଗରୁ ଓହ୍ଲାଇବା ବେଳେ ଆକାଶ ପବନ ଗୋଗୁଳ 
ଓ ଚନ୍ଦନ ଧୂଆଁରେ ଭରିଯିବ । ଧୂଆଁର ମେଘ ଭିତରୁ ଅମିତାଭ ହସି ହସି ଓଲ୍ଲେଇ ଆସିବେ । 
କ୍ରେନ୍‌ରୁ ଖସୁଛନ୍ତି ଲାଗିବନି । 


ପ୍ରଦର୍ଶନୀର ପ୍ରଥମ ଇନ୍୍‌ଷ୍ଟଲେସନ୍‌ ହେଲ। ନରହି ତୋର ! ହିରୋସୀମା 
ଉଦ୍ୟାନର ପାହାଡ଼ପଟୁ ପରିକ୍ରମା ଆରମ୍ଭ ହେଲା । ସମସ୍ତେ ଅପଲକ ନୟନରେ ଅନେଇ 
ରହିଛନ୍ତି । ପରମ କାରୁଣିକ ଶେଷ ଅମିତାଭ ଧରାପୃଷ୍ଠରେ ଅବତରିଲେ। କେତକୀ ସୃକ୍ତ 
ରେକଡ଼ିଂକୁ ମୂୃଦୁମନ୍ଦ ସ୍ଵରରେ ପରିବେଷଣ କଲା । ପରିବେଶ ମନ୍ତ୍ରିତ ହେଇ ଉଠିଲା ! 
ଦର୍ଶକମାନଙ୍କ ପ୍ରାଣ ପୁରିଉଠିଲା, ଏଭଳି ଏକ ଭାବାବେଗ ଓ ଭବ୍ୟ କଳା ଉପସ୍ଥାପନରେ ! 
ଘନଘନ କରତାଳି ବାଜି ଉଠିଲା । ଘଣ୍ଟାଧ୍ବନିର ଗୁରୁଗମ୍ଭୀର ନିନାଦରେ ସ୍ମତିଉଦ୍ୟାନ 
କଂପିଗଲା । 


ତା ' ପରେ ମେୟର ଓ ଅତିଥ୍ମାନେ ଚାଲିଲେ ଆବେ ମାମୁରୋଙ୍କ କୃତିପାଖକୁ 
ଆବେ ବାଭଳି ସିଧା ପେଟିନାକରା ଷ୍ଟିଲର ନିଦା ପାଇପ୍‌ ଗୁଡ଼ିକୁ ବିଭିନ୍ନ ଜ୍ୟାମିତିକ ଭଙ୍ଗିରେ 
ରୈଖ୍କ ଭାରସାମ୍ୟ ସମ୍ଭାଳି, ଭୂମି ଉପରେ ସଜେଇଛନ୍ତି । ସେଗୁଡ଼ିକ ବେଳେବେଳେ 
ଲାଗୁଛନ୍ତି ଶୂନ୍ୟରେ ଦୋଳି ଖେଳିଲାପରି । ଦର୍ଶକ ଏଗୁଡ଼ିକ ଭିତର ଦେଇ ବି ଚଳପ୍ରଚଳ 
ହେଇ ପାରିବେ । ପାଇପଗୁଡ଼ିକ ଖୁବ୍‌ ଲମ୍ବା ଓ ଉଚ୍ଚା । ଏଣୁ ସେଗୁଡ଼ିକର ଆରମ୍ଭ ଓ ଶେଷ 
ସହଜେ ଠଉରେଇ ହେଉନି । ସେଗୁଡ଼ିକର ରୈଖ୍କତା, ଦୃଶ୍ୟମାନ ଓ ଅଦୂଶ୍ୟମାନ ଅବସ୍ତା 
ଉପବନ ଭିତରେ ସ୍ମୃତି ଓ ବିସ୍ମ ତିର ଭ୍ରମ ସୃଷ୍ଟି କରୁଛି । ଆବେ ମାମୁରୋ ତାଙ୍କ କଳା 
ମାଧ୍ୟମରେ ସମୟର କେତୋଟି ମୁହ୍‌ ଁକୁ ରୂପ ଦେବାକୁ ଯାଇ ଏଭଳି ଏକ ଆବୃଷ୍ଟ୍ରାକୃ 
ଇନ୍ନଷ୍ଟଲେସନ୍‌ ସୃଷ୍ଟି କରିଛନ୍ତି । 


ଗୋଟିଏ ପରେ ଗୋଟିଏ କଳାକ୍‌ ତିକୁ ଦର୍ଶକମାନେ ତନ୍ନ ତନ୍ନ କରି ଦେଖୁଛନ୍ତି, 

ଉପଭୋଗ କରୁଛନ୍ତି । ନରହିତୋ ଓ କେତକୀ ମଧ୍ୟ ଅନ୍ୟଶିଛ୍ଥୀଙ୍କ ସହିତ ବୃଲିବୁଲି ଏହି 
ଇନଷ୍ଟଲେସନ୍‌ ଗୁଡ଼ିକୁ ନିଠେଇ ନିଠେଇ ଦେଖ୍ବାରେ ଲାଗିଛନ୍ତି । 


ଅରୁଣ ଇନ୍୍‌ଷ୍ଟଲେସନ୍‌ ପାଖରେ କେତକୀର ପାଦ ଥମିଗଲା। ନାମ ଫଳକରୁ 
ପଢ଼ିଲା ଅରୁଣ ପଣ୍ଡା । କେଟଲଗ୍‌ରୁ ଖଣ୍ଡେ ଉଠେଇ ହାତରେ ଧରିଲା । ତା ଦେହରେ 
ଅପୂର୍ବ ଶିହରଣ ଖେଳିଗଲା । ତାର ହୃଦୟ ଭିତରୁ କିଏ ଯିମିତି ବାରବାର କହିଉଠିଲା ହଁ 
ଅରୁଣ, ପଢ଼ାବେଳର ସାଥ୍‌ ଅରୁଣ । କେତକୀର ମନ ପହଁରିଗଲା ଦିଗପହଣ୍ଡିର ଟାଇଲ 
ଛପର ସ୍ତୁଲଘରର ପ୍ରଶସ୍ତ ବାରଣ୍ଡା ଓ କୁଣ୍ଢେମୋଟର ଯାଉଁଳି ଖମ୍ବଆଡ଼େ । ସେମାନେ 
କେତେ ବା ସ୍ଵପ୍ନ ଦେଖ୍ନଥ୍ଲେ ! ସ୍ଵପ୍ନ ଗୁଡ଼ି ଉଡ଼ାର, ଫୁଜିୟାମାର ଆଉ, କାଚକଣ୍ଢେଇ 
ଭଳି ଦେଖାଯାଉଥ୍‌ବା ଜାପାନୀ ପିଲାଙ୍କର । କେତକୀର ହୃଦୟ ଉଲ୍ଲସି ଉଠୁଛି । ତା ହେଲେ 
ଅରୁଣ ଶେଷରେ ପାରିଲା । ନରହିତୋ କେତକୀ ମୁହଁରେ କିଛି ଗୋଟିଏ ଅତି ଆପଣାର 
ପାଇଯିବାର ବିସ୍ମୟ ଲକ୍ଷ କରୁଛି । ତାହେଲେ କେତକୀ ଏହି ଅରୁଣ କଥାହିଁ କହେ। କହେ 
ତା ଶିଳ୍ପୀହେବାର ଦୁର୍ବାର ନିଶା । ଭାଉଜ କେତକୀ ପାଖକୁ ପଠେଇଥ୍‌ବା ଚିଠି ସେ ମନେ 
ପକାଉଛି । ଅରୁଣ ଧ୍ୟାନସ୍ଥ । ଲାଗୁଛି ତା ମୁହଁରୁ ଏକ ପ୍ରଶାନ୍ତିର ଆଭା ଉକୁଟି ଉଠୁଛି । 
ଅରୁଣ ତା ହେଲେ ନିବୀଣ ପାଇଁ ପ୍ରୟାସୀ । କେତକୀ ନିଜ ମନର ଉଦ୍‌ଵବେଳନକୁ ଚାପି 
ରଖ୍ପାରିଲାନି । ନରହିତୋକୁ ପଚାରିଲା, ଅରୁଣ ଆଉ କେତେ ବେଳ ପର୍ଯ୍ୟନ୍ତ ଧ୍ୟାନସ୍ଥ 
ରହିବ । ନରହିତୋର ଜାଣିବାର ଉପାୟ ନାହିଁ । ସେମାନେ ତା ଇନ୍‌ଷ୍ଟଲେସନ୍‌ ପରିକ୍ରମା 
କରିବାରେ ଲାଗିଲେ । ମାଟିରୁ ଶୂନ୍ୟଯାଏଁ ପଞ୍ଚମହାଭୂତର ସମସ୍ତ ବ୍ୟାପ୍ତି ଓ ବିସ୍ତାର । 


ଅରୁଣ ଘଣ୍ଟାକ ପରେ ଅ'ଜ୍ମୁ ଖୋଲିଲା । ଦେଖ୍ଲା ଆଗରେ ତେଜୋଦୀପ୍ତ 

ଶୀ୍ଣ୍ଡି କାୟ ଲାବଣ୍ୟମୟୀ ରମଣୀଟିଏ ଠିଆହେଇଛି । ତା ପଛରେ ଆଉଜଣେ ସୌମ୍ୟ 
ବପୁଷ୍ମାନ ନିର୍ମିମେଷ ନୟନରେ ଚାହିଁରହିଛନ୍ତି । ସେ ତା ଆଖ୍‌ଆଗରେ କଣ ଦେଖୁଛି ? 
ଯଜ୍ଞସମ୍ଭୃତ। ଦେବୀ ଓ ଦେବତା ନା ତପସିଦ୍ଧ ବୌଦ୍ଧ ଭିକ୍ଷୁଣୀ ଓ ଭିକ୍ଷୁ । ଅରୁଣ ଭାବୁଥ୍ଲା 
ପଚାରିବ କିଏ ତୁମେ ନାରୀ ? କିଏ ତୁମେ ମହାମାନବ ? ଭାବୁଥ୍ଲା ସେମାନଙ୍କ ସମକ୍ଷରେ 
ନତଜାନୁ ହେବ । ଆଶୀବାଦ ଭିକ୍ଷା କରିବ। କେତକୀ ନୀରବତା ଅତିକ୍ରମ କରି ଅରୁଣ 
ପାଖକୁ ଆଗେଇ ଆସିଲା ! ସେତେବେଳକୁ ଅରୁଣ ଉଠି ଠିଆ ହେଇଗଲାଣି । କେତକୀ 
ସ୍ପେହରେ ଅରୁଣକୁ କୁଣ୍ଢେଇ ପକେଇ ପଚାରିଲା । ଅରୁଣ ତୁମେ ମୋତେ ଜାଣିପାରିଲ ? 

ମୁଁ ତୁମର ସେଇ ପୂରୁଣା କେତକୀ ।! ବାକ୍ୟଟି ଶେଷ ହେଉ ନ ହେଉଣୁ ଅରୁଣ ଅନୁଭବ 
କଲା କେଉଁ ଆଦିମ ଯୁଗର ଏକ ପୁରୁଣା ଆସକ୍ତିଟିଏ ସ୍ମିଗ୍ଧ ଶୀତଳ ଲତା ଭଳି ତା ଦେହରେ 
ଗୁଡ଼େଇ ହେଇ ଯାଉଛି । ତା ତୁଣ୍ଡରୁ ସତୁରିଗଲା, କେତକୀ ! ଜାପାନ ଭୂମିରେ ଆମର 
ଏମିତି ଏଇଠି ଅପ୍ରତ୍ୟାଶିତ ଭାବେ ଦେଖାହେଇଯିବ, ମୁଁ ସୁପୂରେ ସୁଦ୍ଧା ଭାବିନଥୁୂଲି। ଆମେ 
ଗୁଡ଼ିହେଇ ପଢ଼ାଡ଼େସ୍କଖ ଉପରୁ ଉଡ଼ି ଯିବାର ଉପକ୍ରମ କରିଥଲେ । ତମେ ଉଡ଼ିଯାଇଥ୍‌ଲ 
ଆଉ ମୁଁ ବାନିହେଇଯାଇଥ୍‌୍ଲି ମାଟି ଉପରେ । ସଂଧ୍ୟା ଉହ୍ଲେଇ ଆସିଥୁଲା ପଢ଼ାଟେବୁଲ 
ଉପରକୁ । ଆମେ ଦୁହେଁ ଘରକୁ ଫେରିଆସିଥୂଲେ । 


ଅରୁଣ କେତକୀ ପାଖରୁ ଘୁଞ୍ଚଯାଇ ନରହିତୋକୁ ଜାପାନୀ ଭଙ୍ଗିରେ ସମ୍ବର୍ଵନା 
ଜଣେଇଲା ! ତାର ଶେଷଅମିତାଭ ଭାସ୍କର୍ଯ୍ୟ ଓ ଇନ୍‌ ଷ୍ଟଲେସନ୍‌ ପାଇଁ । ନରହିତୋ ନିଜକୁ 
ଖୁବ୍‌ ହାଲୁକା ଅନୁଭବ କରୁଥାଏ କେତକୀର ମନଖୋଲା। ହସରେ ଆଉ ନଦୀହେଇ 
ବହିଯିବାର ଉପକ୍ରମରେ । କେଡ଼େ ନିଷ୍ପାପ କେତକୀର ପ୍ରାଣ । ସେ କେବଳ ଚାହିଁଛି ଫୁଲ 
ଭଳି ଫୁଟିଯିବା ପାଇଁ । ନଦୀଭଳି ବହିଯିବା ପାଇଁ । ନିଜର ସୁଗନ୍ଧ ବିତରିବା ପାଇଁ । 
ଏହାହିଁତ ନାରୀର ଧର୍ମ । ମିଶିଯିବା । ସାଗର ଭିତରେ ନିଜେ ସାଗରମୟ ହେଇଯିବା । 

କେତକୀ ଅରୁଣ ଯିମିତି ବୁଡ଼ିଗଲେ ସ୍ମତି ବିସ୍ମ ତିର ଅତଳଗର୍ଭରେ। ଜୀବନର 
ମହାର୍ଘ ଅନୁଭୂତିକୁ ମୁକ୍ତା ଖୋଜିଲା ଭଳି ଖୋଜି ବସିଲେ । ଖୋଜିବା ଭିତରେ ଉତ୍‌ କଣ୍ଠା 
ଅଛି । ସଂଦଦିଗ୍ପତା ମଧ୍ୟ ଅଛି । ନିଜନିଜ ଦୁଃଖର ଆନିକଟ ଖୋଲି ଦେଇ ଅପରକୁ 
ଦୁଃଖରେ ଅନୁଶୋଟନାରେ ଭସେଇ ଦେବାର ଅଭିଳାଷ ଉଭୟଙ୍କର ନାହିଁ । କଥା ଲମ୍ବିଯାଇଛି 
ହିରୋସୀମାରୁ ଦିଗପହଣ୍ତି ଯାଏ । ଉଭୟେ ଚାହୁଁଛନ୍ତି ଶିଶୁଭଳି ନିଜ ନିଜର ମିଠେଇ 
ପୁଢଡ଼ିଆଟିମାନ ଖୋଲି ଦେଖେଇ ହେବେ । ଛୋଟଛୋଟ କଥା ଭିତରେ କେତେଯେ ସ୍ଵପ୍ନ 
ସାଇତା ହେଇ ରହିଥାଏ । ଅସରନ୍ତି ସେ ସ୍ଵପ୍ନ । କେତକୀ ଓ ଅରୁଣ ଆଉଥରେ ବହୁ ବର୍ଷର 
ବ୍ୟବଧାନ ପରେ ନିଜ୍ଚ ନିଜକୁ ଖୋଜିବାରେ ଲାଗିଲେ । 


ନରହିତୋ ହଜିଯାଉଛି ନିଜ ସ୍ବପ୍ନରେ । ସେ ନିଜ ଜୀବନର ପ୍ରଥମ ଅଧ୍ୟାୟଟିକୁ 


ଖୋଲି ଦେଇଛି ହିରୋସୀମାର ଲନ୍‌ ଉପରେ ! ଯିମିତି ତାର ଆଉଗୋଟିଏ ଇନ୍‌ଷ୍ଟଲେସନ୍‌ 


ପ୍ରାନସ୍‌ର ଶିଳ୍ପୀ ଲିସେରୋନ୍‌ର ଧାବମାନ ଛାଇଭଳି । ଲନ୍‌ଉପରେ ସେ ସମୟକୁ ପିଠି 

କରି ଧାଇଁଛି ଅନ୍ୟଏକ ପୃଥ୍ବୀକୁ । ସେଇ ପୃଥ୍ବୀରେ ବହୁଛି ଦୟାନଦୀ । ନଦୀଟିରେ 
ଲାଗୁଛି ଏବେ ବି ରକ୍ତର ସୁଅ । ବିଜୟୀ ମଗଧ ସମ୍ରାଟ ବୁଦ୍ଧ ସନ୍ନାସୀଙ୍କ ପାଦତଳେ ନିଜ 
ପାଟ ଖଣ୍ଡା ସମର୍ପି ଦେଉଛନ୍ତି। ଉଚ୍ଟାରୁଛନ୍ତି , ବୁଦ୍ଧ ଶରଣଂ ଗଛାମି । ନରହିତୋ ଅନେକ 
ଦିନରୁ ବୁଦ୍ଧଙ୍କ ଶରଣାପନ୍ନ ବୁଦ୍ଧଙ୍କ ଅପାର କରୁଣାରୁ ତା ହୃଦୟରେ ବୈରାଗ୍ୟର ଅନାସକ୍ତିର 
ଉନ୍ମେଷ ହେଇସାରିଛି । ନରହିତୋ ଗୌତମଙ୍କ ଭଳି ସଂପୂର୍ଣ୍ଣ ନିର୍ଲିପ୍ତ ହେବ । ସ୍ତୁଳରୁ 
ସୂକ୍ଷ୍ମରେ ପହଞ୍ଚ୍ବ । 


କେତକୀ ଓ ଅରୁଣ । ଗପ ସରିବାର ନୁହେଁ । ନରହିତୋ ଅରୁଣ ପାଖକୁ ଯାଇ 
ଇନଷ୍ଟଲେସନ୍‌ ସଂପର୍କରେ ତାର ମତାମତ ଚାହିଁଲା । ଅରୁଣ ନରହିତୋର କଥା ନ ବୁଝିଲା 
ଭଳି ପଚାରିଲା କାହାର ଇନଷ୍ଟଲେସନ୍‌ ? ମୋର ! ବଢଭ୍ତବ୍ୟ ସଂକ୍ଷିପ୍ତ । ମଣିଷର ଦେହ 
ପଞ୍ଚମହାଭୂତରୁ ସମ୍ଭ ତ ଓ ବିଶ୍ଵ ବି ପଞ୍ଚମହାଭୂତର ସମଷ୍ଚି । ଦେହ ବିଶ୍ବର ପ୍ରତିଛବି । 
ଯିମିତି ଆତ୍ମା ପରମାତ୍ମାର । ମୃତ୍ୟୁରେ ଆମେ ପଞ୍ଚମହାଭୂତରେ ଲୀନ ହେଇଯାଉ । 


ହିରୋସୀମା ଉପବନ । ସଂଗ୍ରହାଳୟ ଭିତର ବାହାର ନିଜ ନିଜ ନିର୍ବାଚିତ 
ଜାଗାମାନଙ୍କରେ ଠିଆହେଇ ଶିଳ୍ପୀମାନେ ଦର୍ଶକମାନଙ୍କ ବିଭିନ୍ନ ପ୍ରଶ୍ନର ଉତ୍ତର ଦେଉଛନ୍ତି। 
ଦର୍ଶକମାନେ ପ୍ରଜାପତି ଭଳି ଫ୍ରଲରୁ ଫ୍ଲ ଡ଼େଇଁ କଳାର ସ୍ଵାଦ ଘେନୁଛନ୍ତି । ସମସ୍ତ ବିଶ୍ବର 
କଳା ଏଠି ରୂପାୟିତ ହେଇଛି ମୂର୍ଭିମନ୍ତ ହେଇଛି ଆଉ ତା ସାଙ୍ଗରେ ବିକଶିତ ହେଇଉଠୁଛି 
ସେ ଦେଶର ଜାତିର ସଂସ୍କ୍‌ ତି ଓ ଏତିହ୍ୟ । କଳାକୁ ନେଇ ତ ଦେଶକୁ, ତାର ପ୍ରାଣକୁ 
ଆମ୍ମାକୁ ଚିହ୍ନି ହୁଏ । କଳା ମଣିଷ ମନର ସମାଜର ଉତ୍ତରିତ ଉଚ୍ଛାସ । କଳାରେ ଜୀବନର 
ଉନ୍ମେଷ ବିକାଶ ପରିପୂର୍ଣ୍ଣତା ଚାକ୍ଷୁଷ କରିହେବ । କଳା ହିଁ ଜୀବନ । କଳାର ମନ୍ଦାକିନୀ 
ଧାରା ବହି ଆସିଛି ଆଲଟାମିରା ଗିରିଗୁମାର ନିର୍ବେଦ ଅନ୍ଧାର ଭିତରୁ ସିନ୍ଧୁ ଗଂଗା ସରସ୍ଵତୀ 
ଓ ରଷିକୂଲ୍ୟାର ନଦୀଘାଟି ଯାଏଁ। ମିଶର୍‌ ଗ୍ରୀକ ରୋମନ ବାଇଜାନଟାଇନ୍‌ ଚୀନ ଓ ଜାପାନ 
ଠାରୁ ଭାରତ ଯାଏଁ । ପ୍ରାଗୈତିହାସିକ ପୃଷ୍ଠଭୂମିରୁ ଅତ୍ୟାଧୁନିକ ଚତୁରସ୍ର ଯାଏଁ । 


ଅରୁଣ ଜାପାନର ଶିଳ୍ପୀ ଓହେଇ ନିଶିମୂରାଙ୍କ ଅଭିନବ ସିରାମିକ୍‌ କଳାକଳ୍ଥନା 

ଦେଖ୍‌ ସ୍ତମ୍ଭୀଭୂତ ହେଇଗଲା । ଶିଳ୍ପୀ ବସ୍ତୁର ସୀମିତ ପରିଚର୍ଯ୍ୟା ବାହାରକୁ ଯାଇ ଅଣକଳ୍ନିତ 
ଅଣପାରଂପରିକ ସାମଗ୍ରୀକୁ ନିଜ କଳାରେ ବ୍ୟବହାର କରି ଖୁବ ବୌଦ୍ଧିକ ଆଲୋଡ଼ନ 

ସୃଷ୍ଟି କରିବାରେ ସକ୍ଷମ ହେଇପାରିଛନ୍ତି। ଶିଳ୍ପୀ ନିଶିମୁରାଙ୍କ ପାଇଁ ପୁରାତନ ଅସ୍ଥିତିବାଦର 
ବିଶ୍ଵାସ ଦିଏ । ବର୍ଭମାନ ବିଗତର ସ୍ବପ୍ନରେ ମନ୍ତ୍ରିତ ହେଇଯାଏ । 


ନିଶିମୂରାଙ୍କ ଦସ୍ଧୀଭୂତ ପୁସ୍ତକ କଳାଜଗତରେ ଏକ ବୈପ୍ଳବିକ ପଦକ୍ଷେପ । 
ନିଶିମୂରା ଏକ ହଜାର ଓ ତଦୁର୍ଦ୍ଧ ସେଣ୍ଟିଗ୍ରେଡ଼ ତାପରେ ମୁଦ୍ରିତ ଗ୍ରନ୍ଧଗୁଡ଼ିକୁ ପୋଡ଼ିଦେଇ 
ପାଉଁଶ କରିଦିଅନ୍ତି । ପାଉଁଶ ଭିତରେ ବି କାଗଜର ଗ୍ରନ୍ତଟି ଆତ୍ମାଭଳି ଏକ ସ୍ଵରୂପ ଧରି 
ରହିଥାଏ । ନିଶିମୂରା ଏକ ଚମଜକ଼୍ାର ଶବହ୍ଦାବଳୀରେ ଏହି ଦଗ୍ଧିଭୁତ ସଭାର ବର୍ଣ୍ଣନା 
କରନ୍ତି । ତାକୁ ସେ ନାଁ ଦିଅନ୍ତି  ଶୁଭ୍ରସ୍ପିଗ୍ଧ ବିପର୍ଯୟ” । ଶିଳ୍ପୀ କହନ୍ତି ଗ୍ର ଆମକୁ ତଥ୍ୟ 
ଯୋଗାଏ । ଆମେ ଗ୍ରନ୍ଥର ପ୍ରତିପୃଷ୍ଠାରୁ ଆମ ପାଇଁ ଅର୍ଥ ଆହରଣକରୁ । କିନ୍ତୁ ଗ୍ରନ୍ଧଗୁଡ଼ିକ 
ଅଗ୍ନିଦଗ୍ଧ ହେଲା ପରେ ଆଖ୍ପିଛୁଳାକେ ଅର୍ଥ ଅର୍ଥଶୂନ୍ୟ ହେଇଯାଏ , ତଥ୍ୟ ଉଦ୍ଭେଇ 
ଯାଏ, ଅବ୍ୟକ୍ତ ବେଦନା ବା ଅବ୍ୟକ୍ତ ଆନନ୍ଦରେ ପରିଣତ ହେଇଯାଏ । ଗ୍ରନ୍ଧଟି ସ୍ଥିତିରୁ 
ଅସ୍ଥିତି ହେଇଯାଏ । 


ଅରୁଣକୁ ଲାଗିଲା ନିଶିମୂରା ବୋମାରେ ଧ୍ଵଂସ ହେଇଯାଇଥ୍‌ବା ହିରୋସୀମା 
ସହର କଥା ତାଙ୍କ ଭାସ୍ପର୍ଯ୍ୟ ମାଧ୍ୟମରେ କହିବାପାଇଁ ଚାହୁଁ ଛନ୍ତି । ସେ ଆହୁରି ମଧ୍ୟ 
କହୁଛନ୍ତି ଆତ୍ମା ଅବିନଶ୍ବର । ତାଙ୍କ ଭାସ୍ପର୍ଯ୍ୟ ନଶ୍ବର ଦେହ ସଂପର୍କରେ ଦର୍ଶକମାନଙ୍କୁ 
ସଚେତନ କରିଦେଉଛି ଓ ତା ସହିତ ସ୍ଥିତି ଓ ଅସ୍ଥିତିକୁ ଯୋଡ଼ି ତାଙ୍କର ନୂୃତନ ସିରାମିକ୍‌ 
ସୃଷ୍ଟିକୁ ଏକ ବୌଦ୍ଧିକତାର ଉତ୍ତରଣ ଭିତରକୁ ନେଇ ଆସୁଛନ୍ତି । 


ନିଶିମୂରାଙ୍କ ସିରାମିକ୍‌ଗୁଡ଼ିକର ନ।ମକରଣ ଅରୁଣକୁ କୌତୃହଳରେ ଭରିଦେଲା । 
ପୁସ୍ତକ ଗୁଡ଼ିକ ଦଗ୍ଧୀଭୂତହେଇ ନିଜର ପୂର୍ବ ସ୍ବରୂପ ହଜେଇ ସାରିଥ୍‌ଲେ ମଧ୍ୟ ସେଇ ପୁରୁଣା 
ନୀରେ ନିଜ ସିରାମିକ୍‌ ଗୁଡ଼ିକର ସଂଜ୍ଞା ନିଧାର୍ଯ୍ୟ କରିଛନ୍ତି । 


ନିଶିମୂରାଙ୍କ ସିରାମିକ୍‌ ଭାସ୍ପର୍ଯ୍ୟକୁ ଲାଗି ଆଉ ଜଣେ ଜାପାନୀ ଶିଳ୍ପୀ 
ଓକାୱାରାଙ୍କ ସମୟ ଭାସ୍କର୍ଯ୍ୟ ଚିତ୍ରିଚସମୟର ଇନ୍୍‌ଷ୍ଟଲେସନ୍‌ । ଶିଳ୍ପୀ ବିଗତ ତିରିଶି ବର୍ଷ 
ଧରି ଭ୍ରମଣ ରତ । ସେ ଭ୍ରମଣର ପ୍ରତ୍ୟେକ ଦିନ ଓ ଭ୍ରମଣର ପ୍ରତିଟି ସ୍ଥାନକୁ ତାଙ୍କ କଳାରେ 
ସ୍ଥାନିତ କରିଛନ୍ତି । ଚିତ୍ରମାଧ୍ୟମରେ ନୁହେଁ ଭାଷାରେ ବିଶେଷକରି ଅକ୍ଷର ଓ ଅଙ୍କରେ । 

ସେ କହିବା କଥା, ପ୍ରତ୍ୟେକଟି ବର୍ଭମାନ କାଳର ପରଦାଉପରେ ବିଗତର ଚିତ୍ରିତ ରୂପକନ୍ପ 
ଭଳି ଲିପିବଦ୍ଧ ହେଇଯାଆତ୍ତି । ଏହି ସମସ୍ତ ବିଗତ ସମୟ ହିଁ ତାଙ୍କ କଳାର ଉପଜ୍ାବ୍ୟ 
ନାନ୍ଦନିକତା । ସେ କଳ୍ପର ଅବଧାରଣା କରିବା ପାଇଁ ଦୁଇଟି ଗ୍ରଛ୍ଥ ରଚନା କରିଛଚ୍ତି। ଗ୍ରଛ୍ମ 
କହିଲେ ସମୟରେ ଗୁନା ଘଟଣାପ୍ରବାହ ଗୋଟିଏ ଭାସ୍କର୍ଯ୍ୟର ଫର୍ଦ ଭଳି । ଗ୍ରନ୍ମଦୂଇଟି ହିଁ 
କଳା । ଗୋଟିଏ ବିଗତର ଅନ୍ୟଟି ବରଁମାନର । ସେ ସମଗ୍ରକାଳର ଅବଧ୍‌କୁ ଏହି 
ମାଧ୍ୟମରେ ଚାକ୍ଷୁଷ ଓ ଅବବୋଧ କରିବା ପାଇଁ ପ୍ରୟାସ କରିଛନ୍ତି । 


କଳାସର୍ଚ୍ନା ସଂଦର୍ଶନର ଉତ୍ସୁକତା ଭିତରେ ଉଭୟ ପ୍ରଦର୍ଶନୀ ଓ ଦର୍ଶକ 
ବୃଡ଼ିରହିଥୂଲା । ପ୍ରଦର୍ଶିତ ଇନ୍‌ଷ୍ଟଲେସନ୍ମାନଙ୍କ ଉପରେ ମର୍କୂରୀର ସଂଧ୍ୟା ମାଡ଼ି ଆସିଲା । 
ଉଦ୍ଘାଟନୀ ସଂଧ୍ୟାରେ ସ୍ଵତନ୍ତ୍ର ଆକର୍ଷଣ ଥ୍ଲା ପଞ୍ଚମହାଭୂତ ଉପରେ ଆଧାରିତ ଓ ଛଉ 
ଶୈଳ ରେ ପରିକଳ୍ପିତ ନୃତ୍ୟ ଉପସ୍ଥାପନା ପଞ୍ଚଭୂତ । ଜାପାନର “ନୋ” ଓ “କାବୁକି' 
ସହିତ ତାଳ ମିଳେଇ ଛଉନୃତ୍ୟ ସେହି ସଂଧ୍ୟାର ହିରୋସୀମା ଉପବନକୁ ବେଶ୍‌ ବୌଵ୍ଦିକତାର 
ସମ୍ମୋହନରେ ମଜେଇ ଦେଇଥୁଲା। ନୃତ୍ୟର ପରିକଳ୍ପନା କରିଥୂଲେ ଓ ନିର୍ଦ୍ଦେଶନା ଦେଇଥ୍‌ଲେ 
ଇତାଲୀୟ ଶ୍ବେତାଙ୍ଗୀ ଓଡ଼ିଶୀ ନର୍ରକୀ ଇଲିଆନା । ଇଲିଆନା ଭୁବନେଶ୍ବରରେ ବିନ୍ଦୁସାଗର 
କୂଳେ ରହି ମଧ୍ୟ ଇଣ୍ଟରନେଟ୍‌ ମାଧ୍ୟାମରେ ସମଗ୍ର ବିଶ୍ଵ ସହିତ ସମ୍ପର୍କ ଯୋଡ଼ିପାରିଥ୍‌ବାରୁ 
ଜାପାନର ଆୟୋଜକମାନେ ଇଲିଆନାଙ୍କୁ ନୃତ୍ୟ ପରିବେଷଣ ପାଇଁ ନିମନ୍ତ୍ରଣ କରିଥଲେ । 


ଏହି ନୃତ୍ୟର ଭାବସୀମା ଥୁଲା ବ୍ୟାପକ । ଛଉ ଓଡ଼ିଶାର ବୀରରସର ନୃତ୍ୟ 
ହେଇଥ୍୍‌ଲେ ମଧ୍ୟ ଇଲିଆନାଙ୍କ ରଚନାରେ ନୃତ୍ୟ ବିଜୟ ଉଲ୍ଲାସରେ ମହିମାନ୍ବିତ ହେଇ 
ପାରିଥ୍ଲା । ଧୂମଷାର ବୀର ଘୋଷରେ ସମସ୍ତ ଦର୍ଶକ ନାଚି ଉଠିଥ୍‌ଲେ ! ସମଗ୍ର ସ୍ମତି 
ଉପବନ ପ୍ରକଂପିତ ହେଇ ଉଠିଥ୍‌ଲା ଓ ତା ସହିତ ଅରୁଣର ପ୍ରାଣରେ ସତେ ଯିମିତି ଅନାହତର 


ନାଦ ନିନାଦିତ ହେଇ ଗଲା । ଅରୁଣକୁ ଲାଗିଲା ସତେ ଯିମିତି ତାର ପଞ୍ଚମହାଭୂତରେ 
ଇନ୍ନଷ୍ଟଲେସନ୍‌ଟି ନୃତ୍ୟର ପ୍ରତି ଭର୍ଗିମାରେ, କାବ୍ୟିକ ଛନ୍ଦରେ ଝଂକୃତ ହେଇଉଠୁଛି | 


ଅରୁଣ ମ୍ୟୁଜିୟମ କରୁପକ୍ଷଙ୍କୁ ଜଣେଇ ଦେଲା ସେ କ୍ୟୋତୋରୁ ନରହିତୋ 

ଘରେ କିଛି ଦିନ ରହି ଭାରତ ଫେରିବ । ଏଣୁ କ୍ୟୋତୋ ପରର ଜାପାନ ପରିଭ୍ରମଣ 
ଭିତରେ ସେ ଶିଛ୍ଥୀଦଳଙ୍କ ସାଙ୍ଗରେ ସାମିଲ ହେଇପାରିବନି । ସଂଗଠକମାନେ ଏଭଳି 

ପ୍ରସ୍ତାବରେ ସମ୍ମତି ବା କାହିଁକି ନ ଦିଅନ୍ତେ । ଓଷାକା କ୍ୟୋତୋରୁ ବା କେତେ ଦୂର । 
ସେମାନେ ଓଷାକାରୁ ଟୋକିଓ ହେଇ ଉାରତ ଫେରିବେ । ଅରୁଣ ତାର ଫେରିବା ଦିନ 
ସପ୍ତାହେ ବଢ଼େଇ ଦେଲା । 


ଅରୁଣକୁ ନରହିତୋ ଘର ନିଜର ନିଜର ଲାଗିଲା କେତକୀର ଉପସ୍ଥିତି ପାଇଁ । 
କ୍ୟୋତୋ ସହର ତ ଆମ କଟକ ଭଳି ସଂସ୍ମ ତିର ଏତିହ୍ୟର ପ୍ରାଣକେନ୍ଦ୍ର। କ୍ୟୋତୋକୁ 
ଫେଣେଇ ଦେଲେ କଟକ ମଧ୍ୟ ହେଇଯିବ । ସତେରେ କଣ କ୍ୟୋତୋ ଓ କଟକ ଭିତରେ 
ସଂପର୍କ ରହିପାରେ ? ଏମିତି ମୂର୍ି ତିଆରି କାରଖାନାଟିଏ ଆଗରୁ ସେ କେବେ ଦେଖ୍‌ 
ନଥୁଲା । କାରଖାନାର ଜାପାନ ବଢ଼େଇଙ୍କ ସାଙ୍ଗରେ ବୁଦ୍ଧଦେବଙ୍କ ଛୋଟିଆ ମୂର୍ଭିଟିଏ 
ଖୋଦେଇ କରି ସାଙ୍ଗରେ ନେଇ ଫେରିବ ବୋଲି ମନେମନେ ସ୍ଥିର କଲା। ବୁଦ୍ଧ ତ ଦୟା ଓ 
କରୁଣାର ପ୍ରତୀକ । 


ଅପରାହୃଣରେ ଅରୁଣ ଓ କେତକୀ ଘର ବାଡ଼ିପଟର ବଣ ଭିତରେ କଟେଇବାରେ 
ଲାଗିଲେ । ସେ ଦୁହେଁ ପଦ୍ମପୋଖରୀ କଡ଼େ ବସି ମାଛମାନଙ୍କୁ ସତେ ଯିମିତି ନିଜ ନିଜର 
ଆମ୍ଭଲିପି ପଢ଼ି ଶୁଣେଇଲେ। ଦେହ, ମନ ଓ ପ୍ରାଣ ଭିତରେ ଜରିଯାଇଥୁବା ଦୁଃଖାନୁଭୂତିକୁ 
କାହାଣୀ ଭଳି ବେଳେବେଳେ ଜଣେ କାହାକୁ କହିଦେଲେ ହାଲୁକା ଲାଗେ । ପୋଖରୀର 
ମାଛମାନେ କେତକୀର ଅତି ଆପଣାର । ସେମାନେ କେତକୀର ଦୁଃଖର ଗାଥା ଶୁଣିଛନ୍ତି । 
ଅଙ୍ଗେ ନିଭେଇଛନ୍ତି । ସେମାନେ କେତକୀ ପ୍ରତି ସମବେଦନାରେ ବିଧୂରିତ ହେଇ ଉଠିଛନ୍ତି । 


କେତକୀ ମାଛମାନଙ୍କୁ ଆଉ ଅଧ୍କା କଣ ବା ବଖାଣିଥାନ୍ତା । ଏତିକି କହିଲା, 
ଅରୁଣ ଆସିଛି । ମୋର ପିଲାବେଳର ପଢ଼ାସାଥ୍‌ । ଏକା ଗାର ଏକା ସାହିର । ଆମେ 
ଆମ ଗୀ ଦିଗପହଡ୍ତି ରାଜାଙ୍କ ପରିତ୍ୟକ୍ତ ନଅର ଭିତରର ଉପବନର ବିସ୍ମୟକୁ ଦେହରେ 
ଭେଦେଇଛୁ । ଆମତ୍ବତୋଟାର ଅନ୍ଧାର ଭିତରେ ଲୁଚିରହି କୁହାଟୁଥ୍ବା କୋଇଲିକୁ ଖତେଇ 
ହେଇଛୁ । ଶରତର ଫଟ୍ଟା ଆକାଶରେ ଗୁଡ଼ି ଉଡ଼େଇଛୁ । ଗୁଡ଼ି ସାଙ୍ଗରେ ଉଡ଼ିଛି ଆମ 
ପିଲାବେଳର ପିଲାଳିଆ ସ୍ଵପ୍ନ । ଆମେ ଦିଗପହଣ୍ଡିରେ ଥାଇ ଦେଖ୍‌ଛୁ ଫୁଜିୟାମା ଲାଭା 
ଉଦ୍ରଗାରିବାର ଦୃଶ୍ୟ । ଆମେ ଦୁହେଁ ଖୁବ ଅନ୍ତରଙ୍ଗ | 

ବୁଦ୍ଧଙ୍କ ଅପାର କରୁଣାରୁ ଆମେ ଦୃହେଁ ଜୀବନର ଭିନ୍ନଭିନ୍ନ ମୋଡ଼ ଦେଇ ଆଜି 
ଜାପାନରେ, ତମମାନଙ୍କ ସାଙ୍ଗରେ କ୍ୟୋତୋର ଏ ଉଦ୍ୟାନରେ । ଆମର କେତେ ଭାଗ୍ୟ । 
ନୁହଁ ? ତମେମାନେ ମୋ ଗୀ କଥା ଅନେକଥର ପଚାରିଛ । ମୁଁ ଯେ ନକହିଛି ବୋଲି 
ନୁହଁ । କିନ୍ତୁ ଅରୁଣ ଚିତ୍ରକର ତ ସେ ବାସ୍ତବତାକୁ ସ୍ଵପ୍ନ ଭଳି ତମଆଗରେ ଆଙ୍କିଦେବ। 
ସେ କଣ କହିବ ଶୁଣ । 


ଅରୁଣ କ୍ୟୋତୋ ଆସିବା ଦିନରୁ ନିଜ କଥା କହିବ କହିବ ହେଉଥଲା । ସେ 
ସେହି ଏକାନ୍ତ ମୁହୃର୍ଭର ଅପେକ୍ଷାରେ ଥୂଲା । କେତକୀ ପୁଣି ସ୍ମତି ଭିତରକୁ ସିଡ଼ିଟିଏ 
ଯିମିତି ଡ଼େରିଦେଲା । ସେ ଓହ୍ଲେଇଗଲା ପୁଷ୍ଠରିଣୀ ଭିତରକୁ ଯେଉଁଠି କେତକୀର ଅତି 
ଆପଣାର ମାଛମାନେ ଅରୁଣକୁ ଶୁଣିବା ପାଇଁ କାନପାରି ରହିଥ୍ଲେ । 


ଅରୁଣ ମାଛମାନଙ୍କୁ ପଚାରିଲା, କହ କି କଥା କହିବି ? ଦେଖାଶୁଣା କଥା ନା 
ଅଙ୍ଗେ ନିଭେଇବା କଥା ? ମାଛମାନେ କହିଲେ, ଆମେ ଯାହା ପଚାରିବୁ ତମେ କପଟ 
ନରଖ୍‌ କହିବ । ତାହେଲେ ଯାଇ ଆମ ପ୍ରାଣ ଶୀତଳ ହେବ । ଅରୁଣ ! ତଥାଗତ ସତେ କଣ 
ପୁଣି ସଂଘ୍ଘରୁ ସଂସାର ଭିତର କୁ ଫେରିଯିବା ପାଇଁ ଚାହୁଁଥିଲେ ? ନାରୀଟିଏ ସାଧନାରେ 
ପ୍ରତିବଂଧକ ନା ସହାୟକ ? 


ଅରୁଣ ମାଛମାନଙ୍କ ଏଭଳି ବିଚିତ୍ର ପ୍ରଶ୍ନରେ ଅବାକ୍‌ ହେଇ ସେମାନଙ୍କୁ ଚାହିଁ 
ରହିଁଲା । କହିଲା ଏ ପ୍ରଶ୍ନ ଏବେ ବି ଅମୀମାଂସିତ । ମୁଁ ମୋ ନିଜକଥା ହିଁ କହି ପାରିବି । 
ଶୁଣିବ ଯଦି ଶୁଣ : 


ମୁଁ ଜୀବନରେ ଶିଳ୍ପୀଟିଏ ହେବାର ସ୍ଵପ୍ନ ଦେଖ୍‌ଥଲି । ଭାବିଥ୍ଲି ମୋ ଭଳି ଆଉ 

କ୍ଣେ ଶିଳୀଙ୍କୁ ଜୀବନର ସଙ୍ଗୀକରି ସଂସାରରେ ଆଗେଇଯିବି । ଦୁହେଁ ସ୍ଵପ୍ନ ଦେଖିବୁ ଓ 

ସ୍ଵପ୍ନ ସବୁକୁ ଆମ ସୃଷ୍ଟିରେ ସାକାର କରିବୁ । ମଣିଷ ଯାହା ଭାବେ ଦଇବ କଣ ସେ କଥା 

କରେଇ ଦିଏ ? ଭାବିଥ୍ଲି ମୋ ସ୍ତ୍ରୀ ମୋ ସାଧନାରେ ସହାୟକ ହେବ । ମୋ ଜଢ଼ୀବନରେ 

ରଙ୍ଗ ଭରିଦେବ । ତା ନା ଥୁଲା ମିତାଲି । କେତକୀ ଉତ୍କଣ୍ଠାର ସହିତ ଅରୁଣର ଗପ ଶୁଣୁଛି। 
ମାଛମାନେ ବି । କେତକୀ କହିଲା ତା” ପରେ । ତା? ପରେ ଅରୁଣ କହିଚାଲିଲା । 

ଶରତ ଆକାଶରେ ଅଚାନକ ଶ୍ରାବଣର କଳାମେଘ ଘୋଟିଗଲା । ଝଡ଼ବର୍ଷା ମାଡ଼ି 
ଆସିଲା । ଧରା ବନ୍ୟାଜଳରେ ପ୍ଲାବିତ ହେଲା ¦ ମୋର ପ୍ରାଣର ମିତାଲି । ମୁଁ ତାକୁ ବହୁତ 
ଖୋଜିଲି । ଅରୁଣ ଅତି ସହଜଭାବେ ଗପଟି କହିଚାଲିଛି, ମିତାଲି ମୋ କୋଳକୁ କୁନି 
ପୁଅଟିଏ ବଢ଼େଇ ଦେଇ ଝଡ଼ବର୍ଷାର ଅନ୍ଧାର ଭିତରେ ହଜିଗଲା । ବର୍ଷା ଥମିଗଲା। ନଦୀରୁ 
ବଢ଼ି ପାଣିର ସୁଅ କମିଗଲା । ତା” ପରେ କାଶତଣ୍ଡିମାନେ ହସି ଉଠିଲେ । ଇନ୍ଦ୍ରାଣୀ 
ଆକାଶରୁ ରଥନେଇ ନଦୀପଠାରେ ଓହ୍ଲେଇଲା । ଅନୁନୟ ହେଇ କହିଲା , ଅରୁଣ 1 ତୁ 
ଏବେ ଏକାକୀ, ତୋର ମିତାଲି ଏବେ ସୁତିରେ ହଜିଯାଇଛି । ଦେ ମୋ କୋଳକୁ, ବଢ଼େଇ 
ଦେ ମିତାଲି ପୁଅକୁ । ଦେଖ ମୋ ସ୍ତନରୁ ମାତୃତ୍ଵର ସ୍ଵେହ ସ୍ରବି ଯାଉଛି । ଦେ ମୁଁ ପିଆଇ 
ଦିଏ । ମୋ ପ୍ରାଣ ଭରିଯାଉ ଯଶୋଦାର କୋଳ ଭଳି । 


ମୁଁ ନାରୀଟିର ଅନୁରୋଧକୁ ଏଡ଼େଇ ପାରିଲିନି । ମିତାଲିର ପୁଅକୁ ତା କୋଳକୁ 
ବଢ଼େଇ ଦେଲି । ମାଛମାନେ କୌତୁହଳରେ ପଦ୍ମପୋଖରୀ ଧାରକୁ ଆହୁରି ଲାଗି ଆସିଲେ, 
ପଚାରିଲେ ତା ପରେ ? 

କେତକୀକୁ ଅରୁଣ ମିତାଲିର ପୁଅ ଭଳି ଦେଖାଗଲା । ସିଏ ଯିମିତି ତା ଦୋରଟି 
ଓଠରେ ନିଜର ହୃଦୟ ଖୋଲି ମାଛମାନଙ୍କୁ ଗପିଚାଲିଛି । କହୁଛି ମୁଁ ମା ଛେଉଣ୍ଡ ପିଲାଟିଏ । 
ମୋ ମା ମିତାଲିକୁ ବେଳେବେଳେ ମୁଁ ସ୍ଵପ୍ନରେ ଦେଖେ । ତାର ପରୀଭଳି ଦୁଇଟି ଡ଼େଣା । 
ମୁଣ୍ଡରେ ମୁକୁଟ ପିନ୍ଧିଥାଏ । ଦେହରେ ଖୀରଦୋର ପାଟ ପିନ୍ଧିଥାଏ । ରୁପା ଭଳି ଝଟକୁଥାଏ। ମୁଁ 
ନିଦରେ ଶୋଇଥ୍‌ଲା ବେଳେ ସେ ମୋ ପାଖକୁ ଉଡ଼ି ଆସେ । ମୋ ମୁହଁରେ ଚୁମା ଦିଏ । 
ମୋ ଦେହ କୁଞ୍ଚେଇ ହେଇଯାଏ । କି ଶୀତଳ ତା ହାତର ସ୍ପର୍ଶ । ମୁଁ ଆଖ୍‌ ଖୋଲି ଦେଖେ। ସେ 
ଆଉ ନାହିଁ। 


କେତକୀର ମାତୃହୃଦୟ ବିଳପି ଉଠିଲା । ତାର ଆଖ୍ପତା ଲୁହରେ ତିନ୍ତିଗଲା । 
ଉତ୍‌ କଣ୍ଠାରେ ବାକ୍ଵରୁଦ୍ଧ ହେଲା। ସେ ତା ହାତ ଦୁଇଟି ବଢ଼େଇଲା ଅରୁଣ ଆଡ଼କୁ । ଭାବିଲା 
ମିତାଲିର ପୁଅକୁ କୋଳେଇ ନେବ ଇନ୍ଦ୍ରାଣୀଭଳି । ଥନବେଣ୍ଟକୁ ତା କଅଁଳିଆ ଓଠରେ 
ଯୋଖ୍ଦେଇ ଗାଇ ଭଳି ପୁଅଟିର ଦେହକୁ ମୁଣ୍ଡକୁ ଚାଟି ଆଣିବ, ଆଉଁଶି ଆଣିବ। ଇନ୍ଦ୍ରାଣୀ 
ରଥନେଇ ଆସିଲେ ମୁହଁ ଫେରେଇ ନେବ । କହିବ, ମିତାଲିର ପୁଅକୁ ପଦ୍ମପୋଖରୀର 

ମାଛମାନେ କୋଳେଇ ନେଇଛଚ୍ତି । ସେମାନେ ଘରେ ଲୁଚେଇ ରଖ୍‌ଛନ୍ତି । ସେମାନେ ଭାରି 
ଦୃଷ୍ଟ । ପୁଅକୁ ଫେରେଇବେ ନାହିଁ ଜିଦ୍‌ ଧରିଛନ୍ତି । 


ଅରୁଣ ପଚାରିଲା, ମୋ ପୁଅ କାହିଁ ? କେତକୀ କହିଲା ସେତ ବୁଦ୍ଧହେଇ 
ଜନ୍ମିଥ୍ଲା ସେଥ୍ଲା, ଶେଷ ମୈତ୍ରେୟ । ସେ ଅବତରିଥ୍ଲା ଏ ଧରାକୁ ପାବନ କରିବା ପାଇଁ । 
ସ୍ବର୍ଗରୁ ରଥନେଇ ଦେବଦୂତ ଓହ୍ଲେଇ ଆସିଲେ । କହିଲେ, ମୈତ୍ରେୟ ! ସଂସାର ଏଭଳି 
ପାପ ଭାରରେ କଳୁଷିତ ଯେ ତମେ ଏ ପୃଥ୍‌ବୀକୁ ପବିତ୍ର କରିପାରିବନି । ତମେ ନିଜେ 
କଳୁଷିତ ହେଇ ପଡ଼ିବ । ଫେରିଆସ । ରଥରେ ବସେଇ ପୁଅକୁ ନେଇଗଲେ। ଦେଖୁନ 
ମୋ କୋଳ ଶୂନ୍ୟ । 


ମାହମାନେ ଅରୁଣର ଗପଟି ଶୁଣିଲା ପରେ ତଟସ୍ଥ ହେଇ ପଦ୍ମପୋଖରୀରେ 
ଚିତ୍ଵମାତ୍‌ ହେଇ ପଡ଼ିରହିଲେ। ପୋଖରୀ ଶୂନ୍ନଶାନ୍‌ ହେଇ ଉଠିଲା । ବାଉଁଶ ବଣ ଲାଗିଲା 
ଏକ ଶୂନ୍ୟ ସବୁଜିମା ଭଳି। ସଂଧ୍ୟା ଓହ୍ଲେଇ ଆସିଲା। ଅରୁଣ ଓ କେତକୀ ଯିମିତି ନିଜ ନିଜ 
ଅଭିନୟ ସାରି ଘର ବାହୁଡ଼ିଲେ। 


ଅଭିନୟ ନୁହେଁ ତ ଆଉ କଣ ? ପୂରାଣ ଯୁଗରେ ହୁଏତ ରଥରୁ ଓହଲାଉଥ୍ଲେ 
ଦେବ ଦେବୀ । ଗନ୍ଧର୍ବ ଗାନ୍ଧବୀମାନେ ରଥରେ ଆକାଶ ମାର୍ଗରେ ବିଚରଣ କରୁଥ୍ଲେ । 
ଭଗବାନ ବିଷ୍ଣୁ ମାଛ ହେଇ ଗଭୀର ସାଗର ଭିତରୁ ବେଦକୁ ଉଦ୍ଧାର କରିଥ୍‌ଲେ । ଏ ସବୁ 
ପୁରାଣ ଯୁଗର କଥା । ଅରୁଣ କେତକୀ ଦୁଇଟି ଛାଇଭଳି ଆଗ ପଛହେଇ ଘରକୁ ଫେରୁଛନ୍ତି। 


ପଦ୍ଧବନରେ ମାଛମାନେ ନିଜ ନିଜ ଭିତରେ ଆଳାପ ଆଲୋଚନା କରୁଥ୍‌ଲେ । 
କେତକୀ ଆଉ ଅରୁଣ କେତେ ନିଃସ୍ବ । ହାତ ପା ନ୍ତାରେ ପାଉପାଉ ନିଜନିଜର ପ୍ରିୟଜନଙ୍କୁ 
ହରେଇବା କେତେ ଅସହାୟତା । ମାଛମାନେ ଭାବୁଛନ୍ତି ଆମେ ବି କେତେ ଅସହାୟ ! 
ଆମେ କ” ଣ ହଜିଯାଇଥ୍‌୍ବା ବେଦ ଉଦ୍ଧାର କରିପାରିବୁ ? ଏ ତ ଜାପାନ ଦେଶ । ଭାରତ 
ଭୂମି ହେଇଥ୍ଲେ ହୁଏତ କିଛି କରିହୁଅନ୍ତା । 

କ୍ୟୋତୋରେ ଅରୁଣର ଦିନଟିଏ ଶେଷ ହେଲା । ଆଉ ରାତିଟି ତ ସେମିତି 
ସେମିତି ଶେଷ ହେଇଯିବ । ତାପରେ ଦ୍ଵିତୀୟ ଅପରାହଣ ପୁଣି ପଦ୍ମଧବନ ଧାରେ ଧାରେ ! 
କେତକୀ ପଚାରିବ, ଅରୁଣ ! ଇନ୍ଦ୍ରାଣୀ କଣ ତମର ବାନ୍ଧବୀ ? ଅରୁଣ ଫେରିଯାଉଛି 
ଜାପାନରୁ ବସନ୍ତରାୟ ରୋଡ଼ର ରତନଦା ଷ୍ଟୁଡ଼ିଓ ଭିତରକୁ ! ତାର ଅସହାୟତାର ଦିନ 
ଗୁଡ଼ିକ ରୂପାୟିତ ହେଇ ଉଠୁଛି । କେତେ ବେଦନାଦାୟକ ସେ ଦିନଗୁଡ଼ିକର ସ୍ମତି ¦ ସେ 
କ” ଣ ଉତ୍ତର ଦେବ ଭାବିପାରୁନି । ଇନ୍ଦ୍ରାଣୀ କିଏ? ସତ କହିବାକୁ ଗଲେ ସେ ହିଁ ମିତାଲି 
ପୁଅର ମା, କୃଷ୍ଣଙ୍କ ମା ଯଶୋଦାଭଳି | ସେ ରାଧାଙ୍କ ଚନ୍ଦ୍ରସେଣା ନୁହଁ କିମ୍ବା ଦେବକୀଙ୍କ 
ବସୁଦେବ ନୁହଁ, ସେ ଦିଗପହଣ୍ିର ଅରୁଣ ପଣ୍ଡା ଯିଏ ଜୀବନର ଏତେ ବିବର୍ଭନ ଦେଇ 
ଏବେ ଜାପାନରେ । 


ଇନ୍ଦ୍ରାଣୀ ସତେରେ କିଏ ହେଇପାରେ ? ସେ ଏକ ବନ୍ଧ୍ୟାନାରୀ। ସେ ରତନଦାର 
ପ୍ରେମିକା, ଆଦିତ୍ୟ ଘୋଷର ଧର୍ମପତ୍ନୀ, କଲିକତାର ଜଣେ ନାମଜାଦା କଳାପ୍ରେମୀ, 
ପୃଷ୍ଠପୋଷକ । ନା ଏତକ କେବଳ ଇନ୍ଦ୍ରାଣୀ ପାଇଁ ଯଥେଷ୍ଟ ନୁହେଁ । ଇନ୍ଦ୍ରାଣୀର ଅସଲ 
ପରିଚୟ ଅଛି। ସେ ଅରୁଣ ପାଇଁ ସାକ୍ଷାତ ଦେବୀ । କେବଳ ଅରୁଣ ପାଇଁ ନୁହେଁ । ମିତାଲି 
ପାଇଁ, ତାର ପୁଅ ପାଇଁ ଇନ୍ଦ୍ରାଣୀ ଦେବୀଟିଏ, ଯା'ର ବିପୁଳାୟିତ କୋଳରେ ମିତାଲିର 
ପୁଅ କେବଳ ନୁହଁ ସମଗ୍ର ବିଶ୍ଵର ମାତୃହରା ସନ୍ତାନମାନେ ଆଶ୍ରୟ ନେଇପାରିବେ । ଇନ୍ଦ୍ରାଣୀ 
ନିଜେ ମା, ବିଶୃ ବ୍ରହ୍ମାଣ୍ଡ ହିରଣ୍ୟଗର୍ଭ । 


ଆଜି ଅରୁଣର କ୍ୟୋତୋରେ ତୃତୀୟ ଦିନ । 


ଅରୁଣର ସକାଳ ବେଳା କ୍ୟୋତୋ ଦେଖାରେ ଯାଏ, ଅପରାହୃଣରେ ପୁଣି 
ପଦ୍ମପୋଖରୀ । ପଦ୍ଧପୋଖରୀ ଯିମିତି ସ୍ମ ତି ରୋମ ୍ଷଥନର ଏକ ବେଳାଭୂମି । କେତକୀ ଆଉ 
ଅରୁଣ ପଦ୍ମବନର ଧାରେଧାରେ ନିଜ ନିଜକୁ ଆଉଥରେ ଆବିଷ୍କାର କରୁଛନ୍ତି । ନିଜନିଜର 
ଅସହାୟ ସ୍ଵତିପଟକୁ ମେଲେଇ ଧରି ତା” ର ପୁନର୍ମୂଲ୍ୟାୟନ କରୁଛନ୍ତି । ବେଳେବେଳେ 
ବିଗତଦୁଃଖର ସୀମା ଭିତରକୁ ପ୍ରବେଶ କରି ଆଉଥରେ ତା” ର ସାମନା କରିବାକୁ ଇଚ୍ଛା କରୁଛନ୍ତି । 
କହିବାକୁ ଇଚ୍ଛା ହେଉଛି ହେ ବିଗତ ଦୁଃଖମାନେ ତମେ ଆମକୁ ଦସ୍ମୀଭୂତ କରି ମାଟିରୁ ସୁବର୍ଣ୍ଣ 
କରିଦେଇଛ । ବଞ୍ଚିବାର ସାଥକତା ଦେଇଛ । ଆମେ ନିଜକୁ ଚିହ୍ନି ପାରିଛୁ 

ମାଛଟିଏ ପାଣି ଉପରକୁ ଉଠି ଆସି ଅରୁଣକୁ କହିଲା କାନ ପାରିଦିଅ । ମୋ 
ପାଖକୁ ଘୁଞ୍ଆସ, ଶୁଣିବ ଯଦି ସେ କାଳରାତ୍ରିର ବିଷାଦଭରା କାହାଣୀ । ଅନ୍ୟ ମାଛମାନେ 
ପଦ୍ମନାଡ଼ମାନଙ୍କୁ ଜାବୁଡ଼ିଧରି ନିଦେଇ ଯାଇଛନ୍ତି। ଦି ଚାରିଟି ମାଛ ପଦ୍ମକେଶର ଭିତରେ 
ଘୁମେଇ ପଡ଼ିଆନ୍ତି । କାହାର ଶଙ୍କିତ ପାଦଶବହ୍ଦରେ ମୁଁ ଚମକି ଉଠିଲି । ପଦ୍ମବନ ଘନ 
ଅନ୍ଧାର ଭିତରେ ପୋତି ହେଇ ପଡ଼ିଆଏ । କାରଖାନା ପଟୁ ବିଛାଡ଼ି ହେଇ ପଡ଼ିଥ୍ବା ସାମାନ୍ୟ 
ଆଲୋକରେ ମୁଁ ଦେଖ୍ଲି ବୁଢ଼ୀମା ଦୁଇହାତରେ କନାରେ ଗୁଡ଼େଇ କଣ ଗୋଟାଏ ଧରି 
ଛୁଟୁଛି ବାଉଁଶବଣ ଭିତରକୁ । କିଛି ସମୟ ପରେ ସେ ପୁଣି ଝଡ଼ ବେଗରେ ଫେରିଗଲା 
ଘରକୁ । ହାତରେ ଯାହା ନେଇଥୁ୍ଲା ଛାଡ଼ି ଦେଇ ଆସିଲା ବାଉଁଶବଣ ଭିତରେ । ମୁଁ 
ମାଛମାନଙ୍କୁ ଡ଼ାକିହାକି ଜମାକଲି । ସମସ୍ତେ ମୋତେ ତଟସ୍ତ ହେଇ ଚାହିଁଲେ । ପଚାରିଲେ 
କଣ ହେଇଛି ? ଅଘଟଣ, ସବୁ ଶେଷ ହେଇଯାଇଛି । ଘର ଭିତରୁ କେତକୀର ବୃକୁଫଟା 
କ୍ରନ୍ଦନ ଘର ଓ ଉପବନର ଶାନ୍ତ ପରିବେଶକୁ ବିଦୀର୍ଣ୍ଣ କରିଦେଲା। ଆମେ ମାଛମାନେ ବା 
କଣ କରିଥାନ୍ତୁ ? ମନର ବିସ୍ତାପକୁ, ହୃଦୟର ବାଧାକୁ ନିଜ ଭିତରେ ଚାପି ରଖ୍‌ ନିରବ 
ରହିବାକୁ ବାଧ୍ୟହେଲୁ। କେତକୀ ବହୁ ଅପରାହ୍ଣ ମନମାରି ବସେ । ଜଳ ଜଳ ହେଇ ଚାହେଁ 
ବାଉଁଶବଣର ରୁନ୍ଧା ସବୁଜିମା ଭିତରକୁ । କେତକୀର ଦେହ ମନ ପ୍ରାଣ ଓ ତାର ସମଗ୍ର 
ସତ୍ତା ବିଷାଦର କଳାଛାଇଭିତରେ ବୁଡ଼ି ଯାଇଥାଏ । 


ଅରୁଣ କେତକୀର ଜଢୀବନଗାଥା ଭିତରେ ଏତେ ଦୁଃଖ ସଂଚିତ ହେଇଥ୍‌ବ ଓ 
ଜାପାନ ମାଟିରେ ସେ ମୁଦ ତା ଆଗରେ ଫେଡ଼ିବ ବୋଲି ଅରୁଣ ଭାବିନଥୂଲା । ସେ 
ଧରିନେଇଥ୍ଲା କେତକୀ ଜାପାନରେ ପରୀଟି ଭଳି ବିଚରଣ କରୁଥ୍‌ବ । ପରୀଟିଏର କିବା 
ଦୁଃଖଥ୍‌ବ ? ଦୁଃଖ ଯେ ସମଗ୍ର ବିଶ୍ଵ ବ୍ରହ୍ମାଶ୍ଡକୁ ଆଛାଦିତ କରି ରଖିଛି ସେଥ୍‌ରୁ ମୁକ୍ତି କିଏବା 
ପାଇ ପାରିଛି। ସେଥ୍ପାଇଁ ତ ବୁଦ୍ଧଦେବ ସମସ୍ତ ସାଧନା ଓ ସିଵିପରେ ଉଦ୍ଧବ ଘୋଷଣା କଲେ 
' ଜୀବନ ଦୁଃଖପୂର୍ଣ୍ଡ କାମନାରୁ ଦୁଃଖର ଜନ୍ମ '! ବଂଚିବାର କାମନା ତ ଦୁର୍ବାର, ଏଣୁ ଦୁଃଖ 
ଅନିବାର୍ଯ୍ୟ । ଜ୍ଞାନୀ ହୁଅ ମାନୀ ହୁଅ, ଧନୀ ହୁଅ ଧାର୍ମିକ ହଅ, ସୁନ୍ଦରୀ ହୁଅ ଗୁଣବତୀ ହୁଅ 
ଦୁଃଖ ଜୀବନକୁ ଆପ୍ଲତ କରି ରଖ୍ଥ୍ବ । ମାଛମାନେ ଯିମିତି ଅରୁଣକୁ ଆପଣେଇ ନେଇ 
ସେମାନଙ୍କ ହୃଦୟ ପେଢ଼ି ଖୋଲିଦେଇ ପାରିଲେ । କେତକୀ ହୁଏତ ସେପରି ଏତେ କଥା 
ଏତେ ବ୍ୟଥା ଅରୁଣ ଆଗରେ ବଖାଣି ପାରିନଥାନ୍ତା 

ଅରୁଣ ଆମ୍ଭ ନିରୀକ୍ଷଣ କରିବ ବୋଲି ଇତିହାସର ଉତ୍ସ ଭିତରକୁ ଫେରିଗଲା। 
ନିଜ ଗୀ ରାଜପରିବାରର ଆଖ୍ୟାୟିକାଟିଏ ମାଛମାନଙ୍କ ଆଗରେ ବାଢ଼ି ବସିଲା । କେତକୀ 
ଜାଣେ, ଅରୁଣ ରାଜବଂଶ ଇତିହାସର ପୃଷ୍ଠା ଖୋଲିଲେ ସେଥ୍‌ରେ ରାଜକୀୟତା ଯେତିକି 
ନଥାଏ, ତା ଠାରୁ ବଳି ଥାଏ ଦୁଃଖ ଓ ବେଦନାଭରା ମଣିଷଙ୍କର ଶୋକାରଁଗାଥା ଆଉ 
ସେଥ୍ରୁ ରାଗିଣୀ ଭଳି ଦୁଃଖର ଝର ବହିଯାଏ ।! ଅରୁଣ କଥାପେଢ଼ି ମେଲେଇ ଦେଇ, 
ବାଣ୍ଟିଦେଉ ରାଜାରାଣୀଙ୍କ ପାଟ ପତନୀ ଭଳି ସାଇତା ଦୁଃଖ ବାଣ୍ଟିଦେଉ । କେତକୀ ଦି କପ୍‌ 
ର ଚା କରି ଆଣିବ ବୋଲି ପଦ୍ଧମପୋଖରୀ ଧାରରୁ ଗୋଡ଼କାଢ଼ି ଘର ଭିତରକୁ ଗଲା । 
ଜାପାନୀ ଚା ନୁହେଁ, ମିତାଲି ଗାର ବହୁ ରୋମାଞ୍ଚ ଭରା ଆସାମୀ ଚା । ସେ ଅରୁଣକୁ 
ମିତାଲି ହାତ ତିଆରି ଚା ର ସୁଗନ୍ଧ ଚଖେଇବ। ମାଛମାନଙ୍କୁ ବି 


ବହୁବର୍ଷତଳେ ଦିଗପହଡ୍ଡିରେ ଗଙ୍ଗରାଜାମାନେ ରାଜୁତି କରୁଥ୍‌ଲେ। ସେମାନଙ୍କ 
ରାଜ୍ୟର ପୁରୁଣା ରାଜଧାନୀ ଥୁଲା ବିଜୟନଗର ଗଡ଼ | ଘୋଡ଼ାହାଡ଼ ନଦୀର ଜଳ ଭଣ୍ଡାର 
ଭିତରେ ସେହି ରାଜଧାନୀଟି ଏବେ ବୁଡ଼ି ଯାଇଛି । ତା ସହିତ ଗଙ୍ଗବଂଶର ଇତିହାସ ଓ 
ଏତିହ୍ୟର ସଲିଳ ସମାଧ୍‌ ହେଇଯାଇଛି । ସେଇ ପୁରୁଣାଗଡ଼ରେ ଜଣେ ବୁଢ଼ା ରଚ୍ଚା ଶାସନ 
କରୁଥୁଲେ। ତାଙ୍କ ନା ହେଲା ପଦ୍ମନାଭ । ତାଙ୍କର ଦୁଇ ପୂଅଥ୍‌ଲେ, ବୀରଭଦ୍ର ଓ ବଳଭଦ୍ର । 
ବୀରଭଦ୍ର ସଂସାର ପ୍ରତି ବିମୁଖ ଥ୍‌ଲେ । ରାଜ୍ୟ ଶାସନରେ ତାଙ୍କ ମନ ବଳିଲା ନାହିଁ। ସେ 
ଅଠର ବର୍ଷ ବୟସରୁ ବୈରାଗୀ ହେଲେ । ରାଜପ୍ରାସାଦର ସାଂସାରିକ ମୋହମାୟା ଛାଡ଼ିଲେ । 
ତୀର୍ଥ ପର୍ଯ୍ୟଟନରେ ବାହାରିଲେ । କୋଡ଼ିଏ ବର୍ଷ ବିତେଇ ଦେଲେ ସତ୍ୟର ଅନୁସନ୍ଧାନରେ । 
ଖଣ୍ଡଗିରିରେ ଦିନା କେତେ ଜପ ତପ ଧ୍ୟାନ ଧାରଣାରେ ମଜି ରହିଲେ। ତା ପରେ ଖଣ୍ଡଗିରିରୁ 
ନିଜ ଆସ୍ଥାନ ଉଠେଇନେଲେ ବିରୂପାନଦୀ କୂଳକୁ। ଓଳାସୁଣୀ ପାହାଡ଼ ଗଂଫାରେ ଆଶ୍ରମ 
ପ୍ରତିଷ୍ଠା କରି ସେଇଠି ହିଁ ସମାଧ୍‌ ଲାଭ କଲେ । ସେ ହେଲେ ସନ୍ଧ ଅରକ୍ଷିତ ଦାସ । ସେ 
ମହୀମଣ୍ଡଳଗୀତା ରଚନା କଲେ । ବୌବ୍ଧଦର୍ଶନର ଶୂନ୍ୟତା ଓ ଅରକ୍ଷିତଙ୍କ ଶୂନ୍ୟରୂପର 
ଅବଧାରଣା ଭିତରେ ସଂପର୍କର ସେତୁଟିଏ ଗଢ଼ିଉଠିଲା । ସନ୍ଥ ଅରକ୍ଷିତ ନାମରୂପର 
ବାହ୍ୟ ଆଡ଼ମ୍ବର, ଦେଶ ବିଦେଶର ସରହଦ, ଜାତି ଅଜାତିର ବୈଷମ୍ୟ ଭିତରେ ଭଗବଦତ୍ଵ 
ସତ୍ତା, ଚାକ୍ଷୁଷ କରିଛରଚ୍ତି। ସେ କହିଛନ୍ତି ଗାଭୀ ବିଭିନ୍ନ ବର୍ଣ୍ଣର ହେଲେ ବି କ୍ଷୀର ଯିମିତି ଧଳା 
ସେଭଳି ବିଭିନ୍ନତା ଭିତରେ ସାରବତ୍ତା ଏକ । ତାହା ଶୂନ୍ୟ ଓ ବ୍ରହ୍ମସ୍ବରୂପ । 

କେତକୀ ର’ ଚା ଦି କପ୍‌ ଓ ମାଛମାନଙ୍କ ପାଇଁ ଲିଆ ଭୋଗେଇରେ ଆଣି 
ଥୋଇଦେଇ ଅରୁଣର ବୟାନ ଶୁଣୁଥ୍ଲା ଓ ମଝିମଝିରେ ପୋଖରୀ ଭିତରକୁ ମୁଠେମୁଠେ 
ଲିଆ ଫିଙ୍ୁଥଲା । କେତକୀ ଦିଗପହଣ୍ଡିରେ ଜନ୍ମିଥଲେ ମଧ୍ୟ ରାଜବଂଶର ଏ ଚମକ୍ରାର 
ଆଖ୍ୟାୟିକାଟି ସଂପର୍କରେ ସଚେତନ ନଥ୍ଲା। । ଅରୁଣର ଗପଟି ଖୁବ୍‌ ସହଜ ଓ 
ଭାବଦ୍ୟୋତକ ଥୁଲା । ତାହା କେତକୀର ପ୍ରାଣକୁ ଆଲୋଡ଼ିତ କରିଦେଲା । ମାଛମାନଙ୍କୁ 
ରାଜବଂଶର କାହାଣୀଟି ତଥାଗତଙ୍କ ଜୀବନ ଦର୍ଶନର କଥାଟି ଭଳି ଲାଗିଲା । 


ମାଛମାନେ କୌତୁହଳୀ ହେଇ ପଚାରିଲେ, ତାହେଲେ ଅରକ୍ଷିତ ଦାସ ଚାଇୁଡ଼ିଦେର 
ଉପରେ ନିଜ ଆଶ୍ରମ ପ୍ରତିଷ୍ଠା ନକରି ଓଳାସୁଣୀ ପର୍ଯ୍ୟନ୍ତ କାହିଁକି ଆସିଲେ। ଅରୁଣ କହିଲା 
ହୁଏତ ଚାଇୁଂଡ଼ିଦେଇ ଓ ଓଳାସୁଣୀ ଭିତରେ ପ୍ରଭେଦ ନାହିଁ । ସେମିତ ବି ଫରକ ହୁଏତ 
ନାହିଁ ମାଉ୍‌ଣ୍ଟଫୁଜି ଓ ମାଉଣ୍ଟଚାଙ୍କୁଡ଼ିଦେର ଭିତରେ । 


କଥା ସରି ଆସିଲା ବେଳକୁ ସଂଧ୍ୟା ମାଡ଼ି ଆସିଲାଣି । ସହସ୍ରବୁଦ୍ଧ ମନ୍ଦିରର 
ଘଣ୍ଟାଧ୍ବନି ଅରୁଣକୁ ଆନମନା କରିଦେଲା । ଲାଗିଲା ରଚାଗପ ଓ ସାଂଧ୍ୟ ଆଳତି ଭିତରେ 
ସାର୍ବିକ ସଂପର୍କ ଅଛି । ଅରୁଣ ଉଠି ଠିଆ ହେଲା । କହିଲା କେତକୀ ! ନରହିତୋକୁ ଡ଼ାକ, 
ବୁବ୍ବ ମନ୍ଦିର ଦର୍ଶନରେ ଯିବା । 


ଅରୁଣର କ୍ୟୋତୋରେ ଚତୁର୍ଥ ଦିନ । 


ଅରୁଣ, ନରହିତୋ ଓ କେତକୀ ଆଜି ତୋଫ୍ରକୁ-ଜୀ ମନ୍ଦିର ଶିଳା ଉପବନ 
ଦେଖ୍ବାକୁ ଗଲେ । ଶିଳା ଉପବନରେ ବିଭିନ୍ନ ରୂପର ବିଭିନ୍ନ ଆକାରର ଶିଳାଖଣ୍ଡ ପଥୁରିଆ 
ବାଲିର ଚଟାଣ ଉପରେ ସନ୍୍ୟାସୀ ଭଳି ଧ୍ୟାନସ୍ଥ । ପଥର ଗୁଡ଼ିକର ସ୍ଵାଭାବିକ ରୈଖ୍କ 
ସୌନ୍ଦର୍ଯ୍ୟ ଆଧୁନିକ ଖୋଦିତ ଭାସ୍କର୍ଯ୍ୟର ଶୈଳପୀକ ପରିପାଟୀ ଭଳି ଅରୁଣକୁ ଲାଗିଲା । 
ଶିଉଳିଲଗ। ପଥର ଉଦ୍ୟାନ ଭିତରେ ଟାପୁଟିଏ, ଯେଉଁଠି ବସିହେବ, ଅନ୍ତରଙ୍ଗ ମୁହୂ 
ଏକାନ୍ତରେ କଟେଇଦେଇ ହେବ । 

ଅରୁଣ ନରହିତୋକୁ ନିଜ ପରିବାର ସଂପର୍କରେ ସୂଚନା ଦେବାକୁ ଯାଇ ତାର 
ଦାଦା ଓ କାକା ଦୁଇଜଣ କିମିତି ସନ୍ନ୍ୟାସୀ ହେଇ ଗୃହସଂସାର ଛାଡ଼ି ଚାଲିଯାଇଥ୍‌ଲେ ସେ 
ବିଷୟରେ ଟିସ୍ସଣୀ ଦେଲା । ନରହିତୋ ଅତି ଆଗ୍ରହର ସହିତ ଅରୁଣର ବକ୍ତବ୍ୟ ଶୁଣିଲା ଓ 
ଭାବିଲା ସଂସାରରେ ସଂଭୋଗର ସମ୍ମୋହନ ଅପେକ୍ଷା ବୈରାଗ୍ୟର ଓ ଅନାସକ୍ତିର 
ସମ୍ପ୍ପୋହନକୁ ନିଜର କରିବା ବଡ଼ ଦୁରୂହ ବ୍ୟାପାର । କିନ୍ତୁ ଥରେ ବୈରାଗ୍ୟ ମନ ଓ 
ହୃଦୟକୁ ଆପ୍ଟ୍‌ ତ କରିଦେଲେ ସଂସାରର ପ୍ରତ୍ୟେକ ବସ୍ତୁ ଭଗବାନଙ୍କ ସତ୍ତା ଭଳି ପ୍ରତୀୟମାନ 


ହେବ । ଜୀବନର ଚରମ ଉଦ୍‌ କର୍ଷ ବୈରାଗ୍ୟ, ସଂଭୋଗ ନୁହେଁ । 


ଅରୁଣର କଥାର ଅନ୍ତଃସ୍ତୋତ ଥୁଲା ବୈରାଗ୍ୟ, ଭୂମାର ବିସ୍ତାର ଓ ବ୍ୟପ୍ରିକୁ 
ନିଜ ଭାବରେ ଧରି ରଖ୍ବା ଓ ଦେହକୁ ସାଧନାର ବେଦୀରେ ସମର୍ପି ଦେବାରେ ଅଛି ଅଖଣ୍ଡ 
ଆନ ନ୍ଦ - ଏହା ହିଁ ଅରୁଣ କଥାର ନିର୍ଯାସ ଥ୍ଲା । ନରହିତୋ ଓ କେତକୀ ଉଭୟଙ୍କ 
ଦ୍ବିଧାଗ୍ରସ୍ତ ମନ, ପ୍ରେମ ଓ ବୈରାଗ୍ୟ ଭିତରେ ଅସଲ ରାହା ଖୋଜି ପାଇନଥୁଲା । ସେମାନଙ୍କ 
ଭିତରେ ଯିମିତି ପ୍ରେମ ଓ ବୈରାଗ୍ୟ ଭଳି ଦୁଇଟି ପରସ୍ତର ବିରୋଧାମ୍ବମକ ମାନସିକତା 
ଜମାଟବାନ୍ଧି ଦେଇଥ୍ଲା । ଅରୁଣ ସେମାନଙ୍କୁ ଏକ ନୂତନ ଉତ୍ତରଣର ଦିଗ୍ଦର୍ଶନର 
ଦ୍ଵାରଦେଶରେ ପହୁଞ୍ଚାଇ ଦେଲା । ସେ କହିଲା, ପ୍ରେମ ଓ ବୈରାଗ୍ୟ ଭିତରେ ମୋଟେ 
ଫରକ ନାହିଁ । ପ୍ରେମର ଉତ୍‌ କର୍ଷରେ ବୈରାଗ୍ୟ ସକାଳର ସୂର୍ଯ୍ୟ ଭଳି ଆପେ ଆପେ 
ପ୍ରକଟିତ ହୁଏ । ବୈରାଗ୍ୟର ଆତିଶଯ୍ୟ ନିଛକ ପ୍ରେମାନୁଭୂତି ମାଧ୍ୟମରେ ପୂର୍ଣ୍ଣତା ପାଏ, 
ଦୈହିକ କାମନାରେ ନୁହେଁ । ଅରୁଣର ଚେତନା ଶୈଳ୍ପୀକ ଅନୁଭୂତିରେ ମାର୍ଜିତ । ବସ୍ତୁର 
ନଶ୍ବରତା, ଦେହର କ୍ଷଣଭଙ୍ଗୁରତା ଓ ଆସକ୍ତିର କ୍ଷଣସ୍ଥାୟୀତ୍ଵ ସେ ଭଲଭାବେ ତାର ଶିଳ୍ପ 
ସୃଷ୍ଟିରେ ହୃଦୟଙ୍ଗମ କରିପାରିଛି । ତାକୁ ଲାଗିଛି କେବଳ ଦିଗପହଡ୍ି ନୁହଁ, ସବୁଠି ମାଟିର 
ଆସକ୍ତିକୁ ବୈରାଗ୍ୟରେ ପରିଣତ କରିଦେବାର ପ୍ରକ୍ରିୟା ହେଲା ସାଧନା । ସାଧନାରେ ସ୍ଥାନ 
କାଳ ପାତ୍ର ଅଲୋଡ଼ା ହେଇପଡ଼େ । ସମଗ୍ର ବିଶ୍ଵ ସମଗ୍ର ମାନବ ଜାତି ନିରବଧ୍କାଳ - 
ଏକ ପ୍ରେମାଶ୍ରିତ । ଜାପାନ ଓ ଦିଗପହଡ୍ରି ବିଶ୍ଵର ଏକାଭଳି ଦୁଇ ଜନପଦ । ନରହିତୋ ଓ 
କେତକୀ କାଳ ପ୍ରବାହରେ ନିମିତ୍ତମାତ୍ର। 


ନରହିତୋ ଘରେ ଅରୁଣର ପଞ୍ଚମ ଦିନ । 

ଅରୁଣ ଚା ପିଆ ପରେ ପରେ ବୃଢ଼ୀମା ପାଖରେ ଆଜି ଜୁଟି ଯାଇଛି। ବୁଢ଼ୀମା 
ସାଙ୍ଗରେ ତା ଖଣ୍ଡିଆ ଜାପାନୀ ଭାଷାରେ ଗପ କରିବ । ବୁଢ଼ୀମାର ମାନସିକତାକୁ ବୁଝିବ ଓ 
ତାରି ଭିତରେ ଜାପାନ ଦେଶର ରକ୍ଷଣଶୀଳ ସମାଜର ଆଭିମୁଖ୍ୟ ସଂପର୍କରେ ସଚେତନ 
ହେବ । ବୃଢ଼ୀମା ଅରୁଣ ପାଖରେ କେତକୀ ସଂପର୍କରେ ଟିପ୍ଣୀ ଦେଇ ଚାଲିଛି । ସବୁ 
କଥାରେ କେତକାର ପ୍ରଶଂସା । କେତକୀର ରୂପ ଗୁଣ ଚାଲିଚଳଣ, ସୁଖ ଦୁଃଖରେ 
ଭାବାବେଗ, ସବୁଥ୍‌ରେ ଭରି ରହିଛି ସହନଶୀଳତା, ସଂଯମ ଓ ଆପଣେଇବା ପଣ । 
ତଥାପି ବାହାହେବା ପାଇଁ ନରହିତୋର ଅନିଚ୍ଛା ବୁଢ଼ୀମା ପକ୍ଷରେ କେତକୀକୁ ବୋହୂ 
କରିବାରେ ସବୁଠାରୁ ବଡ଼ ପ୍ରତିବନ୍ଧକ ଆଉ ଅଭିଆଡ଼ୀ ଝିଅଟିକୁ ମା ବୋଲି ଗ୍ରହଣ 
କରିବାପାଇଁ ସମାଜ ମଧ୍ୟ ପ୍ରସ୍ତୁତ ନୁହେଁ । 


କେତକୀ ପାଖ ରନ୍ଧାଘରେ ରହି ଏମାନଙ୍କ ଗପକୁ କାନେଇଛି। ଅରୁଣ ବୃଢ଼ୀମା 

କଥାର ପଚାଶ ଭାଗ ସିଧା ବୁଝିପାରୁନି। କିନ୍ତୁ ସେ ତା କଥା ଗୁଡ଼ିକୁ ଠଉରେଇ ନେଉଛି । 
ନିଜ ଅଙ୍ଗଭର୍ଗିରେ, ଦେହର ଭାଷାରେ ମନର ଭାଷା ବୁଝେଇବା ପାଇଁ ବୁଢ଼ୀମା ଖୁବ୍‌ 
ଚେଷ୍ଟାକରୁଛ । ସ୍ଵଚ୍ଛନ୍ଦରେ ଉଦ଼ୁଥ୍ବା ଗୁଡ଼ି ବେଳେବେଳେ ଯିମିତି ଅହେତୁକ ଛନ୍ଦି ହେଇଯାଏ 
ବୃଢ଼ୀମା ପରିସ୍ଥିତିର ଅଡ଼ୁଆ ସୂତା ଭିତରେ ସିମିତି ବାନ୍ଧିହେଇ ପଡ଼ିଛି । ବୁଢ଼ୀମା ଏମିତି 
ଗୋଟିଏ ଅସମୟର ଶିକାର ହେଇ ସ୍ବାମୀକୁ ହରେଇଛି । ସେ ତା ସ୍ବାମୀର ମୃତ୍ୟୁର 
କାରଣ ନୁହଁ ଅଥଚ ତାକୁ ଲାଗୁଛି ସେ ଲଂପଟ କିଚିବେଇର ହତ୍ୟାକାରୀ । ମୃତ ବ୍ୟକ୍ତିକୁ 
କଣ ବାରମ୍ବାର ହତ୍ଯାକରି ହୁଏ ? କିନୁ ସେ ହତ୍ଯାକରି ଚାଲିଛି ସେଇ ଗୋଟିଏ ମଣିଷକୁ 
ତାର ଜନ୍ମ ଜନ୍ମାନ୍ତରକୁ । ସେଇ କିଟିବେଇ ନରହିତୋର ଶିଶୁପୁତ୍ର ଭାବେ ପୁଣିଜୀବନ 
ଫେରି ପାଇଛି ଦେଖ୍‌ ବୃଢ଼ୀମା ନିଜ ଅନ୍ତରରୁ ଉଦ୍ରଗାରି ଥବା ଅଗ୍ନିକୁ ସମ୍ଭାଳି ପାରିନି, 
ନିଷ୍ପାପ ଶିଶୁକୁ ଜି ଅନ୍ତା ପୋତି ଦେଇଛି ବାଉଁଶ ବଣ ଭିତରେ । ଲାଗୁଛି ବୁଢ଼ୀମା ଭିତରେ 
ଲୁଚିରହି କେଉଁ ଏକ ପିଶାଚର ଆତ୍ମା ବେଳେ ବେଳେ ଆଗ୍ନେୟଗିରିର ଲାଭା ଭଳି ଉତୁରି 
ଉଠୁଛି ଓ ଅଜାଣତରେ ଜନପଦ ମଣିଷ ପଶୁପକ୍ଷୀ ଗଛଲତା ସମସ୍ତଙ୍କୁ ଜାଳିଦେଇ ଧ୍ଵଂସ 
କରିଦେଉଛି। ଶାନ୍ତ କମନୀୟ ମାତୃତ୍ନ ସ୍େହରେ ଭରା ବୃଢ଼ୀମା ପାଲଟି ଯାଇଛି ରକ୍ତମ୍‌ ଖା 
ହିଂସ୍ଵ ସଇତାନ । ଏମିତିରେ ଦୃଢ଼ୀମାକୁ ଦେଖ୍ଲେ ତାର ଅସହାୟତା ବାରିହେଇପଡ଼େ । 
ଅରୁଣ ବୃଢ଼ୀମା ସାଙ୍ଗରେ ସକାଳ ଓଳିଟା କଟେଇବା ଭିତରେ ଏହା ହିଁ ହୃଦୟଙ୍ଗମ କଲା । 
ଜଣେ ମା କଂ” ଣ ଜୀବନର ସାର୍ଥକତା ସଂପର୍କରେ କଠୋର ହେଇପାରେ ? ସେ ସଦାବେଳେ 
୨୨୩ 

ଚାହିଁଛି କେତକୀର ଜୀବନ ପୂରିଉଠୁ ମାତୃତ୍ଵର ସ୍ନେହ ମମତାରେ । ଅଜାଡ଼ି ପଡ଼ୁ ମମତାର 
ପ୍ରାଣପ୍ରାଚୁର୍ଯ୍ୟ। ଭରି ଉଠୁ ତା'ର କୋଳ । ବୁଢ଼ୀମା ପଲୁବିତ ପୁଷ୍ପିତ ଓ ଫଳଭାରରେ ନଇଁ 
ପଡ଼ିଥିବା କେତକୀକୁ ବାରମ୍ବାର ଆଲିଙ୍ଗନ କରିବା ପାଇଁ ଚାହୁଁଛି, ଅଥଚ ତାର କାମନା 
ଫଳବତୀ ହେଇପାରୁନି । 


କେତକୀର ହାତରନ୍ଧା ଖାଇବାର ସୁଯୋଗ ଅରୁଣକୁ ମିଳିଲା । ଜାପାନର 
ଆଇଁଷ ଖାଦ୍ୟ ଭଲ ଲାଗେନି ନୁହେଁ ଆଜି କିନ୍ତୁ କ୍ୟୋତୋରେ ଗଂଜାମି ଖାନାର ସ୍ଵାଦ 
ଭିତରକୁ ଫେରିଯିବାର ଉନ୍ମାଦନା ଭିତରେ ଅରୁଣ କେତକୀକୁ ନୂଆ କରି ଆବିଷ୍କାର କଲା । 
ବୃଢ଼ୀମା କେତକୀ ହାତ ରନ୍ଧାର ଖୁବ ତାରିଫ୍‌ କଲେ । ନରହିତୋ ବି। ଦିନବେଳା ମଧ୍ୟାହନଣ 
ଭୋଜନର ଆସର ଭିତରେ ଖୁବ ଭଲରେ କଟିଗଲା । ଓପରବେଳା କ୍ୟୋତୋ ଦକ୍ଷିଣ 
ମୁଣ୍ଡର ଜଣେ କୁମ୍ଭାର ଘରେ ଚା? ଭୋଜି ପାଇଁ ନିମନ୍ତ୍ରଣ ଥୁଲା । ଚା ଭୋଜି ଘରେ ନୁହେଁ 
-ଟିହାଉସ୍‌ରେ, ଗେଇଷାମାନଙ୍କ ରୋମାଣ୍ଟିକ୍‌ ସାନିଧ୍ୟଭିତରେ, ଇକିବନା ଓ ସିରାମିକ୍ର 
ଏତିହ୍ୟ ଭିତରେ ସୌନ୍ଦର୍ଯ୍ୟ ଓ ନାନ୍ଦନିକତାର ବଳୟଭିତରେ । କିମୋନୋ ଓ ସାକେର 
ସମ୍ମୋହନ ଭିତରେ ଅପରାହ୍ନଣ ଓ ସଂଧ୍ୟା କଟିଲା । କୁମ୍ଭାର ହୋରିଉଚି କଜ୍ୟୋତୋର 
ଜଣେ ନାମଜାଦ।ା ଶିଳ୍ପୀ । ଚା ଭୋଜି ସିରାମିକ୍‌ କଳାର ପୃଷ୍ଠଭୂମିରେ ଓ ତାର 
ପୃଷ୍ଠପୋଷକତାରେ ଗଢ଼ିଉଠିଥ୍‌ବାରୁ ହୋରିଉଚି ଟି ହାଉସ୍‌ର ଦାୟିତ୍ଵରେ । ସିରାମିକ୍‌ ଚା 
ପାତ୍ର ତ ସାଧାରଣ ଚା” କପ୍‌ ଦୁହେଁ ତାର ଶୈଳ୍ଚିକ ପରାକାଷ୍ଠାକୁ ହୃଦୟଙ୍ଗମ କରିବାପାଇଁ 
ସେମିତି ଗୋଟିଏ ଭାବଭରା ପରିବେଶ ଦରକାର । ଗେଇଷାମାନଙ୍କ କମନୀୟ ଅଙ୍କୁଳି 
ସ୍ତର୍ଶରେ ଚା” ଅମୃତ ପାଲଟିଯାଏ ଆଉ ଯିଏ ପିଏ ସେ ଦେବତା ହେଇଯାଏ । 


ଅରୁଣ କ୍ୟୋତୋର ସାଂସ୍କୃତିକ ଉନ୍ମାଦନ। ଭିତରେ ମଣିଷର ଉତ୍ତରଣ 
ଦେଖ୍ପାରୁଥ୍ଲା । ଏସବୁ ସଂସାରିକତା ମଧ୍ୟରେ ଭୂମା ସହିତ ସଂଯୋଗର ଓ ଦିବ୍ୟାନୁଭୂତି 
ପାଇବାର ସରଳ ମାର୍ଗକୁ ସେ ହୃଦୟଙ୍ଗମ କରି ପାରିଥ୍ଲା । ଏସମସ୍ତ ରଙ୍ଗ ଓ ଗନ୍ଧଭିତରେ 
ତା ଆଖ୍ଆଗରେ ଭାସି ଯାଉଥଲା ବୈରାଗ୍ୟର ନୈରୂପ୍ୟ । ନରହିତୋ କେତକୀ ଓ ଅରୁଣ 
ସିଣ୍ଟୋମନ୍ଦିର ହେଇ ଘର ଫେରିଲା ବେଳକୁ ରାତି ହେଇ ସାରିଥୁଲା। ବୁଢ଼ୀମା ଜାପାନୀ ଢ଼ଙ୍ଗରେ 
ରାତ୍ରି ଭୋଜନର ବ୍ୟବସ୍ଥା କରିଦେଇଥୁ୍‌ଲା । ସକାଳର ଓଡ଼ିଶୀ ଖାନା ଓ ରାତିବେଳର ଜାପାନୀ 
ଖାନା ଭିତରେ ଅରୁଣ ଏକ ପାରିବାରିକ ବନ୍ଧନର ଆସକ୍ତି ହିଁ ଅନୁଭବ କରି ପାରିଲ। । 

ସେଦିନ ରାତିରେ କେତକୀ ବୃଢ଼ୀମା ପାଖରେ ଶୋଇପଡ଼ି କହିଲା, ଆପଣ 
ସମଗ୍ର ଜୀବନ ପ୍ରେମକାଙ୍ଗାଳ ହେଇ ବିତେଇଦେଲେ। ପ୍ରେମର ଆତିଶଯ୍ୟରେ, ଦେହରେ 
ମନରେ ପ୍ରାଣରେ ବନ୍ୟା ଛୁଟେ। ବନ୍ୟା ଧୋଇଦିଏ ବାସ୍ତବତାର ଦୃନ୍ଦ୍ରା ମଣିଷ ଅବାସ୍ତବତାର 
ଶିକାର ହେଇପଡ଼େ । ବୃଦ୍ଧିଭ୍ରମ ହୁଏ । ମୋହ ଜାତହୁଏ । ମୋହ ମଣିଷକୁ ଅନ୍ଧ କରିଦିଏ । 
ମଣିଷ ହିତଜ୍ଞାନ ହରେଇ ସ୍ତବିର ହୋଇଯାଏ । ପ୍ରେମ ଅଦେହ ହେଲେ ଅନାସକ୍ତ ଭାବ 
ଜାଗରିତ ହୁଏ । ମଣିଷର ପ୍ରଜ୍ଞା ସ୍ଥାଣୁତ୍ଵକୁ ଅତିକ୍ରମ କରିବାକୁ ଚେଷ୍ଟାକରେ । ଚିନ୍ତନ ଓ 
ଅନୁଭବ ଯେତେ ଶାଣିତ ହୁଏ ପ୍ରଜ୍ଞାର ଦ୍ଵାର ସେତିକି ସହଜରେ ଖୋଲିଯାଏ । ପ୍ରଜ୍ଞାର 
ପ୍ରଜ୍ବଳିତ ଉତ୍ସଭିତରୁ ବୈରାଗ୍ୟର ମନ୍ଦାକିନୀ ବହିଯାଏ । ଶରୀର ଦିବ୍ୟାନୁଭୂତିରେ ପୁଲକିତ 
ହୋଇ ଉଠେ । ଏକ ଉସ୍ପର୍ଗୀକୃତ ପୂଜାସଳିତା ଭଳି, ନିଜେ ଦଗ୍ଧୀଭୂତ ହୋଇଯାଏ ଅପର 
ପାଇଁ । 


ମା, ଜ୍ୟୋତି ବିକିରଣ ଓ ଗନ୍ଧରେ ମହକେଇ ଦେଉଥ୍‌ବା ପୂଜାସଳିତା ଭଳି 
ଆପଣ ମତେ ଲାଗୁଛନ୍ତି, ପୁଣି ବି ଲାଗୁଛରନ୍ତି ସେଇ ଜ୍ୟୋତି ଓ ଗନ୍ଧ ଗ୍ରହଣ କରୁଥ୍‌୍ବା ଦେବୀ 
ପ୍ରତିମା ପରି । ଆପଣ ଜୀବନରେ କଣ ବା ନ ହରେଇଛନ୍ତି ? ସ୍ଵାମୀ, ନାରୀଜୀବନର 
ସାର୍ଥକତା । ଶେଷରେ ଆପଣଙ୍କ ବଂଶର ଦାୟାଦ ନାତି । ମୁଁ ଦେଖୁଛି, ଆପଣ ତଥାପି 
ନିଶ୍ଚଳ ନିର୍ବିକାର । ଅପଣ ଅସ୍ଵୀକାର କରିଛନ୍ତି ଦେହର ବନ୍ଧନ । 


ବୈରାଗ୍ୟରେ ଦେହଭାବନାର ସ୍ଥାନ କାହିଁ ? ମୁଁ ବାରମ୍ବାର ଫେରିଛି ମୋ ନିଜ 

ସତ୍ତାକୁ, ବୌଦ୍ଧଭିକ୍ଷୁଣୀର ଆମ୍ମମର୍ଯ୍ୟାଦାର ଘେର ଭିତରକୁ । ମୁଁ କେବେବି ନରହିତୋର 
ଦେହ ଇଛିନଥ୍ଲି। ମୁଁ ଭାବିଥ୍ଲି ବୌଦ୍ଧ ଭିକ୍ଷୁଣୀ ହେଇ ତପରତ ହେବି । ମାୟା ଆସକ୍ତି ଓ 
ସମ୍ମୋହନରୁ ନିଜକୁ ଦୂରେଇ ରଖ୍‌ ଏ ଦେହକୁ ସାଧନାର ଅବଲମ୍ବନ ମାତ୍ର କରିବି। ଏକଥା 
ସତଯେ ବେଳେବେଳେ ମୋ ଇଚ୍ଛାଶଭ୍ତିର ବଳୟ ଭିତରକୁ ପଶି ଆସୁଥ୍ଲେ ଅଶରୀରୀ 
ମଦନର ଦୃତମାନେ । ମୋତେ ଉଚ୍ଟାଟିତ କରିଦେଉଥ୍‌ଲେ। ମୁଁ ଦେହର ସଂଭାବନା ଘେନି 
ସଚେତନ ହେଇ ଉଠୁଥ୍ଲି । ତଥାପି ମୋ ଦେହକୁ କେବେ ବି ମୁଁ ଅର୍ପଣ କରିନି । ମୁଁ 
ବାରମ୍ବାର ଫେରିଆସିଛି ନିଜ ସତ୍୍ତାକୁ। ବୌଦ୍ଧ ଭିକ୍ଷଣୀର ମର୍ଯ୍ୟାଦାବନ୍ତ ପରିସୀମା ଭିତରକୁ | 
କିଏ ଜଣେ ବୌଦ୍ଧ ଭିକ୍ଷୁ ନିଶ୍ଚୟ, ମଣିଷ ପକ୍ଷେ ତ ସମ୍ଭବ ନୁହେଁ, ମୋତେ ଭିକ୍ଷୁଣୀରୁ ପାଲଟେଇ 
ଦେଇଥୁ୍ଲା ନାଗୁଣୀ । ନାଗୁଣୀ ଆଉବା କଣ କରିପାରିଥାନ୍ତା, ଦଂଶିଲା । ନିଜେ ବି 

ଦଂଶିହେଇଗଲା। ବିଷଜ୍ଵାଳାର ବି ଉତ୍କଟ ସମ୍ମୋହନ ଥାଏ , ବିଷ ଦହିଦେଲା ନରହିତୋର 
ଶରୀରକୁ । ନରହିତୋ ଶିବ ପାଲଟିଗଲା ଓ ମୁଁ କାଳୀ ହେଇ ଉଦ୍ଦଣ୍ଡ ନୃତ୍ୟ କଲି । ଆମେ 
ଦୁହେଁ ଆମ ଦେହ ଭିତରେ ନଥ୍ଲୁ , ପାଲଟା ବାଘର ଦେହ ଭଳି ଆମ ଦେହ ଦୁଇଟି 
ଅଲୋଡ଼ା ହେଇ ପଡ଼ିରହିଥ୍ଲା ଶିଳା ଉପବନର ପଥର ଖଣ୍ଡ ଉପରେ, ଆମ ଦେହହିଁ 
ଆକାଶ ଭଳି ଆମ ଲଡାକୁ ଢ଼ାଙ୍କି ରଖ୍ଥ୍ଲା । ଏସବୁ ସ୍ଵପ୍ନ ଭଳି ସତ । 

ମୁଁ ଅନ୍ତଃସନ୍ତ୍ା ହେଲି, ଯିମିତି ଏଇ ମାଟି । ଗର୍ରେ ବିଶୃକୁ ଧାରଣ କଲି । ମା | 
ଜନ୍ମଦାତ୍ରୀ । ବୁଦ୍ଧ ଜନ୍ମହେଲେ। ବୁଦ୍ଧ ମୃତ୍ୟୁ ରହିତ ହେଲେ। ବୁଦ୍ଧ ନରହିତୋର ଭାସ୍କର୍ଯ୍ୟଭଳି 
ସ୍ବର୍ଗରୁ ଓହ୍ଲେଇଲେ । ମୋ କୋଳ ପୂରିଉଠିଲା । ମୋ ସ୍ତନରୁ କ୍ଷୀର ସ୍ରବିବାକୁ ଲାଗିଲା । 
କ୍ଷୀର ନଦୀ ଭଳି ବହିଗଲା ନଦୀରୁ ହେଲା ସମୁଦ୍ର । କ୍ଷୀରସାଗରରେ ବଟପତ୍ର ଉପରେ 
ବାଳକୃଷ୍ଣ ନିଜ ଡ଼ାହାଣ ପାଦର ବୃଢ଼ା ଆଙ୍ଗୁଳିକୁ ପାଟିରେ ପୁରେଇ ମହାଆନନ୍ଦରେ ଭାସିବାକୁ 
ଲାଗିଲେ । ହୁଏତ ବଡ଼ ଲହଡ଼ା ବାଳକୂୃଷ୍ଣଙ୍କୁ ବଟପତ୍ର ସାଙ୍ଗରେ ଭସେଇ ନେଇଥ୍‌ବ ଆରବ 
ସାଗରର ଦ୍ଵାରକା କୂଳରୁ ବଙ୍ଗୋପସାଗରର ପୁରୀ ତଟ ଯାଏଁ । ବାଳକୃଷ୍ଣ ସ୍ଥାଣୁ ହେଇଗଲେ । 
ଦେବକୀ ଓ ଯଶୋଦାଙ୍କ କୋଳ ଖାଲିପଡ଼ିଲା, ଆପଣଙ୍କ ଓ ମୋ କୋଳ ଭଳି । 


ବୃଢ଼ୀମା ନିଜକୁ ସମ୍ଭାଳି ନ ପାରି କେତକୀକୁ କୋଳ କରିନେଲେ । କହିଲେ 
ଝିଅ, ମୁଁ ତୋତେ ଜନ୍ଧନଦେଇ ନଥୁଲେ ବି, କର୍ମଦେଇନଥ୍ଲେ ବି ଆଶିଷ ଦେଉଛି ତୃ ଯେଉଁଠି 
ରହ ମୁଁ ତୋର ହିଁ ରହିଥ୍ବି, ବୁଢ଼ୀମାକୁ ମନେ ପକଉଥ୍ବୁ। ଏଘର ତୋର । ଯାହା ସବୁ 
ଘଟି ଯାଉଛି ସବୁ ବିଧ୍‌ ନିର୍ଦିଷ୍ଟ । ବୁଦ୍ଧଙ୍କ ଇଛା ବିନା ଘାସ ସୁଦ୍ଧା ବି ହଲିପାରେନି । ତୁ ଆଉ 
ମୁଁ ! ଆମେ ଦୁହେଁ ନିମିଭମାତ୍ର । ମହାନାଟକର ଦୃଇଟି ଅସହାୟ ଚରିତ୍ର 


କେତକୀ ବୃଢ଼ୀମାର ଛାତି ଉପରେ ମୁହଁରଖ୍‌ ନିଦେଇ ଗଲା ଶିଶୁଟିଏ ଯିମିତି 
ମା କୋଳରେ ନିଘୋଡ଼ ନିଦରେ ଶୋଇଯାଏ | ସକାଳୁ ବୁଢ଼ୀମା ଚଟାପଟ ଆଗରୁ ଉଠିପଡ଼ି 
ନିତ୍ୟକର୍ମ ସାରିଦେଇ କେତକୀକୁ ନିଦରୁ ଉଠେଇଲେ । ହଳଦୀ ଲଗେଇ କେତକୀର 
ବାଳ ମୁକୁଳା କରି ନିଜେ ଗାଧେଇ ଦେଲେ । ଦେହରେ ଜାପାନ ଦେଶର ସବୁ ପ୍ରକାରର 
ପ୍ରସାଧନ ସାମଗ୍ରୀ ଲେପିଦେଲେ । ହେୟାର ଡ୍ରାୟର୍‌ରେ ବାଳକୁ ଶୁଖେଇ ଦେଇ ଖୋଷା 


ପାରିଦେଲେ । ବାଉଁଶର ଲମା କୁନ୍ଦାକାଠି ଦେଇ ଖୋଷାକୁ କଷି ଦେଲେ, ଆଖ୍ତଳେ କଳଳର 

ଗାରଟିମାନ ନାଇଦେଲେ । କେତକୀ ବୁଝିପାରୁନି ବୁଢ଼ୀମା ତାକୁ କଣ କରି ସଜେଇବାକୁ 
ଚାହୁଁଛନ୍ତି ? ତାଙ୍କ ପେଢ଼ିରେ ସାଇତା ନିଜ ବାହାଘର ବେଳର ସୁନାଜରି କାମର କିମୋନୋ 
ବାହାର କରି ପିନ୍ଧେଇ ଦେଲେ । କେତକୀ ବୁଢ଼ୀମାର ଜାପାନ କଣ୍ଢେଇଟି ଭଳି ଦେଖାଗଲା । 
ନରହିତୋ ଚା ପିଇବାକୁ ଆସିଲାବେଳକୁ ସକାଳର ଚା ଟେବୁଲ ପାଖରେ ରୂପ ଗନ୍ଧରେ 
ଭରା ଜାପାନୀ କଣ୍ଢେଇଟିଏ ବସିଛି । ନରହିତୋ ବେଳେବେଳେ ମା' କୁ ଏଇମିତି ଦେଖ୍ଛି 
ଚା ଟେବୁଲ ପାଖରେ ବସିବା । ମା ଥରେଅଧେ ନିଜକୁ ଜାହିର କରିବାପାଇଁ ଏମିତି କରିଥ୍ବ । 
କେତକୀର ସତ୍ତା ଭିତରେ ମାଡୃତ୍ଵର, ପରଂପରାର, ଏତିହ୍ୟର ଓ ଅତୁଟ ଯୌବନର 
ଦୀପଶିଖାଟି ପ୍ରଚ୍ନଳିତ ହେଇ ଉଠିଛି । କେତକୀ ଚା” ଟେବୁଲ ପାଖରୁ ଉଠିଯାଇ ବୃଢ଼ୀମାକୁ 
ଜୁହାର ହେଲା 


ନରହିତେ। ମାଙ୍କ କାର୍ଯ୍ୟକଳାପ ଭିତରେ ଦେଖ୍‌ପାରୁଥ୍ଲ। ତାଙ୍କ 
ଆଦ୍ୟଜୀବନାନୁଭୂତିର ରୋମନ୍୍ରନ। ଆଜି କେତକୀ, ଘରର ବୋହୂଭଳି ବୁଢ଼ୀମା ସାଙ୍ଗରେ 
ରନ୍ଧାବଢ଼ାରେ ନିଜକୁ ମଜେଇ ଦେଲା 


ନରହିତୋ ଘରେ ଅରୁଣର ଆଜି ଷଷ୍ଠଦିନ । 


ଦିନ ଗୁଡ଼ିକ ଗୋଟିଏ ପରେ ଗୋଟିଏ ଆପଣାର ହେଇ ବାହୂଡ଼ି ଯାଉଛନ୍ତି 
କେତକୀକୁ ଲାଗୁଛି ସେ ବହୁଦିନର ଦ୍ଵନ୍ଦ ଭିତରୁ ମୁକୁଳି ଯାଇଛି । ସେ ଆସକ୍ତିର ଡ଼ୋର 
ଭିତରୁ ବାହାରି ଯାଇ ଘରେବାହାରେ ସ୍ଵଚ୍ଛନ୍ଦରେ ହଳଦୀବସନ୍ତ ଚଢ଼େଇ ଭଳି ଉଡ଼ିବୁଲୁଛି । 
ଲାଗୁଛି ସେ ନୀଳ ଆକାଶରୁ କିଛି ନୂଆ ସନ୍ଦେଶ ଆଣି ଫେରିଛି ଓ ତାକୁ ପରିବେଷଣ କରୁଛି । 
ସନ୍ଦେଶ, ମୁଭ୍ତିର। କିମିତି କରି ଏଭଳି ଅନୁଭୂତିଟିଏ ତା ଭିତରେ ନିଜେନିଜେ ପଲୁବିତ ହେଲା 
ସେ ସେନେଇ ଆଚମ୍ଭିତ। ସେପରି ସଂଘର୍ଷ ଭିତରକୁ ଆଉ ଯିବା ପାଇଁ ସେ ଭୟକରୁଛି। 


ଅପରାହୁୃଣରେ କେତକୀ ପଦ୍ମପୋଖରୀ ପାଖରେ ପହଞ୍ଲା । ମାଛମାନେ ବି 

ଜାଣି ପାରିଲେ କେତକୀର ଗୋଟିଏ ସୃକ୍ଷ୍ମ ଅନୁଭବ ହେଇସାରିଛି। ସେ ମାଛମାନଙ୍କୁ କହିଲା, 
ଶୁଣ 1 ନିଦ୍ଵା ପରିହରି ଫେଡ଼ି ଜ୍ଞାନର ନୟନ ତେବେ ଯାଇ ଶୁଣିବ ଏ ମୁକ୍ତିର ବଚନ । ଆଜି, 
ମୋ ନିଜଭିତରୁ ମୁଁ ମୁକ୍ତ । ଦେଖ, ମୋ ବାହୁରୁ ପରୀଭଳି ଡ଼େଣା କଅଁଳିଲାଣି। ଦେଖ ମୁଁ 

ଡ଼େଣା ମେଲି ଉଡ଼ିବି। ପୋଖରୀରୁ ସମୁଦ୍ର, ମାଟିରୁ ଆକାଶ । ତମେ ବିଶ୍ଵାସକର ମୁଁ 
ତମର ସେଇ ପୁରୁଣା କେତକୀ ଯିଏ ମନମାରି ଏ ପୋଖରୀ ଧାରରେ ବସିରହୁଥ୍ଲା। ମୁଁ 
ସେଇ କେତକୀ ଯାହାକୁ ତମେ ପ୍ରବୋଧନା ଦେଉଥ୍‌ଲ, ତାର ପ୍ରବଂଚିତ ମୁହ ସବୁକୁ 
ଉଭଲ୍ସିତ କରୁଥ୍ଲ । 


ମାଛମାନେ ଖଳଖାଳ ହେଇ ଧାର ପାଖକୁ ପେଟେଇ ଆସିଲେ। ବୁଢ଼ା ନାଲିଆ 
ରଙ୍ଗ କାର୍ପଟି କହିଲା, କେତକୀ ଥୟଧର । ଶୁଣ ଆମର ବଚନ । ଯଦି ତୁମେ ମୁକ୍ତ, 
ମୋର ତିନୋଟି ପ୍ରଶ୍ନର ଉତ୍ତର ଦିଅ । ଉତ୍ତର ଗୁଡ଼ିକ ଠିକ ହେଲେ ଏ ପଦ୍ମପୋଖରୀରେ 
ଗୋଟିଏ ସୁନାର ପଡ୍ମ ଫୁଟି ଉଠିବ । ଆଉ ତୁମେ ସେ ସୁନାପଦ୍ଧଟି ପାଇବାକୁ ହକ୍ଦାର 
ହେବ। ଭଗବାନ ବୁଦ୍ଧ ନିବୀଣ ପାଇବା ଆଗରୁ ନିଜ ଉଷ୍ୀଷ ଭିତରୁ ଏ ଫ୍ୁଲଟି ତୋଳି ଆଣି 
ପଦ୍ମପୋଖରୀ ଭିତରେ ପୋତି ଦେଇଥ୍ଲେ। ପୃଥ୍ବୀ ପୃଷ୍ଠରେ ଯେତେ ଯେତେ ପଦ୍ମପୋଖରୀ 
ଥୁଲା ସେ ସବୁରେ ଏକଦା ସୁନାର ପଡୁ ହିଁ ପ୍ରସ୍ତଟିତ ହେଉଥଲା । ଏ ଧରା ପାପ ଭାରରେ 
କଳୁଷିତ ହେଇଗଲା ଓ ସୁନାର ପଦ୍ମମାନେ ଲୁଚିଗଲେ ପାତାଳ ଭିତରେ । ଯୋଉଦିନ 
ସୃଷ୍ଟିର ଅମୀମଂ ସିତ ପ୍ରଶ୍ନ ତିନୋଟିର ଉତ୍ତର ମିଳିବ ସେଦିନ ସୁନାର ପଦ୍ମ ବିକଶିତ ହେବ 
ଓ ଯିଏ ଉତ୍ତର ଦେଇଥ୍‌ବ, ପଦଟି ତାର ପ୍ରାପ୍ୟ ହେବ । ଏ ପ୍ରଶ୍ନ ଗୁଡ଼ିକର ଉତ୍ତର ଅପେକ୍ଷାରେ 
ବାରଂବାର ମୁଁ ହିଁ ମାଛ ହେଇ ଜନ୍ମହୁଏ । 


ମୋର ପ୍ରଶ୍ନ ତିନୋଟି ଶୁଣ । 

J ପ୍ରଥମ ପ୍ରଶ୍ନ : ଜନ୍ନମୃତ୍ୟୁର ବନ୍ଧନରୁ ମୁକୁଳିବାର ବାଟ କଣ ? 
ଦ୍ଵିତୀୟ ପ୍ରଶ୍ନ : ପାପ ପୁଣ୍ୟର ସଂଜ୍ଞା କଣ ? 
ତୃତୀୟ ପ୍ରଶ୍ନ : ବୁଦ୍ଧ କିଏ ? 


କେତକୀ ପ୍ରଶ୍ନଗୁଡ଼ିକର ଆକସ୍ମି କତା, ବୌବିକତା ଓ ପ୍ରାଚୀନତାରେ ହଡ଼ବଡ଼େଇ 
ଗଲା। ସେ ବୃଢ଼ା କାର୍ପକୁ ଅନୁନୟ ବିନୟ ହେଇ କହିଲା, ହେ କୁଳବୃଦ୍ଧ ! ଶୁଣ, ମୁଁ ଜ୍ଞାନୀ 
ନୁହେଁ କି ବାଗ୍ଧୀ ନୁହେଁ । ସାଧ୍ବୀ ନୁହେଁ କି ତପସିନୀ ନୁହେଁ । ମୁଁ ତମର ସେଇ ପୁରୁଣା 
କେତକୀ । ଆଜି ରାତିକ ସମୟ ଦିଅ, କାଲି ସକାଳେ ତମକୁ ଉତ୍ତର ଫେରେଇବି । 

ସଂଧ୍ୟାହେଲା। କେତକୀ ଘରକୁ ଫେରିଲା । ନରହିତୋ କାରଖାନାରୁ ଆହୁରି 
ଫେରିନି । ଅରୁଣ ପାଇଁ ବୃଢ଼ୀମା ଚା? ତିଆରିଲେ । ଜାପାନୀ ଚା । କେତକୀ ସିରାମିକ 
କପ୍‌ରେ ଚା ' ଆଣି ପରିବେଷଣ କଲା । ନରହିତୋ ହାତରେ ଗିଲ୍‌ଡ଼େଡ଼୍‌ ଗୋଲ୍‌ଡ଼୍‌ର ସୁନ୍ଦର 
ନିର୍ବାଣ ବୁଦ୍ଧଙ୍କ ମୂର୍ଭି। ସେ ଅରୁଣ ହାତକୁ ଜାପାନୀ ଭଙ୍ଗିରେ ମୂର୍ଭିଟି ବଢ଼େଇଦେଇ ଚା 
ପିଇବା ପାଇଁ ବସିଲା । କି ଚମଜ୍କାର ମୂର୍ଭି । ଅରୁଣ ଶିଳ୍ପୀଟିଏ ହେଲେ ବି ତାର ଆଖ୍‌ ଝଳସି 
ଉଠିଲା। କାଠରେ ଏତେ ସୁନ୍ଦର ମୂର୍ଭି ଯେ ନରହିତୋ ଖୋଦେଇ କରିପାରେ ଏକଥା ସହଜରେ 
ଅରୁଣ ବିଶ୍ଵାସ କରି ପାରିଲାନି। ସେ ଚା’ ପିଆରୁ ଉଠି ଆସି କୃତଜ୍ଞତାର ଭଙ୍ଗିରେ 
ନରହିତୋର କଳାକୌଶଳକୁ ତାରିଫ କଲା । ବୁଢ଼ୀମା ଏଭିତରେ ନିଜ ପାଇଁ କପ୍‌ରେ ଚା 
ନେଇ ଆସି ଠିଆ ହେଇ ଗଲେଣି । ବୃଢ଼ୀମା ନରହିତୋର ହାତକାମ ସହିତ ପରିଚିତ । 
ଠିକ୍‌ ଏଭଳି ନିର୍ବାଣ ମୂର୍ଭିଟିଏ ନରହିତୋ ଟୋକିଓର ବୁଦ୍ଧ ଟାୱାର ପାଇଁ ଦେଇଛି । ମା 
ନରହିତୋର ପ୍ରଶଂସା କରି କହିଲେ, ଏ ନିର୍ବାଣ ବୁଦ୍ଧ ତ ମୋ ନରହିତୋ । ସାକ୍ଷାତ ତା ଭଳି 
ହିଁ ଦେଖା ଯାଉଛି । ନରହିତୋ ନିର୍ବାକ ହେଇ ମା ମୁହଁକୁ ଚାହିଁ ରହିଲା । ତାକୁ ଲାଗିଲା, ତା 
ମା” ବୃଦ୍ଧଙ୍କମା ଭଳି ସ୍ବର୍ଗରୁ ନିଜ ପୁତ୍ରର ନିର୍ବାଣ ଶରୀରକୁ ସଂଦର୍ଶନ କରି ମୁକ୍ତି କାମନା 
କରୁଛନି । ସେ ସଂଧ୍ୟାରେ କେତକୀ ଓ ଅରୁଣ ମଧ୍ୟ ନିର୍ବାଣବୁଦ୍ଧ ମୂର୍ଭି ଚାକ୍ଷୁଷ କରି 
ଉତପ୍ରଲ୍ଲିତ ହେଇ ଉଠିଲେ । କେତକୀ ଉଦ୍ଵ ଘୋଷଣା କରିବା ପାଇଁ ଚାହୁଁଥ୍ଲା ଯେ, 
ନରହିତୋ ମୂର୍ିଟି ଭିତରେ ହିଁ ନିର୍ବାଣ ପାଇ ସାରିଛି । 


କେତକୀ ଭାବିଛି ସେ ନରହିତୋ ପାଖରେ ନିଜ ମନ କଥା ଖୋଲି କହିଦେବ । 
ସେ ଜାପାନ ଆସି ଯାହା ପାଇବ ବୋଲି ମନାସିଥ୍ଲା ତା ହୁଏତ ସେ ପାଇ ସାରିଛି। ବୁଦ୍ଧ 
ପରମ କରୁଣାମୟ । ଏଣୁ ଯେ ଯାହା ମନାସେ ସେ ତାକୁ ତାହା ସମର୍ପି ଦିଅନ୍ତି । କେତକୀ 
ଦେହ ଭାବନା ଭିତରେ ଆଉ ସୀମିତ ନୁହଁ। ସେ ଦେହରୁ ବିଦେହ ହେଇଯାଇଛି। ଜାପାନର 
ବେଦନାବିଧୂର ଆନନ୍ଦାନୁଭୂତି କେତକୀକୁ ଜ୍ଞାନାଲୋକରେ ଉଜ୍ଵଳ କରିଦେଇଛି। ସେ ଅନୁଭବ 
କରୁଛି ତା ଜୀବନ ପଥରୁ ତମସା ହଟି ଯାଇଛି । ତା ଜୀବନ ପୂତ ପବିତ୍ର ହେଇ ଧନ୍ୟ 
ହେଇସାରିଛି । ପଞ୍ଚମହାଭୂତର ଏ ଦେହ ପଞ୍ଚମହାଭୂତରେ ବିଲୀନ ହେଇଯିବା ଆଗରୁ 
ତାହା ପ୍ରେମର ନୈବେଦ୍ୟ ହେଇସାରିଛି । 


ବର ମାନ କେବଳ ପ୍ରେମର ଉତ୍ତରଣ । ପ୍ରେମଦଗ୍ଧ ଦେହକୁ ବୈରାଗ୍ୟର 
୨୩୧ 


Digitized by srujanika@gmail.com 


ବେଦୀରେ କଷି ନେଇ କେତକୀ ଶୁଦ୍ଧ ସୁବର୍ଣ୍ଣ ଭଳି ଝଟକିବାକୁ ଚାହେଁ । 


ଅରୁଣଠୁ ମହୀମଣ୍ଡଳଗୀତାର ରଚୟିତା ସନ୍ଧ ଅରକ୍ଷିତ ଦାସଙ୍କ ଆପ୍ତବାଣୀ 
ଶୁଣିଲା ପରେ ତାର ଦୃଢ଼ ଧାରଣା ହେଇଯାଇଛି ଯେ ପ୍ରେମ ହିଁ ବୈରାଗ୍ୟରେ ରୂପାନ୍ତରିତ 
ହୁଏ । ଦେହ ଭାବନା ହିଁ ବିଦେହରେ ପର୍ଯ୍ୟବସିତ ହୁଏ । ସୀମା ହିଁ ସୀମାହୀନ ହେଇ 
ଅସୀମ ହେଇଯାଏ । ପୃଥ୍ବୀ ହିଁ ସ୍ଵର୍ଗରେ ଲୀନ ହେଇଯାଏ ! ସବୁ ଦ୍ଵନ୍ଦରର ଅବସାନ ଘଟେ । 
ମଣିଷ ମଣିଷ ଭିତରେ ପାର୍ଥକ୍ୟ, ଦେଶ ଦେଶର ଅନ୍ତର, ସୁଖଦୁଃଖ, ଭଲମନ୍ଦ, ପାପପୁଣ୍ୟ 
ସବୁ ମିଳେଇ ଯାଏ ପାଣିଫୋଟକା ଭଳି । ଜ୍ଞାନାଲୋକ ପ୍ରକଟିଲେ କ୍ୟୋତୋ ଓ ଦିଗପହଣ୍ଡି, 
ଜାପାନ ଓ ଭାରତର ସ୍ଵରୂପ ଏକ ହେଇଯାଏ । ଅରକ୍ଷିତ ବୁଵ୍ଧରେ ଓ ବୁଦ୍ଧ ଅରକ୍ଷିତରେ 
ପ୍ରକଟିତ ହୁଅନ୍ତି । 


ନରହିତୋ କେତକୀର ଭାବାନ୍ତର ଲକ୍ଷ୍ୟକରି ମନେମନେ ଆତ୍ମସନ୍ତୋଷ ଲାଭ 
କଲା । କେତକୀ ଏବେ ନା କେତକୀ ମିଶ୍ର, ନା ବୌଦ୍ଧ ଭିକ୍ଷୁଣୀ । କ୍ୟୋତୋ ଶିଖେଇ 
ଦେଲା କେତକୀକୁ, ଧ୍ୟାନର ଅଭୁତ କରାମତି । ଦେହାତୀତ ଭାବନାର ସମ୍ଭାବନା, ସତଳରୁ 
ସୃକ୍ଷମକୁ ଗମିବାର ପ୍ରକ୍ରିୟା । କେତକୀ ରକ୍ତମାଂସର ଦେହରେ ଥାଇ ମଧ୍ୟ ହେଇଗଲା 
ଦେବୀଟିଏ । 


କେତକୀ କାର୍ପମାଛର ପ୍ରଶ୍ନର ତାପୂର୍ଯ୍ୟ ହେିବାକୁ ଚେଷ୍ଟାକରୁଛି। ପ୍ରଶ୍ନ ତିନୋଟି 
ଅତି ଗହନ । ସେଗୁଡ଼ିକର ଭିଭିଭୂମି ସମଗ୍ର ବିଶ୍ଵ । ପ୍ରଶ୍ନରେ ଉତ୍ତାପିତ ସମସ୍ୟା ସମଗ୍ର 
ମାନବ ଜାତିର ମୌଳିକ ସମସ୍ୟା । ଜନ୍ମମୃତ୍ୟର ରହସ୍ଯ ଭେଦକରିବା, ତାର ବନ୍ଧନରୁ 


ମୁକୁଳିବା, ତା ସଂପର୍କରେ ଅବଧାରଣା କରିବା ବଡ଼ କଠିନ ବ୍ୟାପାର । 

ପଞ୍ଚଭୂତରୁ ଜୀବନଟିଏ ସମ୍ଭୂତ ହୁଏ । ସଂସାରରେ ଖେଳାଲୀଳା ସରିଗଲେ ପୁଣି 
ବିଲୀନ ହେଇଯାଏ ପଞ୍ଚଭୂତରେ । ମାଟିର ମଣିଷ ମାଟିରେ ମିଶିଯାଏ । ପୁଣି ଢନନୀ 
ଗର୍ଭରେ ଜନ୍ମିବାକୁ ହୁଏ । ସହସ୍ର ଯୋନି ଭ୍ରମିବାକୁ ହୁଏ । ଦେହ ଧରିବାକୁ ହୁଏ । ଦେହ 
ଛାଡ଼ିବାକୁ ହୁଏ । କାମନା ଓ ବାସନା ପୁଟଦେଇ ଦେହ ଗଢ଼ିହୁଏ । ମାୟା ମନକୁ ଅଙ୍କୁରିତ 
କରେ , ମାଟି ସାଙ୍ଗରେ କଡ଼େଇ ରଖେ। ଅଜ୍ଞାନ ଓ ସୁଷୁପ୍ତିରେ ଜୀବନ କଟେ ବ୍ରହ୍ମ ଭାବନା 
ଅଜ୍ଞାନର ତିମିର ଭିତରେ ଲୁଚିରହେ। ଦେହର ପଞ୍ଜୁରି ଭିତରେ ପକ୍ଷୀଭଳି ଆତ୍ମା କବଳିତ ହୁଏ । 
ପକ୍ଷୀ ଚାହେଁ ବିସ୍ତାରିତ ଆକାଶର ଅନନ୍ତ ନୀଳିମା । 


ଦେହ ଜରାଗ୍ରସ୍ତ ରୋଗଗ୍ରସ୍ତ ହୁଏ । ପଞ୍ଜୁରି ଭାର୍ଗିପଡ଼େ, ପକ୍ଷୀ ଆନନ୍ଦରେ ନିଳୀମା 
ଭିତରକୁ ଡ଼େଣାମେଲି କୁଦିପଡ଼େ , ବିଲୀନ ହେଇଯାଏ! ସେ ପକ୍ଷୀର ଡ଼େଣା ନାହିଁ। ଲକ୍ଷେ 
ଯୋଜନ ଉଡ଼ଇ । ” ମଣିଷ ଯେତେ ଚେଷ୍ଟାକଲେ ବି ଅଠାକାଠି ପଞ୍ଜରିରେ ସେ ପକ୍ଷୀ 
ଧରାଦିଏନି । ସେ ଶୂନ୍ୟ ଭିତରେ ମିଳେଇ ଯାଏ ଲହଡ଼ାଟି ସମୁଦ୍ଧରେ ହଜିଗଲା ଭଳି । 


ରାତି ଦିନ ଭଳି ଜନ୍ମ ମୃତ୍ୟୁ ଗୋଲକଧନ୍ଦା ସମଗ୍ର ବିଶ୍ବକୁ ଆକ୍ରାନ୍ତ କରିଛି । 
“ପୁନରପି ଜନନଂ ପୁନରପି ମରଣଂ, ପୁନରପି ଜନନୀ ଜଠରେ ଶୟନଂ | ” କିଏ ହେଲେ 
ଏ ଆବର୍ରରୁ ବରି ନାହାର୍ତି । ମର୍ଯ ମଣ୍ଡଳେ ଦେହବହି, ଦେବତା ହୋଇଲେ ମରଇ ।' 
ରାମ କୃଷ୍ଣ ବୁଦ୍ଧ ମହାବୀର ଯିଶୁ ଶଙ୍କର, ସମସ୍ତେ କାଳର କରାଳ ସ୍ରୋତରେ ବିଲୀନ 
ହୋଇଯାଇଛନ୍ତି। ମୃତ୍ୟର ଶୀତଳ ସ୍ପର୍ଶ ସମସ୍ତଙ୍କୁ ସ୍ଥାଣୁ ସ୍ଥବିର କରିଦେଇଛି । ସବୁ ଜୀବନ 
ସଂସାର ସାଗରରେ ହଢି ଯାଇଛି । 


ମୃତ୍ୟପରେ କଣ ଘଟେ ? ଘଟ ତ ବିନାଶ ହୁଏ | ଆତ୍ମା କୁଆଡ଼େ ଯାଏ ? 

ଣିଷ ଏହି ମହାନ ରହସ୍ୟର ଉଦ୍‌ଘାଟନ ପାଇଁ ଘର ତ୍ୟାଗେ, ପରିବାର ଧନ ସଂପରି 
ଜି ଦିଏ । ଏହି ସତ୍ୟର ଆହରଣ ପାଇଁ ରଢ୍ନାକର ବାଲ୍ମୀକି ବନିଯାଏ । ଗୌତମ ବୁଦ୍ଧ 

ହେଇଯାଏ । ରଷି ମୁନି ତପସ୍ୟାରତ ହୁଅନ୍ତି । ବାମାଚାରୀମାନେ କୃଚ୍ଛ ସାଧନା କରର୍ତି 
ହଟ ଯୋଗୀମାନେ ସହସ୍ରତାରରେ ହଂସ ଖେଳେଇବା ପାଇଁ ବ୍ରତୀହୁଅନ୍ତି । ତଥାପି ପ୍ରଶ୍ବ ପ୍ରଶ୍ନ 
ହେଇ ହିଁ ରହିଯାଏ। ସମସ୍ୟା ଅମୀମଂସିତ ରହେ। ଲବଣର କଣ୍ଢେଇ ସମୁଦ୍ରର ଗଭୀରତା 
ମାପିଗଲା ଭଳି, ଯିଏ ପ୍ରଶ୍ନ ଉତ୍‌ଥାପନ କରେ ସିଏ ଶେଷରେ ବାକ୍ରହିତ ହୁଏ । ଯିଏବି 
ଉତ୍ତର ପାଏ ସେ ସେଇ ମୁହୁରଁରେ ହଜିଯାଏ । ଯିଏ ଉପଲବନ୍ତୁକରେ ସିଏ ସେଇ ଉପଲବ୍ଧ 
ସହିତ ଏକ ହେଇଯାଏ । 


ପ୍ରଶ୍ନ ଏବେ ବି ପ୍ରଶ୍ନ । ପ୍ରଶ୍ନ ପାହାଡ଼ର ପ୍ରତିଧ୍ଵନି ଭଳି ଫେରିଆସିଛି ଉଚ୍ଚାରୁଥ୍ବା 
ବ୍ୟକ୍ତିସରା ନିକଟକୁ । ଗଗନ ପବନରେ ଅନୁରଣିତ ହେଇଛି । ସୁଷୁପ୍ତିରେ ଚେତନାରେ 
ସୁଷୁମ୍ନାରେ ସହସ୍ରାରରେ ପ୍ରଶ୍ନ ମନ୍ତ୍ରରଳି ନିନାଦିତ ହେଇଛି । କଜନ୍ମମୃତ୍ୟୁ ପାପପୂଣ୍ଯର 
ପ୍ରଶ୍ଵମାନେ ସତେ ଯିମିତି ପଦ୍ମପୋଖରୀ ଭିତରୁ ତରଙ୍ଗ ଭଳି ଭତୃରି ଉଠିଛନର୍ତି । ତରଙ୍ଗ 
ଛୋଟରୁ ବଡ଼ ହେଇ ପାହାଡ଼େ ଭଁଚାର ଲହଡ଼ା ହେଇଛି । ଲହଡ଼ା ନରହିତୋର ଘରକୁ 
ଉନ୍ମାଦନାରେ ଭରିଦେଇଛି। ଅନ୍ତେବାସୀ ଉଦ୍‌ବେଳିତ ଚକିତ ଆନ୍ଦୋଳିତ ହେଇ ଉଠିଛନ୍ତି । 
ସମଗ୍ର ସତା ଆଲୋକମୟ ହେଇ ଯାଇଛି । ପଦ୍ଧମପୋଖେରୀ ସାଗରରେ ରୂପାନ୍ତରିତ 
ହେଇଯାଇଛି। 


ସମସ୍ତେ ନତଚାନୁ ହେଇ ଭିକ୍ଷା କରିଛଚ୍ତି କରୁଣାର ଅମୃତବିନ୍ଦୁ । ସମସ୍ତେ 
ଅମରତ୍ନ ଇଳଚ୍ିଛରି । ସମସ୍ତେ ଚାହିଁଛନ୍ତି ଦେବତ୍ଵର, ସ୍ଵର୍ଗପ୍ରାପ୍ତିର ସାଧନ । ସମସ୍ତେ ପୁଣି 
ଆଁ ଓ ଜିଜ୍ଞାସୁ ହେଇଛନ୍ତି । ସମସ୍ତେ ତଥାଗତରୁ ବୁଦ୍ଧ ହେଇଛନ୍ତି । ନିରଂଜନା ନଦୀକୂଳ 
ବୁଦ୍ଧମୟ ହେଇଉଠିଛି । ସମସ୍ତେ ତେଜରେ ଓଜରେ ଝଲସି ଉଠିଛନ୍ତି। 

ସକାଳ ହେଲା । ଉଦୟ ସୂର୍ଯ୍ୟର ପ୍ରଥମ କିରଣ ଜାପାନ ମାଟିକୁ ଚୁମିଲା । 
ଗଛ ଲତା ହସିଉଠିଲେ । ପକ୍ଷୀର କାକଳୀ ଆକାଶକୁ ମୁଖରିତ କଲା । ପଦ୍ମପୋଖରୀ 
ଚଳଚଂଚଳ ହେଲା । ସକାଳର ଖରା ପଦ୍ମପୋଖରୀରେ ସୁନାର ମାୟା ବୃଣିଦେଲା । 
ପଦ୍ମମାନେ ହେମକାନ୍ତ ହେଲେ । ମାଛମାନେ ଟାକି ରହିଲେ କେତକୀକୁ । ବୃଢ଼ାକାର୍ପମାଛ 
ଚାତକ ଭଳି ଚାହିଁ ରହିଲା। କାନ ପାରିନେଲା କେତକୀର ପାଦଶବକୁ, ତା ପାଟିର ଭାଷାକୁ, 
ତା ନିଜ ପ୍ରଶ୍ଵର ଉତ୍ତରକୁ । 


କେତକୀ ଆସିଲା । ନାଲିରଙ୍ଗର କିମୋନୋ ପିନ୍ଧିଛି । ଲାଗୁଛି ଗୋଟିଏ 
ଜାଜ୍ଵଲ୍ୟମାନ ଅଗ୍ନିଶିଖା । ଖୋସା ପାରିଛି ବୁଦ୍ଧଙ୍କ ଉଷ୍ଠୀଷ ଭଳି । ଆଖ୍‌ରେ କଜଳ ନାଇଛି। 
ଜ୍ୟୋତି ଉକୁଟୁଛି । ମନେହେଉଛି ସାକ୍ଷାତ ଦେବୀ ଉଦ୍ଭା ହେଇଛନ୍ତି । ହାତରେ ଲିଆର 
ଚାଙ୍କୁଡ଼ି ଜ୍ୟୋସ୍ମାଭରା କନକ ପାତ୍ର ଭଳି ଝଲସୁଛି । କେତକୀ ପୋଖରୀ କୂଳରେ ବସିଲା । 
ମୁଠା ମୁଠା ଲିଆ ଫିଙ୍ଗିଲା ପୋଖରୀ ଭିତରକୁ । ପୋଖରୀର ପାଣି ଚହଲି ଗଲା । ଚହଲା 
ପାଣିରୁ ମାଛମାନେ ଲିଆ ଖୁଂପିଲେ। ପ୍ରଶ୍ଧର ଉତ୍ତର ଶୁଣିବା ଆଗରୁ ସେମାନେ ଲିଆ ଖାଇ 
ପେଟ ପୂରେଇ ନେଲେ। ବୃଢ଼ା କାର୍ପ ଅପେକ୍ଷା କଲା । ତା ପ୍ରଶ୍ନର ଉତ୍ତର ଫେରି ପାଇବ । 


କେତକୀ ବା କି ଉତ୍ତର ଫେରେଇବ ? କିଏ ବା ସମର୍ଥ ହେଇଛି ଆଜି ଯାଏଁ ? 
ତ୍ରେତୟାରୁ ଦ୍ଵାପର, ଦ୍ଵାପରରୁ କଳି ଯାଏଁ । ପୁଣି ପୁଣି ଅବତରଣ । ଉତ୍ତର ପାଇବା ପାଇଁ 
ଲୋଡ଼ା ଅସଂଖ୍ୟ ଯୁଗର ବ୍ୟାପ୍ତି । ଲୋଡ଼ା ଅସଂଖ୍ୟ ଜୀବନ । ଅସୁମାରି ଅଗଣିତ । ସେ 
ଖୋଜିବାର ଶେଷକାହିଁ ? ସୁଦୀର୍ଘ ସେ ଯାତ୍ରା । ଅନ୍ତରୀକ୍ଷରୁ ଅନ୍ତରୀକ୍ଷ | ହିରଣ୍ୟଗର୍ଭରୁ 
ହିରଣ୍ୟଗଭ୍ଭ । ବ୍ରହ୍ମାଣ୍ଡର ବ୍ରଦ୍ମାଶ୍ଡ । ବ୍ରହ୍ମରୁ ଶୂନ୍ୟ । ଶୂନ୍ୟରୁ ଶୂନ୍ୟ । 


ଭାରତରୁ ଜାପାନ ଓ ଜାପାନରୁ ଭାରତ । ଏ ଜିଜ୍ଞାସା, ଏ ଅନ୍ଵେଷଣ, ଏ 

ସନ୍ଧାନ ଅନ୍ତହୀନ । ଅନନ୍ତ ଏ ପ୍ରକ୍ରିୟା 


ସ୍ଥିତିରୁ ଅସ୍ଥିତି । ଅସ୍ଥିତିରୁ ସ୍ଥିତି 
ଆରମ୍ଭରୁ ଶେଷ । ଶେଷରୁ ଅରମ୍ଭ ଆଉ 
ଓହାୟୋ ଗୋଜାଇମସୁ ଠାରୁ ସାୟୋନାରା 

ଚିତ୍ରସୂଚୀ 


୧. କୁଣ୍ଡଳିନୀ. 

9. ଦକ୍ଷିଣ କାଳୀ. ଦିଗପହଡ୍ଜି ଚିତ୍ରକାରର ଟିପାଖାତାରୁ. 

୩. ଚିତ୍ର. ଦିନନାଥ ପାଠୀ. 

୪. ପୃଷ୍ଠା ୧୪. ଚିତ୍ର. ଚନ୍ଦ୍ରଶେଖର ରାଓ. 

୫. ପୃଷ୍ଠା ୨୩. ଚାପାନା ଚିତ୍ର Red Crested Cranes ର ଅବଲମ୍ବନରେ. 

୬. ପୃଷ୍ଠା ୨୪. ଚିତ୍ର. ଦିନନାଥ ପାଠୀ. 

୭. ପୃଷ୍ଠା ୩୦. ଚାପାନା ଚିତ୍ର. he Hour of the Serpent ର ଷଷ୍ଠ ପୃଷ୍ଠା 
Twelve Hours in a Green House ର ଆଧାରରେ . 

୮. ପୃଷ୍ଠା ୪୫. ଜାପାନୀ ଚିତ୍ର. The Crystal River of Hagi 


ଆଲବମ୍ର ଛାୟାରେ. ଚିତ୍ରର କବିତା - 
Tomorrow I’ will come again 
Said the moon and went to sleep . 
୯. ପୃଷ୍ଠା ୫୨. ଜାପାନୀ ଚିତ୍ର. he Selection of Insects ର ଛାୟାରେ. 
୧୦. ପୃଷ୍ଠା ୬୦. ଓଡ଼ିଶୀ ଚିତ୍ର ଲତାସନ. 
୧୧. ପୃଷ୍ଠା ୭୪. Japanese Folktales ଗ୍ରଛରୁ. 
୧୨. ପୃଷ୍ଠା ୮୫. ଜାପାନ ଚିତ୍ର. ୮hree Contemporary Beauties ର 
ଅବଲମ୍ବନରେ. 
୧୩. ପ୍ୃଷ୍ଠା ୯୦. ପିକାଶୋଙ୍କ ଏଚିଙ୍ଗ ଅନୁକରଣରେ. ଚିତ୍ର. ନାରାୟଣ ରାଓ. 
୧୪. ପୃଷ୍ଠା ୯୬ ଓ ୯୭. ଚିତ୍ର. ଦିନନାଥ ପାଠୀ . 
୧୫. ପୃଷ୍ଠା ୯୨. ଫେମ୍‌ଙ୍କ ପ୍ରଦର୍ଶନୀର ଇନ୍‌ଷ୍ଟଲେସନ୍ନ ଉପରେ ଆଧାରିତ. 
୧୬. ପୃଷ୍ଠା ୧୦୯. ଢାପାନୀ ଚିତ୍ର. Shooting Gallery ର ଅବଲମ୍ବନରେ. 
୧୭. ପୃଷ୍ଠା ୧୧୪. କାଙ୍ଗା ଚିତ୍ରର ରତି ଓ କାମଦେବଙ୍କ ଉପରେ ନୃତ୍ୟରତା କାଳୀ. 
୧୮. ପୃଷ୍ଠା ୧୨୨. ରାଜସ୍ଥାନ ଚିତ୍ର Cosmic Form of Krishnaରୁ ଉଦ୍ତ. 
୧୯. ପୃଷ୍ଠା ୧୩୪. ଜାପାନୀ ଚିତୁ. Azuma Tozo playing a Female 
Part ର ଅବଲନ୍ବନରେ 

ପୃଷ୍ଠା ୧୪୨. 
ପୃଷ୍ଠା ୧୫୦. 
ପୃଷ୍ଠା ୧୬୬. 
ପୃଷ୍ଠା ୧୭୦. 


ପୃଷ୍ଠା ୧୭୮. 


ପୃଷ୍ଠା ୧୮୨. 


ପୃଷ୍ଠା ୧୮୬. 
ପୃଷ୍ଠା ୧୯୦. 
ପୃଷ୍ଠା ୧୯୧. 
ପୃଷ୍ଠା ୧୯୩. 
ପୃଷ୍ଠା ୧୯୪. 


ପୃଷ୍ଠା ୧୯୮. 
ପୃଷ୍ଠା ୨୦୯. 


ଚିତ୍ର. ରାମହରି ଜେନା. 

ମିତାଲିର ପ୍ରିଣ୍ଟ. ଚିତ୍ର ଚଇତା ବାସୁ ଢେନା. 

ଢାପାନା ଚିତ. Lovers Taking a Walk ର ଅନୁପ଼୍େରଣାରେ 
ଜାପାନୀ ଚିତ୍ର. Dressing for the Flower Festival 
ର ଅବଲମ୍ବନରେ. 

ଜାପାନୀ ଚିତ୍ର . A Large Wave by the Kanagawa 
Shore ରୁ ଭଵ୍୍ତ. 

ଜାପାନା ଚିତ୍ର . Evening Bells from a Mountain 
Temple ର ଅନୁପ୍ରେରଣାରେ. 

ଚିତ୍ର. ରାମହରି ଜେନା. ନିଜ ତୈଳଚିତ୍ର ଆର୍ମେନିଆ ଅବଇଲମ୍ବନରେ. 
ଫରାସୀ ଚିତ୍ର. A Rebours ର ଛାୟାରେ ଅଙ୍କିତ. 

ଜାପାନର ନାରା ଜାତୀୟ ସଂଗ୍ରହାଳୟରେ ସଂରକ୍ଷିତ. 

ଜାପାନୀ ଚିତ୍ର. Winter Riverie ଛାୟାରେ. 

ଜାପାନୀ ଚିତ୍ରଶିଳ୍ପୀ ମୋରି ୟୋଷି ତୋଷିଙ୍କ * Prayer ’ର 
ଅବଲମ୍ବନରେ . 

ଚିତ୍ରର ଶୋଭନ କୁମାର. 

ଚିତ୍ର. ଜଗନ୍ନାଥ ପଣ୍ଡା. ପଞ୍ଚମହାଭୂତ. 


ପୃଷ୍ଠା ୨୧୮/୨୧୯. ଚିତ୍ର. ଦିନନାଥ ପାଠୀ. 


ପୃଷ୍ଠା ୨୩୭. 
ପୃଷ୍ଠା ୨୪୨. 


କୁଣ୍ଡଳିନୀ. 

ଜାପାନୀ ଶିଳ୍ପୀ କୋଜୀ କୁନୁତାନୀଙ୍କ ମାୟୁମୀ ଚିତ୍ରର ଅନୁ ପ୍ରେରଣାରେ. 
ଶିଳ୍ୀ କହନ୍ତି. Mayumi cried before blue sky. 
The young Mayumi knows nothing of 

‘that day’ in Hiroshima.To prevent her 
suffering, there must be no repetition of 
‘that day’. Peace ! 


ଜାପାନୀ ଚିତ୍ରଗୁଡ଼ିକ ଜାପାନ ଦେଶର ଅଷ୍ଟାଦଶ ଶତାହାର ପ୍ରସିଦ୍ଧ ଚିତ୍ରଶିଳ୍ଥୀଙ୍କ ରଙ୍ଗିନ 
କାଠଖୋଦେଇରୁ ବାଳକୃଷ୍ଣ ନନ୍ଦ ରେଖାଙ୍କନ କରିଛନ୍ତି । ଏହି ଚି ତ୍ରଗୁଡ଼ିକ ଜାପାନୀ ଚିତ୍ରଭାଷାର 
ଏକ ବଳିଷ୍ଠ ପ୍ରକାଶ | 


୨୩୯ 


Digitized by srujanika@gmail.com 


ଚିତ୍ରକଳା ଗବେଷଣା ଓ ସାହିତ୍ୟରେ ଲେଖକଙ୍କ କେତେକ ଭଲେଲଖନୀୟ କୃତି 


ଚିତ୍ର ପ୍ରଦର୍ଶନୀ 

ସୁଇଡ଼େନ୍‌ ଓ ସୋଭିଏତ ସଙ୍ଘରେ Popular Art of India ଆନ୍ତର୍ଜାତିକ 
ଭାରତଉସ୍ସବ ପ୍ରଦର୍ଶନୀର ଡ଼ିଜାଇନର୍‌ ଓ କ୍ୟରେଟର୍‌ 

ଇଣ୍ଡୋନେସିଆରେ କଳିଙ୍ଗ ବାଲି ଯାତ୍ରା ଆନ୍ତର୍ଜାତିକ ପ୍ରଦର୍ଶନୀର ଡ଼ିଜାଇନର. 
ଜାପାନର ସିଜୋକା ଚିତ୍ରବିଥ୍‌ରେ ଏକକ ଚିତ୍ରର ପ୍ରଦର୍ଶନୀ 

ଚୀନଦେଶରେ ୯୮ ଆନ୍ତର୍ଜାତିକ ଆର୍ଟ ଏକସ୍‌ ପୋରେ ଏକକ ଚିତ୍ର ପ୍ରଦର୍ଶନୀ 
ଲଣ୍ଡନର ଭିକ୍ମୋରିଆ ଆଣ୍ଡ୍‌ ଆଲ୍‌ବର୍ଟ ମ୍ୟଜିୟମ୍‌ରେ ଏକକ ଚିତ୍ରର ପ୍ରଦର୍ଶନୀ 
ମିଶରର କାଏରୋ ନଗରୀରେ ଦ୍ଵିବାର୍ଷିକ ପ୍ରଦର୍ଶନୀରେ ଭାରତର କମିଶନର 
ଭାବେ ଯୋଗଦାନ ଓ ଚିତ୍ର ପ୍ରଦର୍ଶନ । 

ଭାରତୀୟ ଅଷ୍ଟମ ତ୍ରିବାର୍ଷିକୀ ଆନ୍ତର୍ଜାତିକ ପ୍ରଦର୍ଶନୀରେ ଭାରତର କମିଶନର୍‌ 
ଅଷ୍ଟମ ଟ୍ରିନାଲେ ଆନ୍ତର୍ଜାତିକ ସଂଗୋଷ୍ଠିର ଆବାହକ 

ଅଷ୍ଟମ ଟ୍ରିନାଲେ ଆନ୍ତର୍ଜାତିକ ଗ୍ରାଫିକ୍‌ କର୍ମଶାଳାର ଆବାହକ । 
ସୁଇଜରଲ୍ୟାଶ୍ଡ୍‌ରେ ଓଡ଼ିଶା ଆନ୍ତର୍ଜାତିକ କଳା ପ୍ରଦର୍ଶନୀର କ୍ୟରେଟର୍‌ 
ସୁଇଜରଲ୍ୟାଣ୍ଡରେ ଭାରତ ଉତ୍ସବର ଆନ୍ତର୍ଜାତିକ ପ୍ରଦର୍ଶନୀର କନ୍ନସାଲ୍‌ଟେଣ୍ଟ | 
ଜୁରିକ୍‌ ରିଟ୍ବର୍ଗ ମ୍ୟୁଜିୟମରେ F aces known and Unknown 
ଏକକଚିତ୍ର ପ୍ରଦର୍ଶନୀ । 

ଇଣ୍ଡୋନେସିଆ ଡ଼େନ୍‌ ପାସାର ବାଲୀରେ Homage to Bali ଏକକ 
ଚିତ୍ର ପ୍ରଦର୍ଶନୀ । 

ଦିଲ୍ଲୀ ରବୀନ୍ଦ୍ରଭବନରେ 35 ears of Art ଏକକ ଚିତ୍ର ପ୍ରଦର୍ଶନୀ 
ଦିଲ୍ୀୀ ବ୍ରିଟିଶ୍‌ କାଉନ୍‌ ସିଲ ଆନୁକୂଲ୍ୟରେ Return Vocabulary 

ଏକକ ଚିତ୍ର ପ୍ରଦର୍ଶନୀ 

ଇଣ୍ଡିଆ ଇଣ୍ଟର୍‌ ନେସ୍‌ନାଲ୍‌ ସେଣ୍ଟର୍‌ ଆନୁକୂଲ୍ୟରେ Ritual Imagery 
ଏକକ ଚିତ୍ର ପ୍ରଦର୍ଶନୀ 

ମୁମ୍ବାଇ ତାଜ୍ଆର୍ଟ୍‌ ଗ୍ୟାଲେରୀରେ The Moving Arrow 

ଏକକ ଚିତ୍ର ପ୍ରଦର୍ଶନୀ 

ଭୋପାଳ ଇହିରାଗାନ୍ଧୀ ରାଷ୍ଟ୍ରୀୟ ମାନବସଂଗ୍ରହାଳୟରେ The Myth of 
Renewal ପ୍ରଦର୍ଶନୀ. 


୨୪୦ 

ପ୍ରକାଶିତ ଗବେଷଣା ଗ୍ରଛ୍ଛ 


Murals for Goddesses and Gods - The Tradition 
of Osakothi Ritual Paintings in Orissa/ India 

( ଡ଼କୃର ଏବରହାର୍ଡ଼ ଫିସର୍‌ଙ୍କ ସହିତ ) 

Orissa Kunst Und Kultur in Nordost -Indien 
(ଡ଼କ୍ଧର ଫିସର୍‌ ଓ ଡ଼କ୍ସର ସୀତାକାନ୍ତ ମହାପାତ୍ରଙ୍କ ସହିତ ) 

Illustrierte Palmblaster Zur Rasika Haravali, 

( ଡ଼କୃର ଏବରହାର୍ଡ଼ ଫିସରଙ୍କ ସହିତ) 

Gita Und Hir Dorf in Indien 

( ଡ଼କୁର ଏବରହାର୍ଡ଼ ଓ ବାରବରା ଫିସରୁଙ୍କ ସହିତ- ଜମୀନ, ଡ଼ଚ୍, 
ସୁଇଡ଼ିଶ୍‌, ଡ଼େନିଶ୍‌ , ନର୍ରେଜିଆନ୍‌ ଆଦି ଭାଷାରେ ପ୍ରକାଶିତ ) 

Gita Sera Danseuse ଡ଼କୁର୍‌ ଏବରହାର୍ଡ଼ ଓ ବାରବରା ଫିସର୍‌ଙ୍କ ସହିତ 
- ବିଶ୍ଵର ଅଠେଇଶିଟି ଭାଷାରେ ୟୁନିସେଫ୍ବ ଦ୍ଵାରା ପ୍ରକାଶିତ 
Traditional Paintings of Orissa 

Mural Paintings in Orissa. 

Essence of Orissan Painting. 

Painted Icons. Wall Paintings of Sauras 

in South Orissa. 

Art : Regional Traditions. The Temple of 
Jagannatha, Architecture, Sculpture.Painting and 
Ritual . 

Oddiyan- Six Contemporary Painters 

( ଡ଼କର ରମେଶ ପାଣିଗ୍ରାହୀଙ୍କ ସହିତ ) 

Sarat Chandra Debo 

ପ୍ରକାଶିତ ସାହିତ୍ୟ ଗ୍ରନ୍ଥ 


Avanti . କବିତା ସଂକଳନ 
ଚିୟତେଇଚତି . ପ୍ରବନ୍ଧ ସଂକଳନ 

ନୀଳ ହ୍ନ ହର ଚିତ୍ରକର . ଭ୍ରମଣ କାହାଣୀ 
ଦିଗପ ହଣ୍ଡିର ଡ୍ରଇଁ ମାଷ୍ଟ୍ରେ. ଆତ୍ମ ଜୀବନୀ 
(ଇଂରାଜି ଓ ହିନ୍ଦିରେ ଅନୁଦିତ ) 
ଭବଘୂରା ଭବନାଥ. ଗଳ୍ପ ସଂକଳନ 
ସୁନାମାଛ .ଗଛ ସଂକଳନ 

ସାୟୋନାରା . ଉପନ୍ୟାସ 


A 
AC 5 
ଏଲ 


LW 


Za 


\ 
i iG 
a ଏ ଗା 

ଦିନନାଥ ପାଠୀ 


ଓଡ଼ିଆ ଚିତ୍ରଭାଷାର 

ଜଣେ ଅଗ୍ରଣୀ 

ଭାରତୀୟ ଚିତ୍ରକର, 
କଳାଏତିହାସିକ, 

ସର୍ଜନାଶୀଳ ଲେଖକ, 
ଡ଼ିଜାଇନର୍‌ ଓ ଭିଜୁଏଲାଇଜର୍‌ । 
ଭୁବନେଶ୍ବରରେ ରହନ୍ତି । 


ଷ୍କୃଡ଼ିଓ ଭୀମଟାଙ୍ଗୀରେ 


ଠିକଣା : 

ଅଦିତି 

ଇ ୪୯/୧୩୮୬, ଭୀମଟାଙ୍ୀ 
ଭୁବନେଶ୍ବର - ୭୫୧୦୨୦ 


ଫୋନ ୪୦୩ ୨୧୨ 
ଫୋନ /ଫାକ୍ସ ୪୨୫ ୮୯୫ 


Digitized by srujanika@gmail.com 


Digitizediby srujanika@gmaibeom 


